
ମିକା 


ଓଡ଼ିଆ ଭାଷା ସାହିତ୍ଯର ଜନକ ହେଉଛନ୍ତି ଆଦିକବି ସାରଳା ଦାସ । ଏହି 
ମହାକବିଙ୍କ ସୁ ତିରକ୍ଷା ପାରଁ ୧୯୮୧ ମସିହାରୁ ‘ସାରଳା ସାହିତ୍ୟ ସଂସଦ! ପ୍ରତିଷ୍ଠିତ 
ହୋଇଛି । ଏହି ସଂସଦର ପ୍ରତିଷ୍ଠା ପାଇଁ ସ୍ଵପ୍ନ ଦେଖ୍ଥ୍ଲେ ଓ ଚିନ୍ତା କରିଥ୍ଲେ ସାହିତ୍ୟିକ 
ଇଂ. ପ୍ରଭାକର ସ୍ଵାଇଁ । ତାଙ୍କ ପରିକଳ୍ଧିତ ଓ ପ୍ରତିଷ୍ଠିତ ‘ସାରଳା ସାହିତ୍ୟ ସଂସଦ ଓଡ଼ିଶାର 
ଏକ ଅଗ୍ରଗଣ୍ୟ ସାହିତ୍ୟାନୁଷ୍ଠାନ ରୂପେ ସୁପରିଚିତ ! ମହାକବି ସାରଳା ଦାସଙ୍କ ରଚିତ 
‘ମହାଭାରତ , ‘ଚଣ୍ଡୀପୁରାଣ” , ‘ରାମାୟଣ! ପ୍ରଭୃତିକୁ ଆଧୁନିକ ରୂପରେ ପ୍ରକାଶ କରି 
ଆଦିକବିଙ୍କୁ ଜନମାନସରେ ସ୍ଵରଣୀୟ କରାଇବାରେ ଏହି ଅନୁଷ୍ଠାନ ଅନବରତ କାର୍ଯ୍ୟ 
କରିଆସୁଛି । ସଂସଦ ମାତ୍ର ୨୩ ବର୍ଷର ହୋଇଥ୍‌ଲେ ମଧ୍ଯ ଏଯାବତ୍‌ ୩୪ ଖଣ୍ଡ ପୂସ୍ତକ 
ପ୍ରକାଶ କରି ସାରିଛ । ସେଗୁଡ଼ିକ ହେଉଛି ‘ସାରଳା ସାହିତ୍ୟ ସମୀକ୍ଷା', ‘ମହାଭାରତର 
ପଟ୍ଟଭୂମି : ବ୍ୟାସଦେବ ଓ ସାରଳା ଦାସ , ‘ସାରଳା ମହାଭାରତ : ଚରିତ୍ରର ଚିତ୍ରଶାଳା” , 
‘ସାରଳା ମହାଭାରତର ଆଖ୍ୟାନ, ‘ସାରଳା କଥା କଲ୍ଲୋଳ', ‘ସାରଳା ସୃଷ୍ଟିର ଦିଗ 
ଦିଗନ୍ତ”, ‘ସାରଳା ଦାସ କଥା ସାଗର! (ହିନ୍ଦୀ ),' Stories from Sarala's 
Mahabharat’ (Eng.), ‘କଥା ଭାଗବତ’, ‘କଥା ରାମାୟଣ”, ‘ଉକୁଳର କବି 
ଜୟଦେବ', ‘ ଯୁଗପୁରୁଷ ଫକୀରମୋହନ) , ‘ ଅଚ୍ୟୁତାନନ୍ଦ କଥା ସରିତ, ‘ସାରଳା କଥା 
ବିତାନ', ‘ଗଙ୍ଗାଧର କାବ୍ୟମାନସ' , ‘ନୃସିଂହ କଥା ସମ୍ଭାର , ସାରଳା କଥା ପ୍ରତିଭା, 
“ସାରସ୍ଵତ ପୂରୁଷ ମଧୂସୂଦନ' , ‘ନନ୍ଦକିଶୋର ସାହିତ୍ୟ ଚିନ୍ତନ’, 'ସୂର୍ଯ୍ୟକଥା ଭାରତୀ, 
ଶିବ କଥା କଳ୍ପନା’ , ‘ସନ୍ଥକବି ଭୀମ ଭୋଇ! , ବହୁ ବୈବରଁ ଭାସ୍ଵର” , ‘ମାନସିଂହ ମାନସ 
ମୂକୁରଂ , ‘ବୃହ ପୁରାଣ କଥା ସାଗର! , ‘କବିବର କାବ୍ୟ ସମୀକ୍ଷା” , ‘କବି ମନୀଷୀ ପଶ୍ତିତ 
ଗୋଦାବରୀଶ” , ‘କଥା କାହାଣୀ”, ‘ଅଭିମନୁ୍ୟୁ କାବ୍ୟ -ଚର୍ଯ୍ୟା', “ସୃଷ୍ଟିର ଦର୍ପଣରେ 
କାଳିନ୍ଦୀଚରଣ! , ସାମ୍ପୃତିକ କବି "ଓ କବିତା” ( ପ୍ରଥମ ଭାଗ, ଦ୍ଵିତୀୟ ଭାଗ ) । ସଂସଦର 
କାର୍ଯ୍ୟକଳାପ କେବଳ ପୂସ୍ତକ ମଧ୍ୟରେ ସୀମିତ ରହିନାହିଁ । ବିଗତ ବର୍ଷମାନଙ୍କରେ ସଂସଦ 
ପକ୍ଷରୁ ବହୁ ଆଲୋଚନାଚକ୍ର ଅନୁଷ୍ଠିତ ହୋଇଯାଇଛି । ସିମ୍ଳାରେ ମହାଭାରତ ଉପରେ 
ଜାତୀୟ ଆଲେ।ଚନାଚକ୍ର, କଲିକତାଠାରେ ସାରଳା ସାହିତ୍ୟ ଉପରେ ସମ୍ମିଳନୀ, 

ଶାନ୍ତିନିକେତନଠାରେ ସାରଳା ସାହିତ୍ୟ ଉପରେ ଅନୁଷ୍ଠିତ ଜାତୀୟ ଆଲୋଚନାଚକ୍ରରେ 
ସଂସଦର ଯୋଗଦାନ ଉଲ୍ଲେଖନୀୟ । ଏତଦ୍‌ବ୍ୟତୀତ ସାରଳା ସାହିତ୍ୟ ସଂସଦ ଏବଂ କେନ୍ଦ୍ର 
ସାହିତ୍ୟ ଏକାଡ଼େମୀର ମିଳିତ ଆନୁକୂଲ୍ୟରେ ସଛ୍ଛ ସାହିତ୍ୟ” ଶୀର୍ଷକ ଜାତୀୟ 
ଆଲୋଚନାଚକ୍ର ଭୁବନେଶ୍ବରଠାରେ ଅନୁଷ୍ଠିତ ହୋଇଛି । ଆଉ ମଧ୍ଯ ସାରଳା ସାହିତ୍ୟ ସଂସଦ 
ଓ କେନ୍ଦ୍ର ସାହିତ୍ୟ ଏକାଡ଼େମୀର ମିଳିତ ଆନୁକୂଲ୍ୟରେ କଟକଠାରେ କଥାକାର ବାମାଚରଣ 
ମିତ୍ରଙ୍କ କୃତି ସମ୍ଭକରେ ଆଲୋଚନା ଚକ୍ର ଅନୁଷ୍ଠିତ ହୋଇଯାଇଛି ! ୨୦୦ ୨ ଡ଼ିସେମ୍ବରରେ 
ସାରଳା ସାହିତ୍ୟ ସଂସଦ ଓ କେନ୍ଦ୍ର ସାହିତ୍ୟ ଏକାଡ଼େମୀର ମିଳିତ ଆନୁକୂଲ୍ୟରେ 
ରାଜ୍ୟସ୍ତରୀୟ ଲେଖ୍‌କା ସମ୍ମେଳନ ସଂସଦର ସାରଳା ଭବନଠାରେ ଅନୁଷ୍ଠିତ ହୋଇଥଲା ! 


ଅନୁଷ୍ଠାନର ସାମ୍ବଘରିକ ଉତ୍ସବମାନଙ୍କରେ ଆମ ଦେଶର ଯେଉଁ ବିଦ୍ଵାନ୍‌ ଓ 
ସ୍ଵନାମଧନ୍ୟ ସାରସ୍ବତ ସ୍ରଷ୍ଟାମାନେ ଯୋଗଦାନ କରି ଆମକ୍ୂ ଉତ୍ସାହିତ କରିଛନ୍ତି ସେମାନେ 
ହେଲେ କେନ୍ଦ୍ର ସାହିତ୍ୟ ଏକାଡ଼େମୀର ପୂର୍ବତନ ସଭାପତି ଜ୍ଞାନପୀଠ ପୂରସ୍କାରପ୍ରାପ୍ତ 
ଉପନ୍ୟାସିକ ଡଃ ବୀରେନ୍ଦ୍ର କୂମାର ଭଟ୍ଟାଚାର୍ଯ୍ୟ, କେନ୍ଦ୍ର ସାହିତ୍ୟ ଏକାଡ଼େମୀର ପୂର୍ବତନ 
ସମ୍ପାଦକ ଡଃ ଇନ୍ଦ୍ରନାଥ ଚୌଧୁରୀ, ବିଶିଷ୍ଠ ହନ୍ଦୀ ସାହିତ୍ୟକ ଡଃ ନାମ୍‌ୱାର ସିଂହ, ବିଶିଷ୍ଠ 
ବଙ୍ଗୀୟ କବି ଶ୍ରୀ ଆଶିଷ ସାନ୍ୟାଲ, ଓଡ଼ିଶାର ପୂର୍ବତନ ରାଜ୍ୟପାଳ ଡଃ ବିଶ୍ଧମ୍ଭର ନାଥ 
ପାସ୍ତେ, ମଣିପୂରର ପୂର୍ବତନ ରାଜ୍ୟପାଳ ଶ୍ରୀ ଚିନ୍ତାମଣି ପାଣିଗ୍ରାହୀ, ପ୍ରବୀଣ ସାହିତ୍ୟିକ ଓ 
ସାମ୍ବାଦିକ ଡଃ ରାଧୀନାଥ ରଥ, ଲୋକସଭାର ପୂର୍ବତନ ବାଚସ୍ପତି ଶ୍ରୀ ରବି ରାୟ, ପ୍ରଖ୍ୟାତ 
ସାହିତିୟକ ଓ ଏତିହାସିକ ଡଃ ହରେକୃଷ୍ଣ ମହତାବ, ବିଶିଷ୍ଠ ଏତି ହାସିକ ଡଃ ମନ୍ଧଥନାଥ 
ଦାସ, ଭାଷାବିତ୍‌ ଡଃ ଦେବୀପ୍ରସନ୍ନ ପଟ୍ଟନାୟକ, ଜ୍ଞାନପୀଠ ପୂରସ୍କାର ପ୍ରାପ୍ତ କବି ଶ୍ରୀ ସଚ୍ଚି 
ରାଉତରାୟ, ଜ୍ଞାନପୀଠ ପୂରସ୍କାରପ୍ରାପ୍ତ ପ୍ରଖ୍ୟାତ ବଙ୍ଗୀୟ କବି ଶ୍ରୀ ସୂଭାଷ ମୂଖୋପାଧ୍ଯାୟ, 
ପ୍ରଖ୍ୟାତ ହିନ୍ଦୀ ସାହିତ୍ୟିକ ଡଃ ଶିବପ୍ରସାଦ ସିଂହ, ପ୍ରଫେସର ବାଲ୍‌ ସୌରୀ ରେଡ଼ଡ଼ୀ, 
ଭାରତୀୟ ଜ୍ଞାନପୀଠ ପ୍ରତିଷ୍ଠାନର ପୂର୍ବତନ ନିର୍ଦ୍ଦେଶକ ଡଃ ଆର୍‌. ପାଣ୍ଡ ରାଙ୍ଗାରାଓ, ବିଶିଷ୍ଠ 
ବଙ୍ଗୀୟ କବି ଶ୍ରୀମତୀ ନବନିତା ଦେବସେନ୍‌, ବିଶିଷ୍ଠ ସାହିତ୍ୟିକ ଓ ଓଡ଼ିଶାର ପୂର୍ବତନ 
ମୁଖ୍ୟମନ୍ତ୍ରୀ ଶ୍ରୀ ଜାନକୀବଲୁଭ ପଟ୍ଟନାୟକ, କେନ୍ଦ୍ରୀୟ ହିନ୍ଦୀ ନିର୍ଦେଶାଳୟର ପୂର୍ବତନ 
ନିର୍ଦେଶକ ଡଃ ଗଙ୍ଗାପ୍ରସାଦ ବିମଲ, ପ୍ରଖ୍ୟାତ ହିନ୍ଦୀ ସାହିତ୍ୟିକ ଓ ଜ୍ଞାନପୀଠ ପୂରସ୍କାର 
ବିଜୟୀ ଶ୍ରୀ ନିର୍ମଳ ବର୍ମା, ପ୍ରଖ୍ୟାତ ପଞ୍ଜାବୀ ସାହିତ୍ୟିକ ଶ୍ରୀ କର୍ଭାର ସିଂହ ଡୂଗଲ, ସରସ୍ବତୀ 
ସମ୍ମାନ ପୂରସ୍କାର ବିଜେତା ପ୍ରଖ୍ୟାତ କବି ଶ୍ରୀ ରମାକାନ୍ତ ରଥ, ଜ୍ଞାନପୀଠ ପୂରସ୍କାର 
ବିଜେତା କବି ଡଃ ସୀତାକାନ୍ତ ମହାପାତ୍ର, ପ୍ରଖ୍ୟାତ କବି ଡଃ ସୌଭାଗ୍ୟ କୁମାର ମିଶ୍ର, 
ଭାରତୀୟ ଭାଷା ପରିଷଦର ନିଦୈଶକ ପ୍ରଫେସର ପ୍ରଭାକର ସୋତ୍ରୀୟ, ବିଶିଷ୍ଠ ହିନ୍ଦୀ 
ସାହିତ୍ୟିକ ଡଃ ହରିଶ୍ଚନ୍ଦ୍ର ମିଶ୍ର, ବିଶିଷ୍ଟ ବଙ୍ଗୀୟ ସମାଲୋଚକ ପ୍ରଫେସର ଡଃ ଅମୀୟ ଦେବ, 
ଆନ୍ତର୍ଜାତିକ ଖ୍ୟାତିସମ୍ଭନ କଥାକାର ମନୋଜ ଦାସ ପ୍ରମୂଖ । 

୧୯୮୩ ମସିହାରୁ ସାରଳା ସାହିତ୍ୟ ସଂସଦ ‘ସାରଳା ସମ୍ମାନ! ପ୍ରଦାନ କରି 
ଆସୂଛି । ଏହି ‘ସାରଳା ସମ୍ମାନ ପ୍ରଦାନ ପାଇଁ ଚିନ୍ତା କରିଥ୍‌ଲେ ସଂସଦର ପ୍ରତିଷ୍ଠାତା ଓ 
ସମ୍ପାଦକ ଇଂ ପ୍ରଭାକର ସ୍ଵାଇଁ । ସେ ମଧ୍ଯ ତାଙ୍କ ଚିନ୍ତାକୁ କାର୍ଯ୍ୟକାରୀ କରିଥ୍‌ଲେ । ଏ ଯାବତ୍‌ 
ସାରଳା ସମ୍ମାନ”ରେ ସମ୍ମାନିତ ହୋଇଥ୍‌ବା ଗବେଷକ ଓ ସାହତ୍ୟକମାନେ ହେଉଛନ୍ତି ଡଃ 
କୃଷ୍ଣଚନ୍ଦ୍ର ପାଣିଗ୍ରାହୀ, ଶ୍ରୀ ସୁରେନ୍ଦ୍ର ମହାନ୍ତି, ଡଃ ବଂଶୀଧର ମହାନ୍ତି, ଡଃ କୃଷ୍ଣଚରଣ ସାହୁ, 
ଡଃ ଦୀନବନ୍ଧୁ ରଥ, ଡଃ କୁଞ୍ଜବିହାରୀ ତ୍ରିପାଠୀ, ଡଃ ସତ୍ୟନାରାୟଣ ରାଜଗୁରୁ, ପ୍ରଫେସର 
ଭୁବନେଶ୍ବର ବେହେରା, ଫତୂରାନନ୍ଦ, ଶ୍ରୀମତୀ ବ୍ରହ୍ମୋତ୍ରୀ ମହାନ୍ତି, ଶ୍ରୀ ରାଜକିଶୋର ରାୟ, 
ଶ୍ରୀ ପଠାଣି ପଟ୍ଟନାୟକ, ପ୍ରଫେସର ଡଃ ଜାନକୀ ବଲ୍ଲଭ ମହାନ୍ତି ( ଭରଦ୍ଵାଜ ), ଶ୍ରୀ ଚିନ୍ତାମଣି 
ବେହେରା, ପ୍ରଫେସର ଗଙ୍ଗାଧର ବଳ, ଶ୍ରୀ ଅଚ୍ୟୁତାନନ୍ଦ ପତି, ଶ୍ରୀ ସହଦେବ ସାହୁ, ଶ୍ରୀ 
ଶ୍ରୀନିବାସ ଉଦ୍‌ଗାତା, ଡଃ ବିଚିତ୍ରାନନ୍ଦ ମହାନ୍ତି ଓ ଡଃ ହେମନ୍ତ କୁମାର ଦାସ (ଯୁଗୃ- 
ବିଜେତା ) ଏବଂ ଶ୍ରୀ ସାତକଡ଼ି ହୋତା । ଏହି “ସାରଳା ସମ୍ମାନ'ର ଆର୍ଥକ ପରିମାଣ ୨ 
ହଜାର ଟଙ୍କାରୁ କ୍ରମଶଃ ବ୍ଵ୍ଧି ପ୍ରାପ୍ତ ହୋଇ ୨୦୦୪ରେ ୨୫ ହଜାର ଟଙ୍କା ହୋଇଥଲା । 
ଚଳିତ ବର୍ଷ ( ୨୦୦୫) ଠାରୁ ଏହାର ଆର୍ଥକ ପରିମାଣ ୫୦ ହଜାର ଟଙ୍କାକୁ ବୃଦି 
କରାଯାଇଛି । ଏ ଦିଗରେ ଆମ ସମ୍ପାଦକ ରଂ. ପ୍ରଭାକର ସ୍ଵାଇଁ ଅଭିଳାଷ ଓ ପ୍ରଚେଷ୍ଟା 
ଅଭିନନ୍ଦନୀୟ । ବିଶିଷ୍ଟ ସାହିତ୍ୟିକ ଶ୍ରୀ ବିପିନ ବିହାରୀ ମିଶ୍ର ଚଳିତ ବର୍ଷ ବାର୍ଷିକ ଉତ୍ସବରେ 
‘ସାରଳା ସମ୍ମାନରେ ଭୂଷିତ ହେବାକୁ ଯାଉଛନ୍ତି 


ସାରଳା ସାହିତ୍ୟ ସଂସଦର ପ୍ରଥମ ସଭାପତି ହେଲେ ପ୍ରଖ୍ୟାତ ସାହିତିୟକ 
ଶ୍ରୀ କାଳିନ୍ଦୀ ଚରଣ ପାଣିଗ୍ରାହୀ, କାର୍ଯ୍ୟକାରୀ ସଭାପତି ହେଲେ ଶ୍ରୀ ଅଶୋକ କୁମାର 
ମହାପାତ୍ର ଓ କୋଷାଧ୍ଯକ୍ଷ ହେଲେ ଡଃ ନୀରଦ କୂମାର ଗଳ୍ଛାୟତ । ୧୯୮୭ ମସିହାରେ 
ସାରଳା ସାହିତ୍ୟ ସଂସଦ ସହିତ ଶ୍ରୀ ବସନ୍ତ କୁମାର ବିଶ୍ଵାଳ ସମ୍ପୃକ୍ତ ହେଲେ ଓ ଏହାର 
ସଭାପତି ପଦ ମଶ୍ଡନ କଲେ । ୨୦୦୩ ସେପ୍ଟେମ୍ବରରେ ସେ ଇହଧାମ ଛାଡ଼ି ଚାଲିଗଲେ | 
ଏହି ଅବସରରେ ସଂସଦକୁ ତାଙ୍କର ସାହାଯ୍ୟ ଓ ପରାମର୍ଶ ପାଇଁ ମୁଁ ତାଙ୍କୁ ସ୍ଵରଣ କରୁଛି । 
ମୁଖ୍ୟ ଉପଦେଷ୍ଟା ନ୍ୟାୟମୂର୍ରି ଶ୍ରୀଯୁକ୍ତ ରଙ୍ଗନାଥ ମିଶ୍ରଙ୍କ ସାହାଯ୍ୟ ଓ ପରାମର୍ଶ ଆମକୁ ବହୁ 
ଭାବରେ ପ୍ରୋତ୍ସାହିତ କରିଛି । କାର୍ଯ୍ୟକାରୀ କମିଟିର ସଭ୍ଯ ଶ୍ରୀ ଗଗନ ଚନ୍ଦ୍ର ଦାସଙ୍କ 
ସହଯୋଗ ସଂସଦକୁ ସକ୍ରିୟ କରିଛି । ଏ ସମସ୍ତଙ୍କୁ କୃତଜ୍ଞତା ଜ୍ଞାପନ କରୁଛି । ସର୍ବୋପରି 
ସଂସଦର ସୃଯୋଗ୍ୟ ସମ୍ପାଦକ ଇଂ ପ୍ରଭାକର ସ୍ବାଇଁଙ୍କ ଏକନିଷ୍ଠ ଉଦ୍ୟମ ଓ ଅଜସ୍ର ପରିଶ୍ରମ 
ହିଁ ସଂସଦକୂ ଜୀବନ୍ତ କରିଛି । ତାଙ୍କ ଯୋଗୁଁ ସାରଳା ସାହିତ୍ୟ ସଂସଦର ପ୍ରକାଶନଗୁଡ଼ିକ 
ସମ୍ଭବ ହୋଇପାରିଛି । ଆଲୋଚନାଚକ୍ର ମାନଙ୍କଠାରୁ ଆରମ୍ଭକରି ବାର୍ଷିକ ସମ୍ବସର ଏବଂ 
‘ସାରଳା ଭବନ” ନିର୍ମାଣ ପର୍ଯ୍ୟନ୍ତ ସବୁ ହିଁ ତାଙ୍କର ପ୍ରଗାଢ଼ ଶ୍ରମର ଫଳଶ୍ରୁତି । ବାସ୍ତବରେ 
ସେ ହେଉଛନ୍ତି ସଂସଦର ମୁଖ୍ୟ ସ୍ଥପତି । ଏହି ଅବସରରେ ମୁଁ ସେହି ସଂସଦର ପ୍ରତିଷ୍ଠାତା 
ଇଂ ପ୍ରଭାକର ସ୍ବାଇଁଙ୍କୁ ଅସରନ୍ତି ଆଶୀର୍ବାଦ ଜଣାଉଛି ଏବଂ ତାଙ୍କଠାରେ ସେହି ସାମର୍ଥ୍ୟ 
ଆହୁରି ବୃଦି ପାଉ ବୋଲି ଆଶା କରୁଛି । 

ଆଜି ପ୍ରକାଶିତ ଏହି ଗ୍ରନ୍ଧ ‘କାବ୍ୟ ସରସ୍ଵତୀ ସଟ୍ି ରାଉତରାୟ'ରେ ଓଡ଼ିଶାର ପ୍ରମୁଖ 
ପ୍ରାବନ୍ଧିକ କବି ସଚି ରାଉତରାୟଙ୍କ କୃତି ସମ୍ପର୍କରେ ଆଲୋଟନା କରି ତାଙ୍କ ସୃଷ୍ଟିର 
ଦିଗଦିଗନ୍ତ ଉନ୍ମୋଚନ କରିଛନ୍ତି । ଯେଉଁ ବିଶିଷ୍ଠ ସମୀକ୍ଷକଙ୍କ ଲେଖନୀରେ ଏହି ଗ୍ରନ୍ଲଟି ସମୃଦ୍ଧ 
ହୋଇଛି, ସେମାନଙ୍କୁ ଏହି ଅବସରରେ ମୁଁ କୃତଜ୍ଞତା ଜ୍ଞାପନ କରୁଛି । ବିଗତ ବର୍ଷମାନଙ୍କ 
ପରି ଚଳିତ ବର୍ଷ ମଧ୍ୟ ସମ୍ପାଦକ ଇଂ ପ୍ରଭାକର ସ୍ଵାଇଁ ଗ୍ରନ୍ଧଟି ପାଇଁ ସମସ୍ତ ଲେଖା ସଂଗ୍ରହ 
କରିଛଚ୍ତି । ଗ୍ରଛଟିର ସମ୍ପାଦନା କରିଛନ୍ତି ଡଃ ହେମନ୍ତ କୁମାର ଦାସ, ଡଃ ରଞ୍ଜିତା ନାୟକ, 
ଡଃ ପ୍ରସନ୍ନ କୂମାର ସ୍ଵାଇଁ । ଗ୍ରନ୍ଧଟି ପ୍ରକାଶ କରିଛନ୍ତି ‘ଓଡ଼ିଶା ବୃକ୍‌ ଷ୍ଟୋରର ସ୍ଵତ୍ଵାଧ୍କାରୀ 
ଶ୍ରୀ ଗୋବିନ୍ଦ ଚରଣ ପାତ୍ର । ଗ୍ରକଟିର ଶୁଦ୍ଧ ପ୍ରକାଶ ପାଇଁ ଡଃ ଶ୍ୟାମସୁନ୍ଦର ମିଶ୍ର ବହୁ ଶ୍ରମ 
ସ୍ଵୀକାର କରିଛନ୍ତି । ସମସ୍ତଙ୍କୁ ଏହି ଅବସରରେ ଅନୁଷ୍ଠାନ ପକ୍ଷରୁ ସାଧୁବାଦ ଜଣାଉଛି ! 


ସଂସଦର ସମ୍ପାଦକ ଇଂ. ପ୍ରଭାକର ସ୍ଵାଇଁ ଏତିହାସିକ କଟକ ସହରରେ ସଂସଦର 
ନିଜସ୍ଵ ଏକ ଭବନ ନିର୍ମାଣ ପାଇଁ ସ୍ଵପ୍ନ ଦେଖ୍ଥ୍ଲେ । ତାଙ୍କର ଉତ୍ସର୍ଗୀକୃତ ଶ୍ରମ ସଂସଦର 
ତକ୍ରାଳୀନ ସଭାପତି ଶ୍ରୀ ବସନ୍ତ କୁମାର ବିଶ୍ଵାଚଙ୍କ ଏକାନ୍ଧିକ ଉଦ୍ୟମ ଓ ସାହାଯ୍ୟ, ମୁଖ୍ୟ 
ଉପଦେଷ୍ଟା ମାନ୍ୟବର ନ୍ୟାୟମୂର୍ଭି ରଙ୍ଗନାଥ ମିଶ୍ରଙ୍କ ସାହାଯ୍ୟ ଫଳରେ ବାରବାଟୀ ଦୁର୍ଗର 
ଉପକଣ୍ଠରେ ସଂସଦର ସାରଳା ଭବନ ନିର୍ମାଣ ସମ୍ଭବ ହୋଇପାରିଛି । ରାଜ୍ୟ ସରକାର 
ଏଥ୍‌ପାଇଁ ପ୍ରାୟ ଅଧ ଏକର ଜମି ଯୋଗାଇ ଦେଇଥ୍‌ଲେ ଓ ସାରଳା ଭବନ ନିର୍ମାଣ ପାଇଁ 
ମଧ୍ଯ କିଛି ଅର୍ଥ ବନ୍ଦୋବସ୍ତ କରିଥଲେ । ଏହି ଅର୍ଥରେ ସାରଳା ଭବନର ତିନିମହଲାର 
Structure ନିର୍ମିତ ହୋଇପାରିଥ୍ଲା । ମାତ ଅର୍ଥାଭାବରୁ ୨୦୦୦ ମସିହାରୁ ଏହାର 
ନିର୍ମାଣ କାର୍ଯ୍ୟ ସ୍ଥଗିତ ହେଲା । ପ୍ରାୟ ଦେଢ଼ବର୍ଷ ପରେ କିଛି ରଣ ସଂଗ୍ରହ ଏବଂ ଅଛ୍ଥ 
କେତେଜଣ ଉତ୍ସାହୀ ସଭ୍ୟଙ୍କ ଦାନରେ ଏହାର ତଳ୍ଚ ମହଲାର ନିର୍ମାଣ କାର୍ଯ୍ୟ ୨୦୦୨ 
ଫେବୃୟାରୀରେ ଶେଷ ହେଲା । 


ଆନନ୍ଦ ଉଲ୍ଲାସର ସହିତ ୨୦ ଫେବୃୟାରୀ ୨୦୦୨ ମସିହାରେ ଇଂ. ପ୍ରଭାକର 
ସ୍ବାଇଁଙ୍କ ପରିକଳ୍ପତ ସାରଳା ଭବନ ଉଦ୍‌ଘାଟିତ ହୋଇଥଲା । ପୁଣି ଏହାର ଦ୍ଵିତୀୟ ମହଲା 
୧୦ ଫେବୃୟାରୀ ୨୦୦୩ରେ ଲୋକାର୍ପିତ ହୋଇଥଲା | ପୂଣି ତୃତୀୟ ମହଲା ମାର୍ଚ୍ଚ 
9୨ ୦୦୪ରେ ଲୋକାର୍ପଣ କରାଯାଇଛି ! ଏହି ଭବନର ଆହୁରି ଅନେକ କାମ ବାକି ରହିଛି । 
ଏହି ତ୍ରିତକଳ ଭବନର ସମ୍ପୂର୍ଣ୍ଣ କାର୍ଯ୍ୟ ଶେଷ ହେଲେ ସଂସଦର କାର୍ଯ୍ୟକ୍ରମ ବ୍ୟାପକ ହେବ 
ଏବଂ ଆଦିକବି ସାରଳା ଦାସଙ୍କ ସଟ୍‌ ତିକୁ ଆହୁରି ପ୍ରସାରିତ କରିବାରେ ଓଡ଼ିଶାବାସୀ 
ବିଶେଷତଃ ଆପଣମାନେ ଅଧ୍କରୁ ଅଧ୍କ ସାହାଯ୍ୟ କରିବେ । 


ସହଦେବ ସାହୁ 
କଟକ ସଭାପତି 
୧୨ ମାଚ୍ଛ, ୨୦୦୫ ସାରଳା ସାହିତ୍ୟ ସଂସଦ 

ଆମ ସମ୍ପର୍କରେ 


ଆମ ଭାଷା ସାହିତ୍ୟର ଆଦିକବି ହେଉଛନ୍ତି ସାରଳା ଦାସ । ସେ ସମୃଦ୍ଧ ଓଡ଼ିଆ 
ଭାଷା ଓ ସାହିତ୍ୟର ସ୍ରଷ୍ଟା । କେବଳ ଭାରତୀୟ ସାହିତ୍ୟ କାହିଁକି, ସମଗ୍ର ବିଶ୍ଵ ସାହିତ୍ୟରେ 
ସେ ହେଉଛନ୍ତି ଅନନ୍ୟ ପ୍ରତିଭା । ଏହି ମହାକବିଙ୍କର କୃତି ଓ କୀର୍ରିର ସୁ ତିରକ୍ଷା ପାଇଁ ତାଙ୍କ 
ଜନ୍ମ, ସାଧନା ଓ ସମାଧ୍ପୀଠ ତି ର୍ଗୋଲ ଅଞ୍ଚଳ ଭିନ୍ନ ଅନ୍ୟ କେଉଁ ସ୍ଥାନରେ କୌଣସି 
କାର୍ଯ୍ୟକ୍ରମ ଅନୁଷ୍ଠିତ ହେଉ ନଥ୍ଲା ! ଏହି ଅଭାବବୋଧ ଅନୁଭବ କରି ମୁଁ ରାଉରକେଲା 
ଆଞ୍ଚଳିକ ଇଂଜିନିୟରିଂ କଲେଜର ଦ୍ଵିତୀୟ ବର୍ଷର ଛାତ୍ରାବସ୍ଥାରେ ( ୧୯୭୧ ) ଆନ୍ତର୍ଜାତୀୟ 
ସହର ରାଉରକେଲାଠାରେ ଏହି ମନୀଷୀଙ୍କ ସୁ ତି ରକ୍ଷାର ଏକ ଅନୁଷ୍ଠାନ ଗଠନ କରି ତା 
ମାଧ୍ୟମରେ ତାଙ୍କ କୃତିର ସମ୍ୟକ୍‌ ଆଲୋଚନା ପାଇଁ ସାହିତ୍ୟ ସଭାମାନ ସଂଗଠିତ 
କରିପାରିଥ୍ଲି । ୧୯୮୧ ମସିହାରେ ଓଡ଼ିଶାର ସାଂସ୍କତି ରାଜଧାନୀ କଟକ ନଗରରେ ଏହି 
ମହାକବିଙ୍କ ସୁ ତିରକ୍ଷା ପାଇଁ ସାରଳା ସାହିତ୍ୟ ସଂସଦ” ନାମକ ଏକ ସାରସ୍ଵତ ଅନୁଷ୍ଠାନ 
ଗଠନ ପାଇଁ ମୁଁ ପ୍ରୟାସୀ ହେଲି । ସେହି ମହାକବିଙ୍କ ଆଶୀର୍ବାଦରୁ ୧୯୮୧ ମସିହାରେ ଏହି 
ପବିତ୍ର ଅନୁଷ୍ଠାନ ଜନ୍ମନେଲା । ମୁଁ ତାର ସମ୍ପାଦକ ଭାବରେ କାର୍ଯ୍ୟନିର୍ବାହ କଲି । ପ୍ରଖ୍ୟାତ 
ସାହିତିୟକ ପଦ୍ଧଭୂଷଣ କାଳିନ୍ଦୀ ଚରଣ ପାଣିଗ୍ରାହୀ ଏହାର ସଭାପତି , ପ୍ରଶାସକ ଓ 
ଏତିହାସିକ ଶ୍ରୀ ଅଶୋକ କୂମାର ମହାପାତ୍ର ଏହାର କାର୍ଯ୍ୟକାରୀ ସଭାପତି, ପ୍ରଫେସର 
ପ୍ରଫୁଲ୍ଲ କୁମାର ପତି ମୁଖ୍ୟ ପରାମର୍ଶଦାତା ଏବଂ ଡଃ ନୀରଦ କୁମାର ଗହ୍ଛାୟତ ଏହାର 
କୋଷାଧ୍ୟକ୍ଷ ରହିଲେ । ମୋର ମାନସ ସନ୍ତାନ ‘ସାରଳା ସାହିତ୍ୟ ସଂସଦଂ'କୁ ଜାତୀୟ 
ସ୍ତରରେ ପ୍ରତିଷ୍ଠିତ କରିବା ପାଇଁ ମୁଁ ସପ୍ନ ଦେଖ୍ଲି । ଦିନରାତି, ଶୟନେ- ସ୍ଵପନେ-ଜାଗରଣେ 
ସାରଳା ସାହିତ୍ୟ ସଂସଦ କଥା ମୁଁ ଚିନ୍ତା କଲି । ତାହାର ଫଳଶ୍ରତି ସ୍ଵରୂପ ଆଜି ସାରଳା 
ସାହିତ୍ୟ ସଂସଦ ଇଂରାଜୀ, ହିନ୍ଦୀ ଓ ଓଡ଼ିଆ ଭାଷାରେ ପ୍ରାୟ ୪୦ ଖଣ୍ଡ ଉପାଦେୟ ଗ୍ରନ୍ଥ 
ପ୍ରକାଶ କରିପାରିଛି ଏବଂ ସାରଳା ଭବନ' ଭଳି ସମଗ୍ର ଭାରତବର୍ଷର ସାହିତ୍ୟ ସଂସ୍କୃତି 
କ୍ଷେତ୍ରରେ ଏକ ବିରାଟ ତ୍ରି ତଳ ଅଟ୍ଟାଳିକା ନିର୍ମିତ ହୋଇପାରିଛି । ୧୯୮୩ ମସିହାରେ 
ସଂସଦ ପକ୍ଷରୁ ରାଜ୍ୟର ଜଶେ ଖ୍ୟାତନାମା ସାହିତ୍ୟକଙ୍କୁ ତାଙ୍କର କୃତି ପାଇଁ ଆଦିକବି 

ସାରଳା ଦାସଙ୍କ ସୁ ତିରେ “ସାରଳା ସମ୍ମାନ'ରେ ସମ୍ମାନିତ କରିବା ପାଇଁ ଚିନ୍ତାକଲି । ସେହି 
ମହାକବିଙ୍କ ଆଶୀର୍ବାଦରୁ ତାହା ସେହିବର୍ଷ କାର୍ଯ୍ୟକାରୀ କରାଇଲି । ପ୍ରାରମ୍ଭରେ ଏହି 
ସମ୍ମାନର ଅର୍ଥ ପରିମାଣ ଦୂଇ ହଜାର ଟଙ୍କା ଥୁଲା । କ୍ରମଶଃ ବ୍‌ବ୍ଧି ପାଇ ୨୦୦୪ ମସିହାରେ 
ଏହା ପଚିଶ ହଜାର ଟଙ୍କା ହେଲା | ଚଳିତ ବର୍ଷ ( ୨୦୦୫ )ରେ ଏହାର ପରିମାଣ ପଚାଶ 
ହଜାର ଟଙ୍କା କରିବା ପାଇଁ ଇଛା କଲି । ତାହା ମଧ୍ଯ କାର୍ଯ୍ୟକାରୀ ହୋଇଛି । ଏହି ସଂସଦ 
କେନ୍ଦ୍ର ସାହିତ୍ୟ ଏକାଡ଼େମୀର ସ୍ଵୀକୃତି ପ୍ରାପ୍ତ ଅନୁଷ୍ଠାନର ମାନ୍ୟତା ଲାଭ କରିଛି । ଅନୁଷ୍ଠାନ 
ଜାତୀୟ ସ୍ତରରେ ବହୁ ଆଲୋଚନାଚକ୍ରମାନ ଆୟୋଜନ କରିପାରିଛି । ଏହା ସଂପ୍ରତି ଦେଶର 
ଏକ ବ୍ହତ୍‌ ଏବଂ ମର୍ଯ୍ୟାଦାବନ୍ତ ସାରସ୍ବତ ପ୍ରତିଷ୍ଠାନରେ ପରିଣତ ହୋଇଛି । ଏସବ୍ର ସମ୍ଭବ 
ହୋଇପାରିଛି ସମସ୍ତଙ୍କ ସହଯୋଗରେ । 


ଏହି ଅବସରରେ ମୁଁ ସମସ୍ତଙ୍କୁ ସାଧୁବାଦ ଜଣାଉଛି । 


ପ୍ରଭାକର ସ୍ଵାଇଁ 
କଟକ ସମ୍ପାଦକ 
୧୨ ମାଁ, ୨୦୦୫ ସାରଳା ସାହିତ୍ୟ ସଂସଦ 

ଶ୍ରଦ୍ଧାର୍ଘ୍ଯ 


ରବିନାରାୟଣ ସେନାପତି 


ହେ ବରେଣ୍ୟ ମହାକବି, 

ଘେନ ଆମ ଅଜସ୍ର ପ୍ରଣାମ ॥ 

ତୂମେ ନାହଁ ଆମ ଗହଣରେ 

ଅଛି ତୁମ ମୃତ୍ୟୁଞ୍ଜୟୀ କାବ୍ୟଯକୃତି- 
ଯାହା ଧରି ରଖ୍ଥ୍ବ ତୁମ ଛବି 
ସାରସ୍ଵତ ମିଳନୀରେ ପ୍ରତିଟି ହୃଦୟେ ॥ 


ଲେଖ୍ଅଛ 'ପାଣ୍ୁଲିପି'- ଯାହାର ପ୍ରତିଟି ଶବ୍ଦ 
ଉଚ୍ଚାରିତ ହେଉଥ୍‌ବ ମାଟିରୁ ଆକାଶ ଯାଏ, 
ଦେଇଅଛ କେତେ ଯେ କବିତା 

ଯାହା ସବ୍ର ଅଲିଭା ସଳିତା 

ଆଲୋକିତ କରୁଥ୍‌ବ ଦିବାନିଶି 

ଯେଉଁ ଆଲୋକରେ ଉଦ୍‌ଭାସିତ 

ହେଉଥ୍‌୍ବ ପ୍ରତିଟି ମୁହୂର୍ର 

ଉଜ୍ଜୀବିତ ରଖ୍ଥ୍ବ ତୁମ ସୃ ତି କାଳ କାଳ ଧରି ॥ 


ପଞ୍ଚସ୍ତରୀ ବର୍ଷ ଧରି ବ୍ୟାପ୍ତ ଥୁଲା 

ତୁମରି ସାଧନା 

ଦୃଷ୍ଟିଶଭ୍ତି କ୍ଷୀଣ ହେଲା ପରେ ମଧ୍ଯ 

ମେଧା ତୁମ ମାନିଲାନି ବାଧା ଓ ବନ୍ଧନ 
ଦେଇଗଲା ପେନ୍ଥା ପେନ୍ଥା କବିତା କୁସୁମ, 
ଦେଖାଇଛ ନୂତନ ଦିଗନ୍ତ” 

ଫୁଟାଇଲ ‘ମଶାଣିର ଫୁଲ! 

ବାସ୍ପା ଯା'ର ଖେଳିଗଲା ଗଗନେ ପବନେ ॥ 
ତୁମ କୃତି ରହିଥ୍‌ବ ସ୍ଵ ତିର ପ୍ରଦୀପ ହୋଇ 
ସାରସ୍ଵତ ମନ୍ଦିରରେ ଖାସ୍‌ ତୁମ ପାଇଁ, 
ପୂଣି ଏ ଜାତିର ଭବିଷ୍ୟତ ପାଇଁ ॥ 

ତୁମ ହାତେ ଧରିଥ୍‌ଲ ନୂତନ ନିଶାଣ 
ନୂତନ ସୂର୍ଯ୍ୟକୁ କରି ଆବାହନ 
ଗାଇଥୁ୍‌ଲ କ୍ରାନ୍ତିର ସଂଗୀତ, 
““ଝଡ଼ଠାରୁ ସେ ଯେ ବଡ଼ 
ମେଘଠାରୁ ଆଉରି ସେ କଳା 

ସାନ ଦେହେ ଖେଳେ ତାର 
ଜୀବନୀର ଅଲିଭା ଚପଳାଂ” 

ଝଡ଼କୁ ସାମ୍ନା କରି ଠିଆ ହେଲା 
ବାରବରଷର ପିଲା 

କ୍ରାନ୍ତିବୀର ସେ ବାଜିରାଉତ ॥ 


ଅପରୂପ ଛନ୍ଦ ଭରି ରଚିଗଲ କବିତାର ପଡ୍‌କ୍ତି 
ପୂଣି ଯେବେ କରିଦେଇ , 

ଛନ୍ଦଠାରୁ କବିତାର ମୁକ୍ତି 

ଖେଳିଗଲା ତାହା ପୂଣି 

ସାରସ୍ବତ ଜଗତରେ ଢେଉ ଭଳି 

ଅଭୂତ ଶିଳ୍ପ ଚାତୂରୀ 

ରଚିପାରେ ତୁମ ପରି କବି 

ଶବ୍ଦର ମୋହନ ବଂଶୀ 

ଫୁଙ୍କିବାରେ ତୁମଠାରୁ କିଏ ଯିବ ବଳି ? 


ତୂମେ ଆଙ୍କିଗଲ ସୋରିଷ ଫୁଲର ପଥ 
ନଥୁଲା ତ କେବେ ତାହା ସହଜ, ସୁଗମ 
ମିଳିଥ୍ଲା ବହୂ ପୂରସ୍କାର, ପୂଣି ତିରସ୍କାର 
ସବୁ ମାନ ଅପମାନଠାରୁ 

ଉର୍ଦ୍ଧାୟିତ ଥଲା ତୁମ କବି-ସଭା, 

ବ୍ୟାପ୍ତ ହେଲା ପ୍ରାଚ୍ୟରୂ ପାଶ୍ଚାତ୍ୟ ଯାଏ 
ପଲ୍ଲାଠାରୁ ଦିଲ୍ଲୀ ଯାଏ 

କରିବାକୁ ଆକଳନ ତୁମ ପ୍ରତିଭାର 
ସୀମିତ ଜୀବନକାଳ ନୁହେଁ ତ ଯଥେଷ୍ଟ, 
ଜୀବନର ସୀମା ଡେଇଁ ତୁମ ସୃଷ୍ଟି 
ଛୁଇଁଯାଏ ଅସୀମ ଦିଗନ୍ତ, 

ତୁମ ଗଲା ପରେ ମଧ୍ଯ 

ମହିମାରେ ହୁଏ ତାହା ଅତି ପ୍ରାଣବନ୍ତ ॥ 

(ଝ) 


କରୁଅଛି ସଶ୍ରବ୍ଧ ପ୍ରଣାମ 
ଭାଷାହୀନ କବିଟିଏ ତୁମ କବିତାରୁ 
କେଇଧାଡ଼ି ଉଧାର ନେଉଛି - 
ତୁଟିଥ୍‌ଲେ ନିଶ୍ଚେ କ୍ଷମା ଦେବ; 


“ମାଟିର ସରଣୀ ସମ ପଡ଼ିରହେ ପଷ୍ଚାତେ ପୂରାତନ 
ଆଜି ମୋର ମନର ପୂର୍ବ ଅଚଳେ ପ୍ରଭାତର ଉଦୟନ 
ଜାଗି ଉଠେ ନବ କ୍ରାଂତି 
ଇତିହାସ ବ୍ରକେ ଆଣିଚି ମୁଁ ଆଜି ନୂତନର ସଂଙକ୍ରାତି 
X x x x Xx Xx x 
ଆସିଛି ନୂତନ କ୍ରାଂତି 
ସୂର୍ଯ୍ୟ ସମାନ ସୃଷ୍ଟି କରିଚି ନବଯୁଗ ସଂକ୍ରାତି ॥ 


ହେ ସୂର୍ଯ୍ୟସମ ସାରସ୍ଵତ ପୁରୂଷ 

ତୁମ ଦ୍ୟୁତିରେ ଦୀପ୍ତିମାନ 

ପ୍ରିୟ ତୁମ ମାଟି ଓ ଆକାଶ, 

ମାଟିର କୋଳରେ ତୁମେ ମିଶିଗଲା ପରେ 
ତୁମ କୃତି ଗାଉଥ୍ବ କାଳ କାଳ ପାଇଁ 


C 


“  ମଧ୍ୟାକାଶେ ମୁଁ ତ ଚଂଦ୍ର ବିଂଦୂ 
ଲିଭାଇବ ମୋତେ କେଉଁ ପରି ? 
ହଁରେ ମୁଁ ଅଛି, 'ନାହିଁଂରେ ରହିଛି 
ଇତିହାସ ମୋତେ ତା'ର ଅଂଗେ ନିଭାଇଛି । 


କାଯ୍ୟକାର? ସଭାପତି 
ସାରଳା ସାହିତ୍ୟ ସଂସଦ 

ସୂଚୀପତ୍ର 


ସଚି ରାଉତରାୟଙ୍କ କବିତାରେ ରୋମାଣ୍ିକ୍‌ ଚେତନା 
ସଚି ରାଉତରାୟଙ୍କ ଜଥା ସାହିତ୍ୟ 

ରୋମାଣ୍ଟିକ୍‌ ଚେତନା ଓ କବି ସଚି ରାଉତରାୟ 

'ଉରର କକ୍ଷର ପୂର୍ବ ଗବାକ୍ଷ 

ସଚି ରାଉତରାୟଙ୍କ ପାଥେୟ ଓ ପଲଲିଶ୍ରୀ : ଏକ ଆକଳନ 
ମାଙ୍କଡ଼ ଓ ଅନ୍ୟାନ୍ୟ ଗନ୍ଧ : ସୃଷ୍ଠା ସଚି ରାଉତରାୟ 
ସମୟର ଝକାରେ କବି ସଚି ରାଉତରାୟ 

କବି ରାଉତରାୟଙ୍କ ସମାଜ ସଚେତନତା ( କାବ୍ୟ ପ୍ରସ୍ଥ } 
'ଚିବୁଗ୍ରୀବ"'ର ଲୋଜ ଉପାଦାନ 

ସଚି ରାଉତରାୟଙ୍କ କବିତାରେ ପ୍ରଗତିବାଦୀ ଚେତନା 
ସଚି ରାଉତରାୟଙ୍କ ମାଟିର ତାଜ୍‌ : ଏକ ଆକଳନ 
ପୋଡ଼ା ବସନ୍ତର ସନ୍ଦ୍ର ଓ ସଟି ରାଉତରାୟ 

'ଚିତୁଗ୍ରୀବ' ଓ ସଚି ରାଉତରାୟ 

ସଚି ରାଉତରାୟ ଓ ‘କବିତା ୧୯୬୨’ 

'ଭାନୁମତୀର ଦେଶେ : ସୃପୁ ଓ ବାସ୍ତବତାର ମିଶ୍ରରାଗ 


ଆଧୁନିକ ଓଡ଼ିଆ କାବ୍ୟଧାରା 
ଓ ସଚି ରାଉତରାୟଙ୍କ 'ପାଣୂଲିପି' 


ବାଜି ରାଉତ ଓ ସଚି ରାଉତରାୟ 
ଭିନ୍ନ ଦୃଷ୍ଟି ଓ ସୃତନ୍ତ୍ର ଶୈଳୀର କବିତା ପୁସ୍ତକ ‘ହସଂତ' 


ସାଧାରଣ ମଣିଷର ଅସାଧାରଣ ବ୍ୟାଖ୍ୟାକାର : 
ମହାକବି ସଚି ରାଉତରାୟ 


'ପଲିଶ୍ମୀ'ର ପଲ୍ଲାଧର୍ମ 
କବି ରାଉତରାୟଙ୍କ ଶେଷତମ ଗ୍ରବ୍ଧ : ‘କବିତା ୨୦୦୩ 


୧୦୯ 
୧୧୬ 
୧୩୨ 
୧୪୨ 
୧୪୯ 
୧୫୮ 
୧୭୨ 


୧୭୯ 
୧୯୫ 
90୬ 


୨୧୩ 
୨୧୮ 
୨୨୪ 


ପ୍ରଫେସର ଆଦିକନ୍ଦ ସାହୁ 
ଡଃ କୃଷ୍ଣ ଚରଣ ବେହେରା 
ଡଃ ହେମନ୍ତ ଜୂମାର ଦାସ 
ତଃ କୃଷ୍ଣଚନ୍ଦ୍ର ପ୍ରଧାନ 

ଡଃ ତୀର୍ଥାନନ୍ଦ ମିଶ୍ର 

ତଃ ବିଜୟିନୀ ସିଂହଦେଓ 
ଡଃ ରଂଜିତା ନାୟକ 

ଡଃ ଇନ୍ଦ୍ର ମିଶ୍ର 

ଡଃ ମିହିର କୁମାର ସାହୁ 
ତଃ ଚିନ୍ମୟୀ ମହାପାତ୍ର 

ଡଃ ସୁନାମଣି ରାଉତ 

ଶ୍ରୀ ରାଜେନ୍ଦ୍ର ନାରାୟଣ ଦାସ 
ତଃ ପ୍ରସନ୍ନ କୂମାର ସ୍ଵାଇଁ 
ତଃ ସଂଘମିତ୍ରା ମିଶ୍ର 

ଡଃ ଅଚଚନା ନାୟକ 


ଡଃ ସୌଦାମିନୀ ନନ୍ଦ 
ଡଃ ପ୍ରଫୁର୍ଲ୍‌ ଚନ୍ଦ୍ର ମହାନ୍ତି 
ଡଃ ମନୋରଞ୍ଜନ ମହାନ୍ତି 


ଡଃ ହୁସେନ୍‌ ରବିଗାନ୍ଧୀ 
ଡଃ ଶ୍ୟାମସୁନ୍ଦର ମିଶ୍ର 
ଡଃ ନିତ୍ୟାନନ୍ଦ ଶତପଥୀ 

ସଚ୍ଚି ରାଉତରାୟଙ୍କ କବିତାରେ ରୋମାଣ୍ିକ୍‌ ଚେତନା 


ପ୍ରଫେସର ଆଦିକନ୍ଦ ସାହୁ 


ଆମେ ସଭିଏଁ ଜାଣୁ ଯେ ସଚି ରାଉତରାୟ ରୋମାଣ୍ତିକ୍‌ ଚେତନାକୁ ପ୍ରତ୍ୟାଖ୍ୟାନ 
କରି ଆଧୁନିକତାର ବାର୍ରଭାବହ ସାଜିଥ୍‌ଲେ ! ଅନେକ ତାଙ୍କୁ ନିଃସନ୍ଦେହରେ ଆଧୁନିକତାର 
ଭଗୀରଥ ବୋଲି କହୁଥ୍ଲେ । 


ଆଧୁନିକ କବିତାର ପ୍ରତିଟି ବିଷୟ ପ୍ରାୟ ଅଣ ରୋମାଣ୍ଟିକ୍‌ । ଆଧୁନିକତା ପ୍ରାକ୍ତନ 
ରୋମାଣ୍ଟିସିଜମ୍‌ର ପରିପନ୍ଧୀ । ସଚି ରାଉତରାୟ ଓଡ଼ିଆ କବିତା ଧାରାରେ ଜଣେ ସଚ୍ଚା 
ଆଧୁନିକ କବି ଭାବରେ ଯୁୂଗପ୍ରବର୍ରକ କବି । ଅଥଚ ତାଙ୍କ କବିତାରେ କେଉଁଠି କିପରି 
ରୋମାଣ୍ଡିକ୍‌ କବିତାର ଗୁଣ ଓ ଲକ୍ଷଣ ରହିଛି ତାହାକୁ ଚିହ୍ନଟ କରିବା ହିଁ ଏହି ନିବନ୍ଧର 
ମୂଳଲକ୍ଷ୍ୟ | ଜଣେ ନିରୂତା ଆଧୁନିକ କବିକୁ ରୋମାଣ୍ଟିକ୍‌ ବୋଲି ହାଙ୍କି ଦେଲେ ତାଙ୍କର ଜାତି 
ଚାଲିଗଲା ବୋଲି ଅନେକ ଭାବନ୍ତି । ତା ସହିତ ଆହୁରି ଅନେକ ଭାବନ୍ତି ଯେ, ରୋମାଣ୍ଟିକ୍‌ 
କବିମାନେ କେମିତି ଗୋଟେ ଅତି ପୂରୁଣାକାଳିଆ କବି । ସେମାନେ ଆଧୁନିକ କବିମାନଙ୍କ 
ସହିତ ଆଦୌ ସରିସା ହୋଇ ପାରନ୍ତିନି । ସେମାନେ ପୂଣି ଆଧୁନିକ କବିମାନଙ୍କ ପରି 
ବାସ୍ତବବାଦୀ ନୃହନ୍ତିୟ ବରଂ ବହୁଭାବରେ କଳ୍ପନାବାଦୀ ! 


ଏପରି ଧାରଣା ସତ୍ୟର ଗୋଟିଏ ପାର୍ଶ୍ଵ କେବଳ । କାରଣ କବି ମାତ୍ରେ ହିଁ କମ 
ବେଶୀରେ ରୋମାଣ୍ଟିକ୍‌ । ରୋମାଣ୍ଟିକ୍‌ ହେବାର ମୁଦ୍ରାଟି କବିତାର ମୂଳ ଗୁଣ ଓ କବିତ୍ଵର ଏକ 
ଅପରିହାଯ୍ୟ ଅଂଶ ! ଅଧ୍କ କଳନା ଧର୍ମ ଯଦି ରୋମାଣ୍ଟିକ୍‌ କବିତାର ଲକ୍ଷଣ ହୁଏ, ତା’ 
ହେଲେ ସ୍ଥାନକାଳ ନିର୍ବିଶେଷରେ ପ୍ରତିଟି କବିତା ହିଁ ରୋମାଣ୍ଟିକ୍‌ 


କବିତାର ରୋମାଣ୍ଟିକ୍‌ ଧର୍ମକୁ ସୀମିତ ଅର୍ଥରେ ନନେଇ ତା'କୁ କବିତାର ଗୁଣ ବୋଲି 
ଗ୍ରହଣ କଲେ ଉଲ୍ଲିଖ୍ତ ସଂଶୟ ଆଉ ସୃଷ୍ଟି ହେବ ନାହିଁ । ରୋମୀଣ୍ଡିକ୍‌ କବିତାକୁ 
ଯେତେବେଳେ ଗୋଟେ ଶ୍ରେଣୀର, ଗୋଟିଏ ବର୍ଗର କବିତା ଭାବେ ବିଚାର କରାଯାଉଛି, 
ସେତେବେଳେ ତାକୁ କ୍ଲାସିକ୍‌ ଅବା ଆଧୁନିକ କବିତାଠାରୁ ଅଲଗା କରି ତା'ର ଗୁଣ ଲକ୍ଷଣ 
ନିରୂପଣ କରାଯାଇଛି ! ସେହି ଗୁଣ ଓ ଲକ୍ଷଣ ଦୃଷ୍ଟିରୁ ବିଚାର କଲେ ସଢି ରାଉତରାୟଙ୍କର 
କେତେକ କବିତା ଅଧ୍କ ରୋମାଣ୍ଟିକ୍‌ ଗୁଣଧର୍ମା ହେବ । 


ସଚ୍ଚି ରାଉତରାୟଙ୍କ କବିବ୍ୟକ୍ତିତୃ ତ୍ରିପ୍ରସ ଯୁକ୍ତ କବିବ୍ୟର୍ତିତ୍ଵ ପ୍ରାୟ । 

9 କାବ୍ୟ ସରସ୍ଵତୀ ସଚ୍ଟି ରାଉତରାୟ 


୧. ସ୍ୈରବାଦୀ 
୨. ପ୍ରଗତିବାଦୀ 
୩. ଆଧୂନିକ 


ଧୂପଦୀ ସାହିତ୍ୟ ( ଠ|assic)ର ଗୁଣ ଲକ୍ଷଣ ମଧ୍ଯ ତାଙ୍କ କବିତାରେ ରହିଛି । ତାଙ୍କ 
କବିତାର ଏପିକ୍‌ ତୁର୍ଗିମାକୁ ପୂଣି ଅସ୍ଵୀକାର କରାଯାଇ ନପାରେ । 


ଆପାତତଃ ଜଣାପଡ଼େ ଯେ ସଚ୍ଚି ରାଉତରାୟ ପ୍ରାକ୍ତନ ସ୍ବୈରବାଦୀ କାବ୍ୟ 
ଚେତନାକୁ ସତେଯେପରି କାୟ ମନୋବାକ୍ୟରେ ବିସର୍ଜି ଦେଇଛନ୍ତି । ବିସର୍ଜଦେବାର ଗୋଟେ 
ସ୍ଲୋଗାନ୍‌, ଗୋଟେ ଶପଥ ଅବା ଇସ୍ତାହାର ସତେ ଯେମିତି ତାଙ୍କ କବିତାରୁ ଫୁଟି ବାହାରୁଛି । 
ଏମିତି ବାସ୍ତବ ଚେତନାର ବଳିଷ୍ଠ ଇସ୍ତାହାର ପେଶ କରିବାର ରବାଡ଼ତ୍ବର ଆଓୱାଜ ତାଙ୍କ 
କବିତାର ଅନେକ ଧାଡ଼ିରୁ ବାରି ହୋଇପଡ଼େ । ହୁଏତ ପଦ୍ଧଭୂକ୍‌ କଳ୍ପନାବିଳାସୀମାନଙ୍କ ନୂତନ 
କାବ୍ୟ ଜଗତରୁ ଘଉଡ଼ାଇ ଦେବାର ଗୋଟେ ଅନୁଜ୍ଞା ଜାରି କଲା ଭଳି ଲାଗେ ତାଙ୍କ କବିତା 
ପଢ଼ିଲେ । ଅଥଚ ସଚ୍ଚି ରାଉତରାୟ ତାଙ୍କ ଅନ୍ତିମ ଜୀବନ ପର୍ଯ୍ୟନ୍ତ କମ୍‌ ରୋମାଣ୍ଟିକ୍‌ 
ନଥୁଲେ । 


ସଚି ରାଉତରାୟ ମାତ୍ରାଧ୍କ ରୋମାଣ୍ଟିକ୍‌ ହେବାକୁ ହୁଏତ ନିନ୍ଦା କରାଯାଇ ନ ପାରେ 
କି ନ୍ୟୁନ ମନେକରାଯାଇ ନପାରେ ! ରୋମାଣ୍ଟିକ୍‌ ହେବା ଗୋଟେ ସୁସ୍ଥ ଓ ସ୍ଵାଭାବିକ ଗୁଣ | 
ମାତ୍ର ସେହି ଭାବରେ କୁହୁଡ଼ି ପହଁରିବା ରୂଗ୍ଣତା ନିଶ୍ଚୟ ¦ ମାଟି ସଂଲଗ୍ନ ନ ହୋଇ ଖାଲି 
ଆକାଶମୁଖୀ ହେବା, ବାସ୍ତବତାର ସାମ୍ବା ନକରି ଖାଲି ସ୍ଵପ୍ନ ଓ କଳ୍ପନାରେ ବିଚରଣ କରିବା 
ଗୋଟେ ଅପରିପକୃତା ଅବା ଦାୟିତୃହୀନତା । 


ସବ୍ରଠି ସବୁକାଳରେ କବିର ଗୋଟେ ଏସଥେଟିକ୍‌ ଦାୟ ( Aesthetic respon- 
$ibility ) ରହିଛି । ତା' ସହିତ ସମତୁଲ ଭାବେ କବିଟିଏ ସାମାଜିକ ଦାୟ ମଧ୍ଯ ତୁଲାଏ । 
ମାଟି ଓ ମଣିଷର କଥା ନ ଲେଖ୍‌ କେଉଁ କାମିନୀ କୁନ୍ତଳାର ଗ୍ରୀବାରେ ଅବା ମେରୁ ପର୍ବତ 
ପ୍ରାୟ କେଉଁ ଗୌରାଙ୍ଗୀର ସୁବର୍ଣ୍ଣ ଦୀପ୍ତ ସ୍ତନରେ ଥୁବା ତିଳ ଚିହୁମାନଙ୍କୁ ସୁନିର୍ବାଚିତ ଶବ୍ଦରେ 
ସରସ କରି ବର୍ଣ୍ଣନା କରିବା ତାସ କିମ୍ବା କାଚର ଘର ତିଆରି କଲାପରି । ତାହା କାହାକୁ 
ସୁରକ୍ଷା ଦେଇ ପାରେନାହିଁ; ହୁଏତ ପଶ୍ଚିମ ମେଘର ସୁବର୍ଣ୍ଣ ବିମାନ ପରି ସାମୟିକ ଭାବେ 
ପ୍ରବୋଧ୍ତ କରିଦେଇ ପାରେ | 


ସଚି ରାଉତରାୟଙ୍କ କବିତା ସବୁ ସତେଯେପରି ପୂର୍ବଜମାନଙ୍କ ସୁବର୍ଣ୍ଣ ଶୃଙ୍ଗାରକୁ 
ପ୍ରତ୍ୟାଖ୍ୟାନ କରିବାର ଗୋଟେ ପରିଶୀଳିତ ଧ୍ରପଦୀ ! ପ୍ଲାଟୋନିକ୍‌ ଲଭ୍‌କୁ ତାତ୍ସଲ୍ୟ କରିବାର 
ଗୋଟେ ରୁକ୍ଷ ନିଶ୍ଣୁରତା । ପ୍ରାକ୍ତନମାନଙ୍କ କନ୍ନା ବିଳାସକୁ ନାପସନ୍ଦ କରିବା ବା ନ୍ୟୁନ ମନେ 
କରିବାର ଗୋଟେ ବେସାଲିସ ଉଚ୍ଚାରଣ । ମାତ୍ର ବିଷୟଟିକୁ ତଳେଇ ଦେଖ୍ଲେ ସଚ୍ଚି 
ରାଉତରାୟଙ୍କୁ କେହି ପ୍ରଛୁନ୍ନ ରୋମାଣ୍ଟିକ୍‌ ବୋଲି କହିବ ! 

କାବ୍ୟ ସରସ୍ଵତୀ ସଚି ରାଉତରାୟ ” ୩ 


ସେ ସମ୍ମୁଖ ଦ୍ଵାର ଦେଇ ଅବଶ୍ୟ ଗଲେ ନାହିଁ । ହେଲେ ପଶ୍ଚାତ୍‌ ଦ୍ଵାର ଦେଇ ପୂନଃ 
ସେ ରୋମାଣ୍ଟିକ୍‌ ରସ ରାଇଜର ସୁବର୍ଣ୍ଣ ପୂରୀକୁ ପ୍ରବେଶ କରିଛନ୍ତି । ଗୋପନ ପ୍ରୀତି ଯେମିତି 
ମିଠା ଲଗେ ସଜଚ୍ଚିବାବୁଙ୍କ ଚୋରା ରୋମାଣ୍ଟିକ୍‌ ପ୍ରୀତି ସେମିତି ପାଠକକୁ ଭାରି ଉଲ୍ଲସିତ 
କରିଛି । ଝଡ଼କୁ ସ୍ଵାଗତ କରିବାର ଆଗ୍ଲେୟ ଆହାନ ଦେଉଥ୍ଲାବେଳେ ସେ ସଜନୀ ଭାବଟିକୁ 
ଆପଣା ଅନ୍ତରର ନିଭୂତ ପ୍ରବେଶରେ ବେଶ ସଞ୍ଚାଳିତ କରି ପାରିଛନ୍ତି । ସଚ୍ଟିବାବୁଙ୍କ 
 ଭାନୁମତୀର ଦେଶ” ତ ଚହଳ ପକାଇଲା ଭଳି ରୋମାଣ୍ଟିକ୍‌; ଯଦିଓ ରୋମାଣ୍ଟିକ୍‌ ବଳୟକୁ 
ପଛରେ ପକାଇ ଗୋଟେ ବାସ୍ତବ ପରିବେଶର ଚିତ୍ରାଙ୍କନଟିଏ କେବଳ ଝୁଲାଇ ଦେଇଛନ୍ତି । 
ମନେହୁଏ ଗୋଟେ ବାକ୍ଛନ୍ଦ ଜରିଆରେ ସେ ଆଉଥରେ କିଛି ନୂଆ ବିମ୍ବ ଦେଇ ସେଇ 
ପୂରୁଣା ନାଗର ନାଗରୀ ଉପାଖ୍ୟାନକୁ ଲେଖ୍‌ ପକାଇଛନ୍ତି । ' ପାଶ୍ଡଲିପି, କବିତା- 
୧୯୬୨୮’ ପରି ସଚ୍ଚିବାବୁଙ୍କ କବିତାଗ୍ରନ୍ଧ ସବୁ ମଧ୍ୟ ସେଇ ରୋମାଣ୍ଟିକ୍‌ ଭାବପଲ୍ଲବନତାରୁ 
ଆଦୌ ମୁକ୍ତ ନୁହେଁ । 


ନର୍ଥପ୍‌ ପ୍ରେଙ୍କ ପରି ଆର୍କି ଟାଇପ-ସମାଲୋଚକ ମାନେ ଯେପରି ଆମେ ଯୁଗଯୂଗ 
ଧରି ସେଇ ଗୋଟିଏ ପୂରୁଣା କଥାକୁ ହିଁ ଲେଖ୍‌ ଚାଲିଛୁ ବୋଲି କହୁଛନ୍ତି, ସେହିପରି ହଜାରେ 
ପରୀକ୍ଷା ନିରୀକ୍ଷା ତଥା କାବ୍ୟ ଚେତନାର ପରିବର୍ଭନ ସକ୍ତେ କେହି ରୋମାଣ୍ଟିକ୍‌ ବୃତ୍ତର 
ପରିଧ୍‌ ଆରକଡ଼କୁ ଯାଇ ପାରିନାହାନ୍ତି । ଏପରିକି ଆଧୁନିକ ଚେତନାର ଯୁୂଗପ୍ରବର୍ଗକ କବି 
ଇଲିୟଟ୍‌ ମଧ୍ଯ ଠଷ୍ଟଲ୍ୟାଣ୍ଡୀୟ କାବ୍ୟ ଜିଜ୍ଞାସାରେ ରୋମାଣ୍ଟିକ୍‌ ପରିଧ୍‌କୁ ସମ୍ପଣ୍ଡ ଭାବେ ଡେଇଁ 
ଯାଇ ପାରିନାହାନ୍ତି । ଗୋଟେ ଖ୍ରୀଷ୍ଟିୟାନ୍‌ ଚେତନାର ସ୍ବୈରବାଦୀ ସ୍ପନ୍ଦନ ଅବଶ୍ୟ ତାଙ୍କ କବି 
ମନକୂ ଆକ୍ରାନ୍ତ କରିଛି । 


' କବିତାକୁ କବିର ଆମ୍ମପ୍ରକାଶ” ବୋଲି କହିବାକୁ ଆଧୁନିକ କବି ଇଲିୟଟ କୁଣ୍ଠିତ 
ହୋଇଛନ୍ତି । ସେ ବରଂ କବିତାକୁ ଅଧ୍କରୁ ଅଧ୍କ ବସୁନିଷ୍ଠ ଓ ‘an escape from 
personality’ ବୋଲି କହିଛନ୍ତି । ମାତ୍ର ଇଲିୟଟ୍‌ ଆପଣାର ବିକ୍ଷତ ଜୀବନ ଓ ତା'ର 
ଯାବତୀୟ ଅସହାୟତାକୁ ତାଙ୍କ କବିତାରେ ଅଭିବ୍ୟଷ୍ତି ଦେଇଛନ୍ତି । ଅବଶ୍ୟ ବର୍ଣ୍ଣନା କରି 
ନୁହେଁ; ପ୍ରତୀକ ଜରିଆରେ । ସଚଟ୍ଟି ରାଉତରାୟଙ୍କ କବିତାସବୁ କେତେ ଅଧକ ଅଣରୋମାଣ୍ଡିକ୍‌ 
ଓ କେତେ ରୋମାଣ୍ଟିକ୍‌ ତାହାର ଏକ ନିର୍ଭୁଲ ଅନୁଶୀଳନ ହେବା ଆବଶ୍ୟକ | 


ସଚି ବାବ୍ରଙ୍କ କବିତା ଆଧୂନିକ କବିତାର ଗୁଣ ଓ ଲକ୍ଷଣ ଦୃଷ୍ଟିରୁ ଆବଶ୍ୟକ ମତେ 
ବସ୍ତୁନିଷ୍ଠ ହୋଇ ପାରିନି । ଏହାଦ୍ବାରା ସଚ୍ଚିବାବୁଙ୍କ କବିତାର ଅସଫଳତାକୁ ଆଦୌ ନିଦ୍ଦୈେଶ 
କରାଯାଇ ନାହିଁ । ହୁଏତ କୁହାଯାଇପାରେ ଯେ ଏହି ରୋମାଣ୍ଟିକ୍‌ ବୋଜ ଯୋଗୁଁ ହିଁ 
ସଚ୍ଟିବାକୂଙ୍କ ଆଧୁନିକ କବିତା ସବ୍ର ଏତେ ଟିଭରଂଜନ ହୋଇ ପାରିଛି । ଆମତ୍ମନିଷ୍ଠତାର ସ୍ପର୍ଶ 
ନଥୁଲେ ଭାଷାର କି ଭାବର ପ୍ରଭାବ ଫୃଟେ ନାହିଁ । ସେହି ଆମ୍ମନିଷ୍ଠତାର ସ୍ଵରୂପ ଓ ସ୍ଥିତି 
ସମ୍ପର୍କରେ ଅବଶ୍ୟ ପ୍ରଶ୍ନ କରାଯାଇପାରେ । 

୪ ¥ କାବ୍ୟ ସରସ୍ଵତୀ ସଚି ରାଉତରାୟ 


ଏଠାରେ ସଚ୍ଚିବାବ୍ରଙ୍କ ' କୋଣାକ୍କ ' କବିତାକୁ ଏ ପ୍ରସଙ୍ଗରେ ଆଲୋଚନା କରାଯାଇ 
ପାରେ । କବିତାଟିରେ ନୂଆ ବିଚାର ନୂତନ ଦୃଷ୍ଟିଭଙ୍ଗୀ ଜୋରଦାର ଭାବରେ ଅଛି । ତା 
ସହିତ କିନ୍ଧ ଆପଣାର ଦୃଷ୍ଟିଭଙ୍ଗୀକୁ ସାବ୍ୟସ୍ତ କରିବାର ଗୋଟେ ଆକ୍ରମଣାତ୍ମକ ଉଗ୍ରତା 
ରହିଛି । ପୂରୁଣା ପିଢ଼ୀର ରସିକତାକୁ ଅଙ୍ଗୁଳି ନିଦ୍ଦେଶ କରିବାକୁ ଯାଇ ସଚ୍ଚିବାବ୍ର ନିଜେ ସୁନ୍ଦରୀ 
ନଟୀ ଓ ସେମାନଙ୍କ ଲୀଳାୟିତ ନୀବୀବନ୍ଧ, ସୃତଃଶ୍ଵଥ ତା'ର କାଞ୍ଚଲିକୁ ଅଧକ ପ୍ରତ୍ୟକ୍ଷ କରି 
ସମସ୍ତଙ୍କ ଆଗରେ ରଖ୍ଛନ୍ତି । ସଚ୍ଟିବାକୁଙ୍କ ଅନ୍ତରୀଣ ଆବେଗରେ ସବ୍ରମତେ ଗୋଟେ 
ରୋମାଣ୍ଡିକ୍‌ ବୋଳ ଲାଗି ରହିଥୁ୍‌ଲା | 


ପ୍ରଚଣ୍ଡ ରୋମାଣ୍ଟିକ୍‌ ମାୟାଧର ମାନସିଂହ କୋଣାର୍କର ପ୍ରସ୍ତର ଗାତ୍ରରେ ଯେଉଁ ରୂପ 
ଦେଖ୍ଥ୍ଲେ ତା'କୁ ସଚିଦାନନ୍ଦ ରାଉତରାୟ ଏକ ପ୍ରଗତିବାଦୀ ଚିନ୍ତନ ଦୃଷ୍ଟିରୁ ସାମାଜିକ 
ପ୍ରତିବଦ୍ଧତା ତଥା ମାନବୀୟ ସମ୍ବେଦନଶୀଳତା ବିରୋଧୀ ବୋଲି ବର୍ଣ୍ଣନା କରିବାକୁ ଯାଇ 
ଅଧ୍କ ବର୍ଣ୍ଣାଢ଼୍ୟ କରି ବର୍ଣ୍ଣନା କରିଛନ୍ତି ¦ ଯେପରି — 


[4 


ଜିଏ ଦେଖେ ନାଗକନ୍ୟାର ଗଳେ 
ରତିଚ୍ୟୁତି ମନମାଳା 

ଯକ୍ଷବଧୂର କବରୀରେ କିଏ 

ଶତରାତ୍ରୀର ନ୍କାଳା 

ଅବା 

ଆଭିଜାତ୍ୟର ବରାଦରେ ସେଠି 

ସାଆଁତିଆ ରୁଚି ଛାଂଚେ 
ନଗ୍ନ ନଟୀର ନଧର ଚରଣ 

ଚପଳ ଛନ୍ଦେ ନାଟେ । 
ସେଠି ଅଛି ଖାଲି ଫୁଲର ଫସଲ 

ସପନର ନୀଳ ଢେଉ 
ହୀରାର ସୂର୍ଯ ପାହାନ୍ତି ପହରେ 
ପ୍ରଣାମ ତା ନେଉ ନେଉ।”’ 


ସମ୍ବାଦପତ୍ରରେ କୌଣସି ପାଶବିକ ଘଟଣାର ବିବରଣୀ ଛପା ହେଲା ବେଳେ 
ନଗ୍ନତାର ପୁଣି ଯେଉଁ ଅନାବୃତି ଘଟେ ସଚ୍ଚିବାବ୍ରଙ୍କ ସାମ୍ୟବାଦୀ ଚିନ୍ତନର ପୀଡ଼ିତମାନଙ୍କ 
ପାଇଁ ଶୋକାର୍ଦ୍ଧ ହେଲାବେଳେ ଭାଷା ସେହିଭଳି ରସ ଓ ରସିକତାଠାରୁ ସେତେ ବେଶୀ 
ଦୂରକୁ ଘୁଞ୍‌ ଯାଇନି ! ସଚି ରାଉତରାୟଙ୍କ ଅଧ୍କାଂଶ କବିତା ଆଧୁନିକତାର ମୋହର ତଳେ 
ପ୍ରମତ୍ତ କରିଦେଇ ପାରୂୁଥ୍ବା ପୂରୁଣା ମଦ ଯେପରି | ତାଙ୍କର ' ଅସମାପିକା” କବିତାଟି 
ଇତିହାସର ଗୋଟେ ଦୁଃଖଦ ଘଟଣାକୁ ଖୁବ୍‌ ରସ ନିବିଡ଼ କରି ରୋମାଣ୍ଟିସାଇଜ କରିଛି । 

କାବ୍ୟ ସରସ୍ଵତୀ ସଚ୍ଟି ରାଉତରାୟ ୫ 


‘ପାଣୁଲିପି' ଆଉ “ କବିତା-୧୯୬୨୬”ର ଅଧ୍କାଂଶ କବିତାର ଅନ୍ତଃସ୍ଥଳରେ ରହିଛି 
ରୋମାଣ୍ଡିକ୍‌ ଚେତନାର ରସବାରିଧ୍‌ । 


ବଙ୍ଗଳାର ଜୀବନାନନ୍ଦ ଦାସ ଯେତିକି ଓ ଯେପରି ଆଧନିକ ଓ ଆଧୂନିକ ହେବାର 
ଆପାତଃ ପରିଚୟ ଉଭର୍ବ୍ବରେ ସେ ପୂଣି ଯେତେ ରୋମାଣ୍ଡିକ୍‌ ଓଡ଼ିଶାର ସଚି ରାଉତରାୟ 
ସେହିପରି ଆଧୂନିକ ଓ ସମଭାବରେ ରୋମାଣ୍ଟିକ୍‌ । ବର୍ଣ୍ଣନା ବିଳାସ, ରତି, ରାତି, ଇତିହାସ 
କିମ୍ବଦନ୍ତୀକୁ ଗୌରବାନ୍ଧିତ କରିବାର ସୁତୀବ୍ର ଜାତୀୟତାବଵୋଧ, ନୂତନତା ପ୍ରତି ମାତ୍ରାଧ୍କ 
ଉନ୍ଲୁ ଖତା, ଆପଣାର ଭୂଗୋଳକୁ ଅଧ୍କରୁ ଅଧ୍କ ଛବିଳ କରି ଚିତ୍ରଣ କରିବାର ଉଷ୍ଟ୍‌ 
ଆବେଗ ଏ ଉଭୟଙ୍କ କବିତାରେ ଭରି ହୋଇ ରହିଛି; ଯଦିଓ ନିଜ ନିଜ ପ୍ରଦେଶରେ ଏ 
ଉଭୟ ମାର୍କାମରୀ ଆଧୁନିକ । ରୋମାଣ୍ଟିକ୍‌ ଅନର୍ଗଳତା ( Romantic Verbosity) କୁ 
ଏମାନେ ସମ୍ପୂର୍ଣ୍ଣ ପରିହାର କରି ପାରି ନାହାନ୍ତି । 


ପ୍ରତୀକଧର୍ମୀ ସଂକ୍ଷି ପ୍ରତ। ଯଦିଓ ଆଧୁନିକ କବିତାର ଅନ୍ୟତମ ଗୁଣ, ସଚି 
ରାଉତରାୟଙ୍କଠାରେ ତାହା ବିପନ୍ନ ହୋଇଛି ଓ ସେ ଦୀର୍ଘ କବି ତା ରଚନାରେ ବରଂ 
ଆପଣାର କୃତିତ୍ଵ ପ୍ରଦର୍ଶନ କରିଛନ୍ତି । ‘ଭାନୁମତୀର ଦେଶ”, ‘ବାଜିରାଉତ', 
‘ଅସମାପିକା' , ‘କୋଣାର୍କ? ଆଦି କବିତାର ମୂଳ ଆବେଗ, ତା'ର ଚେତନାସ୍ତର ଓ 
ଶିଛାୟନର ପରିଯୋଜନା ସବ୍ରଜିଛି ଅଧ୍କ ରୋମାଣ୍ଟିକ୍‌ ହୋଇଛି । ଅବଶ୍ୟ ରୋମାଣ୍ଡିସିଜମ୍‌ର 
ମୂଳ ଗୁଣସବୁ କଂ ଣ, ନିର୍ଦିଷ୍ଟ ଭାବରେ ସେ ସବୂକୁ ଚିହ୍ନଟ କରିବା ଏବ କଷ୍ଟସାଧ୍ୟ ବ୍ୟାପାର | 


କୌଣସି ପ୍ରକାରର ନୂତନତା କେବେ ପ୍ରାଚୀନତାକୁ ସମ୍ପୂର୍ଣ୍ଣ ପରିହାର କରିପାରେ 
ନାହିଁ । ଆଧୁନିକ ରଚନାରେ ପ୍ରାକ୍ତନ ସ୍ବୈରବାଦୀ କବିତାର ରୂପଗୁଣ ପୁନଃ ସଂସ୍ଥାପିତ ହେବା 
ଆଦୌ ବିଚିତ୍ର ନୁହେଁ । ପୂଣି ସଟି ରାଉତରାୟଙ୍କ ପରି ଜଣେ ଇଲିୟଟୀୟ ଚେତନାର କବିଙ୍କ 
ଠାରେ ପ୍ରାକ୍ତନ ସ୍ବୈରବାଦୀ ସଂଯୋଗ ଆଦୌ ଅଶୋଭନୀୟ ବା ଅସ୍ଵାଭାବିକ ନୁହେଁ । 


ସବୁଠି, ସବୁକାଳରେ ରୋମାଣ୍ଡିସିଜମ୍‌ର ଗୋଟେ ଅନ୍ତର୍ଭେଦୀ ଗୁଣ ରହିଛି । ତାହା 
ସବ୍ରଠି ବିଦ୍ୟମାନ । ସଚ୍ଚି ରାଉତରାୟଙ୍କ କବିତା ହେଉଛି ସେ ଦୃଷ୍ଟିରୁ କମ୍‌ବେଶୀରେ 
ରୋମାଣ୍ଟିକ୍‌ ବାସ୍ତବବାଦୀ ( Romantic realism )ର କବିତା । ଯେଉଁ ପ୍ରାକ୍ତନ 
ରକ୍ଷଣଶୀଳତା, ନିରର୍ଥକ ଧର୍ମାନ୍ଧତା, ଜାନ୍ତବ ପ୍ରଣୟାତୁରତା, ଦୁର୍ବୋଧ୍ୟ ରହସ୍ୟମୟତାକୁ 
ବିସଜିଦେବା ପାଇଁ ସଚି ରାଉତରାୟ ସ୍ଵର ଉତ୍ତୋଳନ କରିଥ୍‌ଲେ ଓ ବାଜି ରାଉତ, ପାଣ୍ଡଲିପି 
ତଥା ଅଭିଯାନ ଆଦିରେ ଭାରି ଆଗ୍ନେୟ ବାଣୀ ଉଚ୍ଚାରଣ କରିଥ୍‌ଲେ ସେ ପୁଣି ସେଇ 
ରୋମାଣ୍ଟିକ୍‌ ଉପତ୍ୟକରେ ବାଟବଣା ହୋଇଛନ୍ତି ଓ ସ୍ତ୍ରୀର ଅବର୍ଭ୍ ମାନରେ ବିଛଣାରୁ 
ହେୟାରପିନ୍‌ ପାଇଛନ୍ତି । 


ସଚ୍ଟି ରାଉତରାୟ ତାଙ୍କ ପାଶ୍ଡଲିପିରେ ଥ୍ବା ‘ପଶୁ' କବିତାରେ ଲେଖ୍ଥ୍ଲେ : 


“ଯେ ଫୁଲ ଫୁଟଇ ମଣିଷର ଲାଗି ସନାର କାନ୍ତି ଧରି 
କଇଫତ୍‌ ତାକୁ ମାଗେ ସେଥ୍ପାଇଁ ନଖରେ ତା ଦଳି ଦଳି 

Pp) କାବ୍ୟ ସରସ୍ଵତୀ ସଚ୍ଚି ରାଉତରାୟ 


ସେ ଯେଉଁ ଜହ୍ମ ରାତିର ଆକାଶେ ତମ ପାଇଁ ସବୁ ଫୁଟେ 
ତା ଦେଖ୍‌ ପରାଣେ କଳା ପାହାଡ଼ ମୋ ଭୈରବ ରୋଷେ ଛୁଟେ ! 


ଜଣେ ପୂରାତନକୁ ପ୍ରତ୍ୟାଖ୍ୟାନ କରିବାର ଯେତେ ନିଷ୍କର ସ୍ପର୍ଵ। ପ୍ରଦର୍ଶନ କଲେ ବି 
ପୁରାତନ ସସନ୍ଦନ ତା” ଭିତରେ ନିଶ୍ଚୟ ରହିବ | ଏତିହ୍ୟ, ଇତିହାସ ଯୁଗଯୁଗର ଚଳଣିଠାରୁ 
ଜଣେ ବେଶି ଖାସ ନିଜକୁ ଘୁଞ୍ଚାଇ ନେଇ ପାରିବନି । 


ସଚି ରାଉତରାୟଙ୍କ କବିତାରେ ନୂଆ ଢାଞ୍ଚା, ନୂତନ ଶବ୍ଦ ବସାଣ, ନୂତନ ଛନ୍ଦ, 
ନୂଆ ପରିପାଟି, ଶୈଳୀ ସଂରଚନାଗତ ନୂତନତା ଥ୍ବାସତ୍େ୍‌ ତାଙ୍କ କବିତାର ଭାବପକ୍ଷ ତାଙ୍କ 
ଚେତନାର ମାଦକତା (imaginative rendering) Oାରୁ ବେଶି କିଛି ଦୂରତା ରକ୍ଷା 
କରି ପାରିନି । ତାଙ୍କ କବିତାର ଆମ୍ମନିଷ୍ଠ ଉଚ୍ଚାରଣକୁ ବେଶ ଲକ୍ଷ୍ୟ କରିହୁଏ; ଯାହା 
ରୋମାଣ୍ଟିକ୍‌ କବିତାର ଅନ୍ତର୍ଗୁଣ । କବିଙ୍କ ବ୍ୟକ୍ତିଗତ ପରିଚୟ (Individual identity )କୁ 
ବରଂ ତାଙ୍କ କବିତାରୁ ସବ୍ରମତେ ବେଶୀ ବାରିହୁଏ । ତାଙ୍କ ସ୍ଵାଧୀନତାବୋଧ ଓ ତା'ର 
ପ୍ରକଟନ ତାଙ୍କ କବିତାରେ ଅତି ବଳିଷ୍ଠ ଓ ପ୍ରତ୍ୟକ୍ଷ । ଗୋଟେ ଭାରି ବ୍ୟକ୍ତିନିଷ୍ଠତାର ବୋଳ 
ତାଙ୍କ କବିତାରେ ଗୋଟେ ରୁଚିପୂର୍ଣ୍ଣ ଅବା ଆକର୍ଷଣୀୟ ମଧୁର ସ୍ତର ( Sugar coating) 
ହୋଇ ଯାଇଛି । ପାଠକର ମନ ଓ ଚେତନା ଉପରେ ତାଙ୍କ କବିତାର ପ୍ରଭାବ ତେଣୁ ବହୁତ 
ବେଶୀ । 


ଯେ କୌଣସି ଧୁ ପଦୀ କବିତା ଅବା ବସ୍ତୁନିଷ୍ଠ କବିତା ଅପେକ୍ଷା ଏପରି ବ୍ୟକ୍ତିନିଷ୍ଠ 
ରୋମାଣ୍ଟିକ୍‌ କବିତା, ପାଠକ ପାଇଁ ବେଶୀ ସ୍ଵାଦ୍ୟ । ସଚି ରାଉତରାୟ ପଲ୍ଲିଶ୍ରୀର ପଲ୍ଲୀକବି 
ହୁଅନ୍ତୁ ଅବା ' ପାଶୁଲିପି'ର ଗଣକବି ହୁଅନ୍ତୁ ଅବା ଇଲିୟଟୀ ଚେତନାର ଯୁଗପ୍ରବର୍ଭକ 
ଆଧୁନିକ କବି ହୁଅନ୍ତୁ କିମ୍ବା ପ୍ରଗତିବାଦୀ ଚେତନାର ଉଦ୍‌ଗାତା ହୁଅନ୍ତୁ ତାଙ୍କ ଭିତରେ ଗୋଟେ 
ପ୍ରସୁପ୍ତ ରୋମାଣ୍ଟିକ୍‌ ଚେତନା ରହିଥ୍ଲା । 


ସେ ଜନତାର କବି, ମଜଦୂରମାନଙ୍କର କବି; ଅଥଟ ବ୍ରହ୍ମାଣ୍ଡବୋଧ ତାଙ୍କର ପ୍ରବଳ 
ଥଲା ! ସେ ବାସ୍ତବତାର ଚିତ୍ରଣ କରିଛନ୍ତି ଆଧୁନିକ କାବ୍ୟ ଆଙ୍ଗିକରେ ! ତାଙ୍କର କବିମନ 
ଯେଉଁ ବିସ୍ତୀର୍ଣ୍ଣ ବଳୟରେ ବିଚରଣ କରୁଥଲା ତାହା କିନ୍ତୁ ଥ୍ଲା ମାତ୍ରାଧ୍କ କଳ୍ପନା ବିଳାସର 
ବଳୟ ! 


ପ୍ରେମର କଥା ଲେଖୁ କି ବିପ୍ଳବର କଥା ଲେଖୁ ରୋମାଣ୍ଟିକ୍‌ କବିତା ଭାରି ପ୍ରଗଳ୍ଭ । 
ଆମ୍ଭ କଥନର ଭାଷା ସେଠି ଭାରି ଶୁଭେ । ସଚି ରାଉତରାୟଙ୍କ କବିତା ସେହି ପ୍ରଗଳ୍ଭତାରୁ 
ମୁକ୍ତ ନୁହେଁ । ରୋମାଣ୍ଟିକ୍‌ ଚେତନା ବଳୟରେ ମଣିଷ କେନ୍ଦ୍ରରେ ଥାଏ, ତା” ସହିତ 
ଆପେକ୍ଷିକ ଭାବରେ ଥାଏ ପ୍ରକୃତି । ମଣିଷ ଓ ପ୍ରକୃତିର ଯୁଗ୍ୃତାରେ ଗୋଟେ ଅବିନାଶୀ 
ପ୍ରାଣପ୍ରବାହ ଓ ତା'ର ଚିରନ୍ତନତାକୁ କଳନା କରିବା ରୋମାଣ୍ଟିକ୍‌ କବିତାର ଅନ୍ୟତମ ଆମ୍ବିକ 
ଗୁଣ । ପ୍ରକୃତି ସହିତ ମଣିଷର ସମ୍ବନ୍ଧ ଏକ ଶାଶ୍ବତ ବିଷୟ । ତା'ର ଆବାହନ କରିବା ହିଁ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୭ 


ସର୍ବେ।ତ୍ତମ ଭଶ୍ଵରୀୟ ଉପଲବ୍‌ଧ୍‌ । ରାଧାନାଥ ଉତ୍ତର ସତ୍ୟବାଦୀ ଓ ସବୂଜଗୋଷ୍ଠୀର 
କବିମାନେ ତଥା ମାନସିଂହ, ବିନୋଦ ନାୟକ ପ୍ରମୂଖ ରୋମାଣ୍ଡିକ୍‌ ଗଣ ପ୍ରକୃତିକୁ ଯେପରି 
ବିଷୟପିଣ୍ଡ କରିଛନ୍ତି ସଟ୍ଟି ରାଉତରାୟ ଅବିକଳ ସେହିପରି କରି ନାହାନ୍ତି । ‘ ପଲିିଶ୍ରୀ”ରେ 
ସଚ୍ଚି ରାଉତରାୟ ପଲ୍ଲୀ ପ୍ରକୃତିକୁ ବେଶ ନିରୀହ ଭାବରେ ରୂପାୟିତ କରିଛନ୍ତି । ପଲ୍ଲୀ ପ୍ରକୃତି 
ଅତି ଜୀବନ୍ତ ହୋଇ ଉଠିଛି ତାଙ୍କ କବିତାରେ । ତାଙ୍କ ‘ଭାନୁମତୀର ଦେଶ”ରେ ଆଧୁନିକତାର 
ଆଟୋପ ବହୁତ ବେଶୀ । କଥ୍ୟରୀତିରେ ବାକ୍‌ ଛନ୍ଦ ବ୍ୟବହାର କରି ସଚ୍ଚି ରାଉତରାୟ 
ପ୍ରକୃତିକୁ ଟିତ୍ରଣ କରିଛନ୍ତି ଏକାନ୍ତ ଆଧୁନିକତମ ବିଶ୍ବ (।magery) ଜରିଆରେ । 


“ଓଟର ବଙ୍କା କୁଜ ପରି 
ଏଇ ସବୁ ଘୂମନ୍ତ ପାହାଡ଼ 
ଯେମିତି ଗୋଟାଏ ଗୋଟାଏ 
ମସ୍ତବଡ଼ ପିଲିସଜ । 
ତା” ଉପରେ ସକାଳ ଆଉ ସଂଜବେଳେ 
ସୂର୍ଯ୍ୟଦୀପ ଜଳେ । 
ଆଉ ଏଇ ଯେଉଁ ଦିଗଶେଷର ତାଳଗଛ 
ଭାନୁମତୀର ତୀରେ ତୀରେ ଫଳଭରା ଖଜୂରୀର 
ବିସ୍ତୀର୍ଣ୍ଣ ପାହାଡ଼ । (ଭାନୁମତୀର ଚରା - ସଚି ରାଉତରାୟ ) 


ଏଇ ଉଗ୍ର ଆଧୁନିକ କାବ୍ୟ ଆଙ୍ଗିକ ଭିତରେ ବି ପାଠକକୁ ପ୍ରକୃତିର ପ୍ରାଣବନ୍ତ 
ସଜୀବ ରୂପଟିଏ ତଥାପି ଦିଶି ହୋଇଯାଏ । ସେହି ପ୍ରକୃତି ସହିତ ମଣିଷର ରୂପଟିକୂ ଆହୂରି 
ବିକଶିତ କରି ଅବଶ୍ୟ ସଚ୍ଚି ରାଉତରାୟ ଆଙ୍ଗିଛନ୍ତି । ତାଙ୍କ କାବ୍ୟ ଚେତନାର ଅନ୍ୟତମ 
ଇସ୍ତାହାର ଥ୍ଲା ସେହି ମଣିଷକୁ ସାହିତ୍ୟର କେନ୍ଦ୍ର କରିବା । ତାଙ୍କ କବିତା ସେହି 
ପରିପ୍ରେକ୍ଷୀରେ ମଣିଷତାର ପ୍ରଗାଢ଼ ସ୍ପର୍ଶ ବହନ କରିଛି ଓ ତାଙ୍କ କବିତା ମାନବାତ୍ମାର ଦଲିଲ 
(Humanistic descipline) ହୋଇଛି | 


ସଚ୍ଟି ରାଉତରାୟ ଲେଖ୍‌ଛନ୍ତି : 


ଅନୁଭବେ ନିରନ୍ତର, 

ଜାଣିବାକ୍ର କିଏ ଲୋଡ଼ିଚି କି କେବେ 
ଇତିହାସ ମଣିଷର 

ପଚାରିନି କିଏ କେତେ ବା ଜୀବନ 
ସେ ଲାଗି ହୋଇଚି କ୍ଷୟ, 

କେତେ ବା ବାରିଶି, କରତ, କୁଠାର 
ଲଭିଅଛି ପରାଜୟ 

୮ କାବ୍ୟ ସରସ୍ଵତୀ ସଟ୍ଟି ରାଉତରାୟ 


କେତେ କ୍ଷଧାତୂର ମଣିଷ ଖାଇଚି 
କ୍ଷଧାରେ ସେଦିନ- ମାଟି, 

ରମ୍ୟ କଳାର ଦରବାରେ ତାର 
କିଛି ନାଇ ପରିପାଟୀ । 


ରୋମାଣ୍ଟିକ୍‌ କାବ୍ୟ ଚେତନାର ମୂଳ ଉତ୍ସ ରୂପେ ଯଦି ଫରାସୀ ରାଷ୍ଟ୍ର ବିପ୍ଳବର 
ମୂଳ୍ତିକାମୀ ଗଣଚେତନା ଓ ତା'ର ସଂଭ୍ରମକୁ ଗ୍ରହଣ କରାଯାଏ, ସେହି ମଣିଷର ଜୟଗାନ 
ହିଁ ତା'ର ମୂଳ ବିଷୟ ହେବ । ଜନଗଣର ସଂଗ୍ରାମ ପ୍ରତି ସମର୍ଥନ ସଚ୍ିବାବ୍ରଙ୍କ କବିତାକୁ 
ନବଯୁଗର ନାନ୍ଦିପାଠରେ ପରିଣତ କରିଦେଇଛି । ସଟିବାବୁ ତାଙ୍କ ପାଣ୍ଡଲିପିର ଉତ୍ସର୍ଗ 
ପତ୍ରରେ ଉଲ୍ଲେଖ କରିଛନ୍ତି : ' ଜନତାର ଜୋର୍‌ ଆଘାତରେ ବିଦେଶୀ ରାଜୁତିର ମୂଳଦୁଆ 
- ଏ ଦେଶରେ ଭୂଷୁଡ଼ି ପଡ଼ିବାକୁ ବସିଲାଣି । ଏତେବେଳେ ଜନସାଧାରଣଙ୍କୁ ଆନ୍ତରୀଣ 
ଫାସିବାଦ, ଜାତୀୟ ଶୋଷଣ ଆଉ ଆନ୍ତର୍ଜାତିକ ପ୍ରତିକ୍ରିୟାର ଷଡ଼ଯନ୍ତ୍ରରୁ ରକ୍ଷା କରିବାକୁ 
ହେଲେ ଦେଶର ସମସ୍ତ ପ୍ରଗତିଶୀଳ ଚିନ୍ତା ଓ କର୍ମଧାରା ପରସ୍ପରର ପ୍ରତିଯେଗୀ ନ ହୋଇ 
ଏକ୍ୟବଦ୍ଧ ହେବା ଅପରିହାର୍ଯ୍ୟ ।” 


ସ୍ଵାଧୀନ ଭାବ ସଂଚରଣଶୀଳତା, ସଚଚିବାବ୍ରଙ୍କ କବିତାର ଏକ ଅତି ଉଜ୍ଵଳ ଦିଗ । 
ଆଧୁନିକ ପ୍ରକାଶଭଙ୍ଗୀ, କେତେକ ବାସ୍ତବବାଦୀ ଚିତ୍ରକଳନ୍ପ ଓ ଗଦ୍ୟଛନ୍ଦକୁ ବାଦଦେଲେ 
ସଚିବାବୁଙ୍କ କବିତା ବ୍ୟକ୍ତିନିଷ୍ଠ ଦୃଷ୍ଟିଭଙ୍ଗୀରେ ଭରପୂର ହୋଇ ରହିଛି । ସୌନ୍ଦର୍ଯ୍ୟ ବୋଧ 
ମଧ୍ଯ ତଦନୂଯାୟୀ ପାରମ୍ପରିକ ନ ହୋଇ ନୂତନ ପ୍ରକାରର ହୋଇଛି । ବୋଦେଲେୟାର, 
ମାଲାର୍ଗେ ପ୍ରମୁଖ ଫରାସୀ ପ୍ରତୀକବାଦୀମାନେ ଯେତିକି ଓ ଯେପରି ରୋମାଣ୍ଟିକ୍‌ ଓଡ଼ିଆ 
କବିତା ଧାରାରେ ପ୍ରତୀକବାଦୀ ସଚି ରାଉତରାୟ ସେହିପରି ରୋମାଣ୍ଟିକ୍‌ । ପ୍ରତୀକାମ୍ମକତା 
ଭିତରେ ସଚି ରାଉତରାୟ ଆପଣାର ସ୍ଵାଧୀନ ଓ ବ୍ୟକ୍ତିକ ଏସ୍‌ଥେଟିକସ୍‌ର ସଂସ୍ଥାପନା 
କରିଛନ୍ତି, ଯାହା ହୁଏତ ତାଙ୍କ ପ୍ରଗତିବାଦୀ ଓ ଅଧ୍କ ଭୁମି ସଂଲଗ୍ନ କଳ୍ଧନାବିଳାସର ନିଦର୍ଶନ 
ହୋଇ ପାରିଛି । ଯେଉଁ କଳ୍ପନା ବିଳାସ ଉପରେ ଗୁରୁତ୍ଵ ଦେଇ ବୋଦଲେୟାର କଳ୍ପନାକୁ 
‘queen of all faculties’ ବୋଲି ଅଭିହିତ କରିଛନ୍ତି । 


ସଚ୍ଚି ରାଉତରାୟ ଓ ସଚି ରାଉତରାୟଙ୍କ ପରବର୍ଭୀ ଓଡ଼ିଶା ପ୍ରଦେଶର ତରୂଣ ଓ 
ପ୍ରବୀଣ ଆମ ଆଧୁନିକମାନେ ପ୍ରେମ ପ୍ରଣୟ, ପ୍ରକୃତି ଓ ସୌନ୍ଦର୍ଯ୍ୟ ଚେତନାର ବିସ୍ତୀର୍ଶ୍ 
ରୋମାଣ୍ଟିକ୍‌ ବକୟରୂୁ ତଥାପି ମୁକ୍ତ ହୋଇ ପାରି ନାହାନ୍ତି । ଧାନବିଲ, ସଜନାଗଛର ଛାଇ, 
ଫୁଲ ଫଗୁଣର ଦିନ, ସଜନୀ ଆଖ୍ର ଲୁହ ସେମାନଙ୍କ ଚେତନାକୁ ତରଳାଇ ଦେଇଛି । 
ସେମାନଙ୍କ ନିରୂତା ନଷ୍ଟାଲଜିକ ମନ ସେ ଗ୍ରାମ୍ୟ କିଶୋରୀର ସଲଜ ଚାହାଣୀ, ସାପୁଆ 
ନଇ, ତାଳ ତମାଳର ବଣ, ପଦ୍ମ ପୋଖରୀର ମନ ମତାଣିଆ ଆବର୍ର ଭିତରେ ବନ୍ଦୀ ହୋଇ 
ରହିଛ । ବିଂଶ ଶତାଦ୍ଦୀର ବାସ୍ତବବାଦୀ ଇସ୍ତାହାର ସେମାନଙ୍କ ଅନ୍ତଃସ୍ଥଳକୁ ଭେଦି ପାରିନାହିଁ । 
ଗୋଟେ ଆତ୍ମ ସମ୍ମୋହନ, ସୁ ତିଚୟନର ପ୍ରବଣତା, ମଫସଲର ବର୍ଷାରାତି ଅବା ଧୁ ଧୂ 

କାବ୍ୟ ସରସ୍ଵତୀ ସଚି ରାଉତରାୟ ୯ 


ଖରାକାଳର ଅଫୁରନ୍ତ ଉଦ୍ଦାମ ଜୀବନ ସେମାନଙ୍କ କବି ଚିତ୍ତକୁ ତଥାପି ଆମ୍ଭ ବିସ୍ୃତ କରି 
ରଖ୍ଛି । ସମୟର ଡାକକୁ ସେମାନେ କେହି ଯେପରି ଶୁଣି ଶୁଣିପାରି ନାହାନ୍ତି । 


ସଚି ରାଉତରାୟଙ୍କ ‘ବାଜି ରାଉତ” ତାଙ୍କର ଅନ୍ୟତମ ମାଷ୍ଟର୍‌ ପିସ୍‌ । ତାଙ୍କ 
ପ୍ରଗତିବାଦୀ ଚିନ୍ତନର ବର୍ଣ୍ଣାଢ଼୍ୟ ଆଲେଖ୍ୟ ! ଅଥଚ ସମଗ୍ର କବିତା ଗ୍ରନ୍ଧଟି ବହୁ ଭାବରେ 
ରୋମାଣ୍ଟିକ୍‌ । ବାଜିରାଉତ ପରି ଗୋଟେ ଅଶିକ୍ଷିତ ନାଉରିଆ ବାଳକକୁ ଦେଶର ମୁଭ୍ତି 
ସଂଗ୍ରାମ ପରିପ୍ରେକ୍ଷୀରେ ଅମର ସହୀଦ ଭାବେ ହରୋ କରି ଦିଆଯାଇଛି । ସମଗ୍ର କବିତା 
ଗ୍ରନ୍ତଟି ଅମୂଳଚୂଳ ଗୋଟେ ରବାଡ଼ମ୍ବର ଉଦ୍‌ବୋଧନ ଭିତରେ ଏପରି ବର୍ଣ୍ଣିତ ହୋଇଛି ଯେ, 
କବିତା ଗ୍ରନ୍ଧଟିର ଚିତ୍ର ଚରିତ୍ରକୂ ବିପୁଳ ଭାବେ ରୋମାଣ୍ଟିସାଇଜ୍‌ କରାଯାଇଛି । 


ଉତ୍ତର ମଧ୍ଯଯୁଗୀୟ କାବ୍ୟ ପରମ୍ପରାରେ ଯେଉଁ ଚିଭାଲରୀ, ବୀରପୃୂଜା ବର୍ଣ୍ଣିତ 
ହିରୋଇକ କପଲେଟ ତଥା ଚରିତ କାବ୍ୟସବ୍ର ସୃଷ୍ଟି ହୋଇଥ୍‌ଲା, ତା'ର ଏକ ନବୀନ ରୂପ 
ସତେ ଯେପରି ସଚ୍ଚି ରାଉତରାୟଙ୍କ ବାଜି ରାଉତ, ଯେଉଁଥ୍‌ରେ ନାଆ ବାହୁଥ୍ବା ଗୋଟେ 
ଗ୍ରାମ୍ୟ ବାଳକୁ ସଂଗ୍ରାମୀ ଭାବେ ଗୌରବାନ୍ଧିତ କରାଯାଇଛି । 


“ଏ ଶିଖା ଦେଇଛି ଆଜି 
ଇତିହାସେ ହାତ ଟେକି ଦାନ 
ଶତାବ୍ଦୀର ଶ୍ରେଷ୍ଠ ଫୁଲ 
ମୂକୁଜିତ ମୃତ୍ୟୁହୀନ ପ୍ରାଣ 
ନିରନ୍ନ ଏ ଜନତାଜୁ ଦେଇଟି ଏ ତାହାର ଚାଳକ 
କ୍ଷୁଦ୍ର ଏକ ନାଉରୀ ବାଳକ । 
ବାହିବାକୁ ଏ ଦେଶର ତରୀ 
ଭିଡ଼ିନାଇ ଘାଟେ ନାଆ 
ନାଉରିଆ ପାରେ କିରେ ମରି ? 
ଆଜି ତା'ର ବାଣୀ 
ଶୀତଳ ଧମନୀ ତଳେ ପଠାଇଚି ଅପୂର୍ବ ଆହୁାନୀ । 
ଜ୍ଵଳନ୍ତ ଏ ଲେଲିହାନ, ସ୍ଵାହାହୀନ ଶିଖାର ଅନଳେ 
ଜୀବନର ମାଲ୍ୟଥରେ 
ମରଣର ଚାରୁ ସ୍ଵୟଂବରେ 
ରଚିବାକୁ ସୃଷ୍ଟିର ଭୂମିକା 
ଉଷାର ଗୋପନ ଅର୍ଥ ରଜନୀର ଲୁପ୍ତ ପାଦଟୀକା 
ରଖେ ଯଥା ଧରି 
ଆପଣା ମୃତ୍ୟୁରେ ଫୁଟେ ଆଜି ସେ ତ ଝରି ସେହିପରି । 
(ବାଜିରାଉତ -ସଚି ରାଉତରାୟ ) 

୧୦ କାବ୍ୟ ସରସ୍ଵତୀ ସଚି ରାଉତରାୟ 


ଆପଣା ଦେଶର ଇତି ହାସ, ଭୂଗୋଳ, ଜନଶୁତି, କିମ୍ବଦନ୍ତୀ ଆଦିକୁ ଆହୁରି 
ସମୂଜ୍‌ଵଳ କରି ବର୍୍ତନା କରିବାର ଭାବପ୍ରବଣତା ମୂଳତଃ ରୋମାଣ୍ଟିକ୍‌ ! ପାଣ୍ଡଲିପିର ଅଧ୍କାଂଶ 
କବିତାରେ ଏହି ପ୍ରବଣତା ବହୁ ଭାବରେ ରହିଛି । କବିତା- ୧୯୬୨ ମଧ୍ଯ ସେଥୁରୁ ମୁକ୍ତ 
ନୁହେଁ । 


ଅତୀତ ପ୍ରତି ଦ୍ରରନ୍ତ ସମ୍ମୋହନ, ଦୂର ପ୍ରାନ୍ତୀୟ ପଲ୍ଲୀର ନୀରବିତ ଜୀବନ ଛବି, 
ଅନ୍ତସ୍ଥଳର ପ୍ରଣୟାନୁଭୂତି ଆଦି ସଟି ରାଉତରାୟଙ୍କ କବିତାର ବିଷୟପିଣ୍ଡକୁ ପୁଷ୍ଟ ଓ ପ୍ରସାରିତ 
କରିଛି । 

ସତ କହିଲେ ଇଲିୟଟୀୟ କାବ୍ୟ ଚେତନା, ଠୈଷ୍ଟଲ୍ୟାଣ୍ଡୀୟ ଆଙ୍ଗିକର ପ୍ରତିଷ୍ଠ ପାଇଁ 
ସଚି ରାଉତରାୟଙ୍କ ସମୟ ସେତିକି ଅନୁକୂଳ ନଥ୍ଲା | ଆମ ପ୍ରଦେଶର ସାରସ୍ବତ ଚେତନା 
ଓ ସଂପ୍ରୀତିରୂ ସ୍ବୈରବାଦୀ ଆବେଗ ତଥାପି ତିରୋହିତ ହୋଇ ନଥୁଲା ! ନିବିଡ଼ ରୋମାଣ୍ିକ୍‌ 
ଉଲ୍ଲାସଠାରୁ ଆମେ ଅବଚେକ୍ନିଭ, କୋ-ରିଲେଟିଭ ତଥା ବୌଦ୍ଧିକତା ଅନୁରୋଧରେ ଦୂରକୁ 
ଘୁଞ୍ଯାଇ ପାରି ନଥ୍ଲୁ । ଆଧୁନିକ କବିତାର ଗୋଟେ ରୂପକାମ୍ମକ ଜ୍ୟାମିତିକ କାବ୍ୟରୂପ 
ଆମକୁ ସେଦିନ ପ୍ରବୋଧ୍ତ କରି ପାରି ନଥୁଲା । ଆମ ବିଲ, ବନ ଆଉ କଲ୍ୟାଣୀ କିଶୋରୀ 
ମାନଙ୍କ ରୂପଛବି, କଦମ୍ଭିତ ବର୍ଷା କାଳ ଆଜି ପର୍ଯ୍ୟନ୍ତ ବି ତେଣୁ ଆମ କବିତାର ବିପୁଳ 
ଭାବେ କାବ୍ୟ ପ୍ରସଙ୍ଗ ହୋଇ ରହିଛି । ଛନ୍ଦ, ଶୈଳୀ, ସଂରଚନା ଆଦି କାବ୍ୟ ଆଙ୍ଗିକ ଯା 
ବଦଳିଛି । 


ରବୀନ୍ଦ୍ରନାଥ ବଙ୍ଗଳା ସାହିତ୍ୟରେ ସେହି ପୂରୁଣା ରୋମାଣ୍ଟିସିଜମ୍‌କୁ ଯେପରି ନୂଆ 
ଭାବରେ ଉପସ୍ଥାପନ କରିଛନ୍ତି ଆମ ଓଡ଼ିଶାର ଆଧୁନିକ ଶ୍ରୀୟ ସେହିପରି ପୁରୂଣାକୁ ନିବିଡ଼ 
ଭାବେ ଧରି ରଖ୍ବାର ଶିଛାୟନ ଠାରୁ ନିବରର ହୋଇ ପାରି ନାହାନ୍ତି । ସଟ୍ଟି ରାଉତରାୟଙ୍କ 
ସମସାମୟିକ ଗୁରୁ ପ୍ରସାଦ ମହାନିିଙ୍କ ‘ସମୁଦ୍ର ସ୍ମାନ' ( ଯାହାକୁ ଇଲିୟଟ୍‌ଙ୍କ ଆଧୁନିକ ଏପିକ୍‌ 
ଡ୍ରେଷ୍ଲ୍ୟାଶ୍ଡର ଓଡ଼ିଆ ସଂସ୍କରଣ ବୋଲି କୁହାଯାଏ ) ଭାନୁଜୀ ରାଓଙ୍କ ‘ବିଷାଦ ଏକ ରତୁ' 
ଆଦିରେ ରୋମାଣ୍ଟିକ୍‌ ଅନର୍ଗଳତା ନାନା ଭାବରେ ରହିଛି । ଏ ପ୍ରସଙ୍ଗରେ ଜଣେ ହୁଏତ 
ଆର୍କିଟାଇପ୍‌ ସମାଲୋଚକ ନର୍ଥଫ ଫ୍ରେଙ୍କ ଯୁକ୍ତିକୁ ସ୍ଵରଣ କରିପାରେ । ସେ କହୁଥ୍‌ଲେ ଯେ, 
ଯୁଗ ଯୁଗ ଧରି ଆମ ସାହିତ୍ୟର ଆତ୍ମା ବଦଳେ ନାହିଁ । ସାହିତ୍ୟର ତେଣୁ କୌଣସି 
ଧାରାବାହିକ ଇତିହାସ ନାହିଁ । ଯଦି ଥାଏ, ତାହାହେଲେ ତାହା ହେଉଛି ମାତ୍ର ଆଇ୍ଗିକର 
ଇତିହାସ (history of the form; not of the courteur) ! ଆମର ସ୍ବପ୍ନ, 
ଆମର କଳ୍ନା କରିବାର ମୂଳ ପ୍ରବଣତା, ଆମର ସୂଜନଶୀଳତା ଯୁଗ ଯୁଗ ଧରି ପ୍ରାୟ 
ସେହିପରି ରହିଛ; ଯାହାର କୌଣସି ପରିବର୍ଭନ ପ୍ରାୟ ହୋଇନାହିଁ । ଆମର ଚେତନାକୁ ଏକ 
ଅପରିବର୍ରନୀୟ ନୃତାର୍ବିକ ଭାବାବେଗ କାଳ କାଳ ଧରି ତଥାପି ଆବୋରି ବସିଛି । ଆମେ 
ସେ ବିବର୍ଉନୀୟ ପ୍ରଭାବଠାରୁ ଆମ ମନ ଓ ଚେତନା, ଆମ ହୃଦୟ ଓ ମସ୍ତିଷ୍କକୁ ଅଲଗା 
କରି ପାରିବା ନାହିଁ । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୧ 


ମଣିଷକର ମାଟି ଓ ଆକାଶ ଯେମିତି ଭଲ ଲାଗେ, ସେମିତି ଭଲ ଲାଗେ ରତି ଇଚ୍ଛା 
ଆଉ ରତୁ ବଦଳିବା । ସେମିତି ଭଲ ଲାଗେ ଆପଣାର ଅତୀତ, ସୁନ୍ଦର ଦେଖ୍‌ବା, ପ୍ରୀତି 
ଓ କରୁଣା । ସାହିତ୍ୟ ହେଉଛି ସେସବ୍ର ଏକାନ୍ତ ଅପରିବର୍ଭନୀୟ ନୃତାର୍ବିକ ଇଚ୍ଛାର ଅଭିଲିପି । 
କେବଳ ଭାଷାର ବ୍ୟବହାର, ସଂରଚନା ମୂଳକ ରୂପ, ନୂତନ ନୂତନ ବିମ୍ଭ ଶବ୍ଦଯୂଗ୍ଧ ନିର୍ମାଣ 
କରିବା ଭିତରେ ସାହିତ୍ୟରେ ଆମେ କିଛିଟା ପରିବର୍ଭନ ଅବଶ୍ୟ ଦେଖୁ । 


ସତ କହିଲେ ରୋମାଣ୍ଟିକ୍‌ କିଏ ନୁହେଁ । ଅସଲ ଭଲ କବିତା ମାତ୍ରେ ହିଁ ରୋମାଣ୍ଟିକ । 
ଉତ୍ତମ କ୍ଲାସିକ୍‌ କବିତାରେ କିଛି ନା କିଛି ରୋମାଣ୍ଟିକ୍‌ ଗୁଣ ଥାଏ । ସେମିତି ଭଲ ରୋମାଣ୍ଟିକ୍‌ 
କବିତା ଭିତରେ କ୍ଲାସିକ୍‌ ଗୁଣ ରହିବା ସ୍ଵାଭାବିକ । ଆଧୁନିକ କବିତା ଭିତରେ ରୋମାଣ୍ଟିକ୍‌ 
ଗୁଣଧର୍ମ ରହିବା ଆଦୌ ଅସଫଳତାର ବିଷୟ ନୂହେଁ । 


ଗୋଟିଏ ଯୁଗର କବିତା ପୁଣି ତା ପୂର୍ବ ଯୁଗର ଆଦର୍ଶକୁ ସମ୍ପୂର୍ଣ୍ଣ ପରି ହାର 
କରିପାରେ ନାହିଁ । ବଙ୍ଗଳାର ରବୀନ୍ଦ୍ରନାଥ ଓ ରବୀନ୍ଦ୍ରୋଭର ଯୂଗର କବିତା ଭିତରେ କେତେକ 
ସମାନ ଚେତନା ରହିଥ୍ଲା । ସେହିପରି ରାଧାନାଥ ଓ ରାଧାନାଥ ଉତ୍ତର ସତ୍ୟବାଦୀ ଯୁଗ 
ମଧ୍ଯରେ ତଥା ସବୁଜ ଓ ସ୍ବୈରବାଦୀ ବା ମାନସିଂହ ଯୁଗର କବିତା ମଧ୍ଯରେ ପ୍ରଭେଦ ଯେତିକି 
ଥୁଲା, ଭାବଚେତନା ଦୃଷ୍ଟିରୁ ସେତିକି ସାମଞ୍ଜସ୍ୟ ମଧ୍ଯ ଥୁଲା । ସଚ୍ଚି ରାଉତରାୟଙ୍କ ଭିତରେ 
ନୂଆ ପୂରୁଣାର, ସ୍ବୈରବାଦୀ ତଥା ଆଧୁନିକ ବୁଦ୍ଧିବାଦୀ କାବ୍ୟ ଚେତନାର ବେଶ ସଫଳ 
ସମନ୍ସୟ ହୋଇ ପାରିଛି । 


ସଚ୍ଚି ରାଉତରାୟଙ୍କ ‘ଭାନୁମତୀର ଦେଶ! କବିତା ଗ୍ରନ୍ଧଟି ସେହି ସମନ୍ସୟର ନିଛକ 
ଦୃଷ୍ଟାନ୍ତଟିଏ । ଆଧୁନିକତାର ରୂପଗୁଣ ଭରି ରହିଥ୍ବା ଭାନୁମତୀର ଦେଶର ଆମ୍ମା କେତେ 
ଇନ୍ଦ୍ରିୟ ପରାୟଣତାର ପ୍ରବୃରି ଭିତରେ ଗତିଶୀଳ ହୋଇଛି । କେମିତି ଗୋଟେ ଛବିଳ 
ଲ୍ୟାଣ୍ଡସ୍କେପକୁ କାବ୍ୟ ଆବେଗରେ ସେ ଆଙ୍କି ପକାଇଛନ୍ତି : 


*“ଦେଖ୍ଲଣି 
କି ସୁନ୍ଦର ଏ ସବୁ ବନିତା 
ଯେମିତି ଫୁଲର ଏକ ପ୍ରଦର୍ଶନୀ 
ବିନତାର ଆଶ୍ଚର୍ଯ୍ୟ ଆଖ୍‌ରେ 
ଲାଗେ ସେ କି ସ୍ବପ୍ନର ଅଞ୍ଜନ 
ତା'ର ମନର କଠିନ ରଢଭ୍ତ ଚନ୍ଦନ 
ଗଛରୁ ଫୁଟି ବାହାରେ ମହକ 
ଦେହେ ଦେହେ ଲାଗେ ତା'ର କି ଅପୂର୍ବ 
ବେପଥୁ ଚମକ । 


ବିନିତା ଓ ତରଙ୍ଗର ପ୍ରଣୟାନୁଭୂୁତି, ସନ୍ଧ୍ୟାର ବଣଭୂମି, ବିନିତାର ବିଶ୍ଵଥ କବରୀରେ 
ରକ୍ତ କରବୀଟିଏ ଖୋସି ଦେବାର ପ୍ରେମିକତାକୁ ଗୋଟେ ମୁଗ୍ଧ କବିଚିତ୍ର ନେଇ ସଚ୍ଚି 

୧୨ କାବ୍ୟ ସରସ୍ଵତୀ ସି ରାଉତରାୟ 


ରାଉତରାୟ ଲେଖ୍‌ ଛନ୍ତି । ସଚି ରାଉତରାୟଙ୍କ କବିତାରେ ମଣିଷର କ୍ଷତ, ପରାଜୟ, 
ଅପମାନ, ଯାତନା, ବଞ୍ଚନା, ଶ୍ରମ, ଶୋଷଣର ବହୁ ଚିତ୍ର ଥଲେ ବି, ଜେମାଦେଇଙ୍କ ସ୍ଵପ୍ନ 
ଜହ୍ନ, ବସନ୍ତ, ନର, ନାରୀ, ଅନୁରାଗ, ପୂର୍ବରାଗ, ଝଡ଼, ବଂଶୀ, ବିରହ ଆଦି ବହୁ 
ରୋମାଣ୍ଟିକ୍‌ ପଦ ପଦାର୍ଥ ରହିଛି | 


ଜୀବନାନନ୍ଦ ଦାସଙ୍କ ‘ବନଲତାସେନଂ କବିତା ପରି ସଚି ରାଉତରାୟଙ୍କ ପ୍ରତିମା 
ନାୟକ ଓ ଅଳକା ସାନ୍ୟାଲ ଆଦି କବିତା ଯେତିକି ଆଧୁନିକ ତାଠାରୁ ଅଧ୍କ ରୋମାଣ୍ଟିକ୍‌ 
କବିତାର ପ୍ରଭାବ ଓ ଅବେଦନ ସୃଷ୍ଠି କରେ । ପ୍ରତିମା ନାୟକ କବତାର ଏଇ କେତେ ଧାଡ଼ିକୁ 
ଏ ଦୃଷ୍ଟିରୁ ଆଉ କେତେ ଥର ପଢ଼ାଯାଇ ପାରେ । 


* ଧାନ-ସିଡ଼ି ନଦୀ ଟପି ସକାଳର ଡାକ ଗାଡ଼ି ଧାଏଁ ¦ 
ପଢ଼ିଅଛି କବିତାରେ ଏତେବେଳେ କାଳେ ଚକ୍ରବାକ, 
ହଠାତ୍‌ ଯେ ଦେଖାହେଲା ବହୁଦିନେ ପ୍ରତିମା ନାୟକ 
ମୁଖ ତା'ର ବ୍ରଣଦୁଷ୍ଟ.... ହାତେ ତା'ର ଚମଡ଼ାର ବ୍ୟାଗ ! 
(ପ୍ରତିମା ନାୟକ) 


ବସତ୍ତର ନିଛୁକ ଜିଲ୍ଲାରେ ଆଜି ‘କବିତା ୧୯୬୨୬ର ଅନେକ କବିତା ରୋମାଣ୍ିକ୍‌ 
ଭାବ ଭାଷାରେ ଖୁନ୍ଦି ହୋଇ ରହିଛି । 


କବିଙ୍କ ଅଭିକାଷରୁ ତାଙ୍କ ରୋମାଣ୍ଟିକ୍‌ କବି ଆତ୍ମାର ସ୍ଵରୂପକୁୂ ନିର୍ଣ୍ଣୟ 
କରାଯାଇପାରେ ! କବି ଆପଣା ପାଇଁ ମାଗିଛନ୍ତି : 


“ମୋତେ କର ପ୍ରଜାପତି 
ତୁମ ବଗିଚାରେ 
ହେ କୂସୁମାକର 
ଦିଅ ମୋତେ କ୍ଷୁଧା ମାଇଲିଏ 
ମହୁର ସୋରେଇ ଆଉ ପଞ୍ଚମ ସ୍ଵରର 
ନୀଳ ନୀଳ ଶତାବ୍ଦୀଟିଏ 
ଦିଅ ମୋତେ ସୌରଭର ଗୋଟିଏ ପ୍ରଗଣା ।” 


ଯେଉଁ କବି ଦୂର ଦିଗବଳୟ, ମହାଜୀବନକୁ ଦେଖ୍ପାରେ, ପୀଡ଼ିତ ମଣିଷର 
ସନ୍ନିକଟ ହେବା ପାଇଁ ଅଭିଳାଷ ପୋଷଣ କରେ ଆପଣାକୁ ବାରବାର ଆବିଷ୍କାର କରେ, 
ନୂତନତାର ବନ୍ଦନାଗୀତି ଗାଏ; ସେ ତ ସର୍ବାଧ୍କ ରୋମାଣ୍ଟିକ୍‌ କବି । ତା'ର ଆଖ୍‌, କାନ, 
ମନ, ପ୍ରାଣ ସବ୍ଧ ରୋମାଣ୍ଟିକ୍‌ ହୋଇଯାଏ । ସେ ଦୃଷ୍ଟିରୁ ସଟି ରାଉତରାୟ ଏ ସମୟ ଖଣ୍ଡରେ 
ବରଂ ଜଣେ ସଚ୍ଟା ରୋମାଣ୍ଟିକ୍‌ କବି । ଅଥଚ ସେ ପୂରୁଣା ରୋମାଣ୍ଡିକ୍‌ କବିମାନଙ୍କ ଭଳି 

କାବ୍ୟ ସରସ୍ଵତୀ ସଟ୍ଟ ରାଉତରାୟ ୧୩ 


କଳ୍ପନା କୁଞ୍ଜ ତିଆରି କରି ନାହାନ୍ତି କି ଆହୂରି ପୂରୁଣାମାନଙ୍କ ପରି ଶ୍ୃଙ୍ଗାରିକ। ଅବା 
ଆଳଙ୍କାରିକ ହୋଇ ନାହାନ୍ତି 


ସଚ୍ଚି ରାଉତରାୟ ତାଙ୍କ ଖଗରେ ରୋମାଣ୍ଟିକ୍‌ । ହଜାରେ ବଞ୍ଚନା ଓ ବ୍ୟର୍ଥତା ଭିତରେ 
ବି ଜୀବନ ସୁନ୍ଦର ବୋଲି ସେ ଉପଲବ୍ଧି କରିଛନ୍ତି । ସେ ସାଇତା ଆଉ ଧାର ମରି ଯାଇଥ୍‌ବା 
ପୂରୁଣା ଶବ୍ଦଯୁଗ୍ଵରେ କବିତ! ରଚନା କରି ନାହାନ୍ତି । ସେ ସର୍ବଦା କବିତାର ପ୍ରତିଟି 
ଉପାଦାନରେ ନୂତନ ସମ୍ଭାବନା ସନ୍ଧାନରେ ରହିଛନ୍ତି । ଭାରି ପ୍ରଭାବପୂର୍ଣ୍ ଭାଷା ସେ 
ବ୍ୟବହାର କରିଛନ୍ତି । ଏହା ହିଁ ସଚି ରାଉତରାୟଙ୍କ କବିତାର ସବୁଠାରୁ ବଡ଼ ଗୁଣ । ସେ 
ଜାନପୀଠିକ ଭାଷା ସହିତ ସଂସ୍କୃତ ବ୍ୟବହାର କରିଛନ୍ତି । ଜାନପୀଠିକ ଭାଷା ବ୍ଯବହାର 
କରିବା ଏକ ପ୍ରଗତିଶୀଳ ବିଷୟ ନିଶ୍ଚୟ । ତଦ୍ଧାରା ସେ ନୂଆ ସ୍ପର୍ଶ ଓ ନୂଆ ପ୍ରଭାବ ସୃଷ୍ଟି 
କରି ପାରିଛନ୍ତି । 

ତାଙ୍କ ରୋମାଣ୍ଡିକ୍‌ ଚେତନାର ସବୁଠାରୁ ବିଶିଷ୍ଟ ଦିଗ ହେଲା ତାଙ୍କ କବିତାରେ 
ପ୍ରତୀକିତ ବର୍ବିଷ୍ଣ ଗଣତାନ୍ତିକ ଚେତନା; ଯାହା ବିଗତ କେତେ ଶତାଦ୍ଦୀ ଧରି ଏକ ଅନ୍ତର୍ଭେଦୀ 
ସ୍ଵର ହୋଇଛି ସାହିତ୍ୟରେ । ସଚ୍ଚି ରାଉତରାୟଙ୍କ କବିତା ଅଧ୍କ ବାକ୍‌ ଉନ୍ଲୁ ଖ ହେବାର 
କାରଣ ହେଉଛି ତାଙ୍କର ଅନେକ କବିତା ଗଣତନ୍ତ୍ରର ବନ୍ଦନା ଗୀତି ହୋଇଛି । ପ୍ରତିପରି ଓ 
କ୍ଷମତାଲିପ୍‌ସୁ ଅବରୁଦ୍ଧ ସାମନ୍ତବାଦୀ ମନୋଭାବ ବିରୋଧରେ ସଚ୍ଚିବାବ୍ରଙ୍କ କବିତା ଆଗ୍ରେୟ 
ବାଣୀ ଉଚ୍ଚାରଣ କରିଛି । 


ମାନସିଂହ ପ୍ରମୂଖ ରୋମାଣ୍ଟିକ୍‌ କବିମାନଙ୍କ ଗୀତିଧର୍ମୀ କବିତା ଭଜି ହୋଇ ନଥ୍ଲେ 
ହେଁ ସଚି ରାଉତରାୟଙ୍କ ଗଦ୍ୟକବିତା ପାଠକର ଆତ୍ମାକୁ ଅନେକ କାଳ ଧରି ବେଶ ଛୁଇଁ 
ପାରିଛି । ଏକ ଉଦ୍ଗୀରଣର ସମ୍ଭାବନା ସତେ ଯେପରି ତାଙ୍କ କବିତାରେ ଭରି ରହିଥୁଲା ! 
କେବଳ ଯୌବନର ବନ୍ଦନା ଗୀତି ନୂହେଁ, ଗୋଟେ ସାମାଜିକ ଅସମାନତା ବିରୋଧରେ 
ବିପ୍ନବର ବାଣୀ ହେଉଛି ମଧ୍ୟ ଯେ କୌଣସି କବିତାର ଅସଲ ରୋମାଣ୍ଡିକ୍‌ ଗୁଣ । 


ସଚି ରାଉତରାୟ ତାଙ୍କ ସମୟର କେବଳ ନୃହନ୍ତି ଓଡ଼ିଆ ସାହି ତ୍ୟର ସୁଦୀର୍ଘ 
ସାହିତ୍ୟ ପରମ୍ପରାରେ ଜଣେ ପ୍ରମୂଖ ରୋମାଣ୍ଟିକ୍‌ କବି ହୋଇ ରହିବେ; ଯାହାଙ୍କ କାବ୍ୟ 
ପ୍ରଭାବ ରୋମାଣ୍ଟିକ୍‌ ହେବା ଅବା ରୋମାଣ୍ଟିକ୍‌ ନ ହେବା ଉର୍ଦ୍ଧରେ ପାଠକର ଚେତନା ଉପରେ 
ଗଭୀର ଭାବେ ରହିଥ୍ବ ¦ 


ରୋମାଣ୍ଟିକ୍‌ ହୋଇଥ୍‌ବା କାରଣରୁ ହୁଏତ ସଚ୍ଟିବାବୁଙ୍କ ଶବ୍ଦସବୁ ଏତେ ଅଧ୍କ 
ପ୍ରାଣପୂର୍ଣ୍ଣ ଓ ଭାବଦ୍ୟୋତକ । ସେ ସ୍ପର୍ଶ, ସେ ପ୍ରଭାବ ଅଧ୍କରୁ ଅଧ୍କ କେବଳ ରୋମାଣ୍ଟିକ୍‌ 
ଚେତନା ଯୋଗୁଁ ସମ୍ଭବ ହୋଇଛି । 


ଅମାପ ସ୍ବାଧୀନତାର ରସ ପରିଣାମ ଅଲଗା ପ୍ରକାରର । ଆଗକୁ ଯିବା ପାଇଁ ବାଟ 
ଛାଡ଼ିଦେବା, ମୂଳ୍ତିର ମହାସଂଗୀତ ଗାଇବା, ଆପଣାର ଏତିହ୍ୟକୁ ଗୌରବାନ୍ଧିତ କରିବାର 

୧୪ କାବ୍ୟ ସରସ୍ଵତୀ ସଚି ରାଉତରାୟ 


ବାସନା ପୋଷଣ କରିବା, ଏ ବସୁଧା ମଣ୍ଡଳକୁ ଆପଣାର କରିବା ଆଦି ଅନେକ ଚିତ୍ତରଂଜକ 
ଗୁଣ ରୋମାଣ୍ଟିକ୍‌ କବିତାରେ ପ୍ରାୟ ! ସଚ୍ଚି ରାଉତରାୟଙ୍କ କବିତା ଅଧ୍କାଂଶରେ ସେହି ଗୁଣ 
ବିମଣ୍ଡିତ କବିତା । 

ସଚ୍ଟି ରାଉତରାୟଙ୍କ କବିତାର ବୃହତ୍‌ ଅଂଶ ହେଉଛି ମାଟି ଓ ମଣିଷ ସମ୍ପର୍କିତ 
ଗୌରବ ବିମଣ୍ଡିତ କାହାଣୀ । ଭାରି ନିଦା ଓ ନିବିଡ଼ । ଭାରି ଉଷ୍ଟ ଓ ପ୍ରାଣବାନ । ସେଥୁରେ 
ରହିଛି ବରଂ ପରମ ପ୍ରତ୍ୟୟର ଦୃଢ଼ତା । ଆପଣାର ସ୍ଵପ୍ନ ଓ ସଂକଳ୍ପକୁ ଅଭିବ୍ୟକ୍ତି ଦେବାର 
ଦୃଢ଼ତା | 


ରୋମାଣ୍ଟିକ୍‌ କବିତାର ଗୁଣ ଓ ଲକ୍ଷଣ ଯାହା ସେଥୁରେ ଜଣେ ନିତ୍ୟ କାଳ କବିତାର 
ଉତ୍କର୍ଷକୁ ଦେଖୁ ! ତାହାହିଁ ହେବ ଆମ କବିତା ଆସ୍ଵାଦନର ମୂଳକଥା । ଜଣେ ଯୁଗର 
ଆଦର୍ଶକୁ ନଦେଖ୍‌ ନିତ୍ୟ କାଳ କବିତାର ଗୁଣ ଓ ଲକ୍ଷଣକୁ ଦେଖୁଲେ ସଚି ବାବ୍ରଙ୍କ କବିତାର 
ମହନୀୟତାକୁ ଉପଲବ୍ଧ୍‌ କରି ପାରିବ । 

ସଚି ରାଉତରାୟଙ୍କ କଥୀ ସାହିତ୍ୟ 


ଡ୍ର କୃଷ୍ଣଚରଣ ବେହେରା 


କବିତା ରଚନାରେ ସଚ୍ଚି ରାଉତରାୟ ( ୧୯୧୬-୨୦୦୪) ଯେପରି ବହୁପ୍ରସୃ, 
ଗଳ୍ପ ଉପନ୍ୟାସ ରଚନାରେ ସେପରି ହୋଇପାରି ନାହାନ୍ତି । ଏଯାବତ ପ୍ରକାଶିତ ତାଙ୍କର ପ୍ରାୟ 
ପଚାଶଗୋଟି ଗନ୍ଧ ଏବଂ ଉପନ୍ୟାସ ଅଭିଧାରେ ଚିହ୍ନିତ ଚିତ୍ରଗ୍ରୀବ' ଗ୍ରଛଟି ଆମେ ପାଇଛ । 
କିନ୍ତୁ ପରିମାଣ, ପ୍ରକର୍ଷ ବା ପ୍ରତିଭାର ପରିଚାୟକ ନୁହେଁ । ଅନ୍ତ ମଧ୍ୟ ମାନ ବା ଗୁଣର ତଳ 
ହୋଇପାରେ । ରାଉତରାୟଙ୍କ ଏହି ନାତିପ୍ରତୁଳ କଥାସାହିତ୍ୟ ଆତ୍ମିକ ତଥା ଆଙ୍ଗିକ ଉଭୟ 
ଦିଗରୁ ସାହିତ୍ୟ କ୍ଷେତ୍ରରେ ନୂତନତାର ସ୍ଵାକ୍ଷର ଅଙ୍କିତ କରିପାରିଛି । 


ବିଂଶ ଶତାଦ୍ଦୀର ଚତୁର୍ଥ ଦଶକରେ କଥାକାର ଭାବରେ ରାଉତରାୟଙ୍କର 
ଆମ୍ବପ୍ରକାଶ । ସେତେବେଳକୁ ଆମର ଆଧୂନିକ କଥା ସାହିତ୍ୟର ଜୟଯାତ୍ରା ଆରମ୍ଭ ହୋଇ 
ଯାଇଥ୍ଲା। । ରାମ ଶଙ୍କର ରାୟ ( ୧୮୫୭-୧୯୩୧ ), ଉମେଶ ଚନ୍ଦ୍ର ସରକାର 
( ୧୮୫୭-୧୯୧୪), ଫକୀରମୋହନ ସେନାପତି ( ୧୮୪୩-୧୯ ୧୮), ଚନ୍ଦ୍ରଶେଖର 
ନନ୍ଦ ( ୧୮୭୧-୧୯୩୩), ଚିନ୍ତାମଣି ମହାନ୍ତି ( ୧୮୬୭-୧୯୪୩), ଗୋଦାବରୀଶ ମିଶ୍ର 
(୧୮୬୬-୧୯୫୬), ଲକ୍ଷ୍ୀକାନ୍ତ ମହାପାତ୍ର ( ୧୮୮୮-୧୯୫୩), ଦୟାନିଧ୍‌ ମିଶ୍ର 
( ୧୮ ୯୧-୧୯୫୫ ),ରାମଚନ୍ଦୁ ଆଚାର୍ଯ୍ୟ ( ୧୮୯୩-୧୯୫୧ ), କୁନ୍ତଳାକୁମାରୀ ସାବତ 
( ୧୯୦୦-୧୯୩୮) ପ୍ରମୁଖ ବିଭିନ୍ନ ଲେଖକ -ଲେଖ୍କା ସେହି ଜୟଯାତ୍ରାରେ ଅଗ୍ରଣୀ 
ଭୂମିକା ଗ୍ରହଣ କରିଥ୍ଲେ | ‘ଉକକଳ ସାହିତ୍ୟ” (୧୮୯୭), 'ମୁକୁର” (୧୯୦୬), 
‘ସହକାର? ( ୧୯ ୧୯ ) ପ୍ରଭୃତି ପତ୍ରିକାରେ ଧାରାବାହିକ ଉପନ୍ୟାସ ଓ ଗଳ୍ପମାନ ତ ପ୍ରକାଶ 
ପାଇବାରେ ଲାଗିଥ୍ଲା । ତାହା ବ୍ୟତୀତ 'ମୂକୂର ଉପନ୍ୟାସ ଗ୍ରଛମାଳା' ( ୧୯୨୪) ଓ 
‘ଆନନ୍ଦଲହରୀ ଉପନ୍ୟାସମାଜା” ( ୧୯୩୦) ମାସିକ ବା ଦ୍ରିମାସିକ କିସ୍ତିରେ ଗନ୍ପ- 
ଉପନ୍ୟାସମାନ ପ୍ରକାଶ କରୁଥ୍‌ଲେ । ' ଓଡ଼ିଆ ସାହିତ୍ୟ ପ୍ରଚାର ସଂଘ” ( ୧୯୨୪), ସବୁଜ 
ସାହିତ୍ୟ ସମିତି? ( ୧୯୨୫), ‘ଭାରତୀ ତପୋବନ' ( ୧୯୨୮) ଭଳି କେତେକ 
ସାଂସ୍କୃତିକ ପ୍ରତିଷ୍ଠାନ କସାର ସୃଷ୍ଟି ଓ ପ୍ରସାର ପାଇଁ ପ୍ରୋତ୍ସାହନ ଯୋଗାଉଥ୍‌ଲେ । ଏହା 
ଫଳରେ ଆମ କଥା ସାହିତ୍ୟର ସୃଷ୍ଟିର ପରିମାଣ ବଵଦି ପାଇଥ୍ଲା ଏବଂ ସେହି ସଂଖ୍ୟାଧ୍କ 
ସୃଷ୍ଟି ମଧ୍ୟରୁ ଆମେ କେତେକ ଉଚ୍ଚକୋଟୀର ଗନ “ଉପନ୍ୟାସ ପାଇପାରିଥ୍ଲୁ । ଏଠାରେ 
ଏହା ଉଲ୍ଲେଖଯୋଗ୍ୟ ଯେ ¬ ପ୍ରଥମାବସ୍ଥାରେ ଆମ ଏଠାରେ ଆଧୁନିକ କଥା ସାହିତ୍ୟ 
ସାଧାରଣତଃ ଲଘୁ, ତରଳ ଓ ଉତ୍ତେଜନାମୂଳକ ରଚନା ବୋଲି ବିବେଚିତ ହେଉଥ୍‌ଲା ଏବଂ 

୧୬ କାବ୍ୟ ସରସ୍ଵତୀ ସଚି ରାଉତରାୟ 


ତାହା ପାଠ କଲେ ପାଠକ ସମାଜ ବିଶେଷତଃ ତରୂଣତରୂଣୀମାନେ ଖରାପ ହୋଇଯିବେ 
ବୋଲି ମନେକରାଯାଉଥ୍‌ୁଲା ! କାବ୍ୟକବିତା, ନାଟକାଦି ପାଠ ଯେପରି ସମ୍ଭ୍ରାନ୍ତ ଆଭିଜାତ 
ପଠନକ୍ରିୟା ରୂପେ ପ୍ରଚଳିତ ଥୁଲା, ଗଳ-ଉପନ୍ୟାସ ପାଠ ସେହିପରି ମର୍ଯ୍ୟାଦା ଲାଭ କରି 
ନଥୁଲା । ପଣ୍ତିତ ଗୋପବନ୍ଧୁଙ୍କ ଦ୍ଵାରା ସମ୍ପାଦିକ ' ସତ୍ୟବାଦୀ ( ୧୯୧୫ ) ପତ୍ରିକା ପ୍ରଥମେ 
କବିତା ଓ କଥା ସାହିତ୍ୟ ପ୍ରକାଶ କରିବା ପାଇଁ କୁଣ୍ଠିତ ଥୁଲା ! କିନ୍ଧ ପାଠକମାନେ ‘କେବଳ 
ନୀରସ ପ୍ରବନ୍ଧ ପଢ଼ିବାକୁ ନ ଚାହିଁବାରୁ 'ସତ୍ୟବାଦୀ”ରେ କଳ୍-କବିତାଦି ପ୍ରକାଶ ସମ୍ପର୍କରେ 
ସେତେବେଳେ ବରିଷ୍ଠ ସାହିତିୟକ ଫକୀରମୋହନଙ୍କ ପରାମର୍ଶ ଲୋଡ଼ାଯାଇଥ୍ଲା | 
ଫକୀରମୋହନ ମତ ପ୍ରକାଶ କରିଥ୍‌ଲେ ¬ ˆ 'ସତ୍ୟବାଦୀର ଗୋଟିଏ ବିଶେଷତ୍ଵ ଅଛି । 
ଆପଣ ପଦ୍ୟ ଆଉ ଗଳ୍ପ ଦେବାକୁ ମନସ୍ଥ କରିଛନ୍ତି, ଏହାର ଯେ ବିଶେଷତ୍ଵ, ଗୁରୁଗା୍ଭୀର୍ଯ୍ୟ 
ନଷ୍ଟ ହୋଇଯିବ ।” ? ( ସତ୍ୟବାଦୀ - ୨ୟ ଖଣ୍ଡ, ୧ମ-, ୨ୟ ସଂଖ୍ୟା - ୧୩୨୩ ଫଗୁଣ- 
ଚୈତ୍ର) । ଫକୀରମୋହନଙ୍କର ଏହି ପ୍ରତିକୂଳ ଅଭିମତ ସନ୍ତେ ‘ସତ୍ୟବାଦୀ? ପାଠକସମାଜର 
ରୂଚି ଓ ଆଗ୍ରହ ନିକଟରେ ନତି ସ୍ଵୀକାର କଲା, ପରେ ପରେ ତହିଁରେ ପଦ୍ୟ ଓ ଗଳ୍ପଧମାନ 
ପ୍ରକାଶ ପାଇବାରେ ଲାଗିଲା । 


ଆମର ମଧ୍ୟଯୁଗୀୟ ସାହିତ୍ୟ ଯେତେ ପରିମାଣରେ ଶିଳ୍ପକଳାନୁଗ ଥ୍ଇା, ସେତେ 
ପରିମାଣରେ ଜୀବନାଭିମୁଖୀ ନଥୁଲା । ଆଧୁନିକ ସାହିତ୍ୟ- ବିଶେଷତଃ କଥା ସାହିତ୍ୟର 
ଜୀବନମୁଖୀନତା ଏକ ଉଲ୍ଲେଖନୀୟ ବୈଶିଷ୍ଟ୍ୟ । ବିଚିତ୍ର ବହୁମୁଖୀ ବିଭାବ ଘେନି ଜୀବନ 
ଓ ସମାଜ ଆମର ଗନ ଉପନ୍ୟାସମାନଙ୍କରେ ରୂପାୟିତ ହୋଇଥଲା | ବିଶେଷତଃ ସମାଜର 
ଜନସାଧାରଣ ¬ ନିପୀଡ଼ିତ ଓ ନିଷ୍ଠେଷିତ ମଣିଷ, ଯେଉଁମାନଙ୍କ ପାଇଁ ସାହିତ୍ୟାଙ୍ଗନ 
ଏକପ୍ରକାର ନିଷିଦ୍ଧ ହୋଇ ରହିଥ୍‌ଲା, ସେମାନେ ଆସି କଥା ସାହିତ୍ୟ କ୍ଷେତ୍ରରେ ଉପଯୁକ୍ତ 
ଆସନ ଲାଭ କଲେ । ସ୍ଥାନ ପାଇଲେ — କହିଲ ଗୋଳୁ।ଏତ -ରାମିୟା ମାଆମାନେ 
( ପଦ୍ଧମାଳା), ଆଦିବାସୀ ଭୂଇଁୟା ଗୋଷ୍ଠୀ ( ଭୀମା ଭୂଇଁୟା), ଭଗିଆ-ସାରିଆ-ଗୋବରା 
ଜେନାମାନେ ( ଛମାଣ ଆଠଗୁଣ୍ଠ), ଜଜଧର -ସୌଦାମିନୀ-ରାଣ୍ଡୀପୁଅ ଅନନ୍ତାମାନେ । 
ସେମାନଙ୍କ ଜୀବନର କେବଳ ସୁଖ-ସମ୍ଭୋଗ ନୁହେଁ - କାରୁଣ୍ୟ, ବେଦନା, ବିଷାଦ ମଧ୍ଯ 
କଥାକାରମାନଙ୍କ ଲେଖନୀରେ ରୂପାୟିତ ହେଲା । ଏପରି ଟ୍ରାଜିକ୍‌ ଓ ଦୁଃଖମୟ ସ୍ଵର ଆମର 
ପ୍ରାଚୀନ କଥା ସାହିତ୍ୟରେ ପ୍ରାୟ ଶୁଣାଯାଇ ନଥୁଲା | ବ୍ୟକ୍ତି ଚରିତ୍ରର ପରିମାର୍ଜନ, ସମାଜ 
ସଂସ୍କାର, ସୃଦେଶ ପ୍ରୀତିର ଉଦ୍‌ବୋଧନ ପ୍ରଭୃତି ଆଭିମୂଖ୍ୟ ପ୍ରତି କଥାକାରମାନଙ୍କର 
ପ୍ରବଣତା ପ୍ରକାଶ ପାଇଲା । ବାସ୍ତବତା ହିଁ ଥ୍ଲା ଆଧୁନିକ କଥା ସାହିତ୍ୟର ଭିତିଭୂମି । 
ଘଟଣା ବର୍ଣ୍ଣନା, ସମାଜ ଚିତ୍ରଣ ତଥା ଚରିତ୍ର ରୂପାୟନରେ ଲେଖକ ଲେଖ୍‌କାମାନେ ଯାହା 
ପ୍ରକୃତ, ସମ୍ଭବ ବା ସ୍ଵାଭାବିକ ଯଥାସମ୍ଭବ ତାହା ହିଁ ଗ୍ରାହକ ସମାଜ ସମକ୍ଷରେ ଉପସ୍ଥାପନ 
କଲେ । ଏପରିକି, କିମ୍ବଦନ୍ତୀମୂଳକ ଓ ଏତିହାସିକ କଥାବସ୍ତରେ ବାସ୍ତବତା ଉପେକ୍ଷିତ ହେଲା 
ନାହିଁ । 


ଉନବିଂଶ ଶତାବ୍ଦୀ ଶେଷ ପର୍ଯ୍ୟନ୍ତ ଆଧୁନିକ କଥା ସାହିତ୍ୟର କଳାପକ୍ଷ ସମ୍ପର୍କରେ 
ଆମ କଥାକାରମାନଙ୍କର ସ୍ପଷ୍ଟ ଧାରଣା ଥ୍ବାର ବୋଲାଯାଇ ନପାରେ । ଲେଖକ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୭ 


ଲେଖ୍‌କାମାନେ ବଙ୍ଗଳା, ଇଂରାଜୀ ଆଦି ଉପନ୍ୟାସର ମଡ଼େଲ୍‌ରେ ଉପନ୍ୟାସ ଲେଖୁଥ୍‌ଲେ । 
ଉପନ୍ୟାସର ଲକ୍ଷଣ, ସ୍ଵରୂପ - ପ୍ରକୃତି, ରଚନାରୀତି ଆଦି ବିଷୟରେ ନିର୍ଦ୍ଦିଷ୍ଟ ସୂତ୍ର ପ୍ରବର୍ଭିତ 
ହୋଇ ନଥ୍‌ବାରୁ ଉପନ୍ୟାସ ରଚନା ବହୁ ପରିମାଣରେ ଅନୁଶାସନ-ନିରପେକ୍ଷ ହୋଇ 
ରହିଥ୍ଲା; ଏ ପର୍ଯ୍ୟନ୍ତ ମଧ୍ଯ ସେହି ପରିସ୍ଥିତିର ପରିବର୍ଭନ ହୋଇ ନାହିଁ । ସେହିପରି 
ଉପନ୍ୟାସ ଓ କାହାଣୀ, କାହାଣୀ ଓ କ୍ଷୁଦ୍ରଗଛ୍ଥ ମଧ୍ୟରେ ଭେଦରେଖା ଥଲା ଶିଥ୍ଜ ଓ ଅସଷ୍ଟ 
ବିଭିନ୍ନ କାହାଣୀ ବା ବଡ଼ ଗଳ୍ପକୁ ସେତେବେଳେ ଉପନ୍ୟାସ ନାମରେ ଟିହ୍ିତ କରାଯାଇଥ୍‌ବାର 
ପରିଲକ୍ଷିତ ହୁଏ । ଏପର୍ଯ୍ୟନ୍ତ ମଧ୍ୟ କେତେକ ସମୀକ୍ଷକ ବିଭିନ୍ନ କାହାଣୀକୁ କ୍ଷୁଦ୍ରଗଳ୍ପ ଭାବରେ 
ଆଲୋଚନା କରୂଥ୍ବାର ଦେଖାଯାଏ ! ଯାହାହେଉ, କ୍ରମେ ଏ ପ୍ରସଙ୍ଗରେ ଆଲୋଚନା ଚର୍ଚ୍ଚା 
ହେବାରୁ ଆମର କଥାକାରମାନେ ଗନ୍ନ -ଉପନ୍ୟାସର କଳାପକ୍ଷ ସମ୍ପର୍କରେ ସ୍ପଷ୍ଟ ଧାରଣା 
ଘେନି ଲେଖନୀ ଚାଳନା କରିଛନ୍ତି । ଉପନ୍ୟାସ ସମ୍ପର୍କରେ ‘ଉତ୍କଳ ସାହିତ୍ୟ!’ , “ସତ୍ୟବାଦୀ” 
ଆଦି ପତ୍ରିକାରେ ଅଲୋଚନା ପ୍ରବନ୍ଧମାନ ପ୍ରକାଶ ପାଇଛି । ୧୯୦୪ ମସିହାରେ ପ୍ରକାଶିତ 
ଚନ୍ଦ୍ରଶେଖର ନନ୍ଦଙ୍କର କ୍ଷୁଦ୍ରଗନଛ୍ଥ ସମ୍ପର୍କରେ ସେହିପରି ଏକ ଆଲୋଚନାରୁ କିୟଦଂଶ ଦୃଷ୍ଟାନ୍ତ 
ରୂପେ ଏଠାରେ ଉଲ୍ଲେଖ କରାଯାଉଛି ¬ ˆ 'ଉନତ ସାହିତ୍ୟ ସଂସାରରେ କ୍ଷୁଦ୍ରଗନ୍ତର ଆସନ 
ଉଚ, ଏ କଥା କେହି ଅସ୍ଵୀକାର କରିବେ ନାହିଁ । ନାଟକ, ଉପନ୍ୟାସ ଓ ଆଧ୍ଧାମ୍ଭିକ ତତ୍ତ୍ପୂର୍ଣ 
ଦାର୍ଶନିକ ପ୍ରବନ୍ଧର ସଂକଳନ ପରି କ୍ଷୁଦ୍ରଗନ୍ତର ରଚନା ନିଶ୍ଚୟ ନୈପୂଣ୍ୟ ସାପେକ୍ଷ ଓ କୃତିତ୍ଵର 
ପରିଚାୟକ । କ୍ଷୁଦ୍ରଗନ୍କୁ ଅଳୀକ କାହାଣୀ ବୋଲି ହେୟଜ୍ଞାନ କରିବା ନିତାନ୍ତ ଅସଙ୍ଗତ | 
ଉପନ୍ୟାସ ସହିତ ଏହାକୁ ସମାନ କରିବା ମଧ୍ଯ ଉଚିତ ନୂ ହେଁ । ମହାକାବ୍ୟ ସହିତ 
ଚତୁର୍ଦଶପାଦୀର ଯେଉଁ ସମ୍ବନ୍ଧ ଉପନ୍ୟାସ ସହିତ ଏହାର ସେହି ସମ୍ବନ୍ଧ । ଆବେଗପୂର୍ଣ୍ 
ହୃଦୟର ସାମୟିକ ଗଭୀର ଉଛ୍ଛାସ ଯେପରି କବିତାରେ ପ୍ରତିଫଳିତ ହୋଇଥାଏ, ସେହିପରି 
ନାନା ବୈଚିତ୍ର୍ଯମୟ ଓ ନାନା ସଂଘାତମୟ ଜୀବନର ରାଶି ରାଶି କ୍ଷୁଦ୍ଧ ଘଟନାମାନଙ୍କର 
ମନୋହର ଚିତ୍ର କ୍ଷଦ୍ରଗନ୍ତର ଅଙ୍ଗଭୂତ ଅଟେ । × × × 


“  ଆଡ଼ମ୍ବରପୂର୍ଣ୍ଣ ବର୍ଣ୍ଣନା କ୍ଷୁଦ୍ରଗନ୍ତର ଉପଯୋଗୀ ନୁହେଁ । ଉପନ୍ୟାସରେ ଯାହା 
ବିସ୍ତୃତ ବର୍ଣ୍ତନାସାପେକ୍ଷ, କ୍ଷଦ୍ରଗନ୍ପରେ ତାହା କେତୋଟି କଥାରେ ଏପରି ସୁନିପୁଣ ଭାବରେ 
ନିବଦ୍ଧ ହେବା ଉଚିତ, ଯାହା ପାଠ କଲେ ଶବ୍ଦ ସଙ୍ଗେ ସଙ୍ଗେ ଯୁଗପତ୍‌ ନାନା ଭାବରାଜିର 
ଉଦୟ ହେବ | କ୍ଷୁଦ୍ରଗନ୍ରରେ ଶବ୍ଦ ବିନ୍ଯାସରେ ମଧ୍ଯ ମହାନୈପୁଣ୍ୟ ପ୍ରକାଶିତ ହେବା 
ବିଧେୟ | କେତେଗୁଡ଼ିଏ କଥା କେବଳ ଦିଓଟି ଗୋଟିଏ ଶବ୍ଦରେ ପ୍ରକାଶିତ ହୋଇ ତାହାର 
ସୌନ୍ଦର୍ଯ୍ୟ ବର୍ିତ କରେ । 


“ “ଲେଖକ କେତେବେଳେ ସମ୍ପୂର୍ଣ୍ଣ ଅଜ୍ଞାତ ତୃତୀୟ ପୂରୂଷ ପରି ରହିଥାନ୍ତି, 
କେତେବେଳେ ବା ଚିତ୍ରିତ ପୂରୁଷମାନଙ୍କ ମଧ୍ଧରେ ଜଣକର ସ୍ଥାନ ଅଧ୍କାର କରିଥାରି ! 
କଥୋପକଥନ ଛଳରେ କ୍ଷୁଦ୍ରଗଳ୍ପ ସ୍ଥଳବିଶେଷରେ ରଚିତ ହୋଇଥ୍‌ବାର ଦେଖାଯାଏ । କିନ୍ଛ 
ଏହା ଯେ ସୂନିପୂଣ ଲେଖକର କାର୍ଯ୍ୟ, ଏଥ୍‌ରେ ସନ୍ଦେହ ନାହିଁ । 

୧୮ କାବ୍ୟ ସରସ୍ବତୀ ସଚି ରାଉତରାୟ 


“ ୍ଦଗଛ୍ରେ ପ୍ରକୃତିର ବର୍ଣ୍ଣନା ଅତି ସଂକ୍ଷିପ୍ର ହେବ। ବାଞ୍ଚନୀୟ | ସାହିତ୍ୟ- 
ଜଗତରେ ସଂକ୍ଷି ପ୍ତତା ଅତି ଆବଶ୍ୟକ, କ୍ଷୁଦ୍ରଗନ୍ପରେ ତାହା ଅତ୍ଯନ୍ତ ଉପାଦେୟ | ବାଜେ 
କଥା କହି ସ୍ଥାନ ପୂରଣ କରିବା କ୍ଷୁଦ୍ରଗଳ୍ପରେ ସର୍ବଥା ଦୂଷଣୀୟ ! × × × ଅତର୍କିତ ଆରମ୍ଭ 
ଓ ଆକସ୍ତିକ ପରିସମାପ୍ତି କ୍ଷୁଦ୍ରଗନ୍ତରେ ସୌନ୍ଦର୍ଯ୍ୟର ମାତ୍ରା ବିଶେଷ ବଢ଼ାଇ ଦିଏ ।”' 
ଇତ୍ୟାଦି । ( ସାହିତ୍ୟରେ କ୍ଷୁଦ୍ରଗଳ୍ପ - ଉକକଳ ସାହିତ୍ୟ, ୮ମ ଭାଗ, ୧ମ ସଂଖ୍ୟା, ବୈଶାଖ 
୧୩୧୧) 

ଏହି ପରିପ୍ରେକ୍ଷୀରେ ରାଉତରାୟଙ୍କର କଥା ସାହିତ୍ୟ ସମୀକ୍ଷା କରାଯାଇପାରେ । 
ତାଙ୍କର ଚିତ୍ରଗ୍ରୀବ”? ( ୧୯୩୬) ଏକ ଅଭିନବ ଗଦ୍ୟ ରଚନା । ଉପନ୍ୟାସର ସାଧାରଣ 
ପ୍ରଚଳିତ ସଂଜ୍ଞା ଓ ସ୍ଵରୂପ ପ୍ରକୃତି ଅନୁଯାୟୀ ଏହାକୁ ବିଚାର କଲେ, ଆମେ ନିରାଶ ହେବା । 
ଏହାର ଆଖ୍ୟାନ -ଭାଗ ଦୁର୍ବଳ; ଉପନ୍ୟାସ -ସୁଲଭ ବିଧ୍ବବ୍ଧ ଓ ଚରିତ ଚିତ୍ରଣ ଏଥ୍‌ରେ 
ଅନୁପସ୍ଥିତ । କଲିକତା ଚାଟାର୍ଜୀ ଵ୍ବିଟ୍‌ ମେସ୍‌ରେ ରହୁଥ୍ବା ସୌରୀନ୍ଦୁ ମହାନ୍ତି, ମୂଗାଙ୍କ 
ପଟ୍ଟନାୟକ, ଗଗନ ରାୟ ଓ ଗଣେଶ ଭୂୟୀ ନାମ ବ୍ୟକ୍ତି-ଚତୁଷ୍ଟୟଙ୍କର ‘ଚତୁରଙ୍ଗ ସଂଘ” 
ଗଠନ ଏବଂ ବିଭିନ୍ନ ବିଷୟରେ ଅନ୍ତରଙ୍ଗ ଅଳାପ -ଆଲୋଚନା ଏହାର ପ୍ରଧାନ ଉପଜୀ୍ୟବ୍ୟ ! 
ଏହି ଆକାପ- ଆଲୋଚନା ମଧ୍ଯରେ ପ୍ରେମବିହୁଳ କବି ଗଣେଶଙ୍କ ପାଇଁ ଅନ୍ୟ ବନ୍ଧୁମାନେ 
ଯୋଗମାୟା ଦାସ ନାମ୍ପୀ ଜଣେ କାନ୍ପନିକ ପ୍ରେମିକା ବ୍ୟବସ୍ଥା କରିବା ଏବଂ ଯୋଗମାୟା 
ନାମରେ ମିଥ୍ୟା ପ୍ରେମପତ୍ର ଲେଖା କରାଇ ଗଣେଶଙ୍କୁ ଡହଳ -ବିକଳ କରିବା ଉପାଖ୍ୟାନଟି 
ଏକ ସୂତ୍ର ରୂପେ ଗ୍ରଥ୍ତ ହୋଇଛି । ଯୋଗମାୟା ବାସ୍ତବିକ ଏକ ମାୟା — ଅଳୀକ କଳନା । 
ମଣିଷ ବହୁ ସମୟରେ ଯେଉଁ ସ୍ଵପ୍ନ ଓ କଳ୍ତନାକୁ ଘେନି ବଞ୍ଚେୟ ଗଣେଶ ଚରିତ୍ର ମଧ୍ୟରେ 
ରାଉତରାୟ ତାହା ହିଁ ରୂପାୟିତ କରିଛନ୍ତି । ପରିଣତିରେ ଗଣେଶଙ୍କର ଚମକ୍କାର ସ୍ଵୀକାରୋକ୍ତି 
- “ଦେଖ ସୌରୀ, ପ୍ରିୟା ବାହାରେ ନଥାଏ, ପ୍ରିୟା ଥାଏ ମଣିଷର ଅନ୍ତରରେ । ଆପଣା 
ସତ୍ତାରେ ଯେ ପ୍ରିୟାର ଅଖଶ୍ଡ ସ୍ଵରୂପ ଉପଲବ୍‌ କରିପାରେ ନାହିଁ, ସେ ପ୍ରେମିକ ନୁହେଁ । 
ନିଜର କଳ୍ପନାର ଆନନ୍ଦରେ ମଣିଷ ସୃଷ୍ଟିକରେ ଆପଣା ପ୍ରିୟାକୁ - ତାରି ମନର ଆଦର୍ଶରେ ! 
ସେଥ୍ପାଇଁ ଯେ ପ୍ରେମିକ, ସେ ସ୍ରଷ୍ଟା । × × × ବାହାରେ ଆମେ ଯାହାକୁ ଖୋଳୁ - 
ଯାହାକୁ ମୁଠା ଭିତରେ ପାଉଁ, ସେ ପ୍ରିୟା ନୁହେଁ । ସେ ପ୍ରିୟାର ହାଡ଼, ତାର ମାଂସ, ତାର 
ନିଃଶ୍ବାସ । ପ୍ରିୟାର ଆତ୍ମା ସେଥୁରେ ନାହିଁ । କ୍ଷଣିକ ଉପଭୋଗ ପରେ ସେ ମାଂସ ହୁଏ ଶୂକର 
ମାଂସ ପରି ଦ୍ରର୍ବହ, ପୁଣି କ୍ଲାନ୍ତିକର । ସେ ନିଃଶ୍ବାସ ହୁଏ ସାପର ନିଃଶ୍ବାସ ପରି ତୀବ୍ର 
ନାରୀର ମାଂସ ଯେ ଚାହେଁ, ସେ ହିଂସ୍ଥ ପଶୁଠାରୁ ମାଂସାଶୀ; କିନ୍ଧ ନାରୀର ଆତ୍ମା ଯେ 
ଚାହେଁ; ଏହି ମନିର ଦୁଆରେ ଛିଡ଼ା ହୋଇ ତମେ ତାକୁ ନମସ୍କାର କର ।” ସେହି କାଳ୍ନିକ 


( ୧) ଚିବଗ୍ରୀବ - ୧୯୩୬, ( ୨ ) ମଶାଣିର ଫୁଲ ( ଗଛଗୁଛୁ) - ୧୯୪୫, (୩) ମାଟିର 
ଛାତ (ଗଳଛଗୁଚଛୁ) - ୧୯୪୫, (୪) ଛାଇ (ଛାୟାନୁଦିତ ଗଳଗୃଚୁ) - ୧୯୪୯, 
(୫) ମାଙ୍କଡ଼ ଓ ଅନ୍ୟାନ୍ୟ ଗଳ୍ପ - ୧୯୮୪, (୬) ନୂତନ ଗଳ - ୧୯୯୦ 


Digitized by srujanika@gmail.com 


କାବ୍ୟ ସରସ୍ଵତୀ ସଚ୍ଚି ରୀଉତରାୟ ୧୯ 


ପ୍ରିୟା ଓ ଅତୀନ୍ଦରିୟ ପ୍ରେମର ଜୟଗାନ କରି ଶେଷରେ ଗଣେଶ କହିଛନ୍ତି - “ମୁଁ ବଂଚିବାକୁ 
ଚାହେଁ । ମୋର ଗୋଟିଏ ଅବଲମ୍ବନ ଲୋଡ଼ା । ଚିତ୍ରଗ୍ରୀବ ପରି ମଣିଷ କେବଳ ଶୂନ୍ୟରେ 
ବିଚରଣ କରିପାରେ ନାହିଁ । ଟିକିଏ ଉଡ଼ିଲା ପରେ ଡେଣାର ତାର ହୋଇଯାଏ ଘୋଜି । ସେ 
ବାଧ୍ୟହୁଏ ଗୋଟିଏ ବାସ୍ତବ ପଦାର୍ଥ ଉପରକୁ ଓହ୍ଲାଇ ଆସେ ହାଲିଆ ମାରିବାକୁ । ତାର ଚାହିଁ 
ଶାଖା, ତାର ଲୋଡ଼ା ନୀଡ଼ | ସେ ଡାଳ ମିଥ୍ୟା ହେଉ, ଭଙ୍ଗା ହେଉ, ସେ ସେତେବେଳେ 
କିଛି ବାଛବିଚାର କରେ ନାହିଁ । × × × ମିଥ୍ୟା ମଧ୍ୟ ବେଳେବେଳେ ମଣିଷକୁ ବଂଚାଏ । 
ସେହି ମଧୁର ମିଥ୍ୟାଟିକ ମୋର ହରଣ କରିନିଅନା ବନ୍ଧୁ ! ତାହା ମୋତେ ବଳ ଦେଉଛି 
- ଉଡ଼ିବା ପାଇଁ ନୂତନ ସାହସ ଦେଉଛି ।” ? (ଭାଗ - ସତର) 


ଉପାଖ୍ୟାନ - ସୂତ୍ର କ୍ଷୀଣ; ମାତ୍ର ଚିତ୍ରଗ୍ରୀବ”ର ବନ୍ଧ ଚତୃଷ୍ଟୟ ନିଜ ନିଜ ମଧ୍ଯରେ 
ଯେଉଁ ଆଲୋଚନା-ଚଟ୍ଟା କରିଛନ୍ତି, ତାହା ଆମିିକ ଦିଗରୁ ଯେପରି ସମୃଦ୍ଧ, ଆଙଁକ ଦିଗରୁ 
ସେହିପରି ପ୍ରଭାବଶାଳୀ । ସାହିତ୍ୟ, ଇତିହାସ, ରାଜନୀତି, ଧର୍ମ, ଦର୍ଶନ, ବିଜ୍ଞାନ, ଶିକ୍ଷା, 
ସଙ୍ଗୀତ, ଚିତ୍ରକଳା, ଏପରିକି ଘୋଡ଼ାଦୌଡ଼ - ଢେଙି ଶାଳରୁ ଢେଙ୍କାନାଳ ଯାଏଁ ବହୂ ବିଭିନ୍ନ 
ବିଷୟ ତହିଁରେ ଅନ୍ତର୍ଦୂକ୍ତ । ଆଲୋଚନାର ପ୍ରସଙ୍ଗ କ୍ରମରେ ମାର୍କ୍ଧ, ଲେନିନ୍‌, ଟଲଷ୍ଟୟ, 
ଫ୍ରଏଡ଼, ବର୍ଣ୍ଣାଡ଼ ସ, ରବୀନ୍ଦୁନାଥ, ସିଲର, ଭିକୁର ହ୍ୟୁଗୋ ପ୍ରଭୃତି ପୃଥ୍ବୀର ବହୁ ମନୀଷୀ, 
ଜ୍ଞାନୀ-ଗୁଣୀଙ୍କ ଉତ୍ତି ଓ ମତାଦର୍ଶ ଉପସ୍ଥାପିତ ହୋଇଛି । ପୁଣି ଅଧ୍କାଂଶ ବିଷୟରେ ବିଂଶ 
ଶତାବ୍ଦୀର ତୃତୀୟ ଦଶକଯାଏ ଉପଲବ୍ଧ ସଦ୍ୟତମ ଜ୍ଞାନ ଓ ଧ୍ୟାନ -ଧାରଣା ଏଥୁରେ 
ଅଭିବ୍ୟକ୍ତି ଲାଭ କରିଛି । ଉଦାହରଣ ସ୍ଵରୂପ — “ ଗଗନ ତାର ସିଗାରେଟ୍‌ଟାରେ ନିଆଁ 
ଲଗାଇ ଦୁଇ ଫୁଙ୍କା ଟାଣି କହିଲା — ହିଟଲରଙ୍କ ଅପେକ୍ଷା ମୁସୋଲିନୀଙ୍କର କିନ୍ତୁ ପରମୀର୍ଥ 
ବ୍ରଦ୍ଧି ଅନେକ ବେଶି ! ନିକଟରେ ପଡ୍ଡିଚେରୀରୁ ଶ୍ରୀ ଅରବିନ୍ଦଙ୍କର ସମସ୍ତ ଯୋଗ ସଂକ୍ରାନ୍ତ 
ବହି ମଗାଇ ନେଇ ସେ ପ୍ରମାଣ କରିଛନ୍ତି ଯେ - ସେ ଖାଲି ଜଣେ ଜବରଦସ୍ତ ଶ୍ରୀପଞ୍ଚ 
ନୁହନ୍ତି, ସଙ୍ଗେ ସଙ୍ଗେ ସେ ଜଣେ ତର୍୍‌୍‌ବାଗୀଶ ବୈରାଗୀ ମଧ୍ଯ । 


“ପୁଣି ଗୋଟାଏ ହସର ଦମକା ଚାରିଆଡ଼େ ଖେଳିଗଲା ¦ ମୃଗାଙ୍କବାବ୍ୁ କହିଲେ 
— ହାବ୍ସିମାନଙ୍କ ମଡ଼ା ଉପରେ ବସି ତାନ୍ତିକ ମତରେ ସେ ଶବସାଧନା କରିବେ ନା କ'ଣ ? 
ଗଗନ କହିଲା ¬ ନା, ନା, ବିମାନ ପୋତରେ ଖୁବ୍‌ ଉପରକୁ ଉଠି ବାୟୁମଣ୍ଡଳର ଯେଉଁ 
ଜାଗାରେ ଭଲ ହାଇଡ୍ରୋଜେନ୍‌ ମିଳେ, ସେଇଠି ବସି ପ୍ରାଣାୟାମ ସାଧନ କରିବେ । ପୁଣି 
ଆଟଲାଣ୍ଟିକ୍‌ ମହାସାଗରର ଯେଉଁ ଜାଗାରେ ଗ୍ରୀଷ୍ଟ ଉପଦ୍ରବ ଖୁବ୍‌ କମ୍‌, ସେଠି ଡେକ୍‌ 
ଉପରେ ବସି ସେ ଷଟ୍‌ଚକ୍ରଭେଦ ଏବଂ କ୍ୂଣ୍ଡଳିନୀ ମନ୍ତ୍ର ଜପ କରିବେ । ଓ।ଏର୍‌ ଲେସ୍‌ 
ସାହାଯ୍ୟରେ | ଅରବିନ୍ଦଙ୍କଠୂ ସେ ଶୀଘ୍ର ଯୋଗ ସତ୍ନ୍ଧୀୟ ଗୁହ୍ୟାତ୍‌ ଗୁହ୍ୟତରଂ ଲୋକାଚାର 
ଶୁଣିବାକୁ ବ୍ୟବସ୍ଥା ନ କରି ଛାଡ଼ିବେନି ଦେଖୁଛି । 


“ଆଇନ୍‌ ଛାତ୍ରଟି କହିଲେ ¬ ତାଙ୍କ ପାଇଁ ମହାତ୍ମା ଗାନ୍ଧୀଙ୍କୁ କହି ଖଣ୍ତେ ଖଦଡ଼ 
ଗୈରୀକ ବସନ, ଗୋଟାଏ କମଶ୍ଡଳୁ ଏବଂ ଖଣ୍ଡେ ବ୍ୟାଘ୍ର ଛାଲ ପାର୍ସଲକରି ପଠାଇ ଦେବା 

9୦ କାବ୍ୟ ସରସ୍ଵତୀ ସଚି ରାଉତରାୟ 


ଦରକାର | ଗାନ୍ଧିଜୀଙ୍କ ଉପହାରକୁ ଯେ ସେ ଖୂବ୍‌ ଖାତିର କରିବେ ଏହା ନିଃସନ୍ଦେହ । 
ଇତ୍ୟାଦି (ଭାଗ- ପାଞ୍ଚ ) 


ଏତେଗୁଡ଼ିଏ ତଥ୍ୟର ଉଲ୍ଲେଖ ଓ ତତ୍ର ଆଲୋଚନା ଥଲେ ହେଁ, ଆଲୋଚ୍ୟ 
ବିଷୟରେ ଏକମୁଖୀନତାର ଅଭାବ °ଚିତ୍ରଗ୍ରୀବ”ରେ ପରିଲକ୍ଷିତ ହୁଏ । ତେଣୁ ଏ ଚମକ୍କାର 
ଆଲୋଚନା, ଚର୍ଚାର ସାମଗ୍ରୀକ ପ୍ରଭାବ ପାଠକ ଉପରେ ପଡ଼ିପାରେ ନାହିଁ । ଏହି 
ଆଲୋଚନା ସବୂର ଲକ୍ଷ୍ୟ କ'ଣ ? - ରାଉତରାୟ କି ଉଦେଶ୍ୟରେ ଚାରିଟି ଚରିତ୍ର 
ଜରିଆରେ ଏହା କରାଇଛନ୍ତି ? - କେଉଁ ପରିଣାମ ଦିଗରେ ସେ ପାଠକ ସମାଜକୁ 
ଘେନିଯିବା ପାଇଁ ଚାହାନ୍ତି ? - ସମୁଦାୟ ଗ୍ରଛରେ ତାଙ୍କର ନିର୍ଦିଷ୍ଟ ବକ୍ତବ୍ୟଟି କ'ଣ ? - 
ତାହା ସ୍ପଷ୍ଟ ହୁଏ ନାହିଁ ! 


ଚାରିଟି ମୁଖ୍ୟ ଚରିତ୍ର ବ୍ୟତୀତ °ଚିତ୍ରଗ୍ରୀବ”ରେ ଶ୍ରମିକ ନେତାଙ୍କଠାରୁ ଚାକର 
ଚତୁର୍ଭୁଜ ପର୍ଯ୍ୟନ୍ତ ପ୍ରାୟ ଆଠଗୋଟି ଗୌଣ ଚରିତ୍ରର ସମାବେଶ ହୋଇଛି । କିନ୍ଧୁ କି ମୂଖ୍ୟ, 
କି ଗୌଣ- କୌଣସି ଚରିତ୍ରର ବିକାଶ ବା ବିବର୍ଉନ ପ୍ରଦର୍ଶିତ ହୋଇନାହିଁ । ମୁଖ୍ୟ ଚରିତ୍ର- 
ଚତୁଷ୍ଟୟର ସାଧାରଣ ପରିଚଯରୁ ଜଣାପଡ଼େ - ସୌରାନ୍ଦ୍ର ମାର୍କ୍ଧଭକ୍ତ ହେତୁବାଦୀ; ସେ 
କଲିକତାର ଶ୍ରମିକ ଆନ୍ଦୋଳନ ସହ ସମ୍ପୃକ୍ତ । ମତାଦର୍ଶ ଦିଗରୁ ଗଗନ, ସୌରୀନ୍ଦ୍ର 
ସମଧର୍ମୀ । ସୌରୀଠାରୁ ତାହାର ଏକ ଅଧ୍କା ଗୁଣ ¬ ସେ କବିତା ଲେଖେ । ମୃଗାଙ୍କ 
ସମସ୍ତଙ୍କ ମଧ୍ୟରେ ବୟୋଜ୍ୟେଷ୍ଟଃ ସେ ବିବାହିତ, ଏକ ବୀମା କମ୍ପାନୀର କିରାଣୀ, 
ଧାନଧାରଣାରେ ଟିକିଏ ରକ୍ଷଣଶୀଳ । ଗଣେଶ ପ୍ରେମବିହ୍କ କବି, ମତାଦର୍ଶରେ 
ଭାବବାଦୀ । ତେଣୁ ପରତ୍ପର ମଧ୍ୟରେ ଆଲୋଚନା-ଚଙ୍ଟା କାଳରେ ସୌରୀ-ଗଗନ ଯୋଡ଼ି 
ବରାବର ମୃୂଗାଙ୍କ- ଗଣେଶ ଯୋଡ଼ି ସହିତ ବିତର୍କ -ଦୃନ୍ଦରରେ ଆସିଥ୍ବାର ଦେଖାଯାଏ ! 
ସାମାଜିକ ବ୍ୟାପାର ସମୂହକୁ ମୃଗାଙ୍କ-ଗଣେଶ ଯୋଡ଼ି ଭାବବାଦୀ ଦୃଷ୍ଟିକୋଣରୁ ଦେଖୁଥ୍‌ଲା 
ବେଳେ, ସୌରୀ-ଗଗନ ଯୋଡ଼ି ବସ୍ତୁବାଦୀ ଓ ହେତୁବାଦୀ ମନୋଭଙ୍ଗୀରୁ ବିଚାର କରିଛନ୍ତି 


‘ଚିତ୍ରଗ୍ରୀବ”ର ଶୈଳୀଗତ ବୈଶିଷ୍ଟ୍ୟ ବିଶେଷ ଉଲ୍ଲେଖଯୋଗ୍ୟ । ସକଳ ପ୍ରକାର 
ତଥ୍ୟ ଓ ତତ୍ଵଵକୁ ବିଦଗ୍ଧ ଭଙ୍ଗୀରେ କହିବାରେ ¬ ରସିକତାରେ ପ୍ରକାଶ କରିବାରେ 
ରାଉତରାୟଙ୍କର କୃତିତୃ ଗ୍ରନ୍ଧର ମୂଳରୁ ଚୂଳଯାଏଁ ଲକ୍ଷ୍ୟ କରାଯାଏ । ଶ୍ଲେଷ, ବ୍ୟଙ୍ଗ, ବକ୍ରୋର୍ତି 
ଆଦି ପ୍ରୟୋଗରେ ଗ୍ରନ୍ଧ ଗର୍ଭିତ ଅଧ୍କାଂଶ ଆଲୋଚନା ସ୍ନିଗ୍ଧ ମଧୂର । ତାହା ଫଳରେ ବିଭିନ୍ନ 
ଗୁରୁଗମ୍ଭର ବିଷୟ ଯେପରି ପ୍ରାଞ୍ଜଳ ଓ ମନୋରଞ୍ଜକ ହୋଇଛି, ଲଘୂ ତରଳ ବିଷୟ 
ସେହିପରି ପ୍ରଭାବଶାଳୀ ଓ ଆକର୍ଷଣୀୟ ହୋଇପାରିଛି । ଏହାର ବହୁ ଦୃଷ୍ଟାନ୍ତ ମଧ୍ୟରୁ 
ଗୋଟିଏ ଯୋଡ଼ିଏ ଏଠାରେ ଉଦ୍ଧାର କରାଯାଉଛି । 


“ଗଣେଶ ବାବୂ — ଏଇ ବର୍ଷା ଯେ ମୋତେ ଅସ୍ଥିର କରିଛି ସୌରି ! ପ୍ରୋଦ୍‌ଭିନ୍ନ 
କଦମ୍ବର ସୁଗନ୍ଧ ବହି ଆସି ମୋ ପ୍ରାଣଟାକୁ ଉଚ୍ଚାଟ କରିଦେଉଛି । ନ୍ୟଗ୍ରୋଧ ତରୁର ମସୃଣ 
ପତ୍ରବିଭା ମୋତେ ପ୍ରିୟାର କାନ୍ତି ପରି ଜଣାଯାଉଛି । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୧ 


ସୌରୀ ଗମ୍ଭୀର ହୋଇ କହିଲା — ଏ ସବୁ ଭାବପ୍ରବଣତା ଭଦ୍ରଲୋକଙ୍କ ପକ୍ଷରେ 
ଶୋଭନୀୟ ନୁହେଁ ! ମେଘକୁ ଦେଖ୍‌ ମୂ ଯିବା, ବର୍ଷାକୁ ଦେଖ୍‌ ବାନ୍ତି କରିବା, ଚନ୍ଦ୍ରକୁ ଦେଖ୍‌ 
ପ୍ରିୟା- ପ୍ରିୟା ବୋଲି ଡକା ପାରିବା, ଏସବୁ କେବଳ କାବ୍ଯଲୋକରେ ଶୋଭା ପାଏ । 
ଜୀବନର ବାସ୍ତବ ଭୂଇଁରେ ସୈନିକ ଯେଉଁମାନେ, ସେମାନେ ଏସବୁ ରୋମାଣ୍ଟିସିଜମ୍‌ରୁ 
ଦୂରରେ ରହିବା ଉଚିତ | ଏହା ଜଡ଼ତା, ଏହା କ୍ଲାନ୍ତି ଏହା ତନ୍ଦ୍ରା, ଏହା ନିଷ୍ପିୟତା । ଏହା 
ସରୀସୃପର ସ୍ଥବିରତା !” ? (ଭାଗ - ପନ୍ଦର ) 

ସେହିପରି — 

“ ମାନବ ! ମାନବ !! ମାନବ !!! ଦୁନିଆର ସବୁଠାରୁ ବଡ଼, ସବୁଠାରୁ ସତ୍ୟ ସେ | 
ସୟତାନ ଓ ଦେବତାର ମିଶ୍ରିତ ସହଯୋଗରୁ ସେ ଉତ୍ଉବ । ସେ ଏକାଧାରରେ ଡାକ୍ତର, 
ଓକିଲ, ପୁଣି ମିଷ୍ଟର ହାଇଡ଼୍‌ । ପ୍ରତି କ୍ରିୟାଶୀଳ ଆଦର୍ଶବାଦର ମିଷ୍ଟ ପ୍ରଲୋଭନରେ ସେ 
ଯେପରି ନ କରେ ନିଜର ଜାଗ୍ରତ ମନୁଷ୍ୟତ୍ଵର ଅପମାନ — ନିଜର ଶୁଭ୍ର ଚେତନାର 
ଅବମାନନା । ଏହା ହିଁ ମୋର ଚରମତମ ପରମତମ କାମନା । ମଣିଷ ଜୀବନାକାଶର ମୁକ୍ତ 
ବିହଙ୍ଗମ ! ସେ ଗତି ଚଞ୍ଚଳ ପ୍ରାଣର ବିଭା — ଶକ୍ତିର ଭ୍ରାମ୍ୟମାନ ପକ୍ଷ | ସେ ରୂଦ୍ରର ପିଙ୍ଗଳ 
ଜଟାଭ୍ରଷ୍ଟ ବିଭୂତି । କିନ୍ଧ ଆଜି ସେ ଧରାଶାୟୀ, ଶକ୍ତିହୀନ, ସାମର୍ଥ୍ୟହୀନ, ମେରୁଦଶଣ୍ଡହୀନ !! 
ଉତ୍ତାପର ପ୍ରାଚୂର୍ଯ୍ୟରେ, ସର୍ବ ଆଳଛୁନ୍ନକାରୀ ମହାକ୍ଷୁଧାର ବିରାମବିହୀନ ହାହାକାରରେ ସେ 
ତିର ଅଶାନ୍ତ, ଚିର ଅସ୍ଥିର, ଚିର ଉଦ୍‌ଭ୍ରାନ୍ତ 1 ସେ ରୁଦ୍ର । ସେ ମହାକାଳର ଶିଂଘା । ସେ 
ଆଗାମୀ ଚିନ୍ତାଧାରାର ପ୍ରତୀକ । ସେ ଅନାଗତର ସୂଚନା । ସେ ଭବିଷ୍ୟତର ଭୁମିକା । 
(ଭାଗ -ଅଠର ) 


ଏହି ହେତୁରୁ ୧୯୩୬ ମସିହାରେ ପ୍ରସିଦ୍ଧ ନବଭାରତ' ପତ୍ରିକାରେ ଚିତ୍ରଗ୍ରୀବ”ର 
ଆଲୋଚନା କରାଯାଇ ଯଥାର୍ଥରେ ବୋଲାଯାଇଥ୍‌ଲା-— ˆ ଶ୍ରୀ ସଚ୍ଚି ରାଉତରାୟଙ୍କ ଲିଖ୍ତ 
'ଚିତ୍ରଗ୍ରୀବ”ଟି ବଡ଼ ନୂତନ ଧରଣର ଲେଖା । ବାସ୍ତବିକ୍‌ ଏପରି ଲିଖନ ଶୈଳୀ ଆଜିଯାଏଁ 
କୌଣସି ଓଡ଼ିଆ ଲେଖକ ଆୟର କଲାପରି ଜଣାଯାଏ ନାହିଁ । ଲେଖକ ଅନେକଗୂଡ଼ିଏ ବହି 
ପଢ଼ିଛନ୍ତି ବୋଲି ତାଙ୍କ ଲେଖାରେ ପରିଷ୍ାର ଦେଖାଇ ଦେଇଛନ୍ତି । ଲେଖକ ତରୂଣ, ତେଣୁ 
ଯାହା ପଢ଼ିଛନ୍ତି, ତାହା ସମ୍ପୂର୍ଣ ଆୟତ୍ତ କରିପାରି ନାହାନ୍ତି । ସଚ୍ଚି ବାବରଙ୍କ ଲେଖାର ଭବିଷ୍ଯତ୍‌ 
ଭଲ ଏବଂ ଏଭଳି ଲେଖା ଓଡ଼ିଶାରେ କ୍ରମେ ଆଦର ପାଇବ ନିଶ୍ଚୟ ।” ? ( ନବଭାରତ - 
ତୃତୀୟ ବର୍ଷ, ପ୍ରଥମ ସଂଖ୍ୟା ) 


“ଚିତ୍ରଗ୍ରୀବ' କି ପ୍ରକାର ଉପନ୍ୟାସ ? ସାଧାରଣ ପ୍ରଚଳିତ ସଂଜ୍ଞା ଓ ସ୍ଵରୂପ -ପ୍ରକୃତି 
ଅନୁଯାୟୀ ଏହା ଠିକ୍‌ ଉପନ୍ୟାସ ପର୍ଯ୍ୟାୟଭୂକ୍ତ ହୋଇ ନ ପାରେ । ଏଥୁରେ ପ୍ରବନ୍ଧର 
ଗାମ୍ଭୀର୍ଯ୍ୟ ରହିଛି; ଗବେଷଣା-ପ୍ରବନ୍ଧ ଭଳି ଗ୍ର ମଧ୍ୟରେ ବିଭିନ୍ନ ଆଲୋଚନା ବିଷୟର 
ପାଦଟୀକା ବାରମ୍ବାର ସ୍ଥାନିତ ହୋଇଛି । ପୁଣି, ଏଥ୍‌ରୁ ରମ୍ୟରଚନାର ସ୍ଵାଦ ତଥା କବିତାର 
ଭାବାବେଗ ମଦ୍ଯ ମିଳିଥାଏ । ତଥାପି ଏହା ଉପନ୍ୟାସ ନାମରେ ଚିହ୍ଦିତ ହେଉଛି କାହିଁକି ? 

9୨9 କାବ୍ୟ ସରସ୍ଵତୀ ସଚି ରାଉତରାୟ 


କ୍ଷୀଣ ଓ ଶିଥ୍ଳ ଭାବରେ ହେଲେ ବି ଏହାର ଏକ ଆଖ୍ୟାନ - ଭାଗ ରହିଛି - କିଛି ଚରିତ୍ର 
ଆବିଷ୍କୃତ ହୋଇଛି । ତେଣୁ ଉପନ୍ୟାସ ରଚନାରେ ଏହା ଏକ ନୂତନ ପରୀକ୍ଷା ¬ ଏକ 
ଅକୁତୋଭୟ ଅଭିକ୍ରିୟା | ଏହାକୁ 'ଅଣ-ଉପନ୍ୟାସ ବା ଆଣ୍ିଂନଭେଲ୍‌ ( Anti-Novel) 
ବୋଲାଯାଇପାରେ ! ଏହା ପାରମ୍ପରିକ ଉପନ୍ୟାସ -ରଚନାରୀତି ଭାଂଗି କେବଳ ଲେଖକର 
କିଛି ବକ୍ତବ୍ୟ ବା ଆଭିମୁଖ୍ୟ ପ୍ରଭାବଶାଳୀ ଭଂଗୀରେ ଉପସ୍ଥାପନ କରିଥାଏ । ଇଂରାଜୀରେ 
ଯାହା ଆଣ୍ିଂନଭେଲ୍‌, ଫରାସୀରେ ତାହା ‘ନିଉ ନଭେଲ୍‌' (New Novel — 
Nouveau roman) | ଚଳିତ ଶତାଦ୍ଦୀର ପଞ୍ଚମ ଦଶକରେ ଆଲେନ୍‌ ରବ୍‌-ଗ୍ରିଲେ 
( ୧୯୨ ୨-), ନାଥାଲି ସାରାଉଟ୍‌ ( ୧୯ ୨୦- ) ପ୍ରମୁଖ ଫରାସୀ କଥାକାର ପ୍ରଥମେ ଏହି 
ଉପନ୍ୟାସ- ରଚନାରୀତି ପ୍ରବର୍ଭନ କରିଥୁଲେ । କିନ୍ତୁ ଏହାର ପ୍ରାୟ ଗୋଟିଏ ଦଶକ ପୂର୍ବରୁ 
ରାଉତରାୟ ସେହି ଉପନ୍ୟାସ -ଶୈଳୀରେ ହାତପାକଳ କରିଥବଲେ ! ଆମର ସାହିତ୍ୟ- 
ଇତିହାସରେ ଏହା ଏକ ଉଲ୍ଲେଖନୀୟ ବିଷୟ ! ଏଥ୍‌ରୁ ରାଉତରାୟଙ୍କର ମୌଳିକତା ଓ 
ସାହିତ୍ୟିକ ଦୂରଦୃଷ୍ଟିର ପରିଚୟ ମିଳିଥାଏ ! 


i 


“ଚିତ୍ରଗ୍ରୀବ”ରେ ଅଭିନବ ଉପନ୍ୟାସ ରଚନାଶୈ ଳୀର ପ୍ରବର୍ଭନ କରିଥ୍ଲା ପରି 
ରାଉତରାୟ ନିଜର ଗଳ୍ପ ସୃଷ୍ଟିରେ ମଧ୍ୟ କିଛି ନୂତନ ପରୀକ୍ଷା-ନିରୀକ୍ଷା କରିଛନ୍ତି । ତାଙ୍କ 
ପୂର୍ବରୁ ଆମ ସାହିତ୍ୟରେ ସାମାଜିକ ବାସ୍ତବତା, ଏପରିକି ବ୍ୟାଖ୍ୟାତ୍ମକ ବାସ୍ତବତା 
(Critical realism) ଭିରିରେ କଥା ସାହିତ୍ୟ ସୃଷ୍ଟି ହୋଇଥଲା ! ଫକୀରମୋହନ, 
କ୍ରନ୍ତଳାକୁମାରୀ ପ୍ରମୁଖଙ୍କ ଗଛ୍ଥ ଉପନ୍ୟାସରେ ତାହାର ଉଦାହରଣ ମିଳେ । କିନ୍ତୁ 
ସମାଜବାଦୀ ବାସ୍ତବତା ବା Sଠ୯ialist Realism ଆମ କଥା ସାହିତ୍ୟରେ ପ୍ରାୟ 
ଅନୁସୃତ ହୋଇ ନଥୁଲା । ୧୯୧୭ ମସିହାରେ ସୋଭିଏତ୍‌ ଇଉନିୟନ୍‌ ଜନ୍ଧନେଲା ପରେ 
ସେଠାରେ ବୃଜୌୋୟା କଳାସାହିତ୍ୟଠାରୁ ଭିନ୍ନ ପ୍ରୋଲେଟ୍‌ କଲ୍‌ଟ” ବା ପ୍ରୋଲିଟେରିୟାନ୍‌ 
କଲ୍‌ଚର ସାଂସ୍କତିକ ବିପ୍ଵବର ଆଭିମୁଖ୍ୟ ଭାବରେ ଗୃହୀତ ହେଲା । ସମାଜବାଦୀ ବାସ୍ତବତା 
ସେହି ପ୍ରୋଲେଟ୍‌ କଲ୍ଚର ହିଁ ରଣଧ୍ବନି ବା ଘୋଷଣାନାମା । ଏହି ଆଭିମୁଖ୍ୟ ଘେନି ରଚିତ 
ଗଳ୍ଥ“ଉପନ୍ୟାସରେ ବଳିଷ୍ଠ ସାମାଜିକ ଅଙ୍ଗୀକାର ସହିତ ଗଭୀର ଆଶାବାଦ ସ୍ଥାନ ପାଇଥାଏ 
— ଜୀବନ ଓ ସମାଜ ପ୍ରତି କ୍ରାନ୍ତିକାରୀ ଅସ୍ତିବାଚକ ଦୃଷ୍ଟିକୋଣ ପ୍ରକଟିତ ହୋଇଥାଏ ¦ 
ରାଉତରାୟ ° ଚିତ୍ରଗ୍ରୀବ? ଉପନ୍ୟାସରେ ହେତୂବାଦ, ସାମାଜିକ ବାସ୍ତବତା, ମାର୍କ୍ବାଦ ପ୍ରଭୃତି 
ବିଷୟର ଆଲୋଚନା କରିଥ୍ଲାବେଳେ, ଆପଣା ଗଛ ସ୍ଷ୍ଟିରେ ବ୍ୟାଖ୍ୟାତ୍ମକ ବାସ୍ତବତା 
ସହିତ ଏହି ସମାଜବାଦୀ ବାସ୍ତବତାର ଆଭିମୁଖ୍ୟ ଗ୍ରହଣ କରିଛନ୍ତି । ବ୍ୟାଖ୍ୟାତ୍ମକ ବାସ୍ତବତା 
ଭିତ୍ତରେ ରଚିତ ତାଙ୍କର “ବିସ୍ଜନ' , ରିକ୍ସାବାଲା” , ‘ଆଙ୍ଗଠି, ‘ଅନ୍ଧାରୁଆ? ପ୍ରଭୃତି ଗଳ୍ପରେ 
ଶୋଷଣ -ପୀଡ଼ନର ଚିତ୍ର ସହିତ ତାହାର କାରଣ ସ୍ଵରୂପ ଅନ୍ଧବିଶ୍ମାସ, ଧର୍ମଭୟ, ଜାତିଭେଦ, 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୩ 


ପୁରୋହିତ ପ୍ରଥା, ଶ୍ରେଣୀ ବୈଷମ୍ୟ, ସାମନ୍ତବାଦୀ ମନୋବୃରି ପ୍ରଭୃତି ଉପସ୍ଥାପିତ ହୋଇଛି । 
ଏହ। କେବଳ ସ୍ଥିତାବସ୍ଥାର ଚିତ୍ର, ସିତି -ଅତି କ୍ରାନ୍ତ ବିକାଶଶୀଳ ଚିତ୍ର ନୁହେଁ । କିନ୍ତୁ 
ରାଉତରାୟଙ୍କର ତୃଣ” , ‘ଗଛ ନୁହେଁ”, ‘ରାଜାରାଣୀ ଓ କୁକୁର' ପ୍ରଭୃତି ଗଳ୍ପ ସମାଜବାଦୀ 
ବାସ୍ତବତା ଭିତିରେ ରଚିତ ! ତୃଣଗୁଛୁ ଜନଗଣଙ୍କ ଶକ୍ତିର ପ୍ରତୀକ | ତୃଣ ସାମାନ୍ୟ ଓ 
ତୃଛ୍ଛାତିତୂଛୁ ହୋଇପାରେ; କିନ୍ଧ ଗଳ୍ପ ମଧ୍ଯରେ ପ୍ରଦର୍ଶିତ ହୋଇଥ୍‌ବା ପ୍ରକାରେ ତାହା ଏକ 
ଯୁଦ୍ଧ ଶିବିର ଏବଂ ତହିଁରେ ଥ୍‌୍ବା ଶର୍ତି ଶାଳୀ ଅସ୍ତ୍ରଶସ୍ତ, ସୈନ୍ଯବାହିନୀକୁୂ ଧ୍ଵଂସ 
କରିଦେଇପାରେ । ରାଉତରାୟଙ୍କ ଭାଷାରେ ¬ ଏ ସୃଷ୍ଟିରେ ‘ଅଛି ଅନନ୍ତ ଶର୍ତି ଏବଂ ଅନନ୍ତ 
ପ୍ରାଣର ଚେତନାତରଙ୍ଗ' | ତାକୁ ଜାଗ୍ରତ କରିବା ପାଇଁ ଖଶ୍ତିଆ ଜଳନ୍ତା ସିଗାରେଟ୍‌ର 
ଅଗ୍ରିକଣାଟିଏ ମାତ୍ର ଆବଶ୍ୟକ |! 


ସେହିପରି ‘ରାଜାରାଣୀ ଓ କୁକୁର” ଗଳ୍ପରେ ରାଜା -ପ୍ରଚାଙ୍କର ଶ୍ରେଣୀସଂଘର୍ଷର ଚିତ 
ସୁପରିସ୍ତୁଟ ଏବଂ ସେହି ସଂଘର୍ଷରେ ପ୍ରଜାମଣ୍ଡଳର ଜୟଲାଭ ସୂଚିତ ! କଲିକତାରେ ନିର୍ବାସିତ 
ରାଜାରାଣୀ, ରେସିଡେଣ୍ଟଙ୍କ ପରାମର୍ଶରେ ନିଜ ଗଡ଼କୁ ବାହୂଡ଼ିବେ; ତହିଁରେ କିନ୍ତୁ 
ପ୍ରଜାମାନଙ୍କର ସମର୍ଥନ ନାଇଁ । ପ୍ରଜାମାନେ ରାଜ -ବାହୂଡ଼ାକୁ ପ୍ରତିରୋଧ କରିବା ପାଇଁ 
ପ୍ରସ୍ତୁତ । ସେମାନେ ଚାହାନ୍ତି ବ୍ୟକ୍ତିଗତ ଭାବରେ ଆମେ ରାଜା-ରାଣୀଙ୍କର ସୁଖ ଓ ଶାନ୍ତି 
କାମନା କରୁଁ । ସେମାନେ ବାହାରେ କିମ୍ବା ରାଜ୍ୟ ଭିତରେ ଦୂନିଆର ଆଉ ପାଞ୍ଚଜଣ 
ମଣିଷଙ୍କ ଭଳି ସୁଖଶାନ୍ତିରେ ରୁହନ୍ତୁ । ସେଥ୍‌ରେ କାହାରି କିଛି କ୍ଷତି ନାହିଁ । କିନ୍ଧ ଶାସନକଳ 
ପ୍ରଜା ହାତକୁ ଆସିବ ହିଁ ଆସିବ ! ଏହା ଧୂବ ସତ୍ୟ । ଆମେ ପ୍ରଜାଶାସନ ଚାହଁ । ଶୀଘ୍ର ହୁଏତ 
ପୁଣି ଲଢ଼େଇ ଡାକରା ଆସିବ ।” ଗଛ ନୁହେଁ” ସମ୍ୂର୍ଣ୍ଣ ଭିନ୍ନ ସ୍ଵାଦର । ଏଥ୍‌ରେ ଅମିତାଭ 
ଚରିତ୍ରର ବ୍ୟକ୍ତିତ୍ଵରେ କବି ଓ କର୍ମୀର ସମ୍ପର୍କ ପ୍ରଦର୍ଶିତ ହୋଇଛି । କବି ଭାବରେ ଅମିତାଭ 
ଯେପରି ରୋମାଣ୍ଟିକ୍‌ ଓ ମୀରା ପ୍ରତି ପ୍ରେମପ୍ରବଣ, କର୍ମୀ ଭାବରେ ସେହିପରି ବିଦ୍ରୋହୀ ଓ 
ବସ୍ତବାଦୀ । ମୀରା ସହ ବିବାହ ପ୍ରସ୍ତାବ ପ୍ରତ୍ୟାଖ୍ୟାନ କରି ସେ କଲିକତାରୁ କଟକ ପଳାର 
ଆସିଛି । କବି ଓ କର୍ମୀର ଦୃନ୍ଦ୍ରରେ କର୍ମୀର ହିଁ ଜୟ ହୋଇଛି । ବିଦାୟ ଲଗ୍ନରେ ଅମିତାଭ 
ମୀରାକୁ କହିଛି ¬ ଯେଉଁଠି ମତର ଏକ୍ୟ ଅଛି, ଯେଉଁଠି କମ୍ରେଡ଼୍‌ସିପ୍‌ ଅଛି, ଯେଉଁଠି 
ଜାଣିଶୂଣି ପଥ-ନିର୍ବାଚନ କରିନେବାର ଯୋଗ୍ୟତା ଓ କ୍ଷମତା ଅଛି । ସେଠିକା କଥା ଅଲଗା । 
କିନ୍ଧ ତମେ ତ ସଚେତନ ନୂହଁ ମୀରା | ତମେ ମୋତେ ଭଲ ପାଇଚ ମତ ବା ପଥର 
ଆକର୍ଷଣରେ ନୁହେଁ । ଗୋଟାଏ ଅର୍ବଚେତନ ଭାବପ୍ରବଣତା ଆଉ ସେଣ୍ିମେଣ୍ଟର ସ୍ବପ୍ନରେ 
ଅନ୍ଧ ହୋଇ ଏତେବଡ଼ ବାସ୍ତବତାକୁ ଭୁଲିଗଲେ, ସେ ନିଶ୍ଚୟ ଦିନେ ପ୍ରତିଶୋଧ ନେବ । 
ବୀସ୍ତବତାର କଠିନ ବାଲୁକାପ୍ରାନ୍ତରରେ ତମର ଏ ସ୍ବପ୍ନର ଲହରୀ ଧକ୍କା ଖାଇ କେତେଦିନ 
ତିଷ୍ଠି ପାରିବ ? × × × ପ୍ରେମ ଖାଲି ସେଣ୍ଟିମେଣ୍ଟ୍‌ ନୁହେଁ, ତାହା ଅପେକ୍ଷା ଢେର ବଡ଼ । ମୋ 
ପଥ ତମ ପାଇଁ ନୁହେଁ । ତାହା ତମେ ସହ୍ୟ କରିପାରିବ ନାହିଁ । ମୋରି ପରି ହତଭାଗା ଆଉ 
ଅଲକ୍ଷଣାର ଦଳ ସେଇ ପଥର ଚିରନ୍ତନ ଯାତ୍ରୀ ! ତମର ଯେଉଁ ପଥ ସଂଗେ ଜମାରୁ 
ପରିଚୟ ନାହିଁ, ମୋ ପାଇଁ ସେ ପଥରେ ଗୋଡ଼ ବଢ଼ାଇଥ୍ଲେ, ଭାଟି ପଡ଼ିଥାନ୍ତି ସିନା, 
ଚାଲିପାରି ନଥାନ୍ତ ।” 

୨୪ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ମନସ୍ତାତ୍ଵିକ ଗଳ୍ତରଚନାରେ ରାଉତରାୟ ବେଶ୍‌ ଧୁରୀଣତା ପ୍ରକାଶ କରିଛନ୍ତି | 
ତାଙ୍କର ଅଧ୍କାଂଶ ଗଛରେ ପାତ୍ରପାତ୍ରୀଙ୍କର ଉଭୀ ଦିଗଠାରୁ ପୋତା ଦିଗର ପ୍ରଦର୍ଶନ 
ହୋଇନି ଭଲ ଭାବରେ ¬ ଚରିତ୍ର ସମୂହର ବହିରଙ୍ଗ ଚିତ୍ର ଅପେକ୍ଷା ଅନ୍ତରଙ୍ଗ ଟିତ୍ର ଅଙ୍କିତ 
ହୋଇଛି ଅଧ୍କ ନିପୁଣତା ସହକାରେ । ଏଠାରେ ଏହା ଉଲ୍ଲେଖନୀୟ ଯେ — ସେତେବେଳକୁ 
ମନୋବିଜ୍ଞାନ ବିକାଶ ଲାଭ ପୂର୍ବକ ଚିକିତ୍ସା, ସାହିତ୍ୟ, ଚିତ୍ର କଳାଦି କ୍ଷେତ୍ରରେ ନିଜର ପ୍ରତୁଳ 
ପ୍ରଭାବ ପକାଇବାରେ ଲାଗିଥ୍ଲା ! ରାଉତରାୟ ଏ ବିଷୟରେ କେବଳ ଅବହିତ ନଥୁଲେ, 
କିଛ ଜ୍ଞାନ ଅର୍ଜନ କରିଥ୍ଲେ ମଧ୍ଯ । ତାଙ୍କର ‘ମଶାଣିର ଫୁଲ' , ଅନ୍ଧାରୁଆ , ‘ମଲା କଇଁ’ , 
ମାଟିର ତାଜ! ପ୍ରଭୃତି ଗଳ୍ପରୁ ଏହାର ପ୍ରମାଣ ମିଳିଥାଏ । ଆପଣା ପାପଗର୍ଭ ନଷ୍ଟ 
କରାଇବାକୁ ଯାଇ ପ୍ରାଣ ହରାଇଥ୍‌ବା ଜଟିଆମା -ବହୂର ଶବ ସକ଼ାର କଲାବେଳେ ତାହାର 
ନାକଗୁଣାଟି ନେବା ପାଇଁ ଜଗୁ ତିଆଡ଼ିର ମାନସିକ ଆଲୋଡ଼ନ, ଗୋହତ୍ୟା ପାପରେ ଗରିବ 
ଚାଷୀ ପହଲି ପଧାନର ଅନ୍ଧବିଶ୍ଵାସ- ଜନିତ ମାନସିକ ଦ୍ରନ୍ଦ୍ୁ ପ୍ରେମିକ-ପ୍ରେମିକା ଲୋଚନା- 
ସୁନ୍ଦରୀଙ୍କର ସାନ ସାନ କଥାରେ ରାଗରୂଷା, ମାନ ଅଭିମାନରୁ ହୃଦୟ ମନ୍ଧନ, ସ୍ଵାମୀଠାରୁ 
ତଲାକ୍‌ ଘେନି ବାପଘରକୁ ପଳାଇ ଆସିଲା ପରେ ଅମିନାର ଆପଣା ପୂର୍ବ ପ୍ରେମିକ ମଦନା 
ତଥା ତାହାର ସ୍ତ୍ରୀ ଗୁରୁବାରୀକୁ ଘେନି ମାନସିକ ବିକ୍ଷୋଭ ଏହି ଗଳ୍ଧଗୁଡ଼ିକ ମଧ୍ୟରେ ଚମକ୍ରାର 
ଭାବରେ ଦର୍ଶାଇ ଦିଆଯାଇଛି । ବିଚାରୀ ଅମିନାର ମନୋବିକଳନର ଚିତ୍ର ଦୃଷ୍ଟାନ୍ତ ରୂପେ 
ଏଠାରେ ଉଦ୍ଧାର କରାଯାଇପାରେ “ ଅମିନା ନିଜ ଘରେ କାହା ସାଂଗେ ପଟେ କଜିଆ 
ନଗେଇ ସାରିଲାଣି । ଖାଲି ସେତିକି ନୁହେଁ, କଜିଆ କରୁ କରୁ ସେ କୁଆଡ଼େ ବେହୋସ୍‌ 
ହୋଇ ତଳେ ପଡ଼ିଗଲା । କେତେ କଣ ବାଉଳି ଚାଉଳି ହେଲା । ସାଦି ହବାର ବର୍ଷ ଗୋଟାକ 
ଜମା ଠଉରାଇ ପାରିଲା ନାହିଁ । × × × ସମସ୍ତଙ୍କ ଅପେକ୍ଷା ମଦନା ଭାରିଯା ଗୁରୁବାରୀ 
ଉପରେ ଅମିନାର ଭାରି ରାଗ । ତା ସାଙ୍ଗରେ କଜିଆ ନଗେଇ ତାକୁ ପରସ୍ତେ ମନ ପୂରାଇ 
ଗାଳିଗୁଲଜ ଦେବା ପାଇଁ ସେ ଯେମିତି ସବୁବେଳେ ବାର ଆଳ ଖୋଜି ବୃଲୁଥାଏ । ସେଦିନ 
ଅମିନାର କୁକୂଡ଼ାଟା ମଦନା ଘରକୁ କେମିତି ବାଡ଼ ତଳେ ଗଳି ପଳାଇ ଆସିଥୁଲା । ଏଇ 
କଥାକୁ ନେଇ ଅମିନା ଗୁରୁବାରୀର ଚଉଦ ପୂରୁଷକୁ ଖୋଳି ତାଡ଼ି ଥୋଇଦେଲା | × × × 
କାହାରି ସାଙ୍ଗରେ ଝଟାପଟା କଜିଆ ନଗାଇଲାବେଳେ ଅମିନାର ନୂଗାପଟା, ଘର ବାହାର 
କିଛି ଜ୍ଞାନ ରହେ ନାହିଁ । ସେ ଅଣନିଃଶ୍ଵବାସୀ ହୋଇ ନିଜକୁ ଏକପ୍ରକାର ଭୁଲିଯାଏ । ସେଦିନ 
ଗୁରୁବାରୀ ସାଙ୍ଗରେ କଜିଆ କରୂକରୁ ଅମିନା ବେଦମ୍‌ ହୋଇଯାଇ ବେହୋସ୍‌ ହୋଇ ତଳେ 
ପଡ଼ିଗଲା ! ହାତଗୋଡ଼ ଅଠା ଅଠା ହୋଇଗଲା । ତା'ର ଗୋରା ମୁହଁଟା କାଳିଆ ଦିଶିଲା । 
× × × ଏହାର କିଛିଦିନ ପରେ ଅମିନା ଦିନେ ବେହୋସ୍‌ ହୋଇ ତଳେ ପଡ଼ିଗଲା । 
ବେହୋସ୍‌ ହୋଇ ସେ ଖାଲି ଅନବରତ ପ୍ରଜାପ କରିବାକୁ ଲାଗିଲା ! ତା ସ୍ଵାମୀ ଆଉ 
ଗୁରୂବାରୀ ବିରୁଦ୍ଧରେ ସେ କେବଳ ପ୍ରଳାପର ବିଷ ବାନ୍ତି କରିବାକୁ ଲାଗିଲା । ଗୁରୁବାରୀକୁ 
ଯେ ସେ ଖୁଣ୍‌ କରିବାକୁ ଚାହେଁ, ଆଉ ତା ସ୍ବାମୀକୁ ଜାହାନାମ୍‌କୁ ପଠାଇବାକୁ ଚାହେଁ, 
କେବଳ ଦିନ ତମାମ୍‌ ସେ ଏଇଭଳି ଗର୍ଜନ କରିବାକ୍ର ଲାଗିଲା ।” ? ( ମାଟିର ତାଜ୍‌ ) 


Digitized by srujanika@gmail.com 


କାବ୍ୟ ସରସ୍ଵତୀ ସଟ୍ି ରାଉତରାୟ ୨୫ 


ଯେଉଁ ଟ୍ରାଜିକ୍‌ ଓ ଦୁଃଖମୟ ବିଭାବ ଆମର ଆଧୁନିକ କଥା ସାହିତ୍ୟରେ 
ବିକାଶଲାଭ କରିଥୁଲା, ତାହା ରାଉତରାୟଙ୍କ ଗନ୍ଧ ସୃଷ୍ଟିରେ ବହୁଗୁଣିତ ହୋଇଥ୍‌ବାର ଲକ୍ଷ୍ୟ 
କରାଯାଏ । ବ୍ୟକ୍ତି ତଥା ସମାଜ-ଜୀବନର ନାନା ଗ୍ଲାନି, ପରାଜୟ, ନିରାଶା, ବିଫଳତା, 
ବିଷାଦ, କାରୁଣ୍ୟ, ବେଦନା ଓ ଦୁଃଖଶୋକ ତାଙ୍କର ଅଧ୍କାଂଶ ଗଳ୍ପରେ ରୂପାୟିତ ହୋଇଛି ! 
ଫଳରେ ମଣିଷର ବିଚିତ୍ର ବ୍ୟକ୍ତିତ୍ଵକୂ ଚିହ୍ନିବା, ଜୀବନର ବହୁମୁଖୀ ବିଭାବ ବିଷୟରେ ଅବହିତ 
ହେବା ପାଠକ ସମାଜ ପକ୍ଷରେ ସହଜ ଓ ସୂକର ହୋଇଛି । ‘ବିସର୍ଜନ' ଗଳ୍ପରେ ବସ୍ତି ନେତା 
ମିଶ୍ରଙ୍କ ଶଯ୍ୟାସଙ୍ଗିନୀ ହୋଇ ପରେ ଉପେକ୍ଷିତା ଓ ମୃତ ପୁତ୍ରର ଶୋକରେ ବିଧୁରା ଅଇଁଠା 
ମା'ର ବିଡ଼ମ୍ଭିତ ଜୀବନର କାରୁଣ୍ୟ ‘ରଜାପୁଅ ଗଳରେ ଭାରତଲୀଳାରେ ରାଜକୁମାର 
ଭୂମିକାରେ ଅଭିନେତା ନକ୍ରଳା, ମାଣିକକୁ ଘେନି ଦେଖ୍ଥ୍ବା ସ୍ଵପ୍ନ ସହିତ ସାହୁକାର ¬ 
ଅତ୍ୟାଚାର ଓ ବସନ୍ତ ରୋଗରେ ତା” ଜୀବନର ଦୁଃଖମୟ ପରିଣତି କେହି ନୁହେଁ! 
ଗଳ୍ପରେ କଲିକତା -ପ୍ରବାସୀ କୁଞ୍ଜିଆର ଦାମ୍ପତ୍ୟ ଜୀବନର ବେଦନା ଓ ବିଫଳତା ସାକ୍ଷୀ 
ଗଳ୍ପରେ ମିଥ୍ୟାସାକ୍ଷ୍ୟ ଦେଇ ଆପଣା ସାଇକେଲ -ଚୋର ବଇଜ଼ୁ ସାମଲକୁ ଚୋରୀ 
ଅପରାଧରୁ ଖଲାସ କରିଦେବାରେ ଜିନତାନ ସାହୁ ମନର ବିକ୍ଷୋଭ ଓ ବିଷାଦ ¬ 'ପଶ୍ଜିତଙ୍କ 
ମୃତ୍ୟୁଂ ଗଛରେ ମୁଲିଆଣି ଜାନକୀ ସହ ମୃତଦାର ବିଶ୍ବମ୍ଭର ନନ୍ଦଙ୍କ ଯୌନ ସମ୍ପର୍କ ସ୍ଵପୁତ୍ର 
ସନାତନ ଦ୍ଵାରା ଧରାପଡ଼ିଯିବାରେ ନୀତିନିଷ୍ଠ ନନ୍ଦଙ୍କର ଆତ୍ମଗ୍ଲାନି ଓ ପରିଶେଷରେ ମୃତ୍ୟୁ 
'ରଙ୍ଗଲତା” ଗଳ୍ପରେ ପ୍ରତିଦ୍ରନ୍ଦ୍ରୀ ଦୁଇ ସମୁଦିଙ୍କ ବସ୍‌ ଯୋଡ଼ିକର ଦୁର୍ଘଟଣା ଜନିତ ଶୋଚନୀୟ 
ପରିଣତି ପ୍ରଭୃତି ଏହାର ଉଜ୍ଵଳ ଉଦାହରଣ । ଏପରିକି ଛାୟାବଲମ୍ବନରେ ଲିଖ୍ତ 
ରାଉତରାୟଙ୍କର ଅଦୃଶ୍ୟ କ୍ଷତ”, ସାତଟଙ୍କା ଛଅଣା', ‘କାଛନିକ” ଓ ‘ବାଦସାହା” ଗଛ 
ଗୁଡ଼ିକରେ ନରନାରୀଙ୍କ ଜୀବନର ଟ୍ରାଜିକ୍‌ ଓ ବେଦନାବିଧୁର ଚିତ୍ର ପ୍ରଭାବଶାଳୀ ରୀତିରେ 
ଅଙ୍କିତ ହୋଇପାରିଛି । 


ଗ୍ରାମୀଣ ପରିବେଶ ଓ ସରଳ ସ୍ଵାଭାବିକ ଜୀବନଯାତ୍ରା ପ୍ରତି ଦରଦ ଓ ଭାବାବେଗ 
ରୀଉତରାୟଙ୍କର କେତେକ ଗନଛ୍ଥରେ ସୂପରିସ୍ତୁଟ । ନିଜର ବାଲ୍ୟ ଓ କିଶୋର ଜୀବନ 
ରାଉତରାୟ ମୁଖ୍ୟତଃ ପଲ୍ୁୀ ପରିବେଶରେ ଅତିବାହିତ କରିଥ୍‌୍ଲେ । ସେହି ପଲ୍ଲ 
ପରିବେଶର ସ୍ବିଗ୍ଧ ମଧୂର ସୁ ତି ତଥା ଗ୍ରାମୀଣ ଜୀବନର ଅଭାବ ଅସୁବିଧା, ଅନ୍ୟାୟ 
ପୀଡ଼ନ ପ୍ରତି ସମ୍େଦନା ପୂର୍ବରୁ ତାଙ୍କର ବିଭିନ୍ନ କବିତାରେ ( ୧୯୪୧ରେ ସେଗୁଡ଼ିକ 
ପଲ୍ଲିଶ୍ରୀର କାବ୍ୟ ସଂକଳନରେ ସଂକଳିତ ) ପ୍ରକାଶ ପାଇଥ୍‌ଲା |! ପରେ ତାଙ୍କର ବିଭିନ୍ନ 
ଗଳ୍ପରେ ତାହାରି ସଷ୍ଟ ମୁଦ୍ରାଙ୍କ ପରିଲକ୍ଷିତ ହୁଏ । ତାଙ୍କର ମଲା କଇଁ”, ‘ମାଙ୍କଡ଼’, 
‘ଗୋଧ୍‌', ‘ପଦୃବୀଜ” ପ୍ରଭୃତି ଗଛରେ ସେହି ନଷ୍ଟାଲଜିକ୍‌ (Nostalgic) ଭାବାବେଦ 
ଜୀବନ୍ତ ଭାବରେ ପ୍ରକଟିତ ହୋଇଛି । ଦୃଷ୍ଟାନ୍ତ ସ୍ଵରୂପ ¬ ଅରଖପୁର ଗୀରେ ˆ ସେଦିନ 
ଅଚ୍ୟୁତ ଗୋସାଇଁଙ୍କ ଜନ୍ନତିଥ୍‌ । ଖୁବ୍‌ ଜୋରରେ ଧୂନି ଲାଗିଥାଏ । ଭଜନ ଚାଲିଥାଏ 
ଘମାଘୋଟ । ଦୀପରୁ ତେଲ ସରିଗଲେ ପୁଣି ଟିକିଏ ତେଲ ଢଳାଯାଉଥାଏ ! ମଶ୍ଡଳୀ 
ଭିତରେ ଚିଲମ ବୂଲୁଥାଏ । ହାତମୂଠା ସନ୍ଧିରେ ଗୋଟାଏ ଗୋଟାଏ ଟାଣ ଦେଇ ଜଣେ ଆଉ 

୨୬ କାବ୍ୟ ସରସ୍ଵତୀ ସଚି ରାଉତରାୟ 


ଜଣଙ୍କ ହାତକୁ ଚିଲମ ବଢ଼େଇ ଦେଉଥାଏ ¦ ସମସ୍ତଙ୍କ ଆଖ୍‌ ଧୃସରରୁ ଲାଲ୍‌ ହୋଇ 
ଆସିଲାଣି । ସଂସାର ଶୂନ୍ୟ ମଣ୍ଡଳ ପରି ପ୍ରତେ ହେଉଛି । ତା'ରି ଭିତରେ ବାବା ବୁଝାଉଥାନ୍ତି 
ଲାଲ ଲାଲ୍‌ ଆଖ୍‌କୁ ବିସ୍ତାରିତ କରି, ତିନି ନାଡ଼ିର ରହସ୍ୟ । ଇଡ଼ା, ପିଙ୍ଗଳା, ଶିଶୂମୁନା 
ଭିତରେ ପବନ ଚାଳନା କରି ମୂଳାଧାରରେ ଶୋଇଥ୍‌ବା କୁଣ୍ଡଳିନୀ ସାପକୁ ଏମିତି 
ଉଠାଇବାକୁ ହୁଏ ¬ କିମିତି ତାକୁ ଉର୍ବବକୁ ଚାଳନା କରିବାକୁ ହୁଏ ।”? ( ଗୋଧ୍‌ ) ସେହିପରି 
— “ଗାଁର ସେଇ ପଦୃପୋଖରୀ | ତିନିଟାଯାକ କୂଳରେ ଘନ ପଦ୍ୃୃଫୁଲ ଓ କଇଁ ଫୁଲର 
ଲଟାଦଳ ଭଉି । × × × ପୋଖରୀରେ ମାଛ ଅପେକ୍ଷା ଜୋକ ବେଶି | ଥରେ ଖୁଦୂରୁକୂଣୀ 
ଓଷାରେ ବନ ଅପା କହିଲା, ପଦୃଫୁଲ ଆଣି ଦେବାକୁ ହେବ । ମୋର ମନେପଡ଼ିଲା ସାପୁଆ 
କେଳାର ଗୀତ । 


ପଦ୍ଧାବତୀ ରାଣୀ କଂସର ଘରଣୀ କରିଛି ଧନତ୍ରୀ ଓଷା 
ଲକ୍ଷଭାର ପଦ୍ଧ ଦେବ୍ରରେ କହ୍ନାଇ ପାଖୁଡ଼ା ନଥ୍‌ବ ମିଶା | 
ସବୁ ବାହାଦ୍ରରି ନିଜେ ନେବାପାଇଁ ମୁଁ କାହାକୁ କିଛି ନ କହି ଭୂଷ୍‌ କିନା ପାଣିରେ 

ପଶିଗଲି । ଦଳରେ ଗୋଡ଼ ଛନ୍ଦି ହୋଇ ଗଲାଣି, ମୋର ହୋସ୍‌ ନାହିଁ । କିଛି ‘ପଦୃଫୁଲ 
ତୋଳି ବେକରେ ପକାଇଛି । ହଠାତ୍‌ ମୋ ଦେହସାରା ଜଳି ଉଠିଲା । କିଏ ଯେମିତି ନିଆଁ 
ଚେଙ୍କି ଦେଲା ପରି ଲାଗିଲା ! ମନେହେଲା ଦିହସାରା କାମୁଡ଼ି ଧରିଛି । ମୁଁ ଅସହ୍ୟ 
ଯନ୍ତ୍ରଣାରେ ପାଟିକଲି । ହାଉ -ହାଉ କରି ଉପରକୁ ଉଠି ଆସି ଦେଖେତ ଗୋଡ଼ ହାତ, ବେକ 
ଛାତି, ପିଠି, ଗାଲ ସବୁଠି ପନ୍ଦରଟା କି କୋଡ଼ିଏଟା ଜୋକ ଲାଖ୍‌ ରହିଛନ୍ତି । ମୋ ରକ୍ତ 
ଝୁଣିବାରେ ଲାଗିଛନ୍ତି ।”? ( ପଦୃବୀଜ ) 


ଜଣେ ବହୂୁପାଠୀ ବ୍ୟକ୍ତି ଭାବରେ ରାଉତରାୟ ବିଶ୍ଵର ବିଭିନ୍ନ ସାହିତ୍ୟର ଗଳ୍ପ 
ଉପନ୍ୟାସମାନ ପାଠ କରିଥ୍ଲେ । ତହିଁରୁ ଚେଖଭ୍‌ , ଗୋର୍କୀଙ୍କ ଭଳି କେତେକ ବିଖ୍ୟାତ 
ଲେଖକଙ୍କର କେତୋଟି ଗଛର ସେ ଛାୟାନୁବାଦ କରିଛନ୍ତି । ସେଗୁଡ଼ିକ ‘ଛାଇ? ଗଳ 
ସଞ୍ଚୟନରେ ଏକତ୍ର ସ୍ଥାନୀତ ହୋଇଛି । ଚଳିତ ଶତାବ୍ଦୀର ଚତୁର୍ଥ ଦଶକ ପର୍ଯ୍ୟନ୍ତ ଆମ 
ସାହିତ୍ୟରେ ଅଣ-ଓଡ଼ିଆ ଗଛ “ଉପନ୍ୟାସର ଅନୁବାଦ ଅନୁସରଣ ପ୍ରକାଶ ଅତ୍ୟନ୍ତ ଉଣା 
ଥ୍ଲା ! ସେହି ପରିସ୍ଥିତିରେ ରାଉତରାୟଙ୍କ ଏହି ଛାୟାନୂଦିତ ଗଳଛ୍ଗୁଡ଼ିକ ଏହି ଅଣଓଡ଼ିଆ ଗଳ୍ପ 
ଗୁଡ଼ିକର ଉତ୍କଳୀକରଣ ଏକ ଉଲ୍ଲେଖନୀୟ ବୈଶିଷ୍ଟ୍ୟ । ଗନ୍ଗୁଡ଼ିକ ମଧ୍ୟରେ କଟକ, ଯାଜପୁର 
ଆଦି ଘଟଣାସ୍ଥଳ ଓ ସ୍ଥାନୀୟ ପରିବେଶର ଚିତ୍ର ରହିଛି ଏବଂ ଚରିତ୍ରଗୁଡ଼ିକର ରେଣୁ, ଗଣପତି 
ପ୍ରଭୃତି ଓଡ଼ିଆ ନାମକରଣ ହୋଇଛି । 


‘ମାଙ୍କଡ଼ ଓ ଅନ୍ୟାନ୍ୟ ଗଳ? ସଂଚୟନର ପୂର୍ବାଭାଷରେ ରାଉତରାୟ ଉଲ୍ଲେଖ 
କରିଛନ୍ତି - ' ' ଆଧୁନିକ ଗଛ ପ୍ରାୟ ଗଳ୍ଛହୀନ ଏବଂ କେତେକାଂଶରେ କାବ୍ୟଧର୍ମୀ । ଆଧୁନିକ 
ଗଳ୍ପକୁ ପ୍ରତୀକୀ ମଧ୍ଯ କୁହାଯାଇପାରେ | ପ୍ରତ୍ୟେକଟି ଗଳ୍ପ ଗୋଟିଏ ଗୋଟିଏ ପ୍ରତୀକରେ 
ପରିଣତ ହୋଇପାରିଲେ ହିଁ ସାର୍ଥକତା ଲାଭକରେ !” ଏହି ଉକ୍ତିଗୁଡ଼ିକ ରାଉତରାୟଙ୍କ ନିଜର 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୭ 


କଥା ସାହିତ୍ୟ ସୃଷ୍ଠି ପ୍ରତି ଉଣାଧ୍‌କେ ପ୍ରଯୁଜ୍ୟ । ଚିତ୍ରଗ୍ରୀବ”ର କ୍ଷୀଣ ଆଖ୍ୟାନମୂଳକ ବିଷୟ 
ପୂର୍ବରୁ ଆଲୋଚିତ ହୋଇଛି । ରାଉତରାୟ ଯେପରି ‘ଗୋଧୂଳିର ଆମତ୍ମାଂ ଭଳି ଗନ୍ଛହୀନ 
ଗଳ୍ପ ଲେଖ୍‌ଛନ୍ତି, ସେହିପରି ଲେଖୁଛନ୍ତି 'ରଙ୍ଗଲତା” , ବାଗର୍ଥ? ଭଳି ଘଟଣାପ୍ରଧାନ ଗନ୍ଧ 
“ଅସ୍ତରାଗ' , “ସୂର୍ଯ୍ୟଙ୍କ ସପ୍ତାଶ୍ଵ' ଭଳି ପ୍ରତୀକଧର୍ମୀ ଗଳ୍ପ ତଥା ‘ସହସ୍ର ଶଯ୍ୟାର ନାୟିକା 
ଭଳି କାବ୍ୟଧର୍ମୀ ଗନ୍ଧ ମଧ୍ଯ ଲେଖୁଛନ୍ତି । ଗନ୍ପ ରଚନାରେ ସେ ଯାହା ଯେପରି ପରୀକ୍ଷା- 
ନିରୀକ୍ଷା କରିଥାନ୍ତୁ ପଛକେ, ତାଙ୍କର ପ୍ରାୟ ପ୍ରତ୍ୟେକ ଗଳ୍ପରେ କିଛି ନା କିଛି ମାନସିକ 
ପ୍ରବଣତା ବା ସମାଜ ପ୍ରତି ଅଙ୍ଗୀକାର ସ୍ପଷ୍ଟ ଲକ୍ଷ୍ୟ କରିହୁଏ । 


ରାଉତରାୟଙ୍କ ଅଧ୍କୀାଂଶ ଗଳ୍ପ କ୍ଷୁଦ୍ରଗଳ୍ପ ଶ୍ରେଣୀର । “ତୃଣ, ‘ବାଗର୍ଥ? ଭଳି 
କାହାଣୀ ସେ ଖୁବ୍‌ କମ୍‌ ଲେଖ୍ଛନ୍ି ! କ୍ଷୁଦ୍ରଗନ୍ଥ“ସୁଲଭ ଜୀବନ ଓ ସମାଜର ଖଷ୍ଡାଂଶ ଚିତ୍ର 
ଓ ଭାବର ଏକମୁଖୀନତା ସହିତ ବାହୁଲ୍ୟବର୍ଜିତ ବର୍ଣ୍ଣନା ଓ ଚରିତ୍ରାୟନ ତାଙ୍କର ଅଧ୍କାଂଶ 
ଗଛରେ ପରିକ୍ଷଲିଟ ହୁଏ । ପ୍ରଭାବବାଦୀ (mpressionistic) ଶୈଳୀ ରାଉତରାୟ 
ଆପଣା ଗଳ୍ପ ରଚନାରେ ଅନେକତ୍ର ବ୍ୟବହାର କରିଛନ୍ତି । ବ୍ୟଞ୍ଜନା ଓ ବକ୍ରୋଲ୍ତିରେ ସେ 
ବହୁ ସ୍ଥଳରେ ନିଜର ବକ୍ତବ୍ୟକୁ ରସୋରୀୀର୍ଣ୍ଣ କରାଇ ପରାଁଛନ୍ତି । 


କଥା ସାହିତ୍ୟର ଭାଷା-ବିନ୍ୟାସରେ ରାଉତରାୟଙ୍କ କୃତିତ୍ଵ ବାରି ହୋଇପଡ଼େ । 
ମୋଟାମୋଟି ଭାବରେ ଦେଖ୍ଲେ, ଆପଣା ଗଛ ଉପନ୍ୟାସରେ ସେ ସଂସ୍କୃତାନୂୁଗ ଭାଷା 
ସହିତ ସାଧାରଣ ଲୋକ ପ୍ରଚଳିତ ଭାଷାର ସମନ୍ସୟ ସାଧନ କରିପାରିଛନ୍ତି । ପୁଣି ଘଟଣା, 
ପରିସ୍ଥିତି ଓ ଚରିତ୍ରର ଆବଶ୍ୟକତା ଅନୁଯାୟୀ ଭାଷା ପ୍ରୟୋଗରେ ରୂପଭେଦ ଓ ପ୍ରାୟ ସର୍ବତ୍ର 
ଅନୁସରଣ କରିଛନ୍ତି । ଗ୍ରାମୀଣ ପରିବେଶ ଚିତ୍ରଣରେ ଆଞ୍ଚଳିକ ଗାଉଁଲୀ ଭାଷା, ଗୁରୁଗମ୍ଭୀର 
ତତ୍ତ୍ବ ବା ତଥ୍ୟ ଆଲୋଚନାରେ ଇଂରାଜୀ -ସଂସ୍କୃତାଦି ଶବ୍ଦ ବା ବାକ୍ୟ ମିଶା ଶୁଦ୍ଧ ମାର୍ଜିତ 
ଭାଷା ଏବଂ ଇସ୍‌ଲାମ୍‌ ଓ ଖ୍ରୀଷ୍ଟିଆନ୍‌ ଜୀବନ ଚିତ୍ରଣରେ ଯଥାକ୍ରମେ ଉର୍ଦ୍ଦ ଓ ଇଂରାଜୀ ଶବ୍ଦ 
ବା ବାକ୍ଭଙ୍ଗୀ ସମନ୍ବିତ ଭାଷା ସେ ସଫଳତାର ସହିତ ବ୍ୟବହାର କରିଛନ୍ତି । ଉଦାହରଣ 
ସ୍ଵରୂପ ¬ ଗୁରୁଗମ୍ଭୀର ଆଲୋଚନାର ଭାଷା — ˆ ‘ଜୀବନ ଗୋଟାଏ ଅବିଚିନ ଗତି । 
ଜୀବନକୁ ପରିବର୍ଭନଶୀଳ କରିବା ଠିକ୍‌ ନୁହେଁ । ପରିବର୍ଭନ ମାନେ କ'ଣ ? ଯାହା ହୋଇଛି 
ତହିଁରେ କିଛି ନୂଆ ଦେଖ୍‌୍ଲେ ଆମେ କହୁ ପରିବର୍ଭନ । କିନ୍ଧ ଜୀବନ ଏପର୍ଯ୍ୟନ୍ତ 
କିଛି ହୋଇନି । ତାହା ବରାବର ହେଉଛି । ତାହା ଗୋଟାଏ ଅସମ୍ପୂର୍ଣ୍ଣ ପ୍ରଣାଳୀ; ପ୍ରତି 
ମୁହୂର୍ରେ ତାହା କ୍ରମଶଃ ପରିପୂର୍ଣତାର ଅବସ୍ଥା ଆଡ଼କୁ ଗତି କରୁଛି । ତାହା ଗୋଟାଏ 
unceasing becoming ! — ଗତିତର୍‌ର ବ୍ୟାଖ୍ୟାନ ମଝିରେ ତା ମୁହଁରେ ଗୋଟାଏ 
ସାର୍ବିକ ନିରାମିଷ ଭାବର ଛାୟା କଲ୍ଲୋଳିତ ହୋଇଉଠେ । ଦିନେ ଦିନେ ସୌରୀର ଏହି 
ଗୁରୁଗମ୍ଭୀର ଶାଙ୍କର ଭାଷ୍ୟ ଶ୍ରୋତୃମଣ୍ଡଳୀର ନିତାନ୍ତ ଅଖାଦ୍ୟ ହୋଇଉଠିଲେ, ସେ ଶାସ୍ତ୍ରୀୟ 
ଗବେଷଣା ଛାଡ଼ି ହଠାତ୍‌ ଏପରି ଗୋଟାଏ ମଧୂର ଆଲୋଚନାର ଅବତାରଣା କରେ ଯାହା 
ତା'ର ନିସ୍ତେଜ ଶ୍ରୋତାମାନଙ୍କ ମଧ୍ଯରେ ପୂଣି ତୀବ୍ର କ୍ଷୁତ୍‌ପିପାସାର ଉଦ୍ବେକ କରିଦିଏ ।” 
(ଚିବରଗ୍ରୀବ, ଭାଗ -ଏକ) 

୨୮ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ଇସ୍ଲାମୀ ଚରିତ୍ର ଓ ପରିବେଶ ଚିତ୍ରଣରେ ଉଦ୍ଦମିଶା ଭାଷା — ˆ ଅମିନାର ମୃତ 
ଦେହକୁ ପଶ୍ଚିମ ଦିଗକୁ ମୁହଁ ବୁଲାଇ ଶୁଆଇ ଦିଆଗଲା । ତା”ରେ ତାକୁ ୱ!ଜ୍‌ କରାଇ ନମାଜ 
ପଢ଼ି, ତାବୃତ୍ରେ ଶୁଆଇ କବର ଭୁଇଁକୁ ନିଆଗଲା | ଅମିନାର ଆତ୍ମାର ସଦ୍‌ଗତି ପାଇଁ 
ମୌଲବୀ ସାହେବ ମସ୍‌ଜିଦ୍‌ ସାମ୍ବାରେ ଜେନାଜା ପଢ଼ିଲେ ¬ 'ଶୁଭନକା ଆଲ୍ମା ହୁମା ବହା 
ମଳିକା ଓୱଜଲା ସନାଓକା .... '” (ମାଟିର ତାଜ ) 


ଆଞ୍ଚଳିକ ଗାଉଁଲୀ ଭାଷା ¬ “ ଦି ସମୁଦି ବେଗି ବେଗି ଚାଲିଛନ୍ତି ବସ୍‌ ଧରିବାକୁ | 
ଭୁବନେଶ୍ବର ଯିବେ । ବଡ଼ ସମୁଦି ଆଗରୁ ପାଟି କରୁଛନ୍ତି : ବେଇକି ବେଇକି ଆସ ହେ | 
ବାସୁ ଫିଟିଯିବ ହେ । ପଛରୁ ସାନ ସମୁଦି ଜବାବ ଦେଉଛନ୍ତି : ଯାଉଚି ତ କିସ କରିବି ହେ । 
ପାଶ୍ତେଇ ଯୋଡ଼ାକ ଛାଡ଼ି ଆଇଲି ହେ | × × × ସାନ ସମୁଦି କହିଲେ : ଦଶୁଟା ଅଧରେ 
ପହଞ୍ଚୁବାର ଏକା ¦ ଫାଷୁ ଆୱାରରେ ଆଣ୍ଡାର ସେକ୍ରେଟାରୀକୁ ଭେଟିବାର । ମାତ୍ରକ ଆଗରୁ 
ଯାଇ ଜଗିବାର ହେବ । ବଡ଼ ସମୁଦି ପଚାରିଲେ, : ଆଣ୍ଡାର ସେକ୍ରେଟାରୀ କିସ ହେ ? 
ଜବାବ୍‌ ମିଳିଲା : ଏତିକି ଜାଣିନା ସମୁଦିଏ ? ସେକ୍ରେଟେରୀର ସମାନ ତଳୁଟା ଏକା ।” 


(ରଙ୍ଗଲତା ) 


କିଛ ବଙ୍ଗଳା ଶବ୍ଦ ଓ ବାକ୍ଭଙ୍ଗୀ ରାଉତରାୟଙ୍କ କଥା ସାହିତ୍ୟରେ ଲକ୍ଷ୍ୟ କରାଯାଏ | 
ଏହା ବୋଧହୁଏ ଛାତ୍ରାବସ୍ଥା ଓ କର୍ମଜୀବନରେ ତାଙ୍କର ଦୀର୍ଘକାଳ କଲିକତା ପ୍ରବାସର ଫଳ । 
କିନ୍ଧ ଗଳ୍ପ ଉପନ୍ୟାସରେ ଏହି ଅଯଥା ପ୍ରଭାବ ସ୍ୃହଣୀୟ ମନେହୁଏ ନାହିଁ । 'ଭୟ ପାଇବା' 
କଥାଟି ରାଉତରାୟ ଆପଣା ଉପନ୍ୟାସ ଓ ଗନ୍ଧରେ ବାରମ୍ବାର ପ୍ରୟୋଗ କରିଛନ୍ତି । ଏହା 
ଓଡ଼ିଆ ପ୍ରୟୋଗ ନୁହେଁ । ସେହିପରି ଅଫୁରନ୍ତ, ହାବୃଡ଼ବୁ ଖାଇବା, ହାମେଇ ଉଠିବା, ଆଁକଡ଼ି 


ଧରିବା, ପରିହାସ ଏତେଦୂର ଗଡ଼ାଇବ ପ୍ରଭୃତି ବଙ୍ଗଳା ଶବ୍ଦ ଓ ବାକ୍ଭଙ୍ଗୀ ଆମ ଭାଷାରେ 
ଗ୍ରହଣୀୟ ହୋଇ ପାରିବ କି ? ଏଗୁଡ଼ିକର ଓଡ଼ିଆ ପ୍ରତିଶବ୍ଦ ବା ବାକ୍‌୍ଭଙ୍ଗୀ କଣ ନାହିଁ ? 

ରୋମାଣ୍ଜିକ୍‌ ଚେତନା ଓ କବି ସଚି ରାଉତରାୟ 


ଡକ୍ସର ହେମନ୍ତ କୁମାର ଦାସ 


ସଚ୍ଚି ରାଉତରାୟଙ୍କ ପରିଚୟ ଜଣେ ବିପ୍ଲବୀ କବି ରୂପରେ । ଆବାଲ୍ୟରୂୁ ବିପ୍ଲବ 
ବିରୁଦ୍ଧରେ ସ୍ଵର ଉତ୍ତୋଳନ କରି, ବିଭିନ୍ନ ପ୍ରଜା ଆନ୍ଦୋଳନ ଏବଂ ସ୍ଵାଧୀନତା ସଂଗ୍ରାମରେ 
ନେତୃତ୍ଵ ଗ୍ରହଣ କରି ତଥା ନିପୀଡ଼ିତ ଶ୍ରମିକ ଗୋଷ୍ଠୀ ଆଉ ସର୍ବହରା ଶୋଷିତ ସମାଜର 
ଚିତ୍ର ନିଜର କାବ୍ୟ କବିତାରେ ଫୁଟାଇ ସେ ବିପ୍ଲବକୂ ନିଜର ବ୍ୟକ୍ତିତ୍ଵର ଏକ ଅଭିନ୍ନ ଅଙ୍ଗ 
ରୂପରେ ଗ୍ରହଣ କରି ନେଇଥ୍ଲେ ! ସ୍ଵାଧୀନତା ଆନ୍ଦୋଳନ ଚାଲୁଥ୍ବା ସମୟରେ ସେ 
ଲେଖ୍ଥ୍ବା ଦୁଇଟି କବିତା ସଂକଳନ ରକ୍ତଶିଖା” ( ୧୯୩୯) ଏବଂ ‘ଉଠ ଜାଗ ଭୋକୀ 
ବନ୍ଦୀ” ( ୧୯୪୩) ସେ କାଳର ବି ଦେଶୀ ସରକାରଙ୍କ ଦ୍ଵାରା ବାଜ୍ୟାପ୍ତ ହୋଇଛି । 
ବାଜିରାଉତ' ( ୧୯୪୨ ) କାବ୍ୟ ଆମୂଳ ବିପ୍ଳବ ଚେତନାରେ ପୂର୍ଣ୍ଣ । ଏହି ସବୁ କାରଣରୁ 
ତାଙ୍କୁ ରୂଷୀୟ ବିପ୍ଲବୀ କବି ମାୟାକୋଭସ୍ତିଙ୍କ ସହିତ ତୁଳନା କରାଯାଇଥାଏ | ମାର୍କ୍ଵବାଦୀ 
ସଂଗ୍ରାମୀ ଚେତନା ତାଙ୍କ ସୃଷ୍ଟିର ପ୍ରଥମ ପ୍ରେରଣା ହୋଇଥ୍‌ଲେ ମଧ୍ଯ ତାଙ୍କୁ ପୂଣି ଜଣେ 
ପ୍ରଗତିବାଦୀ କବି ବୋଲି କହାଯାଏ । ଶୋଷଣ ବିରୁଦ୍ଧରେ ସଂଗ୍ରାମର ଦୀକ୍ଷା ଗ୍ରହଣ କରିଥ୍‌୍ବା 
କବି ସ୍ଵୟଂ ଲେଖ୍‌ଛନଚ୍ତି, “ସଂଗ୍ରାମ ହିଁ ଆମ ଜୀବନର ଧର୍ମ । ସେ ସଂଗ୍ରାମ ଅନ୍ୟାୟ 
ବିରୁଦ୍ଧରେ । ଅବକ୍ଷୟ ଓ ପୂରାତନ ବିରୁଦ୍ଧରେ । ପ୍ରଗତି ହିଁ ଆମର ଏକମାତ୍ର ଲକ୍ଷ୍ୟ, ଆରାମ 
ନୁହେଁ × × × ସଂଗ୍ରାମର କ୍ଷତଚିହ୍ନ ହିଁ ଆମର ଯଥାର୍ଥ ଭୂଷଣ ଓ କ୍ଷତ୍ରିୟ ଧର୍ମ | × × × 
ବିଶ୍ରାମ ଆମ ଭାଗ୍ୟରେ ଲେଖା ନାହିଁ । (ଦିଗନ୍ତ- ସମ୍ପାଦକୀୟ- ୮ମ ବର୍ଷ- ୭ମ ଓ ୮ମ 
ସଂଖ୍ୟା- ୧୯୬୬) 


ଓଡ଼ିଆ କବିତାର ପାଠକମାନେ ତାଙ୍କୁ ଜଣେ ମାନବଦରଦୀ କବି ଭାବରେ ମଧ୍ଯ 
ଜାଣନ୍ତି । ଏହାର ପରିଚୟ ମିଳେ ତାଙ୍କର ପ୍ରଥମ ପ୍ରକାଶିତ କବିତା ସଂକଳନ ‘ପାଥେୟଂ 
( ୧୯୩୨ ) ରୁ, ଯେଉଁଠି ସେ ଲେଖ୍ଛନ୍ି- 


“ “ ଦେଖ୍ଚି ମୁଁ ପ୍ରବଳର ଘୋର ଅତ୍ୟାଚାର 
ଦ୍ରରୁବଳ ଲୋତକ ସମ୍ଭାର 
ଶୁଣିଚି କାତର କଣ୍ଣେ ଦୁଃଖୀର କ୍ରନ୍ଦନ 

Mo କାବ୍ୟ ସରସ୍ଵତୀ ସଟ୍ଟି ରାଉତରାୟ 


ନରକରେ ନରର ପୀଡ଼ନ 
ନରରକ୍ତେ ଧରଣୀ ମଳିନ; 

ଦେଖ୍ଚି ପିଶାଚ ପୂଜା, ରକତ ଆରତୀ 
ପୂଜାରୀର କରାଜ ମୂରତି ।” 


ଏଥ୍‌ରୁ ତାଙ୍କର ସମାଜ ସଚେତନ ଦୃଷ୍ଟିକୋଣର ପରିଚୟ ମିଳେ । ସର୍ବୋପରି 
ରାଉତରାୟ ଥଲେ ମାଟି ଓ ମଣିଷର କବି । ସୃଷ୍ଟିରେ ମଣିଷର କଥା ହିଁ କୃହାଯିବା ସର୍ବାଦୌ 
ଆବଶ୍ୟକ- ଏହିଭଳି ଏକ ମତ ସେ ଆମ୍ୃତ୍ୟୁ ପୋଷଣ କରୁଥ୍‌ଲେ । ଶିଳାତୀର୍ଥ 
କୋଣାର୍କରେ ମଣିଷର କଥା କୁହାଯାଇ ନାହିଁ ବୋଲି ତାଙ୍କର ଅଭିଯୋଗର ଅନ୍ତ ନଥ୍‌ଲା 
ଏବଂ ସେ ସ୍ତଷ୍ଟଭାବରେ ଘୋଷଣା କରିଥ୍‌ଲେ ମଧ୍ଯ 


“ରମ୍ୟ କଳାର ଲୀଳା, 
କିଛି ତ କହିନି ମଣିଷର କଥା କହିବାର ଯାହା ଥଲା । 


ଜୀବନ ପ୍ରତି ତାଙ୍କର ପ୍ରତିବଦ୍ଧତା କେତେ ଥୁଲା ତାହା ସେ ପ୍ରକାଶ କରିଛନ୍ତି ନିମ୍ନ 
କେତୋଟି ପଂକ୍ତିରେ । ଲେଖ୍‌ଛନ୍ତି, ' ମୁଁ ସମଗ୍ର ଜୀବନର କବି । କେବଳ ଗୋଟିଏ ସମଗ୍ର 
ଜୀବନ ଓ ସମଗ୍ର ପୃଥ୍ବୀ ହିଁ ମୋର କାବି୍ୟକ ପୃଷ୍ଠପଟ, ଖାଲି ବିପୃବ ବା ଆନ୍ଦୋଳନ 
ନୁହେଁ”? (ସମାଜ- ୨୮-୮ - ୯୯) ଜୀବନର ଚାରଣ ଏଇ ମହାକବି ପୁଣି ଲେଖ୍ଛନ୍ତି, 
“ମୁଁ ସଟି ରାଉତରା ( ନୁହେଁ ଟାଗୋର ବା ଶେଲି) 
ମୁଁ ଏଇ ମାଟିର ଧରା ଆଉ ଆକାଶର କବି 
କାମ ନୁହେଁ ଖାଲି ଆଙ୍କିବା କାଗଜରେ ଛବି । 
ପେଶାଦାର ଗାୟକ ମୁଁ ନୁହେଁ, 
ତୁମେ ମୋର ଛାପା ବହି ଯେତେବେଳେ ଛୁଅଁ 
ଛୁଅଁ ନୂଆ ମଣିଷର ଛାତି 
ଏଇ ପୂଥ୍ବୀର ସବୂ ମଣିଷ ଜାତି 
ତାର ପ୍ରତିଟି ଖବର ରୂପପାଏ କବିତାରେ ମୋର-( ରାଜଜେମା ) 


ମଣିଷକୁ ଭଲପାଉଥ୍‌ବା, ମଣିଷ ପାଇଁ ନିଜର ଆନନ୍ଦକୁ ବିସର୍ଚ୍ଚନ ଦେବାକୁ ପ୍ରସ୍ତୁତ 
ଥ୍ବା ଏଇ କବି କିନ କମ୍‌ ରୋମାଣ୍ତିକ୍‌ ନଥ୍ଲେ | ଆଦ୍ୟ ତାରୁଣ୍ୟରେ ଅନ୍ୟ ତରୂଣ 
କବିମାନଙ୍କ ଭଳି ସେ ମଧ୍ଯ ପ୍ରେମ ପ୍ରଣୟ -ବିରହ ମିଳନକୁ ନେଇ କବିତା ଲେଖ୍ଛନ୍ତି | ୧୫ / 
୧୬ ବର୍ଷ ବୟସର କିଶୋର କବିଙ୍କର ରଚନାର ଗୋଟିଏ ନମୂନା ଏହିପରି 


“ପଥେ ପଥେ ତାର ନୂପୂର ବାଜେ 
ବନେ ବନେ ଆଜି ବୀଣା ଉଠେ ବାଜି 
ମରେ ମୁଁ ସଜନୀ ଅଧୀର ଲାଜେ- 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୩୧ 


ସ୍ଵରଣ କରାଯାଇ ପାରେ ଯେ, ସେ ସମୟଟି ହେଉଛି ସବୂରଜ କବିମାନଙ୍କର ସୃଷ୍ଟିର 
ଅପରାହ୍ନ । ରାବୀନ୍ଦ୍ରିକ ପ୍ରଭାବରେ ସବ୍ରଜ ଯୁଗର ଅନ୍ୟତମ ସ୍ରଷ୍ଟା ଅନ୍ନଦାଶଙ୍କର 
ସେତେବେଳେ ରୋମାଣ୍ଡିକ୍‌ କବିତାମାନ ଲେଖ୍‌ ଓଡ଼ିଆ ପାଠକମାନଙ୍କୁ ଏକ ନୂତନତାର 
ସ୍ବାଦ ଚଖାଉ ଥାଆନ୍ତି । ଯୌବନର ବନ୍ଦନା ଗାନ କରି ଅନ୍ନଦାଶଙ୍କର ଲେଖ୍‌ଛଚ୍ତି, 


“ଆହା ଯଉବନ ଥରେ ଗଲେ 
ଆଉ ଆସେନା । 
ବୃଥା ବିଧୂର ପରାଣ ପୁରେ 
ଝୁରେ ବାସନା । ”” 


ପଣି କାମନା କରନ୍ତି 


ଯଉବନ ସାଥେ ଯାଉ 
ଜୀବନ ମୋର 
ଜରା-ଚୋର ସାଥେ ଆସୁ 
ମରଣ ଚୋର-”? 


ମାନସିଂ ଏବଂ କ୍ରନ୍ତଳାକୂମାରୀ ମଧ୍ୟ ସେ ସମୟରେ ସକ୍ରିୟ ଥାଆନ୍ତି । ଏ ସବ୍ର 
କବିଙ୍କର ପ୍ରଭାବ ତରୁଣ କବିଙ୍କ ଉପରେ ପଡ଼ିବା ସ୍ଵାଭାବିକ । ହୁଏତ ଏହି କାରଣରୁ 
ଏତିହାସିକ ଡକ୍ସର କୃଷ୍ଣଚନ୍ଦ୍ର ପାଣିଗ୍ରାହୀ ସେ ସମୟରେ ମନ୍ତବ୍ୟ ଦେଇଥ୍‌ଲେ, 
' 'ପୁତିଭାଶାଳୀ ସଚ୍ଚିଦାନନ୍ଦ ରାଉତରାୟ ସମ୍ପୂର୍ଣ୍ଣ ରୂପେ ସବୂଜ ଶୈଳୀ ଗ୍ରହଣ କରିଛନ୍ତି ।” ! 
( ଆଧୁନିକ ଓଡ଼ିଆ ସାହିତ୍ୟରେ ବାଣିଜ୍ୟ ମୂଲ୍ୟ- ଶଙ୍ଖ- ୧ମ ବର୍ଷ/ ୭ମ ସଂଖ୍ୟା- 
୧୯୪୫) ଡକୃର ପାଣିଗ୍ରାହୀ ଏହି ମନ୍ତବ୍ୟ ଦେଲାବେଳକୁ ରାଉତରାୟଙ୍କର — ପାଥେୟ 
( ୧୯୩୨ ) , ଅଭିଯାନ ( ୧୯୩୮), ରକ୍ଶିଖା ( ୧୯୩୯), ପନଲିଶ୍ରୀ (୧୯୪୦), 
ବାଜିରାଉତ ( ୧୯୪୨ ), ପ୍ରଭୃତି ଅନ୍ୟୁନ ସାତକଙଶ୍ତି କବିତା ସଂକଳନ ପ୍ରକାଶିତ ଓ ସେ 
କବି ହିସାବରେ ପ୍ରତିଷ୍ଠିତ ମଧ୍ଯ । ଏକଥା ଅବଶ୍ୟ ସତ ଯେ ପରବର୍ାୀ କାଳରେ କବି 
ରାଉତରାୟ ମାର୍କ୍ସବାଦୀ ଚେତନା ଓ ପ୍ରଗତିବାଦି ଚିନ୍ତାଧାରାର ଆବାହନ କରି ଓଡ଼ିଆ 
କବିତାକୁ ଏକ ନୂତନ ଆଭିମୁଖ୍ୟ ପ୍ରଦାନ କରିଛନ୍ତି । ଓଡ଼ିଆ କାବ୍ୟଧାରାରେ ସାମ୍ୟବାଦୀ 
ଟେତନାର ଆଦ୍ଯ-ଆବାହକଙ୍କର ପରିଚୟକୁ ନେଇ ଯେଉଁ ବିବାଦ, ତାହା କବି 
ରାଉତରାୟଙ୍କ ଜୀବଦଶାରେ ଶେଷ ହୋଇ ନଥ୍‌ଲ। ଏବଂ ଏବେ ମଧ୍ଯ ଏହାର ନିଷ୍ରର୍ର 
ହୋଇନାହିଁ । କବି ରାଉତରାୟ ଯେତେବେଳେ ନିଜର ସ୍ରଷ୍ଟାଜୀବନ ଆରମ୍ଭ କଲେ 
ସେତେବେଳେ ଓଡ଼ିଆ କବିତାରେ ରୋମାଣ୍ଟିକ୍‌ ଚିନ୍ତାଧାରାର ଯୁଗ ଚାଲିଥ୍‌ଲା । ପୂର୍ବକ 
କବିଙ୍କର ପ୍ରଭାବ ପରବର୍ରୀ କବିପୀଢ଼ି ଉପରେ ପଡ଼ିବା ଏକ ସ୍ଵାଭାବିକ ପ୍ରକ୍ରିୟା । ଏଥ୍‌ରେ 
ଲଜିତ ହେବାର ବା ଆଶ୍ଚର୍ଯ୍ୟ ହେବାର କିଛି ନାହିଁ । ଏହା ଓଡ଼ିଆରେ ଭଞ୍ଜ, ଅଭିମନ୍ୟୁ 
କରିଛନ୍ତି । ରାଧାନାଥ, ଗଙ୍ଗାଧର ମଧ୍ଯ କରିଛନ୍ତି । ଅନୁସରଣ ମଧ୍ଯରୁ କ୍ରମଶଃ ସ୍ଵକୀୟତା 

୩୨ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ପ୍ରକାଶ ପାଇଥାଏ । ସଚଚିବାବ୍ରଙ୍କ କ୍ଷେତ୍ରରେ ମଧ୍ଯ ତାହାହିଁ ହୋଇଛି । ରୋମାଣ୍ଟିକ୍‌ ଶୈଳୀରୁ 
ଆରମ୍ଭ କରି ସେ କ୍ରମେ ସାମ୍ୟବାଦୀ ଚେତନା ଏବଂ ପ୍ରଗତିବାଦୀ ଧାରା ଆଡ଼କୁ ଗତି 
କରିଛନ୍ତି ଏବଂ ତହିଁରେ ନିଜର ସ୍ଵ କୀୟତାର ସ୍ଵାକ୍ଷରତା ରଖ୍ଛନ୍ତି ମଧ୍ଯ ! ‘ପାଥେୟ 
( ୧୯୩୨ )ରେ ଯେଉଁ କବି ଲେଖ୍ଥ୍ଲେ- 


“ଗୁଛିଦିଏ ପ୍ରେମ ଫୁଲେ ବରଣର ମାଳା 
ହସି ହସି ଘେନ ସଖା ପାତି ତବ ଗଳା, 
ତୂମ ଗାନେ ଲୋତକ ମୋ କହିଉଠେ କଥା 
ତୁମ ବୀଣା ତାରେ ବାଜେ ମୂକ ମୋର ବ୍ୟଥା । 


ସେଇ ପୂଣି ‘କୋଣାର୍କ ( ୧୯୪୬) ରେ ଲେଖ୍ଛନ୍ି- 


* ଅମର ହୋରବ କାଳର କବଳେ ଯେଣୁ ଜଣକର ନାମ 
ଲକ୍ଷ ବେନାମୀ ଜୀବନରେ ତେଣୁ ଗଢ଼ାହେଲା ଶମଶାନ 
ଏ ଭାବପ୍ରବଣ ଜାତି, 
ଆଜିବି ଗରବେ, ଚାହିଁ ଏ କବରେ 
ଫୁଲାଏ ଆପଣା ଛାତି - 


କଳାର ତୀର୍ଥ କୋଣାର୍କକୁ ଶୃଶାନ? ଏବଂ “କବର” ବୋଲି କହି କବି ମୌଳିକ 
କଳ୍ପନାର ଯେଉଁ ସ୍ଵାକ୍ଷର ରଖ୍‌ଛନ୍ତି, ତାକୁ ଅସ୍ବୀକାର କରି ହେବ କି ? 


ରାଉତରାୟଙ୍କ କବିତାରେ ରୋମାଣ୍ଟିକ୍‌ ଚେତନା ପ୍ରସଙ୍ଗରେ ଆଲୋଚନା କରିବା 
ପୂର୍ବରୁ ସାହିତ୍ୟରେ ରୋମାଣ୍ଟିକ୍‌ ତତ୍ତ୍‌ ସମ୍ପର୍କରେ ସାମାନ୍ୟ ସୂଚନା ଦେବା ଅପ୍ରାସଙ୍ଗିକ 
ହେବନାହିଁ । ‘ରୋମାଣ୍ଟିକ୍‌! ଏହି ଶବ୍ଦର ଅଭିଧାନିକ ଅର୍ଥ ହେଉଛି Like a romanc 
ଅର୍ଥାତ୍‌ ରୋମାଞ୍ଚଦର୍ମୀ । ଏହାସହିତ କାନ୍ପନିକତା, ଆବେଗପ୍ରବଣତା, ଭାବବିହୁକତା, 
ସୂମଧୂର ବିଷାଦବାଦିତା ପ୍ରଭୃତିର ଅନ୍ତରଙ୍ଗ ସମ୍ପର୍କ ରହିଛି । ଏହାର ସଜ୍ଞା ନିରୂପଣ କରି 
କୁହାଯାଇଛି, In expression Romanticism proclaims free-dom 
from rules and conventions, emphasizes spontaneity and lyri- 
cism and tends reveric, vagueness." ରୋମାଣ୍ଟିକ୍‌ ଚେତନା ହେଉଛି 
ନବୀନତାର, ବନ୍ଧନମୁକ୍ତିର ଚାରଣ । ଏହା ପୁଣି ନିତ୍ୟ ପରିବର୍ନଶୀଳ ହୋଇଥୁ୍‌ବାରୁ ଯୂଗେ 
ଯୁଗେ ନୂଆ ନୂଆ ରୂପରେ ଆମ୍ମପ୍ରକାଶ କରେ । ଜୀବନ ସହିତ ରୋମାଞ୍ଚର ସମ୍ପର୍କ ନିତ୍ୟ । 
ଏ ଧରଣର ଅନୁଭବ ପାଇଁ ମଣିଷ ପ୍ରତିନିୟତ ସଂଗ୍ରାମଶୀଳ । ଅନ୍ୟ ଅର୍ଥରେ କହିବାକୁ 
ଗଲେ ଏହା ହିଁ ଜୀବନରେ ଗତିର ପ୍ରଧାନ କାରଣ । ଦୂଃଖ ମଣିଷକୁ ନିର୍ବେଦ କରେ, ଜଡ଼ 
କରେ, ସାଣୁ କରେ । ଅନ୍ୟ ପକ୍ଷରେ ରୋମାନ୍ସ ତା' ମନରେ ନୂତନ ପ୍ରେରଣା ସୃଷ୍ଷି କରେ । 
ନୂଆ ଚିନ୍ତା, ଭାବନାକୁ ପ୍ରୋତ୍ସାହିତ କରେ । କଳ୍ପନାକୁ ଉଜ୍ତୀବିତ କରି ମଣିଷକୁ ଗୋଟିଏ 
ସୃଷ୍ଟି ଭୂମିରୁ ଅନ୍ୟ ସୃଷ୍ଟି ଭୂମିକୁ ନେଇଯାଏ । ଦୁଃଖାର୍ରଁ ଚିତ୍ତରେ ଜୀଜୀବିଷାର ଅମୃତ 


Digitized by srujanika@gmail.com 


କାବ୍ୟ ସରସ୍ଵତୀ ସଟ୍ି ରାଉତରାୟ ୩୩ 


ସଂଜିବନୀ ବୋଳିଦିଏ ! ସମାଜ ପାଇଁ ଏହାର ଉପାଦେୟତାକୁ ତେଣୁ ଅସ୍ଵୀକାର କରି ହେବ 
ନାହିଁ । 

ରୋମାଣ୍ଟିକ୍‌ ଭାବଧାରାର ବିଶେଷ ଦିଗଗୁଡ଼ିକ ତରୁଣ ସ୍ରଷ୍ଟାର ମନକୁ ସହଜରେ ସ୍ତର୍ଶ 
କରେ । ଧୁପଦୀ-ଚେତନା ( ଠ|assicalism )ରେ ବିଧ୍ନିଷେଧର ଯେଉଁ ପ୍ରତିବନ୍ଧକମାନ 
ଥାଏ, ତହିଁରେ ଯେକୌଣସି ସ୍ରଷ୍ଟା ଶ୍ବାସରୁଦ୍ଧ ହୋଇପଡ଼ିବା ସ୍ଵାଭାବିକ । ସ୍ରଷ୍ଟା, ବିଶେଷକରି 
ତରୁଣ ସ୍ରଷ୍ଟାଗଣ ଏଥ୍‌ରୁ ମୁକ୍ତି ପାଇଁ ଉଦ୍‌ଗ୍ରୀବ ଥାଆନ୍ତି । ରୋମାଣ୍ଡିକ୍‌ ଟେତନା ସେମାନଙ୍କୁ 
ଏହି ନିଗଡ଼ରୂ ମୁକ୍ତି ଦେଇଥାଏ ! ରାଧାନାଥ ଯଦିଓ ଓଡ଼ିଆ କାବ୍ୟଧାରୀକୁ ଯଥାସମ୍ଭବ 
ନିୟମର ନିଗଡ଼ ମଧ୍ଯରେ ବାନ୍ଧି ରଖ୍ବାକୁ ଉଦ୍ୟମ କିରିଥ୍‌ଲେ, ତେବେ ତାଙ୍କ ସମୟରେ ହିଁ 
ଏହା ବିରୁବ୍ଧରେ ସ୍ଵର ଉତ୍ତୋଳନ କରାଯାଇଥୁ୍‌ଲା ! ସତ୍ୟବାଦୀ ଏବଂ ସବ୍ର ଜଗୋକଷ୍ଠୀର 
କବିମାନେ ମଧ୍ଯ ତହିଁରୁ ଦୂରେଇ ଯାଇଥ୍‌ଲେ । ସଚ୍ଚିବାବ୍ରଙ୍କ ସମୟକୁ ଆଉ ଏହି ସମସ୍ୟାଟି 
ନଥୁଲା । ତେଣୁ ସେ ନିଜର ସୃଷ୍ଟି ଜୀବନର ପ୍ରଥମ ପର୍ଯ୍ୟାୟରେ ରୋମାଣ୍ଟିକ୍‌ ଚେତନା ଦ୍ବାରା 
ଗଭୀର ଭାବରେ ପ୍ରଭାବିତ ହୋଇଥ୍‌ଲେ । 


କଳ୍ରନାର ପକ୍ଷ ଲଗାଇ ଉଡ଼ିବ୍ରଲୁଥ୍‌ବା କବିମନ କିନ୍ଧୁ ଲେଖକର ସାମାଜିକ ତଥା 
ମାନବିକ ଦାୟିତୃକୁ କଦାପି ଅସ୍ଵୀକାର କରି ପାରିନାହିଁ । ସହକାର ( ୧୯୩୮- ଏପ୍ରିଲ- 
୧୯/୧ )ରେ ପ୍ରକାଶିତ ‘କବିତାର କବର”ରେ କବିର ଅନ୍ତ୍ଲୋକରେ ସମାଜ ପ୍ରତି ଯେଉଁ 
ଦାୟବବ୍ଧତା ପ୍ରକାଶ ପାଇଛି, ତାହାକୁ ଅନୁଧ୍ୟାନ କଲେ, କବିଙ୍କର ଚିନ୍ତାଧାରାକୁ ସ୍ପଷ୍ଟ 
ବ୍ରଝିହୁଏ । ସେ ଲେଖ୍‌ଛନ୍ି: 


 ଧରଣୀର ରାଜପଥେ ଚାଲୁ ଚାଲୁ ପଥଚାରୀ ମୁହିଁ 
ଯେ ବ୍ୟଥା ବାଜିଛି ବୁକେ ମଣିଷର ଅପମାନ ଛୁଇଁ 
ତାକୂଇ ଦେଇଛି ବାଣୀ, କହିଚି ସେ ସାଧାରଣ କଥା! 
ଭାଷାର କପଟ ଜାଲେ ରଟିନାଇ ମାୟାଜାଲ ତଥା- 


ମଣିଷ ଜାତିର କଷଣପୀଡ଼ନ ନିମନ୍ତେ ଏଠାରେ ସମ୍ବେଦନଶୀଳ କବି ହୃଦୟରୁ 
ଯେଉଁଭଳି ରକ୍ତ କ୍ଷରିତ ହୋଇଛି, ତାହା ଅନ୍ତତଃ ଏହା ପୂର୍ବରୁ ଓଡ଼ିଆ କବିତାରେ ଏହିଭଳି 
ପ୍ରକାଶ ପାଇନଥ୍‌ଲା । ଏଇ ଚିନ୍ତାଟି କିନ୍ତୁ ରବୀନ୍ଦ୍ର କବିତାରେ ଥଲେ ହେଁ, ଓଡ଼ିଆ ଭାଷା ପାଇଁ 
ଥ୍ଲା ସମ୍ପୂର୍ଣ୍ଣ ନୂତନ । 


ରାଉତରାୟ ସବ୍ରବେଳେ ବନ୍ଧନମୁ୍ତିର ସ୍ଵପ୍ନ ଦେଖ୍ଛନ୍ତି । କେବଳ ଭାରତୀୟ 
ସାହିତ୍ୟ ନୁହେଁ, ବିଶ୍ଵ ସାହିତ୍ୟର ଯେଉଁଠି ଯାହା ନୂଆ କିଛି ତାଙ୍କ ପ୍ରାଣକୁ ଛୁରଁଛି, ଓଡ଼ିଆ 
ଭାଷାରେ ସେ ସବ୍ରକୂ ଆଣି ଠୂଳ କରିବାର ପ୍ରୟାସ ଚଳାଇ ଯାଇଛନ୍ତି । ତେଣୁ ବାରମ୍ବାର 
ତାଙ୍କ କବିତାର ଆଙ୍ଗିକ ଏବଂ ଆମ୍ମିକ ରୂପ ବଦଳିଛି । ରବୀନ୍ଦ୍ରନାଥ ହୁଅନ୍ତୁ, କିମ୍ବା ଇଲିୟଟ୍‌ , 
ଏଜରା ପାଉଣ୍ଡ ହୁଅନ୍ତୁ, ହୁଅନ୍ତୁ ଅବା ଇଂରେଜୀ ସାହିତ୍ୟର ରୋମାଣ୍ଟିକ୍‌ କବିମାନେ... 

ସମସ୍ତଙ୍କୁ ସେ ଅଧ୍ୟୟନ କରିଛନ୍ତି, ଅନୁଧ୍ୟାନ କରିଛନ୍ତି ଏବଂ ନିଜଭାଷାରେ, ନିଜ ଭାବରେ 
ସେ ସବୂକୂ ରୂପାୟିତ କରିଛଚ୍ତି । ଏହି ପ୍ରବଵରିଟି ହେଉଛି ରୋମାଣ୍ଟିକ୍‌ । ୧୯୫୦ ମସିହା 
ପର୍ଯ୍ୟନ୍ତ ଭକ୍କଳୀୟ ପଲ୍ଲୀର ଶାନ୍ତ ସମାହିତ ପ୍ରକୃତି ତାଙ୍କର କବିତାରେ ସ୍ଥାନ ପାଇଛି । 
‘ପଲିଶ୍ମୀ ? ( ୧୯୪୦ ) କବିତା ସଂକଳନରୁ ଆରମ୍ଭ କରି 'ଭାନୁମତୀର ଦେଶ' ( ୧୯୪୯) 
ପର୍ଯ୍ୟନ୍ତ ତାହା ପରିବ୍ୟାପ୍ତ ହୋଇଛି । ଶେଷୋକ୍ତ କବିତା ସଂକଳନରେ ସେ ଲେଖିଛନ୍ତି, 


“ମୁଁ ସହରକୁ ଘୃଣା କରେ 

ମୁଁ ଘୃଣାକରେ ସେଇ ଇଟା, ମାଟି, ଲୁହା ଆଉ କଂକ୍ରିଟ୍ର ଧୂସର ଜଗତକୁ | 
ଗ୍ରାମର ଏଇ ନାଲିମାଟିର ସଡ଼କ 

ଏଇ ସରୂ ସରୂ ଗ୍ରାମ, ବିଲ, ଏଇ ପାହାଡ଼, ନଦୀ, ବନ 

ଗେରୁଆ ରଙ୍ଗର ଶୀତ ସକାଳ କୁହୁଡ଼ି ଆଉ ସାୟାହୁ 

ଏଇ ହେଉଛି ମୋର ନିଜସ୍ବ ସ୍ଵକୀୟ ପରିପ୍ରେକ୍ଷୀ 

ମୁଁ ଏହି ପଲ୍ଲୀ ଆକାଶର ପକ୍ଷୀ 

ସହରର ଏଇ ଆଲ୍‌କାତରା କଳା ପିଚ୍‌ ରାସ୍ତା ସଙ୍ଗେ 

ମୋର ପାଦର ଛନ୍ଦ ଭାଙଟ୍ଗେ ! 


ଏହି ରୂପାୟନରେ କୌଣସି ନନ୍ଦନକାନନର ଦିବ୍ୟ ବର୍ଣ୍ଣନା ସ୍ଥାନ ପାଇନାହିଁ କିମ୍ବା 
ସବ୍ରଜ-କବିଙ୍କ ଭଳି ‘ଯିବି ପଳାଇ ଦୂରେ ସୁଦୂରେ, ସପନ ଲୋକେ ଗୋପନପୂରେ”ର 
କଳ୍ପନା ରୂପାୟିତ ହୋଇନାହିଁ । କବି ଏଠାରେ ଧୂଳିମାଟିର ଅତି ନିକଟରେ, ନିଜର ପ୍ରିୟ 
ଜନ୍ମଭୂମିର ନିବିଡ଼ କୋଳରେ ସ୍ଵଚଛନ୍ଦ ଜୀବନ ପାଇଁ ବ୍ୟାକୂଳତା ପ୍ରକାଶ କରିଛନ୍ତି । ଏଇ 
ବର୍ଣ୍ଣନା ପଢ଼ିଲାବେଳେ ‘ଚୌତାଲୀ'ର ରବୀନ୍ଦ୍ରନାଥ ବାରମ୍ବାର ମନେପଡ଼ନ୍ତି, ଯେଉଁଠି ସେ 
ଲେଖ୍‌ଛନ୍ତି, 


“ 'ଦାଓ ଫିରେ ସେ ଅରଣ୍ୟ ଲିଓ ଏ ନଗର 
ଲଓ ଯତ ଲୌହ ଲୋଷ୍ଠ୍ କାଷ୍ଠ ଓ ପ୍ରସ୍ତର 
ହେ ନବ ସଭ୍ୟତା ! ହେ ନିଶୁର ସର୍ବଗ୍ରାସୀ 
ଦାଓ ସେଇ ତପୋବନ ପୂଣ୍ୟ ଛାୟା ରାଶି 


ଏତିହ୍ୟ ପ୍ରତି, ପରମ୍ପରା ପ୍ରତି ଏଠାରେ ଉଭୟ କବିଙ୍କର ଆବେଗ ସମାନ ଭାବରେ 
ଆତ୍ମପ୍ରକାଶ କରିଛି । 


' ପଲିଶ୍ରୀ' କବିତାଗୁଚ୍ଥରେ ପଲ୍ଲୀ ପ୍ରତି, ପଲ୍୍‌ୟର ସାମାଜିକ ଜୀବନ ପ୍ରତି କବିଚିଭ୍ତର 
ଉନ୍ଲ୍‌ ଖତା, ପଲ ସୌନ୍ଦର୍ଯ୍ୟ ବର୍ଣ୍ଣନାରେ କବିଙ୍କର ପାଟବତା ମଧ୍ଯରେ ପ୍ରକାଶ ପାଇଛି ତାଙ୍କର 
ରୋମାଣ୍ଟିକ୍‌ ଦୃଷ୍ଟିଭଙ୍ଗୀ । ପଲ୍ଲୀ ଆଖଡ଼ା, ଯେଉଁଠି ଗ୍ରାମୀଣ କଳାବନ୍ତମାନେ ନିବଭକର୍ମ 
ହୋଇ କଳାର ଚର୍ଚା କରନ୍ତି ଅଳସ ସନ୍ଧ୍ୟାରେ, ତାହାର ବର୍ଣ୍ଣନା କବି ଦେଇଛନ୍ତି ଏହିପରି : 

“ଆଖଡ଼ା ଘରରେ ଶୁଭେ ରେରେକାର 
ଡାକେ ମେଘନାଦ କୁମର । 
ଆରେରେ ବାନର ନାଗଫାଶେ ମୋର 
ନାଶ ଯିବକୁ ତୃହି ଏଥରର 
ଗାଏ କେ ରସିକ ନାଗର 
କୂମୁଦେନୀ ଧନୀ ବଡ଼ ସୂନ୍‌ଦେରୀ 
ଫୁଟିଟି ବକୁଳ ଟଗର 
ପାଶେ ନାହିଁ ନବଯୌବନ 
ଆହା ମୋ କନକ ବରନୀ, 
ଗାଏ ପୁଣି ନାଚେ, ନାଚେ ପୁଣି ଗାଏ 
ଦ୍ରମୁଦ୍ୁମୁ ଥରେ ମେଦିନୀ -” 


ପଲୁଶ୍ରୀଂର କାଳଜୟୀ କବିତା, ଛୋଟ ମୋର ଗାଆଁଟି”ରେ ଉକକଳୀୟ ପଲ୍ଲୀ ତାର 
ସମସ୍ତ କ୍ଷୁଦ୍ରତା, ମହାନତା, ସଂକୀର୍ଣ୍ଣତା, ଉଦାରତା ନେଇ ଜୀବନ୍ତ ହୋଇ ଉଠିଛି । ତା'ରି 
ଧୂଳିମଖା ପାଦରେ ଆପଣାର ମଥାଟିକୁ ଥରେ ନୁଆଇଁ, ପ୍ରବାସୀ ଜୀବନର ସମସ୍ତ କ୍ଲେଦ 
ଧୋଇଦେବାକୁ କବିପ୍ରାଣ କିଭଳି ଉନ୍‌ମୁଖ ହୋଇ ରହିଛି, ତାହାର ଏକ ମନଛୁଆଁ ବିବରଣୀ 
ଏଥ୍‌ରେ ଦେଖ୍ବାକୁ ମିଳୁଛି । 

କବିତାକୁ କୁହାଯାଏ, “ Talking picture’ - ବାଙ୍ମୟ ଚିତ୍ର । ନୀରବ କବିତାର 
ପଡ୍‌ର୍ତି କିଭଳି ବାଙଡ୍ମୟ ଚିତ୍ରଟିଏ ହୋଇଯାଏ ତାହାର ନମୁନା ଏହିପରି : 


“ “କାକର ହକଳା ବନବ୍ରଦା ଶିରେ କପୋତୀ ବାହୂନି ଗାଇଲା, 
ବେଳ ରତରତ ଦିନ ହେଲା ଗତ ସାଥ୍‌ ଯେ ବାହୁଡ଼ି ନଇଲା ।' 


ଏଇ ପଡ୍‌୍ତି ପଡ଼ିଗଲାବେଳେ ସାୟାହୁର ମ୍ଲାନ ଆଲୋକରେ ନଇଁ ଆସୁଥ୍‌ବା 
କୁହୁଡ଼ିର ଘେରରେ, କପୋତୀ କଣ୍ଠର କାରୁଣ୍ୟରେ ଉଦାସ ଉଦାସ ଲାଗୁଥ୍ବା କୌଣସି 
ଗ୍ରାମୀଣ ସ୍ଵାନଘାଟର ମୁଖର ଚିତ୍ର ମନ ପରଦାରେ ଭାସି ଉଠେ କିମ୍ବା ନାହିଁ, ତାହା ଯେ 
କୌଣସି ବିବେକୀ ପାଠକ କହିଦେଇ ପାରିବେ ! 


କବିଙ୍କର ରୋମାଣ୍ଟିକ୍‌ ଦୃଷ୍ଟି କିଭଳି ଏ ଜଗତର ଘୃଣ୍ୟ, କୁସିତ ଏବଂ ମ୍ବାନ ଅସମାପ୍ତ 
ମଧ୍ଯରେ ଜୀବନର ସାର୍ଥକତା ଖୋଜି ପାଇଛି, ତାହା ଜଣାଯାଏ 'ପାଣ୍ଡଲିପି'ର ଏଇ ପଢଡ୍‌କ୍ତି 
କେତୋଟିରୁ । କବି ଲେଖ୍‌ଛନ୍ତି — 


“ଏ ଜଗତେ ଯାହା ମ୍ଳାନ, ଯାହା ଘୃଣ୍ୟ ଯା ଅସମାପିକା 
ଆଜି ତା'ରେ ବରିନିଏ ନିଜ ଘରେ ସେ ମୋର ପ୍ରେମିକା । 


ଜଗତ୍‌ର ହିତ କାମନାରେ ଦେବ ଦେବ ମହାଦେବ ଗରଳ ପାନ କରି ନୀଳକଣ୍ଠ 

ହୋଇଥ୍‌ଲେ |! ପରମ କାରୁଣିକ ବୃଦ୍ଧ ଜଗତବାସୀଙ୍କ ଅଶ୍ରୁମୋଚନ ନିମେନ୍ତ ସୃଷ୍ଟିର ସମସ୍ତ 
ଭାର ନିଜେ ବହନ କରିବାର କାମନା ପ୍ରକାଶ କରିଥୁଲେ । ଅନ୍ଧକବି ଭୀମଭୋର ମଧ୍ଯ ଏହି 
ଚେତନା ଦ୍ଵାରା ପ୍ରେରିତ ହୋଇ ନିଜ ଜୀବନକୁ ନର୍କରେ ଆଇ ଜଗତ୍‌ ଉଦ୍ଧାରର ସ୍ଵପ୍ନ 
ଦେଖ୍ଥ୍ଲେ । ଆଉ ପୂଣି କିଏ ସ୍ବର୍ଗ, ମୋକ୍ଷ କିମ୍ବା ବିପୂଳ ସମ୍ପଦ ବଦଳରେ ଦୂଃଖତପ୍ତ 
ଜୀବଜଗତର ଆର୍ଭନାଶ କରିବାର କାମନା କରିଥଲେ | ଦୃଷ୍ଟାନ୍ତ ଏହିଭଳି ବହୁତ ମିଳିବ । 
ଏସବ ପଛରେ ଥାଏ ବକ୍ତାଙ୍କର ସମ୍ବେଦନଶୀଳତା ଏବଂ ସ୍ଵପ୍ନ ବିଳାସର ଏକ ସୁଦୀର୍ଘ 
ପରମ୍ପରା । ଏହି କଛ୍ଥନା ସହିତ ଆବେଗ, ରୋମାଞ୍ଚକର ବିଷାଦ ପ୍ରଭୃତିର ନିବିଡ଼ ସମ୍ପର୍କ 
ରହିଛି । 

କେବଳ କଳ୍ପନା ବିଳାସ ଯେ ରୋମାଣ୍ଟିକ୍‌ “ଚେତନାର ଏକ ଲକ୍ଷ୍ୟଣୀୟ ଦିଗ ଏହା 
ନୁହେଁ । ବେଳେବେଳେ ଏହା ସହିତ ବାସ୍ତବବାଦ ମଧ୍ଯ ମିଶିଯାଇଥାଏ । ପରିଣାମରେ ସୃଷ୍ଟି 
ହୁଏ, ବାସ୍ତବ ସ୍ଥିତିର ଏକ କାନ୍ପନିକ ବିଶ୍ଲେଷଣ | ଯୁଦ୍ଧୋଭର ପୃଥ୍ବୀର ଭୟାବହ ଦ୍ରଦଶାଗ୍ରସ୍ତ 
ଚିତ୍ର ବିଶ୍ଵସାହିତ୍ୟ ପାଇଁ ଯେଉଁଭଳି ବାସ୍ତବ ଏବଂ ସତ୍ୟ, ଭାରତ ପାଇଁ ଅବଶ୍ୟ ତାହା ନୁହେଁ । 
ତଥାପି ଏହାର ଅବକ୍ଷୟୀ ରୂପର ବର୍ଣ୍ଣନାରେ ଆଧୁନିକ ଭାରତୀୟ ସାହିତ୍ୟ ମୁଖର | ଭାରତ 
ସ୍ବାଧୀନ ହେବା ପୂର୍ବରୁ ବହିର୍ବିଶ୍ଵ ସହିତ ଭାରତର ଯୋଗାଯୋଗ ଯେତେବେଳେ ତଥାପି 
ନିୟନ୍ତ୍ରତ, ସେତେବେଳେ ସୂଦ୍ଧା ଆମର ସ୍ରଷ୍ଟାମାନେ କ୍ଷୟରୋଗଗ୍ରସ୍ତ ପୃଥ୍ବୀ ଓ ଏହାର 
ଅଧ୍ବାସୀଙ୍କର ସଂଶୟାକୁଳ, ବ୍ୟକ୍ତି କୈନ୍ଦ୍ରିକ ନିର୍ବେଦ, ସନ୍ଦେହଗ୍ରସ୍ତ ସ୍ଥିତିର ରୂପ ଚିତ୍ର 
ବିଶ୍ଳେଷଣରେ ପ୍ରବୃତ୍ତ । ଫଳରେ ରାମଜନ୍ସ ପୂର୍ବରୁ ରାମାୟଣ ରଚିତ ହେଲା ଭଳି, ଯେଉଁ 
ସ୍ଥିତି ସ୍ବାଧୀନତା ଲାଭର ଅନେକ ପରେ ଭାରତୀୟ ସମାଜକୁ ଆବୋରି ବସିଲା, ତାହା 
ଏଠାର ସାହିତ୍ୟରେ ତିନିଦଶକ ବେଳକୁ ହିଁ ଆତ୍ମପ୍ରକାଶ କରିଗଲା ! ସ୍ରଷ୍ଟାମାନେ ଏହିଭଳି 
କାର୍ଯ୍ୟ ନିମନ୍ତେ ଦ୍ରଷ୍ଟାର ସମ୍ମାନ ପାଇଲେ । ସମାଜରେ ଯାହା ନଥ୍ଲା ଏବଂ ଯାହା ହୁଏତ 
ପରବଉାୀ କୌଣସି ସମୟରେ ଆସିଥାଆନ୍ତା, ସାହିତ୍ୟ ମାଧ୍ଯମରେ ତାହାର ଗତି ତୃରାନ୍ଧିତ 
ହୋଇ ଉଠିଲା ଏବଂ ଏହାକୁ କୁହାଗଲା ପ୍ରଗତି - ଆଧୁନିକତା ! ସମାଜ ବିଶ୍ଵଜନୀନ ହେବାର 
ନିଶାରେ କେବଳ ସମ୍ଭାବନାର ଅବଲମ୍ବନରେ ଆଗେଇ ଚାଲିଲା । ପରିଣାମ ଭଲ ହୋଇଛି 
କିଂବା ମନ୍ଦ ହୋଇଛି, ତାହା ଅନୁଭବୀମାନେ ହିଁ କହିପାରିବେ । ଏହି ପ୍ରସଙ୍ଗରେ ଦାର୍ଶନିକ 
ମାକ୍ସଙ୍କର ଗୋଟିଏ ଭବିଷ୍ୟତବାଣୀ ଖୁବ୍‌ ମନେପଡ଼ଛି । ଭାରତରେ ଯେତେବେଳେ ପ୍ରଥମେ 
ରେଳସେବା ପ୍ରଚଳିତ ହେଲା, ସେତେବେଳେ ସେ କହିଥୁଲେ, “ଏହାଦୃ।ରା ଭାରତରେ 
ସୁପ୍ରାଚୀନ ଏବଂ ମହାନ୍‌ ଗ୍ରାମୀଣ ସଂସ୍କୃତି ଚିରତରେ ଲୋପ ପାଇଲା । ଅଟିରେ ପଲ୍ଲୀ 
ଜୀବନର ସ୍ଵୟଂସମ୍ପୂର୍ଧତ। ମଧ୍ଯ ବିଲୁପ୍ତ ହୋଇଯିବ । ତାଙ୍କର ସେଇ ଭବିଷ୍ୟତ ବାଣୀ 
କେତେଦୂର ଅଭ୍ରାନ୍ତ ଥ୍ଲା, ଆଜି ଆମେ ଆମର ପାରିପାର୍ଶୃବକୁ ଦେଖ୍ଲେ ବୃଝିପାରିବା । 


ଆଧୁନିକତା ହେଉଛି ଏକ ଦୃଷ୍ଟିଭଙ୍ଗୀର ନାମ ! ଏହା କୌଣସି ଦେଶରେ ବା 
ସାହିତ୍ୟରେ ଗୋଟିଏ ନିର୍ଦିଷ୍ଟ ତାରିଖରେ ବିଶେଷ ଘଟଣାର ପ୍ରଭାବରୁ ସୃଷ୍ଟି ହୋଇନାହିଁ 
ବିଭିନ୍ନ ବିଚିତ୍ର ଘଟଣା ଓ ଉଦ୍ୟମର ସାମଗ୍ରିକ ଫଳ ରୂପେ ଏହା ଆମ୍ମପ୍ରକାଶ କରିଥାଏ । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୩୭ 


ପାଶ୍ଚାତ୍ୟ ସଂସ୍କୃତିର ସଂସର୍ଗରେ ଆସିବା ଫଳରେ ହିଁ ଏ ଦେଶର ନିସ୍ତରଙ୍ଗ ଜୀବନରେ ଗତି 
ସୃଷ୍ଟି ହୋଇଥ୍‌ଲା । ସେ ଗତି ପ୍ରଗତିର ରୂପ ନେଇ ଆମକୁ କେଉଁଠି ନେଇ ପହଞ୍ଚାର 
ଦେଇଛି, ତାହା ଲକ୍ଷ୍ୟ କରାଯାଇପାରେ । କବି ରାଉତରାୟ ଆଧୁନିକ ଓଡ଼ିଆ କାବ୍ୟ 
କବିତାରେ ସେଇ ପ୍ରଗତିର ବାହକ ରୂପରେ ଆମ୍ବପ୍ରକାଶ କରିଛନ୍ତି । ସୃଷ୍ଟି ମାଧ୍ୟମରେ 
ସମକାଳୀନ ଜୀବନର କଥା କହିଛନ୍ତି । ଅବଶ୍ୟ ସେ ଜୀବନ ଆହୁରି ଏଠାରେ ଆମ୍ବପ୍ରକାଶ 
କରିନଥୁ୍ଲା ! ପ୍ରତିମା ନାୟକ, ଅଳକା ସାନ୍ୟାଲ ମାନେ ଓଡ଼ିଶାର ରାଜରାସ୍ତାରେ ତଥାପି 
ପଇଁତରା ମାରିବାକୁ ଆରମ୍ଭ କରିନଥ୍‌ଲେ । ପ୍ରତିମା ନାୟକ ହୁଏତ କଲିକତାର ରାଜପଥରୁ 
ଅଣାଯାଇ କଟକ ଛାତିରେ ପଦଚାଳନା ଆରମ୍ଭ କରୁଥ୍ଲେ । ଏଇ ମଧ୍ଯବିତ୍ତ ପରିବାରର 
ଶିକ୍ଷିତା ନାରୀଟି ନାରୀ ଜୀବନର ସ୍ଵାଭାବିକ ସମସ୍ତ ସମ୍ଭାବନା ଏଡ଼ାଇ, ପାରିବାରିକ 
ନିରାପରାର ବଳୟଠାରୁ ବିଛିନ୍ନ ହୋଇ ଅତି ବିକଳ ହୋଇ ଜୀବନ ପାଇଁ ଗୋଟିଏ ସ୍ଵାଭାବିକ 
ପରିଣତି ଖୋଜୁଛି । ମାତ୍ର ତା' ପାଇଁ ସେ ସବୃ ବାଟ ଚିରତରେ ବନ୍ଦ ହୋଇଯାଇଛି । 
ବଞ୍ଚୁବାର ସଂଗ୍ରାମରେ ତାକୁ ତେଣୁ ବୃରିଜୀବୀ ହେବାକୁ ପଡ଼ୁଛି । କବି ଲେଖ୍‌ଛଚ୍ତି — 


“ପ୍ରତିମା ନାୟକ ହସେ, ଓଠେ ତା'ର ସ୍ବପ୍ନର ଆଭାସ 
ମୁହଁରେ ଖାକୀର ହସ, ଆଖ୍ରେ ତା” ରାତିର ଇସାରା 
ଦୁଇପାଖେ ଦୃତ ବନ, ଗତିବାନ୍‌ ନକ୍ଷତ୍ରର ଧାରା 
ଆହା, ହସୁ ହସୁ ପ୍ରତିମା ନାୟକ 
ଚଞ୍ଚଳ ତା ନାଇ ଦେହେ, ଦେଖ୍ଅଛି ଖାକୀର ପୋଷାକ - ' 


ଏକ ସମ୍ଭାବନାହୀନ ଜୀବନର ଗୁରୁ ଭାର ବହନ କରି ପ୍ରତିମା ନାୟକ ଆଜି 
ରାଜପଥଚାରିଣୀ ! ବଂଚିବା ପାଇଁ ଅହରହ ସଂଗ୍ରାମରତା ତା'ର ଗତକାଲିଟି ଯନ୍ତ୍ରଣାଜର୍ଜର 
- ଆଜି କ୍ଷତଦୂଷ୍ଟ ଏବଂ ଆସନ୍ତା କାଲି ପ୍ରତିଶ୍ରିତି ହୀନ । ତଥାପି ତାକୁ ବଂଚିବାକୁ ହେବ । 
ଦୁର୍ବହ ଭାରବାହୀ ପଶୁଟିଏ ଭଳି ଟାଣି ଟାଶି ପାଦ ଚାଲିବାକୁ ହେବ | ଏ କବିତା 
ଯେତେବେଳେ ରଚିତ ହୋଇଥଲା, ସେତେବେଳେ ପ୍ରତିମା ନାୟକ ଥୁଲା ନିଛୁକ କଳ୍ପନା 
ରୋମାଣ୍ଟିକ୍‌ କବି କନ୍ତନାର ଏକ ବାସ୍ତବାବାଦୀ ଆଲେଖ୍ୟ । ସଭ୍ୟତାର ସଂକ୍ରମଣରେ ଆଜିର 
ରାଜପଥରେ ଖାକୀପିନ୍ଧା ଅଜସ୍ର ପ୍ରତିମା ନାୟକଙ୍କର ଗତାଗତ । ଯାହା କାଲି ଥ୍ଲା କେବଳ 
ସ୍ଵପ୍ନ ଆଜି ତାହା ବାସ୍ତବରେ ପରିଣତ ହୋଇଛି । ଏହା ହିଁ କବିଙ୍କର ବାହାଦୂରୀ ବୋଲି 
କୁହାଯାଇପାରେ । 


ସେହିଭଳି ଆଉ ଏକ କବିତା “ସଂକ୍ରାନ୍ତି” ( ୧୯୩୮ ) । ସେତେବେଳର ମାସିକପତ୍ର 
‘ସହକାର ରେ ପ୍ରକାଶିତ ଏବଂ ‘ପାଣ୍ଡଲିପି' ( ୧୯୪୭ ) କବିତା ସଂକଳନରୁ ଗୃହୀତ, ଏହି 
କବିତାରେ କବି ଏକ ସମ୍ଭାବନାପୂର୍ଣ୍ଣ ଉଜ୍ଵଳ ଭବିଷ୍ୟତର ସୂଚନା ଦେଇଛନ୍ତି । ସେହି ଅନାଗତ 
କାଳ କବିଙ୍କର ପରାଣରେ ସୌରଭ” ତାଳୁଛି । ପୁରାତନ ‘ମାଟିର ସରଣୀ ସମ 
ପଶ୍ଚାତ୍‌ 'ରେ ପଡ଼ିରହୁଛି । ଜଡ଼ ଅତୀତର ଶବ ଉପରେ! କବିଙ୍କର ଜୟଯାତ୍ରାର ରଥ 

୩୮ କାବ୍ୟ ସରସ୍ଵତୀ ସଟ୍ଟି ରୀଉତରାୟ 


ଆଗେଇ ଚାଲିଛି ଏକ ସମୂଜ୍ଵଳ ଭବିଷ୍ୟତ ଆଡ଼କ୍ର । କବି କଣ୍ଠରୁ ପ୍ରତିନିୟତ ଝରି ଆସୁଛି, 
ଗତିର କବିତା” । କାରଣ ଗତି ହିଁ ହେଉଛି ଜୀବନର ଲକ୍ଷଣ | ସ୍ଥାଣୁତ୍ସ ହେଉଛି ମୃତ୍ୟୁର 
ପ୍ରତୀକ । ଗତିର ନାମ ସତ୍ୟ ଯୂଗ | ସ୍ଥାଣୁତ୍ସ ହେଉଛି କଳି । ନିତ୍ୟ ଧାବମାନ ଆଜିର ମଣିଷ 
ଅନୁଶୋଚନାର ଲୂହ ଢାଳିବାକୁ ସମୟ ପାଉନାହିଁ । କାରଣ “ଚାଲିବାଟା ହିଁ ଜୀବନ ପାଇଁ 
ସତ୍ୟ” । ସମୟର ପରିଧ୍‌ରେ ଆବର୍ିତ ହେଉ ହେଉ କବି ଏହାର ଯେଉଁ ତୂଳନାମ୍ମକ ଟିତ୍ରଟିଏ 
ଉପସ୍ଥାପନ କରିଛନ୍ତି, ତାହାହିଁ ହେଉଛି ତାଙ୍କର ରୋମାଣ୍ଡQିକ୍‌ କଳ୍ପନାର ପରିଚାୟକ |! 


‘ବାଜିରାଉତ! ସେହିଭଳି ବିପ୍ଲବର ଅଗ୍ନିବୀଣାର ଝଙ୍କାର ସୃଷ୍ଠି କରିଥ୍‌ଲେ ମଧ୍ଯ 
ଏଥ୍‌ରେ ସୁଦ୍ଧା କବିମନର ରୋମାଣ୍ଟିକ୍‌ ଚିନ୍ତାଧାରୀର ଅଭାବ ହୋଇନାହିଁ । ଶୋଷଣ, 
ପୀଡ଼ନର କଥା କହୁ କହୁ କରି ପ୍ରାୟ ରୋମାଣ୍ଟିକ୍‌ ହୋଇ ପଡ଼ିଛନ୍ତି । ଗୋଟିଏ ଦୃଷ୍ଟାନ୍ତ :- 


“ “ଶୋଷଣର ନିର୍ମମ ସ୍ୟନ୍ଦନ 
ପିଷ୍ଟକରେ ଜୀବନର ଲତାୟିତ ଚାରୁ ପଦ୍ଧବନ 
ଅନଶନେ, ଅନଟନେ ଶତ 
ମଣିଷ ପାଶୋରି ଅଛି ସତ୍ୟ ଶିବ ସୂନ୍ଦରର ପଥ । ? 


ଆଜିର ସମ୍ଭାବନାହୀନ ରାତ୍ରିର କୋଳରୁ କବି ଶୁଣିବାକୁ ପାଆନ୍ତି ଉଷାର ଶିବିରରେ 
ବାକୁଥ୍ବା ଜୟର ସ୍ପର୍ବିତ ଶଙ୍ଖସ୍ଵନକୁ । ବିଦ୍ରୋହର ସ୍ଵର ଏଠାରେ ଅଗ୍ନିବର୍ଷୀ ନ ହୋଇ 
ହୋଇଛି ଶାନ୍ତ, କାନ୍ତ ଏବଂ କୋମଳ । 


‘କୋଣାକ” ଯାହା ଚିରବିଦ୍ରୋହୀ କବି ସତ୍ତାର ଏକ ସ୍ଵତନ୍ତ୍ର ପରିଚୟ ରୂପରେ 
ଆତ୍ମପ୍ରକାଶ କରିଛି ତାହା ହେଉଛି ଆମୂଳ ଏକ ରୋମାଣ୍ଟିକ୍‌ କବିତା । ଏଠି କବି କଳ୍ଥନାର 
ତୂଙ୍ଗିମା ଲକ୍ଷ୍ଯ କରାଯାଇପାରେ । କୋଣାର୍କର ରମ୍ୟ କଳାବିଭବକୁ ଲକ୍ଷ୍ୟକରି ବିପ୍ଲବୀ 
କବିମନ ବିଳପି ଉଠିଛି — 

“ଅଛି ସେଠି ଖାଲି ଫୁଲର ଫସଲ ସପନରେ ନୀଳଢେଉ 

ହୀରାର ସୂର୍ଯ୍ୟ ପାହାନ୍ତି ପ୍ରହରେ ପ୍ରଣାମ ତା” ନେଉ ନେଉ । 
କହିଯାଉ ଧରା କାନେ, 

ଜୀବନର ଯେତେ ବ୍ୟଥା ଅପମାନ ଗାଇ ନାହିଁ କିଏ ଗାନେ 
ରମ୍ୟ କଳାର ଲୀଳା 

କିଛି ତ କହିନି ମଣିଷର କଥା କହିବାର ଯାହା ଥୁଲା ।- 


କୋଣାର୍କର ଶିଳାର କବର ମଧ୍ଯରେ ଯେଉଁ ଅଗଣିତ ପ୍ରତିଭାଧର ସର୍ବହରା ଶିଳ୍ପୀର 
ଦଳ ଚିର କାଳ ପାଇଁ ଶୋଇ ପଡ଼ିଛନ୍ତି, ସେମାନଙ୍କ ପାଇବା, ହରାଇବାର କଥା ତ କେବେ 
କେଉଁଠି କୁହାଯାଇ ନାହିଁ । ଇତି ହାସ ସେମାନଙ୍କ ସମ୍ପର୍କରେ ସମ୍ପୂର୍ଣ୍ଣ ନୀରବ । ଜଣେ 
ନରସିଂହଦେବ, ଇତିହାସ ପଶ୍ତାରେ ଏହି କଳାତୀର୍ଥର ସ୍ରଷ୍ଟା ରୂପରେ ଉଜ୍ଜଳ ଅକ୍ଷରରେ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୩୯ 


ଦେଦୀପ୍ୟମାନ । ଯେଉଁମାନେ ଲହୁ ଲୁହ ଦେଇ ଏଇ ଅସୁମାରୀ ଫୁଲର ଫସଲ ଉପୂୁଜାଇ 
ଗଲେ, ଏ ଦେଶର କୃଷକ କୂଳ ଭଳି ସେମାନେ ଚିର ବ୍ରଭୁକ୍ଷୁ । ସ୍ବପ୍ନାଚ୍ଛନ୍ତ ଏକ 
ସମ୍ମେଦନଶୀଳ ମନ ନେଇ କବି ଦେଖ୍ଯାଇଛନ୍ତି, ଏଇ ଉପେକ୍ଷିତ ଜନତାର ଦୁ୍ଦଶାକୁ । 
କାଳେ କାଳେ ସାମନ୍ତବାଦର ସ୍ଵର୍ଣ ସିଂହାସନ କିଭଳି ଏଇମାନଙ୍କ ପିଠି ଉପରେ ସ୍ଥାପିତ 
ହୋଇଛି, ସେଇକଥା ଚିନ୍ତା କରୁ କରୁ କବି ବିଷାଦ ଭାରାକ୍ରାନ୍ତ ହୋଇ ଉଠିଛନ୍ତି । କବିଙ୍କର 
ଆବେଗ ଛଳ ଛଳ ମନ ଏଠାରେ ପ୍ରକୃତରେ ହୋଇଛି ଶୋକର ମର୍ମଦାହୀ କବିତାଟିଏ । 


କବିଙ୍କର ରୋମାଣ୍ଟିକ୍‌ ଚେତନା କୋଟୀସ୍ତର୍ଶ କରିଛି କିମ୍ବଦନ୍ତୀ ଆଧାରିତ ତାଙ୍କର 
'ଅସମାପିକା” ( ୧୯୩୮) କବିତାରେ । କାଳର କୁହେଳି ଭେଦି ରାଜକନ୍ୟା ନନ୍ଦିତାଙ୍କର 
ବିଷାଦିତ ଦୀର୍ଘଶ୍ବାସ ଆସି ବାଜିଛି କବିଙ୍କର ସମ୍ବେଦନଶୀଳ ବକ୍ଷରେ ଆଉ ସେ 
ଭାବାବେଗରେ ଶୋକାକୁଳ ହୋଇ ଉଠିଛନ୍ତି । ବର୍ର ମାନର ପରିପ୍ରେକ୍ଷୀରେ ଅତୀତର 
ମୂଲ୍ୟାୟନ ହେଉଛି ରୋମାଣ୍ଟିକ୍‌ କବିମାନଙ୍କର ଏକ ବିଶେଷ ଦିଗ । ଡିସେମ୍ବର ୨୬ ତାରିଖ 
ଦିନ ଏକ ମ୍ଳାନ ଅପରାହୁରେ ରାଜକୁମାରୀ ନହ୍ଦିକାଙ୍କର ଧୂସର ସମାଧ୍‌ ଦର୍ଶନ କବିଙ୍କ ମନକୁ 
ଇତିହାସମୁଖୀ କରାଇଛି | ରାଜକୂମାରୀର ଘଟାଟୋପ ତଳେ ନନ୍ଦିକା ଯେ ଏକ ସାଧାରଣ 
ନାରୀ, ତାଙ୍କର ମଧ୍ୟ ସେଇଭଳି କାମନା ବାସନା ରହିଛି, ଏକଥା ସେଇ ସମାଧ୍‌ ନିକଟରେ 
ଠିଆହୋଇ କବି ପ୍ରଥମେ ଅନୁଭବ କରିଥଲେ । ଜୀର୍ଣ୍ଣ ସମାଧ୍‌ ତଳେ ରାଜସୂତାର ପଞ୍ଜରା 
ପଚମାନ ଅବସ୍ଥାରେ ଥ୍‌ଲେ ମଧ୍ଯ ନାରୀତ୍ସର ଯେଉଁ ନିର୍ଭୀକ ସ୍ଵାକ୍ଷର ତାଙ୍କ ଦ୍ଵାରା ଉକ୍କୀର୍ଣ୍ଣ 
ହୋଇଥ୍‌ଲା, କାଳର କପୋଳ ତଳେ ଟଳମଳ ଦୂଇବିନ୍ଦୁ ଅଶ୍ରି ଭଳି ଆଜି ମଧ୍ଯ ତାହା ଝଲସି 
ଉଠୁଛି । 


କବିଙ୍କର ଅତୀତମୁଖୀ ମନ ସେ ଦିନ ସେଇ ଭଗ୍ନ ସମାଧ୍‌ ମନ୍ଦିର ନିକଟରେ 
ଦଣ୍ଡାୟମାନ ରହି ଜୀବନକୁ ବିଶ୍ଲେଷଣ କରିଛି । ଜୀବନରେ ବଡ଼ କିଏ ? ପ୍ରେମ କିମ୍ବା ନିୟତ 
ଧାବମାନ ଜୀବନ ? ଦୂନିଆରେ କିଏ କେତେ କଣ ଚାହାନ୍ତି, ମାତ୍ର ପାଆନ୍ତି କେତେଜଣ ? 
ଏହାର ନିଷ୍ପତ୍ତି କରି କବି ଲେଖଛନ୍ତି, 
' ‘ତୁମରି ସେ ପ୍ରେମଠାରୁ ତୁମେ ବଡ଼ 
ତେଣୁ ସାଥେ ତାର, 
ତୁମର ହୋଇନି ମୃତ୍ୟୁ, ତୁମକୁ ଯେ 
କରେ ଆବିଷ୍କାର । 
ନିଖ୍ଳର ଅଶୁକଣା, ପ୍ରଭାତର ଲକ୍ଷ ଗୁପ୍ତଚର 
ପଳାତକ ରଜନୀରେ ଖୋଜିଆଣେ ଯଥା ପ୍ରତିଥର; 
ତୂମେ ସେଇପରି.... 
ଅସମାପ୍ତ ହେ କବିତା, ଆଗୋ ରାତ୍ରି ! 
ମରି ମଧ୍ଯ ପାରି ନାହିଁ ମରି ! 

୪୦ କାବ୍ୟ ସରସ୍ଵତୀ ସଚି ରାଉତରାୟ 


ଅଭିମାନର ଅବଗୁଣ୍ଡନ ତଳେ ନାରୀ ନହିକା । ଚିରକାଳ ପାଇଁ ଏକ ଦୀର୍ଘଶ୍ବାସ 


ହୋଇ ରହିଯାଇଛନ୍ତି । ବେଦନାରେ ହୁଏତ ଛାତି ଫାଟି ଯାଇଛି, ମାତ୍ର ପାଟି ଫିଟିନାହିଁ । 
ସମ୍ବେଦନଶୀଳ କବି ତାଙ୍କର ଏହି ଅବସ୍ଥାକୁ ଲକ୍ଷ୍ୟ କରି ଲେଖ୍‌ଛନ୍ି, 


“ହୋଇ ପାରିଥାନ୍ତ ଯାହା, ତୁମେ ତାହା ପାରିନାହଁ ହୋଇ / ଏ ରାତ୍ରିର ପକ୍ଷତଳେ 
ସେଇ ଦୂଃଖ କାନ୍ଦେ କଇଁ କଇଁ | / ତୁମ ଜୟ ଉତ୍ସବରେ ଚିରଦିନ ତା” ଅସମାପିକା/ 
ରାଜଜେମା ହେ ନାରୀ ନହନ୍ଦିକା !! 


ଶତାଦ୍ଦୀର ପର ପାରରୂ ଏକ ବଂଚିତା ନାରୀର ବେଦନାପୂର୍ଣ୍ ବିଳାପ କବିଙ୍କର 
କାନରେ ଆସି ବାଜିଛି । ମାନସ ଚକ୍ଷୁରେ ସେ ସ୍ପଷ୍ଟ ଦେଖ୍ଛନି ସେଇ ଉପେକ୍ଷିତା ନାରୀର 
କାରୂଣ୍ୟମଖା ମଳିନ ରୂପକୁ । ତାଙ୍କର ହୃଦୟ ଆଲୋଡ଼ିତ ହୋଇଛି । ମନ ଭାରାକ୍ରାନ୍ତ ହୋଇ 
ଉଠିଛି ଏବଂ ଲେଖନୀ ବାଙ୍‌ମୟ ହୋଇ ଉଠିଛି । ‘ଅସମାପିକା” ପ୍ରକୃତରେ ଏକ 
ବେଦନାବିଧୁର ରିକ୍ତନାରୀ ହୃଦୟର ମର୍ମନ୍ଧଦ ଆମ୍ମଲିପି । ରକ୍ତମାଂସର ନନ୍ଦିକା କାଳ ବକ୍ଷରେ 
ଏକ ବୁଦ୍ବରଦ୍‌ ତୁଲ୍ୟ ଚିରକାଳ ନିମନ୍ତେ ହଜିଯାଇଛି । ମୀତ୍ର କବି ଲେଖନୀରେ ଅପରୂପ ସୃଷ୍ଟି 
ନନ୍ଦିକା ଅମର ହୋଇ ରହିଛି । 


୧୯୫୦ ପର୍ଯ୍ୟନ୍ତ ରାଉତରାୟ ଯେଉଁ ସବୂ କବିତା ଲେଖୁଥ୍ଲେ, ତହିଁରେ 
ରୋମାଣ୍ଟିକ୍‌ ଚେତନା ଏକ ପ୍ରମୁଖ ସ୍ଥାନ ଗ୍ରହଣ କରିଥଲା ! ତାହା ହେବା ସ୍ଵାଭାବିକ ମଧ୍ଯ । 
ବୟସର ଏକ ନିଜସ୍ଵ ଆବେଦନ ଥାଏ ଏବଂ ତାହା ପୂଣି ଏକ ନୀରବକର୍ମୀ । ରୋମାଣ୍ଟିକ୍‌ 
ପ୍ରବଣତା ଏବଂ ବିପ୍ଳବ ଚେତନା - ଏ ଦୂଇଟି ହେଉଛି ତାରୂୁଣ୍ୟର ରୀତି ଓ ପ୍ରବୃତ୍ତି । 
ରାଉତରାୟଙ୍କ ସେହି ସମୟର କବିତାରେ ଏ ଦୁଇ ଚେତନା ମିଳିମିଶି ରହିଛନ୍ତି । ରାଉତରାୟ 
ପ୍ରଥମେ ଜଣେ ରୋମାଣ୍ଡିକ୍‌ କବି ଏବଂ କ୍ରମଶଃ ତାଙ୍କ ରଚନାରେ ଅନ୍ୟ ରୀତିଗୁଡ଼ିକ ସ୍ଥାନିତ 
ହୋଇଛି । 


ଉପସଂହାର : ରାଉତରାୟଙ୍କ ରଚନାରେ ପ୍ରଗତିବାଦୀ ସ୍ଵର, ବାସ୍ତବଧର୍ମିତା, ବୈପୃବିକତା, 
ରୋମାଞ୍ଚବାଦିତା, ପ୍ରତୀକଧର୍ମି ତା ପ୍ରଭୃତି ଅନେକ ଉପାଦାନ ଏକତ୍ରିତ ହୋଇଥ୍‌ବାରୁ 
ନିରପେକ୍ଷ ଦୃଷ୍ଟିରେ ତାଙ୍କୁ ଜଣେ ସମନ୍ସୟବାଦୀ କୁହାଯାଇପାରେ । ବସ୍ତୁତଃ, ପ୍ରକୃତିଦୃଷ୍ଟିରୁ 
ଅଧ୍କାଂଶ କବି ହେଉଛନ୍ତି ସେଇଆ । ରାଉତରାୟଙ୍କ କାବ୍ୟ-ଶୈଳୀର ମୂଲ୍ୟାୟନ କରିବାକୁ 
ଯାଇ ସୁସାହିତ୍ୟିକ ହରିଶ୍ଚନ୍ଦ୍ର ବଡ଼ାଳ ମନ୍ତବ୍ୟ ଦେଇଛନ୍ତି, ' ସଚି ରାଉତରାୟଙ୍କ ରଚନା 
ପବ୍ବତି ଓ ବିଷୟବସ୍ତର ଆହରଣ ପ୍ରାଚୀନ ଓ ଆଧୁନିକ ଅନ୍ୟାନ୍ୟ ଓଡ଼ିଆ ଲେଖକଙ୍କଠାରୁ 
ବହୁ ବିଷୟରେ ଭିନ୍ନ । ଏହା ଓଡ଼ିଆ ସାହିତ୍ୟରେ ଏକ ନବଯୁଗର ସୂଚକ କହିଲେ ଚଳେ । 
ବଙ୍ଗ ଦେଶର କାଜି ନଜରୁଲଙ୍କ ପ୍ରଥମାବସ୍ଥାର ରଚିତ କବିତା ସହିତ ସେଗୁଡ଼ିକର ଜାତିଗତ 
ସାଦୃଶ୍ୟ କିଛି କିଛି ରହିଛି; ମାତ୍ର ତାହାର ଅନ୍ତର୍ନିହିତ ପ୍ରେରଣା ଭିନ୍ନ ଶ୍ରେଣୀର ଅଟେ । 
ଶ୍ରମିକ, ଚାଷୀ, ଦୁସଥ ଓ ଅତ୍ୟାଚାର ପିଷ୍ଠ ସମାଜର ନିମ୍ନତର ସ୍ତରର ମୂକମୃୂଢ଼ ପ୍ରାଣୀଗୁଡ଼ିକ 
ତାଙ୍କର ସହାନୂଭୂତିର ପାତ୍ର | × × × ଭାବରେ ଅସଂଯତ ଭଛ୍ଛାସ ସ୍ଥାନେ ସ୍ଥାନେ ତାଙ୍କ 


Digitized by srujanika@gmail.com 


କାବ୍ୟ ସରସ୍ଵତୀ ସଚି ରାଉତରାୟ ୪୧ 


ଲେଖାକୁ ଦ୍ୂର୍ବଳ କରିଦେଇଛି । ବାସ୍ତବର ବିଭୀଷିକା କଳନ୍ପନାଶ୍ରୟୀ ବୋଲି ଜଣାପଡ଼ୁଛି । 
ୟୁରୋପ ବା ଆମେରିକାର ଶ୍ରମିକ ଜାଗରଣ ଓ ଆନ୍ଦୋଳନର ଅନୁରୂପ ଶିକ୍ଷା ବା ସାମାଜିକ 
ସ୍ଥିତି ଏ ଦେଶରେ ନଥ୍‌ବା ସତ୍ତ୍ଵେ ଏପରି ଉଛ୍ଛାସମୟ କାବ୍ୟ ରଚନା ଏ ଦେଶର ଆବହାଉଆ 
ପକ୍ଷରେ ଅନୃପଯୋଗୀ ବୋଲି ବୋଧ ହେବା ସଙ୍ଗତ ।” ? ( ଆଧୁନିକ ଓଡ଼ିଆ ସାହିତ୍ୟର 
କେତୋଟି ବିଭାବ - ସହକାର - ୨୪, ୧୦/୧୧/୧୨ ସଂ - ୧୯୪୪ - ସବୂୃଜରୁ 
ସାମ୍ପତିକ: ପୂ : ୨୯୯) କେବଳ ବଡ଼ାଳ ମହୋଦୟ ନୂରହେଁ, ଗୋପୀନାଥ ମହାନ୍ତି, 
ମନମୋହନ ମିଶ୍ରଚ ରାଜକିଶୋର ରାୟ, ବିନୋଦ ଚନ୍ଦ୍ର ନାୟକ ପ୍ରମୁଖ ସେ ଯୁଗର ପରିଟିତ 
ସାହିତ୍ୟକମାନେ ମଧ୍ଯ ରାଉତରାୟଙ୍କ ସୃଷ୍ଟି ସମ୍ପର୍କରେ ନେତିବାଚକ ମନ୍ତବ୍ୟ ଦେଇ ଏହାକୁ 
ଚମକସ୍ଟଷ୍ଟିକାମୀ, ସ୍ଲୋଗାନ୍‌ ଧର୍ମୀ ବୋଲି କହିଛନ୍ତି । ନୂତନ ପ୍ରତୀକ, ଅଭିନବ ପ୍ରକାଶଭଙ୍ଗୀ 
ପ୍ରଭୃତି ଏହାର ଶୈଳୀକୁ ଫେଶନ୍‌ ଭାବରେ ଅନୁକୃତ କରାଉଛି ବୋଲି ମଧ୍ୟ ସେ ସମୟରେ 
ଆଲୋଚିତ ହେଉଥଲା । 


ପ୍ରକୃତରେ ରାଉତରାୟ କବିତାର ଯଥାର୍ଥ ସ୍ଵରୂପକୁ ଅବହେଳା କରି ସେ ଦେଶର 
ଆଙ୍ଗିକରେ ଏହାକୁ ସମ୍ପୂର୍ଣ୍ଣ ସ୍ଵତନ୍ତ ଭାବେ ଗଢ଼ିବାକୁ ବଦ୍ଧ ପରିକର ଥଲେ । ସବୁଜ କବି 
ଅନ୍ନଦାଶଙ୍କର ଲେଖ୍ଥ୍ଲେ ¬ “ ପ୍ରତ୍ୟେକ ରଚନା ରୂପବାନ୍‌, ଯେପରି ପ୍ରତ୍ୟେକ ନାରୀ 
ରୂପବତୀ । ରୂପ ସହିତ ରସର ସହାବସ୍ଥାନ ନିରସ ରଚନାକୁ ଆର୍ଟ କୁହାଯାଇ ପାରିବ ନାହିଁ । 
ଏଇ ମନ୍ତବ୍ୟର ପରିପ୍ରେକ୍ଷୀରେ ରାଉତରାୟଙ୍କ 'ପାଣ୍ଡୁଲିପି'ର କବି ତାଗୁଡ଼ିକର ବିଚାର 
କଲେ, ଅବଶ୍ୟ ନିରାଶ ହେବାକୁ ପଡ଼ିବ । ତେବେ ୧୯୫୦ ପର୍ଯ୍ୟନ୍ତ ସେ ଯେଉଁ ସୃଷ୍ଚି 
କରୁଥ୍ଲେ, ତହିଁରେ ଅଭିନବତା ଏବଂ ଚମକ ସୃଷ୍ଟିର ପ୍ରୟାସ ଅବଶ୍ୟ ଥ୍ଲା, ତେବେ ସେ 
ସବ୍ର ଆର୍ଟର ଅବବୋଧରେ ଅନ୍ତରାୟ ସୃଷ୍ଟି କରୁଥ୍‌ଲା !”' ଏହି ଭଳି ଏକ ମନ୍ତବ୍ୟକୁ ସମ୍ପୂର୍ଣ 
ରୂପେ ମାନିନେଲେ ରାଉତରାୟଙ୍କ ପ୍ରତି ଅନ୍ୟାୟ କରାଯିବ । ତାଙ୍କ ସୃଷ୍ଟି ସମ୍ପ୍କରେ ଯେଉଁ 
ସମୟରେ ଏହିଭଳି ମନ୍ତବ୍ୟ ଦିଆଯାଉଥ୍‌ଲା, ସେତେବେଳେ ମଧ୍ଯ ସେ ଲେଖୁଥୁଲେ, 


ଛୁଟିର ଅଳସ ମଦ / ଘାସର ବିପୁଳ ହୃଦ/ ଏଇ ପଲ୍ୀ ନଦୀ - ମୁଖ ଆଉ ବିସ୍ତୃତ 
ହଳଦୀ ଖେତର ସପନ / ଚାଲ ଚାଲ ରଖ୍ବା ଏଇ ଗ୍ରାମର ନିମନ୍ତ୍ରଣ / ଏଇ ଭଲ — ଏଇ 
ବାଦାମିରଙ୍ଗର ନିର୍ଜନ ଡାକବିଲେ । (ନିମଗଛରେ ଫୁଇ ଫୁଟିଛି-ଚତୁରଙ୍ଗ ୧୮/୧୧/୪୬) 


ଏହାର ଆଙ୍ଗିକରେ ଅବଶ୍ୟ କିଛି ଅଭିନବତା ଅଛି । ପ୍ରକାଶ ଭଙ୍ଗୀରେ ଅଛି ଚମକ | 
ତେବେ ଅନ୍ତଃସ୍ଵବରର ରୋମାଣ୍ଟିକ୍‌ ଚେତନା ମଧ୍ଯ ସେହିଭଳି ଆଦୌ ଅସ୍ପଷ୍ଟ ହୋଇ ରହିନାହିଁ । 
କବି ମଧ୍ଯ ସେହି ସମୟରେ ଜଣେ ଚିହ୍ନିତ ରୋମାଣ୍ଟିକ୍‌ କବି ଭଳି ଲେଖ୍‌୍ଛନ୍ତି, ˆ ଚାଲ ପଦ୍ଧା 
ଚାଲ ପଦ୍ମାବତୀ / ନୀଡ଼ଛାଡ଼ି ଉଡ଼ିଯିବା ମରୂପଥେ କପୋତ କପୋତୀ’ - (ନବ ଭାରତ 
- ନଭେମ୍ବର - ୧୯୪୬) ଆଲୋଚକ ଡକୁର ନିତ୍ୟାନନ୍ଦ ଶତପଥୀ ତେଣୁ ଯଥାର୍ଥରେ 
ଲେଖ୍ଛନ୍ତି ¬ “ଏ ସବୂ କବିତାରେ ଅତୀତ -ଆମୁଖତା, ସହିତ ପ୍ରେମ ପ୍ରଣୟର ବର୍ଣ୍ଣି 
ଉଛ୍କାସ, ଗ୍ରାମ, ନଦୀ, ଜ୍ୟୋସ୍ମାର ମୋହ ତାଙ୍କ ପୂର୍ବ ପରିଚିତ ରୋମାଣ୍ଟିକ୍‌ କାବ୍ୟମାନସକୁ 
ପ୍ରତିପନ୍ନ କରାଇଛି ।”? ( ସବୁଜରୁ ସାମ୍ପତିକ : ପୂ : ୩୦୦ ) ଡକୁର ଶତପଥୀଙ୍କ ମନ୍ତବ୍ୟ 

୪୨ କାବ୍ୟ ସରସ୍ଵତୀ ସଚି ରାଉତରାୟ 


ଅନୁସାରେ ରାଉତରାୟ ପ୍ରଥମେ ରୋମାଣ୍ଟିକ୍‌ ଥ୍‌ଲେ | ମଝିରେ କେତେ ସମୟ ଏଥ୍‌ରୁ 
ଦୂରେଇ ଯାଇ ସମ୍ଭବତଃ ସମାଲୋଚକମାନଙ୍କର ଆକ୍ଷେପରେ ବିବ୍ରତ ହୋଇ ପୂନର୍ବାର ଏହା 
ନିକଟକୁ ଫେରି ଆସିଥ୍ଲେ । ତେବେ ୧୯୫୦ ପର୍ଯ୍ୟନ୍ତ ରାଉତରାୟ ମୂଳତଃ ରୋମାଣ୍ିକ୍‌ 
କବି ହିଁ ଥଲେ | ତାଙ୍କର ବୈପ୍ଲବିକ କବିତା ଏପରିକି ‘ବାଜିରାଉତ” ମଧ୍ଯ ଏଥ୍‌ରୁ ମୁକ୍ତ ନୁହେଁ 
ବୋଲି କୁହାଯାଇପାରେ ! 


କବି ହିସାବରେ ରାଉତରାୟ ଥୁଲେ ଆଧୁନିକ ଓଡ଼ିଆ କବିତା ପାଇଁ ଏକ ଉଜ୍ଜଳ 
ଆଲୋକସ୍ତମ୍ଭ । କବିତା କ୍ଷେତ୍ରରେ ଏଠାରେ ଯେତେବେଳେ ଯେଉଁ ନୂଆ ମୋଡ଼ 
ଦେଖାଦେଇଛି, କହିବା ବାହୁଲ୍ୟ ଯେ, ସେଠାରେ ରାଉତରାୟ ହିଁ ତାଙ୍କର ଗଗନସ୍ପର୍ଶୀ 
ଉତ୍ତୁଙ୍ଗ ବ୍ୟକ୍ତିତ୍ଵ ନେଇ ଦଣ୍ଡାୟମାନ ରହିଛନ୍ତି । ପରବର୍ରୀ ପୀଢ଼ି ପାଇଁ ଏକ ଆଲୋକବରିକା 
ହୋଇଛନି । ସେଥ୍ପାଇଁ ଯଥାର୍ଥରେ ତାଙ୍କୁ 'କବିମାନଙ୍କର କବି” ( ଠଣ's poet) ବୋଲି 
କୃହାଯାଇଛି । ଆବାଲ୍ୟ ସେ ଅବଶ୍ୟ ସାମ୍ୟବାଦୀ ଆଦର୍ଶରେ ପ୍ରତ୍ୟୟଶୀଳ ଥ୍‌ଲେ । କେବଳ 
ରଚନାରେ ନୁହେଁ, ଆଚରଣରେ ମଧ୍ଯ ସେ ଏହାକୁ ପ୍ରତିଫଳିତ କରିଥ୍‌ଲେ ¦ ଖୋର୍ଧା ଉଚ୍ଚ 
ବିଦ୍ୟାଳୟର ଛାତ୍ର ହିସାବରେ କିଶୋର ବୟସରେ ଗତ ଶତକର ତୃତୀୟ ଦଶକରେ ଜାତୀୟ 
ପତାକା ଉତ୍ତୋଳନ କରି ସେ ନିଜର ଅନମନୀୟ ବ୍ୟକ୍ତିତ୍ଵର ସ୍ଵାକ୍ଷର ରଖ୍ଥ୍ଲେ । ସ୍ଵାଧୀନତା 
ଆନ୍ଦୋଳନରେ ଝାସ ଦେଇ ଦୂଇ ଦୁଇଥର କରାବରଣ କରିଥ୍‌ଲେ | ସେଭିଏଟ୍‌ ରୂଷ୍ର ପତନ 
ଯେତେବେଳେ ସମଗ୍ର ବିଶ୍ଵର ସାମ୍ୟବାଦୀ ଚେତନାକୁ ବିଭ୍ରାନ୍ତ ହତଚକିତ କରିଦେଇଥ୍‌ଲା 
ସେତେବେଳେ ସେ ହିଁ ୧୯୯୨ ମସିହାରେ “ସମାଜ! ପୃଷ୍ଠାରେ ଘୋଷଣା କରିଥ୍ଲେ, 
“ଲାଲ ପତାକାକୁ ଓହ୍ଲାଇ ଦିଅନାହିଁ । ଏହାକୁ କେବଳ ନାଲିରଙ୍ଗର କନା ଖଣ୍ତିଏ ବୋଲି 
ମନେ କରନାହିଁ । କୋଟି କୋଟି ଜନଗଣର ରକ୍ତ ଓ ଅପୂର୍ବ ତ୍ୟାଗରେ ଏହା ହୋଇଛି 
ଲାଲବର୍ଣ୍ଣ । ଏ କଥା ଆଦୌ ଭୂଲିଯାଅନାହିଁ । ଏହି ପତାକା ହେଉଛି ଶୋଷିତ, ଅତ୍ୟାଚାରିତ, 
ହା ଅନକ୍ଷିଷ୍ଟ ସର୍ବହରା ସମାଜର ମୁକ୍ତିଦାତା, ଜୀବନ୍ୟାସର ମୁଭ୍ତିଦାତା ।”” ଏହିଭଳି କବି 
ରାଉତରାୟଙ୍କର ସ୍ପର୍ବିତ ଓ ବର୍ଣ୍ଣିକ ବହୁମୁଖୀ ବ୍ୟକ୍ତିତ୍ଵର ଅନେକ ଦୃଷ୍ଟାନ୍ତ ମିଳିବ । ୧୯୩୦ରୁ 
୨୦୦୪ ପର୍ଯ୍ୟନ୍ତ ତାଙ୍କ କବିତାର ଇତିହାସକୁ ହିଁ ଆମେ ଆଧୁନିକ କବିତାର ଇତିହାସ 
ବୋଲି କହିପାରିବା । ଏ ସବୂ ସତ୍ତ୍ବେ ତାଙ୍କର ଆଦ୍ୟ କବିସତ୍ତା ଯେ, ସମ୍ପୂର୍ଣ ରୂପେ 
ରୋମାଣ୍ଟିକ୍‌ ଥ୍ଲା, ଏ କଥାଟିକୁ ଆମେ ଅସ୍ଵୀକାର କରିପାରିବା ନାହିଁ । ତା ସହିତ ଏତକ 
ମଧ୍ଯ ଯୋଗ କରିପାରିବା ଯେ, କବି ମାତେ ହିଁ ହେଉଛନ୍ତି ରୋମାଣ୍ଟିକ୍‌, ରୂପ ଓ ରସର 
ପୂଜାରୀ । ସୌନ୍ଦର୍ଯ୍ୟର ଆବାହକ | ମଣିଷ ମନରେ ଯେଉଁ ସୌନ୍ଦର୍ଯ୍ୟପିପାସା ଅଛି, ସେଇ 
ହିଁ ତାକୁ କଳା ଚର୍ଚ୍ଚା ନିମନ୍ତେ ପ୍ରେରଣା ଯୋଗାଏ । ଆଜି ଯେତେବେଳେ ଯନ୍ତ୍ରଶିଳ୍ଥର ନିୟତ 
ଘର୍ଘରରେ ମଣିଷ ମନର ସୂକୃମାର ପ୍ରବୃତ୍ତିଗୁଡ଼ିକ ଶୁଖ୍ଯିବାରେ ଲାଗିଛି, ଟିକିଏ କୋମଳତା 
ବିନ୍ଦୁଏ ସମ୍ବେଦନା ନିମନ୍ତେ ଯନ୍ତ୍ରମଣିଷର ମନ ପ୍ରତ୍ୟେକ ମୁହୂର୍ଭରେ ଉନ୍ୁ ଖ ହୋଇ ରହିଛି, 
ସେତିକିବେଳେ ଆଧୁନିକ ଓଡ଼ିଆ କବିତାର ଏଇ ଗୁରୁ ଦ୍ରୋଣାଚାର୍ଯ୍ୟଙ୍କର ଅଭାବ ଖୁବ୍‌ ବେଶୀ 
ଅନୁଭୂତ ହେଉଛି । ସେ ରୋମାଣ୍ଟିକ୍‌ ହୁଅନ୍ତୁ; ବିପୁବବାଦୀ ହୁଅନ୍ତୁ, ପ୍ରଗତିବାଦର ଉଦ୍‌ଗାତା 
ହୁଅନ୍ତୁ ବା ଆଉ ଯାହା ହୁଅନ୍ତୁ, ଓଡ଼ିଆ କବିତା ପାଇଁ ସେ ଯେ ଜଣେ ଅନନ୍ୟ ଦିଗ୍ଦର୍ଶକ 
ଥୁଲେ, ଏକଥାରେ କ”ଣ କୌଣସି ସନ୍ଦେହ ଅଛି ? 

“ଉତ୍ତର କକ୍ଷର ପୂର୍ବ ଗବାକ୍ଷ 


ଡକୁର କୃଷ୍ଣଚନ୍ଦ୍ର ପ୍ରଧାନ 


ଓଡ଼ିଆ ସାହିତ୍ୟରେ ବିଭିନ୍ନ ରୂପ ଓ ରଙ୍ଗର ଆତ୍ମଳୀବନୀର ଅଭାବ ନାହିଁ । 
ଆମତ୍ମଜୀବନୀର ନାୟକ ସ୍ଵୟଂ ଲେଖକ ହୋଇଥ୍‌ବାରୁ ତାଙ୍କ ଜୀବନ ଇତିହାସ ତାଙ୍କୁ ହିଁ 
ନିର୍ମାଣ କରିବାକୁ ପଡ଼ିଥାଏ । ଏହି ନିର୍ମାଣ କାର୍ଯ୍ୟରେ ସେ ନିଜେ ହିଁ ଶିଳ୍ପୀ ବା Architect । 
ସ୍ଥପତିଙ୍କ ରୂଚି ଓ ନିର୍ମାଣ ଶୈଳୀର ସ୍ଵାତନ୍ତ୍ୟ ଉପରେ ନିର୍ଭର କରେ ଗୃହର ସୌନ୍ଦର୍ଯ୍ୟ ଓ 
ଗାରିମା ! ପ୍ରତ୍ୟେକ ସ୍ରଷ୍ଟା ବା କଳାକାର ଜଣେ ଜଣେ ସ୍ଥପତି ନିଶ୍ଚୟ; କିଏ ଭାବ ଓ ଶବ୍ଦର 
ସ୍ଥପତି ତ ଅନ୍ୟ କିଏ ପଥର ବ। କଳାର ସ୍ଥପତି । ହୋଇପାରନ୍ତି ସେ ନିରୋଳା 
ସାହିତି୍ୟକଟିଏ ବା ଚିତ୍ର ଶିନ୍ଧିଟିଏ । ସୀମିତ ଜୀବନ ଓ ପରିବ୍ୟାପ୍ତ ଜଗତ ମଧ୍ଯରେ ସ୍ରଷ୍ଟା 
ଯୋଗସୃତ୍ରକାରୀଟିଏ । ଜୀବନ ଓ ଜଗତ ପ୍ରତି ରହିଥ୍‌ବା ସ୍ରଷ୍ଟାର ଦୃଷ୍ଟିଭଙ୍ଗୀ ପ୍ରତିଫଳିତ ହୁଏ 
ସୃଷ୍ଟିରେ । କିନ୍ଧ ସୃଷ୍ଟିଟି ଯଦି ଆତ୍ମଚରିତ ହୁଏ- ଅନେକାଂଶରେ ସ୍ରଷ୍ଟାର ସଚେତନ ଭାବ 
ହିଁ ତାକୁ ନିୟନ୍ତ୍ରଣ କରେ | ନିଜକୁ ମହାନାୟକ ରୂପେ ଦେଖ୍ବାର ଅଭିଳାଷ କେତେଜଣ ବା 
ସମ୍ବରଣ କରିପାରନ୍ତି ? କଳାସ୍ଷି ସ୍ରଷ୍ଟାର ଭାବାମ୍ମକ ଅଭିବ୍ୟକ୍ତି ହୋଇଥ୍‌ବାରୁ ଅନେକତ୍ର 
ତା'ର ଅବଚେତନ ମାନସ ଏଥ୍‌ରେ ଆମ୍ପ୍ରକାଶ କରିଥାଏ; ମାତ୍ର ଆତ୍ମଜୀବନୀ ସ୍ରଷ୍ଟାର 
ସଚେତନ ପ୍ରୟାସ ହୋଇଥ୍‌ବାରୁ ଏହାର ବି ଶେଷତ୍ସ ମୁଖ୍ୟତଃ ନିର୍ଭରକରେ ସ୍ରଷ୍ଟାର 
ପ୍ରକାଶଭଙ୍ଗୀ ଓ ଶୈଳୀର ସ୍ଵାତନ୍ତ୍ୟ ଉପରେ । ବ୍ୟକ୍ତିଟିଏ ନିଜକୁ ଯେପରି ଚିହ୍ନି ଥାଏ, 
ଜାଣିଥାଏ; ସେହି ଚିହିବା ଓ ଜାଣିବା ମଧ୍ୟରେ ନିଜକୁ ଉପସ୍ଥାପିତ କରେ ଅନ୍ୟ ଆଗରେ ! 
ଏହି ଉପସ୍ଥାପନାଗତ ଚମକ୍କାରିତା ହିଁ ନିର୍ବାରଣ କରେ ଆମ୍ମଚୀବନୀର ଗୁଣାତ୍ମକ ମାନ । 
ମାତ୍ର ପାଠକଟିଏ କ'ଣ ଆଶାକରେ ଆତ୍ମଜୀବନାରୁ ? ସ୍ରଷ୍ଟାର ନିଷ୍କପଟ ଅଭିବ୍ୟକ୍ତି, ଜୀବନ 
ପ୍ରତି ତା'ର ଦୃଷ୍ଟିଭଙ୍ଗୀ ଓ ସମାଜ ସଂପୃକ୍ତି ଏବଂ କିଛି ଜୀବନଦର୍ଶନ- ଯାହା ତାକୁ ମାର୍ଗଦର୍ଶନ 
କରାଇବ, ଭିନ୍ନ ଭାବରେ ନିଜକୁ ଦେଖ୍ବାରେ ସହାୟତା କରିବ । ଆତ୍ମଚୀବନୀରେ ସ୍ରଷ୍ଟାର 
ଅତୀତ ରୂପପାଏ ବରର ମାନରେ ! ଉତ୍ତର ବୟସ (କକ୍ଷ )ରେ ଖୋଲି ଦେଖେ ପୂର୍ବର 
( ଅତୀତ ) ବାତାୟନକୁ । ପାଠକଟିଏ ସ୍ଷ୍ଟାର ସ୍ବଜନକର୍ମରୁ ତାକୁ ଯେମିତି ବୁଝିଥାଏ, 
ଜାଣିଥାଏ, ସେହି ଅବଧାରଣା ହୁଏତ ଶତ ପ୍ରତିଶତ ସତ୍ୟ ହୋଇ ନପାରେ । ହୁଏତ କିଛି 
କୃତ୍ତିମତାକୁ ସେଠି ଭେଟେ ପାଠକ । ତେଣୁ ସେ ସମ୍ପୂର୍ଣ୍ଣ ସ୍ରଷ୍ଟାଟିକୁ ଜାଣିବାକୁ ଚାହେଁ ! ଏ 
କ୍ଷେତ୍ରରେ ତାକୁ ସହାୟତା କରେ ସ୍ରଷ୍ଟାର ଆତ୍ମଜୀବନୀ ।! ଆତ୍ମ ସମୀକ୍ଷା, ଆତ୍ମ ବିଶ୍ଳେଷଣ 
ଓ କିଛି ମାତ୍ରାରେ ଆତ୍ମ ପ୍ରଚାରର ମୋହ ଅବଶ୍ୟ ରହିଥାଏ ସେଥ୍‌ରେ । ଯେଉଁଠି କୃତ୍ରିମ 

୪୪ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ଦେଖାଇବା-ପଣିଆ ପରିହାର କରି ସ୍ରଷ୍ଟା ନିଜକୁ ଖୋଲିଦିଏ ପାଠକ ଆଗରେ, ସେହିଠାରେ 
ହିଁ ଆତ୍ମଜୀବନୀର ସଫଳତା । ନିଜପ୍ରତି ବିଶ୍ଵସ୍ତତା ନ ରହିଲେ, ଆତ୍ମ ଜୀବନୀରେ ସତ୍ୟତା 
ଫୃଟିପାରେ ନାହିଁ । ଏଥ୍ପାଇଁ ଆବଶ୍ୟକ ପଡ଼େ ମାନସିକ ସତ୍ସାହସର | ଏହି ପୃଷ୍ଠଭୂମିରେ 
ସଚ୍ଚିଦାନନ୍ଦ ରାଉତରାୟଙ୍କ ଆତ୍ମଜୀବନୀ ‘ଉତ୍ତରକକ୍ଷ ' ବିଚାର କରାଯାଇ ପାରେ । 


ଆଧୁନିକ ଓଡ଼ିଆ କବିତାକୁ ନୂଆ ବାଗ ଓ ବେଗ ଦେବାରେ ସଚ୍ଚିଦାନନ୍ଦଙ୍କ ସ୍ଵାତନ୍ତ୍ରୟ 
ପ୍ରମାଣିତ । କଥାସାହିତ୍ୟ ତଥା ସମାଲୋଚନା କ୍ଷେତ୍ରରେ ମଧ୍ଯ ତାଙ୍କର ବିଶେଷତ୍ଵ ସ୍ଵୟଂସିବ୍ଧ । 
ଆମ୍ମଜୀବନୀ ରଚନାରେ ତାଙ୍କର ସେହି ବୈଶିଷ୍ଟ୍ୟଟି ସ୍ଵତଃ ବାରିହୋଇ ପଡ଼େ । ସେ ନିଜର 
ସୀମାବବଦ୍ଧତା ସଂପର୍କରେ ସଚେତନ, ନିଜର ପରିସର ସମ୍ବନ୍ଧରେ ଅବଗତ । ନିଜପ୍ରତି, 
ସମାଜ ପ୍ରତି ସତ୍ୟସନ୍ଧ ସଚ୍ଚିଦାନନ୍ଦ ନିଜ ସମୟର ଏକ ବିଶେଷ ମୂହୂର୍ର । ତେଣୁ ତାଙ୍କର 
ଆତ୍ମଜୀବନୀ ନିଜର ବ୍ୟକ୍ତିଗତ ଜୀବନାନୁଭୂତିରେ କେବଳ ଦୀପ୍ତିମାନ ନୁହେଁ; ସମସାମୟିକ 
ସାଂସ୍କୃତିକ, ରାଜନୀତିକ ଓ ପରିବର୍ଭିତ ବିଶ୍ଵଜୀବନର ଏକ ଚଳନ୍ତି ଇତିହାସ । ସେ ନିଜକୁ 
ବିଛିନ୍ନ ଏକକ ପରିବର୍ଜେ, ଗୋଟିଏ ବିରାଟ ଏତିହ୍ୟପୂର୍ଣ ଜାତିର ସଚେତନ ବିନ୍ଦୁଟିଏ ବୋଲି 
ଦାବୀ କରନ୍ତି ଏବଂ ସେହି ବିନ୍ଦୁରେ ଗୋଟିଏ ଜାତିର ଆତ୍ମାକୁ ପରିଚିତ କରିବାର ଆସ୍ପର୍ଵା 
ରଖନ୍ତି, ତେଣୁ ତାଙ୍କ ଜୀବନରେ ସଂଘଟିତ ଘଟଣାବଳୀ ବ୍ୟକ୍ତିକ ନହୋଇ, ହୋଇପାରିଛି 
ସମଗ୍ର ଦେଶ ତଥା ପୀଡ଼ିତ ମାନବାମ୍ମାର କାହାଣୀ ! 


‘ଉତ୍ତରକକ୍ଷ ' ଆତ୍ମଳୀବନୀରୁ ସଚେତନ ପାଠକଟିଏ ତିନୋଟି ଦିଗ ଲକ୍ଷ କରି 
ପାରିବେ । ପ୍ରଥମଟି ନିଜ ସୃଷ୍ଟି ସଂପର୍କୀୟ ବୌଦ୍ଧିକ ଆଲୋଚନା, ଦ୍ବିତୀୟଟି ନିଜ ଜୀବନର 
ଘଟଣାବଳୀ ସହିତ ବିଶ୍ଵ ( ଓଡ଼ିଶା, ଭାରତ ସମେତ )ରେ ସଂଘଟିତ ବିଭିନ୍ନ ଘଟଣାବଳୀର 
ସଂପୃକ୍ତି ଓ ତୃତୀୟରେ ଲେଖକର ପର୍ଯ୍ୟଟନୀ ଦୃଷ୍ଟିଭଙ୍ଗୀ ¦ ଅନ୍ୟ ଭାବରେ କହିଲେ ସମୀକ୍ଷା, 
ଜୀବନୀ ସ ପର୍ଯ୍ୟଟନ ସାହିତ୍ୟର ଏକ ମିଶ୍ରିତ ରୂପ ଉତ୍ତର କକ୍ଷ ' ଆତ୍ମଜୀବନୀ ଗ୍ରନ୍ଥ । 


ପ୍ରତ୍ୟେକ ସଚେତନ ସ୍ରଷ୍ଟା ତା” ସମୟର ଚଳନ୍ତି ଇତି ହାସ । ଏହି ଇତି ହାସ 
ସମସାମୟିକ ଘଟଣାବଜୀର ଅବିଛୁନ୍ନ ଧାରା, ଯେଉଁଥ୍ରୁ ଗୋଟିଏ ଜାତିର ଜୀବନନାଟିକା 
ଦ୍ୟୋତିତ ହୋଇଉଠେ । ସଚ୍ଚିଦାନନ୍ଦ ଅନେକ କ୍ଷେତ୍ରରେ ସମୟର ସେହି ଇତିହାସଟିକୁ ତୋଳି 
ଧରିଛନ୍ତି ପାଠକ ଆଗରେ । ଏଇଥ୍‌ପାଇଁ ପ୍ରସ୍ତାବନା'ରେ ସ୍ପଷ୍ଟିକରଣଟିଏ ଦେଇଛନ୍ତି 
“ମୋର ଆତ୍ମଜୀବନୀ ମୋ ସମୟର ଆମ୍ବେଜୀବନୀ । ମଣିଷ ତା ଜୀବନର ଏପରି ଏକ 
ମୁହୁର୍ର ଯେଉଁଥ୍‌ରେ ତା ଶତାବ୍ଦୀର ପ୍ରଧାନ ପ୍ରଧାନ ଘଟଣାମାନ, ଯାହାକୁ ସେ ପ୍ରତ୍ୟକ୍ଷରେ 
ହେଉ ବା ପରୋକ୍ଷରେ ହେଉ ଅଙ୍ଗେ ଲିଭାଇଛି, ସୂଚିତ ହେବାକୁ ବାଧ୍ୟ କାରଣ ସେ ଏକ 
ବିଛିନ୍ନ ଏକକ ନୁହେଁ । ବିନ୍ଦୁ ଭିତରେ ସିନ୍ଧୁର ପରିଚୟ ପରି ଏ ପୂସ୍ତକଟିରେ ମୋ ଶତାବ୍ଦୀର 
ଏବଂ ତାହାର ପୂର୍ବବର୍ରୀ ସମୟର ଏକ ବିଶ୍ଵସ୍ତ ପ୍ରତିଫଳନ କରିବାକୁ ଚେଷ୍ଟା 
କରିଛି ।' '( ଉତ୍ତରକକ୍ଷ- ପ୍ରଥମ ଭାଗ ) । ଆତ୍ମକୀବନୀର ଘଟଣାଭାଗ ଦୁଇଟି ଭାଗରେ 
ବିଭକ୍ତ । ପ୍ରଥମ ଭାଗରେ ୧୯୪୮ ମସିହା ପର୍ଯ୍ୟନ୍ତ ଘଟଣାମାନ ବର୍ଣ୍ଣିତ ହୋଇଥବା ବେଳେ 
ଉତ୍ତରାର୍ବରେ ( ୨ୟ ଭାଗ ) ୧୯୯୯ ମସିହା ପର୍ଯ୍ୟନ୍ତ ଘଟଣା ଚିତ୍ରିତ | ସୂଚେଇଦେବା 

କାବ୍ୟ ସରସ୍ଵତୀ ସଚି ରାଉତରାୟ ୪୫ 


ଆବଶ୍ୟକ ଯେ, ଉପରୋକ୍ତ ଗ୍ର୍ଛଦ୍ଧଵୟରେ ଧାରାବାହିକ ଇତିହାସ ବା କାଳକ୍ରମିକ ବିବରଣୀ 
ଖୋଜିଲେ ପାଠକ ନିରାଶ ହେବେ ! ଅନେକତ୍ର ଘଟଣାଗୁଡ଼ିକର ପୁନରାବ୍‌ରି ଘଟିଛି, 
ସମୟକ୍ରମରେ ବାରମ୍ବାର ପରିବର୍ଉନ ହୋଇଛି, ଘଟଣାର କ୍ରମ ବିନ୍ଯାସରେ ବ୍ୟତିକ୍ରମ 
ଘଟିଛି, ଆତ୍ମଜୀବନୀର ଶେଷଭାଗରେ ପ୍ରଥମଭାଗର ବହୁ ଘଟଣା ଓ ଶେଷଭାଗର ବହୁ 
ଘଟଣା ପ୍ରଥମ ଭାଗରେ ବର୍ଣ୍ଣିତ ହୋଇଛି । ଅବଶ୍ୟ ଆମତ୍ମଳୀବନୀ ଠିକ୍‌ ଅର୍ଥରେ ଇତିହାସ 
ନୁହେଁ; ତେବେ ନିଜ ସମୟର ଘଟଣାବଳୀର ଏହି ସମୟଗତ ପରିବର୍ରଗନ ବେଳେ ବେଳେ 
ପାଠକକୁ ଅଡୂଆ ଲାଗେ ! ଏହା ସତ୍ବେ ବିଶ୍ଵ ଇତିହାସର ବହୁ ଗୁରୁତ୍ଵପୂର୍ଣ ଘଟଣାକୁ ସେ 
ଯେପରି ରୂପାୟିତ କରିଛନ୍ତି, ତାହାହିଁ ହୋଇଛି ଏହି ଆତ୍ମଜୀବନୀର ବିଶେଷତ୍ସ । ଇତିହାସ, 
ରାଜନୀତି, ସାହିତ୍ୟ, କଳା-ସବୁକିଛିକୁ ଦେଖ୍ହୁଏ ‘ଉତରକକ୍ଷ ରେ । ସମୟଗତ ବ୍ୟତିକ୍ରମ 
ଥୁଲେହେଁ ଚେତନାଗତ ଅବିଛ୍ଛନ୍ନ ପ୍ରବାହ ଗ୍ରନ୍ଧଟିର ଗୁଣାତ୍ମକ ମାନ ଅଭିବୃଦ୍ଧିରେ ସହାୟତା 
କରିପାରିଛି । 

ସଚ୍ଟିଦାନନ୍ଦଙ୍କ ବାଲ୍ୟ, ପୌଗଣ୍ଡ ଓ ଯୌବନର କିଛି ସମୟ ଅତିବାହିତ ହୋଇଥଲା 
ଗ୍ରାମର ପ୍ରାକୃତିକ ସୂଷମା ଭିତରେ । ତେଣୁ ଗ୍ରାମବାସୀଙ୍କ ବିଶ୍ଵାସବୋଧ, ପର୍ବପର୍ବାଣୀ, 
ନୃତ୍ୟଂଗୀତ, ସହୃଦୟତା ସହିତ ଥଲେ ସୁପରିଚିତ । ପଲ୍ଲୀପ୍ରତି ରହିଥ୍ବା ଅଗାଧ ମୋହ 
ତାଙ୍କର ପ୍ରତିଫଳିତ ହୋଇଛି ' ପଲ୍ଲିଶ୍ରୀ? କବିତା ସଂକଳନରେ । ପଲ୍ଲୀବାସୀଙ୍କ ବହୁ ହେତୃହୀନ 
ବିଶ୍ଵାସବୋଧକୂ ପ୍ରତ୍ୟକ୍ଷ କରିଛନ୍ତି ନିଜ ଗ୍ରାମରେ ¦ ରାତିରେ ପେଚା, ବଣ କକରଡ଼ା, ବିଲ୍ଆ 
ଆଦିଙ୍କ ରାବ ଅମଙ୍ଗଳର ସୂଚକ ବୋଲି ସରଳ ପଲ୍ଲୀବସୀଙ୍କ ବିଶ୍ଵାସ ! ହଇଜା ବା ବସନ୍ତ 
ଲାଗିଲେ ଗ୍ରାମରେ ସଂକୀର୍ଭନ ଚାଲେ । ଶ୍ଵଶାନରେ ଝୁଣା ଧୂପ ଦେଇ ଗାଁ ଦାଣ୍ଡରେ କାଳିଶି 
ବ୍ରଲେ । ଠାକୁର ଠାକୁରାଣୀଙ୍କ ପାଖରେ ପୂଜାଧୂପ ଦିଆଯାଏ, କୁକୁଡ଼ା ବଳି ପଡ଼େ ! ବିଭିନ୍ନ 
ପର୍ବ ପର୍ବାଣିରେ ଗ୍ରାମଦାଣ୍ଡ ମୁଖରିତ ହୋଇଉଠେ ବାଦ୍ୟ -ଗୀତରେ । ଆନନ୍ଦର, ଭ୍ରାତୃତ୍ଵର, 
ସ୍ବେହ ଓ ସଦିଚ୍ଛାର ହାତ ଲମ୍ବିଯାଏ ସମସ୍ତଙ୍କୁ ଆପଣେଇ ନେବାକୁ । ଦଶ୍ଡଯାତ୍ରା, 
ଚଇତିଘୋଡ଼ା ନାଚ, ଝାମୁଯାତ୍ରାରେ ପଲ୍ଲୀବାସୀର ଅତୁଟ ବିଶ୍ଵାସବୋଧ ପ୍ରତିଫଳିତ ହୁଏ । 
ପଣା ସଂକ୍ରାନ୍ତିରେ ନିଆଁ ରଡ଼ ଉପରେ କାଳିଶି ବେତ ହଲାଇ ଚାଲେ, ନୃତ୍ୟ କରେ । 
ଖୁଦ୍ୂରୁକୁଣୀ ଓଷା ପାଇଁ ବଡ଼ି ପାହାନ୍ତାରୁ କଇଁଫୁଲ ତୋଳିବାର ପ୍ରତିଯୋଗିତା ଚାଲେ । 
ମାଣଓଷା ଦିନ ସାର୍ବିକ ମନ ନେଇ କୂଳବଧୂ ଲକ୍ଷ୍ୀଙ୍କ ଉପାସନା କରେ ! ଦୋଳପୂର୍ଣ୍ଣମୀ ଦିନ 
ବିମାନର ଶୋଭାଯାତ୍ରା ଏବଂ ଫଗୁ ରଙ୍ଗରେ ରଙ୍ଗିଲା ହୋଇଉଠେ ପଲ୍ଲୀବାସୀର ମନ ଓ 
ହୃଦୟ । ଚକୂଳି, କାକରା, ଆରିସା, କାନ୍ତି, ସରପୂଳି, ଏଶୂରି, ପାରିମଶ୍ଡା, ପୂରମଶ୍ଡା, 
ଛେନାମଷ୍ଡା, ମାଲପୁଆ, ଗଇଁଠା, ଟିତଉ, ପୋଡ଼ପିଠା ଇତ୍ୟାଦିର ମହମହ ବାସ୍କାରେ 
ମହକିଉଠେ ପଲ୍ଲୀର ପରିବେଶ । କାଇଁ କ ମାସର ଆକାଶଦୀପ, ମାଘମାସର ଅଗିକଳା, 
ପଣାସଂକ୍ରାନ୍ତିର ନୂଆ ପାଞ୍ଚ ପଲ୍ୁୟବାସୀର ଧାର୍ମିକ ଚେତନାକୁ ପ୍ରମାଣିତ କରେ । 
ପ୍ରଥମାଷ୍ଟମୀରେ ମାର୍ମୁଘର ନୂଆ ପୋଷାକ ପାଇଁ ଭଣଜା ଭାଣିଜୀଙ୍କର ଉକ୍ସଣ୍ଡିତ ପ୍ରତୀକ୍ଷା, 
ରଜ ସଂକ୍ରାନ୍ତିରେ ବରୁଣେଇ ପାହାଡ଼ ତଳେ ମେଳା ସବୁ ଯେପରି ଜୀବନ୍ତ ଓ ବର୍ରମାନ ଉତ୍ତର 

୪୬ କାବ୍ୟ ସରସ୍ଵତୀ ସଟ୍ଟି ରାଉତରାୟ 


କକ୍ଷରେ । ନୃତ୍ୟ-ଗୀତର ଅବିଛିନ୍ନ ଧାରାଟିଏ ବର୍ଷତମାମ ଚାଲିଥାଏ ପଲ୍ଲୀରେ । ସାପୁଆ 
କେଳା ସାପ ଖେଳାଏ, କେଳା-କେଲୁଣୀ ବାଉଁଶରାଣୀ ଖେଳ ଦେଖାଅନ୍ତି, କୁହୁକବାଲା 
ଭାନୁମତୀର ପେଡ଼ିନେଇ ଆସେ, ବାଜିକର ଅଭୁତ କାରସାଦି ଦେଖାଏ, ଜାନୁଘଣ୍ଟିଆ ଆସେ 
ଜାନୁରେ ଘଣ୍ଢ ବାଛି, ଚକୁଳିଆ ପଣ୍ଡା ଭିକମାଗେ ଗୀତ ଗାଇ, ଜହ୍ନିଫୁଲ ଫୁଟିଲେ ଗୀତର 
ଇହରି ଭାସିଆସେ ପିଲାଙ୍କ କଣ୍ଠରୁ, ବର୍ଷାଦିନେ ଗାଁ ଦାଣ୍ଡରେ ପାଣିର ସୁଅ ଛୁଟିଲେ କାଗଜର 
ଡଙ୍ଗା ଭାସିଚାଲେ, ସୂନ୍ଦରଦେବ ଗୋସ୍ବାମୀଙ୍କ ରାସଦଳ ନାଟ ଦେଖାନ୍ତି"କେତେ ସ୍ତି, 
ଅଭୁଲା ଅନୁଭୂତି ଜଡ଼ିତ ବାଲ୍ୟଜୀବନ ସହିତ ଗ୍ରାମର | ଗାଁର ସେହି ଅକପଟ ଚିତ୍ରଟିଏ 
ଆଙ୍କିବାକୁ ଯାଇ ଆତ୍ମଳୀବନୀକାର କୁହନ୍ତିଓ ଏ ଗାଁ ଯେପରି ଏକ ବିଚିତ୍ର ପଶାପାଲି । 
ସେଥ୍‌ରେ ବହୁ ସାର ଓ ଗୋଟି ନିଜ ନିଜ ଘରେ ବସିଛନ୍ତି । ସମସ୍ତଙ୍କୁ ଚଳାଉଛି ଜୀବନର 
ମହାସ୍ରୋତ, କେହି ଜଣେ ଲେକ ନୁହେଁ । ଗାଆଁ ହେଉଛି ଏକ ବୃଣାକାର ଯିଏ ନାନାପ୍ରକାର 
ଫୁଲ ଓ ପକ୍ଷୀର ନକ୍ସା ବୂଣୁଛି । ଗାଆଁ ହିଁ ପ୍ରୋଟାଗୋନିଷ୍ଟ- ସୂତ୍ରଧର ।” ? (ପୃ-୫୧, ୧ମ 
ଭାଗ ) 


ଖୋର୍ବା ମୁଖ୍ୟତଃ ଏକ ପାଇକ ଅଞ୍ଚଳ ହୋଇଥ୍‌ବାରୁ ସଚ୍ଚିଦାନନ୍ଦ ବାଲ୍ୟକାଳରେ ବହୁ 
ପାଁକ ଆଖଡ଼ା, ଅସ୍ବଶସ୍ତ ଓ ଯୁଦ୍ଧବାଦ୍ୟର ପ୍ରତ୍ୟକ୍ଷ ସଂସ୍ପର୍ଶରେ ଆସିଥ୍‌ଲେ । ଆମ୍ଲଜୀବନୀରେ 
ତାର ମଧ୍ଯ ଏକ ବିବରଣୀ ପ୍ରଦାନ କରାଯାଇଛି ! ଯୁଦ୍ଧାସ୍ତ ଭାବେ ପାଇକମାନେ ମୁଖ୍ୟତଃ 
ନଳି, ଠିକା, ବାରୁଦ କୁଂପା, ଝୁଲକତା, ଶଗଡ଼ିଆ ନଳି, ଓଲଟଧାର ଖଶ୍ଡତା, ଖପର, ଢାଲ, 
କଟାରି, କାଣ୍ଡ, ବାଙ୍କଛୁରି, କଟିଭାଲ, କାତିମାଳ, ରୁଢ଼ି, ଧନ, ଚକ, ରଞ୍ଜକ ପୁଟି, ଗଣ୍ଠିଆ; 
ଅଜଂକାରଭାବେ ବାହୁଟି, ଘଣ୍ଟିମାନ ହେବା, ବାଘପଟି, ବଳା, ରୂପଚନ୍ଦ୍ର ଘାଗୁଡ଼ି, ଝୋବା 
ଇତ୍ୟାଦିର ବ୍ୟବହାର କରୁଥ୍‌ଲେ | ଯୁ୍ବବାଦ୍ୟ ରୂପେ ଚାଙ୍ଗୁୁ, ଢପା, ଖୁଟି, ଅଦଘର, 
କାଠିଆମାଳ, ଝାଞ୍, ଫୁକା, ଖୁଡୁଅଆ, ଭେରୀ, ଶିଂଘା, ତୁରୀ ଆଦିର ବ୍ୟବହାର 
ହେଉଥଲା । 


ସଚ୍ଚିଦାନନ୍ଦ ସୁଯୋଗ ପାଇବ ମାତ୍ରେ ବିଶ୍ବ ଭାରତ ତଥା ଓଡ଼ିଶାର ଇତିହାସ 
ପର୍ଯ୍ୟାଲୋଚନା କରି ସମସାମୟିକ ଘଟଣାବଳୀ ସହିତ ପାଠକକୁ ପରିଚିତ କରାଇବାର 
ପ୍ରୟାସ କରିଛନ୍ତି । ଇତିହାସର କବର ଭିତରୁ ବାସ୍ତବତାକୁ ଖୋଜିଛନ୍ତି । ସ୍ଵାଧୀନତା ସଂଗ୍ରାମ 
ସମୟର ବହୁ ଘଟଣା ପାଠକକୁ ଭେଟି ଦେଇଛନ୍ତି । ଏଥ୍‌ରୁ ତାଙ୍କର ଏତିହାସିକ ସଚେତନତା 
ଓ ଜାତୀୟବାଦୀ ଭାବଧାରା ବେଶ୍‌ ବାରିହୋଇପଡ଼େ । ସେହିଭଳି କେତୋଟି ଗୁରୁତ୍ବପୂର୍ଣ 
ଘଟଣାକୁ ଏଠାରେ ଉଲ୍ଲେଖ କରାଯାଇପାରେ । ୧୯୩୦ ମସିହା ଅକ୍ମୋବର ୩୦ ତାରିଖ 
ଦିନ ଇଂରେଜ ପୂଲିସ ଅଧୀକ୍ଷକ ଜେ. ଏ. ସ୍ଟ୍‌ଙ୍କ ଲାଠିମାଡ଼ରେ ଗୁରୁତର ଆଘାତ ପାଇ 
ଲାଲ। ଲଜପତ ରାୟ ନଭେମ୍ବର ୧୭ ତାରିଖରେ ପ୍ରାଣ ବିସର୍ଚ୍ଚନ କରିବା ଦ୍ଵରା 
ପ୍ରତିକ୍ରିୟାଶୀଳ ଭଗତ ସିଂ ୧୯ ୨୮ ମସିହା ଡିସେମ୍ବର ୧୭ ତାରିଖରେ ଲାହୋର ପୁଲିସ 
ଉପ -ଅଧୀକ୍ଷକ ସାଣ୍ଡାର୍ସଙ୍କୁ ଗୁଳି କରିଥଲେ | ୧୯୨୯ ମସିହା ଏପ୍ରିଲ ୮ ତାରିଖରେ 
ଦିଲ୍ଲୀରକେନ୍ଦ୍ରୀୟ ଆସେମ୍ବି ଉପରେ ଭଗତ ସିଂ ଓ ତାଙ୍କ ସାଥୀ ବୋମାମାଡ଼ କରି ଲାଲା 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୪୭ 


ପରିଚା ବଣ୍ଟନ କରିଥ୍ଲେ । ଏହି ଦଇଟି କାରଣ ପାଇଁ ୧୯୩୧ ମା ୨୩ ତାରିଖ ଦିନ 
ଲାହୋର କେନ୍ଦ୍ରୀୟ ଜେଲରେ ଭଗତ ସିଂ, ରାଜଗୁରୁ ଓ ଶୁକଦେବଙ୍କୁ ଫାଶି ଦିଆଯାଇଥ୍‌ଲା । 
ଦେଶପାଇଁ ସହିଦ୍‌ ହୋଇଥ୍‌ବା ଏହି ବୀରମାନଙ୍କ ପ୍ରତି ସଚ୍ଚିଦାନନ୍ଦଙ୍କ ହୃଦୟରେ ଗଭୀର ଭଭ୍ତି 
ଓ ସମ୍ମାନବୋଧ ରହିଥ୍ଲା । ଗାନ୍ଧିଜୀଙ୍କ ନେତୃତ୍ଵରେ ୧୯ ୨୯ ଡିସେମ୍ବର ମାସରେ ଲାହୋର 
ଅଧ୍ବେଶନରେ କଂଗ୍ରେସ ପୂର୍ଣ୍ଣ ସ୍ଵାଧୀନତା ଭାରତର ଲକ୍ଷ ପ୍ରସ୍ତାବ ଗୃହିତ ହୋଇଥଲା । 
୧୯୩୧ ଜାନୁଆରୀ ୫ ତାରିଖ ଦିନ ଗାନ୍ଧିଜୀ ଓ ତଜ଼ାଳୀନ ଭାରତର ଭାଇସ୍‌ରାୟ ଲର୍ଡ଼ 
ଇର୍ଉଇନ୍‌ଙ୍କ ମଧ୍ଯରେ ଗାନ୍ଧିଂଇର୍‌ଉଇନ୍‌ଚୃକ୍ତି ସ୍ଵାକ୍ଷର ହୋଇଥଲା । ୧୯୩୦ ଜାନୁଆରୀ 
୨୬ ତାରିଖରେ ଗାନ୍ଧିଜୀଙ୍କ ଦ୍ଵାରା ଏତିହାସିକ ଲବଣ ଆଇନ୍‌ ଅମାନ୍ୟ ଡାକରା ଓ ମାର୍ଚ୍ଚ 
୧୨ ତାରିଖରେ ଏତିହାସିକ ଦାଭ୍ତି ଯାତ୍ରା ସାବରମତୀ ଆଶ୍ରମରୁ ଅରମ୍ଭ ହୋଇଥଲା ! 
ଏଥ୍ପାଇଁ ଶହଶହ ନରନାରୀ ପୁଲିସ୍‌ ଲାଠିମାଡ଼ରେ ଆହତ ହୋଇଥ୍‌ଲେ ! ୧୯୩୦ ମସିହା 
ଡିସେମ୍ବର ମାସରେ ବିଲାତରେ ଅନୁଷ୍ଠିତ ଦିତୀୟ ଗୋଲଟେବ୍ରଳ ବୈଠକ ବ୍ୟର୍ଥ ହେବାରୁ 
୧୯୩୨ରେ ପୂନର୍ବାର ଆଇନ୍‌ ଅମାନ୍ୟ ଆନ୍ଦୋଳନର ଡାକରା ଦିଆଯାଇଥ୍‌ଲା | ୧୯୩୨ 
ନଭେମ୍ବର ମାସରେ ତୃତୀୟ ଗୋଲଟେବୂଲ ବୈଠକ ବସି ପାର୍ଲିଆମେଣ୍ଟରେ ଏକ କମିଟୀ 
ଗଠନ କରାଯାଇଥୁ୍ଲା | କମିଟୀର ସୁପାରିଶ ଅନୁଯାୟୀ ଭାରତ ଶାସନ ଆଇନ୍‌ ( ୧୯୩୫) 
ପ୍ରଣୟନ ହୋଇଥଲା | ଏଥ୍ପାଇଁ ଭାରତରେ ରାଷ୍ଟ୍ରସଂଘ ଗଠନ କରାଯାଇ ଯେଉଁ ନିର୍ବାଚନ 
ହୋଇଥଲା, ସେଥ୍ରେ କଂଗ୍ରେସ ପୂର୍ଣ୍ଣ ସଂଖ୍ୟାଗରିଷ୍ଠତା ଲାଭ କରିଥଲା | ଓଡ଼ିଶାରେ 
ଗାଛିଜୀଙ୍କ ଅହିଂସା ମାର୍ଗକୁ ବିରୋଧ କରି ନେତାଜୀ ସୁଭାଷ ଟନ୍ଦ୍ର ବୋଷଙ୍କ ନେତୃତ୍ସରେ 
ସଶସ୍ତ ସଂଗ୍ରାମ ପଛ୍ଥାକୁ ଯେଉଁମାନେ ଗ୍ରହଣ କରିନେଇଥ୍‌ଲେ, ସେମାନଙ୍କ ମଧ୍ଯରେ ଥଲେ 
ଶ୍ରୀ ଅରବିନ୍ଦ ଘୋଷ, ବାରୀନ୍ଦ୍ର ଘୋଷ, ମାଡ଼ାମ୍‌ କାମା, ସବରକର, ଖ୍ଦିରାମ, କୁମାରୀ 
କଳନା ଦର, ପ୍ରୀତିଲତା ଓାୟେଦ୍‌ନ୍ଦାର, ବାଘା ଯତିନ୍‌, ଦିନେଶ ବାଦଲ, ବିନୟ, ଶାନ୍ତି, 
ସୁନୀତି ଆଦି ବହୁ ଜାତୀୟବାଦୀ ନେତା ଓ ନେତ୍ରୀ । 


ଏହାଛଡ଼ା ବିଶ୍ଵ ଇତିହାସ ତଥା ଭାରତ ଇତିହାସର ବହୂ ଘଟଣା ଯଥା ଜର୍ମାନୀର 
ରଷ ଆକ୍ରମଣ, ବିଶ୍ବଯୁଦ୍ଧ ଭାରତୀୟ ସ୍ଵଧୀନତା ସଂଗ୍ରାମର ଇତିହାସ, ନେତାଜୀ ସୁଭାଷ 
ବୋଷଙ୍କ ନେତୃତ୍ଵରେ ଆଜାଦ୍‌ ହିନ୍ଦ୍‌ ଫୈଜ ଗଠନ, ବିଶ୍ଵଯୁଦ୍ଧରେ ଫାସିଷ୍ଟମାନଙ୍କ ପରାଜୟ, 
୧୯୩୫ ମସିହାରେ ଆଚାର୍ଯ୍ୟ ନରେନ୍ଦ୍ର ଦେବ ଓ ଜୟପ୍ରକାଶ ନାରାୟଣ ପ୍ରମୁଖଙ୍କ 
ନେତୃତ୍ଵରେ କଂଗ୍ରେସ ସୋସାଲିଷ୍ଟ ପାର୍ଟି ଗଠନ, ୧୯୪୬ ମସିହାରେ କଲିକତାର 
ସାମ୍ପଦାୟିକ ଦଙ୍ଗା ସମୟରେ ଶାନ୍ତି ପ୍ରତିଷ୍ଠା ପାଇଁ ଗାନ୍ଧିଜୀଙ୍କ ଆମରଣ ଅନଶନ, ଦେଶ 
ବିଭାଜନ, ଭାରତର ସ୍ବାଧୀନତା ପ୍ରାପ୍ତି, ପାକିସ୍ଥାନର ଆର୍ଥନୀତିକ ବିପର୍ଯ୍ୟୟ, ଦେଶ 
ବିଭାଜନରେ ମୁସଲିମ୍‌ ଲିଗ୍‌ର ଭୁମିକା, ନୂଆଖାଲିକୁ ଗାନିଜୀଙ୍କ ପଦଯାତ୍ରା, ଶରଣାର୍ଥୀ 
ସମସ୍ୟା, ପାକିସ୍ଥାନ ବାସିନ୍ଦାଙ୍କ ଲାଗି ଗାନ୍ଧିଜୀଙ୍କ ଅନୁକମ୍ପା, ଗାହିଜୀଙ୍କୁ ହତ୍ୟା ପାଇଁ 
ନାଥୁରାମ ଗଡ଼ସେ ଓ ନାରାୟଣ ପାଶ୍ଡେଙ୍କ ମନ୍ତ୍ରଣା, ବନ୍ଧକ ସଂଗ୍ରହ, ନେହେରୁ -ପଟେଇଙ୍କ 
ମତଭେଦ, ଗାନିଜୀଙ୍କ ନିଦ୍ଦେଶକ୍ରମେ ପଟେଲଙ୍କ ଇସ୍ତଫା ପ୍ରତ୍ୟାହାର, ବିରଳା ଭବନରେ 

୪୮ କାବ୍ୟ ସରସ୍ଵତୀ ସଚି ରାଉତରାୟ 


ଗଡ଼ସେଙ୍କ ଗାନ୍ଧିଜୀଙ୍କୁ ଗୁଳି କରି ହତ୍ୟା ଆଦି ୧୯୪୮ ମସିହା ପର୍ଯ୍ୟନ୍ତ ଘଟଣାର ବିବରଣୀ 
ବେଶ୍‌ ଜୀବନ୍ତ ରୂପେ ବର୍ଣ୍ଣିତ ଉତ୍ତର କକ୍ଷର ପ୍ରଥମ ଭାଗରେ । 


ଭାରତ ପରି ଓଡ଼ିଶା ଇତିହାସର ବହୁ ଘଟଣାରେ ‘ଉତ୍ତର କକ୍ଷ ରୁଵିମନ୍ତ ! 
୧୮୦୪ ମସିହାଠାରୁ ଓଡ଼ିଶା ଇଂରେଜ ମାନଙ୍କ ବିରୋଧରେ ଯେଉଁ ସ୍ଵର ଉତ୍ତୋଳନ କରି 
ଆସିଥ୍ଲା, ତାହାର ଏକ ଭୟଙ୍କର ରୂପ ପରିଲକ୍ଷିତ ହେଲା ୧୮୧୭ ମସିହାରେ ସଂଘଟିତ 
ପାଇକ ବିଦ୍ରୋହରେ । ପାଇକମାନଙ୍କଠାରୁ ରାଜପ୍ରଦତ୍ତ ନିଷ୍କର ଜମି ଇଂରେଜ ସରକାରଙ୍କ 
ଅପହରଣ, ବକ୍ସି ଜଗବନ୍ଧୁ ବିଦ୍ୟାଧର ମହାପାତ୍ର ଭ୍ରମରବର ରାୟଙ୍କ ସର୍ବସ୍ବାନ୍ତ ଅବସ୍ତା, 
ସରକାରଙ୍କ ତୃଟିପୂର୍ଣ୍ଣ ଭୂୁ-ରାଜସ୍ଵ ନୀତି, ମୁଦ୍ରା ପ୍ରଚଳନ, ବାରମ୍ବାର ବନ୍ଦୋବସ୍ତ ଦ୍ଵାରା ଖଜଣା 
ବୃଦ୍ଧି, ଲୁଣ ମରା ବନ୍ଦ ଆଦି ଘଟଣା ଯୋଗୁଁ ବୀତସ୍ପୃହ ପାଇକମାନଙ୍କୁ ଏକତ୍ରିତ କରି ବକ୍ସି 
ଜଗବନ୍ଧୁ ଯେଉଁ ବିଦ୍ରୋହ କରିଥୁଲେ, ତାହା ଥୁଲା ବାସ୍ତବରେ ଭାରତର ପ୍ରଥମ ସ୍ଵାଧୀନତା 
ସଂଗ୍ରାମ । ୧୮୧୩ ମସିହାରେ ମଧ୍ଯ ଘୂମୁସରର କନ୍ଧମାନେ ଯେଉଁ ବିଦ୍ରୋହ କରିଥଲେ, 
ତାହା କ୍ରମଶଃ ପ୍ରସାରିତ ହୋଇଯାଇଥୁଲା ଖୂରୁଧା, ପିପିଲି, ବାଣପୁର, ଗଞ୍ଜାମ, ପୂରୀ, 
କଟକ, କୁଜଙ୍ଗ, କନିକା ଆଦି ସ୍ଥାନକୁ ଓ ପରବର୍ରୀ ସମୟରେ ପାଇକ ବିଦ୍ରୋହରେ ତାର 
ଏକ ସଂଘଟିତ ରୂପ ପ୍ରତିଫଳିତ ହୋଇଥଲା । ୧୮୨୭ ମସିହାରେ ତାପଙ୍ଗ ଦଳବେହେରା 
ମାଧବଚନ୍ଦ୍ର ରାଉତରାୟଙ୍କ ନେତୃତ୍ସରେ ତାପଙ୍ଗ ବିଦ୍ରୋହ ହୋଇଥଲା । ଏତଦ୍‌ବ୍ୟତୀତ 
ଅନ୍ୟାନ୍ୟ ବହୁ ଏତିହାସିକ ଘଟଣା, ଯଥା - ୧୯୧୨ ମସିହାରେ ଇଂରେଜ ସରକାର 
ଓଡ଼ିଶାକୁ ବଙ୍ଗଳାରୁ ନେଇ ବିହାର ସହିତ ମିଶାଇ “ବିହାର-ଓଡ଼ିଶା ପ୍ରଦେଶ” ଗଠନ, ଉକୁଳ 
ସମ୍ମିଳନୀ ମାଧମରେ ଓଡ଼ିଶା ଭାଷାଭାଷୀ ଅଞ୍ଚଳକୁ ନେଇ “ ସୃତନ୍ତ୍ର ଓଡ଼ିଶା ପ୍ରଦେଶ” ଗଠନ 
ପ୍ରଚେଷ୍ଟା, ପାରଳ। ମହାରାଜା ଶ୍ରୀ କୃଷ୍ଣଚନ୍ଦ୍ର ଗଜପତି ବିଲାତରେ ଗୋଲ ଟେବୁଲ୍‌ 
ବୈଠକରେ ଓଡ଼ିଶାର ଦାବୀ ଉପସ୍ଥାପନା, ୧୯୩୫ ମସିହାରେ ଓଡ଼ିଶା ସ୍ବତନ୍ତ୍ର ପ୍ରଦେଶ 
ହେବା ନିମିର ଇଂରେଜ ସରକାରଙ୍କ ନିଷ୍ଠରି ଗ୍ରହଣ, ଗଞ୍ଜାମ, ପୁରୀ, କଟକ, ବାଲେଶ୍ବର 
ଓ ସମ୍ବଲପୂର ଜିଲ୍ଲାକୁ ନେଇ ୧୯୩୬ ଏପ୍ରିଲ୍‌ ପହିଲାରୁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ, 
୧୯୩୫ ମସିହାରେ ଭାରତ ଶାସନ ଆଇନ ପ୍ରଚଳନ ଦ୍ଵାରା, ୧୯୩୬ ମସିହା ଡିସେମ୍ବର 
ମାସରେ ଓଡ଼ିଶା ବିଧାନସଭାକୁ ହୋଇଥ୍‌ବା ନିର୍ବାଚନରେ କଂଗ୍ରେସର ସଂଖ୍ୟା ଗରିଷ୍ଠତା 
ଏବଂ ବିଶ୍ଵନାଥ ଦାସଙ୍କ ପ୍ରଥମ ପ୍ରଧାନମନ୍ତ୍ରିତ୍ୃ କଂଗ୍ରେସ ସୋସାଲିଷ୍ଟ ପାର୍ଟି ଗଠନ ବେଳେ 
ନବକୃଷ୍ଣ ଚୌଧୂରୀଙ୍କ ପ୍ରଥମ ଜାତୀୟ କାର୍ଯ୍ୟକାରୀ ସମିତି ସଭ୍ୟ ରୂପେ ମନୋନୀତ କୃଷକ 
ଆନ୍ଦୋଳନକୁ ସଂଗଠିତ ରୂପ ଦେବାକୁ ଯାଇ ସୃଷ୍ଟି ହୋଇଥ୍‌ବା ନିଖ୍ଳ ଭାରତ କୃଷକ 
ମହାସଭା ପ୍ରେରଣାରେ ୧୯୩୫ ମସିହାରେ ଓଡ଼ିଶାରେ କିଷାନ ସଂଘ ଗଠନ ଓ ୧୯୩୬ 
ସେପ୍ଟେମ୍ବର ୧ ତାରିଖରେ ଓଡ଼ିଶାରେ ସର୍ବଭାରତୀୟ କୃଷକ ଦିବସ ପାଳନ, ସୁରେନ୍ଦ୍ର 
ଦ୍ଧି ବେଦୀଙ୍କ ସମ୍ପାଦକତ୍ସରେ “କୃଷକ” ( ୧୯୩୮) ପତ୍ରିକା ପ୍ରକାଶନ, ଅସହଯୋଗ 
ଆନ୍ଦୋଳନ ଓ ଲବଣ ସତ୍ୟାଗ୍ରହର ପ୍ରଭାବ ଆଦିର ଚମଜାର ବିବରଣୀ ସଚ୍ଚିଦାନନ୍ଦଙ୍କ 
ଆମ୍ମଜୀବନୀରେ ପ୍ରଦତ୍ତ ହୋଇଛି । 

କାବ୍ୟ ସରସ୍ଵତୀ ସଟି ରାଉତରାୟ ୪୯ 


ଓଡ଼ିଶାରେ ଗଡ଼ଜାତ ପ୍ରଜା ଆନ୍ଦୋଳନର ଏକ ଧାରାବାହିକ ଇତିହାସ ମଧ୍ଯ ଏଥ୍‌ରେ 
ସ୍ଥାନ ପାଇଛି । ସ୍ଵାଧୀନତା ପୂର୍ବରୁ ଓଡ଼ିଶାରେ ୨୬ଟି ଗଡ଼ଜାତ ଅଂଚଳ ରହିଥ୍ଲା । 
ରାଜାମାନେ ଏହି ଅଞ୍ଚଳର ସର୍ବେସର୍ବା ହୋଇଥ୍‌ବାରୁ ସେମାନଙ୍କର ମନମୁଖୀ ଶାସନରେ 
ପ୍ରଜାମାନେ ଅତିଷ୍ଠ ହୋଇ ପଡ଼ଥ୍ଲେ । ୧୮୧୮ରୁ ଓଡ଼ିଶାର କମିଶନର ଉଭୟ 
ମୋଗଲବନ୍ଦୀ ଓ ଗଡ଼ଜାତର ଶାସନକର୍ର। ହେଲେ ହେଁ ୧୯୨୨ରୁ ଜଣେ ପଲିଟିକାଲ 
ଏଜେଣ୍ଟଙ୍କୁ ଗଡ଼ଜାତ ବିଷୟ ସ୍ଵାଧୀନ ଭାବରେ ବୁଝିବାର ଅଧ୍କାର ଦେଇଥ୍‌ଲେ । ଏହି 
ଏଜେଣ୍ଟ ନିଜର ସ୍ଵାର୍ଥ ପାଇଁ ରାଜାମାନଙ୍କୁ ଅବାଧ ସ୍ଵାଧୀନତା ପ୍ରଦାନ କରିଥ୍ଲେ | 
ରାଜାମାନଙ୍କ ଅମାନୁଷିକ ଅତ୍ୟାଚାର ଯୋଗୁଁ ୧୯୦୮ରୁ ୨୮ ମସିହା ମଧ୍ଯରେ ବାମଡ଼ା 
ଗଡ଼ଜାତରେ ଚାରଟି ପ୍ରଜାମେଳି, ୧୯ ୨୨ରେ ତାଳଚେରରେ, ୧୯୨୮ରେ ନୀଳଗିରିରେ, 
୧୯୩୦ରେ ବୌଦରେ ପ୍ରଜାମେଳି ହୋଇଥଲା । ୧୯୨୧ ମସିହାରେ ମହାତ୍ମାଗାନ୍ଧୀଙ୍କ 
ଅସହ ଯୋଗ ଡାକରା ଗଡ଼ଜାତରେ ମଧ୍ଯ ଅନୁଭୂତ ହୋରଥ୍ଲା । ୧୯୩୧ ମସିହାରେ 
କଟକରେ ପ୍ରଥମ ଗଡ଼ଜାତ ସମ୍ମିଳନୀ ବସିଥ୍ଲା ଏବଂ ୧୯୩୭ରେ ଏହାକୁ ପୂନର୍ଚ୍ଚୀବିତା 
କରାଯାଇଥ୍ଲା ! ୧୯୩୮ରେ ନୀଳଗିରି ରାଜାଙ୍କ ବିଭାଘର ପାଇଁ ବେଠି ଖଟିବାକୁ ବାଧ୍ଯ 
କରାଯିବାରୁ ଏହାର ପ୍ରତିବାଦରେ ନୀଳଗିରି ପ୍ରଜାମଣ୍ଡଳ କୈଳାସ ଚନ୍ଦ୍ର ମହାନ୍ତିଙ୍କ 
ନେତୃତ୍ଵରେ ଆନ୍ଦୋଳନ କରିଥ୍‌ଲେ । ଏଥ୍‌ପାଇଁ ତାଙ୍କୁ ଗୁଳିମାଡ଼ ଖାଇବାକୁ ପଡ଼ିଥ୍ଲା । 
ଏହାପରେ ଆରମ୍ଭ ହୁଏ ଢେଙ୍କାନାଳ ପ୍ରଜାମଣ୍ଡଳ ଆନ୍ଦୋଳନ । ଏଥ୍‌ରେ ବଳିପଡ଼ିଥ୍‌ଲେ 
ବାରବର୍ଷର ବାଳକ ବାଜି ରାଉତ, ହୁରୁଷି ପ୍ରଧାନ, ରଘୁ ନାୟକ, ଗୁରି ନାୟକ, ନଟ ମଳିକ, 
ଲକ୍ଷ୍ମଣ ମଳିକ ଆଦି ବହୁତ ଦେଶପ୍ରେମୀ । ଆନ୍ଦୋଳନ ସମୟରେ ଲକ୍ଷ ଲକ୍ଷ ଜନସାଧାରଣ 
ମୋଗଲବନ୍ଦୀ ଅଞ୍ଚଳକୁ ଆସି ଶରଣାର୍ଥୀ ଶିବିରମାନଙ୍କରେ ଆଶ୍ରୟ ନେଇଥ୍‌ଲେ ଏବଂ 
ଶ୍ରୀ ରାଉତରାୟ ସେହି ଶିବିରମାନଙ୍କ ଦାୟିତ୍ସରେ ଥ୍ବାରୁ ପ୍ରଜା ଆନ୍ଦୋଳନ ସମ୍ପର୍କରେ 
ପ୍ରତ୍ୟକ୍ଷ ଜ୍ଞାନଲାଭ କରିଥଲେ । ଗଡ଼ଜାତ ରାଜାମାନଙ୍କ ଅନ୍ଧାରି ଶାସନର ଏକ ଜୀବନ୍ତ ଚିତ୍ର 
‘ଉତ୍ତର କକ୍ଷରେ ପ୍ରଦତ୍ତ ହୋଇଛି । ଜତନ୍‌ ନଗର ନିର୍ମାଣରେ ପ୍ରଜାପୀଡ଼ନର ଏକ 
ଲୋମହର୍ଷଣକାରୀ ଚିତ୍ର ତଥ୍ୟପ୍ରମାଣ ସହିତ ଏହି ଆତ୍ମଜୀବନୀରେ ଉଲ୍ଲେଖ କରାଯାଇଛି । 
ପାହାଡ଼ ଉପରେ ୯୯ ବଖରା ବିଶିଷ୍ଟ ହର୍ମ୍ୟ ନିର୍ମାଣରେ ଢେଙ୍କାନାଳ ରାଜ ପରିବାରର 
ଦ୍ଵିତୀୟ ଭାଇ ନରସିଂହ ପ୍ରତାପ ସିଂହଦେଓ ( ଢେଙ୍କାନାଳର ପ୍ରଜାଙ୍କ ନିକଟରେ ପଟ୍ଟାୟତ 
ସାହେବ ରୂପେ ପରିଚିତ ) ଯେଉଁ ଅମାନବିକ ଆଚରଣ ପ୍ରଦର୍ଶନ କରିଥ୍‌ଲେ, ସବୁଦିନ 
ପାଇଁ ରାଜବଂଶ ଇତିହାସରେ ଏକ କଳଙ୍କିତ ଅଧ୍ୟାୟ ହୋଇ ରହିଛି । ବାସ୍ତବରେ ଗଡ଼ଜାତ 
ଅତ୍ୟାଚାରର ଏକ ନଗ୍ନ ନମୂନା ହେଉଛି ଜତନନଗର ! ବେଠି ଓ କୋରଡ଼ା ମାଡ଼ 
ବିନିମୟରେ ଦ୍ୂର୍ଗଟି ହୋଇଥଲା ନିର୍ମିତ । ଗଡ଼ଜାତର କୌଣସି ସୁନ୍ଦରୀ ରମଣୀ ରାଜାଙ୍କ 
ପାଶବିକ ଅତ୍ୟାଚାରରୁ ରକ୍ଷା ପାଇପାରୁ ନଥ୍‌ଲେ | ରାଜାଙ୍କ ମୁଖ ଭାଷା ହିଁ ଥ୍ଲା ଆଇନ । 
ଅତ୍ୟାଚାର ସୀମା ଅତିକ୍ରମିବାରୁ ସେଠାରେ ପ୍ରଜା ଆନ୍ଦୋଳନ ହୋଇଥଲା । ଓଡ଼ିଶାର ୨୬ଟି 
ଗଡ଼ଜାତ ଥ୍ଲା ଏହି ଶୋଷଣ ଓ ପୀଡ଼ନର ଅଶ୍ରିଳ ଇତିହାସ । ୧୯୩୬ ମସିହାରେ ଓଡ଼ିଶା 
ସ୍ବତନ୍ତ୍ର ପ୍ରଦେଶ ଗଠନ ହେବା ପରେ ଗଡ଼ଜାତମାନଙ୍କରେ ନୂତନ ଉଦ୍ଦୀପନା ସୃଷ୍ଟି 

୫୦ କାବ୍ୟ ସରସ୍ଵତୀ ସଚ୍ଟି ରାଉତରାୟ 


ହୋଇଥଲା । ୧୯୩୭ ମସିହା ଜୁନ୍‌ ୨୪ ତାରିଖରେ ଗଡ଼ଜାତ ପ୍ରଜା ସମ୍ମିଳନୀର ୨ୟ 
ଅଧ୍ବେଶନରେ ଗୋଟିଏ ପ୍ରସ୍ତାବ ଗୃହିତ ହୋଇ ଲୋକମାନଙ୍କୁ ମୌଳିକ ଅଧ୍‌କାର, 
ନାଗରିକ ସ୍ଵଧୀନତା ଦେବାକୁ ଦାବି କରାଯାଇଥ୍‌ଲା । ସେଥ୍ପାଇଁ ଷ୍ଟେଟ୍‌ ଏନ୍‌କ୍ସାରି କମିଟୀ 
ଗଠିତ ହୋଇଥଲା ! ଏହି କମିଟି ୧୯୩୯ରେ ତାଙ୍କ ରିପୋର୍ଟ ପ୍ରଦାନ କରିଥ୍ଲେ। ୨୯- 
୧୦-୧ ୯୩୮ରେ ଓଡ଼ିଶାରେ ଗଡ଼ଜାତ ଦିବସ ପାଳିତ ହୋଇଥଲା । ଢେଙ୍କାନାଳ, 
ତାଳଚେର, ରଣପୂର, ନୀଳଗିରି ଆଦି ସ୍ଥାନରେ ପ୍ରଜାମଣ୍ଡଳ ଆନ୍ଦୋଳନ ତୀବ୍ରତର 
ହୋଇଥଲା । ନୟାଗଡ଼ରେ କୃଷକମାନେ ରାଜାଙ୍କ ବିରୋଧରେ ଆନ୍ଦୋଳନକୁ ତୀବ୍ରତର 
କରିଥ୍ଲେ | ୧୯୪୨ ମସିହାରେ ଭାରତଛାଡ଼ ଆନ୍ଦୋଳନ ଆରମ୍ଭ ହେବାମାତ୍ରେ ପ୍ରଜାମଣ୍ଡଳ 
ଆନ୍ଦୋଳନ ତୀବ୍ରରୂପ ଧାରଣ କରିଥଲା । ୧୯୪୬ ମସିହାରେ କ୍ୟାବିନେଟ ମିଶନ ଦିଲ୍ଲୀ 
ଆସିଥ୍ବା ସମୟରେ ତକ୍ରାଳୀନ ପ୍ରଧାନମନ୍ତ୍ରୀ ହରେକୃଷ୍ଣ ମହତାବ ଏହି ମିଶନର ଅନ୍ୟତମ 
ସଭ୍ୟ ସାର ଷ୍ଟାଫୋର୍ଡ଼ କ୍ରିପ୍‌ସଙ୍କୁ ଓଡ଼ିଶା ସହିତ ୨୬ଟି ଗଡ଼ଜାତ ମିଶ୍ରଣ ସମ୍ପର୍କରେ ପତ୍ର 
ଲେଖ୍ଥ୍ଲେ ଏବଂ ଗଡ଼ଜାତ ରାଜାମାନଙ୍କ ସହିତ ଆଲୋଚନା କରିଥଲେ । ପ୍ରସ୍ତାବରେ 
ଇଂରେଜ ସରକାର ଓ ରାଜାଗଣ ଏକମତ ହୋଇ ନଥ୍ଲେ | ସ୍ଵାଧୀନତା ପ୍ରାପ୍ତି ପରେ 
ଗଡ଼ଳାତ ପ୍ରଜା ଆନ୍ଦୋଳନ ତୀବ୍ରରୂପ ଧାରଣ କରିଥଲା । ସର୍ଦାର ବଲ୍ଲଭଭାଇ ପଟେଲ 
ପଲିଟିକାଲ ଦାୟିତୃରେ ଥ୍ଲେ ଓ ସେ ଗଡ଼ଜାତ ମିଶ୍ରଣ ସପକ୍ଷରେ ମତ ଦେଇଥ୍‌ଲେ | 
୧୯୪୭ ମସିହା ନଭେମ୍ବର୧ ୪ ତାରିଖରେ ନୀଳଗିରି, ୧୯୪୯ ଜାନୁଆରୀ ୧ତାରିଖରେ 
ମୟୂରଭଞ୍ଜ ଏବଂ ପରେପରେ ଅନ୍ୟ ଗଡ଼ଜାତଗୁଡ଼ିକ ଓଡ଼ିଶାରେ ମିଶିଥ୍ଲା । ଶେଷ ପର୍ଯ୍ୟନ୍ତ 
ଷଢ଼େଇକଳା, ଖରସୁଆଁ ଓଡ଼ିଶାରେ ମିଶି ପାରିଲା ନାହିଁ । ପରବର୍ଭୀ ସମୟରେ ଏଠାରେ 
ହୋଇଥ୍‌ବ। ଭାଷା ଆନ୍ଦୋଳନରେ ସଚ୍ଚିଦାନନ୍ଦଙ୍କ ରହିଥ୍ଲ। ମହତୁ ପୂର୍ଣ୍ଣ ଯୋଗଦାନ । 
୧୯୬୯ ମସିହାରେ ସମଗ୍ର ବିଶ୍ବରେ ଅଭୁତପୂର୍ବ ଛାତ୍ର ଆନ୍ଦୋଳନ ସଂଘଟିତ ହୋଇଥଲା । 
ଓଡ଼ିଶାରେ ସ୍ଵତନ୍ତ୍ର ଜନକଂଗ୍ରେସ ମିଳିତ ସରକାରଙ୍କ ବିରୋଧରେ ମଧ୍ଯ ଛାତ୍ର ଆନ୍ଦୋଳନ 
ହୋଇଥଲା । ୧୯୭୨ ମସିହାରେ ନନ୍ଦିନୀ ଶତପଥୀ ମୁକ୍ଷମନ୍ତ୍ରୀ ରୂପେ ଦାୟିତ୍ଵ ନେବାପରେ 
କେନ୍ଦୁପତ୍ର ରାଜନୀତି ଯୋଗୁଁ ତାଙ୍କ ମନ୍ତ୍ରିମଣ୍ଡଳ କିପରି ଭାଟ୍ଗିଯାଇଥ୍‌ଲା ସେ ସମ୍ପର୍କରେ ବିଶଦ 
ବିବରଣୀ ' ଉତ୍ତରକକ୍ଷ 'ରେ ପ୍ରଦତ୍ତ ହୋଇଛି । 


ସଚ୍ଟିଦାନନ୍ଦ ତାଙ୍କ ସମୟର ଏକ ଅବିଛ୍ଛିନ୍ନ ପ୍ରବାହ । ଭାରତୀୟ ସ୍ଵାଧୀନତା 
ଆନ୍ଦୋଳନ ହେଉ କିମ୍ବା ଗଡ଼ଜାତ ଆନ୍ଦୋଳନ ହେଉ ଅଥବା ଛାତ୍ର ଆନ୍ଦୋଳନ ହେଉ 
ପ୍ରତିଟି କ୍ଷେତ୍ରରେ ସେ ଥ୍‌ଲେ ଅଗ୍ରଗାମୀ ବୈପ୍ଲବିକ ନେତୃତ୍ଵ । ମାଟ୍ରିକ ପଢ଼ା ସମୟରୁ ହିଁ 
ଏହି ବୈପ୍ୃବିକ ଚେତନ। ସୃଷ୍ଟି ହୋଇଥଲା ତାଙ୍କ ମନରେ । ସ୍ଥିତାବସ୍ଥା ପ୍ରତି ବିଦ୍ରୋହୀ 
ମନୋଭାବ ତାଙ୍କୁ ସର୍ବଦା ବିଭିନ୍ନ ପ୍ରତିକୂଳ ଆହ୍ଵାନର ସମ୍ମୁଖୀନ ହେବାକୁ ପ୍ରଚୋଦିତ 
କରିଥ୍ଲା । ତାଙ୍କର ସାହିତ୍ୟିକ ଜୀବନର ଆରମ୍ଭ ହିଁ ଏହି ବୈପ୍ୃବିକ ଭାବଧାରାରୁ । 
ସମସାମୟିକ ସମୟର ପ୍ରତିକ୍ରିୟାରୁ ତାଙ୍କ ସୃଷ୍ଟି ସଂପଦର ଜନ୍ମ । ଏଥ୍ପାଇଁ ' ଉତ୍ତରକକ୍ଷ ର 
ଉତ୍ତରାର୍ବ ପ୍ରାକ୍‌ କଥନରେ କୁହନ୍ତି“ ‘ମୋ ସାହିତ୍ୟିକ ଜୀବନର କ୍ରମବିକାଶର ପ୍ରକ୍ରିୟାରେ 

କାବ୍ୟ ସରସ୍ଵତୀ ସଚି ରାଉତରାୟ ୫୧ 


ଯେଉଁସବୁ ଆନ୍ତର୍ଜାତୀୟ ଓ ଜାତୀୟ ଘଟଣା, ମତବାଦ ଓ ଦର୍ଶନ ପ୍ରଭାବ ପକେଇଚନ୍ତି 
ସମଗ୍ର ବିଶ୍ଵର ବହୁ ଘଟଣା ପୁଞ୍ଜି ସହିତ ମୋର ପ୍ରତ୍ୟକ୍ଷ ଅନୁଭୂତି ଥ୍ଲା । ତେଣୁ ମୁଁ ସେ 
ସବୂକୂ ବାଦ ଦେଇ ପାରନ୍ତି କେମିତି ? ସେ ସବୁର ସୂଚନା ନଦେଲେ ମୋ ସାହିତ୍ୟକୁ ବୁଝିବା 
ସମ୍ଭବ ହୁଅନ୍ତା ନାହିଁ । ପଟ ବିଚାର ନକରି ସାହିତ୍ୟ ବିଚାର କରିବାକୁ ଗଲେ, ତାହା ବସ୍ତନିଷ୍ଠ 
ହେବନାହିଁ ।” ' ଖୋର୍ବ। ହାଇସ୍ଲରେ ଅଧ୍ୟୟନ ସମୟରୁ ହିଁ ତାଙ୍କ ପ୍ରତିଭାର ପରିଚୟ 
ମିଳିଥ୍ଲା ! ୧୯୨୮ ମସିହାରେ କଟକ ଟ୍ରେଡିଂ କମ୍ପାନୀ ଦ୍ଵାରା ପ୍ରକାଶିତ ପଞ୍ଚାମୃତ” ମାସିକ 
ଶିଶୁ ପତ୍ରିକାରେ ତାଙ୍କ ପ୍ରଥମ କବିତା ପ୍ରକାଶିତ ହୋଇଥଲା ! ଏହି ସମୟରୁ ହିଁ ସାମାଜିକ 
ସ୍ଥିତାବସ୍ଥା ବିରୋଧରେ ତାଙ୍କ ମନରେ ସୃଷ୍ଟି ହୋଇଥଲା ପ୍ରତିକ୍ରିୟା । ୧୯୨ ୯-୩୬ ମସିହା 
ମଧ୍ଯରେ ରଚିତ ଅନେକ ବୈପ୍ଲବିକ କବିତା ବ୍ରହ୍ମପୁରରୁ ପ୍ରକାଶିତ ‘ନବୀନ! ସପ୍ତାହିକ ପତ୍ରିକା 
ଏବଂ ଶିଶିର” ମାସିକ ପତ୍ରିକାରେ ପ୍ରକାଶିତ ହୋଇଥଲା । 


ଭାରତର ଜାତୀୟ ଜୀବନ ସହିତ ସେ ଛାତ୍ରାବସ୍ଥାରୁ ହିଁ ସଂପୃ୍ତ ହୋଇ ପଡ଼ିଥ୍‌ଲେ । 
୧୯୩୩ ମସିହାରେ ଗାନିଜୀଙ୍କୁ ପୁରୀ ରେଳଷ୍ଟେସନରେ ଅଭ୍ୟର୍ଥନା ଜଣାଇଥ୍‌ବାରୁ ତାଙ୍କୁ 
ସ୍କୁଲରୁ ବହିଷ୍ଠତ ହେବାକୁ ପଡ଼ିଥ୍ଲା । ଏହି କାରଣରୁ କଲିକତା ବ୍ରାହ୍ମ ବୟେଜ୍‌ ସ୍ଲଟ୍‌ ଲରୂ ସେ 
ମାଟ୍ରିକ୍‌ ପାସ କରିଥ୍‌ଲେ । ବନାରସ ହିନ୍ଦୁ ବିଶ୍ଵବିଦ୍ୟାଳୟରେ ଆଇ.ଏ. ପଢ଼ିବା ଉଦେଶ୍ୟରେ 
ଯାଇଥ୍ଲେ ହେଁ ଦୁଇମାସ ପରେ କଲିକତା ଫେରି ସି.ଟି. କଲେଜରେ ନାମ ଲେଖାଇଥ୍‌ଲେ ! 
ସେହି ସମୟରେ କଲିକତାରେ ଓଡ଼ିଆ ସାହିତ୍ୟ, ସଂସ୍କୃତିର ଚରା ଓ ପ୍ରସାର ପାଇଁ ‘ଦୀପକ' 
ସଂଘ ପ୍ରତିଷ୍ଠା କରିଥଲେ | ତାଙ୍କର ପ୍ରେମ ଓ ପୂଣ୍ୟ ପ୍ରବନ୍ଧ ପୁସ୍ତକ ଓ ଚିତ୍ର ଗ୍ରୀବଂ 
ଉପନ୍ୟାସ ଏହିଠାରୁ ୧୯୩୫ ମସିହାରେ ପ୍ରକାଶ ପାଇଥୁଲା । କଲିକତାରେ ବେଷ୍ୟାବୃରି 
କରୁଥ୍ବା ଓଡ଼ିଆ ନାରୀମାନଙ୍କ ଉଦ୍ଧାର ଓ ସେମାନଙ୍କ ସୂସ୍ଥ ସାମାଜିକ ଜୀବନଯାପନ ପାଇଁ 
ପ୍ରସ୍ତାବଟିଏ ଗୃହିତ କରାଇଥ୍‌ଲେ । ଏହି ସମୟରେ ରବିନ୍ଦ୍ରନାଥଙ୍କ ସହିତ ସାକ୍ଷାତ କରି 
ସାହିତ୍ୟ ସାଧନାରେ ତାଙ୍କର ଆଶୀର୍ବାଦ ଲୋଡ଼ିଥ୍ଲେ । କଲିକତାରେ ଅଧ୍ୟୟନ ସମୟରେ 
ମାର୍କସ୍ବାଦ ପ୍ରତି ଆକ୍ଷ୍ଠ ହୋଇଥୁଲେ | ମାର୍କସ୍‌, ଏଞ୍ଜେଲ୍‌ସ, ଲେନିନ୍‌, ଷ୍ଟାଲିନ୍‌ ଆଦିଙ୍କ 
ପୁସ୍ତକ ଓ ଜୀବନୀ ଅଧ୍ୟୟନ କରି ସେ ସେମାନଙ୍କ ଦର୍ଶନ ଓ ଜୀବନବୋଧ ପ୍ରତି ଏପରି 
ଆକୃଷ୍ଠ ହୋଇପଡ଼ିଲେ ଯେ ନିଜ ସୃଷ୍ଟିରେ ତାର ପ୍ରବର୍ରନ କରି ଓଡ଼ିଆ ସାହିତ୍ୟରେ ଏକ 
ନୂତନ ଚେତନାକୁ ଜନ୍ମ ଦେଇଥ୍‌ଲେ । ୧୯୩୧ ମସିହାରେ “ନବୀନ” ପତ୍ରିକାରେ ପ୍ରକାଶିତ 
ଭଗବାନ ଅଛ କାହିଁ” କବିତାଟି ତାର ସାର୍ଥକ ଉଦାହରଣ । ୧୯୩୨ ମସିହାରେ ଯୁଗବୀଣା 
ପତ୍ରି କାରେ ପ୍ରକାଶିତ ବିସର୍ଜନ? ଗବ୍ରରେ ସେହି ମାର୍କସୀୟ ଦୃଷ୍ଟିଭଙ୍ଗୀ ପ୍ରତିଫଳିତ । 
ଲେନିନ୍‌ଙ୍କ ଉତ୍ସର୍ଗିକୃତ ଜୀବନ ସଚ୍ଚିଦାନନ୍ଦଙ୍କୁ ବହୁ ଭାବରେ ପ୍ରଭାବିତ କରିଥ୍ଲା | ଅଢ଼ୋବର 
ବିପ୍ଳବ ରଷରେ ଯେଉଁ ସ୍ବେଚ୍ଛାଚାରୀ ଶାସନର ଅବସାନ ଘଟାଇଥୁଲା, ତାର ମୂଳ ପ୍ରେରଣା 
ଥୁଲେ ଲେନିନ୍‌ । ଲେନିନ୍‌ଙ୍କ ସମ୍ର୍କରେ ରଷର ନୂତନ ପ୍ରେକ୍ଷାପଟ୍ଟରେ ତେଣୁ ସେ କହନ୍ତି — 
' ' ଅକୋବର ବିପ୍ଳବ ପରେ ରଷରୁ ସାମନ୍ତ ତନ୍ତ୍ରୀ ଓ ସ୍ବେଚୁାଚାରୀ ଜାର ଶାସନ ଲୋପ 
ପାରଲା । ଏକ ଶୋଷଣହୀନ ସମାଜବାଦୀ ଲୋକତନ୍ତ୍ର ପ୍ରତିଷ୍ଠିତ ହେଲା | ଲେନିନ୍‌ ରଷିଆର 

୫୨ କାବ୍ୟ ସରସ୍ବତୀ ସ୍ି ରାଉତରାୟ 


ସର୍ବହରା ସମାଜର ଅଧ୍ନୀୟକ ରୂପେ ଶାସନ ଚଳାଇଲେ । ଜମିଦାରୀ ଓ ପୁଞ୍ଜିପତି ସଂସ୍ଥା 
ଦେଶରୂ ଅପସାରିତ ହେଲା । ବଲ୍ସେଭିକ୍‌ ନେତୃମଶ୍ଡନୀର ସାହସ, ଧୈର୍ଯ୍ୟ ଓ ସଂକଳନ 
ଯୋଗୁଁ ରଷିଆରେ ଇତିହାସର ଧାରା ପରିବର୍ଭିତ ହେଲା ଏବଂ ଏକ ନୂତନ ସମାଜବାଦୀ 
ରାଷ୍ଟ୍ର ବିଶ୍ଵ ଇତିହାସରେ ଆତ୍ମପ୍ରକାଶ କଲା ।” ' ( ଉତ୍ତର କକ୍ଷ - ଉତ୍ତରା, ପୃଷ୍ଠା - ୫୮୪ ) 
କଲିକତାରେ ଆଇ.ଏ. ପଢ଼ିବା ସମୟରେ ଲେନିନ୍‌ଙ୍କ ମତବାଦର ସମର୍ଥନ ଯୋଗୁଁ ଏବଂ 
ତାଙ୍କ ଟ୍ରଙ୍କରୁ ଲେନିନ୍‌ଙ୍କ ପୁସ୍ତକ ମିଳିବାରୁ ତାଙ୍କୁ ଦୁଇମାସ କାରାଦଣ୍ଡ ହୋଇଗଲ! । 
କଲିକତାରେ ମୁଜାଫର ଅହମ୍ମଦ ଏବଂ ବଙ୍କିମ ମୁଖାର୍ଜୀ ଆଦି କମ୍ୟୁନିଷ୍ଠ ନେତାଙ୍କ ସହିତ 
ସମ୍ପର୍କ ଦ୍ରାରା ମାର୍କ୍ଚାଦକୁ ସେ ନିଜର ଆଦର୍ଶ ଭାବରେ ଗ୍ରହଣ କରିନେଇଥ୍‌ଲେ । ୧୯୩୭ 
ମସିହାରେ ପ୍ରକାଶିତ ' ଅଭିଯାନ! ପୂସ୍ତକରେ ଏହି କାରଣରୁ ଅନେକ ପ୍ରଗତିବାଦୀ ଓ ଫାସିଷ୍ଟ 
ବିରୋଧ୍‌ କବିତା ଦେଖ୍ବାକୁ ମିଳେ । 


କଲିକତାରେ ବିଭିନ୍ନ ସଂଗଠନ ସହିତ ସମ୍ପୃକ୍ତି ଓ କାରାଦଷ୍ତ ଯୋଗୁଁ ଆଇ.ଏ. ପରେ 
ସେଠାରେ ତାଙ୍କୁ ବି. ଏ. ପଢ଼ିବାକୁ ଘରେ ଅନୁମତି ଦେଇନଥ୍ଲେ । ତେଣୁ ବି.ଏ. 
ପଢ଼ିବାପାଇଁ ରେଭେନ୍‌ସା କଲେଜରେ ଯୋଗ ଦେଇଥୁଲେ । ଏହିଠାରେ ଅଧ୍ୟୟନ ସମୟରେ 
ଛାତ୍ର ଆନ୍ଦୋଳନରେ ମୂଖ୍ୟ ରୂମିକ। ଗ୍ରହଣ କରି ଥ୍‌ଲେ । ଲବଣ ସତ୍ୟାଗ୍ରହ ଯୋଗୁଁ 
ଛାତ୍ରମାନେ ଜାତୀୟ ଚେତନାରେ ଉଦ୍‌ବୃଦ୍ଧ ହୋଇଥ୍‌ଲେ । ସେମାନେ ଶିକ୍ଷାବୋର୍ଡ଼ର 
ପରିବର୍ଭନ ଦାବି କରିଥ୍‌ଲେ ଓ ତାହା ସରକାରଙ୍କ ଦ୍ଵାରା ଗୃହୀତ ହୋଇଥଲା । ରେଭେନ୍‌ସା 
ମହାବିଦ୍ୟାଳୟରେ ଚତୁର୍ଥ ବାର୍ଷିକ କଳା ଶ୍ରେଣୀରେ ଅଧ୍ୟୟନ ବେଳେ ସେ ସୁଜିନ୍ଦାରୁ 
ନିର୍ଦ୍ଧବନ୍ଦରେ ପ୍ରଦେଶ କଂଗ୍ରେସ କମିଟିକୁ ସଭ୍ୟ ଭାବେ ନିର୍ବାଚିତ ହୋଇଥ୍‌ଲେ । ଛାତ୍ର 
ଆନ୍ଦୋଳନ ସମୟରେ ତାଙ୍କୁ ଦୁଇଥର କାରାବରଣ କରିବାକୁ ପଡ଼ିଥ୍ଲ। । ତାଙ୍କର 
‘ରକ୍ତଶିଖା' ୧୯୩୯ରେ ପ୍ରକାଶିତ ହୋଇଥ୍‌ଲା ଓ ସରକାରଙ୍କ ଦ୍ଵାରା ତାହା ବ୍ୟାଜ୍ୟାପ୍ତ 
କରାଯାଇଥୁଲା । ୧୯୩୯ ମସିହାରେ ମେଡ଼ିକାଲ ଛାତ୍ର ଧର୍ମଘଟରେ ଓଡ଼ିଶାର ଛାତ୍ର ସମାଜ 
ସାମିଲ ହୋଇଥ୍‌ଲେ । ତତ୍କାଳୀନ ପ୍ରଦେଶ କଂଗ୍ରେସ ସଭାପତି ପଣ୍ତିତ ନୀଳକଣ୍ଠ ଦାସଙ୍କ 
ମଧ୍ଯସ୍ଥତାରେ ସରକାରଙ୍କ ସହିତ ଆପୋଷ ମିଳାମିଶା ହୋଇଥ୍‌ଲେ ହେଁ, ସରକାର ଚୁକ୍ତି 
ଖ୍ଲାପ କରି ସଚ୍ଚିଦାନନ୍ଦ ରାଉତରାୟ ଓ ମଧୁସୂଦନ ମହାନ୍ତିଙ୍କ ବିରୋଧରେ ମୋକଦମା 
କରିଥ୍ଲେ । ଏହାର ପ୍ରତିବାଦରେ ନୀଳକଣ୍ଠ ଦାସ ତାଙ୍କ ପଦବୀରୁ ଇସ୍ତଫା ଦେଇଥ୍‌ଲେ । 
ଏହି ଛାତ୍ର ଆନ୍ଦୋଳନରେ ନେତୃତ୍ଵ ନେଇଥ୍‌ବାରୁ ବି.ଏ.ପାଶ୍‌ ପରେ ତାଙ୍କୁ ରେଭେନ୍‌ସା 
କଲେଜରେ ଏମ୍‌.ଏ. କିମ୍ବା ଲ' ପଢ଼ିବାକୁ ଅନୁମତି ମିଳିନଥୁଲା । 


ଓଡ଼ିଶାର ଗଡ଼ଜାତ ଆନ୍ଦୋଳନ ସମୟରେ ସଢ୍ଚିଦାନନ୍ଦଙ୍କ ଭୂମିକା ଥ୍ଲୀ 
ମହତ୍ତ୍ଵ ପୂର୍ଣ । ଏଥ୍ପାଇଁ ତାଙ୍କୁ ଅନେକ ବିପଦର ସମ୍ମୁଖୀନ ହେବାକୁ ପଡ଼ିଥ୍‌ଲା । 
ଏତଦ୍‌ବ୍ୟତୀତ ବିଚ୍ଛିନ୍ନାଞ୍ଚଳରେ ଓଡ଼ିଆ ଭାଷାର ସୁରକ୍ଷା, ଉତ୍କଳ ସମ୍ମିଳନୀ ଗଠନ, 
ଓଡ଼ିଶାରେ ପ୍ରଗତିଶୀଳ ଲେଖକ ସଂଘ ଗଠନ, ୧୯୪୮ ମସିହାରେ ମାଟିଆ ବୂରୁଜରେ 
ପ୍ରବାସୀ ଓଡ଼ିଆ ସମ୍ମିଳନୀର ଅଧ୍ଯକ୍ଷ ରୂପେ ଗୁରୁତ୍ପୂର୍ଣ୍ଣ କାର୍ଯ୍ୟ ନିର୍ବାହ, ୧୯୫୯ ମସିହାରେ 

କାବ୍ୟ ସରସ୍ଵତୀ ସଚି ରାଉତରାୟ ୫୩ 


କଲିକତା ବହୁବଜାରସ୍ଥ ଇଶ୍ତିଆନ୍‌ ଆସୋସିଏସନ୍‌ ହଲ୍‌ରେ ନିଖ୍ଳ ଭାରତ ପ୍ରବାସୀ ଉତ୍କଳ 
ସମ୍ମିଳନୀର ପ୍ରସ୍ତୃତ କମିଟିର ସଭାପତି ଦାୟିତୃ ଆଦିକୁ ସୁଚାରୁ ରୂପେ ନିର୍ବାହ କରି ନିଜର 
ସାମାଜିକ ଦାୟିତ୍ୃବୋଧର ପରିଚୟ ପ୍ରଦାନ କରିଛନ୍ତି । କେଶୋରାମ୍‌ କଟନ୍‌ ମିଲ୍‌ରେ 
ଚାକିରୀ ସମୟରେ ବଙ୍ଗ ଦେଶର ଦ୍ରର୍ଭିୟ ବେଳେ ପ୍ରତ୍ୟକ୍ଷ ସହାୟତା କରିଥଲେ । ଗାନ୍ଧିଜୀ 
ଶାନ୍ତି ଓ ସୌହାଦ୍୍ଧ୍ୟ ପାଇଁ କଲିକତା ଆସିଥ୍ବା ସମୟରେ ପ୍ରତିଦିନ ତାଙ୍କୁ ସଭାତସ୍ଥଳକୁ ନେବା 
ଆଣିବା କରୁଥ୍‌ଲେ, ଗାନ୍ଧିଜୀଙ୍କ ଭାବାଦର୍ଶ ଦ୍ଵାରା ପ୍ରଭାବିତ ହୋଇଥ୍‌ଲେ | 


ଓଡ଼ିଆ ସାହିତ୍ୟର ବିକାଶ ନିମିତ୍ତ ବିଭିନ୍ନ ସମୟରେ ସେ ପତ୍ର ପତ୍ରିକା ସମ୍ପାଦନର 
ଦାୟିତ୍ସ ଗ୍ରହଣ କରିଥଲେ । ୧୯୩୮ରେ ପ୍ରଗତି” ନାମରେ ପତ୍ରିକା ପ୍ରକାଶନ କରିଥ୍‌ଲେ | 
ନବକୃଷ୍ଣ ଚୌଧୁରୀଙ୍କ ସାପ୍ରାହିକୀ ‘ସାରଥ୍‌' ଓ ସୁରେନ୍ଦ୍ର ନାଥ ଦ୍ଵିବେଦୀଙ୍କ ସମ୍ପାଦିତ ' କୃଷକ” 
ପତ୍ରିକାର ସମ୍ପାଦନା କାର୍ଯ୍ୟରେ ସହଯୋଗ କରିଥ୍‌ଲେ ଓ ପରବର୍ରୀ କାଳରେ ଦଦିଗନ୍ତ' 
ପତ୍ରିକା ସମ୍ପାଦନା କରି ଓଡ଼ିଆ ପତ୍ରିକା ସାହିତ୍ୟ ପରମ୍ପରାରେ ନୂତନ ଦିଗନ୍ତ ଉନ୍ମୋଚନ 
କରିଥଲେ । କାଳୀଚରଣ ପଟ୍ଟନାୟକଙ୍କ ଓଡ଼ିଶା ଥ୍ଏଟର୍ସ” ଗଠନରେ ମଧ୍ଯ ସହଯୋଗ 
କରିଥ୍ଲେ । ୧୯୫୫ ମସିହାରେ ବିନୋବା ଭାବେଙ୍କ ସହିତ ପଦଯାତ୍ର। ତଥା ବିଭିନ୍ନ 
ସାମାଜିକ, ରାଜନୀତିକ, ସାଂସ୍କୃତିକ କ୍ଷେତ୍ରରେ ତାଙ୍କର ସକ୍ରୀୟ ସହଯୋଗ ନିଶ୍ଚିତ ଭାବରେ 
ପ୍ରଶଂସନୀୟ । ଉତ୍ତରକକ୍ଷର ପ୍ରଥମ ଭାଗରେ ତାଙ୍କର ସଂଗ୍ରାମୀ ଜୀବନର ବହୁ ଘଟଣା 
ରୂପାୟିତ, ଯାହା ଭବିଷ୍ୟତ ବଂଶଧରମାନଙ୍କୁ ଉଚିତ ମାର୍ଗଦର୍ଶନରେ ସହାୟତା କରିପାରିବ । 


‘ଉତ୍ତରକକ୍ଷ ର ଉତ୍ତରାର୍ବ ବା ଦ୍ଵିତୀୟଭାଗ ଅନେକାଂଶରେ ପର୍ଯ୍ୟଟନ 
ସାହିତ୍ୟଧର୍ମୀ । ଏହି ଭାଗରେ ତାଙ୍କ ବିଦେଶ ଗସ୍ତର ବିସ୍ତୃତ ବିବରଣୀ ଲିପିବଦ୍ଧ ହୋଇଛି । 
ମୁଖ୍ୟତଃ କମ୍ପାନୀ କାର୍ଯ୍ୟାବକାଶରେ ଆଲୋଚନାଚକ୍ର, ସାହିତ୍ୟସଭା, ୱାର୍କସପ୍‌, କବିତା 
ପାଠୋତ୍ସବ, ଭାରତୀୟ କବିମାନଙ୍କ ପ୍ରତିନିଧ୍‌ , ଚିତ୍ର ପ୍ରଦର୍ଶନୀ, ସାଂସ୍କୃତିକ ବିନିମୟ 
କାର୍ଯ୍ୟକ୍ରମ ଅଥବା ଅତିଥ୍‌ ଭାବରେ ବିଭିନ୍ନ କାର୍ଯ୍ୟକ୍ରମରେ ଯୋଗଦେବା ନିମିତ୍ତ ସେ 
ଅଷ୍ଟେଲିୟା, ଥାଇଲାଣ୍ଡ, ଇଂଲଣ୍ଡ, ଆମେରିକା, ରଷ, ନ୍ୟୁଜିଲାଣ୍ଡ, ବଙ୍ଗଳାଦେଶ ଆଦି 
ପରିଭ୍ରମଣ କରିଛନ୍ତି । ଏହି ଅବସରରେ ସେ ବିଭିନ୍ନ ଜାତୀୟ, ଆନ୍ତର୍ଜାତୀୟ ଘଟଣାବଳି 
ତଥା ସେହି ସେହି ସ୍ଥାନର ବି ଶେଷତ୍ସ ସମ୍ବନ୍ଧରେ ସୂଚନା ପ୍ରଦାନ କରିଛନ୍ତି । ଏହି 
ସୂଚନାଗୁଡ଼ିକ ପାଠକର ଦୃଷ୍ଟିଭଙ୍ଗୀକୁ ପ୍ରସାରିତ କରିବା ସହିତ ବିଭିନ୍ନ ଘଟଣା ସହିତ ପରିଚିତ 
ହେବାର ତଥା ସ୍ଥାନ ବିଶେଷର ଇତିହାସକୁ ଜାଣିବାର ସୁଯୋଗ ସୃଷ୍ଟି କରିଛି । 


ଗ୍ଵାଲି ଅର ଗସ୍ତ ସମୟରେ ଝାନ୍‌ ସୀ ରାଣୀ ଲକ୍ଷ୍ରୀବାଇଙ୍କ ସମାଧ୍‌ ଦର୍ଶନ ତାଙ୍କ 
ସୁ ତିକୁ ଆଣିଛି ୧୮୫୭ ମସିହାର ସିପାହୀ ବିଦ୍ରୋହର କେତୋଟି ସରଣୀୟ ଘଟଣାକୁ । 
ଏହି ପର୍ଯ୍ୟାୟରେ ସିପାହୀ ବି ଦ୍ରେହର ସଂକ୍ଷିପ୍ତ ଇତିବ୍‌ତ୍ତ ସେ ପ୍ରଦାନ କରିଛନ୍ତି । 
ଏତଦ୍‌ବ୍ୟତୀତ ତାନ୍‌ସେନ୍‌ଙ୍କ ସମାଧ୍‌ ପୀଠ, ଲାଲକିଲୁ।, ତାଜମହଲ, ଜୁମା ମସ୍କିଦ୍‌, 
ଫତେପୂର ସିକ୍ରୀ, କୃତବ୍‌ ମୀନାର୍‌, ମଥୁରା, ବୃନ୍ଦାବନ, ବମ୍ବେ (ମୁମ୍ମାଇ) ତଥା ଦକ୍ଷିଣ 
ଭାରତର ବିଭିନ୍ନ ପର୍ଯ୍ୟଟନ ସ୍ଥଳୀର ବିବରଣୀ ପ୍ରଦାନ କରିଛନ୍ତି ! 

୫୪ କାବ୍ୟ ସରସ୍ଵତୀ ସଚି ରାଉତରାୟ 


ବ୍ୟାଙ୍କକ୍‌ ଆର୍ଟ କଲେଜରେ ସମ୍ର୍ବନା ଉଦ୍ଦେଶ୍ୟରେ ଆମନ୍ତ୍ରିତ ହୋଇଥ୍‌ବା ବେଳେ 
ଦ୍ଵିତୀୟ ବିଶ୍ବଯୁଦ୍ଧ ସମୟରେ ଜାପାନୀମାନଙ୍କ ଦ୍ଵାରା ଥାଇଲାଣ୍ଡ ଅଧ୍୍‌କୃତ ହୋଇଥ୍‌ବାର 
ଇତି ହାସ ଉନ୍ମୋଚନ କରିଛନ୍ତି । ଜାପାନୀମାନଙ୍କର ଚାପରେ ଥାଇଲାଭ୍ଡ ମିତ୍ର ଶକ୍ତି 
ବିରୋଧରେ ଯୁଦ୍ଧ ଘୋଷଣା କରିଥଲା ୧୯୪୨ ମସିହା ଜାନୁଆରୀ ୨ ୫ ତାରିଖରେ ! ମାତ୍ର 
୧୯୪୫ ଅଗଷ୍ଟ ୧୬ ତାରିଖରେ ଥାଇଲାଣ୍ଡର ରାଜା ଆନନ୍ଦ ମହୀଦଳ ମିତ୍ର ଶକ୍ତି 
ବିରୋଧରେ ଯୁଦ୍ଧ ଘୋଷଣାକୁ ପ୍ରତ୍ୟାହାର କରି ନେବାର ଘଟଣାକୁ ଚମକ୍ାର ଢଙ୍ଗରେ 
ଉପସ୍ଥାପିତ କରିଛନ୍ତି । ଅଷ୍ଟ୍ରେଲିଆ ଗସ୍ତ ସମୟରେ ମେଲବୋର୍ଣ୍ଣ ନଗରୀ ସହିତ ବହୁ 
ଦର୍ଶନୀୟ ସ୍ଥାନ ଦର୍ଶନରେ ଆତ୍ମବିଭୋର ହୋଇଥ୍‌ଲେହେଁ ସେଠାକାର ବର୍ଣ୍ଣବୈଷମ୍ୟ ନୀତି 
ତାଙ୍କୁ ବ୍ୟଥ୍ତ କରିଛି । ନ୍ୟୁଜିଲାଣ୍ଡର ଭୌଗୋଳିକ ବିବରଣୀ ଓ ତା'ର ଇତିହାସ ବର୍ଣ୍ଣନାରୁ 
ଲେଖକଙ୍କ ସୃକ୍ଷ୍ମ ଅନୁସନ୍ଧିତ୍ସା ପ୍ରବବତ୍ତିର ପରିଚୟ ମିଳେ । ଏହି ଭୂଖଣ୍ଡର ଆଦିମ ଅଧ୍ବାସୀ 
ହେଉଛନ୍ତି ମ।ଓରି । ପ୍ରଥମେ ଏହିସ୍ଥାନଟି ୧ ୬୪ ୨ ଖ୍ରୀଷ୍ଟାବ୍ଦରେ ଟାସ୍ମାନଙ୍କ ଦ୍ଵାରା ଆବିଷ୍ଠତ 
ହୋଇଥଲା ¦ ୧୮୪୮୦ ଖ୍ରୀଷ୍ଟାବ୍ଦରେ ଏଠାରେ ଇଂରେଜ ରାଜଡ଼ ଆରମ୍ଭ ହୋଇଥଲା ! ମାଓରି 
ନୃତ୍ୟ ମଧ୍ୟରେ ଗୋଟିଏ ଜାତିର ମାନସିକତାକୁ ସେ ଉପଲବ୍‌ଧ୍‌ କରିଛନ୍ତି । ନ୍ୟୁଜିଲାଣ୍ଡରୁ 
ଜଳପଥରେ ଜାହାଜରେ ପ୍ରତ୍ୟାବର୍ନ ସମୟରେ ପର୍ଥ, ଆଡ଼ିଲେଡ଼ ସହରର ମ୍ୟୁଜିୟମ୍‌, 
ଚିତ୍ରଶାଳା, ଦୋକାନ ବଜାର ଦେଖ୍‌ ମୁଗ୍ଧ ହୋଇଛନ୍ତି । କଲମ୍ବୋରେ ପହଞ୍ଚ୍‌ବା ମାତ୍ରେ 
ପଞ୍ଚତାରକା ହୋଟେଲ ମଧ୍ଯରେ ସୃ ତିଚାରଣ କରିଛନ୍ତି ତାର ଏତିହ୍ୟ ଓ ଇତିହାସକୁ । କଳିଙ୍ଗ 
ରାଜବଂଶର ଜଣେ ରାଜପୂତ୍ର ଗଞ୍ଜାମ ଜିଲ୍ଲା ସିଂହପୁରରୂ ସୈନ୍ଯସାମନ୍ତ ନେଇ ଏକାଦଶ 
ଶତକରେ ସିଂହଜ ଅଧ୍କାର କରିବାର ରୋମାଞ୍ଚକର ଘଟଣାକୁ ଜଣେ ଏତିହାସିକର ଦୃଷ୍ଟି 
ନେଇ ପର୍ଯ୍ୟବେକ୍ଷଣ କରିଛନ୍ତି | 


୧୯୫୫ ମସିହାରେ ଆମେରିକାର ହାଭାର୍ଡ଼ ବିଶ୍ଵବିଦ୍ୟାଳୟରେ ଆନ୍ତର୍ଜାତିକ କଳା- 
ବିଜ୍ଞାନ ସେମିନାରରେ ଭାରତୀୟ ସାହିତ୍ୟର ପ୍ରତିନିଧ୍‌ ଭାବରେ ( ଜୁଲାଇ ୪ରୁ ଅଗଷ୍ଟ ୨୪) 
ଯୋଗଦେଇ ସାଂପ୍ରତିକ କବିତାର ଧାରା ସମ୍ପର୍କରେ ଆଲୋଚନା କରିଥ୍‌ଲେ । ଏହି 
ଆଲୋଚନା ଚକ୍ରରେ ବିଶ୍ବର ଯେଉଁ ପ୍ରଖ୍ୟାତ ସାହିତିୟକଗଣ ଯୋଗ ଦେଇଥ୍‌ଲେ, 
ସେମାନଙ୍କ ମଧ୍ଯରେ ଥୁଲେ ପ୍ରଫେସର ଡଃ ଉଇଲବର, ହିଥ୍‌ ଷ୍ଟବ୍‌ସ, ଆଲେନ୍‌ ଟାଟେପ୍‌, 
ଶ୍ରୀମତୀ ସ୍ଵାଜିୟାନୀ, ମିଃ ଅନ୍‌ସେଲଡ଼୍‌, ପ୍ରଫେସର ଅମିନ୍‌, ମିଃ ବେଏନ୍‌ସ, ମିଃ ଡ଼ୁମୁର 
ଇତ୍ୟାଦି । ଏହି ଆଲୋଚନା ଚକ୍ରରେ ମୁଖ୍ୟତଃ କବିତା, ଗଳ, ଉପନ୍ୟାସ ଆଦିର ବିଭିନ୍ନ 
ଦିଗ ସମ୍ପର୍କରେ ଯେଉଁ ବୌଦ୍ଧିକ ଆଲୋଚନା ହୋଇଥଲା, ତାର ଏକ ସାରମର୍ମ 
' ଉତ୍ତରକକ୍ଷ 'ର ଦ୍ଵିତୀୟ ଭାଗରେ ଉପସ୍ଥାପିତ ହୋଇଛି | ଅନ୍ୟତ୍ର ଆମେରିକାନ୍‌ ଡ୍ବାମା ଓ 
ବିଶ୍ଵ ସାହିତ୍ଯ ସମ୍ପ କରେ ଯେଉଁ ତାର୍ବିକ ଆଲୋଚନା କରିଛନ୍ତି, ତାହା ତାଙ୍କ ବହୁପାଠିତା ଓ 
ସମାଲୋଚନାମ୍ମକ ଦୃଷ୍ଟିଭଙ୍ଗୀର ପରିଚୟ ପ୍ରଦାନ କରେ । ନ୍ୟୁୟର୍କ ଗସ୍ତବେଳେ ସେଠାକାର 
ଶିକ୍ଷା, ସଂସ୍କୃତି, ସାମାଜିକ ସମସ୍ୟା ଆଦି ବିଷୟରେ ସୂଚନା ଦେବା ସଙ୍ଗେ ସଙ୍ଗେ ପ୍ରବାସୀ 
ଭାରତୀୟଙ୍କ ଦ୍ଵାରା ନିମନ୍ତ୍ରିତ ହୋଇ ତତ୍‌କାଳୀନ ଭାରତୀୟ ହାଇକମିଶନର୍‌ ବିଜୟଲକ୍ଷ୍ମୀ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୫୫ 


ପଶ୍ତିତଙ୍କ ସହିତ ସଭାରେ ଅଭିଭାଷଣ ପ୍ରଦାନ କରିଥ୍ଲେ । ୧୯୬୨ରେ ପୁନରାୟ 
ଆମେରିକା ଯାତ୍ରା ବେଳେ ସେଠାକାର ବିଭିନ୍ନ ଦର୍ଶନୀୟ ସ୍ଥାନ ଯଥା : ୟୁଲିୟମ୍‌ ବର୍ଥ, ନ୍ୟୁ 
ଓରଲିନ୍‌ସ୍‌ ବନ୍ଦର, ଆଇଓୱୱ। ସିଟି, ଚିକାଗୋ, ଫୋନିକିସ୍‌, ଗ୍ରାଣ୍ଡ କେନିୟନ୍‌ , ସାନ୍‌ 
ଫ୍ରାନ୍‌ସିସ୍କୋ, କାଲିଫର୍ଣ୍ଣିଆ, ସଲ୍‌ଟ୍‌ ଲେକ୍‌ ସିଟି, ନ୍ୟୁୟର୍କ ସିଟି ଆଦି ସମ୍ପର୍କରେ ତାଙ୍କ 
ଅନୁଭୂତିକୁ ବର୍ଣ୍ଣନା କରିଛନ୍ତି । ଲଶ୍ଡନ୍‌ର ଟେମ୍‌ସ୍‌ ନଦୀକୂଳରେ ସେ ଗୋଟିଏ ଜାତିର 
ପ୍ରବହମାନ ଧାରାକୁ ଉପଲବ୍‌ଧ୍‌ କରିଚନ୍ତି । ଲଣ୍ଡନ୍‌ ବ୍ରିଜ୍‌ ତାଙ୍କ ସଵରଣକୁ ଆଣିଛି ଟି.ଏସ୍‌. 
ଇଲିୟଟ୍‌ଙ୍କ ଠଵେଷ୍ଟଲୀଣ୍ଡ କବିତାକୁ । ସେକ୍‌ ସ୍‌ପିୟର୍‌ ଙ୍କ ଜନ୍ଧସ୍ଥାନ ଦର୍ଶନ ସହିତ କେନମ୍ପରିଜ୍‌ 
ବିଶ୍ବବିଦ୍ୟାଳୟକୁ ଯାଇଥ୍ବା ବେଳେ ତାର ଗୌରବମୟ ଇତିହାସର ସୁ ତିଚାରଣ କରିଛନ୍ତି ! 


ରୋମ୍‌, ପ୍ୟାରିସ୍‌, ଜେନିଭା ଯାଇଥ୍ବା ସମୟରେ ରୋମ୍‌ ନଗରୀର ଇତିହାସ, 
ତା'ର ସଭ୍ୟତା ଓ ଗାରିମାମୟ ସଂସ୍କୃତି ସମ୍ପର୍କରେ ତଥ୍ୟ ସଂଗ୍ରହ କରିବା ସହିତ ରୋମ୍‌ର 
ମନ୍ଦିର, ଆମ୍ପିଥ୍ଏଟର, ପ୍ୟାରିସ୍‌ର ଦର୍ଶନୀୟ ସ୍ଥାନ, ଫରାସୀ ରାଷ୍ଟ୍ର ବିପୁବର କାରଣ ତଥା 
ଆଧୁନିକ କାବ୍ୟ ଆନ୍ଦୋଳନର ପୂର୍ବସୂରୀ ପ୍ରତୀକବାସୀ କବି ଚାର୍ଲସ୍‌ ବୁଦେଲିୟର୍‌, ଷଠିଫେନ୍‌ 
ମାଲାର୍ମେ, ଜିମ୍‌ ନିକୋଲାସ୍‌ ର୍ୟାମ୍ବୋ, ପଲ୍‌ ଭ୍ୟାଲେରୀ ପ୍ରଭୃତିଙ୍କ ସମ୍ପକିରେ ବିବରଣୀ 
ପ୍ରଦାନ କରିଛନ୍ତି । ପଶ୍ଚିମ ଜର୍ମାନୀର ଫ୍ରାଙ୍କଫୋର୍ଟରେ କବିତା ପାଠୋତ୍ସବରେ ଯୋଗଦେବା 
ବେଳେ ସେ ଦେଶ ସମ୍ପର୍କରେ ତାଙ୍କର ଅନୁଭୂତିକୁ ପ୍ରକାଶ କରିଛନ୍ତି । ଲେଖକମାନଙ୍କର ଏକ 
କର୍ମଶାଳାରେ ଯୋଗଦେବା ନିମିତ୍ତ ରଷ ଯାଇଥ୍‌ବା ସମୟରେ ପୂସ୍କିନ୍‌ଙ୍କ ଜୀବନ ଇତିହାସ 
ସଂଗ୍ରହ ଏବଂ ବିଭିନ୍ନ ଏତି ହାସିକ ସ୍ଥାନ ପରିଭ୍ରମଣ କରିଥ୍ଲେ ! ସେଠାକାର ପୂସ୍କିନ୍‌ 
ସଂଗ୍ରହାଳୟ, ପୂସିନ୍‌ ଥ୍ଏଟର ଆଦି ସମ୍ବନ୍ଧରେ ଚମକ୍ାର ବିଶ୍ଲେଷଣ କରିଛନ୍ତି । ବିଶ୍ଵଯୁଦ୍ 
ସମୟରେ ରଷର ଭୂମିକା କିପରି ଥ୍ଲା, ଇତିହାସର ପୃଷ୍ଠା ମଧ୍ୟରୁ ତାହାକୁ ଖୋଜିବାର 
ପ୍ରୟାସ କରିଛନ୍ତି । ରଷର ବିଭିନ୍ନ ଦର୍ଶନୀୟ ସ୍ଥାନ, ରଷ ବିପ୍ଲବ, ରଷର ଶିକ୍ଷା, ସଭ୍ୟତା, 
ସଂସ୍କୃତି, ସାହିତ୍ୟ, ଶିକ୍ଷାନୁଷ୍ଠାନ, ଶିଛ, କୃଷି, ଉପ୍‌।ଦନ ପ୍ରକ୍ରିୟା, ଯୋଗାଯୋଗ ବ୍ୟବସ୍ଥା, 
ନାରୀ ପ୍ରଗତି ଆଦି ସମ୍ବନ୍ଧରେ ବହୁ ଅଜ୍ଞାତ ବିଷୟରେ ଆଲୋଚନା କରିଛନ୍ତି । ୧୯୭୯ 
ମସିହାରେ ଚେକୋସ୍ଲୋଭାକିଅଆ ଓ ପୋଲାଣ୍ଡ ଗସ୍ତ ସମୟରେ ପ୍ରାଗ୍‌ ନଗରୀର ଇତିହାସ, 
ଚାର୍ଲସ୍‌ ବି ଶୃବିଦ୍ୟାଳୟ, ନ୍ୟାସନାଲ୍‌ ଆର୍ଟ ଗ୍ୟାଲେରୀ, ମ୍ୟୁଜିୟମ୍‌ , ଥ୍ଏଟର୍‌ , ଚିତ୍ର 
ଗ୍ୟାଲେରୀ ତଥା ବହୁ ଲେଖକ ବନ୍ଧୁଙ୍କ ସମ୍ବନ୍ଧରେ ସୂଚନା ଦେଇଛନ୍ତି । ପୋଲାଶ୍ଡରେ 
ପହଞ୍ଚ୍ବା ମାତ୍ରେ ଦ୍ଵିତୀୟ ବିଶ୍ବଯୁଦ୍ଧର ବିଭୀଷିକା ଓ ଧ୍ଵଂସଲୀଳା, ହିଟ୍ଲରଙ୍କ ପୋଲାଣ୍ଡ 
ଆକ୍ରମଣ, ଶହଶହ ପୂରୁଷ ନାରୀଙ୍କ ଧ୍ଵଂସସ୍ତୁପର ଇତିହାସକୁ ମନେପକାଇ ସମ୍ଭେଦନଶୀଳ 
ହୋଇଛନ୍ତି । ୧୯୮ ୨ ମସିହାରେ ଲଣ୍ଡନ ବିଶ୍ଵବିଦ୍ୟାଳୟରେ ତିନି ସପ୍ତାହ ବ୍ୟାପୀ ପଟ୍ଟଚିତ୍ର 
ଓ ପୋଥ୍‌ ପ୍ରଦର୍ଶନ କରି ଓଡ଼ିଶାର ସଂସ୍କୃତିକୁ ବିଦେଶରେ ପରିଚିତ କରାଇବାର ସୂଯୋଗ 
ସୃଷ୍ଟି କରିଛନ୍ତି । ବଙ୍ଗଳାଦେଶର କୃଷି ବିଶ୍ବବିଦ୍ୟାଳୟକୁ ନିମନ୍ତ୍ରିତ ହୋଇ ଯାଇଥ୍‌ବା ସମୟରେ 
ସେଠାରେ ପ୍ରଚୂର ସମ୍ମାନ ପାଇଛନ୍ତି । ତାଙ୍କର ରୋସ୍ନାରା, ମୁଜିବୂର ରହମନ୍‌, ୟାହିୟା 
ଖୀ, ଉପକଥା ଆଦି କବିତା ବଙ୍ଗଳାଦେଶର ମୁକ୍ତି ସଂଗ୍ରାମ ବେଳେ ଦେଶବାସୀଙ୍କ ମନରେ 

୫୬ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ଜାତୀୟତାଭାବର ଉଲ୍ଲୋଳ କଲ୍ଲୋଳ ସୃଷ୍ଟି କରିବା ବିଷୟ ସେଠାକାର ବହୂ ବ୍ରଦ୍ଧିଜୀବୀ 
ଏପରିକି ବଙ୍ଗଳାଦେଶର ତକ୍ାଳୀନ ରାଷ୍ଟ୍ରପତି ମୁଜିବୂର ରହମନ୍‌ ମଧ୍ୟ ତାଙ୍କ ନିକଟରେ 
ସ୍ଵୀକାର କରିଥ୍‌ଲେ ବୋଲି ଲେଖକ ସ୍ଵୟଂ ସ୍ଵୀକାର କରିଛନ୍ତି 


ସଚଟ୍ଟିଦାନନ୍ଦ ଭାରତ ଓ ଓଡ଼ିଶା ସରକାରଙ୍କ ବିଭିନ୍ନ ପଦପଦବୀରେ ଅଧ୍ଷ୍ପିତ ହୋଇ 
ସଚୋଟତାର ସହିତ ନିଜର କର୍ଭବ୍ୟ ପାଳନ କରିଛନ୍ତି । ଫିଲ୍ମ ସେନ୍‌ ସର ବୋର୍ଡ଼ର ସଦସ୍ୟ, 
ୟୁନିୟନ୍‌ ପବ୍ଲିକ୍‌ ସର୍ଭିସ୍‌ କମିଶନ୍‌ର ପରାମର୍ଶଦାତା ଥ୍ବା ସମୟରେ ତାଙ୍କ କାର୍ଯ୍ୟପଦ୍ଧତି ଥୁଲା 
ବେଶ୍‌ ଉଲ୍ଲେଖଯୋଗ୍ୟ । ୧୯୭୮ ମସିହାରେ ଓଡ଼ିଶା ସାହିତ୍ୟ ଏକାଡ଼େମୀର ସଭାପତି 
ଥ୍ବା ସମୟରେ ବିଭିନ୍ନ ପ୍ରତିକୂଳ ପରିବେଶରେ ମଧ୍ଯ ଲେଖକ କଳାକାର ଓ କ୍ରୀଡ଼ାବିତ୍ମାନଙ୍କ 
ପେନ୍‌ସନ୍‌ ନିମିତ୍ତ ପ୍ରସ୍ତାବ ଆଣି ସରକାରଙ୍କ ଦ୍ଵାରା ଗୃହୀତ କରାଇଥ୍‌ଲେ । ସେହି ସମୟରେ 
ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା ବହୁ ପୁସ୍ତକ ପ୍ରକାଶ ଏବଂ କୋଣାର୍କ ପତ୍ରିକାର ଗୁଣାମ୍ବକ 
ମାନ ବୃଦ୍ଧିରେ ଉଚିତ୍‌ ପଦକ୍ଷେପ ଗ୍ରହଣ କରିଥୁଲେ । କଟକରେ ନିଜ ଘରେ ଦିଗନ୍ତ ମ୍ୟୁଜିୟମ୍‌ 
ଓ ଗବେଷଣା କେନ୍ଦ୍ର ସ୍ଥାପନ କରି ସେଥୁରେ ବହୁ ଦୂର୍ନ୍ଭ ପୋଥ୍‌ ଚିତ୍ର, ପ୍ରାଚୀନ ଶିଳାଲିପି, 
ଚିତ୍ର ପୋଥ୍‌, ପଟ୍ଟଚିତ୍ର, ପ୍ରତୃଵଦ୍ରବ୍ୟାଦି ସଂଗ୍ରହ କରି ରଖ୍ଥ୍ଲେ ।! ୧୯୮୧ ମସିହାରେ ଏହି 
ମ୍ୟୁଜିୟମ୍‌କୁ ସେ ନ୍ୟାସନାଲ୍‌ ମ୍ୟୁଜିୟମ୍କୁ ହସ୍ତାନ୍ତର କରିଥ୍‌ଲେ | ଦିଗନ୍ତର ଲେଖକ 
କର୍ମଶାଳା ସେ ସମୟରେ ଥୁଲା ଏକ ଅଭିନବ କାର୍ଯ୍ୟକ୍ରମ । ଆମେରିକାର ପ୍ରସିଦ୍ଧ କବି ପର 
ଇଙ୍ଗଲ୍‌ ଏ କର୍ମଶାଳାରେ ଯୋଗ ଦେବା ପରେ ଆମେରିକାର ଆଇଞଓୱା ବିଶ୍ଵ ବିଦ୍ୟାଳୟରେ 
ସେହିପରି ଏକ ବୃହତ୍‌ ଲେଖକ କର୍ମଶାଳାର ଆୟୋଜନ କରିଥ୍‌ଲେ ! ଏପରି କର୍ମଶାଳା 
ଆୟୋଜନର ପ୍ରେରଣା ସେ ସଚ୍ଟିଦାନନ୍ଦଙ୍କ ନିକଟରୁ ପାଇଥ୍‌ଲେ ବୋଲି ଇଙ୍ଗଲ୍‌ ନିଜେ 
ସ୍ଵୀକାର କରିଛନ୍ତି । ନିଜର କାର୍ଯ୍ୟଦକ୍ଷତା, ସଟ୍ଟୋଟତା, ବିଜ୍ଞତା, ପ୍ରତିଭା ପାଇଁ ବିଭିନ୍ନ 
ଜାତୀୟ ଓ ଆନ୍ତର୍ଜାତୀୟ ସମ୍ମାନ ଲାଭ କରିଛନ୍ତି । ୧ ୯୬୨ରେ ଭାରତ ସରକାରଙ୍କ ପଦ୍ଧଶ୍ରୀ 
ସମ୍ମାନ, ସେହି ବର୍ଷ ‘କବିତା ୧୯୬୨୬ ପାଇଁ କେନ୍ଦ୍ର ସାହିତ୍ୟ ଏକାଡ଼େମୀ ପୂରସ୍କାର, 
୧୯୭୭ରେ ଆନ୍ଧ୍ର ବିଶ୍ଵବିଦ୍ୟାଳୟର ଏବଂ ୧୯୭୮ ମସିହାରେ ବ୍ରହ୍ମପୁର ବିଶ୍ଵବିଦ୍ୟାଳୟ 
ଦ୍ଵାରା ସମ୍ମାନସୂଚକ ଡି.ଲିଟ୍‌. ଡିଗ୍ରୀ, ୧୯୮୬ରେ ସାହିତ୍ୟରେ ସର୍ବେଚ ଜ୍ଞାନପୀଠ 
ପୁରସ୍କାର, ୟୁ.ପି.ଏସ୍‌.ସି. ସମବର୍ବନା, ୧୯୯ ୬ରେ ସାହିତ୍ୟ ଭାରତୀ ସମ୍ମାନ, ବିଭୁତି ଭୂଷଣ 
ବନ୍ଦୋପାଧ୍ୟାୟ ସମ୍ମାନ ( ୧୯୮୮), ପ୍ରାଣନାଥ ସମ୍ମାନ ( ୧୯୯୮), ଉକୁଳ ରତ୍‌ ଉପାଧ୍‌ 
( ୧୯୯୪), ଜବାହର ଲାଲ୍‌ ନେହେରୁ ବିଶ୍ଵ ବିଦ୍ୟାଳୟ ଛାତ୍ର ସମ୍ବର୍ବନା, ଦିଲ୍‌1 ଜଗନାଥ 
ମନ୍ଦିର ସମ୍ବର୍ବନା, କଲିକତା ପ୍ରବାସୀ ଓଡ଼ିଆ ସମ୍ବର୍ବନା, ହିନ୍ଦୀ ସାହିତ୍ୟ ପ୍ରତିଷ୍ଠା ସମ୍ବର୍ବନା, 
ସୋଭିଏତ୍‌ ଲ୍ୟାଣ୍ଡ ନେହେରୁ ଆୱାର୍ଡ଼ ( ୧୯୬୪), କେନ୍ଦ୍ର ସାହିତ୍ୟ ଏକାଡ଼େମୀ ଫେଲୋ 
( ୧୯୯୭) ଇତ୍ୟାଦି ବହୁ ସମ୍ମାନ, ସମ୍ବର୍ବନା ଓ ପୂରସ୍କାର ତାଙ୍କ ପ୍ରତିଭାର ବହୁମୁଖୀ ଦିଗକୁ 
ସୂଚିତ କରିଥାଏ । 


ସମସାମୟିକ ଓଡ଼ିଶାରେ ସଂଘଟିତ କେତୋଟି ବିଶିଷ୍ଟ ଘଟଣା ସମ୍ପର୍କରେ ସେ ତାଙ୍କ 
ଆତ୍ମଜୀବନୀରେ ସୂଚନା ଦେଇଛନ୍ତି । ଏହି ଘଟଣା ମଧ୍ଯରେ ରହିଛି ଛବିରାଣୀ ହତ୍ୟାକାଣ୍ଡ, 


Digitized by srujanika@gmail.com 


କାବ୍ୟ ସରସ୍ଵତୀ ସଚ୍ଟି ରାଉତରାୟ ୫୭ 


ପାରାଦ୍ଵୀପ ହତ୍ୟାକାଣ୍ଡ ( ୧୯୮୪), ଜରିରେ ଅସବର୍ଣ୍ଣ ଲୋକଙ୍କ ଉପରେ ଆକ୍ରମଣ 
( ୧୯୮୭), ବୂର୍ଲାରେ ଇଂଜିନିୟରିଂ କଲେଜ ଛାତ୍ର ହତ୍ୟା, ୧୯୯୯ ମସିହାରେ ସଂଘଟିତ 
ମହାବାତ୍ୟା ଆଦିର ମର୍ମ ସ୍ଥର୍ଶୀ ବର୍ଣ୍ଣନା 


ବହୁ ସମ୍ମାନ ଓ ମର୍ଯ୍ୟାଦାର ଅଧ୍କାରୀ ହୋଇଥ୍‌ଲେ ହେଁ ବିଡ଼ମ୍ବନା ଓ ନିନ୍ଦା ମଧ୍ଯ 
ତାଙ୍କୁ ଛାଡ଼ିପାରି ନଥୁଲା । ଛାତ୍ରାବସ୍ଥାରେ ବାରମ୍ବାର କାରାବରଣ, ଗଡ଼ଜାତ ଆନ୍ଦୋଳନ 
ସମୟରେ ଜୀବନ ପ୍ରତି ବିପଦ ତାଙ୍କୁ ତାଙ୍କ କର୍ଉବ୍ୟପଥରୁ ବିଚ୍ୟୁତ କରିପାରି ନଥୁଲା | 
ବିରେନ୍‌ ମିତ୍ର, ନୀଳମଣି ରାଉତରାୟ ଆଦି ତାଙ୍କର ବନ୍ଧୁଗଣ ରାଜନୀତି କ୍ଷେତ୍ରରେ ବେଶ୍‌ 
ଉଚ୍ଟ ସ୍ଥାନରେ ଅଧୁରୂଢ଼ ହୋଇପାରିଥ୍‌ଲେ ହେଁ, ସେ କିନଧ ଏ କ୍ଷେତ୍ରରେ ବିଫଳତାର ସ୍ବାଦ 
ହିଁ ଚାଖ୍ଥ୍ଲେ । କଂଗ୍ରେସ ଟିକେଟ୍‌ରୁ ସେ ଖୋର୍ଵାରୁ ନିର୍ବାଚନରେ ପ୍ରାର୍ଥୀ ହେବାକୁ ଆବେଦନ 
କରିଥଲେ ହେଁ ବନମାଳୀ ପଟ୍ଟନାୟକଙ୍କୁ ଟିକେଟ ମିଳିଥ୍ଲା । ରାଜ୍ୟସଭାକ୍ର ପ୍ରାର୍ଥୀ 
ହେବାପାଇଁ ତକ୍ାଳୀନ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବଙ୍କୁ ଅନୁରୋଧ କରିଥ୍ଲେ ହେଁ ସେ 
ତାଙ୍କୁ ସାହାଯ୍ୟ କରିନଥ୍ଲେ; ପରନ୍ଧ ଜଣେ ଅଣଓଡ଼ିଆଙ୍କ ରାଜ୍ୟସଭାକୁ ପଠାଯାଇଥ୍‌ୁଲା ! 
ସରକାରୀ କଳର ଚକ୍ରାନ୍ତ ଓ ହତାଦର ତାଙ୍କର ବହୁ ଆର୍ଥ୍କ କ୍ଷତି ଘଟାଇଥ୍ଲା | ୧୯୬୨ 
ମସିହାରେ କଲିକତା ଚାକିରୀରୁ ଇସ୍ତଫା ଦେଉ ଓଡ଼ିଶାର ଜଗତପୁରଠାରେ ଓଡ଼ିଶା ବୋର୍ଡ଼ 
ମିଲ୍ସ୍‌ ଲିଃ ପ୍ରତିଷ୍ଠା କରିଥ୍ଲେ ! ତକାଳୀନ ମୁଖ୍ୟମନ୍ତ୍ରୀ ( ପାଟନ। ମହାରାଜା ରାଜେନ୍ଦ୍ର 
ନାରାୟଣ ସିଂହଦେଓ ) ଚକ୍ରାନ୍ତ କରି ଏହି ମିଲ୍‌ଟିକୁ ବନ୍ଦ କରିଦେବାରୁ ସଚ୍ଚିଦାନନ୍ଦ ଏବଂ ତାଙ୍କ 
ପତ୍ନୀଙ୍କ ପଚାଶ ହଜାର ଟଙ୍କା ମୂଳଧନ ବରବାଦ ହୋଇଯାଇଥ୍‌ଲା । କେନ୍ଦ୍ର ସାହିତ୍ୟ 
ଏକାଡ଼େମୀ ପୂରସ୍କାର ପାଇବା ପରେ କିଛି ବ୍ୟଚ୍ଧି ବିରୋଧୀ ସଭା କରି ତାଙ୍କ ଚରିତ୍ର ସଂହାର 
କରିଥ୍ଲେ । ଗୋଟିଏ ସଭାରେ ତାଙ୍କ ଉପରେ ଏସିଡ୍‌ ମାଡ଼ କରାଯାଇଥୁ୍‌ଲା । 
ଲେଖକମାନଙ୍କ ନିମିତ୍ତ ପେନସନ୍‌ ପ୍ରସ୍ତାବ ଦେବା ସମୟରେ କିଛି ଲେଖକ ବନ୍ଧୁ ତାଙ୍କୁ 
ବିରୋଧ କରିଥଲେ । ବିଭିନ୍ନ ପତ୍ର ପତ୍ରିକାରେ ମଧ୍ଯ ତାଙ୍କ ନାମରେ ଅପପ୍ରଚାର 
କରାଯାଇଥ୍‌ଲା । ଏ ସମସ୍ତ ବିଡ଼ମ୍ବନା, ବିରୋଧାଭାସ ଓ ପ୍ରତିକୂଳ ପରିବେଶ ସତ୍ବେ ସେ 
ନିଜ କଉଁବ୍ୟରେ ତୁଟି କରିନାହାନ୍ତି କିମ୍ବା ପଛକୁ ଫେରି ଚାହିଁ ନାହାନ୍ତି । ତାଙ୍କ ବ୍ୟକ୍ତିତଵକୁ କ୍ଷୁଣ୍ଠ 
କରିବାକୁ ଯେତେ ଅପଚେଷ୍ଟା କରାଯାଇଥ୍ଲେ ମଧ୍ଯ ସମୟର କଷଟିରେ ତାହା ଅଧ୍‌୍କ ଉଜ୍ଜଳି 
ଉଠିଛି । ପ୍ରକୃତରେ ତାଙ୍କ ଆତ୍ମଜୀବନୀ ତାଙ୍କ ସମୟର ଯଥା ପ୍ରତିଲିପି । ତାଙ୍କର ଅଧ୍କାଂଶ 
ସୃଷ୍ଟି ପଛରେ ସମସାମୟିକ ସମୟର ପ୍ରେରଣା ହିଁ ବିଦ୍ୟମାନ । ବିଶ୍ଵଂଭାରତ-ଓଡ଼ିଶା ବିଭିନ୍ନ 
ସମୟରେ ଭିନ୍ନ ରୂପ ନେଇ ଆମ୍ବପ୍ରକାଶ କରିଛି ତାଙ୍କ କୃତିରାଜିରେ । ଯଥାର୍ଥରେ ତାଙ୍କ 
ସୃଷ୍ଟିର ଅବବୋଧ ପାଇଁ ତାଙ୍କ ସମୟର ଉଚିତ ଅବବୋଧର ଆବଶ୍ୟକତା ରହିଛି । 
‘ପଲିିଶ୍ରୀ? ହେଉ କିମ୍ବା 'ବାଜିରାଉତ” ହେଉ, ‘ଅଭିଯାନ’ ହେଉ କିମ୍ବା ‘ପାଣ୍ଡଇଲିପି' ଅଥବା 
‘କବିତା ୧୯୬୨” ହେଉ - ପ୍ରତିଟି ସୃଷ୍ଟି ପଛରେ ସମସାମୟିକ ସମୟ ହିଁ ବର୍ଭମାନ । 


ଏହା ସତ୍ଯ ଯେ, ‘ଉତ୍ତରକକ୍ଷ ' ସମସାମୟିକ ସମୟର ଯଥାର୍ଥ ପ୍ରତିଲିପି । ଏହା 
ସତ୍ତ୍ଵେ ଆତ୍ମଜୀବନୀଟିର କେତେଗୁଡ଼ିଏ ତୁଟିପୂର୍ଣ ଦିଗ ପାଠକର ଦୃଷ୍ଟି ଆକର୍ଷଣ କରିଥାଏ । 

୫୮ କାବ୍ୟ ସରସ୍ଵତୀ ସଚି ରାଉତରାୟ 


ଅବତାରଣାରେ ନିଜର ସ୍ପଷ୍ଟୀକରଣ, ଭାଷା ଏବଂ ଶଦ ସମ୍ପର୍କରେ ତାଙ୍କର ଅଭିମତ 
ଅନେକାଂଶରେ ପ୍ରଚାର ଧର୍ମୀ ମନେ ହୋଇଥାଏ । ସତେଯେପରି ସେ ନିଜ ପ୍ରତିଭାର ନିଜେ 
ବିଚାରକ । ବାରମ୍ବାର ନିଜ ସମ୍ପର୍କରେ ଅବତାରଣା, ସିତାବସ୍ଥା ବିରୋଧରେ ନିଜ ସଂଗ୍ରାମର 
କାହାଣୀ, ଓଡ଼ିଆ ସାହିତ୍ୟର ଘଡ଼ିସନ୍ଧି ମୁହୁର୍ଭରେ ତାଙ୍କର ନୂତନ ପ୍ରୟୋଗ ଶୈଳୀ ଓ 
ରୂପାନ୍ତର ଧାରା ସାହିତ୍ୟର ଗୁଣଗତ ପରିବର୍ଭନରେ ସହାୟକ ହୋଇଥୁବା ପରି ନିଜ 
ସମ୍ପର୍କୀୟ ଘୋଷଣାନାମା ପ୍ରୀତିକର ଲାଗେ ନାହିଁ । ସ୍ରଷ୍ଟାର ସମାଜ ସମ୍ପୃକ୍ତି ଓ ସମାଜ ପ୍ରତି 
ବାର୍ରା ଶବ୍ଦଶିନ୍ପନରେ ରୂପାୟିତ ହୋଇଥାଏ । ସଚ୍ଚିଦାନନ୍ଦଙ୍କ କ୍ଷେତ୍ରରେ ତାହାହିଁ ହୋଇଛି । ମାତ୍ର 
ସେ ଅନେକ କ୍ଷେତ୍ରରେ ନିଜ ସମୟ ସଚେତନତାର ପ୍ରମାଣ ଉଦ୍ଦେଶ୍ୟରେ ନିଜ କବିତାରୁ 
ଉଦାହରଣ ସଂଗ୍ରହ କରିଛନ୍ତି; ଯାହା ନକରିଥ୍‌ଲେ ଅଧ୍କ ପ୍ରାସଙ୍ଗିକ ହୋଇଥାନ୍ତା । ଆଧୁନିକ 
ଓଡ଼ିଆ କବିତାରେ ନିଶ୍ଚିତ ଭାବରେ ସେ ଶବ୍ଦର ଯାଦୂକର । ତାଙ୍କ ଉପମା, ଚିତ୍ରକଛ୍ଛ, ଶବ୍ଦକୁ 
ଦିଏ ନୂଆ ଜୀବନ, ପୁରୁଣା ଶବ୍ଦକୁ ସେ ନୂଆ ତଙ୍ଗରେ ପ୍ରୟୋଗ କରିପାରନ୍ତି । ତାଙ୍କ ଶାବିକ 
ବ୍ୟଞ୍ଜନା ଅନେକତ୍ର ପରିଚିତ - ସୀମାରେଖା ଟପି ମଗୁୁ ଚୈତନ୍ୟର ଅଜ୍ଞାତ ରାଜ୍ୟକୁ 
ପାଠକକୁ ଉତ୍‌ କୀର୍ବ୍ଣ କରାଇପାରେ ¬ ଏହା ନିଶ୍ଚିତ ଭାବରେ ସତ୍ୟ ! ମାତ୍ର ପାଠକକୁ 
ବାରମ୍ବାର ଏ ସମ୍ପକରେ ସଚେତନ କରାଇ କ୍ଳାନ୍ତି କର ପରି ବେଶଟି ସୃଷ୍ଟି କରିଛନ୍ତି 
ଆତ୍ମଜୀବନୀ ଓ ଦିନପଞ୍ଚ ମଧ୍ୟରେ ପାର୍ଥକ୍ୟ ରେଖା ସ୍ପଷ୍ଟ କରିବାକୁ ଯାଇ ବୌଵଦିକ 
ଆଲୋଚନାର ଆଶ୍ରୟ ନେଇଛନ୍ତି, ଏହା ଆଦୌ ଆବଶ୍ୟକ ଥ୍ବାପରି ମନେ ହୁଏନାହିଁ । 
ଜଣାଯାଏ, ଉତ୍ତରକକ୍ଷର ପ୍ରଥମ ଉଲ୍ଲାସଟି ନିଜ ସୃଷ୍ଟି ସମ୍ପ କୀୟ ତଥା ଆତ୍ମଜୀବନୀର 
ମୌଳିକ ଗୁଣ ସମ୍ବନ୍ଧିତ ଏକ ବୌଦ୍ଧିକ ଓ ତାତ୍ତିକ ଆଲୋଚନା ¦! ଆତ୍ମଜୀବନୀ ସମ୍ବନ୍ଧରେ 
ପାଠକକୁ ସଚେତନ କରାଇବାକୁ ଯାଇ କୁହନ୍ତି - ' ବହୁ ଆତ୍ମଜୀବନୀ ବିବରଣୀର ସ୍ତର 
ଅତିକ୍ରମ କରିପାରନ୍ତି ନାହିଁ । ବୃତ୍ତାନ୍ତ ବା ବିବରଣୀ ସାହିତ୍ୟ ନୁହେଁ, ତାହା ସାମ୍ବାଦିକତା 
ହୋଇପାରେ । ସାହିତ୍ୟର ମର୍ଯ୍ୟାଦା ପାଇବାକୁ ହେଲେ ଘଟଣାକୁ ସମୟ ସଙ୍ଗେ 
ସମୟାତୀତର ସ୍ପର୍ଶ ଲାଭ କରିବାକୁ ପଡ଼ିବ, ଅନ୍ୟକଥାରେ ଏହାକୁ କାଳୋର୍ତୀର୍ଣ୍ଣ ହେବାକୁ 
ହେବ । ” ନିଜ ଆତ୍ମଜୀବନୀ କ୍ଷେତ୍ରରେ ତାହା ସମ୍ଭବ ହୋଇ ପାରିଛି କି ? ଆବଶ୍ୟକ ନଥାଇ 
ବିଭିନ୍ନ ତତ୍ତ୍ଵର ଅବତାରଣା ଆତ୍ମଜୀବନୀର ମର୍ଯ୍ୟାଦା ହାନି କରିଥ୍ବା ପରି ମନେହୁଏ । 
ଯେପରି, ଜିଜ ଜନ୍ମ ବିଷୟରେ ସୂଚନା ଦେବାବେଳେ ସର୍‌୍ରିୟଲିଷ୍ଟ ଟି ତ୍ରଶିଳ୍ପୀ ସାଲ୍‌୍ଭାଡ଼ର 
ଡ୍ୟାଲି, ମ୍ୟାକ୍ସ ଜେରାର୍ଡ଼ ଆଦିଙ୍କ ତତ୍ଵର ଅବତାରଣା, ପିଲାଦିନର ସୁ ତିକଥା ବେଳେ 
ପ୍ରଏଡ଼ଙ୍କ ଏଡ଼ିପସ୍‌ କମ୍ପେକ୍‌ସ୍‌ ଓ ଇଲେକ୍‌ଟ୍ରା କଂପ୍ଲେକ୍‌ସ୍‌ ସମ୍ବନ୍ଧରେ ଅବତାରଣା, ୟୁଙ୍ଗ୍‌ଙ୍କ 
ମନସ୍ତର୍ଵ ବ୍ୟାଖ୍ୟା ଅଯଥାରେ ଆମ୍ମଜୀବନୀଟିକୁ ଭାରାକ୍ରାନ୍ତ କରିଦେଇଛି । ଏହା ସତ୍ତ୍ବେ 
ସଚ୍ଚିଦାନନ୍ଦଙ୍କ ‘ଉତ୍ତରକକ୍ଷ ' ଭିନନ ରୁଚିର ଏକ ଆତ୍ମଜୀବନୀ । ପାରମ୍ପରିକ ରଚନାଶୈଳୀ 
ପରିତ୍ୟାଗ କରାଯାଇ ଏକ ନୂତନ ଦୃଷ୍ଟିକୋଣରୁ ଏହା ରଚିତ ହୋଇଥ୍‌ବାରୁ ଓଡ଼ିଆ 
ଆତ୍ମଜୀବନୀ ଇତିହାସରେ ‘ଉତର୍ତରକକ୍ଷ” ସ୍ଵତନ୍ତ୍ର ସ୍ଥାନଟିଏ ଦାବି କରିପାରେ । 

ସଚ୍ଚି ରାଉତରାୟଙ୍କ ପାଥେୟ ଓ ପଲ୍ଲିଶ୍ରୀ : ଏକ ଆକଳନ 


ଡକ୍କର ତୀର୍ଥାନନ୍ଦ ମିଶ୍ର 


॥ ଏକ | 


ସଚ୍ଟିଦାନନ୍ଦ ରାଉତରାୟ ( ୧୯ ୧୩-୨୦ ୦୪) ଓଡ଼ିଆ କବିତାର ପ୍ରବାଦ ପୂରୂଷ । 
ଖୋର୍ଵାର ଗୁରୁଜଙ୍ଗରେ ଜନ୍ମଗ୍ରହଣ କରିଥବା ଏହି ପ୍ରଥ୍ତଯଶା ସାରସ୍ବତ ସାଧକ ଛାତ୍ର 
ଜୀବନାରୁ ସ୍ଵଧୀନତା ସଂଗ୍ରାମରେ ଯୋଗଦେଇ ଦେଶ ଓ ଜାତି ପାଇଁ ଜୀବନକୁ ଉତ୍ର୍ଗ 
କରିବାର ସଂକଳ୍ପ ନେଇଥ୍‌ଲେ | ବାଲ୍ୟକାଳରୁ ତାଙ୍କ କବିପ୍ରତିଭାର ପରିଚୟ ମିଳିଯାଇଥ୍‌ଲା | 
ମାତ୍ର ଏଗାର ବର୍ଷ ବୟସରେ ଖୋର୍ଵ। ହାଇସ୍କୁଲରେ ଅଧ୍ୟୟନ କରିବା ବେଳେ ତାଙ୍କ କବି 
ପ୍ରତିଭାର ସତୁରଣ ଘଟିଥ୍‌ଲା | ୧୯୨୮ ମସିହାରେ ତାଙ୍କର କେତେକ କବିତା ଶିଶୂପତ୍ରି କା 
‘ପଞ୍ଚାମୃତ'ରେ ପ୍ରକାଶ ପାଇବା କରେ ୧୯୨୯ରେ ସେ ଧାରାବାହିକ ଭାବେ ଲେଖାଲେଖ୍‌ 
ଆରମ୍ଭ କରିଥଲେ ! ତାଙ୍କର ଏହି କବିତା ସେତେବେଳେ ଓଡ଼ିଶାର ବିଦଗ୍ଧ ସାରସ୍ଵତ 
ପ୍ରେମୀଙ୍କ ହୃଦୟରେ ଏତେ ପ୍ରଭାବ ବିସ୍ତାର କରିଥ୍ଲା ଯେ ଉତ୍କଳଭାରତୀ କୁନ୍ତଳା କୁମାରୀ 
ଓ କାନ୍ତକବି ଲକ୍ଷ୍ଲୀକାନ୍ତଙ୍କ ପରି ଶ୍ରେଷ୍ଠ ସାରସ୍ଵତ ସାଧକଗଣ ତାଙ୍କୁ ଅଭିନନ୍ଦନ ଜଣାଇଥ୍‌ଲେ ! 
ରାଧାନାଥ, ଗଙ୍ଗାଧର ତଥା ନନ୍ଦକିଶୋରଙ୍କ କାବ୍ୟ ସାଧନାରେ ଯେଉଁ ସାମନ୍ତବାଦୀ ଭାବନା 
ପ୍ରମୂର୍ଗ ହୋଇଥ୍‌ଲା ତାହା କ୍ରମେ ସତ୍ୟବାଦୀ ଯୁଗର ସାଧକମାନଙ୍କ ଦ୍ଵାରା ଏକ 
ଢାତୀୟବାଦୀ ଆଭିମୁଖ୍ୟରେ ରୂପାନ୍ତରିତ ହୋଇ ଯାଇଥଲା । ସବୁଜପନ୍ିଙ୍କ ସ୍ବପ୍ନାଛନ୍ନତା 
ମଧ୍ୟରେ ସମସାମୟିକ ଯୁଗସ୍ପନ୍ଦନର ପ୍ରଭାବରେ ଯେଉଁ ଏକ ନୂତନ ସ୍ଵର ଓଡ଼ିଆ କାବ୍ୟ- 
କବିତା ରାଜ୍ୟରେ ଧ୍ଵନୀତ ହୋଇଥଲା ତାର ସାର୍ଥକ ପଥ୍‌କୃତ୍‌ ଥ୍ଲେ ସଚିଦାନନ୍ଦ । ପ୍ରଥମ 
ପୃଥ୍ବୀ ବିଶ୍ବଯୁ୍ଧ ( ୧୯ ୧୪-୧୯୧୮) ମଣିଷ ମନରେ ଭରିଦେଲା ଗଭୀର ହତାଶା ତଥା 
ନୈରାଶ୍ୟ ଭାବ । ମୂଲ୍ୟବୋଧହୀନ ଅଳିକ ଚାକଚକ୍ୟ, ନିଃସଙ୍ଗ ଜୀବନ ସ୍ଥିତିର ସଂଘାତରେ 
ମାନବ ଜୀବନ ଦୁର୍ବିସହ ହୋଇଉଠିଲା । ସେ ସମୟରେ ମଠ ମନ୍ଦିର ଏବଂ ଏହାର 
ଦାୟିତ୍ଵରେ ଥ୍‌ବା ମୁଷ୍ଟିମେୟ ଉଚ୍ଟ ବର୍ଗଙ୍କ ଦ୍ଵାରା ସାଧାରଣ ଜନତାଙ୍କ ପ୍ରତି ହେଉଥ୍‌ବା 
ଶୋଷଣ ବିରୁଦ୍ଧରେ ମଧ୍ଯ ସ୍ଵର କ୍ରମେ ପ୍ରବଳରୁ ପ୍ରବଳତର ହୋଇଗଲା । କୃଷି ଏବଂ 
ଗୋପାଳନ କରି ଜୀବିକାର୍ଜନ କରୂଥ୍ବା ମଣିଷମାନଙ୍କ ଦୁଃଖଦ ଜୀବନଯାତ୍ରା ପ୍ରତି ଆହାପଦ 
କ୍ରମେ କବିର କବିତାରେ ପ୍ରକାଶ ପାଇବାକୁ ଲାଗିଲା । ସାମଗ୍ରୀକ ଭାବେ ସାହିତ୍ୟ ତାହାର 

Do କାବ୍ୟ ସରସ୍ଵତୀ ସଟ୍ଟି ରାଉତରାୟ 


ସକଳ ସାମନ୍ତୀୟ ଆଭିଜାତ୍ୟରୁ ମୁକୁଳି ଜନଜୀବନର ସାଧାରଣ ରାଜରାସ୍ତାକୁ ଓହ୍ଲାଇ 
ଆସିଲା | ସଚଟିଦାନନ୍ଦ ହେଉଛନ୍ତି ଏହି ନୂତନ ଯୁଗଚେତନାର ଅନ୍ୟତମ ରୂପକାର ! 


ସଚ୍ଟିଦାନନ୍ଦଙ୍କ କାବ୍ୟ ସାଧନାର ଆଦ୍ୟ ସରଣ ୧୯ ୨୯ରୁ ହୋଇଥଲା | ଏହି 
ସମୟରୁ ଧାରାବାହିକ ଭାବେ ସେ ନବୀନ ଓ ଶିଶିର ପତ୍ତି କାରେ ଲେଖାଲେଖ୍‌ ଆରମ୍ଭ 
କରିଥୁଲେ । ପରେ ୧୯୩୨ ମସିହା ବେଳକୁ ତାଙ୍କର ରଚନା ସହକାର ପତ୍ରିକାରେ ପ୍ରକାଶିତ 
ହୋଇଥଲା | ତାଙ୍କର ପ୍ରାଥମିକ କବିତାରେ ସବ୍ରଜ ଅଭିମୁଖୀନତା ସ୍ତଷ୍ଟ ଲକ୍ଷ୍ୟ କରିହୁଏ | 
‘ପାଥେୟ ( ୧୯୩୨) ଓ ପୂର୍ଣ୍ଣିମା' ( ୧୯୩୭) ତାଙ୍କର ପ୍ରାଥମିକ କବିତା ସଂକଳନ । 
ଏହି ଦୁଇଟି ସଂକଳନରେ ସେ ସବୂଜ ଯୁଗର ରୋମାଣ୍ଟିକ୍‌ ଭାବ ବଳୟ ମଧ୍ଯରୁ ଆପଣାକୁ 
ମୁକ୍ତ କରି ପାରି ନାହାନ୍ତି । ପୂର୍ବ୍ିମାରେ ଏକ ଗୀତିନାଟ୍ୟର ସ୍ଵରୂପ ପ୍ରଦତ୍ତ । ଜୀବନର ସକଳ 
ପ୍ରେମ ପ୍ରଣୟ; ସୁଖଦୁଃଖ, ଆନନ୍ଦ ଓ ଅଶ୍ରୁକୁ ଏଥୁରେ ଏକ ସ୍ଵପ୍ନିଳ ଧରାତଳରେ ଉପସ୍ଥାପନ 
କରିଛନ୍ତି କବି । ବଙ୍ଗଳା ସାହିତ୍ୟର ପ୍ରଖ୍ୟାତ କବି ରବାନ୍ଦ୍ରନାଥଙ୍କ ପ୍ରଭାବରୁ ସେ ଏଠାରେ 
ଆପଣାକୁ ମୁକ୍ତ କରି ପାରି ନାହାନ୍ତି । ସସୀମ ସ୍ଥିତି ଅପେକ୍ଷା ଏକ ଉର୍ଦ୍ଧାୟତ ଅସୀମ ସ୍ଥିତିର 
ଦୃଶ୍ୟରେ ତାଙ୍କ ଅନେକ କବିତା ଶୂନ୍ୟସଂଚାରି ହୋଇ ଉଠିଛି । ଏଠି ସବୁଜ କବି 
ବୈକୁଣ୍ଠନାଥଙ୍କ ସହ ସଚିଦାନନ୍ଦ ବେଶ୍‌ ରହସ୍ୟମୟ ମନେହୁଅନ୍ତି । ଏଠି କାବ୍ୟନାୟକ ସମ୍ପୂର୍ଣ୍ଣ 
ଏକାକୀ 1 ଏହି ନିଃସଙ୍ଗ ଯାତ୍ରା ପୁଣି ଅସୀମ ଉଦେଶ୍ୟରେ ସମର୍ପିତ ¬ ˆ ସୀମାହୀନ 
ଅସୀମର ଦୂର ଉପକୂଳେ / ଶିହରିଛି ଏକାକୀ ଆକୁଳେ '; 'ପାଥେୟଂ (ପୃ. : ୩୫( ୧)) ! 
ଏହି ଅସୀମର ସଂଜ୍ଞା ଦେଇ ସଚ୍ଚିବାବ୍ କହନ୍ତି ଏହା କୂଳହୀନ ଓ ଅନନ୍ତ । ଏହି ଯାତ୍ରାକୁ 
‘ଅଭିସାର କହିବା, ବଂଶୀଧୃନି ଶୁଣି ପାଗଳିନୀ ପରି ଖୋଜି ଖୋଜି ଯିବା ଆଦି ଚିତ୍ର 
ଭିତରେ ବୈଷ୍ଠବୀୟ ରହସ୍ୟବାଦୀ ଭାବନା ଅତ୍ୟନ୍ତ କଳାତ୍ମକ ଭାବେ ବ୍ୟଞ୍ଞିତ ହୋଇଛି । 
କେତେବେଳେ ବା ଏହି ଅଭିସାରର ଶେଷ ସ୍ଥଳ ମୃତ୍ୟୁ ବୋଲି ସୂଚିତ କରିଛନ୍ତି କବି 
(ମରଣର ଅଭିସାରେ ଜୀବନ ପ୍ରେୟସୀ : ପାଥେୟ, ଗ୍ରନ୍ଧା. ପୂ ୮୬୨) ଜୀବନର 
ପରିପୂର୍ଣ୍ଣ ବିଳାସ ମଧ୍ଯରେ ମୃତ୍ୟୁର ଉପସ୍ଥିତି କାବ୍ୟନାୟକକୁ କିପରି ଅପ୍ରାସଙ୍ଗିକ ଅନୁଭୂତ 
ହୋଇଛି, ଜୀବନର ବିପୂକ ବିସ୍ତାରରେ ମୃତ୍ୟୁକୁ ସୃଷ୍ଟି କରିଥ୍‌ବା ସ୍ରଷ୍ଟାପୂରୂଷକୂ ବ୍ୟଙ୍ଗ 
କରିବାକୁ ପଛେଇ ଯାଇନି କାବ୍ୟ ନାୟକ । ଧୂଳିର ଧରଣୀରେ ମଣିଷର ଜୀବନ କଂଣ 
ମୃତ୍ୟୁରେ ଶେଷ ହୋଇଯିବ, ଏ ପ୍ରଶ୍ନ ଭିତରେ ଏକ ବ୍ୟାକୂଳ ଅନ୍ବେଷା ଚିରଜାଗ୍ରତ ରହିଛି 
କାବ୍ୟ ନାୟକର ଚିତ୍ତବଵତ୍ତିରେ ( ତତ୍ରୈବ, ପୃଷ୍ଠା : ୮୯୫) 


ମାତ୍ର କବି ଚେତନାରେ ଏ ମୃତ୍ୟୁ କେବଳ ଏକ ମୁହୂର୍ଭ ସର୍ବସ୍ବ ସାମୟିକ ବିଳାସ 
ମାତର । ମୃତ୍ୟୁ ଭିତରେ ହିଁ ପରିପୂର୍ଣ୍ଣ ଜୀବନବୋଧର ସ୍ଵର ଅହରହ ଅନୁରଣିତ । ଏ ଜୀବନ 


€ ସଚି ରାଉତରାୟ ଗ୍ରନ୍ଥାବଳି - ଗ୍ରନ୍ଧମନ୍ଦିର, କଟକ - ୨, ପ୍ରଥମ ସଂସ୍କରଣ ମାଇଁ 
୧୯୬୫ । 

କାବ୍ୟ ସରସ୍ଵତୀ ସଚି ରାଉତରାୟ ୬୧ 


ଜରାଗ୍ରସ୍ତ ନୁହେଁ, ଯୌବନୋଛୁଳ ଓ ଆନନ୍ଦ ସୁଖର । ଦୈନ୍ୟ ଓ ବ୍ୟଥାର ସ୍ଥାନ ନାହିଁ 
ଏଥ୍‌ରେ (ସନେଟ୍‌ ନଂ. ୬, ଚନା : ପୃ. ୮୭୧ । ) 'ପାଥେୟ'ର କାବ୍ୟ ନାୟକ ମୁଖ୍ୟତଃ 
ପ୍ରଥମ ପୂରୁଷ । ଏହି “ମୁଁ ' ସଭାଟି କେତେବେଳେ ଆଧ୍ଭୌତିକ ଉତ୍ତରଣରେ ଅଗ୍ରଗାମୀ 
ତ ଆଉ କେତେବେଳେ ଜୀବନର ଶ୍ୟାମଳ ଉତ୍ସ ସନ୍ଧାନ ପାଇଁ ଆବେଗମୁଖର | ଏଠାରେ 
ମୃତ୍ୟୁ ଆଉ ତା'ର ଅନନ୍ତ ଉଡ଼ାଣ ପଥରେ ପ୍ରତିବନ୍ଧକ ସୃଷ୍ଟି କରିପାରିନାହିଁ । ଏଠି ଜୀବନ 
କେବଳ ଚିର ତାରୁଣ୍ୟର ମନ୍ତ୍ରରେ ଉତ୍ତରଳ । ଯୌବନର ବନ୍ଦନା ପାଇଁ କବି କଣ୍ଠରେ ଅନେକ 
ଆବେଗ । ତାରୁଣ୍ୟର ଏ ଉଛୁଳ ପ୍ରବାହରେ ସମଗ୍ର ବିଶ୍ଵ ଆଜି ମୃଦୁ କମ୍ପିତ, ଉଲ୍ଲସିତ ଓ 
ପରିତୃପ୍ତ । ସକଳ ହତାଶାବୋଧ ଅନ୍ତହଁତ । ଅଳକାର ତ୍ରିଦିବନନ୍ଦନଂ' ରଚନାରେ କବି ସତତ 
ପ୍ରୟାସୀ ( ତତ୍ରୈବ ପୃଷ୍ଠା : ୮୫୬ ) । ଜୀବନର ଏହି ବିପୁଳ ଜୟଗାନର ଧାରକ ଭାବେ 
କବି ମୁଁ ଆପଣାକୁ ଏକ ପୂରାବୃତ୍ତୀୟ ପ୍ରତୀକ ମାଧ୍ଯମରେ ପ୍ରତୀକିତ କରିଛି । ତାହା ହେଉଛି 
ଭଗୀରଥ । ଭଗୀରଥ ଯେପରି ସଗରଙ୍କ ଷାଠିଏ ହଜାର ପୂତ୍ରଙ୍କ ମୁକ୍ତି ପାଇଁ ଜୀବନ ଦାୟିନୀ 
ଗଙ୍ଗାଙ୍କ ଧରାବତରଣ କରିଥ୍‌ଲେ, କବି ମୁଁ ଭଗୀରଥ ଭଳି ମରଣର ଶ୍ଵଶାନରେ ଜୀବନ 
ଜାହ୍ନବୀର ଧରାବତରଣ ପାଇଁ ଶପଥବଦ୍ଧ ହୋଇଛି । ( ତତ୍ରୈବ ପୃଷ୍ଠା : ୮୯୩) 


କେତେବେଳେ ବା ବୈଷ୍ଣବୀୟ ଭାବବୋଧରେ କବି ମୁଁ ଆପଣାର ବ୍ୟକ୍ତିସତ୍ତାକୁ 
ନାରୀତ୍ଵର ପୋଷାକ ପିନ୍ଧାଇଛି । ପରାଣବଧୂ ଅଥବା ହୃଦବଧୂ ବିରହ ନିତ! ଶେଷଯାମରେ 
ଆପଣାର ପ୍ରିୟ ପରମଙ୍କ ସହ ମିଳନ ପାଇଁ ଉନ୍ଲୁ ଖ ହୋଇ ଉଠିଛି । (ସନେଟ୍‌ ୧୦, 
ଗ୍ରଛା, ପୃଷ୍ଠା : ୮୭୩) । ସେତେବେଳେ ତାର ସମଗ୍ର ସତ୍ତାରେ ଏକ ବିଲୋଳ ପ୍ରେମଭାବ 
ବରଁମାନ ରହିଛି, ଫୁଲମାଳ ଗୁଛା ହୋଇଛି । ଏକ ପ୍ରେମାପ୍ ତ ସ୍ଥିତିରେ. ପ୍ରିୟ ପରମଙ୍କ 
ଗଳାରେ ଲମ୍ବାଇ ଦେବାର ଅଭିଳାଷ ରହିଛି । ( ଗୁରିଦିଏ ପ୍ରେମଭାଲେ ବରଣମାଳା / ହସି 
ହସି ଘେନ ସଖା ପାତି ତବ ଗଳା / ତୁମ କାନେ ଲୋତକ ମୋ କହିଉଠେ କଥା / ତୁମ 
ବୀଣା ତାରେ ବାଜେ ମୂକ ମୋର ବ୍ୟଥା : ସନେଟ୍‌ ୪, ଗନ୍ଧା, ପୃ. : ୮୭୦) | ଏହି ପ୍ରିୟ 
ପରମ ସାଧାରଣ ନୁହନ୍ତି, ଅସାଧାରଣ | ବିଶାଳ ବିଶ୍ଵରାଜ' ସେ ( ସନେଟ୍‌ ୨୧, ଗରନ୍ଞା 
: ପୃ. ୮୭୯ ) । ସେ ସର୍ବବ୍ୟାପୀ ! ଫୁଲ ଆଉ ଫଳରେ, ପତୁ ଆଉ ଶାଖାରେ ତାଙ୍କର 
ଅନନ୍ତ ବିସ୍ତୃତି । ସବୁଜ ଘାସରେ ତାଙ୍କର ପ୍ରକାଶମୟତା । ଜଳ ସ୍ଥଳ ତଥା ଅନ୍ତରୀକ୍ଷରେ 
ତାଙ୍କ ନିତ୍ୟସତ୍ତା ସର୍ବଦା ଓ ସର୍ବତ୍ର ବିରାଜମାନ ! ନିଖ୍ଳ ବିଶ୍ଵ ତାଙ୍କର ପୂଜାବେଦୀ ( ସନେଟ୍‌ 
ନଂ. ୧୩, ଗନ୍ଧା, ପୃ. ୮୭୩) । ତାଙ୍କ ନିକଟକୁ କୌଣସି ମାର୍ଗରେ ଗଲେ ମଧ୍ଯ ଚଳିବ । 
କର୍ମର ଶ୍ରମଝାଳ ମଧ୍ଯରେ, ପ୍ରୀତିର ବିଲୋଳ ଅଶ୍ରିଧାରାରେ, ଭକ୍ତିର ଆତ୍ମବିସ୍ ତିରେ ସେ 
ସର୍ବଦା ବିଦ୍ୟମାନ ଥାଆନ୍ତି (ସନେଟ୍‌ ନଂ. ୩୦, ଗ୍ରନ୍ଥା : ପୂ. ୮୮୩) । କେତେବେଳେ 
ବା ଏହି ପ୍ରିୟ ପରମ ମେଷପାଳକ ଏବଂ କବି ମୁଁ ମେଷ ପଲର ଏକ ଗୋଠଡହୂଡ଼ା ମେଷ । 
ସଂସାରର ଚାରଣ ଭୂମିରେ ପଥ ହୁଡ଼ି ଯାଇଥ୍ବା ଏହି ମେଷଟିକୁ ପୂଣି ଗୋଠ ଭିତରକୁ 
ଫେରାଇ ନେବାର ପ୍ରାର୍ଥନା କବି ଲେଖନୀରେ ଅତ୍ୟନ୍ତ ରୋଚକ ହୋଇଛି ( ସନେଟ୍‌ ନଂ. 
୪୪, ଗନ୍ଧା , ପୃ ୮୯୦) । 


Digitized by srujanika@gmail.com 


୬9 କାବ୍ୟ ସରସ୍ଵତୀ ସଚ୍ଚି ରାଉତରାୟ 


ଆଉ କେତେବେଳେ ବା ଏହି କବି ମୁଁ ଏକ ସ୍ଵପ୍ନ ବିଭୋର ନାୟକଟିଏ । ପ୍ରକୃତିର 
କମନୀୟ ପ୍ରତିକୃତି ତାହାର ଅନ୍ତଃକରଣକୁ ପୂର୍ଣ୍ଣ ଆଚ୍ଛନ୍ନ କରି ରଖ୍ଛି । ଶ୍ରାବଣ କବି ମୁଁର 
ଅତ୍ୟନ୍ତ ପ୍ରିୟ । ସୁଦୂର ଶାଳବନରେ ରାତିର କଜଳଜ କଳା ଅନ୍ଧାରରେ ନାଚି ନାଚି ଯାଉଥବା 
ବର୍ଷାର ବର୍ଣ୍ଣନା ବେଶ୍‌ ଭାବୋଦ୍ଦୀପକ । ଏହି ବର୍ଷାରେ କୋମଳ କେଶ ଜଳକୁ ମୂକୂଳିତ କରି 
କଳସୀରେ ଜଳ ନେବାକୁ ଯାଉଥ୍‌ବା ଅନିନ୍ଦ୍ୟ ସୁନ୍ଦରୀ ମାନସୀର ଗୂପ କଛ୍ଧନା ଅଧକ ସ୍ଵପ୍ନ 
ବିଭୋର ହୋଇ ଉଠିଛି (ସନେଟ୍‌ ନଂ. ୩୧, ଗ୍ରଛା. ପୃ. ୮୮୪) । କେତେବେଳେ ଏହି 
ବର୍ଷା ବା ସୁନ୍ଦରୀ ଯୁବତୀର ରୂପଗ୍ରହଣ କରିଛି କବି ଲେଖନୀରେ । ମେଘ ସେତେବେଳେ 
ହୋଇଯାଇଛି ତା'ର ପଣତ ଏବଂ ବିଜୁଳି ହୋଇଯାଇଛି ଦୀପାଳି । ସତେଯେପରି 
ଦୀପଶିଖାର ଆଲୋକରେ ସେ କାହାର ଅପେକ୍ଷମାଣା ! କବି ଲେଖନୀରେ ଚିତ୍ରଟିଏ ଉତାରି 
“ମେଘର ପଣତ ଆକାଶେ ଖେଳାଇ ବିଜୂଳି ପ୍ରଦୀପ ହାତେ / ବରଷା ସୁନ୍ଦରୀ ଖୋଜଇ 
କାହାରେ ଏକା ନିର୍ଜନ ରାତେ ( ତତ୍ରୈବ ପୃଷ୍ଠା. ୮୮୮ ) । କେବଳ ବର୍ଷା ନୁହେଁ ହେମନ୍ତ 
ମଧ୍ଯ କବି ମୁଁର ଅଧ୍କ ପ୍ରିୟ ରତୁ । ହେମନ୍ତର ସ୍ଵର୍ଣ୍ଣ ସନ୍ଧ୍ୟା, ଜଲାନ୍ତ ଗୋପାଳ ବାଳକର ମୂରଲୀ 
ଧ୍ଵନି, ଆକାଶରେ ବିଲୋଳ ଜ୍ୟୋସ୍ପାର ଅଭିସାର ଏବଂ ହେନାବକୂଳ ଗନ୍ଧବାହୀ ସମୀରଣର 
ମୃଦୁମନ୍ଦ ଗତି ସବ୍ରମିଶି ଏକ ଭାବବିହୁଳ ପରିବେଶ ସୃଷ୍ଠି କରିଛନ୍ତି (ସନେଟ୍‌ ନଂ. ୩୪, 
ପାଥେୟ, ଗ୍ରଛା: ପ୍‌. ୮୮୫ ) । ଫାଲ୍‌ଗୁନର ଚିତ୍ର ଦେବାରେ କବିଙ୍କର କଳା ପାଟବତାକୁ 
ମଧ୍ଯ ଲକ୍ଷ୍ୟ କରାଯାଇପାରେ । ଅଶୋକ, କିଂସୂକ, ଚମ୍ପା ଓ ମନ୍ଦାର ଆଦି ଫୁଲର ବିଲୋଳ 
ପ୍ରସତୁୂଟନରେ ପରିବେଶର ମାଦକୀୟ ସତ୍ତା କବିଲେଖନୀରେ ଅତ୍ଯନ୍ତ କଳାତ୍ମକ ଭାବେ 
ଉ୍କୀର୍ଣ୍ଣ ହୋଇଛି (ତତରୈବ, ପୃଷ୍ଠା : ୯୦୩) । 


‘ପାଥେୟଂ ରେ ପ୍ରତିଫଳିତ ଏହି ସକଳ ରୋମାଣ୍ଟିକ୍‌ ଉପାଦାନ ମଧ୍ଯରୁ ଅନ୍ୟତମ 
ଉପାଦାନ ହେଉଛି ଦୂଃଖବାଦ । ସଂସାରରେ ଘୋଟି ରହିଥ୍ବା ଅଗଣନ ଦୁଃଖରେ କବି ମୁଁ 
ବିଚଳିତ ହୋଇ ଉଠିଛି । ଦାରିଦ୍ର୍ୟର କଷାଘାତରେ ଜର୍ଜରିତ ମଣିଷର ସାମାଜିକ ସ୍ଥିତି ତାକୁ 
ବିଷଣ୍ଠ କରି ଦେଇଛି । ଜୀବନରେ ଦୁଃଖର ଅନିର୍ବାର୍ଯ୍ୟତାକୁ ସ୍ଵୀକାର କରିଛନ୍ତି କବି । 
ସେଥ୍ପାଇଁ କେତୋଟି ଉଦାହରଣ ମଧ୍ଯ ସେ ପ୍ରଦାନ କରିଛନ୍ତି । ଗୋଲାପ ଦଳ ବୈଶାଖର 
ଖରା ଝାସରେ ସିଝି ସିଝି ଆପଣାକୁ ମୁକୁଳାଏ । ଶରତର ଗଙ୍ଗଶିଉଳି ଶିଶିରର ଶୀତଳ ଛୁଆଁ 
ପାଇ ଫୃଟି ଉଠେ । ଧୂପ ଓ ଦୀପ ନିଜକୁ ଜାଳି ଅନ୍ୟକୁ ସୂଗନ୍ଧି ଓ ଆଲୋକ ଦାନ କରନ୍ତି । 
ଏହାପରେ କବି ଏକ ଦାର୍ଶନିକ ସିଦ୍ଧାନ୍ତକୁ ପ୍ରତିଷ୍ଠା କରିଛନ୍ତି । ଦୁଃଖ ସେ ଯେ ସଂସାରର 
ପୂର୍ଵତାର ରୂପଂ ( ତତ୍ରୈବ ପୃଷ୍ଠା : ୮ ୬୬) | ଏହି ଦୁଃଖଭାରକୁ ବହନ କରି ଚାଲୁଥ୍ବା ସୁଖ 
ଦୁଃଖରେ ଆପଣାକୁ ସମର୍ପି ଚାଲୁଥ୍ବା ମଣିଷର ଜୟଗାନ କରିବାକୁ ଭୂଲିନାହାନ୍ତି କବି । 
ମାନବର ବନ୍ଦନା ଗାନ ତାଙ୍କର ପ୍ରାଥମିକ କାବ୍ୟସ୍ବରର ଶୁଭଉତ୍ତରଣ ପର୍ବକୁ ସୂଚିତ କରେ । 
ଏହି ମାନବବାଦୀ ଦୃଷ୍ଟିକେଣର ପ୍ରଥମ ପରିଚୟ ମିଳେ ‘ପାଥେୟ”' ର ୨୪ ନମ୍ବର 
ସନେଟ୍‌ରୁ, ଯେଉଁଠାରେ କବି ଜଡ଼ବାଦୀ ବିଜ୍ଞାନ ଯଜ୍ଞଶିଖାରେ ମାନବତ୍ବର ବଳିଦାନରେ 

କାବ୍ୟ ସରସ୍ଵତୀ ସଚି ରାଉତରାୟ ୬୩ 


ବ୍ୟଥ୍ତ ହୋଇ ପଡ଼ିଛନ୍ତି । ( ତତ୍ରୈବ ପୃଷ୍ଠା : ୮୮ ୦ ) | ମାତ୍ର ଏଥ୍‌ରେ ସେ ବିଚଳିତ ହୋଇ 
ଉଠିନାହାନ୍ତି । ସେ ଜାଣନ୍ତି ଯେ ମାନବତ୍ଵର ଜୟ ହିଁ ଶେଷରେ ସୂନିଶ୍ଚିତ । ମଣିଷର ବିଜୟ 
ଧ୍ଵନିରେ ଯେ ଦିନେ ନା ଦିନେ ସ୍ଵର୍ଗର ସିଂହଦ୍ଵାର ଥରି ଉଠିବ, ଏହି ସ୍ଵପ୍ନ ଦେଖୁଥ୍ବା କବି 
ଶେଷରେ ଆପଣା ସ୍ବପ୍ନର ସାର୍ଥକତାକୁ ହିଁ ପ୍ରତ୍ୟକ୍ଷ କରିଛନ୍ତି ଏବଂ ବିଶ୍ଵବବିକୟୀ ମାନବକୁ 
ପ୍ରଣତି ବାଢ଼ିଛନ୍ତି ( ତତ୍ରୈବ ପୃଷ୍ଠା : ୮୮୨ ) ! ମାନବ ତା'ର ଶତୁମାନଙ୍କ ବିରୁଦ୍ଧରେ ସଂଗ୍ରାମ 
କରିବାକୁ କବି ‘ପାଥେୟ”ରେ ବଜ୍ରଶପଥ କରିଛନ୍ତି । ପ୍ରଥମେ ମାନବତାର ଲୋପକାରୀ 
ଉପାଦାନକୂର ସେ ଅନୁସନ୍ଧାନ କରିବାର ପ୍ରୟାସ ରଖ୍‌ଛନ୍ତି ¦ ଦେବତା ମଣିଷ ନା ପଶ, କିଏ 
ମାନବତାର ବିରୋଧୀ ଏ ଅନୁସନ୍ଧାନ ତାଙ୍କର ଜାରି ରହିଛି ( ସୃଷ୍ଟିର ପତନ ଲାଗି ଆଜି କିଏ 
ଦାୟୀ / ଦେବତା ମାନବ ଅଅବା ପଶୁର ବଡ଼ାଇ ? ସନେଟ୍‌ ନଂ. ୧୭, ତତ୍ରୈବ,ପ୍‌. 
୮୭୭) । ପ୍ରଥମତଃ ସେ ଦାୟୀ କରିଛନ୍ତି ସ୍ବାର୍ଥପର ମଣିଷଙ୍କ । ପ୍ରବଳର ଅତ୍ୟାଚାର 
ସବ୍ରବେଳେ ଦୁର୍ବଳ ଉପରେ ଲାଗି ରହିଛି ( ଦେଖ୍ଛି ମୁଁ ପ୍ରବଳର ଘୋର ଅତ୍ୟାଚାର / 
ଦ୍ରରୂବଳ ଲୋତକ ସମ୍ଭାର, ତତ୍ରୈବ ପୃଷ୍ଠା : ୮୫୫ ) । ଆପଣାର ସ୍ବାର୍ଥ ସାଧନ ପାଇଁ 
ସାଧାରଣ ନିରୀହ ମଣିଷକୁ ବିଭିନ୍ନ କୂଟନୀତି, ପ୍ରବଞ୍ଚନା ଦ୍ବାରା ଶୋଷିତ କରୁଥ୍ବା ସେହି 
ପ୍ରବଳ ମାନଙ୍କ ବିରୁଦ୍ଧରେ ଉଗ୍ର ସ୍ଵର ଉତ୍ତୋଳନ କରିଛନ୍ତି ସେ ( ତତ୍ରୈବ,ପୃ. ୮୫୪) | 
ସ୍ବାର୍ଥପର ଧନୀକ ମାନେ ଦରିଦ୍ରଙ୍କୁ ଶୋଷଣ କରିବା କ୍ରିୟାକୁ ମଧ୍ଯ ପ୍ରତିରୋଧ କରିଛନ୍ତି 
କବି ( ସନେଟ୍‌ ନଂ. ୧୫ ଓ ୧୬, ପାଥେୟ, ଗନ୍ଧା, ପୃ. : ୮୭୬ ) | ଧନୀକର ଅଭିମାନ 
ବିଜଡ଼ିତ ଯାତ୍ରା ଯେ ଦିନେ ପୃଥ୍ବୀ ପୃଷ୍ଠରେ ମଣିଷ ସମାଜ ଧ୍ଵଂସର କାରଣ ହେବ, 
ଏଥ୍୍‌ପାଇଁ ସେ ସତର୍କ କରିଦେଇଛନ୍ତି । ‘ଦରିଦ୍ର ରକତେ କରି ସ୍ଵାନ ସମାପନ / ପୃଥୀ ମାତା 
କରେ ଆଜି ଲୋତକ ତର୍ପଣ / ସେ ରକତ ସୁଏ ଭାସି ମାନବର ଜାତି / ଆପଣାର ଧ୍ଵଂସ 
ଆପେ ଆଣିଅଛ ଡାକି; (ସନେଟ୍‌ ନଂ. ୧୬) ଦିତୀୟତଃ ସେ ଦାୟୀ କରିଛନ୍ତି ବିଧାତାକୁ 
ଅଦୃଷ୍ଟକୁ । ମଣିଷର ଏ ଦୁଃଖଦ ସ୍ଥିତି ଯଦି ବିଧାତାର ବିଧାନ ହୋଇଥାଏ, ତେବେ ସେ 
ସେହି ଅଦୃଶ୍ୟ ଶର୍ତି ବିରୁଦ୍ଧରେ ସ୍ଵର ଉତ୍ତୋଳନ କରିବାକୁ ନିଖ୍ଳ ଜନତାକୁ ପରାମର୍ଶ 
ଦେଇଛନ୍ତି ( ତତ୍ରୈବ,ପୃ. ୮୬୦ ) । 


॥ ଦୁଇ ॥ 


ସଚ୍ଟିଦାନନ୍ଦଙ୍କ ‘ପଲିିଶ୍ରୀ' ( ୧୯୪୧ ) ତାଙ୍କ କାବ୍ୟସାଧନାର ଉତ୍ତରଣ ପର୍ବର ଏକ 
ସାର୍ଥକ ସୃଷ୍ଟି । 'ପାଥେୟ”ରେ ଉପଲବ୍ଧ ହେଉଥ୍ବା ରୋମାଣ୍ଟିକ୍‌ ଚେତନା ସହିତ ଏକ 
ବାସ୍ତବବାଦୀ ଅନୁଭବର ସାର୍ଥକ ତଥା ସଫଳ ସମ୍ମିଶ୍ରଣରେ ପଲ୍ଲିଶ୍ରୀର କାୟାକନ୍ଥ ନିର୍ମିତ । 
ପୂର୍ବରେ ପଲ ଜୀବନକୁ ନେଇ କବିତା ରଚନା କରିଥ୍ବା ଗୋଦାବରୀଶ ଅଥବା 
ନନ୍ଦକିଶୋରଙ୍କ ଭାବଧାରା ତଥା ଦୃଷ୍ଟିକୋଣରୁ ପୃଥକ୍‌ ଏକ ଦୃଷ୍ଟିଭଙ୍ଗୀ ମାଧ୍ଯମରେ ସଚ୍ଚିଦାନନ୍ଦ 
ପଳ୍ମିଶ୍ରୀର ରୂପାଙ୍କନ କରିଥ୍‌ଲେ । ବିଶେଷକରି ପଲ୍ଲୀ ଜୀବନ ପ୍ରତି ଏକ ଆବେଗାୟିତ 
ତୀର୍ଯ୍ୟକ୍‌ ଦୃଷ୍ଟିଭଙ୍ଗୀ ତାଙ୍କ କବିତାକୁ ନିଆରା କରିଦିଏ । ପ୍ରକୃତିର ଚିତ୍ର ବର୍ଣ୍ଣନା କରିବାବେଳେ 

D୪ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ପ୍ରଥମତଃ ଏକ ନିରୋଳ ଦୃଶ୍ୟର କାବ୍ୟମୟ ଉପସ୍ଥାପନା କରିଛନ୍ତି ସେ । ପରେ ତା ପାଇଁ 
ଆବଶ୍ୟକୀୟ ଉପମାନ ଆବଶ୍ୟକ ହେଲେ ଖଞ୍ଜି ଦେଇଛନ୍ତି । ଏ ପ୍ରସଙ୍ଗରେ ସନ୍ଧ୍ୟାର 
ବର୍ଣ୍ଣନାକୁ ନିଆଯାଉ ! ପ୍ରଥମେ ଘଟଣା ତଥା ଦୃଶ୍ୟର କାବ୍ୟିକ ଅବତାରଣା କରିଛନ୍ତି କବି । 
'ପଲ୍ଲୀସଂଜ' କବିତାରେ ଘଣ୍ଢିଘାଗୁଡ଼ି ବଜାଇ ଗୋଠରୁ ଗାଇପଲ ବାହୁଡ଼ି ଆସିବା, କୁହୁଡ଼ିଆ 
ସଂଜରେ ଉହ୍ନେଇ ଧରି ନିଆଁ ପୂଇଁବା, ଶଗଡ଼ରେ ଧାନ କଳେଇ ଧରି ଖଳାକୁ ଆଣିବା ଆଦି 
କବିଙ୍କ ପଲ୍ଲୀ ପ୍ରତି ଏକ ଅଧ୍ୟୟନ ତରଳ କବିଦୃଷ୍ଟିର ପରିଚୟ ଦିଏ । ମାତ୍ର ଏ ପର୍ଯ୍ୟବେକ୍ଷଣ 
ଅଧ୍କ ସାର୍ଥକ ହୋଇଛି ‘ପହିଲି ରଜ’ କବିତାରେ, ଯେତେବେଳେ କବି ଦିନର ଆଲୁଅ 
ଲିଭାଇ ଧୀର ପଦପାତରେ ଆସୁଥ୍‌ବା ‘ଧୃପଛାଇ ସଂଜଂର ଚିତ୍ର ଦେଇଛନ୍ତି । ଚିତ୍ରଟି ଏପରି, 
ଗୋଠରୁ ଧେନୃମାନେ ପୁଚଥ ଟେକି ବାହୁଡ଼ି ଆସୁଛନ୍ତି, ପଛରେ ଜଗାଳି ଗଉଡ଼ ତାଳପତ୍ର ଛତା 
ଧରି ଧଡ଼ୁକା ବଜାଇ ଆସୁଛି ! ତା ଛତାରେ ଖୋସା ହୋଇଛି ନୂଆ ଜାମୁଡାଳ । ଗୁହାଳରୁ 
ବାଛୁରୀର ଖ୍ର ପିଇବା ପାଇଁ ଲହରିଆ ଡାକ ଶୁଭିଯାଉଛି ତ 'ଦୃଧ୍ଆଳି ଗାର” ଉଚ୍ଛନ୍ନ 
ହୋଇ ପଡ଼ୁଛି । ଏ ବର୍ଣ୍ଣନା ଦେଲାବେଳେ କବି ଅତ୍ୟନ୍ତ ନିବିଡ଼ ଭାବେ ସନ୍ଧ୍ୟାବେଳେ 
ଗୋଠଧରି ଫେରୁଥ୍ବା ଗାଇଜଗାଳିର ଦୃଶ୍ୟ ଏବଂ ଗାରଙ୍କ ସନ୍ତାନବାସସଲ୍ୟର ଚିତ୍ର 
ଆଙ୍କିଛନ୍ତି । ଏ ପର୍ଯ୍ୟାୟରେ କେବେଳ ମାତ୍ର ଦୃଶ୍ୟଟିର ବିଲୋଳ ସଂଯୋଜନା ଅଛି, ମାତ୍ର 
କଳ୍ଥନାର ସଂଚରଣଶୀଳତା ଏଥ୍‌ରେ ଖୁବ୍‌ କମ୍‌ | ସନ୍ଧ୍ୟାରେ ପଲ୍ଲୀ ଜୀବନର କେତେକ 
ବିଲୋଳ ଦୃଶ୍ୟପଟ ଯାହା ଆଙ୍କି ଦିଆଯାଇଛି । କିନ୍ତୁ “ପଲ୍ଲୀ ସଂଜ” ର ନିମ୍ନ ପଡ୍‌କ୍ତିକୁ 
ଯେତେବେଳେ ଆମେ ପଢ଼ିବା ¬ 


ଝୁଙ୍କା ମାହାଳର ଗହଳ କେନାରେ ମହୁମାଛି ସଭା ବସିଲା 
ଅଁଳା ଗଛର କଅଁଳା ପତରେ ଫୁଇଖ୍ଆ ନାହିଁ ହସିଲା 
ପଳାସର ନାଲି ଓଠରେ 
ଦୂତିଆ ଜହ୍ମର ଆଡ଼ ହସ ଅବା ବ୍ରଣିଗଲା ଅତି ମଠରେ 
କୋରୁହାଁ କଲା କି କୁହୃକ 
ଧୀରେ ଉଡ଼ିଗଲା କାଇଁଚ ଲତାରୂ ଦଗାଦିଆ ଫଳା ଡାହୂକ ।' 


ଏଠାରେ ଦୃଶ୍ୟର କେବଳ ଆସକ୍ତ ଉପସ୍ଥାପନା ନାହିଁ, ଅଛି କଳନୁନା ତଥା ଆବେଗର 
ତିଳତଣ୍ଜୁଳିତ ସଂଚରଣଶୀଳତା । ଦୂତୀଆ ଜହ୍ନର ଆଡ଼ ହସକୁ ପଳାସର ନାଲି ଓଠରେ 
ରଖ୍ଦେଲା ବେଳେ କବି କମ୍‌ କଳ୍ନାପ୍ରବଣ ହୋଇ ଉଠିନାହାନ୍ତି । ଏ ବେଳା କବି ଲେଖନୀର 
ଏକ କାଳିସୀ ଲଗା ବେଳା । କୋରୂହା ଫୁଲର କୁହୁକ ଏବଂ ଠିକ୍‌ ପରେ ପରେ ଦଗାଦେଇ 
ଉଡ଼ିଯାଉଥ୍‌ବା ଡାହୃକର ଛବି ଆଙ୍କି ବାବେଳେ କବିଙ୍କର ମୁଗ୍ଧ କଳ୍ପନାଖେଳ ସହଜରେ 
ଆକଳନ କରିହୁଏ । 


ପ୍ରକୃତିର ଅନ୍ୟଏକ ଉପାଦାନ ଶିତୂଆ ଉଆସ ରାତିର ଚିତ୍ର ଆଙ୍କି ଲାବେଳେ 
ସଟ୍ଟିଦାନନ୍ଦ ଦୃଶ୍ୟ ସହ ଆବେଗାୟିତ ଶବ୍ଦପୁଞ୍ଜର ମନୋଜ୍ଞ ସମନ୍ସୟ କରିଛନ୍ତି । ଶିବପୂଜା' 

କାବ୍ୟ ସରସ୍ଵତୀ ସଚି ରାଉତରାୟ ୬୫ 


କବିତାର ଗୋଟିଏ ମାତ୍ର ପଦକୁ ଏ ପରିପ୍ରେକ୍ଷୀରେ ଗ୍ରହଣ କରାଯାଇପାରେ | ପଦଟି 
ହେଉଛି — 


“ ‘ପବନେ ଫୁରୁ ଫୁରୁ ଶେଫାଳୀ ବଣୁ ଦୂରୁ ମହକ ମିଶେ 
ଆମ୍ର ବନ ଶିରେ ଖଚୂଆ ତାରା ଧୀରେ ମୁଚୁକି ହସେ ।” 


ଏଠାରେ ଦୃଶ୍ୟଟି ହେଲା ପବନରେ ଶେଫାଳୀ ଫୁଲର ବାସ୍ଵା ଆସୁଛି ଓ ଆତ୍ମ ବନ 
ଉପରେ ତାରାଟିଏ ଆକାଶରେ ଦେଖାଯାଉଛି । ମାତ୍ର ଏ ଦୃଶ୍ୟକୁ ଶହ୍ଦାୟିତ କରିଲାବେଳେ 
କବି ଶେଫାଳୀ ଫୁଲର ମହକକୁ ଫୁରୁ ଫୁରୁ କହିବା ଏବଂ ତାରାର ଉପସ୍ଥିତିକୁ 'ଖଚୂଆ 
ତାରା” ର 'ମୁଚୂୁକି ହସରେ ବ୍ୟଞ୍ଜିତ କରିବା ଅତ୍ୟନ୍ତ କଳାତ୍ମକ ହୋଇଛି । ପାହାନ୍ତା ପହରର 
ଚିତ୍ର ଦେବାବେଳେ କବି ଦୃଶ୍ଯ ସହ କଳ୍ପନାର ଏକ ମନୋଜ୍ଞ ମହୁମୁହାଣ ସୃଷ୍ଠି କରିଛନ୍ତି । 
‘ପହିଲି ରଜ” କବିତାରୁ ଏହାର ଉଦାହରଣ ନିଆଯାଇପାରେ । ଏଥ୍‌ରେ ସକାଳର 
ଅପେକ୍ଷାଜନିତ ମାନସିକତାର ଚିତ୍ର ଅଛି ଏବଂ ସକାଳ ହୋଇ ଆସିବାର ଚିତ୍ର ଅଛି । 
ଅପେକ୍ଷାର ଚିତ୍ର ଆଙ୍ଗିଲାବେଳେ କବି କମ୍‌ ଆବେଗପ୍ରବଣ ହୋଇ ଉଠିନାହାନ୍ତି । ତାରା 
ଧୀରେ ଧୀରେ ଲିଭିଆସିବା, ସୂର୍ଯ୍ୟଙ୍କ ଲାଲ କିରଣ କ୍ରମେ ପୂର୍ବ ଦିଗରେ ବ୍ୟାପ୍ତ ହେବାର 
କଳ୍ପନା କରିବା ବେଳେ କବି ଗାଆଁର ନବବଧୂର ପ୍ରାତ୍ୟହିକ ପ୍ରଭାତୀ କର୍ମର ବ୍ୟଞ୍ଜନା 
ମଧ୍ଯରେ ପ୍ରକାଶ କରିଛନ୍ତି - 


' ସରଗ ଘରର ନୂଆବୋହୂ କେବେ କୁହୁଡ଼ି ଓଢ଼ଣା ମଥାନେ ଟାଣି 

ବାସି ତରା ଫୁଲ ନେବ ଗୋ ଓଜାଇ ଛିଞ୍ଚ୍‌ ଦେଇ ନାଲି ଗୋବର ପାଣି 

ପୂରୁବ ଅଗଣା ଲିପାପୋଛା କରି ଛାଇ ଆଲୁଅରେ ପିଠଉ ବୋଳି 

ଛିଞଚ୍‌ କନା ତାର କେବେ ସେ ଆସି ଗୋ ମେଘ ଆଢ଼ୁଆଳେ ଦେବ ଗୋ ବୋଳି ।” 


ଏଠରେ ପ୍ରଭାତର ଅବ୍ୟବହିତ ଦୃଶ୍ୟ ଭିତରେ ପଲ୍ଲୀ ଜୀବନର ଏକ ନିରୋଜ 
ଦୃଶ୍ୟର କମନୀୟ ଅବତାରଣା କରାଯାଇଛି ! କୁହୃୁଡ଼ିର ଓଢ଼ଣା, ତାରାର ଫୁଲ, କିରଣର 
ନାଲି ଗୋବର ପାଣିର ବ୍ୟଞ୍ଜନା ମଧ୍ଯରେ ଏ ବର୍ଣ୍ଣନା ଅଧ୍କ ହୃଦ୍ୟ ଓ ମନୋଜ୍ଞ ହୋଇଛି । 
ସକାଳ ହୋଇଆସୂଥ୍ବାର ଚିତ୍ର ଆଙ୍କିଲାବେଳେ କବି ଯେଉଁ ଦୃଶ୍ୟର ଉପସ୍ଥାପନା କରିଛନ୍ତି, 
ତାହା ହେଲା ପୂର୍ବ ଆକାଶରେ ଫୁକିଆ ତାରା” ବୁଡ଼ିଯିବା ଏବଂ ଦ୍ୂତୀୟା ଜହୁ ଅସ୍ତ ହେବା । 
ମାତ୍ର ଏହାର କାବ୍ୟିକ ଉପସ୍ଥାପନା ଯଥା : ଫୁକିଆ ତାରା ‘ମଠେର”' ବୁଡ଼ିବା ( ଏସନ 
ସମୟେ ବୂଡ଼ିଲା ମଠେଇ ପୂରୁବ ଆକାଶେ ଫୁକିଆ ତରା ) ଏବଂ ଦୁତୀଆ ଜହ୍ନ “ବଙ୍କେଇ 
ମିଶିବା” (ଭୂଇଁ ଜଳନର ମିଶି ଭାଲପଟେ ବଙ୍କେଇ ନିଭେ ଦୂତୀଆ ଇନ୍ଦୁ) କବିଙ୍କ କୁଶଳୀ 
କବି କର୍ମର ପରିଚୟ ଦିଏ । ମାତ୍ର ଏ ଦ୍ରଇଟି ଦୃଶ୍ୟର ଉପମାନ ଉପସ୍ଥାପନ କରିବାବେଳେ 
ସଚ୍ଚିଦାନନ୍ଦଙ୍କ ବିଲକ୍ଷଣ କବି ପ୍ରତିଭା ସ୍ତଷ୍ଟ ହୋଇଯାଏ । ଫୁକିଆ ତାରା ଲିଭିବା ପରେ 
ରକ୍ତାୟିତ ଆକାଶର ଉପମାନ ଭାବେ ହେଙ୍ଗୁ ଅଳତାର ଚିତା 'ର ଉପସ୍ଥାପନା କରିଛନ୍ତି 
କବି । ଦ୍ଵିତୀୟା ଚନ୍ଦ୍ରର ଅସ୍ତାୟମାନ ଦୃଶ୍ୟର ଉପମାନ ଭାବେ କୂଳବଧୂର ଲଲାଟରେ 

DD କାବ୍ୟ ସରସ୍ଵତୀ ସଟ୍ଟି ରାଉତରାୟ 


ଲିଭିଯାଉଥ୍ବା କମନୀୟ ସିନ୍ଦୁର ବିନ୍ଦୁର ଚିତ୍ର ପ୍ରଦତ୍ତ ହୋଇଛି । ଏହି ଉପମାନରେ ପଲ୍ଲୀ 
ବଧୂର ଅକାଳ ବୈଧବ୍ୟର ଦୁଃଖଦ ଚିତ୍ର ମଧ୍ଯ ବ୍ୟଞ୍ଞିତ ହୋଇଛି । 


ପ୍ରକୃତିର ଅନ୍ୟ ଏକ ଉପାଦାନ ହେଉଛି ବର୍ଷା । ବର୍ଷାର ଆକାଶର ଚିତ୍ର 
ଆଙ୍କିଲାବେଳେ ସଚ୍ଚିଦାନନ୍ଦ କମ୍‌ ଆବେଗପ୍ରବଣ ହୋଇ ଉଠିନାହାନ୍ତି । ଆକାଶର ନିରୋଳ 
ନିଜୀମା ଆଉ ନାହିଁ । ମେଘର ବିପୂଳ ଘନଘଟାରେ ତାହା ଅଦୃଶ୍ୟହୋଇ ଯାଇଛି | ଏହି 
ଦୃଶ୍ୟର ଉପମାନ ଖଞ୍ଜିଲାବେଳେ ପ୍ରଥମେ କବି ଗର୍ଭବତୀ ନାରୀର ଉଦରର ଚିତ୍ର ଆଙ୍ଗିଛନ୍ତି । 
ନାରୀର ଶୋଭାଯୁକ୍ତ ଉଦର ଗର୍ଭବତୀ ହେବା ପରେ କ୍ରମେ ପାଣ୍ଡୁର ଓ ଅସୁନ୍ଦର 
ହୋଇଉଠେ । ତାହା ଓହଳି ଆସେ । ମେଘର ବିପୁଳ ଭାରରେ ନଇଁ ପଡ଼ିଥ୍ବା ଆକାଶର 
ଚିତ୍ର ଏହା ମଧ୍ଯରେ ପ୍ରଥମେ ବ୍ୟଞ୍ଚିତ କରିବାର ପ୍ରୟାସ କରିଛନ୍ତି କବି । ମାତ୍ର ଏହା ଅଧକ 
କଳାମ୍ମକ ହୋଇଛି ଦ୍ଵିତୀୟ ପଙଡ୍‌କ୍ତିରେ ! ତାହା ହେଲା ନବତମାଳର ନୀଳ ପତ୍ରକୁ ନେଡ଼ିରେ 
ଦଳିଦେବା ପରର ଚିତ୍ର ( ଗରଭିଣୀ ନାରୀ କୁକ୍ଷୀ ସମ ଭାରୀ ଆକାଶଟା ଦିଶେ ମଇଳା ଝଳି 
/ ନବ ତମାଳର ନୀଳ ପତରକୁ ନେଡ଼ିରେ ଅବା କେ ଦେଇଛି ଦଳି । ) ଏଠାରେ ‘ମଇଳା 
ଶବ୍ଦ ପରେ ଝଳି” ଶବ୍ଦର ପ୍ରୟୋଗ କରି କବି ପାଠକ ମନରେ ‘ମରଳା' ଶହ ପ୍ରତି ସୃଷ୍ଟି 
ହେଉଥୁବା ଉନ୍ନାସିକତାର ଅବସାନ ଘଟାଇଛନ୍ତି । 


ନାରୀ ରୂପ ବର୍ଣ୍ତନାରେ ସଚ୍ଚିଦାନନ୍ଦଙ୍କ ପ୍ରତିଭା ମଧ୍ଯ ‘ପଲଲିଶ୍ରୀ”ରେ ବେଶ୍‌ 
ଅନୁଭବଗମ୍ୟ ! କେଉଁଠି କବି କେବଳ ରୂପର ନିରୋଳ ଦୃଶ୍ୟାଙ୍କନ କରିଛନ୍ତି ତ ଆଉ 
କେଉଁଠି ତା” ପାଇଁ ଉପଯୁକ୍ତ ଉପମାନର ପ୍ରୟୋଗ ମଧ୍ଯ କରିଛନ୍ତି । ଶିବପୂଜା' କବିତାର 
ନିମ୍ନ ପଡ୍‌ଚ୍ତିରେ ବିଲୋଳ ଦୃଶ୍ୟର ଉପସ୍ଥାପନା ଅନୁଭବ କରିହୁଏ । ଶିବପୂଜା ପାଇଁ 
ବାହାରିଥ୍ବା କୁମାରୀମାନଙ୍କର ବର୍ଣ୍ଣନା କବି ଏପରି ଦିଅନ୍ତି : 


“ 'କିଏସେ ବକୁଳରେ ଗୁଛିଅଛି ଭଲେ ଆପଣା ମାଳା 
କେ ପୁଣି ହରିଦ୍ରାରେ ସାଜିଚି ଆପଣାରେ କଳା କୂଶଳା 
ଜିଏ ସେ କରବିରେ ସାଜିଛି କବରୀରେ ନୀଳ ଅଞ୍ଚଳ 
ଫୁଟାଇ କାର ଉରୁ ଦିଶଇ ବଡ଼ ଗୁରୁ ପୂଣି ଚଞ୍ଚଳ । 


ଏଠାରେ କେବଳ କୁମାରୀଙ୍କ ବେଶ ଓ ଭୂଷଣର ଚିତ୍ର ପ୍ରଦାନ କରାଯାଇଛି । ତା 
ଦେହରେ କବିଙ୍କର କୌଣସି ବ୍ୟଞ୍ଜନାଞ୍ଚତ ଉପମାନ ନିର୍ଭର ମନ୍ତବ୍ୟ ନାହିଁ । ମାତ୍ର ଠିକ୍‌ ପରେ 
ପରେ ଆରମ୍ଭ ହୋଇଯାଇଛି କଳ୍ପନାର ବିଚିତ୍ର ଖେଳ । ସେତେବେଳେ ଆଉ କେବଳ 
ଦୃଶ୍ୟଟିଏ ଆଇଦେଇ କବି ନୀରବ ରହି ପାରି ନାହାନ୍ତି । ଉପମାନର ବର୍ଣ୍ଣିଳ ବିଭାରେ 
ଦୃଶ୍ଯକୁ ଅଧକ ଦୃଶ୍ୟମୟ କରିଦେଇଛନ୍ତି । ପଡ୍‌କ୍ତି କେତୋଟି ହେଲା ¬ 


ମେଘୁଆ ଶାଢ଼ୀ ପରେ ବିଜୁଳି ପରି ଖେଳେ କା ଦେହ ଲତା 
ଭୂଜଙ୍ଗ ପରି ଚଳେ ଗୂପତେ ବେଳେ ବେଳେ କାହା ଭୁଲତା । 

କାବ୍ୟ ସରସ୍ଵତୀ ସଚି ରାଉତରାୟ ୬୭ 


ଏଠାରେ କେବଳ ବର୍ଣ୍ଣ୍ୟ ବିଷୟଟିର ବିଲୋଳ ଉପସ୍ଥାପନ ନାହିଁ । ମେଘୁଆ ଶାଢ଼ୀ 
ପିନ୍ଧା ଦେହଟିର ଉପମାନ ଭାବେ, ବିଜୁଳି ଏବଂ ଭୁଲଇତାର ଉପମାନ ଭାବେ ଭୂଜଙ୍ଗର ଚିତ୍ର 
ଆଙ୍କିବାବେଳେ ସଚ୍ଟିଦାନନ୍ଦ ଆପଣାର କଳାମ୍ବକ ଦୃଷ୍ଟିକୋଣର ପରିଚୟ ଦେଇଛନ୍ତି । ‘ବାପା 
ବାପା ପକାଇଲା ହୁରି” କବିତାରେ କବିର ଏହି ଅନୁରୂପ ଅନୁଭବ ମଧ୍ଯ ସ୍ତଷ୍ଟ ହୋଇଯାଏ ! 
ସ୍ଵାନରତା ତରୂଣୀର ଚିତ୍ର ଦେଲାବେଳେ କବି ପ୍ରଥମେ “ ଶିବପୂଜା' ଭଳି କେବଳ ମାତ୍ର ଦୃଶ୍ୟ 
ଆ୍କିଛନ୍ତି । ( କାନି ଲୁଗା କାଢ଼ି ନିଜ ଦେହୁ / ମାଜୁଥ୍ଲା ଆନମନେ ତନୁଲତା ଆପଣାର 
ସେହୁ / ଫିଟିପଡ଼ି ଓଦା କେଶ ତାର / ନିବିତଳେ ଛୁଇଥ୍ଲା ଶିଥ୍କିତ ଚାରୁ ଚନ୍ଦ୍ରମାର ) 
ଏଠାରେ କେବଳ ମାତ୍ର ଦୃଶ୍ୟ ଉପସ୍ଥାପନ । ମାତ୍ର ଠିକ୍‌ ପରେ ପରେ କଳ୍ପନାର ମଧୁର 
ଖେଳ ! ପଦ ପଦକେ ଉପମାନ | ଭାବ ସାବଲ୍ୟର ମଧୁର ମୂହୀସ । (ମୁଖଟି ତା ଦରପଣ 
ଭଳି / ଖରା ତେଜେ ଦିଶୂଥ୍ଲା ଦାଉ ଦାଉ ନିଜ ତେଜେ ଝଳି / ବିନ୍ଦୁ ବିନ୍ଦୁ ଜଳ ତହିଁପରେ / 
କମଳର ହେମପତ୍ରେ ବାରିସମ ଲାଗୁଥ୍ଲା ମୋରେ ।) ଏଠାରେ ମୁଖର ଉପମାନ ପାଇଁ 
ଦର୍ପଣ, ପୂଣି ବିନ୍ଦୁ ବିନ୍ଦୁ ଜଳରେ ଶୋଭା ପାଉଥ୍‌ବା ମୁହଁ ପାଇଁ ପଦ୍ଧ ଦେହରେ ପଡ଼ିଥ୍‌ବା 
ଜଳବିନ୍ଦୁର କଳାତ୍ମକ ଉପସ୍ଥାପନ କରିଛନ୍ତି କବି । ଉପତ୍ଥାପନରେ ଏହି ଚିତ୍ରାତ୍ମକତା ' ପହିଲି 
ରଜ 'ର କେତେକ ପଡ୍‌ଲ୍ତିରେ ବେଶ୍‌ ଉପମାନ ଗର୍ଭିତ । ଉଦାହରଣ ସ୍ଵରୂପ ଗୌରୀର 
ସୌନ୍ଦର୍ଯ୍ୟ ବର୍ଣ୍ଣନା କରିବା ଅବସରରେ କବି ତା” କପାଳରେ ଦୂଇଧାଡ଼ି କଜଳଗାର 
ଆଙ୍ଗକିଦେଇଛନ୍ତି । ଏହି ଚିତ୍ରକୁ ଅଧ୍କ ହୃଦୟଗ୍ରାହୀ କରିବାକୁ ସେ କଳା ଗୋଖରର ଉପମାନ 
ପ୍ରୟୋଗ କରିଛନ୍ତି । 


ଭାଇରେ ତାହାର ଭାଲେରୀ ପରାଏ ଶୋହେ ଦୁଇଧାଡ଼ି କଚ୍ଳ ଗାର 
କଳା ଗୋଖର କି ଧଳା କମଳରେ ଜଡ଼ିଅଛି ପିଇ ମହୂ ଅମାର ।” 


ଏଠାରେ ଗୌରୀର ମୁହଁକୁ ଧଳା କମଳ ଏବଂ ତା'ର ମୂଖ ଶୋଭା ତଥା ଆହ୍ଲାଦ 
ପଣକୁ ମହୁ ଅମାର ମଧ୍ଯରେ ବ୍ୟଞ୍ଜିତ କରି କଜଳ ଗାରର ଏକ ମୋହକ ଚିତ୍ର ଆମ ଆଗରେ 
ଉପସ୍ଥାପନ କରିଛନ୍ତି କବି । ଅନ୍ୟ ଗୋଟିଏ ଉଦାହରଣରୁ ଏହା ଅଧ୍କ ସଷ୍ଟ ହୋଇଯାଏ | 
ତାହା ହେଉଛି ସେହି ‘ପହିଲି ରଜ” କବିତାରେ ଗୀର କୁମାରୀମାନଙ୍କୁ ପାହାନ୍ତାରୁ ସ୍କାନ ପାଇଁ 
ଯିବାର ଦୃଶ୍ୟ । ଯୁଥବଦ୍ଧା କୁମାରୀଙ୍କ ଅଳସାୟିତ ଗତିର ଚିତ୍ର କବି ଏହିପରି ଦିଅନ୍ତି ¬ 


“ମେଳ ହୋଇ ସବୁ ଗାର କୁମାରୀ ସ୍ଵାହାନ ସକାଶେ ଚଳିଲେ ଧୀରେ 
ଶରତର ଧଳା ବଳାକା ଧାଡ଼ିଏ ଭାସିଯାଏ ଅବା ଆକାଶ ତୀରେ !” 


ଶରତର ଧଳା ବଗମାଳାର ଚିତ୍ର ଭିତରେ ସଚ୍ଟିଦାନନ୍ଦ କୁମାରୀମାନଙ୍କ ପଡ୍‌ଭ୍ରିବଦ୍ଧ 
ଗତିର କଳାମ୍ମକ ଉପସ୍ଥାପନା କରିଛନ୍ତି । 


ତକ୍ରାଳୀନ ସମାଜରେ ଚଳପ୍ରଚଳ ହେଉଥ୍‌ବା ମଣିଷଙ୍କ ଚିତ୍ର ପ୍ରଦାନରେ କବି 
‘ପଲିଶ୍ରୀୀରେ ଆଦୌ କୃପଣ ହୋଇନାହିଁ । ସାଧାରଣ ଜନତାକୁ ବିଭିନ୍ନ ଉପାୟରେ ଶୋଷଣ 

D୮ କାବ୍ୟ ସରସ୍ଵତୀ ସଟ୍ଟି ରାଉତରାୟ 


କରୁୂଥ୍ବା ଚରିତ୍ରମାନଙ୍କୁ ସେ ସିଧାସଳଖ ବ୍ୟଙ୍ଗ କରିଛନ୍ତି । ଉଦାହରଣ ସ୍ଵରୂପ ' ଛୋଟ 
ମୋର ଗୀଟି' କବିତାର ପ୍ରତାପଶାଳୀ ସାମନ୍ତରାୟ, ମାମଲାବାଜ୍‌ ହରି ସୁବୃଦି ଓ ତା'ର 
ସହକାରୀ ଛଣି ମହାନ୍ତି, ସରବରାକୀର ଅଗାଧୁ ଷଣ୍ଢ | ରେଙ୍ଗୁନ୍‌ ଯାତ୍ରୀ? କବିତାର 
ଲାଞ୍ଚଖୋର୍‌ ଟିକେଟ୍‌ କଲେକୃର ( ମାଗିବ ଇଲାଗେ ଲାଞ୍ଚ ନଦେଲେ କାଟିବ ମୋ ନାମେ 
ଚେକ ଆଜି ଟିକଟ ବାବ୍ରଙ୍କୁ ଦେଖ} ¦ ‘ଜମିଦାରଙ୍କ ଷଣ୍ଢର ଅତ୍ୟାଚାରୀ ଗୀ ଜମିଦାର 
ଆଦିଙ୍କୁ ଗ୍ରହଣ କରାଯାଇପାରେ । ଗୀ ଚୌକୀଦାରର ମିଛ ଆଟୋପକୁ ମଧ୍ଯ ବ୍ୟଙ୍ଗ 
କରିବାକୁ ଭୂଲି ନାହାନ୍ତି ସେ । ଗଞ୍ଜେଇ ଭୋଳରେ ରାତିସାରା ଶୋଇରହି ଦିନରେ ଗୀ 
ଲୋକଙ୍କ ପାଖରେ ବାହାସ୍ତୋଟ ମାରୂଥ୍ବା ଏହି ଚରିତ୍ରଟିର ଅସଲ ମୁଖା ଖୋଲି ଦେଇଛନ୍ତି 
ସେ ‘ଛୋଟ ମୋର ଗୀଟି' ରେ । ଗୋବରା ଭୋଇ ଚିତ୍ର ଉପସ୍ଥାପନରେ ସରଳ ନିରୀହ 
ଗାଉଁଲୀ ମଣିଷଙ୍କ ଚିତ୍ର ଆଙ୍କିବାରେ ମଧ୍ଯ କମ୍‌ ପାରଦର୍ଶିତା ପ୍ରଦର୍ଶନ କରିନାହାନ୍ତି ସେ । ଗୀ 
ଗହଳର ଅଶିକ୍ଷିତ ମଣିଷମାନଙ୍କର ରେଳଗାଡ଼ି ଦେଖ୍ବାର ଅଭିଜ୍ଞ ତାର ରୋଚକ ଚିତ୍ର 
“ରେଙ୍ଗୁନ୍‌ ଯାତ୍ରୀ” କବିତାରେ ଅଙ୍କିତ ହୋଇଛି । ମୁଁ ତ ଭ୍ରଥ ନାହାକ ଝିଅ” କବିଙ୍କର ପଲ୍ଲୀ 
ନାରୀଚରିତ୍ର ଅଧ୍ୟୟନର ଏକ ସାର୍ଥକ ଫଳଶ୍ରୁତି । ଗୀର ଅସୁନ୍ଦରୀ କଳିହୁଡ଼ି ଝିଅର କଥା ଓ 
ମନୋସ୍ଥିତି ଏ କବିତାରେ ଅତ୍ୟନ୍ତ କଳାତ୍ମକ ଭାବେ ବର୍ଣ୍ଣିତ | ' ଛୋଟ ମୋର ଗାଟି ' 
କବିତାର ଗୀ ଶେଷର କଣମୁଣ୍ଡରେ ଥବା ବିଧବା ଚରିତ୍ର ଅଶ୍ରୁ ଓ ବେଦନାରେ ଏକ ଛଳ 
ଛଳ ଚରିତ୍ର । ତା'ର ଅନ୍ତିମ ପରିଣତି କବିଙ୍କ ଭାବସବଳ ଲେଖନୀରେ ‘ଆକାଶ ଦୀପଂ ଟିଏ 
ହୋଇଯାଇଛି ( ଆକାଶ ଦୀପ ହୋଇ ଯେ ଜଳେ ଭୋକିଲା ତାର ସାହାଟି) । ପେଟ ଦାଉରୁ 
ରକ୍ଷା ପାଇବା ପାଇଁ ଗାରୁ ବିଦେଶ ଯାଉଥ୍‌ବା ମଣିଷର ମାନସିକ ସ୍ଥିତିର ଚିତ୍ର ଅତି ମନୋଜ୍ଞ 
ଭାବେ ଅଙ୍କନ କରିଛନ୍ତି କବି ' ରେଙ୍ଗନ୍‌ ଯାତ୍ରୀ” କବିତାରେ । ଗୀରୁ ବିଦାୟ ନେଲାବେଳେ 
ତା' ଆଖ୍ରେ ଲୁହ ପୂରି ଆସିଛି । ଆଉ କାଳେ ଦେଖ୍ପାରିବ କି ନପାରିବ ସେଇ ଚିନ୍ତାରେ 
ସେ ଭଲକରି ଦେଖ୍‌ନେବାକୁ ଚାହିଁଛି । ଭିଟାମାଟି ଛାଡ଼ି ଅପରିଚିତ ସୁଦୂର ମୂଲକକୁ ଯିବା 
ପାଇଁ କନ୍ଦନରତା ଅନିଛୁକା ପତ୍ନୀକ୍ୂ ସେ ତୁନି ହେବା ପାଇଁ କହିବା ସହ ସେଇ କାଳ୍ଚନିକ 
ସ୍ଥାନ (ରେଙ୍ଗନ୍‌ )ର ଯେଉଁ ଚିତ୍ର ଦେଇଛି ତା' ଦେହରେ ପଲ୍‌ ଗୀର ଅତ୍ୟାଚାର ଓ 
ଶୋଷଣର ଚିତ୍ର ହିଁ ପ୍ରକାରାନ୍ତରେ ବ୍ୟଞ୍ଞିତ ହୋଇଛି ( ସାହୁ ଜମିଦାର ଡର ନାହିଁ ସେଠି, 
ସରବେ ଚଉଦ ପା / ମୁଁ ଲୋ ବଳେ ପିଟି ଚାରିବାହା / ଯାହା ଅରଜିବି ଘରର ଘରଣୀ 
ତୃ ତ ରଖ୍ବୁ ସାଇତି ତାହା / ହେ ତୃ ତୃୁନୀ ହ ମୋ ମୁଣ୍ଡ ଖା ) । ଜୀବନର ସୂଖ ସ୍ବାଚଛନ୍ଦ୍ୟ 
ପ୍ରତି ଏକ ଆସକ୍ତ ତଥା ଆଶାୟିତ ଦୃଷ୍ଟିକୋଣ କବିତାରେ ପ୍ରକଟିତ ହୋଇଛି । 


ପଲ୍ଲୀର ତକ୍ରାଳୀନ ଦୈନନ୍ଦିନ ଜୀବନ ଚିତ୍ର ପ୍ରଦାନରେ ସଚ୍ଟିଦାନନ୍ଦଙ୍କ ଲେଖନୀ 
' ପଲ୍ଲିଶ୍ରୀ”ରେ ଚଳଚଞ୍ଚଳ ହୋଇଉଠିଛି ¦ ଶାଶୁ ବୋହୂଙ୍କ କଳି ଗୀରେ ଏକ ନିତ୍ୟ ନିୟମିତ 
ଘଟଣା । ପୁରାଣା ଚଳଣୀକୁ ଗୋଡ଼େ ଗୋଡ଼େ ଜଗିଥ୍ବା ଶାଶୁ ପାଠପଢ଼ା ନୂଆ ଚଳଣୀରେ 
ଅଭ୍ୟସ୍ତ ବୋହୂର ମାନସିକତାକୁ ସହଜରେ ଗ୍ରହଣ କରିପାରେ ନାହିଁ । ଏହି ନିଚୁକ ସମସ୍ୟାର 

କାବ୍ୟ ସରସ୍ଵତୀ ସଟି ରାଉତରାୟ ୬୯ 


ଚିତ୍ର କବି ଯଥାର୍ଥ ଭାବେ ଚିତ୍ରଣ କରିଚନ୍ତି 'ପଲ୍ୁ୍‌ୱ ସକାଳ” କବିତାରେ ! ବୋହୂର 
ଚାଲିଚଳଣରେ ଅସନ୍ଧଷ୍ଟା ଶାଶ୍ର ଶେଷରେ ବୋହୁକୁ କିଛି ନ କହିବାର ସିବାନ୍ତ ନିଏ | କାରଣ 
ଶାଶୂର ପଦେ ବୋହୂର ପଦେ ଏରପରି କ୍ରମେ ସୃଷ୍ଟି ହେଉଥ୍‌ବା ‘କେଇୂଣୀ ନାଟ'କୁ ଶାଶୁ 
ଗ୍ରହଣ କରିପାରେ ନାହିଁ । ଏତେଦିନ ଧରି ଘର ଚଳାଇ ଆସି ଶେଷରେ ଅପଯଶ 
ମୁଶ୍ଡାଇବାକୁ ଚାହିଁନଥ୍ବା ଏଇ ଶାଶୁ ବୋହୂର ଏପ୍ରକାର ମନୋସ୍ଥିତିର ବିଶ୍ଲେଷଣ କରି 
ଶେଷରେ ଇଂରାଜୀ ଶିକ୍ଷାର ହିଁ ଦୋଷ ଦିଏ ( କିରସ୍ତାନୀ ପାଠ ପଢ଼ି ବୋହୂସିଏ ହେଲେଣି 
କିସ / କଳିକାଳ ହେଲା ତିଆରି କହିଲେ ନାଗୁଚି ବିଷ । ପଲ୍ଲୀ ସକାଳ ) | କଥା କଥାକେ 
ବାପଘରର ଉଲ୍ୁଗୁଣା ଦେବା, ବାପଘରର ବଡ଼ାଇ କରିବା ନାରୀମାନଙ୍କର ଏକ ଅଭୁତ 
ମାନସିକତା । ତା'ର ଚମକ୍ରାର ଚିତ୍ର ଏ କବିତାରେ ଶାଶୁ ଚରିତ୍ର ମଧ୍ଧରେ ବ୍ୟଞ୍ଚିତ କରିଛନ୍ତି 
କବି (ନୋହିଲେ ଯାଉଛି ବାପଘର ମୁହିଁ ଅଛି ମୋ ଭାଇ / ଗୋଟାଏ କାହିଁକି ଦଶୁଟା 
ପୋଷିବ ଡରିବ ନାଇଁ !) କେବଳ ଶାଶୁ ବୋହୂ ନୁହେଁ, ନଣନ୍ଦ-ଭାଉଜ କଳି ମଧ୍ଯ ଗାଁର ଏକ 
ନିତିଦିନିଆ ଘଟଣା । ଘରର ସବୁ କାମ ନଣନ୍ଦ କରୁଥ୍ବ ଅଥଚ ଭାଉଜ ଗୋଡ଼ରେ ଗୋଡ଼ 
ପକାର ସ୍ଵାମୀ ସୋହାଗିନୀ ହୋଇ କାଳ କାଟୁଥ୍ବ ଏଇ ପ୍ରକାର ପରିସ୍ଥିତିରୁ ସୃଷ୍ଟି ହୁଏ ଏ 
କଳି । ‘ପହିଲି ରଜ” କବିତାରେ ତରାଟ ତା” ଭାଉଜ ସମ୍ପର୍କରେ ଖୁଡ଼ିଙ୍କୁ କହିବା କଥାରୁ 
ଏ କଳିର ଚିତ୍ର ସ୍ପଷ୍ଟ ହୁଏ । ପହିଲି ରଜ ପୂର୍ବ ସଜବାଜ ଦିନ ବିଭିନ୍ନ କର୍ମକୁ ଶୀଘ୍ର ଶୀଘ୍ର 
ସାରିବାକୁ ନଣନ୍ଦ ଲାଗିଯାଇଥ୍‌ବା ବେଳେ ଭାଉଜ ତାକୁ ସାହାଯ୍ୟ କରିବା ପରିବର୍େ ସ୍ଵାମୀଙ୍କ 
ସହ ହସଖୁସିରେ ମାତିବା କଥା ତରାଟର ପସନ୍ଦ ହୋଇନି ! ମାତ୍ର ଭାଇଙ୍କ ଭୟରେ 
ଭାଉଜକୁ ପଦେ ପାଟି ନ ଫିଟାଇଲେ ମଧ୍ଯ ଭାଇ ଭାଉଜଙ୍କ ବିରୁଦ୍ଧରେ ତା ମନରେ କ୍ରୋଧର 
ଝଲକ ଫୁଟି ଉଠିଛି । ( ରାଇଜରେ ପୁଣି ଘଇତା ମାଇପେ ଅଛନ୍ତି ଏଇ ହଳକ ଏକା / ସାତ 
ରାଣୀଙ୍କଠୁ ବଳି ତା ଦିମାକ ଇମିତିକା ବୋହୂ ନଥ୍ଇା ଦେଖା) । 


ପଲ୍ଲୀର ଲୋକକଥା, ଲୋକଗୀତ ଓ ପଲ୍ଲୀ ଜନତାର ଚଳପ୍ରଚଳ କଥାର ଚମଜ୍କାର 
ଉପସ୍ଥାପନ କରିଛନ୍ତି କବି ଏହି ଗ୍ରନ୍ଧରେ । ସନ୍ଧ୍ୟାର ଅସ୍ପଷ୍ଟ ଅନ୍ଧାରରେ ପୁଅକୁ ଖୋଜି ଖୋଜି 
ବିକଳରେ ଅଶ୍ରୁ ଝରାଉଥ୍‌୍ବା କପୋତୀ ସମ୍ପର୍କରେ ପ୍ରଚଳିତ ଲୋକକଥାର ଚିତ୍ର କବି ଆଙ୍କିଛନ୍ତି 
‘ପଲ୍ୟସଂଜ” କବିତାରେ ¦! ସନ୍ଧ୍ୟାର ଚିତ୍ର ପ୍ରଦାନ କଲାବେଳେ କବି ଏହି ଲୋକକଥାର ଚିତ୍ର 
ଏଇଭଳି ଦିଅନ୍ତି, ‘କାକର ହକଳା ବଣ ବୁଦା ଶିରେ କପୋତ ବାହୁନି ଗାଇଲା / ଦିନ ରତ 
ରତ ବେଳ ହେଲା ଗତ ସାଥ୍‌ ଯେ ବାହୁଡ଼ି ନଇଲା / ମାଣ ନ ପୂରିଲା ମୋହର !” କୃଷକର 
କୃଷିକର୍ମର ପ୍ରତ୍ୟେକ ବିରାମ ଯଥା ପ୍ରଥମ ହଳ ଓ ଅଖ୍ମୁଠି, ପ୍ରଥମ ରୂଆ!, ପ୍ରଥମ କଟା, 
କ୍ଷେତ ବତା ଆଦି ପ୍ରତ୍ୟେକ କର୍ମ ପାଇଁ ନିର୍ଦିଷ୍ଟ ବାର ଓ ଅନୁକୂଳ କରିବାର ନିର୍ଦିଷ୍ଟ ବିଧାନ 
ଥାଏ । ‘ଜମିଦାରଙ୍କ ଷଣ୍ଢ କବିତାରେ ଚାର ଟିତ୍ର ସଦେଇର ଭାବନା ଭିତରେ ଦେଇଛନ୍ତି 
କବି । କବିଙ୍କ ଭାଷାରେ :— 

୭୦ କାବ୍ୟ ସରସ୍ଵତୀ ସଚି ରାଉତରାୟ 


' ଆସିଲା ଧାନ କଟା ହୋଇଲା ସେ ଆକୁଳ 
ସଦେଇ ବସି ଭାବେ କବିବ ଅନୁକୂଳ 
ଉତ୍ତମ ବାର ଦେଖ୍‌ ବଚନ ପରାଗାଇ 
ବୃଧରେ ଠିଆ ବୂଣା ଶୂକରେ ବସି ଦାଇ 
ବତାଇ ଦେବ ସେ ତ ମଙ୍ଗଳ ବାର ଦେଖ୍‌ 
ସେ କଥା ମିଛ କିହେ ପୋଥ୍‌ରେ ଅଛି ଲେଖ୍‌ ।” 


ପଲ୍ଲୀ ଜନତାର ନିତ୍ୟ ବ୍ୟବହୃତ ଭାଷାର ଚିତ୍ର ପ୍ରଦାନରେ ସଜ୍ଚିଦାନନ୍ଦଙ୍କ ଦକ୍ଷତା 
ମଧ୍ଯ ଅବିସମ୍ବାଦିତ । ପ୍ରାଚୀନ ପଲ୍ଲୀରେ ପ୍ରଚଳିତ କେତେକ ଦେଶଜ ଶଦବ୍ଦର କାବ୍ୟିକ 
ପ୍ରୟୋଗ 'ପଲ୍ଲିଶ୍ରୀ'ର ଭାବଭୁମିକୁ ଅତ୍ୟନ୍ତ ପରିବେଶ ଅନୁକୂଳ କରିଦେଇଛି । ଓଖରକୁ 
ଏହାର ଏକ ଉଦାହରଣ ରୂପେ ଗ୍ରହଣ କରାଯାଇପାରେ, ଯାହାର ଅର୍ଥ କ୍ଷୀର । ଏହାର 
ସାର୍ଥକ ପ୍ରୟୋଗ କବି ' ପଲ୍ଲୀ ସକାଳ” କବିତାରେ ଏଇପରି କରନ୍ତି : “ମଲାରେ ଦେଖମ 
ଭୁଆ ବିଲେଇଟା ପିଏ ଓଖର ' ' । ଏଠାରେ ଏହି ‘ଓଖର” ପଡ୍‌ଭ୍ି ଦେହରେ ଏପରି 
ତିଳତଣ୍ୁଳିତ ହୋଇଯାଇଛି ଯେ ଏହାର ଏକକ ସତ୍ତା ଆଦୌ ବାରି ହେଉନାହିଁ । ପଲ୍ଲୀର 
ଶୋଧାଗାଳିର ମଧ୍ଯ ସ୍ଵାତନ୍ତ୍ୟଯ ରହିଛି । ସଚ୍ଚିଦାନନ୍ଦ ଏହିପରି ଏକ ଶବ୍ଦ ପ୍ରୟୋଗ କରିଛନ୍ତି 
‘ପଲ୍ଲୀ ସକାଳ” କବିତାରେ । ( ଆଲୋ ରଡ଼ନିଆଁ ଆସୁନାହିଁ ନାଆଁ ସରଗ ତାରା / ଉଠିବୁ 
କାହିଁକି ହୋଇଲାଣି ବେଳ ପହରେ ପରା ) । ଏଠାରେ “ରଡ଼ନିଆଁ' ଏହି ଗାଳି ସାଙଂକୁ 
ଆସୁନାହିଁ ନାଆଁ? ଏହି ଅବଜ୍ଞା ଏବଂ ‘ସରଗ ତାରା” ର ବ୍ୟଙ୍ଗ ଛାୟା ଛାୟାଞ୍ଚୁତ ହୋଇ 
ଏକ ଅପୂର୍ବ କାବ୍ୟପାକ ସୃଷ୍ଠି କରିଛି । ଆଧୁନିକ ପ୍ରସାଧନ ସାମଗ୍ରୀ ସମ୍ପର୍କରେ ଅନଭିଜ୍ଞ 
ପଳ୍ଲୀ ଜନତା ସେ ସମୟରେ ଗା ଗହଳିରେ ଚଳୁଥ୍ବା ବେଣୀ ପ୍ରସାଧନରେ ଆପଣାର 
ସୌନ୍ଦର୍ଯ୍ୟ ବିଧାନ କରୁଥଲା । ଏଇପରି ଏକ ଚିତ୍ର କବି ଏ ପଡ୍‌କ୍ତିରେ ଦିଅନ୍ତି : ଗା ଶେଷେ 
ଚାହାଁ ଧୋବଲୀ ସାହୁର ଦୋକାନେ ଲାଗିଛି ଗହଳି / ବୋଡ଼ିକର କିଏ ମାଗେ ମଥା ଦହି 
ସଜାଡ଼ିବ ଚୁନା କ୍ରନ୍ତଳ !” ? ‘ପଲ୍ୀ ସଂଜ' କବିତାରେ ଏଇ ପଡ୍‌କ୍ତି ରେ ‘ମଥାଦହି' ଏବଂ 
‘ବୋଡ଼ିକ” ଏହି ଦୁଇଟି ଶବ୍ଦକୁ ଗ୍ରହଣ କରାଯାଇ ପାରେ । ମଥାଦହି ସେତେବେଳେ କେଶ 
ପରିଷ୍କାରର ଏକ ସାମଗ୍ରୀ ଥୁଲା । ବୋଡ଼ି ଶବ୍ଦର ଅର୍ଥ ଏକ ପରିମାପକ ଥୁଲା, ଯାହା ଏବେ 
ଆଉ ବ୍ୟବହୃତ ହେଉନାହିଁ । ଗାର କୃଷକମାନଙ୍କ କୃଷି ସମ୍ପର୍କିତ ଶବ୍ଦ ଯାହା କ୍ରମେ ଅପ୍ରଚଳିତ 
ହୋଇଯାଇଛି, ତାର ପ୍ରୟୋଗ ମଧ୍ଯ କରିଛନ୍ତି କବି ‘ ଜମିଦାରଙ୍କ ଷଣ୍ଢ” କବିତାରେ ! ଦୋଓଡ଼ 
(ଦୁଇଥର ଚାଷ ), ଖେଳୁଆ (ବୁଣା ହୋଇଥ୍ବା ଧାନ ଗଛକୁ ସମାନ ଭାବେ ରଖ୍ବା), 
ଗଳିଆ ( ହଡ଼ରେ ଗଳିଯାଉଥ୍ବା ପାଣି ) ଆଦି ଶବ୍ଦକୁ ଏହାର ଉଦାହରଣ ଭାବେ ଗ୍ରହଣ 
କରାଯାଇପାରେ । ଇଂରାଜୀ ଭାଷାରେ ପାରଙ୍ଗମ ନଥ୍‌ବା ପଲ୍ଲୀ ଜନତାର ଭୁଲ ଇଂରାଜୀ 
ଉଚ୍ଚାରଣର ଚିତ୍ର ରେଙ୍ଗୁନ ଯାତ୍ରୀ” କବିତାରେ ଲକ୍ଷ୍ୟ କରାଯାଇପାରେ । କବି ଲେଖନ୍ତି — 

କାବ୍ୟ ସରସ୍ଵତୀ ସଟି ରାଉତରାୟ ୭୧ 


ଗାଆଁ ଶେଷେ ଏଇ ଦେଖା ତ ଗଲାଣି ଇଟାମାଟିର ଘର 
ସେତ ଇଷ୍ଟେସନ୍‌ ଘର 
ମୁହିଁ ମୁଣ୍ଡାଉଛି ପେଟରାଟି ତୋର 
ତୁ ଧ ଛତାବାଡ଼ି ଇଟକଣ' 


ଏଠାରେ ଷ୍ଟେସନ୍‌କୂ ଇଷ୍ଟେସନ ଓ ଲଣ୍ଠନକୁ ଲଟକଣ କହିବାରେ ଏହି ଭାବ ପ୍ରକଟିତ 
ହୋଇଛି | ଅନ୍ୟତ୍ର ‘ପଲ୍‌ ସକାଳ” କବିତାରେ ଅଶିକ୍ଷିତା ମା ନିଜ ପୁଅର ଶିକ୍ଷାଗତ 
ଯୋଗ୍ୟତା ସମ୍ପର୍କରେ ତିନିପାସଂ (ପୂଅ ସିନା କଲା ତିନି ପାସ୍‌ ମୋର କଲେଜ ପଡ଼ି ) 
ବୋଲି କହିବାରେ ଏହି ମାନସିକତା ହିଁ ପ୍ରଦର୍ଶିତ ହୋଇଛି । 

ପଲ୍ଲୀର ଧର୍ମୀୟ ସାମାଜିକ ବିଶ୍ଵାସ ମଧ୍ଯ 'ପଲ୍ଲିଶ୍ରୀ ରେ ଅସ୍ପଷ୍ଟ ନୁହେଁ । ପ୍ରାଚୀନ 
ପଲ୍ଲୀର ଜୀବନ ଥ୍ଲା ଏକ ଧର୍ମପିଭ୍ତିତ ସାମାଜିକ ବିଧ୍ବିଧାନର ଜୀବନ । ଏହି ଧର୍ମ କୌଣସି 
ଏକ ନିଦିଷ୍ଟ ସମ୍ପଦାୟ ଦ୍ଵାରା ପ୍ରଭାବିତ ନଥ୍‌ଲା । ପଲ୍ଲୀର ଜନତା ଉଦାର ଭାବେ ସବ ମତକୁ 
ଆମ୍ସ୍ଥ କରିନେଇଥ୍‌୍ଲା | ଗୁରୁବାର ଦିନ ସେ ଲକ୍ଷ୍ମୀପୂଜା କରୁଥଲା | ଗୁରୁବାର ସକାଳୁ 
ଘରଦ୍ଧାର ଖରକା ହୋଇ ଗୋବର ପାଣି ପକାଇ ଶୁଦ୍ଧ କରାଯାଉଥ୍‌ଲା | ଧୀନ ଅମାରରେ 
ମୁରୁଜରେ ଚିତା ଲେଖାଯାଉଥ୍‌ଲା ( ଆଣିବୃଟି ଆଲୋ ପାଲୁଣି ଟିକିଏ ଗୋବର ଜଳ / 
ଗୁରୁବାରଟାରେ ନବୁଲିଲା କନା ଅଗଣା ତଳ / ଧାନ ଅମାରରେ ହେଲା ନାହିଁ ଦିଆ ମୁରୁଜ 
ଚିତା : ପଲ୍‌ ସକାଳ ) ! ଗୋପୀ ଜୀବନ ଶ୍ରୀକୃଷ୍ଣଙ୍କ ପ୍ରତି ମଧ୍ଯ ତା'ର ଥ୍ଲା ଅଟଳ ବିଶ୍ଵାସ । 
ସଂସାରରେ କେବଳ ସେ ହିଁ ସୁଖଦୂଃଖର ସାଥ୍‌ ବୋଲି ତାର ଦୃଢ଼ ବିଶ୍ଵାସ ଥ୍ଲା | ( ଆହା 
କରିବାକୁ ସାହା ଯାର ନାହିଁ, ବାହା ତାର ସିନା ଗୋପୀ ଜୀବନ : ପହିଲି ରଜ) ମାଆ 
ବାସେଳିଙ୍କୁ ମଧ୍ୟ ଆରାଧନା କରିବାକୁ ପଛେଇ ଯାଉ ନଥ୍‌ଲା ସେ | ଦେଉଳର ଆଳତି 
ଶ୍ରଦ୍ଧାର ସହ ସେ ଦର୍ଶନ କରୁଥଲା ! ବିପରିରୂ ରକ୍ଷାପାଇବା ପାଇଁ କିଏ ବା ପଣା ମାଠିଆ 
ଯାଚୂଥ୍ଲା । ଗାଟିର ସେହି ଦେବୀ ଥଲେ ରକ୍ଷାକବଚ ! ଗୀର ସକଳ ଭୟ ଦୂର କରିବା ସହିତ 
ମଙ୍ଗଳ ବିଧାନ କରୂଥ୍‌ଲେ ବୋଲି ତା'ର ବିଶ୍ଵାସ ଥ୍ଲା ( ଶତ ଜୁହାର ତା' ଚରଣେ / ଛୋଟ 
ଗାଟିର ଭୟ ବିନାଶିନି ମଙ୍ଗଳ ପଦ ଶରଣେ : ପଲ୍‌ ସଂଜ ) ମଙ୍ଗଳଚଷ୍ତୀଙ୍କ ପ୍ରତି ତା'ର 
ମଧ୍ଯ ବିଶ୍ଵାସ ଥ୍ଲା ଅଟଳ । ପୁଅ ଝିଅ ତଥା ପରିବାରର ମଙ୍ଗଳ ପାଇଁ ସେ ତାଙ୍କ ପାଖରେ 
ବୋଦାବଳି ମନାସ କରୁଥଲା ( ମନାସିଅଛି ପୂଣି ଜାଆଁଳା ବୋଦା ଏକ / ମଙ୍ଗଳ ଚଷଶ୍ଡୀ 
ପାଶେ କାଟିବ ବୋଲି ବେକ : ଜମିଦାରଙ୍କ ଷଣ୍ଢ) । ଭୂତ ପ୍ରତି ଭୟ ମଧ୍ଯ ତାର ଥୁଲା 
ପ୍ରବଳ । ‘ପହିଲି ରଜ'ର ଭୀମା ଗଉଡ଼ ଓ ‘ଭୂତ ଛଡ଼ା' କବିତାର ଛକଡ଼ି ସାହୁଙ୍କ 
ଭୁତଗ୍ରସ୍ତତାର ଚିତ୍ର ଦେବା ଅବସରରେ କବି ପଲ୍ଲୀରେ ଭୂତ ପ୍ରତି ଥ୍ବା ବିଶ୍ଵାସର ଚିତ୍ର 
ଆଙ୍କିବା ସହିତ ଏହାର ନିରାକରଣର ଉପାୟ ମଧ୍ଯ ପ୍ରକାଶ କରିଛନ୍ତି । ଭୀମା ଗଉଡ଼ ମା’ 
ଅଁଳେଇଙ୍କ କୃପାରୁ ଭୂତ କବଳରୁ ମୁକ୍ତି ପାଇଥ୍ବା ବେଳେ ( ଆଖୁ କିଆରିରେ ଦେଇଥଆଚ୍ତା 
ମୋଡ଼ି ତେଣ୍ଡା ପଥରରେ ରଖ୍ଲେ ଦିଅଁ / ମା ଅଁଳେଇ କୋଟି ପରଣାମ ଡାକି ଦେଲେ ପରା 

୭୨ କାବ୍ୟ ସରସ୍ଵତୀ ସଚ୍ଟି ରାଉତରାୟ 


କରିବେ ଓଅ : ପହିଲି ରଜ ) ଛକଡ଼ି ସାହୁ ଗୁଣିଆଁର କାଟପାଣି ତଥା ଉପଚାରରେ 
ଆରୋଗ୍ୟ ଲାଭ କରିଛି ( ଅତୁଠ ପାଣି ଓ ଝାଡ଼ୁ ଖପରା / ପଶାରୁଣି ପତ୍ର ଦୂବ ଅମଡ଼ା / 
ଗୁଗୁଚିଆ ଧୂପ ଅଙ୍ଗାର ପୋଡ଼ା / ହେଲା ସଂଗ୍ରହ / ଘୂରୁଷି ଘୁଅ / ବୋଜି ହୋଇ ଦିହେ 
ସେ ସାହୁ ପୁଅ / ଖାଇ କାଟ ପାଣି ଝଡ଼େଇ ନେଲେ : ଭୂତଛଡ଼ା ) | ପଲ୍ୀବଧୂ ସନ୍ଧ୍ୟାରେ 
ଚଉରାମୂଳରେ ସଂଜବତୀ ଜାଳି ଦେଉଥ୍‌ଲା | ତୁଳସୀ ମୂଳରେ ମଥା ପାତି ପରିବାରର 
ମଙ୍ଗଳ ମନାସୁଥ୍ଲା (ପଣତ ଉଢ଼ାଳେ ସଂଜ ଧରି କେବା ପ୍ରିୟ କଇଲାଣ ମନାସି / ଖଞ୍ଜା 
ଅଗଣାରେ ତୁଳସୀ ତଳରେ ଶିରଟି ଯତନେ ବିନାସି / ସଳିତାଟି ରଖେ ତା ମୂଳେ : ପଲ 
ସଂଜ ) | ଅଲେଖ ଧର୍ମ ପ୍ରତି ତା'ର ଭଭ୍ତି ମଧ୍ଯ ଥୁଲା ପ୍ରବଳ | କୁମ୍ଭୀପଟଧାରୀ ଅଲେଖ 
ସନ୍ୟାସୀ ଓ ଭୀମ ଭୋଇଙ୍କ ଭଜନ ତା'ର ଥୁଲା ଏକାନ୍ତ ପ୍ରିୟ ¦ (ନାଇ କୁମ୍ଭୀପଟ ଅଲେଖ 
ଗୋସେଇଁ ପୂଜି ସାରି ଶେଷ ରବିରେ / ଗାଉଛନ୍ତି ଗୀତ ପୁଲକାଇ ଚିତ୍ତ ନମୋନମ ଭୀମ 
କବିରେ : ପଲ୍ଲୀ ସଂଜ ) । ସବୁ ଧର୍ମ ଧାରଣା ପ୍ରତି ପଲ୍ଲୀବାସୀଙ୍କ ଥ୍ବା ଅତୂଟ ବିଶ୍ଵାସର 
ଚିତ୍ର ସଟ୍ଟିଦାନନ୍ଦ ଏହି ଗ୍ରନ୍ଧରେ ସୂଚାରୁ ରୂପେ ଉପସ୍ଥାପନ କରିଛନ୍ତି 


ସଚ୍ଚିଦାନନ୍ଦ ଏହି ଦ୍ୂଇଟି ଗ୍ରନ୍ଥରେ ଜୀବନର ଏକ ଆବେଗପ୍ରବଣ ଦିଗର ଚିତ୍ର 
ଆଙ୍କିଛନ୍ତି । ଏଥ୍‌ରେ ସବୂଜ କବିଙ୍କ ସ୍ଵପ୍ନ ଛଳଛଳ ଅନୁଭବ ରହିଛି । ସୁଦୂର ପ୍ରତି ମୋହ ଏବଂ 
ପରମ ସଭା ପ୍ରତି ଏକ ପ୍ରେମ ପୁଲକ ଅନୁଭବ ବର୍ଉମାନ ରହିଛି । ପଲ୍ଲୀର କମନୀୟ ପ୍ରତିଛବି 
ପ୍ରତି ଏକ ସ୍ମେହ ସଜଳ ଅନୁଭବ ଅଛି । ଜୀବନ ପ୍ରତି ଅଛି ମଧ୍ୟ ଏକ ଦାର୍ଶନିକ ଅନୁଭବ । 
ଜୀବନର ଥଅଫୁରନ୍ତ ପ୍ରବାହ ମଧ୍ୟରେ ମୃତ୍ୟୁ ସଚେତନତା ତାଙ୍କର ଅବିଚଳ ରହିଛି । ( ଜନନୀ 
ତାର ଏନ୍ତଡ଼ିଶାଜେ ବୁଲିଟି କେତେ ତା” ତୋଟାମାଳେ / ପାଞ୍ଚଟି ମୋର ପଞ୍ଚରାକାଠି ଶେଷେ 
ସେଇଠି ହେବ ଡାହାଟି : ଛୋଟ ମୋର ଗାୀଟି : ପଲଲିଶ୍ରୀ ) । ବିତିଯାଉଥ୍ବା ଦିନ ଭିତରେ 
ସେ ଜୀବନର ପତ୍ରଝଡ଼ା ମୁହଁକୁ ଅନୁଭବ କରିଛନ୍ତି । ସଂସାରର ଏହି ନିତ୍ୟପ୍ରବହମାନତା, 
ଅତୀତର ନିତ୍ୟ ବିଚଛ୍ଛେଦରେ ବେଳେବେଳେ ଭାବପ୍ରବଣ ହୋଇପଡ଼ିଛନ୍ତି ସେ ! ' ପଲଲିଶ୍ରୀ'ର 
‘ପହିଲିରଜ କବିତାରେ କବିଙ୍କର ଏହି ବିଷଣ୍ଠ ମାନସିକତା ସହଜରେ ଦର୍ଶନୀୟ | ଆଜି 
କଥା ପୁଣି ନାହିଁ ତ କାଲିକି ଘଡ଼ିକୁ ଘଡ଼ିଏ ହେଉଛି ଆନ / ଜଗତ ବେଭାର ବୁଝିବା କଠିନ 
ସବ୍ର ଯିବ ଚାଲି ଜାଣ ନ ଜାଣ !” ? ସଚଟ୍ିଦାନନ୍ଦଙ୍କ ଏହି ପ୍ରାରମ୍ଭିକ କାବ୍ୟସ୍ବର ପରେ ବାଜି 


~~ =; 


ରାଉତ ତଥା ' ପାଣ୍ଡୁଲିପି” ଆଦି ସଙ୍କଳନରେ ପରିବର୍ଭିତ ହୋଇଗଲେ ମଧ୍ଯ ସେ କାଳେ 


କାଳେ ' ଛୋଟ ମୋର ଗାଟ”ର କବି ଭାବେ ଚିରସ୍ଟରଣୀୟ ହୋଇ ରହିଥ୍‌ବେ । 
® 

ମାଙ୍କଡ଼ ଓ ଅନ୍ୟାନ୍ୟ ଗନ୍ଧ : ସ୍ବଷ୍ଠା ସଚି ରାଉତରାୟ 


ଡକ୍ସର ବିଜୟିନୀ ସିଂହଦେଓ 


ଦ୍ଵିତୀୟ ବିଶ୍ବଯୁଦ୍ଧ ପରବର୍ଭୀ ଆଣବିକ ଶକ୍ତିର ପ୍ରଚଣ୍ଡ ପ୍ରଭାବ ଏବଂ ସ୍ଵାଧୀନୋତ୍ତର 
ଯୁଗର ଦ୍ରତ ଯାନ୍ତିକ ପ୍ରଗତି ସାହିତ୍ୟକୁ ବହୁଳାଂଶରେ ବାସ୍ତବାଭିମୂଖୀ କରିଦେଇଛି ! ଆବେଗ 
ପ୍ରବଣତା, ରୋମାନ୍ସ ପରିବର୍ଚେ ସାହିତ୍ୟରେ ଦେଖା ଦେଇଛି ବାସ୍ତବ ଜୀବନର ଜ୍ବାଳା, 
ଯନ୍ତ୍ରଣା, ଉଚ୍ଚଶିକ୍ଷା ଏବଂ ସରକାରୀ ଚାକିରୀର ଅନୁସନ୍ଧାନ ପଲ୍ଲୀବାସୀ ମଣିଷକୁ ସହର 
ଆଡ଼କୁ ଆକର୍ଷିତ କରିଛି । ଏତଦ୍‌ବ୍ୟତୀତ ସହର ଜୀବନର ସୁଖ ସ୍ଵାଚୁନ୍ଦ୍ୟୟ ଚାକଚକ୍ୟ ଅସ୍ତେ 
ପଲ୍ଲୀଠାରୁ ତାକୁ ଦୂରକୁ ଦୂରକୁ ଓଟାରି ନେଇଛି, ଫଳରେ ସାଧାରଣ ମଣିଷର ନୈତିକ ତଥା 
ଧାର୍ମିକ ଚରିତ୍ର ଅନେକାଂଶରେ ପଅଥଚ୍ଧ୍ୁତ ହୋଇଯାଇଛି । ଗତାନୁଗତିକ ଜୀବନଧାରାରୁ ସେ 
ଓହରି ଆସିଛି, ଭୁଷୁଡ଼ି ପଡ଼ିଛି ଏକାନବର୍ଭୀ ପରିବାରର ସୌହାର୍ଦ୍ୟ, ସହନଶୀଳତା, 
ସମ୍ବେଦନଶୀଳତା, ସମଭାଗିତା ପରି ସୃକ୍ଷ ଅନୁଭୂତିଗୁଡ଼ିକ । ମଣିଷ କ୍ରମଶଃ ପାଲଟି ଯାଇଛି 
ସ୍ବାର୍ଥପର, ଆମ୍ମକୈନ୍ଦ୍ରିକ ଏକ ଯାନ୍ତିକ ଜୀବ ଭାବରେ । 


ଏହା ବ୍ୟତୀତ ବିଜ୍ଞାନର ପ୍ରଭୂତ ଉନ୍ନତି ହେତୁ ସମଗ୍ର ବିଶ୍ଵରେ ପରସ୍ତର ମଧ୍ଯରେ 
ଚିନ୍ତା ଓ ଚେତନାର ଆଦାନ ପ୍ରଦାନ ସହଜ ହୋଇ ପାରିଛି । ପୂର୍ବରୁ ସାହିତ୍ୟରେ ସିଧାସଳଖ 
ଉପସ୍ଥାପିତ ହେଉଥୁ୍‌ବା ବିଷୟବସ୍ତୁ ମଧ୍ୟରେ କ୍ରମେ ଜଟିଚ୍ଚତା ପ୍ରବେଶ କରିଛି । ମଣିଷ ମନର 
ଗଭୀର ଗହ୍ଧର ମଧ୍ଯରେ ଲୁକ୍କାୟିତ ସତ୍ୟକୁ ଆବିଷ୍କାର କରିବା ପାଇଁ ସାହିତିୟକ ସତତ 
ଚେଷ୍ଟାଶୀଳ ହୋଇଛି । ଅବଚେତନ ମନର ଗୋପନ ରହସ୍ୟକୁ ଭେଦ କରିବାକୁ ସେ ଭିନ୍ନ 
ଭିନ୍ନ ପ୍ରତୀକର ଆଶ୍ରୟ ନେଇଛି । 


ମନୋବିଜ୍ଞାନର ଏହି ନୂତନ ଆବିଷ୍କାର ସହିତ ମାକ୍ଧଙ୍କର ସାମ୍ୟବାଦ ଦର୍ଶନରେ 
ଅନୁପ୍ରାଣିତ ହୋଇ ଅଧ୍‌କାଂଶ ସାହିତ୍ୟିକ ଏକ ଶ୍ରେଣୀହୀନ ସମାଜର ସ୍ଵପ୍ନ ଦେଖ୍‌ଛଚ୍ତି । 
ମାଲିକ ଏବଂ ଶ୍ରମିକ ଗୋଷ୍ଠୀର ଭେଦାଭେଦ ମଧ୍ଯରେ ମାନବିକତାର ମୂଲ୍ୟବୋଧ ଅନେ 
ବହୂତେ ସମସ୍ତ ଲେଖକଙ୍କୁ ପ୍ରଭାବିତ କରିଛି । 


ଗାଳ୍ଥିକ ସଚ୍ଚିଦାନନ୍ଦ ରାଉତରାୟଙ୍କ ‘ମାଙ୍କଡ଼ ଓ ଅନ୍ୟାନ୍ୟ ଗନ୍ଧ ' ପୃସ୍ତକରେ 
ସନି ବେଶିତ ଗନ୍ପଗୁଡ଼ିକ ଉପରୋକ୍ତ ଚିନ୍ତାଧାରାକୁ ଭିତ୍ତିକରି ରଚିତ ହୋଇଛି । ତନ୍ମଧ୍ୟରୁ 
ଗୋଟିଏ ଗନ ବ୍ୟତୀତ ଅନ୍ୟ ସମସ୍ତ ଗନ୍ତର ରଚନାକାଳ ୧୯୬୬-୮୩ ମଧ୍ଯରେ ! 
ସେତେବେଳକୁ ଓଡ଼ିଆ କ୍ଷଦ୍ରଗନ୍ପ ଭଣ୍ଡାର ବହୁ ଲେଖକଙ୍କର ଲେଖନୀ ଚାଳନାରେ ସମୃଦ୍ଧ 

୭୪ କାବ୍ୟ ସରସ୍ଵତୀ ସଟି ରାଉତରାୟ 


ହୋଇ ସାରିଲାଣି । ତଥାପି ସଟି ରାଉତରାୟଙ୍କ ଗଳ୍ପର ନୂ ନନତା, ମାନବିକ ଆବେଦନ, 
କବି ହୃଦୟର ମାର୍ମିକ ଉଦ୍‌ବେଳନ ପାଠକ ମନକୁ ନିବିଡ଼ ଉାବରେ ସ୍ପର୍ଶ କରେ । ପୁସ୍ତକର 
ମୁଖବନ୍ଧରେ ଗାଳ୍ିକ ନିଜେ ଏ ସମ୍ପର୍କରେ ସୂଚନା ଦେଇଛନ୍ତି — ˆ ‘ଏହି ଗଛଗୁଡ଼ିକରେ 
ବ୍ୟକ୍ତିମାନସ ତଥା ସମାଜ ମାନର ପ୍ରତିଫଳନ ସ୍ଵାଭାବିକ । ପ୍ରେମ, ପ୍ରକୃତି, ସାମାଜିକ 
ସମସ୍ୟା, ଦାର୍ଶନିକତା, ଇତିହାସ, ବ୍ୟଙ୍ଗ, ମନସ୍ତାତ୍ଵିକ ବିଶ୍ଲେଷଣ ଏବଂ ଅବଚେତନର 
ଉଦ୍‌ଘାଟନ ଗଳଛଗୁଡ଼ିକର ମୁଖ୍ୟ ଅଧ୍ୟାୟ କରାଯାଇପାରେ । 


ଆଧୁନିକ ଯୁଗର ଜଣେ ପ୍ରମୁଖ କି ଭାବରେ ସଚି ରାଉତରା ଯେପରି ନାନାପ୍ରକାର 
ପରୀକ୍ଷା ନିରୀକ୍ଷା କରି ସଫଳତା ଅର୍ଚ୍ଚନ କରିଛନ୍ତି, ଗଛ କ୍ଷେତ୍ରରେ ମଧ୍ଯ ସେହିପରି ବୌବିକ 
ଚିନ୍ତାଧାରା, ନୂତନ ଶୈଳୀ ଏବଂ ଭାଷାର ପ୍ରୟୋଗ କରି ନିଜସ୍ଵ ପ୍ରତିଭାର ପରିଚୟ ପ୍ରଦାନ 
କରିଛିନ୍ତି । 

ପଲ୍ଲୀପ୍ରାଣ ସଚ୍ଚି ରାଉତରାୟ ଜୀବନର ଅଧ୍କାଂଶ ସମୟ ନଗରର କୋଳାହଳମୟ 
ଜଟିଳତା ମଧ୍ଯରେ ଅତିବାହିତ କରିଥ୍‌ଲେ ମଧ୍ଯ ପଲ୍ୟର ସଜଳ ସଲ ତି ତାଙ୍କୁ ଚିରକାଳ ବ୍ୟଥ୍ତ 
ମଥ୍ତ କରିଛି ! ତାଙ୍କର ଅନେକ ଗଳ୍ପରେ ଗ୍ରାମ୍ୟ ଜୀବନର ଛାୟା ଶିତ ସ୍ବିଚ୍ଧତା, ସ୍ବାଚଛଛନ୍ଦ୍ୟ 
ଜୀବନ ପ୍ରବାହ, ସତ୍ୟନିଶ୍ବତା, ଅଖଭ୍ଡ ବିଶ୍ଵାସ ଇତ୍ୟାଦି ଅତ୍ୟନ୍ତ ଅନ୍ତରଙ୍ଗ ପରିସର ମଧ୍ଯରେ 
ରୂପାୟିତ ହୋଇଛି । ‘ମାଙ୍କଡ଼, ‘ଗୋଧ୍‌ ', ‘ପଂଡ଼ିତଙ୍କ ମୃତ୍ୟୁ, ‘ଜଙ୍ଗଲ , ଜାଗିରି' 
ଇତ୍ୟାଦି ଗଳ୍ପରେ ନିଜ ସୃ ତି ଗହରରୂ ଘଟଣାବଳୀ ଉଦ୍ଧାର କରି ଅତି ଜୀବନ୍ତ ଭାବରେ 
ପାଠକ ନିକଟରେ ପରିବେଷଣ କରିଛନ୍ତି 


“ମାଙ୍କଡ଼' ଗଳ୍ପର ନାୟକ ପଦବାବ୍ରଙ୍କ ଚରିତ୍ର ମାଧ୍ଯମରେ ଗାଳ୍ପିକ ନିଜର ହିଁ ପ୍ରତିଛବି 
ଅଙ୍କନ କଲାପରି ମନେହୁଏ । ଦଶବର୍ଷ ହେଲା ପଦବାବୂ ନିଜର ସାନଭାଇକୁ ବି 
ଦେଖ୍ନାହାନ୍ତି । ଗାଁ କୁ ନ ଫେରିବାର ଯୁକ୍ତିରେ ସେ ପ୍ରକାଶ କରିଛନ୍ତି ଗାରେ ଚଳିବା କଷ୍ଟ, 
ପିଲାଙ୍କର ପଡ଼ିବା ସୁବିଧା ନାହିଁ, ଭାଗଚାଷୀ ଜମି ମାଡ଼ି ବସିବେ... ଇତ୍ୟାଦି ଇତ୍ୟାଦି । 
ସୂତରାଂ ଗୀ ଜମି ବିକିଦେଇ ସହରରେ ଘରଖଣ୍ଡେ କରିବେ ବୋଲି ଯୋଜନା । ବିଲଆଡ଼େ 
ଗଲାବେଳେ ବାପାଙ୍କ ରକ୍ଷିତା ସପନୀ ମା ଘରର ଖାଲି ଡିହକୁ ଦେଖ୍‌ ତାଙ୍କର ଶୈଶବ ସଲ ତି 
ଜାଗ୍ରତ ହୋଇଛି । ସୁ ତିର ଗନ୍ତାଘରରେ ସବ୍ର ସେହିପରି ଅକ୍ଷୁଣ୍ଡ ହୋଇ ରହିଛି । ବାସ୍ତବ 
ଜୀବନରେ ସେ କିନ୍ତୁ ସେଠାରୁ ପଳାୟନ କରିବାକୁ ତପୂର ! ଏହି ମାନସିକ ଦ୍ଵନ୍ଦ୍ରରେ ସେ 
କୌଣସି ସିଦ୍ଧାନ୍ତ ନେଇପାରି ନାହାନ୍ତି, ତାଙ୍କର ଏ ପ୍ରକାର ବିଚଳିତ ମନୋଭାବକୁ ଗାଳ୍ିକ 
ଅତି ଚମକ୍ରାର ଭାବରେ ଉପସ୍ଥାପିତ କରିଛନ୍ତି ପ୍ରତୀକ ମାଧ୍ୟମରେ । 


ପଦବାବ୍ର କ୍ଲାନ୍ତ ହୋଇ ଆତ୍ବଗଛ ଛାଇରେ ବିଶ୍ରାମ ନେଉ ନେଉ ତନ୍ଦ୍ରା ଲାଗିଯାଇଛି । 
ସେ ଅନୁଭବ କରୁଛନ୍ତି ବଡ଼ ମାଙ୍କଡ଼ଟାଏ ଏ ଡାଜରୁ ସେ ଡାଳ ଡେଉଁଛି । ସେ ଉଠିପଡ଼ି ଭୃତ୍ୟ 
କେଳୁ ଆକୁ ଡାକ ପକେଇଛନ୍ତି । ତା” ପରେ ଅମିନ ଆସି ଜମି ମାପିବା ପରେ ସୀମା 
ନିର୍ବାରଣ ପାଇଁ ଚାରି କଣରେ ଚାରୋଟି ଖୁଣ୍ଡ ପୋତିବା କଥା । ଶେଷ ଖୁଣ୍ଟି ପୋତିବା 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୭୫ 


ବେଳେ କଣଟାଏ ହାତରେ ଲାଗିବାରୁ କେଳୁଆ ଜୋର୍‌ରେ ଟାଣି ଆଣିଛି ¬ ଗୋଟାଏ ବଡ଼ 
ମାଙ୍କଡ଼ର କଙ୍କାଳ | ଚଳଚ୍ଚିତ୍ର ପରି ତାଙ୍କର ମାନସପଟରେ ଭାସି ଉଠିଛି ବିଗତ ଦିନର 
ଘଟଣା । ପିଲାଦିନର ସାଥୀ ସନାତନ ମିଶ୍ରଙ୍କ ସହ ଶିଶୁ ସୁଲଭ କୌତୂହଳରେ ପରସ୍ପରକୁ 
ଗେଲ କରୁଥ୍‌ବା ମାଙ୍କଡ଼ ଦୁଇଟିଙ୍କୁ ବିନା କାରଣରେ ଟେକାମାରି ତଡ଼ିଦେଇଥ୍‌ଲେ । ମାଙ୍କଡ଼ 
ଦଇଟି ଦୌଡ଼ି ପଳେଇଲା ବେଳେ କୁକୁର ‘ବୃୁଲା' ଦୌଡ଼ିଯାଇ ଗୋଟାକୁ ଝୁଣି ପକେଇଲା । 
ସେହି ମୁମୂର୍ଷୁ ମାଙ୍କଡ଼ଟିକୁ ବଞ୍େଇବାକୁ ଚେଷ୍ଟାକରି ସାଥୀ ଦୁହେଁ ବଞ୍ଚେଇ ପାରି ନଥ୍ଲେ । 
ତାକୁ ନେଇ ଜମିରେ ଗହୀର ଖାତ ଖୋଳି ପୋତିଦେଇ କାହାକୁ କିଛି ନ କହି ଦୋଷୀ ପରି 
ଘରକୁ ଚାଲିଯାଇଥ୍ଲେ । ଏତେବର୍ଷ ପରେ ସେ ଘଟଣାର ସଲ୍‌ ତି ପୁଣି ଉଜ୍ୀବିତ ହେଲାପରେ 
ପଦବାବ୍ର ସ୍ଵତଃ ସାଥୀ ସନାତନ ମିଶ୍ରଙ୍କୁ ଖୋଜିଚାଲିଛନ୍ତି । ସେ ମରିଗଲେଣି ଶୁଣି ଆଶ୍ଚର୍ଯ୍ୟ 
ହୋଇ ଯାଇଛନ୍ତି । ଆହୁରି ଆଶ୍ଚର୍ଯ୍ୟ ହୋଇଛନ୍ତି ସେ ବୃଢ଼ାହୋଇ ସ୍ଵାଭାବିକ ଭାବେ ମରିଛନ୍ତି 
ଶୁଣି । ପ୍ରଥମଥର ପାଇଁ ସେ ବାର୍ଵକ୍ୟର ସ୍ପର୍ଶରେ ବିମର୍ଷ ହୋଇପଡ଼ିଛନ୍ତି । ଲେଖକଙ୍କ 
ଭାଷାରେ “ˆ ଂବୃଢା ହେଇ ଯାଇଥ୍ଲେ ? ପଦବାବୁ ଚମକି ପଡିଲେ । ସେ ତ ତାଙ୍କରି 
ସାଙ୍ଗରେ ଖେଳିବୃୁଲି ଦୌଡ଼ୁଥ୍‌୍ଲେ, ବୃଢ଼ାହେଲେ କିମତି ? ତ'ପରେ ସେ ନିଜ ଆଡକୁ 
ଚାହିଁଲେ । ସେ ତ ଆସି ଅଠାବନ ବର୍ଷ ପାର ହେଇ ଗଲେଣି । ସନାତନ ମିଶ୍ରେ ତାଙ୍କଠୁ 
ଦି'ଚାରି ବର୍ଷ ବଡ଼ ହେଇ ନଥ୍‌ବେ ନା କଣ ? ତେବେ କଳିଷଠା ଷାଠିଏ ପାର ହୋଇଯାଇ 
ନ ଥ୍ବେ କିଆଁ ? 

ଦ୍ଵନ୍ଦ ବିଶାଦ, ନିଜର ପୈତୃକ ସଂପରି ପ୍ରତି ପ୍ରଚ୍ଛନ୍ନ ମୋହ, ଶୈଶବଜନିତ 
ପୁନର୍ଜାଗ୍ରତ ଅପରାଧ ବୋଧ ମଧ୍ଯରେ ପଦବାବୁ , “ପରେ ଦେଖାଯିବ”? କହି ଏକ 
ଅମୀମାଂସିତ ଅବସ୍ଥାରେ ସହର ପ୍ରତ୍ୟାବର୍ରନ କରିଛନ୍ତି । 


‘ଗୋଧ୍‌' ଗଳରେ ଗ୍ରାମ୍ୟ ଜୀବନର ନିଶ୍ଚପଟ ସରଳ ବିଶ୍ନାସ ଅତି ପ୍ରାଞ୍ଜଳ ଭାବରେ 
ଚିତ୍ରିତ ହୋଇଛି । ଅନାଦି ଏକ ସାୟାହ୍ନରେ ଜଣେ ଅଲେଖ ବାବାକୁ ଗ୍ରାମ ମନ୍ଦିରକୁ ନିମନ୍ତ୍ରଣ 
କରି ନେଇ ଆସିଛି । ପାଗଳା ବାବା ”? ଭାବରେ ପରିଚିତ ସେହି ବାବା ଅନାଦିର 
ଅନୁରୋଧ କ୍ରମେ ସେ ଗ୍ରାମରେ ମାସାଧ୍‌୍କ କାଳ ରହି ଯାଇଛନ୍ତି । ପ୍ରତ୍ୟେକ ସଂଧ୍ୟାରେ 
ଗ୍ରାମବାସୀମାନେ ବାବାଙ୍କ ଗହଣରେ ଗଞ୍କେଇ ସେବନ କରି ନାନାଦି ଶାସ୍ତ୍ର ଏବଂ ଧର୍ମ 
ଭିରିକ ଭଜନରେ ମଗ୍ନ ରହନ୍ତି । ପ୍ରଶ୍ନୋତ୍ତର ଛଜରେ ଗୋଧ୍‌ର ଚୃମଡ଼ାରେ ଖଞ୍ଜଣି ହେବାର 
ବୃତ୍ତାନ୍ତ ବର୍ଣ୍ଣିତ ହୁଏ | ନିକଟବର୍ରୀ ଗ୍ରାମରେ ପିଲାଚୋର ବାବାଜୀ ପୁଲିସ୍‌ ଦ୍ଵାରା ଧରାପଡିବା 
ପରେ ପାଗଳାବାବା ବିଚଳିତ ହୋଇ ପଡନ୍ତି । ଏକଦା ନିଶାର୍ବରେ ନିଜର ସମସ୍ତ ଆସବାବ 
ପତ୍ର ଧରି ପଳାୟନ କରନ୍ତି । ଦୈବକ୍ରମେ ସେହିଦିନ ସେ ଗ୍ରାମର ଅଲେଖ ନାମକ ବାଳକଟି 
ନିରୁଦ୍ଦିଷ୍ଟ ହୋଇଛି । ସେଥ୍ପାଇଁ ଦୁଃଖ ନକରି ଗ୍ରାମବାସୀ କିନ୍ତ ଶୋକ କରିଛନ୍ତି ଅଭୂଭ୍ତ 
ଅବସ୍ଥାରେ ଗ୍ରାମ ପରିତ୍ୟାଗ କରିଥ୍‌ବା ବାବାଙ୍କ ପାଇଁ । ସଂଧ୍ୟାରେ ନିଧ୍ଜେନା ଆସି କହେ 
ସେ ବାବାଙ୍କୁ ଦେଖ୍ଛି । ବାବା କାନ୍ଧରେ କମ୍ବଳ ଝୁଲାମୁଣା ଧରି ଯାଉଛନ୍ତି, ଦେଖାଯାଉଛି 

୭୬ କାବ୍ୟ ସରସ୍ଵତୀ ସଟି ରାଉତରାୟ 


ସତେ ଯେମିତି ଗୋଧ୍ଟାଏ କାନ୍ଧ ଉପରେ ବସିଛି । ଏହାର କିଛି ଦିନପରେ ଲୋକ ତୁଣ୍ଡରେ 
କଥା ବ୍ୟାପେ ବାବା ଅଲେଖକୁ ଗୋଧ୍‌ ବନେଇ ନେଇଗଲେ, ଖଞ୍ଜଣି କରିବେ ! 


ସରଳ ଗ୍ରାମବାସୀମାନଙ୍କର ବିଶ୍ବାସରେ କୌଣସି ଯୁକ୍ତି ଯୂକ୍ତତା ନ ଥାଏ, ଯେ 
କୌଣସି ଗୋଟାଏ ଧାରଣା ବଳବତ୍ତର ହୋଇଗଲେ ତାହା ଗଭୀର ବିଶ୍ବାସରେ ପରିଣତ 
ହଏ । ବାବାଙ୍କ ଡାକି ଆଣି ପ୍ରତ୍ୟେକ ସଂଧ୍ୟାରେ ଏକ ଅଳସ ବିଳାସ ଧର୍ମଚଙ୍ଗା କରିବା 
ପଶ୍ଚାତରେ ଯେପରି କୌଣସି ଆବଶ୍ୟକତା ନାହିଁ, ତାଙ୍କର ପଳାୟନ ପଛରେ ଅଲେଖକୁ 
ଗୋଧ୍‌ ବନେଇ ନେଇଯିବାରେ ସେପରି କୌଣସି ଯୁକ୍ତିସିଦ୍ଧ କାରଣ ନାହିଁ, ସବୁ କେବଳ 
ଗୋଟାଏ ଅସଙ୍ଗତ ବିଶ୍ବାସ ବା କୁସଂସ୍କାର | 


‘ପଂଡିତଙ୍କ ମୃତ୍ୟୁ ଗଛଟି ଗ୍ରାମୀଣ ପରିବେଶରେ ରଚିତ ହୋଇଥ୍‌ଲେ ମଧ୍ଯ ଏହା 
ଏକ ବଳିଷ୍ଠ ମନସ୍ତର୍ଵ ଭିତ୍ତିକ ଗନ୍ଧ । ମଣିଷ ମନର ଅନ୍ଧାରିଗୁହାରେ କେତେ ଯେ ଅପୁରଣୀୟ 
କାମନା ଲୁକ୍କାୟିତ ରହିଥାଏ ସେ ବିଷୟ ମନର ଅଧୀଶ୍ବର ବି ସ୍ବଂୟ ଅଜ୍ଞ ଥାଏ । କୌଣସି 
ଦୁର୍ବଳ ମୁହୂର୍ରରେ ତାହା ଭୀଷଣ ଆକାର ଧାରଣ କରି ଆତ୍ମପ୍ରକାଶ କରେ । ବିପନ୍ଲିକ 
ବିଶ୍ଵମ୍ଭର ପଣ୍ତିତ ଜଣେ ଜ୍ଞାନୀ, ବହୁ ଶାସ୍ତ୍ଦର୍ଶୀ, କଠିନ ପରିଶ୍ରମୀ, ପରୋପକାରୀ, 
ସମାଜସେବୀ ଭାବରେ ତାଙ୍କ ଆଖପାଖ ଅଞ୍ଚଳରେ ବିଖ୍ୟାତ । ତାଙ୍କର ନିଷ୍କଳୃଷ ବଳିଷ୍ଠ 
ବ୍ୟକ୍ତିତ୍ଵ ପାଇଁ ସେ ପରିବାର ତଥା ସମାଜରେ ସମ୍ମାନିତ । ପରିଣତ ବୟସରେ, ପୂତରକନ୍ୟାଙ୍କୁ 
ବିବାହ ଦେବା ପରେ, ହଠାତ୍‌ ଦିନେ ନିର୍ଜନ ଦ୍ଵିପ୍ରହରରେ ଏକ ଅଚ୍ଛୁବ ଅନଳ୍ଛବୟସୀ ନାରୀ 
ସହିତ ଜଡିତ ହୋଇ ପଡିଛନ୍ତି । ତାଙ୍କର ଏହି ଘୃଣ୍ୟ ନିନ୍ଦନୀୟ ବ୍ୟାପାର ଧରାପଡିଛି ତାଙ୍କ 
ପୁଅ ଆଖ୍ରେ | ସେହି ଘଟଣା ପରଠାରୁ ବାପପୁଅର ସଂପର୍କରେ ତିକ୍ତତା ଆସିଛି । ନିଜର 
ଇଜା, ଅପରାଧ ଗୋପନ କରିବାକୁ ବିଶ୍ଵମ୍ଭର ଦେଶାନ୍ତରୀ ହୋଇଛନ୍ତି । ନିଜର ମାନସିକ 
ସନ୍ଧଳନ ହରାଇଛନ୍ତି । ସବୁବେଳେ ନିଜର ମୃତ୍ୟୁ ହୋଇ ଯାଇଛି ବୋଲି ସମସ୍ତଙ୍କ ନିକଟରେ 
ବଖାଣିଛନ୍ତି । ସେହି ବିରାଟ ବ୍ୟକ୍ତିତ୍ଵ ଉପହସିତ, ଅପମାନିତ ହୋଇଛନ୍ତି । ତାଙ୍କର ମୃତ୍ୟୁ 
ହେଇସାରିଛି' ଭାବନା ମାଧ୍ୟମରେ ଲେଖକ ଜଣେଇ ଦେଇଛନ୍ତି, ଯେଉଁଦିନଠାରୁ ପଶ୍ରିତଙ୍କର 
ଚାରିତ୍ରିକ ଅଧଃପତନ ହୋଇଛି, ସେହିଦିନଠାରୁ ହିଁ ମାନସିକ ସ୍ତରରେ ମୃତ୍ୟୁବରଣ କରି 
ସାରିଛନ୍ତି । ସେଥ୍ପାରଁ ପୁଅର ଦୂର୍ଘଟଣା ଜନିତ ଆକସ୍ଥିକ ମୃତ୍ୟୁରେ ସେ ବିଚଳିତ ହୋଇ 
ନାହାନ୍ତି, ବରଂ ମସ୍ତିଷ୍କର ଭାରସାମ୍ୟ ହରାଇ ହସି ଉଠିଛନ୍ତି । ସେ ହସ ହସ ନୁହେଁ, ହସର 
ଏକ ବିକଳ ବିକୃତ ସଂସ୍କରଣ । ଗାନ୍ଥିକଙ୍କ ଲେଖନୀରେ - “ସେ ହସ ଯେଉଁପରି କରୁଣ, 
ସେଇପରି ଭୟଂକର, ମନେହେବ ତାହା ହସ ନୁହେଁ, ସେ ଯେପରି ଖତେଇ ହେଇଛନ୍ତି 
ମୃତ୍ୟୁକୁ, ମଣିଷର ଅଦୃଷ୍ଟକୁ, ମଣିଷର ଅସହାୟତାକୁ ଏବଂ ନିଜକୁ "| 


ବିଶ୍ଵମ୍ଭର ପଣ୍ତିତ ଅନେକ ସମୟରେ ଗା ଗୋହିରୀରେ ତାଙ୍କୁ କଳାଭାଲୁ ପରି କିଏ 
ଗୋଟାଏ ମାଡିବସିବା କଥା କହନ୍ତି । ତାଙ୍କର ଚେତନାକୁ କଳାରଙ୍ଗ ଅର୍ଥାତ୍‌ ପ୍ରଗାଢ଼ ଭାବରେ 
ଏକ ଜାନ୍ତବ ସତ୍ତା ଆବୋରି ପକେଇବାର ଅନୁଭୂତି ଗାଛ୍ଥିକ ଚମଳ୍କାର ଭାବରେ ଉଲ୍ଲେକ 

କାବ୍ୟ ସରସ୍ଵତୀ ସଟ୍ି ରାଉତରାୟ ୭୭ 


କରିଛନ୍ତି । ସମଗ୍ର ଜୀବନ ସେହି ଦୁଃଖଦ ସୁ ତିରୁ ସେ ମୁକୂଳିପାରି ନାହାନ୍ତି କିମ୍ବା ପ୍ରକାଶ 
କରି ପାରିନାହାନ୍ତି । ତାଙ୍କର ମୃତ୍ୟୁପରେ ଜାନକୀର ସ୍ଵୀକାରୋକ୍ତିରୁ ଘଟାଣାଟି ପରିଷ୍ଠାର 
ହୋଇଛି । 


‘ଜଂଗଲ? ଗଛୁରେ ପଲୁୀଜୀବନର ନିଛ୍ଥକ ପ୍ରେମ, ହିଂସା, ବନ୍ଧୁତା, ତ୍ୟାଗ, 
ସହନଶୀଳତା ଇତ୍ୟାଦି ସ୍ଵଭାବସୂଲଭ ଢଙ୍ଗରେ ପ୍ରକାଶ ପାଇଛି । ସୁଲୋଚ଼ନାକୁ କେନ୍ଦ୍ରକରି 
ନଟ ଓ ଭ୍ରମର ମଧ୍ଯରେ ଦେଖାଯାଇଛି ଶତୃତା । ସୁଲୋଚନା ଭ୍ରମରକୂ ବିବାହ କରିବାପରେ 
ବିଫଳ ମନୋରଥ ନଟ ହିଂସ୍ବ ହୋଇ ପଡିଛି । ସୁଯୋଗ ପାଇଲେ ତ୍ରମରକୁ ହତ୍ୟା କରିବା 
ମାନସରେ ଅପେକ୍ଷା କରିଛି; କିନ୍ଧୁ ଚୋରା ବେପାରୀମାନଙ୍କ ଆକ୍ରମଣରେ ନଟ 
ଯେତେବେଳେ ମୃତ୍ୟୁ ସହ ସଂଗ୍ରାମ କରୁଛି ଭ୍ରମର ତାକୁ ଉଦ୍ଧାର କରିଛି । ଡାକ୍ତରଖାନାକୁ 
ନେଇ ସୂସ୍ଥ କରିଛି । କୃତଜ୍ଞ ନଟ ଲଜା ଅନୁଶୋଚ଼ନାରେ ଭ୍ରମରକ୍ର ମୁହଁ ଦେଖାଇ ପାରିନି, 
ପରିଶେଷରେ ନଟ ସୁଲୋଚ଼ନାକୁ ଭଉଣୀ ଭାବରେ ଗ୍ରହଣ କରି ଭ୍ରମର ନିକଟରେ କ୍ଷମା 
ପ୍ରାର୍ଥୀ ହୋଇଛି । ଜଙ୍ଗଲ ଭୟଙ୍କର ହୋଇପାରେ ; କିଚୁ ଜଟିଳ ନୁହେଁ । ସେଠାରେ ଛଳନା 
ନାହିଁ, ଯାହା ସତ୍ୟ ସୁନ୍ଦର ତାହା ଗ୍ରହଣୀୟ | ସେଠାରେ ସଙ୍କୋଚ଼ର ସ୍ଥାନ ନାହିଁ । ଜଂଗଲ! 
ନାମକରଣ ଗନ୍ପଟିକୁ ଗୁଣାତ୍ମକ ମର୍ଯ୍ୟାଦା ପ୍ରଦାନ କରିଛି | 


ଶିକ୍ଷା, ସଭ୍ୟତାଠାରୁ ବହୁ ଦୂରରେ ଗୁଣୁପୁର ରାଜ୍ୟର ଏକ ନିପଟ ମଫସଲରେ 
ରହି ମଧ୍ଯ ନିଜର ସ୍ପଷ୍ଟୋଭ୍ତି ଦଵ।ରା କ୍ଷମତାସଂପନ୍ନ ହାକିମମାନଙ୍କୁ ପାଣୁଆ କିପରି ସ୍ତର 
କରିଦେଇଛି ତାହା ' ଜାଗିରି' ଗଛରେ ଆଲୋଚିତ ହୋଇଛି । ଏହି ବିଷୟବସ୍ତୁ ଭିରିକ 
ନାମାଙ୍କନରେ ବୈଶିଷ୍ଟ୍ୟ ନ ଥଲେ ହେଁ ଚରିତ୍ର ଚିତ୍ରଣର ନିପୁଣ ବିନ୍ଧାଣି ସଟି ରାଉତରା 
ପାଣୁ ଆକୁ ଏକ ଅନନ୍ୟ ବ୍ୟକ୍ତିତ୍ଵ ପ୍ରଦାନ କରିଛଚନି । ସହର ଜୀବନର ଆଦବ କାଇଦା, 
ଆଇନ୍‌ର କୁହେଳିକା, ଶିକ୍ଷାର ମର୍ଯ୍ୟାଦା ତାକୁ କିନ୍ତୁ ସ୍ପର୍ଶ କରିନାହିଁ। ସେ ଜଣେ ନିର୍ମଳ, 
ସଚ୍ଚୋଟ, କର୍ରବ୍ୟ ପରାୟଣ ଲୋକ, ସତ୍ୟନିଷ୍ଠାତା ତାର ଆଜନ୍ସ ସଂସ୍କାର ଏବଂ ସଂସ୍କୃତି । 
ରାଜାଙ୍କର ଜାଗିରି ଭୋଗ କଲାବେଳେ ସେ ନରବଳି ଦେଉଥ୍‌ଲା । ଦେଶ ସ୍ବାଧୀନ 
ହେବାପରେ ବଳିପ୍ରଥା ଉଠିଗଲା । ତା'ର ଯୁକ୍ତି ହେଲା ସେ ଯଦି ନରବଳଚି ନ ଦେବ ତା’ 
ହେଲେ ନିଷ୍କର ଜମି ଭୋଗ କରିବ କାହିଁକି ? ସେ ପଦସ୍ଥ ସରକାରୀ କର୍ମଚାରୀଙ୍କ ନିକଟକୁ 
ଯାଇ ନିଜର ବଳିଦେବା କଟ୍ୁରରି ସମର୍ପଣ କରିଛି ଏବଂ ସେ ଭୋଗ କରୁଥ୍‌୍ବା ଜମିପାଇଁ 
ଖଜଣା ଧର୍ଯ୍ୟ କରିବାକୁ ନିବେଦନ କରିଛି । ହାକିମ ତା'ର ଭୟଙ୍କର ରୂପ ଦେଖ୍‌ ବିଚୂଚ୍ଚିତ 
ହୋଇ ପଡିଲେ ମଧ୍ଯ ସେ ତାଙ୍କ ଆଗରେ ଅକପଟ ଚିତ୍ତରେ ତିନୋଟି ନରବଳୀ ଦେବା 
କଥା ସ୍ଵୀକାର କରିଛି । 


ପାଣୁ ଆର ସରଳ ସ୍ଵୀକାରୋକ୍ତିରେ ହାକିମ ଅମଲା ଚକିତ ହୋଇ ଯାଇଛନ୍ତି । 
ପାଣୁଆର କିନ୍ତୁ ସେ ସବୁ କଥାକୁ ଖାତିର୍‌ ନାହିଁ । ଯାହା ସତ୍ୟ ତାକୁ ସତ୍ୟ ଭାବରେ ଗ୍ରହଣ 
କରିଛି । ଯେତେ ନିର୍ମମ ବା ଦେଆଇନ୍‌ କାମ ହେଲେ ବି କର୍ରବ୍ୟରେ ସେ ହେଳା କରିବା 

୭୮ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ଶିଖ୍ନାହିଁ । ବିନା ପରିଶ୍ରମରେ ଭୋଗ କରିବା ସେ ଜାଣିନାହିଁ । ତଥାକଥ୍ତ ସଭ୍ୟତା 
ସଂସ୍କୃତିଠାରୁ ବହୁ ଦୂରରେ ରହି ସୁଦ୍ଧା ତା'ର ଉତ୍ତରାଧ୍କାର ସୂତ୍ରରେ ବଂଶଗତ ପରମ୍ପରା 
ବଜାୟ ରଖ୍‌ ନିଜର ବଳିଷ୍ଠ ବ୍ୟକ୍ତିତ୍ଵ ଜାହିର କରି ପାରିଛି । 


ମଣିଷ ଧନ, କ୍ଷମତା, ସମ୍ମାନ ଇତ୍ୟାଦି ପାଇଁ ନିଲିଜ ଭାବରେ ଅନେକ ଆଚ଼ରଣ 
କରିଥାଏ, ଲୋଭ, ମୋହ, ଇର୍ଷା, ଅହଂକାର ଇତ୍ୟାଦି ରିପୂମାନେ ସୁଯୋଗ ପାଇଲେ 
ମଣିଷକୁ କାବୂ କରିଦିଅନ୍ତି । ଅଜ୍ଞାନୀ, ଅପରିଣାମଦଶଶୀ ମଣିଷ ସେ କଥା ବୃଝି ମଧ୍ଯ 
ବୂଝିପାରେ ନାହିଁ । ମଦମତ୍ତ ମୋହଗ୍ରସ୍ତ ଅବସ୍ଥାରେ ଅପରର କ୍ଷତି ସାଧନ କରିବାକୁ ଯାଇ 
ନିଜର ସର୍ବନାଶ କରେ । ‘ରଂଗଲତା’” ଗଳ୍ପରେ ଦୂଇ ସମୁଦିଙ୍କର ଦୂଇଟି ‘ବସ୍‌ ରଙ୍ଗଲତା 
ଓ “ସୁପର୍‌ ରଂଗଲତା' ମଧ୍ଯରେ ପ୍ରତିଯୋଗିତା ଶିକ୍ଷିତ ବସ୍‌ଯାତ୍ରୀମାନଙ୍କୁ ମଧ୍ଯ ଉତ୍ସାହିତ 
କରିଛି । ବସ୍‌ ଦୁଇଟି ପରସ୍ପରକ୍ର ଅତିକ୍ରମ କରିବାର ପ୍ରତିଯୋଗିତାର ନିଷ୍ଠରୁଣ ପରିଣତିରେ 
ଉଭୟ ଧ୍ଵଂସ ହେଇ ଯାଇଛନ୍ତି । 


ପଇସାଟିଏ” ଏବଂ ‘ନିଃସଂଗ ପ୍ରତିମା” ଗଛରେ ଏକ ଭିନ୍ନ ଧର୍ମୀ ମନସ୍ତାର୍ବିକ 
ଆଚରଣ ଚିତ୍ରିତ ହୋଇଛି । ଅନେକ ବ୍ୟକ୍ତି ଅଛନ୍ତି ଯେଉଁମାନେ ଆମ୍ମ ପ୍ରେମରେ ସର୍ବଦା 
ନିମଜମାନ ଥାନ୍ତି ଏବଂ ନିଜକୁ ବହୁତ ଗୁରୁତ୍ଵ ପ୍ରଦାନ କରନ୍ତି । ସେମାନେ ପ୍ରତିପାଦନ କରନ୍ତି 
ସେମାନେ ଯାହା କରନ୍ତି ବା କହନ୍ତି ସେଇଟା ହିଁ ବେଦରଗାର ¦ ସେମାନେ ଜୀବନରେ 
କେବେ ଭୂଲ୍‌ କରି ପାରିନ୍ତି ନାହିଁ ! ନିଜର ଆଚ଼ରଣ ଦ୍ଵାରା ସେମାନେ ସବୁବେଳେ ନିଜକୁ 
ସ୍ଵତନ୍ତ୍ର ଏବଂ ବରିଷ୍ଠ ବୋଲି ପ୍ରତିପନ୍ନ କରିଥାନ୍ତି । ‘ପଇସାଟିଏ ' ଗଳ୍ପରେ ନାୟକ ନୀଳାମ୍ବର 
ବାବୁ ଦିନେ ବିଳମ୍ବିତ ରାତ୍ରିରେ ଖବରକାଗଜ ବାଲା ଠାରୁ ଗୋଟିଏ ଖବରକାଗଜ କିଣିଛନ୍ତି । 
ଖବରକାଗଜ ବିକାଳୀ ଦାମ୍‌ ନେଇସାରି ଖୂଚୂରା ଫେରେଇବା ବେଳେ ତା” ପାଖରେ 
ଗୋଟିଏ ପଇସା କମ୍‌ ହେଇଛି । ହଠାତ୍‌ ନୀଳାମ୍ବର ବାବୁ ରାଗିଯାଇଛନ୍ତି । ଉଭୟେ ନ ଛୋଡ 
ବନ୍ଧା । କେହି ଗୋଟି ଏ ପଇସା ଛାଡ଼ିବାକୁ ରାଜି ନୁହନ୍ତି । ଅସଲକଥା ହେଲା ନିଜର 
ଆମତ୍ମବଡିମାରୁ ତିଳେ ହେଲେ ଘୁଞ୍ବାକୁ କେହି ପ୍ରସ୍ତୁତ ନୁହନ୍ତି । ନୀଳାମ୍ବର ନିଜର ଅହଂକୁ 
ସମର୍ଥନ କରିବାକୁ ଯାଇ ନାନାପ୍ରକାର ଯୂକ୍ତିର ଅବତାରଣା କରିଛନ୍ତି । ନିକ ସପକ୍ଷରେ 
ସଫେଇ ଦେବାପାଇଁ ତାଙ୍କର ନୀତିବାକ୍ୟ ମନେ ପଡିଛି - ‘ଅନ୍ୟାୟ ଯେ କରେ ଆଉ ଯେ 
ସହେ ଉଭୟେ ଭଗବାନଙ୍କ ଅଦାଲତରେ ସମାନ ଭାବରେ ଦୋଷୀ ! ସେ ଭାବିଲେ ଏହାର 
ପ୍ରତିବାଦ କରାଯିବା ଦରକାର । ଅଂତତଃ ସମଗ୍ର ଦେଶରେ ଜଣେ ଲୋକ ଏହା ବିରୋଧରେ 
ସ୍ଵର ଉଠାଇବା ଦରକାର । ଆଉ ସେ ଜଣକ ହେଉଛନ୍ତି - ସୃୟଂ ନୀଳାମ୍ବର ଦାସ | 


ଅତୀତର ରାଜନୈତିକ ଯୁବନେତା ନୀଳାମ୍ବର ବାବର କଦାପି ଏ ଅନ୍ୟାୟ ସହ୍ୟ 
କରିବେ ନାହିଁ । ଖବରକାଗଜ ବିକାଳୀ ଓ ନୀଳାମ୍ବର ବାବରଙ୍କ ମଧ୍ଯରେ ପ୍ରବଳ ଗାଳିଗୁଲଜ 
ଓ ବାକ୍ବିତଶ୍ଡା ପରେ ବିଚରା ଖବରକାଗଜ ବିକାଳୀଟି ଭୟରେ କାଗଜ ଦେଇ ପଇସା 
ନେବାକୁ ମନା କରି ଦେଉଛି । ତା'ର ଏଇ ଅବିଶ୍ବାସ୍ୟ ଆକସ୍ଟିକ ଆଣ୍ଟିକଲାଇମାକୁ ଆଚରଣରେ 

କାବ୍ୟ ସରସ୍ଵତୀ ସଚି ରାଉତରାୟ ୭୯ 


ନୀଳାମ୍ବର ବାବ୍ରଙ୍କର ସମସ୍ତ ଉତ୍ସାହ ଉଦ୍ଦୀପନାରେ ଭଟ୍ଟା ପଡି ଯାଇଛି ¦ ସେ ମନେ କରିଛନ୍ତି, 
“ଏତେ ସମୟ ଧରି ଅନ୍ଧାରର ଯେଉଁ ଫର୍ଦିଟା କ୍ରମାଗତ ବଢ଼ି ଚାଲିଥ୍‌୍ଲା, ହଠାତ୍‌ ଯେପରି 
ତା' ଆଗରେ ଆଲୁଅର ଗୋଟିଏ ବିନ୍ଦୁ କିଏ ଆଣି ଦପ୍‌କିନା ଜାଜିଦେଲା ।” 


ନୀଳାମ୍ବରବାବ୍ର ଓ ହକର୍‌ ଉଭୟେ ଏକା ସମୟରେ ପଇସା ଦିଆନିଆ କରିବାକୁ 
ହାତ ବଢେଇଛନ୍ତି । ଦୁହେଁ ନିଜ ନିଜ ପାଖରେ ଖୋଜିପାଇଛନ୍ତି ଖୁଚୁରା ପଇସାଟିଏ । 


ସେ ସମାଜର ଲସ୍ତପ୍ରତିଷ୍ଠ ନୀଳମ୍ବରବାବୂ ହୁଅନ୍ତୁ କି ଜଣେ ସାଧାରଣ ଖବରକାଗଜ 
ବିକାଳୀ ହଉ ମଣିଷର ଅହଂକାର ତାକୁ ନିଜର ଭୁଲ ସ୍ଵୀକାର କରିବାକୁ, ନତମସ୍ତକ ହେବାକୁ 
ପ୍ରଣୋଦିତ କରେନାହିଁ । ଅହଂର ଅନ୍ଧକାର ଭିତରେ ସେ ଜୀବନର ପ୍ରକୃତ ପ୍ରତିକୃତି 
ଦେଖ୍ପାରେ ନାହିଁ । 


* ନିଃସଂଗ ପ୍ରତିମା” ର ମୁଖ୍ୟ ଚିରତ୍ର ବିମଳକ୍‌ ଷ୍ଠ ପଟ୍ଟନାୟକ ନିଜର ନିର୍ମଳ 
ଭାବମୂର୍ରି ଉପସ୍ଥାପିତ କରିବାକୁ ସବ୍ରବେଳେ ବ୍ୟାକୂଳ | ସ୍ଵାଧୀନତା ଆନ୍ଦୋଳନରେ ସେ 
ସର୍ବସ୍ବ ହରାଇଛନ୍ତି । ସେଥ୍‌ରେ ସେ ନିଜକୁ ଗର୍ବିତ, ସୃତନ୍ତ୍ର ବୋଲି ମନେ କରନ୍ତି । ଗାନ୍ଧିକଙ୍କ 
ଭାଷାରେ ତାଙ୍କ ଚୃରିତ୍ର - ' ଅସୁମାରି ମଣିଷଂକ ଭିଡ ଭିତରେ ସେ ଯେପରି ଜଣେ କିଏ 
ସ୍ଵତନ୍ତ୍ର ବୋଲି ସ୍ପଷ୍ଟ ବାରି ହେଇଗଲେ । ବହୁ ସଜାଗ ଚାହାଶି ସବ୍ରବେଳେ ଯେ ତାଂକରି 
ଉପରେ ନିବଦ୍ଧ, ଏ ଚ୍େତନାରୁ ସେ ନିଜକୁ ମୁକ୍ତକରି ପାରିଲେ ନାହିଁ । ସେ ଯେପରି 
ଏକାକୀ- ବହୁ ଲୋକଂକ ମେଳରେ ସର୍ବଦା ଏକାକୀ । ନିଜର ଏହି ନିଃସ୍ଵ୍‌ ନିଃସଂଗ ଓ 
କରୁଣ ପ୍ରତିମାକୁ ସେ ଭଲ ପାଇଲେ” । ସେ ସବୁବେଳେ ତୃତୀୟ ପୂରୁଷରେ ନିଜନାମ 
ଉଚ୍ଚାରଣ କରି କଥା କହନ୍ତି, * “ବିମଚକ୍ଷ୍ଣ ସେଥ୍‌ରେ ଭଳିବ ନାହିଁ? । ଜଣେ ଆମେରିକାନ୍‌ 
ସାମ୍ବାଦିକଙ୍କ ଆଗରେ ନିଜ ନାମର ଇଂରାଜୀ ତର୍ଜମା କରିଛନ୍ତି - ବିମଳ ମାନେ ବିଶୁ 
ବା ନଧ6, କୃଷ୍ଣ ମାନେ କ୍ଷ୍ଷି ସଂପନ୍ନ ବା ଠଧଧred, ପଟ = Supreme, ନାୟକ 
= Leader, ଅଥାତ୍‌ ମୁଁ ହେଉଛି ବିଶ୍ର କ୍ଷ୍ି ସଂପନ୍‌ ମହାନ୍‌ ନେତା, ବା | am the 
pure, cultured Supreme Leader | 


ଉପରୋଭ୍ର ଉଚ୍ତିରୁ ତାଙ୍କର ଆମ୍ମପ୍ରତିଷ୍ଠା ପାଇଁ ଦୁର୍ବାର ଲାଳସା ସହଜରେ ଅନୁମାନ 
କରିହୁଏ । ସେ ସଭା ସମିତିରେ କାହାକୁ କହିବାକୁ ସୁଯୋଗ ଦିଅନ୍ତି ନାହିଁ ! କାହାର ଉନ୍ନତି 
ସହଜରେ ସ୍ଵୀକାର କରିପାରନ୍ତି ନାହିଁ । ଜଣେ ବୈଦେଶିକ ପରିଦର୍ଶକ ଆପୋଲୋ- ୧୨ 
ଚନ୍ଦ୍ରଶିଳା ସଂଗ୍ରହ ବିଷୟ କହିଲାବେଳେ ସେ ଉଠିପଡ଼ି ନାରଦ କିପରି ଢିଙ୍କି ଚଢି 
ଅନାୟାସରେ ଗ୍ରହ ଗ୍ରହାନ୍ତରକୁ ଇଚୁାମତେ ଯାଇପାରୂଥ୍‌୍ଲେ, ବିଶଲ୍ୟକରଣୀର ଅଭୁତପୂର୍ବ 
କରାମତି ଇତ୍ଯାଦି ବିଷୟରେ ବଳ୍ଵୃତ। ଆରମ୍ଭ କରିଦିଅନ୍ତିୟ ଅନ୍ଯମାନଙ୍କ ଦ୍ଵାରା 
ସମାଲୋଚିତ, ଉପହସିତ ହେଲେ ମଧ୍ଯ ଭୁକ୍ଷେପ କରନ୍ତି ନାହିଁ । ସଭା ଶେଷ ହେବା ପରେ 

Fo କାବ୍ୟ ସରସ୍ଵତୀ ସଟ୍ଟି ରାଉତରାୟ 


ଭାତ, ଡାଲି କି ଶାଗ ଟିକିଏ ଖାଇଦେଇ ଆଉସବ୍ର ଅନ୍ୟମାନଙ୍କୁ ବାଣ୍ଟିଦେବାକୁ କହଚ୍ି, 
ଅସଲରେ ସବୂବେଳେ ଅନ୍ୟର ଦୃଷ୍ଟି ଆକର୍ଷଣ କରିବା ଥଲା ତାଙ୍କ ଲକ୍ଷ୍ୟ । ମନୋବିଜ୍ଞାନରେ 
ଏହି ପ୍ରକାର ମନୋବୃତିକୁ Megalomania ବୋଲି ନାମିତ କରାଯାଇଛି ।! ଏକ ନିର୍ଦ୍ଦିଷ୍ଟ 
ସଭାର ଆୟୋଜକ ଯେତେବେଳେ ତାଙ୍କ ପାଇଁ କେବଳ ଭାତ, ଡାଲଣାର ବ୍ୟବସ୍ଥା 
କରିଛନ୍ତି, ସେତେବେଳେ ସେ କ୍ଷୁଦ୍ର ହୋଇ ପଡିଛନ୍ତି । ସେ ନଖାଆନ୍ତୁ ପଛେ ତାଙ୍କ ପାଇଁ 
ରାଜକୀୟ ଆୟୋଜନ ହେବା ଆବଶ୍ୟକ । ତୁଚଲା ଭାତ, ଡାଲଣା ତାଙ୍କ ବ୍ୟକ୍ତିତଧ ପ୍ରତି ଘୋର 
ଅପମାନ ¦ ସେଇ ଅପମାନର ପ୍ରତିକ୍ରିୟାରେ ସେ ବି.ଡି.ଓ.ଙ୍କର ବଦଳି ଆଦେଶ ଦେଇଛନ୍ତି, 
ଯଦିଓ ତାହା ପୂନର୍ବାର ଅନ୍ୟଜଣେ ମନ୍ତ୍ରୀଙ୍କ ଦ୍ଵାରା ରଦ ହୋଇଯାଇଛି । 


ଅହଂକାରର ଆବରଣ ମଧ୍ଯରେ ବ୍ୟକ୍ତିସତ୍ତାୀ ଯେ କେତେ ଦୁର୍ବଳ ଏବଂ ବିକଳ ତାହା 
ଭଲ୍ଲିଖ୍ତ ଗଳ ଦ୍ୂଇଟିରେ ସ୍ପଷ୍ଟ ସୂଚାଇ ଦିଆ ଯାଇଛି । 


“ଦିନପରେ ରାତି ନା ଯାହା ଦିନ ନୁହେଁ” ? ଗଛଟି ଏହି ପୁସ୍ତକରେ ସନିବେସିତ ଗଳ୍ପ 
ମଧ୍ଯରୁ ଏକମାତ୍ର ଗଳ୍ପ ଯାହା ସ୍ଵାଧୀନତାର ଯଥେଷ୍ଟ ପୂର୍ବରୁ ଲେଖା ଯାଇଛି । ଚ଼ଳମାନ 
ସମୟକୁ ନିର୍ଦିଷ୍ଟ ରୂପରେ ଚିହ୍ନିତ କରିବାକୁ ଗାନ୍ଧିକଙ୍କର ପ୍ରଚେଷ୍ଟା ଅବ୍ୟାହତ ! ଇଂରେଜ କବି 
Whitmanw୍କ କବିତାକୁ ଭିରିକରି ଲେଖକଙ୍କ ମନରେ ଏହି ଆଲୋଡନ । ଦିନପରେ ଯାହା 
ଆସେ ତାହା “ ରାତି” ନା ‘ଦିନନୁହେଁ, କଣ ହେଲେ ଠିକ୍‌ ହେବ | ଯାହା ସତ୍ୟ ତାହା 
ଦୃଶ୍ୟମାନ ନ ହେଲେ ମଧ୍ଯ ତା'ର ଅସ୍ତିତ୍ଵ ଅଛି । ଗାନିକ ସେହି ସତ୍ୟକୁ ବିଶ୍ଲେଷଣ କରିଛନ୍ତି 
-“ ଭଆଁସ ରାତିର କିଟିମିଟିଆ ଅଂଧାର ମଧ୍ଯରେ ମଧ୍ଯ ସେ ସତ୍ୟ, ସେଥ୍ପାଇଁ ଦିନପରେ 
ମଧ୍ଯ ଦିନର ଧ୍ଵସଂ ନୁହେଁ, ଜୀବନ ପରେ ମଧ୍ଯ ଜୀବନର ଶେଷ ନୁହେଁ । ମୃତ୍ୟୁ ମଧ୍ୟରେ ମଧ୍ଯ 
ଜୀବନ ଥାଏ, କିନୁ ଅପ୍ରତ୍ୟକ୍ଷ ଭାବରେ ଜୀବନକୁ ଆମେ ପ୍ରତ୍ୟକ୍ଷ କରିପାରୂ ବୋଲି ତାକୁ 
ଜୀବନ ଆଖ୍ୟା ଦେଉଁ । କିନ୍ତ ମୃତ୍ୟୁପରେ ତତ୍‌ “ସମ୍ବନ୍ଧରେ ପ୍ରତ୍ୟକ୍ଷ ଅନୁଭୂତିର ଅଭାବ ହେତୁ 
ଆମେ ତାକୁ ଜୀବନ କହିପାରୁନା ! ‘ମୃତ୍ୟୁ ' ବୋଲି ଗୋଟିଏ ନୂଆ ଶବ୍ଦ ସୃଷ୍ଠି କରୁଁ । 
ଏଠାରେ କେବଳ ପ୍ରତ୍ୟକ୍ଷ, ଅପ୍ରତ୍ୟକ୍ଷର ତାରତମ୍ୟ ଯୋଗୁଁ ନାମର ପ୍ରଭେଦ ମାତ୍ର; କିନ୍ତୁ 
ବସ୍ତୁ ଏକ ଯାହା ଜୀବନ ତାହା ମୃତ୍ୟୁ । ମୃତ୍ୟୁ ଜୀବନର ପରିପୂର୍ଣ୍ଣତମ ପରିଣତି । ତା'ର 
ଧ୍ଵଂସ ନୁହେଁ ଗୋଟିଏ ଆରମ୍ଭର ଶେଷମାତ୍ର । କିଂତୁ ସେହି ଶେଷ ଭିତରେ ଅଶେଷ ବର୍ଭମାନ 
ଆମେ ଯାହାକୁ ମୃତ୍ୟୁ କହୁଁ ତାହା ଅପ୍ରତ୍ୟକ୍ଷ । ଅତୀଂଦ୍ରିୟ ଜୀବନ ମାତ୍ର ? । 


ପରିଶେଷରେ ଅମୀମାଂସିତ ସଂଶୟ ମଧ୍ଯରେ ଗଳ୍ପର ପରିସମାପ୍ତି ଘଟିଛି ଆଇ.ଏ 
ପଢ଼ୁଥ୍ବା ଜଣେ ତରୂଣ ମନର ଏହି ଆଲୋଡ଼ନ ଓ ସତ୍ୟାନୁସନ୍ଧିସା ସେହି କାଳରୁ ତାଙ୍କର 
ଅସାଧାରଣ ପ୍ରତିଭାର ସ୍ଵାକ୍ଷର ବହନ କରିସାରିଛି । 


‘ସମାଧ୍‌ ' ଗଛର ନାଟକୀୟତା ପାଠକକୁ ପ୍ରଭୂତ ଆମୋଦ ପ୍ରଦାନ କରିଥାଏ । 
ରିଚାର୍ଡ ସାହେବ ଓ ଛୁଆଳ ସିଂ ଉଭୟ ଦେଶଭକ୍ତ | ରିଚାର୍ଡ଼ ସାହେବ ଦେଶରକ୍ଷା ପାଇଁ 

କାବ୍ୟ ସରସ୍ଵତୀ ସଚି ରାଉତରାୟ ୮୧ 


ପ୍ରାଣଦାନ କଲାବେଳେ ଛୁଆଳ ସିଂ ଦେଶକୁ ସ୍ଵାଧୀନ କରିବାକ୍ର ପ୍ରାଣବଳୀ ଦେଇଛନ୍ତି । 
ଉଭୟ ଉଭୟଙ୍କର ମହନୀୟତା ହୃଦୟଙ୍ଗମ କରି ଶେଷ ମୁହୂର୍ଭରେ କରମର୍ଦନ କରିବାକୁ 
ଇଛାକରି ବିଫଳ ହୋଇଛନ୍ତି । ଉଭୟଙ୍କର ଯଥାବିଧ୍‌ ସଂସ୍କାର ହୋଇଛି ¦! ସେହି ସ୍ଥାନରେ 
ଗଢ଼ିଉଠିଛି ଦୁଇଟି ସମାଧ୍‌ । ପରାଧୀନ ଭାରତରେ ନିର୍ମିତ ହେଲା ରିଚାର୍ଡ ସାହେବଙ୍କ 
ସମାଧ୍ର ଅଧା ଉଚ୍ଚ ସମାଧ୍‌ ଛୁଆଳ ସିଂଙ୍କର । ସହେବଙ୍କୁ କବର ଦିଆଯାଇଥ୍‌ଲା ସାମରିକ 
ପୋଷାକ ସମେତ - ସେତେବେଳେ ତାଙ୍କ ଘଣ୍ଟାରେ ବାଜିଥ୍ଲା ବାରଟା ପନ୍ଦର | ଦୀର୍ଘ 
ଦେଢଶହ ବର୍ଷ ପରେ ସେଠାରେ ସରକାର ଏକ ଘଣ୍ଟା କାରଖାନା ଗଢ଼ିଲେ । ସମାଧ୍‌ ମଧ୍ଯରୁ 
ରିଚାର୍ଡ ସାହେବଙ୍କ କଫିନ୍‌ ଓ ଛୁଆଳ ର୍ସଂଙ୍କର ତମ୍ବାପାତ୍ର ସ୍ଥାନାନ୍ତରିତ ହେଲା ଅଧାମାଇଲ୍‌ 
ଦୂରକୁ | ସ୍ଵାଧୀନତା ପରବର୍ରୀ କାଳରେ ସମାଧ୍‌ ଦୁଇଟିର ଉଚ୍ଚତା କିନ୍ଧୁ ହେଲା ସମାନ । 
ଯେଉଁଦିନ ଉଦ୍‌ଘାଟନ ଉତ୍ସବ ହେଲା ସେଦିନ ମୁଖ୍ୟମନ୍ତ୍ରୀ କେନ୍ଦ୍ରମନ୍ତ୍ରୀଙ୍କ ହାତରେ ଘଣ୍ଡାଟି 
ପିନ୍ଧେଇବା ପୂର୍ବରୁ ସମୟ ମିଳେଇବାକୁ ଯାଇ ଦେଖ୍‌ଲେ ଠିକ୍‌ ବାରଟା ପନ୍ଦର | 


ଦୀର୍ଘ ଶହେ ପଞ୍ଚାବନ ବର୍ଷ ପରେ ଘଟଣାର ଏହି ଅଭୂତପୂର୍ବ ସମନ୍ଵୟ ପାଠକଲେ 
ହୃଦୟ ଯୁଗପତ୍‌ ଆନନ୍ଦ ଓ ବିସୟରେ ପୁଲକିତ ହୁଏ । 


ଶିକ୍ଷିତ, ଆଧୁନିକ, ଛଳନାଶ୍ରୟୀ ମଣିଷର ନିଚ୍ଛକ ରୂପାୟନ ' ଭିନ୍ତଲୋକ” ଗଳ୍ପରେ 
ସୁସ୍ପଷ୍ଟ । ପ୍ରଫେସର୍‌ କଲ୍ୟାଣ କୁମାର ଚୈଧୁରୀ ଜଣେ ବିଜ୍ଞ ଅଧ୍ୟାପକ | ଶିଳ୍ପ, ସାହିତ୍ୟ, 
ସଂସ୍କୃତି ସବ୍ର କ୍ଷେତ୍ରରେ ତାଙ୍କର ଅଗାଧ ଜ୍ଞାନ । ଚେକୋସ୍ବୋଭେକିଆରେ ତାଙ୍କର ଗାଇଡ 
ମେରିଆ । ସେ ତାଙ୍କୁ ତାଙ୍କ ଦେଶର ସଂସ୍କୃତି, କାଳାକୃତି, ଏତିହ୍ୟ ସବୁ ବିଷୟରେ 
ପ୍ରାଞ୍ଚଳଭାବେ ବ୍ରଝେଇବା ବେଳେ ତା” ମୁହଁରେ ଆମତ୍ଭତୃପ୍ତିର ଝଲକ ଦେଖାଦିଏ, ନିଜ ଦେଶ 
ପାଇଁ ସେ ଗର୍ବ ଅନୁଭବ କରେ ଏକ ଅସତର୍କ ମୁହୂର୍ରରେ ପ୍ରଫେସର ଚୈଧୁରୀ ମେରିଆକୁ 
ପାଖକୁ ଟାଣିନେଇ ଅଜସ୍ର ଚୁମ୍ବନ କରନ୍ତି । ମେରିଆ ଆପରି କରେ ନାହିଁ । ଉଭୟଙ୍କର ଶିକ୍ଷା, 
ସଭ୍ୟତା, ସଂସ୍କୃତି ସେଠାରେ ପରାଭୂତ ହୁଏ । ସେମାନେ ସେତେବେଳେ ଅଲଗା ମଣିଷ । 
ସେହି ଅନ୍ତରଙ୍ଗ ମୁହୂର୍ରରେ ପ୍ରଫେସର୍‌ ଚୈଧୁରୀ ମେରିଆକୁ ସେ ଭଗବାନ ବିଶ୍ବାସ କରେ 
କି ନାହିଁ ବୋଲି ପ୍ରଶ୍ନ କରିଛନ୍ତି । ମେରି ଆର ନାସ୍ତିବାଚକ ଉତ୍ତର ଶୁଣି ସେ ହତାଶ 
ହୋଇଛନ୍ତି । ସେ ପୂଣି ମେରିଆକୁ ବ୍ରଝେଇବାକୁ କହିଛନ୍ତି ˆ ‘ବିପଦ ଆପଦରେ ପଡିଲେ, 
ଗଭୀର ମାନସିକ ସଂକଟରେ ପଡିଲେ ତମର କଣ ସତରେ ମନେହୁଏନା ମେରିଆ ଯେ 
ଗୋଟିଏ ନୈସର୍ଗିକ ଶତ୍ତି -ଗୋଟିଏ ନୈର୍ବାସ୍ତବ ସତ୍ତା କିନ୍ତୁ ଅଛି ଯାହା ମଣିଷକୁ ସାହାଯ୍ୟ 
କରିପାରେ -ଅଦୃଶ୍ୟ ଶକ୍ତି ବା ପ୍ରେରଣା ଦେଇପାରେ । ଆମେ ବାସ୍ତବ ଜ୍ଞାନଦେଇ ଯାହା 
ଦେଖୁଁ, ଯେତିକି ଦେଖୁ, ସେତିକି କଣ ସବୁ ? ନା ତା' ପଛରେ ଗୋଟିଏ ଅଦୃଶ୍ୟ ଶକ୍ତି କାମ 
କରୁଛି । ଏକ ଅଦୃଶ୍ୟ କ୍ରିୟା ଚାଲିଛି ଆମ ଜ୍ଞାନ ଓ ବ୍ରଦ୍ଧି ବାହାରେ । 


Digitized by srujanika@gmail.com 


୮୨ କାବ୍ୟ ସରସ୍ବତୀ ସଚ୍ଟ ରାଉତରାୟ 


ଏକଦା ଅପେରା ପାର୍ଟିର ଅଭିନେତ୍ରୀ ମେରି ଆ ଏସବୁ ବୁଝେନାହିଁ । ସେ 
ଜେଜେବାପାଙ୍କ ସାଙ୍ଗରେ ପିଲାଦିନେ କେବେ ଚଙ୍ଟକୁ ଯାଉଥ୍‌ଲା, ଜେଜେବାପାଙ୍କୁ ପଚାରି 
ବି ସେ ଭଗବାନଙ୍କ କଥା କିଛି ବୂଝିପାରି ନାହିଁ । 


ମେରିଆଠାରୁ ଏ ପ୍ରକାର କଥାଶୁଣି ପ୍ରଫେସର ଚୈଧୂରୀ କ୍ଵାନ୍ତିବୋଧ କରିଛନ୍ତି 


ରକ୍ଷଣଶୀଳ ସମାଜର ଗତାନୁଗତିକତା, ପରମରା ସହ ଆଧୁନିକ ଯୁଗର କଠୋର 
ବାସ୍ତବ ଦୃଷ୍ଟିଭଙ୍ଗୀର ସଂଘର୍ଷ ଏବଂ ମଣିଷର ବାହ୍ୟ ପରିଚୟ ଯେ ତା'ର ଅନ୍ତର୍ନିହିତ ସ୍ଵରୂପ 
ନୁହେଁ, ତାହା ହିଁ ଉପସ୍ଥାପିତ କରିବା ଗଛଟିର ମୁଖ୍ୟ ଆଭିମୁଖ୍ୟ | 


ସ୍ଥଳବିଶେଷରେ ସଚ୍ଚି ରାଉତରାଙ୍କ କବିତାର ଦୁର୍ବୋଧ୍ୟତା ପରି ସୂର୍ଯ୍ୟଙ୍କ ସପ୍ତାଶ୍ଵ' 
ଗଳ୍ପଟିର ଅନ୍ତର୍ବୋଧ ଅସ୍ତଷ୍ଟ ମନେହୁଏ । 


ସଚ୍ଚି ରାଉତରାଙ୍କର ‘ମଶାଣିର ଫୁଲ” ଏବଂ ‘ମାଟିର ତାଜ” ଭଳି ସମ୍େଦନ- 
ଶୀଳତା ଓ କରୁଣାର୍ଦ୍ର ସ୍ପର୍ଶକାତରତା ଏହି ଗଳ୍ପଗୁଡ଼ିକରେ ଗଭୀର ଭାବେ ଅଙ୍କିତ ନ ହେଲେ 
ମଧ୍ଯ ଏହା ପାଠକ ହୃଦୟକୁ ମାନବିକ ଆବେଦନରେ ଅନ୍ଦୋଜିତ କରେ ! ଆଧୁନିକ ମଣିଷର 
ବିଭାଜିତ ବ୍ୟକ୍ତିତୃ, ଛଳନାଶ୍ରୟୀ ମନୋଭାବ, ମିଥ୍ୟାଚାର, ଚାରିତିକ ସ୍ତବଳନ ଇତ୍ୟାଦି 
ଅନୈତିକତା ଗଳଛଗୁଡ଼ିକରେ ସହଜ ସାବଲୀଳ ଭାବରେ ବର୍ଣ୍ଣନା କରାଯାଉଛି । ଗଳଛ୍ଥ 
ଗୁମ୍ବନରେ ସଚ୍ଚି ରାଉତରାଙ୍କର ଶବ୍ଦ ଚାତୁରୀ, ପୂଥକ୍‌ ପ୍ରକାଶ ଭଙ୍ଗୀ, ଯୁକ୍ତାକ୍ଷର ବନାନ୍‌ରେ 
ବୈପ୍ଳବିକ ସଂସ୍କାର, ଚରିତ୍ର ଗୁଡ଼ିକ ସହିତ ସୌହାର୍ଦ୍ୟଶୀଳ ଆମତ୍ମୀୟତା ତାଙ୍କୁ ଗଳ୍ପ 
ସାମ୍ରାଜ୍ୟରେ ଏକ ବିଶିଷ୍ଟ ଆସନ ପ୍ରଦାନ କରିଛି । 

ସମୟର ଝର୍କାରେ କବି ସଚି ରାଉତରାୟ 


ଡକ୍କର ରଂଜିତା ନାୟକ 


ନଦୀ ବା ପୁଷ୍ଠରିଣୀରେ କେବେହେଲେ ଉଭତ୍ତାଳ ଲହଡ଼ି ଉଠେ ନାହିଁ । ଲହଡ଼ି ଉଠେ 
ସମୁଦ୍ରରେ । କେବଳ ସମୂଦ୍ର ଗର୍ଜନ କରି ଚତୂର୍ଦିଗ ପ୍ରକମ୍ପିତ କରିପାରେ । ଆକାଶ ଓ 
ପୃଥ୍ବୀର ତାକକୁ ସେ କାନପାତି ଶୁଣେ । ସେମାନଙ୍କୁ କୋଳେଇ ନେବାର ସାମର୍ଥ୍ୟ କେବଳ 
ସମୁଦ୍ରର ଥାଏ । କାରଣ ସେ ସମୁଦ୍ର । ସୁତରାଂ ସମୁଦ୍ରକୁ ଚିହ୍ନିବାରେ ବା ଜାଣିବାରେ ଆଦୌ 
ବିଭ୍ରାନ୍ତି ଘଟେ ନାହିଁ । ସେହିଭଳି ଯେଉଁ କବି ମାଟିରେ ଠିଆ ହୋଇ ଆକାଶକୁ ଚାହିଁ ସ୍ତର୍ବାର 
ସହିତ ଗାଇପାରେ : 


“ମୁଁ ସଚି ରାଉତରା, ନୁହେଁ ଟାଗୋର ବା ସେଲି 
ମୁଁ ଏଇ ମାଟିର ଧରା ଆଉ ଆକାଶର କବି 
କାମ ନୁହେଁ ମୋ ଖାଲି ଆଙ୍କିବା କାଗଜର ଛବି 
ପେଶାଦାର ଗାୟକ ମୁଁ ନୁହେଁ 
ତୁମେ ମୋର ଛାପାବହି ଯେତେବେଳେ ଛୁଅଁ 
ଛୁଅଁ ନୂଆ ମଣିଷର ଛାତି 
ଏଇ ପୃଥ୍ବୀର ସବୁ ମଣିଷଜାତି 
ତାର ପ୍ରତିଟି ଖବର 
ରୂପପାଏ କବିତାରେ ମୋର ।”  (ରାଜଢେମା ) 


ସେହି କାବ୍ୟପୂୁରୁଷ ତ କେବେହେଲେ ଅଚିହ୍ନା ହୋଇପାରେ ନାହିଁ । ଯେଉଁ କବିର 
ଆତ୍ମା ନିଜଠାରୁ ବାହାରିଯାଇ ନୂଆ ମଣିଷ ଦେହରେ ଖଞ୍ଜି ହୋଇଯାଇ ପାରେ, 
ସେତେବେଳେ ସେ ଆଉଜଣର ହୋଇ ରହେ ନାହିଁ । ସେ ହୋଇଯାଏ ଗଣର, ନୂଆ 
ମଣିଷର ଅର୍ଥାତ୍‌ ସାହିତ୍ୟ ଭିତରକୁ ଗତାଗତ ନଥ୍‌ବା କୁଲି, ମଜୁରିଆ ଓ ମେହେନତୀ 
ମଣିଷମାନଙ୍କର । ସେ ହିଁ କେବଳ ପୀଡ଼ିତ ମାନବର ଛବି ଅଙ୍କନ କରିପାରେ । ସର୍ବହରା 
ଶୋଷିତ ଶ୍ରେଣୀକୁ ଜାଗ୍ରତ କରିବା ପାଇଁ ସେ ହିଁ କେବଳ ବିପ୍ଳବର ପଞ୍ଚଳନ୍ୟ ବଜାଇପାରେ । 
କଳାର କୋଣାର୍କ ଭିତରେ ଯନ୍ତ୍ରଣାର ଶିଳାଲେଖକ୍ର ସେ ହିଁ ପଢ଼ି ଖେଦାକ୍ତ କଣ୍ଠରେ ଉଚ୍ଚାରଣ 
କରିପାରେ — ˆ କିଛ ତ କହିନି ମଣିଷର କଥା, କହିବାର ଯାହା ଥୁଲା । 


ଆଧୁନିକ କବିତାର ଉତ୍ତରଣ ପର୍ବରେ ଅନେକରେ ଏକ ହୋଇ ବାରିହୋଇ ପଡ଼ନ୍ତି 
କବି ସଚ୍ଚିଦାନନ୍ଦ ରାଉତରାୟ । କେମିତି ଅଲଗା ଅଇଗା ଲାଗେ ତାଙ୍କ ସ୍ଵର । ପାଠକ 

୮୪ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ମୁହଁ ଟେକି ଚାହେଁ, କିଏ ଆସୁଛି । ବୈପୃବିକ ଚିଭବୃରି ଓ ପ୍ରଗତିଶୀଳ ଦୃଷ୍ଟିଭଙ୍ଗୀର 
ସ୍ଵାକ୍ଷରନେଇ ଆମ୍ଲପ୍ରକାଶ କରେ ବାଜି ରାଉତ ', 'ପଲିଶ୍ରୀ', ‘ଭାନୁମତୀର ଦେଶ), 
‘ପାଂଡ଼ୂ ଲିପି” , ‘ସୃଗତ', ‘ଅଭିଜ୍ଞାନ', ପାଥେୟ”, ‘ହସନ୍ତ', ‘କବିତା ୧୯୬୨୬ ଆଦି 
କାବ୍ୟ ସଂକଳନ । 

ମାର୍କସ୍‌ଙ୍କ ସାମ୍ୟବାଦୀଦର୍ଶନ ଓ ମହାତ୍ମାଗାନ୍ଧୀଙ୍କ ନେତୃତ୍ଵରେ ପରିଚାଳିତ ଦେଶର 
ମୁକ୍ତିସଂଗ୍ରାମଜନିତ ବୈପ୍ଲବିକ ଚିନ୍ତାଧାରା ତଥା ଯୁଗଚେତନାର ଯନ୍ତ୍ରଣାବୋଧ ସଫଳ ଶିଳ୍ପ 
ରୂପନିଏ ଏ ସବୂରେ । ଆଟ୍ଗିକ ଓ ଆମ୍ମିକ ଉଭୟ ଦିଗରେ ଏକ ନୂତନ କ୍ରାନ୍ତି କାରୀ 
ଶିଜ୍କଳାର ଭିରିସ୍ଥାପିତ ହୁଏ ଯାହା ଏ ଯାବତ୍‌ ଦିଗ୍ବାରେଣୀ ଭାବେ ଓଡ଼ିଆ କାବ୍ୟଜଗତକୁ 
ନିୟନ୍ତ୍ରିତ କରିଆସୁଛି । 


କବି ରାଉତରାୟଙ୍କ କାବ୍ୟଜଗତ ' ପଲ୍ଲିଶ୍ରୀ ରୁ ‘ବାଜିରାଉତ' , 'ପାଣ୍ଲିପି' ଦେଇ 
ଏ ଯାବତ୍‌ ପରିବ୍ୟାପ୍ତ । ଦୀର୍ଘ ସାତ ଦଶନ୍ଧି ଧରି ଏକ ସୁବିସ୍ତୃତ ପଟ୍ଟଭୂମି ଉପରେ କାବ୍ୟ 
ପୁରୁଷର ପଦଯାତ୍ରା । କେତେ କଠିନ ସତେ ଏ ଯାତ୍ରା । କେତେବେଳେ ବଣଜଙ୍ଗଲର 
ଅନ୍ଧାରୁଆ ଅମଡ଼ା ବାଟ ତ କେତେବେଳେ ମରୁଭୂମିର ତତଲା ବାଲି ପୁଣି କେତେବେଳେ 
ଶସ୍ୟଶ୍ୟାମଳା ସମତଳ ଭୂଇଁ । କେତେବେଳେ ଝଡ଼ତୋଫାନର ମୁହାମୁହଁ ତ କେତେବେଳେ 
ଝାଂଜିପବନର ଚାଇଁ ଆଉ କେତେବେଳେ ମୃଦୁମଳୟର କାଉଁରୀ ସ୍ପର୍ଶ । ପଥଧାରର କେତେ 
ଦୃଶ୍ୟ କେତେ ଘଟଣା ବେତନାସି ପରି ଛନ୍ଦିହୋଇ ଯାଇଛି କାବ୍ୟ ପୁରୁଷର ମନରେ । 
ଲତାଟିକୁ ପବନ କେତେ ବାଗରେ ହଲେଇଲା ପରି ସମୟ ଓ ଘଟଣା ଭିନ୍ନ ଭିନ୍ନ ଭାବରେ 
ଚହଲେଇ ଦେଇଛି ପ୍ରାଣକୁ । ସ୍ରଷ୍ଟା ମାନସରେ ବିବିଧ ଭାବର ଅପୂର୍ବ ଆଲୋଡ଼ନ । 
କାବ୍ୟପୂରୂଷ କଣ୍ଠରେ ରାଗରାଗିଣୀ ରଂଜିତ ବିବିଧ ସ୍ଵର; ଯାହାର ମୂଳମନ୍ତ୍ର ମାନବବାଦ । 


‘ପାଥେୟଂ କାବ୍ୟଜଗତରେ କବିଙ୍କର ପ୍ରଥମ ଶିଳାନ୍ୟାସ ଓ ପରବର୍ରୀ ପଥ ପାଇଁ 
ମାର୍ମିକ ମନ୍ତ୍ର ଉଚ୍ଚାରଣ | ରୋମାଣ୍ଟିକ୍‌ ରସଚେତନାରେ ଉଦ୍‌ବ୍ରଦ୍ଧ କାବ୍ୟପୁରୂଷ ଗାଇଉଠିଛି — 


ଆଜି ହେମନ୍ତର ସ୍ଵର୍ଣ୍ଣ ସନ୍ଧ୍ୟା ଆସିଛି ଗଗନ ଛାଇ 
ଗୋଷ୍ଟେ ଫେରଇ କ୍ଳାନ୍ତ ଗୋପାଳ ମଧୁର ମୂରଲୀ ବାଇ | 
ଆକାଶେ ଭାସଇ ସନ୍ଧ୍ୟାରାଣୀର ନବୀନ ଜୋଛନା ହାସ 
ଅନିକ ବହଇ ଅଙ୍ଗେ ଭରି ଯେ ହେନା ବକୂୁଜର ବାସ 
ମଳିନ ମେଘର ତରଣୀ ବାହି ସେ ନୀଳ ଆକାଶତୀରେ 
କିଏ ସେ ଫେରଇ କେଉଁ ଦୂରଦେଶେ କାହା ଅଭିସାର ଧୀରେ ?”? 
(ପାଥେୟ, ୩୪ ସନେଟ୍‌ ) 


ଆକାଶର ମେଘ, ଜହର ହସ, ବଉଳର ମହମହ ବାସ ଆଦି ପ୍ରକୃତିର ବିବିଧ 
ବିଭାବ ସହିତ କବି ଆତ୍ମା ଏକୀଭୂତ ହୋଇଉଠିଛି । ସବୂଜ ଯୁଗର ସ୍ଵପ୍ନ ବିଜାସୀ ମନ ନେଇ 

କାବ୍ୟ ସରସ୍ଵତୀ ସଚ୍ଟି ରାଉତରାୟ ୮୫ 


କାବ୍ୟପୁରୂଷ କନ୍ଥଲୋକରେ ବିଚରଣ କରିଛି । ବିଶ୍ଵକବି ରବୀନ୍ଦ୍ରନାଥ ଠାକ୍ରର ବିନ୍ଦୁ ଭିତରେ 
ସିନ୍ଧୁ ଦର୍ଶନ କରି ପ୍ରକୃତି ଭିତରେ ଅନନ୍ତ, ଅବ୍ୟକ୍ତ ସତ୍ତାର ସନ୍ଧାନ କରିଛନ୍ତି ଏବଂ ନୈସର୍ଗିକ 
ଭାବବଳୟ ଭିତରେ ସେ ଭବୂଟୁବ୍ର ହୋଇଛନ୍ତି । ମାତ୍ର କବି ସଚି ରାଉତରାୟଙ୍କ ଲେଖନୀ 
ମୁନରେ ପ୍ରକୃତି ନିଜ ଭାବ ବିଳାସର ଭୂମି ହୋଇଛି ! ସୀମିତ ପରିସର ଭିତରେ ପ୍ରକୃତି 
ଆତଯାତ ହୋଇଛି । 


ରୋମାଣ୍ଟିକ୍‌ ଚେତନା ଓ ବାସ୍ତବବାଦୀ ଚେତନାର ଫେଣ୍ଟାଫେଣ୍ଟି ଭାବ 'ପଲ୍ଲିଶ୍ରୀୀରେ 
ଉତ୍‌କୀର୍ଣ୍ଣ । ଏହାର ପୃଷ୍ଠଭୂମି ପଲ୍ଲୀ ହେଲେ ମଧ୍ଯ ପାରମ୍ପରିକ ରୂପବ୍ୟତୀତ ପଲ୍ଲୀ ଜୀବନର 
ଏକ ନୂତନ ରୂପ ଏଥ୍‌ରେ ପ୍ରକଟିତ । ପଲ୍ଲୀକବି ନନ୍ଦକିଶୋର ପଲ୍ଲୀର ଶାନ୍ତସୂନ୍ଦର କମନୀୟ 
ଚିତ୍ର ପ୍ରଦାନ କରିଥ୍ବାବେଳେ ପଲ୍‌1 ଜୀବନର ଜଟିଳତା ଓ ଅବକ୍ଷୟ ଦିଗ କବି 
ରାଉତରାୟଙ୍କ ତୀକ୍ଷ୍ଣ ଦୃଷ୍ଟିରୁ ବାଦ୍‌ ଯାଇନି । ଅଲିଭର୍‌ ଗୋଲ୍‌ଡ଼ସ୍ଥିଥ୍‌ ତାଙ୍କ (Deserted 
Village ) କବିତା ଗ୍ରନ୍ଧରେ ଶିଳ୍ପ ସଭ୍ୟତାର ବିକାଶକୁ ପଲ୍ଲୀ ପ୍ରକୃତି ତଥା ପଲ ଜୀବନର 
ଅବକ୍ଷୟର କାରଣ ରୂପେ ଗ୍ରହଣ କରିଥ୍ବା ପରି କବି ସଚି ରାଉତରାୟ ଜମିଦାର ଓ 
ସାମ୍ରାଜ୍ୟବାଦୀ ଶାସନକୁ ସରସ ପଲ୍ଲୀ ଜୀବନର ପାଂଶୁଳତାର କାରଣ ବୋଲି ବୟାନ 
କରିଛନ୍ତି । କବିଙ୍କ ଭାଷାରେ ¬ ˆ ଓଡ଼ିଶାର ପଲ୍‌ ଜୀବନର ସୌନ୍ଦର୍ଯ୍ୟ, ସବବିରୋଧ ଓ 
ବ୍ୟ୍ତିତଵବୋଧକୁ ନେଇ ପଲ୍ଲିଶ୍ରୀ ରଚିତ ।” 


କବି ପଲ୍ଲୀକୁ ପ୍ରାଣ ଭରି ଭଲ ପାଇଛନ୍ତି । ଏପରିକି ପଲ୍ଲୀର ଆଲୁଅ ଓ ଅନ୍ଧାର କବିଙ୍କୁ 
ନୂତନ ଜୀବନର ସନ୍ଧାନ ଦେଇଛି । 


“ ଆଲୁଅ ତାର କି ମନୋହର 
ଅନ୍ଧକାର ତା” ଠାରୁ ଭଲ 
ଜଢୀବନପଥେ ସକଳତାର 
ଫିଟାଏ ନୂଆ ରାହାଟି 
ଛୋଟ ମୋର ଗାଆଁଟି ।” 


ପଲ୍ଲୀର ତୋଟାମାଳ, ନଦୀ, ପୂଷ୍ଠରିଣୀ, ଧୂଜିମାଟିର ଗାଁ ଦାଣ୍ଡ, ପଲ୍ଲୀବଧୂର ଅଳସ 
ଚାଲି, ଗୋଷ୍ଠବାହୃୁଡ଼ା ଧେନୁପଲର ଦୃଶ୍ୟ, ପଲର ସଂଜ, ସକାଳ ସବ୍ରକିଛି କବି ଦୃଷ୍ଟିରେ 
ସ୍ଵପ୍ପପୁରୀର ମାୟାଞ୍ଜନ ବୋଳି ଦେଇଛି । ଏପରିକି ଗା ମୁଣ୍ଡର ପରିତ୍ୟକ୍ତ ଶ୍ୃଶାନ ପାଦରେ 
କବି ପ୍ରଣତି ବାଢ଼ିଛନ୍ତି । ଶୃଶାନ ହିଁ ଗ୍ରାମର ଶେଷ ପରିଣତି ! ସେ ପ୍ରଶାନ୍ତ, ଉଦାର ଓ 
ମହାନ । ତା'ର ମାନ, ଅଭିମାନ ନାହିଁ, ଅହଂକାର ନାହିଁ । ସେହି ଶୃଶାନ କବିଦୃଷ୍ଟିରେ ପବିତ୍ର 
ସ୍ଥାନ, ପୂଣ୍ୟଭୂମି । ଦୃଷ୍ଚିଶର୍ତି ଦିଗ୍‌ବଳୟକୁ ଅତିକ୍ରମି ନ ପାରିଲେ ପ୍ରାଣରେ ଏପରି 
ଟିନ୍ତାଧାରର ଉଦ୍ବେକ ଘଟିବା ଏକାନ୍ତ ଅସମ୍ଭବ । 


ପଲ୍ଲୀର ବାହ୍ୟଦୃଶ୍ଯ ସହିତ ସାମାଜିକ ଜୀବନର ବିପର୍ଯ୍ୟୟ, ଦୁଃଖ, ଯନ୍ତ୍ରଣା, 
ହସଖୁସି ଓ ଧର୍ମବିଶ୍ଵାସ ଆଦି ସାଧାରଣ ଜନତାଙ୍କ ଜୀବନଚିତ୍ର ଅତ୍ୟନ୍ତ କଳାକୂଶଳତାର 

୮୬ କାବ୍ୟ ସରସ୍ଵତୀ ସଚି ରାଉତରାୟ 


ସହ ସେ ଅଙ୍କନ କରିଛନ୍ତି । ‘ଜମିଦାରଙ୍କ ଷଣ୍ଢ”, ‘ଛୋଟ ମୋର ଗାଆଁଟି', “ରେଙ୍ଗୁନ୍‌ 
ଯାତ୍ରୀ” ଆଦି କବିତାରେ କନତାର ଦାରିଦ୍ରୟଜନିତ ଦୂଃଖ, ହାତାଶା ଓ ନୈରାଶ୍ୟ ଭାବ 
ପ୍ରକଟିତ । ଏତେ ଯନ୍ତ୍ରଣା ଭିତରେ ମଣିଷ ମନରେ ତଥାପି ଜୁକୁଜୁକୁ ହୋଇ ଜଳ୍ୂଟି ତାର 
ଧର୍ମବିଶ୍ଵାସ, ତାର ମାନବିକତା ! ଜମିଦାରଙ୍କ ଷଣ୍ଢ ଗରିବ ଚାଷୀର ସମସ୍ତ ସ୍ବପ୍ନକୁ ଉଜ୍ଚାଡ଼ି 
ଦେଇଥ୍‌ଲେ ମଧ୍ଯ ସେ ତାକୁ ବାଡ଼ି ଉଞ୍ଚାଇ ନାହିଁ, ବରଂ ସବୁ ଦୁଃଖକୁ ନିଜର ଭାଗ୍ୟ ବୋଲି 
ଧରିନେଇ ସାନ୍ଧନା ପାଇଛି ! କେବଳ ସାମାଜିକ ନୀତି ନିୟମ, ବ୍ୟାଧ୍‌ ବୈଷମ୍ୟ ନୁହେଁ; 
ମଣିଷର ମନସ୍ତତ୍ଵକୁ ମଧ୍ୟ ସେ ଅଧ୍ୟୟନ କରିଛନ୍ତି । ବାପା ବାପା ପକାଇଲା ହୁରି” କବିତାଟି 
ଏହାର ଏକ ସୁନ୍ଦର ଉଦାହରଣ ! ' ପହିଲି ରଜ” , ‘ଶିବପୂଜା' , ମୁଁ ତ ଭୁଥ ନାହାକ ଝୁଅ, 
‘ଭୁତଛଡ଼ା' ଆଦି କବିତାଗୁଡ଼ିକ ପଲ୍‌ ଜୀବନର ବହୁମୁଖୀ ଦିଗୁ ଉନ୍ମୋଚିତ କରିଛି । 
ସର୍ବୋପରି କବି ପଲ୍ଲୀର ଜୀବନଜାଟିକା ସହିତ ଜଡ଼ିତ ହୋଇ ତାର ନିଃସର୍ଗ ଆତ୍ମାକୁ ଚିହ୍ନି 
ଚି ହୁ।ଇବାର ଯେଉଁ ପ୍ରୟାସ କରିଛନ୍ତି, ତାହା ବାସ୍ତବିକ୍‌ ହୃଦ୍ୟ । ପରେ ପରେ କବି 
ରାଉତରାୟଙ୍କ କାବ୍ୟସ୍ବରରେ ଯେଉଁ ବୈ ପୁବିକ ପରିବର୍ଭନ ସଂଘଟିତ ହୋଇଛି ତାହା 
‘ପଲିଶ୍ରୀ'ର ପୃଷ୍ଠପୀଠିକା ଉପରେ ଆଧାରିତ ବୋଲି କୁହାଯାଇପାରେ । 


ଗୋଟିଏ ସମୟର ରାଜନୀତି ତକାଳୀନ ସମାଜକୁ ନିୟନ୍ତ୍ରିତ କରିଥାଏ । ଏହି ଦୃଷ୍ଟିରୁ 
୧୯୩୫-୩୬ ମସିହାର ସାମ୍ୟବାଦୀ ଚେତନା ଭାରତର ରାଜନୀତି ତଥା ସମାଜରେ ଏକ 
ଆଲୋଡ଼ନ ସୃଷ୍ଟି କରିଛି । ସାହିତ୍ୟ ରାଜ୍ୟରେ ପ୍ରଗତିଶୀଳ ଆନ୍ଦୋଳନ ପ୍ରବର୍ନ କରିବାର 
ଆଭିମୂଖ୍ୟ ନେଇ ଗଠିତ ହୋଇଛି ‘ନବଯୁଗ ସାହିତ୍ୟ ସଂସଦ” । ଏହାର ମୁଖପତ୍ର 
‘ ଆଧୁନିକ ପ୍ରକାଶ ପାଇବା ପରେ ସାହିତ୍ୟ କ୍ଷେତ୍ରରେ ଓ ଜନଜୀବନରେ ମଧ୍ଯ ଏକ ନବ 
ଚେତନାର ସ୍ରୋତ ଉପଲବ୍‌୍ଧ୍‌ ହେଲା | ‘ ଆଧୁନିକ” ବିପୃବର ତୁର୍ଯ୍ୟନାଦ କଲା । ‘କଳା ପାଇଁ 
କଳା” ନୁହେଁ, ‘ଜୀବନ ପାଇଁ କଳା'ର ସେ ସ୍ଲୋଗାନ ଦେଲା ଏବଂ ଏହି ଭଦେଶ୍ୟକୁ 
ଜନସାଧାରଣଙ୍କ ନିକଟରେ ପହଞ୍ଚାଇବାକୁ ସେ ସତତ ଚେଷ୍ଟିତ ହେଲା । 


ଗଣ ଅଭିମୂଖୀ ଅନୁଚିନ୍ତା ହେଲା ପ୍ରଗତିଶୀଳ ସାହିତ୍ୟର ମୁଖ୍ୟସ୍ଵର । ସେଥୁପାଇଁ 
ସାହିତ୍ୟ ଦରବାରକୁ ପୂର୍ବରୁ ପ୍ରବେଶ କରି ନଥ୍ବା ଖଟିଖ୍ଆ ଦିନ ମଜୁରିଆ, ସର୍ବହରା 
ଗୋଷ୍ଠୀ ଓ ସାଧାରଣ ଜନତା କ୍ରମେ ନିଜର ସ୍ଥିତି ଓ ଅଧ୍କାର ସମ୍ପର୍କରେ ସଚେତନ ହେଲେ ! 
ଏହି ପ୍ରଗତିଶୀଳ ଚିନ୍ତାଧାରା ବିରୁଦ୍ଧରେ ପାରମ୍ପରିକ ସମାଜର ସ୍ବାର୍ଥାନ୍ସେଷୀ ଗୋଷ୍ଠୀ ଯେଉଁ 
ପ୍ରତିକ୍ରିୟା ସୃଷ୍ଟିକଲା, ତାର ପ୍ରତିବାଦ କଲା ପ୍ରଗତି ଶୀଳ ସାହିତ୍ୟ । ପ୍ରଗତିବାଦୀ ଲେଖକ 
ମନରେ ସାମ୍ୟବାଦୀ ଆନ୍ଦୋଳନ ନୂତନ ଉତ୍ତେଜନା ସୃଷ୍ଟିକଲା । ମଣିଷ ପ୍ରତି ଅକୃତ୍ରିମ 
ଭଲପାଇବା ହେତୁ ସର୍ବହରା ଓ ଶୋଷିତ ଶ୍ରେଣୀକ୍ର ଜାଗ୍ରତ କରିବା ପାଇଁ ସେମାନେ 
ବିପ୍ଳବର ବାଣୀ ଶୂଣାଇଲେ । 


କବି ସଚ୍ଚିଦାନନ୍ଦ ରାଉତରାୟ ମାନବବାଦୀ ଶିଳ୍ପୀ, ମଣିଷର ଲୁହ ଲହୁ ଭରା 
ଜୀବନର କଥା କହୁଥ୍ବା ଦରଦୀ କବି । ଏଇ ଧୂଳି ଧୂସରିତ ଧରଣୀର ଖଟିଖ୍ଆ, ମଜୁରିଆ 
ସବହରା ଗୋଷ୍ଠୀକ୍ର ସେ ପ୍ରାଣଭରି ଭଲ ପାଇଛନ୍ତି, ସେମାନଙ୍କ ସହିତ ଏକାତ୍ମ ହୋଇଛନ୍ତି । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୮୭ 


ସେମାନଙ୍କ ଦୁଃଖ ଯନ୍ତ୍ରଣାକୁ ନିଜେ ଅନୁଭବ କରିଛନ୍ତି । ସୁତରାଂ ତାଙ୍କ କାବ୍ୟମାନସ ସପନର 
ନୀଳ ଢ଼େଉରେ ଭାସି ଭାସି ବାସ୍ତବତାଠାରୁ ଦୂରେଇ ଯାଇନାହିଁ, ବରଂ ବାସ୍ତବତାର ମୁହାମୁହିଁ 
ହେବାପାଇଁ ସେ ପସନ୍ଦ କରିଛନ୍ତି । ସେଥ୍ପାଇଁ ପଳାୟନପନ୍ଧୀ ସବ୍ରକଗୋଷ୍ଠୀକୁ ସମ୍ବୋଧନ 
କରି ସେ କହନ୍ତି — 


“ଆରେ ଆରେ ପଳାୟନପନ୍ଷୀ 
ପଳାଇବାକୁ ଆଜି କାହିଁ ଛିନ୍ନକରି ଏ ଧରଣୀ ଗ୍ରନ୍ଷି ? 
ଲୁଚିବ୍ର ବା କାହିଁ ? 
ମୃରିକାର ଏତେ ଦାବି ପାରିବୁକି ଆଜି ତୂ କଟାଇ ! 
କାହିଁ ଭୀରୂ ନେବୃରେ ଆଶ୍ରୟ 
ତୋର ସେହି କୁଂଜବନ ଦେଇକିରେ ପାରିବ ଅଭୟ ? 
(ବାଜି ରାଉତ ) 


‘ଜନସାଧାରଣଙ୍କ ସାହିତ୍ୟ ପ୍ରବନ୍ଧରେ କବି ପ୍ରକାଶ କରିଛନ୍ତି ' ଭାବପ୍ରବଣତା ଓ 
ମଧ୍ଯ ମଶ୍ରେଣୀ ସୁଲଭ ପ୍ରବଣତାର ତାଡ଼ନାରେ ବର୍ର ମାନ ଲେଖକମାନେ ସାହିତ୍ୟ ସୃଷ୍ଟି 
କରୁଥ୍‌ବାରୁ ସାହିତ୍ୟ ବାସ୍ତବଜୀବନଠାରୁ ସାମଞ୍ଜସ୍ୟ ହରାଇଛି । ଜୀବନ ସଂଗ୍ରାମର ସମ୍ମୁଖୀନ 
ହେବା ପାଇଁ ଯେଉଁ ସାହସ ଦରକାର, ତା” ଏ ସାହିତ୍ୟରେ ନାହିଁ । ଏହା ପଳାୟନତପୂର 
ଭୀରୁ ସାହିତ୍ୟ । × × × ସାହିତ୍ୟ ସମସାମୟିକ ଆର୍ଥନୀତିକ ଅବସ୍ଥା ଦ୍ଵାରା ନିର୍ଣ୍ଣୀତ 
ହେବାକୁ ବାଧ୍ୟ । କାରଣ ଅନ୍ୟାନ୍ୟ ଜିନିଷ ପରି ସାହିତ୍ୟ ମଧ୍ଯ ଆର୍ଥନୀତିକ ଶକ୍ତିର ସମନ୍ସୟରୂ 
ଉଦ୍ଭବ । ବରଉଁ ମାନ ଗୋଟିଏ ଆଡ଼େ ଉତ୍ପାଦକ ଶ୍ରେଣୀ ଓ ଅନ୍ୟ ଆଡ଼େ ଶୋଷକ 
ବୁ୍ୁଆଗଣ । ଏହି ଶ୍ରେଣୀୟ ସଂଘର୍ଷ ଆର୍ଥନୀତିକ ଜଗତରେ ଯେପରି ସତ୍ୟ, ଚିନ୍ତାଜଗତରେ 
ମଧ୍ଯ ସେହିପରି ସତ୍ୟ । ସାହିତ୍ୟ ଏହି ଶ୍ରେଣୀୟ ସଂଘର୍ଷରେ ଯଦି ଜନସାଧାରଣଙ୍କୁ ସାହାଯ୍ୟ 
ନ କରେ, ତେବେ ତାହାର କୌଣସି ମୂଲ୍ୟ ନାହିଁ । ସେଥ୍ପାଇଁ ଜନସାଧାରଣଙ୍କ ସାହିତ୍ୟ 
ପୂର୍ଣୂରାବରେ ହେବ ¬ ‘Literature of opposition’ (ସହକାର, ଜୁଲାଇ ୧୯୩୭ ) 


କବି ରାଉତରାୟଙ୍କ ଏହି ଚିନ୍ତାଧାରାର ପରିପ୍ରକାଶ ଘଟିଛି ‘ମାଟିର ପତଙ୍ଗ, 
‘ଖାଦ୍ୟ, ‘ସହରତଜଳିର ଉଷା” ଆଦି ଅନେକ କବିତାରେ । ଦୀନ ଦରିଦ୍ର ଅବହେଳିତ 
ଜନସାଧାରଣ କବି ଦୃଷ୍ଟିରେ ମାଟିର ପତଙ୍ଗ ପରି ଅଛି ନାହିଁର ଜୀବନ । ସର୍ବଦା ଦୁର୍ବଳ 
ଉପରେ ସବଳର ଅତ୍ୟାଚାର | ଏହି ନିଷ୍ପେଷିତ ଜନସାଧାରଣ ତାର ମୌଳିକ ଚାହିଦା 
ମେଣ୍ଟାଇବା ପାଇଁ ଅକ୍ଷମ; ଅଥଚ ଶୋଷକଗୋଷ୍ଠୀ ଏମାନଙ୍କର ସମସ୍ତ ସୂଖସ୍ବପ୍ନ ଉଜ୍ଚାଡ଼ି 
ରଭ୍ତଶୋଷଣ କରି।ବକୁ ପଶ୍ଚାତ୍‌ପଦ ହୁଏନା । ହେଲେ କବି ଜାଣନ୍ତି ସବରଦିନେ ଏ ଅମା 
ଅନ୍ଧକାର ରହିବ ନାହିଁ । ଦିନେ ନା ଦିନେ ଅପସରି ଯିବ । ନୂତନ ସୂର୍ଯ୍ୟୋଦୟ ଘଟିବ ହିଁ 
ଘଟିବ । ଖଟିଖ୍ଆ ଶ୍ରମିକଗୋଷ୍ଠୀର ଜୟ ହେବ । ସେହି ନୂତନ ସୂର୍ଯ୍ୟ ପାଇଁ ସହରତଳିର 
ମଣିଷ ପ୍ରତୀକ୍ଷା କରେ । ପ୍ରଭାତର ଅରୂଣିମା ବା ସଂଜର ଜହ୍ମ ଆଲୁଅ ପାଇଁ ସେ ସତୃଷ୍ଣ 


Digitized by srujanika@gmail.com 


CF କାବ୍ୟ ସରସ୍ଵତୀ ସଚ୍ଚି ରାଉତରାୟ 


ନୟନରେ ଚାହିଁ ରହେ । ହେଲେ ସେ ସବ୍ଧ ଯେ ଧନିକଗୋଷ୍ଠୀ ପାଇଁ ଉଦ୍ଦିଷ୍ଟ ! ସାଧାରଣ 
ଜନତା ତାକୁ ଉପଭୋଗ କରିପାରେ ନାହିଁ । ତା ଜୀବନରେ ସ୍ଵପ୍ନ ସୁଦୂର ପରାହତ । ଏହି 
ଆର୍ଥନୀତିକ ବିରୋଧାଭାସ ଉପରେ ପ୍ରତିଷ୍ଠିତ ସମାଜକୁ ସନ୍ଦର୍ଶନ କରି କାବ୍ୟପୁରୂଷ 
ସର୍ମାହତ । ସେଥ୍ପାଇଁ ଜଗତର ଧୂଳି ଧୂସର ପଥପ୍ରାନ୍ତରେ ଜୀବନର ସାମସଙ୍ଗୀତ ଗାଇବାକୁ 
ଆଗେଇ ଆସିଛନ୍ତି କବି । ବୈଷମ୍ୟ ଓ ବିଭେଦର ପ୍ରାଚୀରକ୍ର ଭାଙ୍ଗି ଦେବା ଉଦ୍ଦେଶ୍ୟରେ 
ସମଗ୍ର ପୃଥ୍ବୀର ଶ୍ରମିକ ସର୍ବହରାଗୋଷ୍ଠୀକୁ ଏକଜୂଟ ହେବାପାଇଁ କାବ୍ୟପୂରୂଷ ଆହ୍ବାନ କରି 
କହିଛି — 
““ପୃଥ୍ବୀରେ ସର୍ବଦୁ ତୁମେ ରହିଛ 

ତୁମରି ସତ୍ତା ସବୁ ଦେଶ, 

ସବ୍ର ଗୌଗୋଜିକ ସୀମାର ବାହାରେ ପରିବ୍ୟାପ୍ତ 

ହେ ପୃଥ୍ବୀର ସର୍ବହରା ଶ୍ରମିକ ! ଏକଜୁଟ ହୁଅ 

ହେ ଆହତ ଆତ୍ମା ! ସଚେତ ହୁଅ 

ତୁମର ଶ୍ରେଣୀ ଚେତନା ତୁମକୁ ଅପେକ୍ଷା କରିଚି ।” ( ମୂଲିଆଭାଇ ) 


ମଣିଷକୁ ନିବିଡ଼ଭାବେ ଭଲପାଇଥ୍‌ବା ହେତୁ ସମଗ୍ର ପୃଥ୍ବୀ ସମ୍ମୁଖରେ 
ପୀଡ଼ିତମାନଙ୍କର ଛବିକୁ ଦର୍ଶାଇବାକୁ ସେ ଉଦ୍‌ ଗ୍ରୀବ ହୋଇଛନ୍ତି । ସେହି ଉତ୍କଣ୍ଠାର 
ପୀଡ଼ିତପ୍ରାଣର ଜୈତ୍ରଗାଥା ଗାଇ ସୃଷ୍ଟି ହୋଇଛି ସର୍ବହରା, ଭାତ, ଫାଶିକାଠ, କାରାଗାର, 
ହାତୁଡ଼ି, ମୂଲିଆଭାଇ, ଜୀବନର ପଥେ, ବନ୍ଦୀ, କୋଣାର୍କ ଆଦି କବିତାସମୂହ ! ମଣିଷଗଢ଼ା 
ନିୟମ ବେଦୀରେ ମଣିଷ ବଳି ପତୂଥ୍ବାବେଳେ କୋଣାର୍କର କଳାର ଫସଲ ତାକୁ ଆକୃଷ୍ଟ 
କରି ପାରିନାହିଁ । ସେଠି ସାଧାରଣ ଜୀବନର ଅନୁ ପସ୍ଥିତିକୁ କାବ୍ୟପୁରୂଷ ମର୍ମେ ମର୍ମେ 
ଅନୁଭବ କରିଛି । ସେଠି ଅଶ୍ରୁ ନାହିଁ କି ସ୍ଟଵେଦ ନାହିଁ । ଅହରହ ସଂଗ୍ରାମରତ ଶିଛୀର 
ଜୀବନବେଦ ସେଠି ଉଚ୍ଚାରିତ ହୋଇନାହିଁ କି ନିଷ୍କର ବାସ୍ତବତାର ରୁକ୍ଷ କର୍କଶ ରୂପ ସେଠି 
ଅଙ୍ିତ ହୋଇନାହିଁ । ସେଠି ଅଛି ଖ୍ଆଲି ମନର ଅସରନ୍ତି ସ୍ଵପ୍ନ । ସେଥ୍ପାଇଁ କଳାର 
କୋଣାର୍କ ତାଙ୍କୁ ଶ୍ଵଶାନ ପରି ପ୍ରତୀୟମାନ ହୋଇଛି । ଅସରନ୍ତି ଦୂୃଃଖ, ଅପମାନ ଓ 


= Le 


ନୈରାଶ୍ୟରେ ଭାଙ୍ଗପଡ଼ିଛି ମନ । ଆହତ ଆମ୍ମା ପ୍ରକାଶ କରିଛି — 


' “ଅମର ହୋଇବ କାଳର କବଳେ 
ଯେଣୁ ଜଣକର ନାମ 
ଲକ୍ଷବେନାମୀ ଜୀବନରେ ତେଣୁ 
ଗଢ଼ାହେଲା ଶମଶାନ । ( କୋଣାର୍କ ) 


କାବ୍ୟପୂରୂଷର ଏ ସ୍ଵର ବେଶ୍‌ ପ୍ରାଞ୍ଜଳ, ଶକ୍ତିଶାଳୀ ଓ ଉଦ୍ଦେଶ୍ୟମୂଳକ । ତଥାକଥ୍ତ 
ଧର୍ମବ୍ୟବସ୍ଥାକୁ କବି ବିଦୁପ କରିଛନ୍ତି । ତାହା ଥ୍ଲାବାଲାଙ୍କର ଏକ ମୁଖା । ଧର୍ମର ମଦ 
ଖୁଆଇ ଯୁଗଯୁଗ ଧରି ନିଃସ ନି ଦରବୀ ମଣିଷକୁ ଧନିକ ଶୋଷଣ କରେ । ନିଦ୍ଧନର 
ଜୀବନଫୁଲ ଧୂଳି ଧୂସରିତ ହୋଇ ଭୂଇଁରେ ଲୋଟେ । ସରଳ ନିଷ୍ଠପଟ ନିଦରବୀ ଜନତା 

କାବ୍ୟ ସରସ୍ଵତୀ ସଚି ରାଉତରାୟ ୮c 


ତାହାକୁ ତାର ଭାଗ୍ୟ ବୋଲି ବିଶ୍ଵାସ କରେ । ଭଗବାନଙ୍କୁ ଭରସା କରି ସବୁ ଅତ୍ୟାଚାର 
ସେ ମୁଣ୍ଡପାତି ସହିଯାଏ । ସହିବା ବ୍ୟତୀତ ତାର ଅନ୍ୟଗତି ହିଁ ନଥାଏ । ସେଥ୍ପାଇଁ ପୁଞ୍ଜିପତି 
ଓ ଭଗବାନଙ୍କ ବିରୁଦ୍ଧରେ ବିଦ୍ରୋହ କରି ଉଠିଛି କବି ଆତ୍ମା — 


“ ' ଚୂରିବାକୁ ହେଲେ ଧନୀର ବି ଧନ 
ରକ୍ତ ତମର ଲୋଡ଼ା ଭଗବାନ 
ତମରି କବର ଧନୀର କବର 
ମରଣ ତମର ଚାହିଁ 
ଭଗବାନ ଅଛ କାହିଁ ?? 


ଶ୍ରେଣୀହୀନ ସମାଜ ଗଠନ କରିବାକୁ ହେଲେ ଭାଗ୍ୟ, ଧର୍ମ ଓ ଭଗବତ ବିଶ୍ଧାସକୁ 
ସମ୍ପୂର୍ଣୂରୂପେ ଅସ୍ଵୀକାର କରିବାକୁ ହେବ — ଏହା ଉତ୍ତମରୂପେ ବୁଝିଥ୍‌ଲେ କବି ! ଏହା 
ବ୍ୟତୀତ ସମାଜର ଅର୍ଥନୈତିକ ବ୍ୟବସ୍ଥା ଯାହା ଜଣକୁ ଧନୀ ଓ ଅନ୍ୟ ଜଣକୁ ନିର୍ବନ ବୋଲି 
ମଣିଷ ଦେହରେ ଛାପାମାରେ, ଯାହା ସମସ୍ତ ସାମାଜିକ ବିଶ୍ବଙ୍ଖଳାର ମୂଳହେତୁ, ସେହି 
ବ୍ୟବସ୍ଥାକୁ ଭାରରୂଜି ଦେବାପାଇଁ କାବ୍ୟପୁରୂଷ ଆହ୍ଵାନ କରିଛି । 


*ବାଜିରାଉତ!' କାବ୍ୟ ହିଁ କବିଙ୍କ ବୈପ୍ଲବିକ ଚିନ୍ତାର ଶ୍ରେଷ୍ଠ ନିଦର୍ଶନ । ଢେଙ୍କାନାଳ 
ନୀଳକଣ୍ଠ ପୁରର ବାରବର୍ଷର ବାନୁତ ବାଜିରାଉତ, ଇଂରେଜ ଫଉଜଙ୍କ ଗୁଳିଚୋଟରେ ମୃତ । 
କଟକର ଖାନନଗର ମଶାଣିରେ ଜଳିଉଠିଛି ତାର ଜୁଇ | ସେହି ଜୁଇ ନିକଟରେ ଦଣ୍ଡାୟମାନ 
.କବିଙ୍କ ମନରେ ଅନେକ ଭାବାନ୍ତର |! ଇହଲହ ଅଗ୍ନିଶିଖାକୁ ଚାହିଁ ପ୍ରତିକ୍ରିୟାଶୀଳ ପ୍ରାଣ 
ଗାଇଉଠିଛି — 

“ ନୁହେଁ ବନ୍ଧୁ ନୁହେଁ ଏହା ଚିତା 

ଏ ଦେଶ ତିମିର ତଳେ 

ଏ ଅଲିଭା ମୁକତି ସଳିତା 

ନୁହେଁ ଏହା ଜଳିଯିବା ପାଇଁ 

ଏହାର ଜନମ ଏଥ୍‌ 

ଜାଳିପୋଡ଼ି ଦେବାକୁ ଧସାଇ ।”? (ବାଜି ରାଉତ ) 

ଅତୀତର ବାରୋଟି ଫାଲ୍‌ଗୁନ ନିଆଁରେ ଶୁଷ୍ଠ ତୃଣଭଳି ଜଳିପୋଡ଼ି ଯିବାବେଳେ 
କବିଙ୍କର ନିଦ୍ରାଭଙ୍ଗ ଘଟିଛି । ମନରେ ଆଶଙ୍କା ବା ଭୟ ନାହିଁ । ପରିସ୍ଥିତିକୁ ଦୃଢ଼ଭାବରେ 
ସମ୍ଭାଳି ନେବାକୁ ସେ ଆଗେଇ ଆସିଛନ୍ତି । ପୁଣି ଦିନେ ବସନ୍ତର ଚିର ଅଭ୍ୟୁଦୟ ଘଟିବ 
ବୋଲି ସେ ଆଶା ବାଛିଛନ୍ତି । ବାସ୍ତବିକ ବାଜିରାଉତ ଏକ ଅଗ୍ରିସ୍ତୁଲିଙ୍ଗ । ଝୋଟରେ ନିଆଁ 
ଲଗାଇଦେବାର ଅନୁଭବ ¦ ବିଦ୍ରୋହର ଚୁଡ଼ାନ୍ତ ଅଭିବ୍ୟକ୍ତି । 


ପ୍ରଗତିଶୀଳ କାବ୍ୟଚେତନା ପ୍ରଳୟଙ୍କରୀ ବିଶ୍ବଯୁଦ୍ଧରେ ଆହତ ଓ କ୍ଷତବିକ୍ଷତ 
ହୋଇଥ୍‌ଲେ ମଧ୍ଯ 'ପାଣୁଲିପି'ର ଅଧ୍କାଂଶ କବିତାରେ ଏହି ବିପ୍ୃନବୀ ସମାଜବାଦୀ ଚିନ୍ତନକୁ 

୯୦ କାବ୍ୟ ସରସ୍ଵତୀ ସଟ୍ି ରାଉତରାୟ 


ବେଶ୍‌ ଅନୁଭବୀ ହୁଏ | ଯୁଦ୍ଧ ପରବର୍ଭୀ ଆହତ ମଣିଷ ଓ ତା'ର ପୂନଶ୍ଚ ବଞ୍ଚୁବା ପାଇଁ 
ଅବିରତ ସଂଗ୍ରାମର ଚିତ୍ର ସହିତ ମଣିଷ ପ୍ରତି ଶ୍ରଦ୍ଧା, ସହାନୁଭୂତି ତଥା ସମାଜରେ ଶାନ୍ତି 
ପ୍ରତିଷ୍ଠା ପାଇଁ ଆତୁରଭାବ ବେଶ୍‌ କଳାକୁଶଳତାର ସହିତ ଏଥ୍‌ରେ ପ୍ରକଟିତ । ଅଧ୍ୟାପକ 
ଚିନ୍ତାମଣି ବେହେରାଙ୍କ ଭାଷାରେ “ ଆଧୁନିକ ଜୀବନର ସମସ୍ତ ଦ୍ଵନ୍ଦ୍ର ସଂଘର୍ଷ, ଜଟିଳତା 
ଓ ବିଫଳତା ରାଉତରାୟଙ୍କ ଶିଳ୍ପରେ ରୂପାୟିତ ହେବା ସଙ୍ଗେ ସଙ୍ଗେ ତାଙ୍କ ସୃଷ୍ଟି ଅନ୍ତରାଳରେ 
ରହିଛି ଏକ ପ୍ରଚୁନ୍ନ ଶିଳ୍ପୀ ଯେ କି ମଣିଷର ଦୁଃଖ ବିପାକପ୍ରତି ସମ୍ବେଦନଶୀଳ ହେବା ସଙ୍ଗେ 
ସଙ୍ଗେ ତାକୁ ମତ୍ତ ଓ ସ୍ଵାଧୀନ କରିବା ପାଇଁ ସମ୍ପୂର୍ଣ ସଂଗ୍ରାମରତ । ? ବାସ୍ତବିକ ଅବହେଳିତ 
ନିଷ୍ତେଷିତ ମଣିଷ ପ୍ରାଣର ହାହୁତାଶ ଓ ଆଖ୍ର ଅଶୁରେ ବ୍ୟଆାହତ ହୋଇଉଠିଛି କବିପ୍ରାଣ | 
ବିଶେଷତଃ, ଯୁଦ୍ଧ ପରବର୍ରୀ ମଣିଷର ଜୀବନଯାତ୍ରା ବ୍ୟାହତ ହୋଇଛି ! ଜୀବନର ସବ ସ୍ଵପ୍ନ 
ଓ ସମ୍ଭାବନାକୁ ସତେ ଯେମିତି ଯୁଦ୍ଧର କରର ହସ୍ତ ପୋଛି ନେଇଛି । ପ୍ରତିମା ନାୟକ ବିପର୍ଯ୍ୟସ୍ତ 
ସମୟର ଶରବ୍ୟ ହୋଇଛି । କ୍ଷୀଣ, ଦୁର୍ବଳ ଦେହ, ମଳିନ ରୂପ, ମୁହଁରେ ଖାକି ହସ ନେଇ 
ସେ ଅତଯାତ ହୋଇଛି । ଅସରନ୍ତି ଦୁଃଖ ଓ ନିର୍ଯ୍ୟାତନାର କେନ୍ଦ୍ରବିନ୍ଦୁ ପ୍ରତିମା ନାୟକ ଆଉ 
ବ୍ୟକ୍ତିବିଶେଷ ହୋଇ ରହିନାହିଁ । ଗୋଟିଏ ବିପନ୍ନ ସମାଜର ସେ ପ୍ରତିନିଧ୍‌ତ୍ୃ କରିଛି । 


କାବ୍ୟପୂରୂଷ ଅନ୍ତରଙ୍ଗ ଭାବେ ଭଲ ପାଇଛି ସୃଷ୍ଟିକୁ । ସେଥ୍ପାଇଁ ଭ୍ରଷ୍ଟାଚାର, ଭଣ୍ଡତା 
ଓ ଦୁର୍ନୀତିଗ୍ରସ୍ତ ସମାଜକୁ ସନ୍ଦର୍ଶନ କରି ସେ ବ୍ୟଥ୍ତ ହୋଇଛି ¦ ଯେଉଁ ସମାଜରେ ପୁଞ୍ଜିପତି 
ତା'ର ପୁଞ୍ଜ ବଢ଼ାଇଚାଲେ, ଗରିବର ରକ୍ତ ଶୋଷଣ କରି ତୃପ୍ତିରେ ନିଦ୍ରାଯାଇପାରେ ସେହି 
ଘୁଣଖ୍ଆ ସମାଜ ସୃଷ୍ଟିର ସୌନ୍ଦର୍ଯ୍ୟକୁ ପ୍ରକଟିତ କରିବାକୁ ଅକ୍ଷମ । ମଣିଷ ଅକାଳରେ 
ଯେଉଁଠି ପୋକମାଛି ପରି ମୃତ୍ୟୁବରଣ କରେ, ତାର ଚିତାଭସ୍ଟରେ ପୃଥ୍ବୀ ଯେତେବେଳେ 
ବିବର୍ଣ୍ଣ ସେତେବେଳେ ସେ ମାଟିରେ ସତେଜ ସୁନ୍ଦର ପୁଷ୍ଠ ଫୁଟିପାରେ ନାହିଁ । ଶୀତରତୁ 
ମଧ୍ଯ ନିଘୋଡ଼ ନିଦରେ ଶୋଇଯାଏ । ଏପରି ସୃଷ୍ଟିତ କବିଙ୍କର କାମ୍ୟ ନୁହେଁ ¦ କାବ୍ୟପୁରୂଷ 
ବ୍ୟସ୍ତବିବ୍ରତ । ସମସ୍ୟାଘେରରେ ବନ୍ଦୀ ହୋଇ ସେ ଅଣନିଶ୍ବାସୀ । କ'ଣ ହୋଇପାରେ 
ତେବେ ଏ ସମସ୍ୟା ସମାଧାନର ପନ୍ଷଞା ? ଅବଚେତନ ଓ ଅଚେତନସ୍ତରରେ ଘୋର 
ଆଲୋଡ଼ନ । ଖୋଜି ଖୋଜି କାବ୍ୟପୂରୂୁଷ ପାଇଛି ସମସ୍ୟା ସାମାଧାନର ସୃତ୍ର । ବ୍ୟଥା, 
ଅଶ୍ରୁ, ଯନ୍ତ୍ରଣା, ହାହାକାର ଓ ସ୍ବପ୍ନରେ ଉବ୍ରଟୃବୁ ହୋଇ ଦିଗହଜା ହେଲାବେଳେ ଶତସୂର୍ଯ୍ୟର 
ରଶ୍ଷି ନେଇ ସାମ୍ପାରେ ଉଭାହୋଇଛନ୍ତି ଧ୍ଵଂସ ଓ ସୃଷ୍ଠି । ବାସ୍ତବତାର ମୁହାମୁହିଁ ହୋଇ ନିଜ 
ଅଧ୍କାର ସାବ୍ୟସ୍ତ କରି ଏକ ସୁନ୍ଦର ପୃଥ୍ବୀ ସୃଷ୍ଟି କରିବାକୁ ସେ ଆଗେଇ ଆସିଛି । 
ସେଥ୍ପାଇଁ ସେ ପ୍ରଳୟ ଚାହିଁଛି । ତେଣୁ ଗାଇଛି — “ 'ଧୃଂସର କଥା କହ / ସୃଷ୍ଟିର ଛବି ଦେଖ୍‌ 
ଦେଖ୍‌ ବହୂ ହେଲାଣି ଦ୍ରର୍ବିସହ । 

ଧ୍ଂସ ପାଇଁ ଝଡ଼ ଆସିଛି । କାବ୍ୟପୂୁରୂଷ ସବ୍ରଦ୍ଧାର ଖୋଲି ଝଡ଼କୁ ସ୍ଵାଗତ କରିଛି । 
ଜୀବନଯାକର ଅର୍ଜ୍ନକୁ ସେ ଝଡ଼ ସାମ୍ନାରେ ମେଲେଇ ରଖ୍ଛି । ସବୂ ନଶ୍ବରତାକୁ ସେ 


ବିଛେଇ ଦେଇଛି । ମନରେ ପ୍ରାଣରେ ଝଡ଼ର ଅଭିଷେକ । ସବୂ ଅନ୍ଧାର ଭିତରେ, ସବୁ 
ଆଲୁଅ ଭିତରେ ଝଡ଼ପାଇଁ ଅଭିନନ୍ଦନର ତୋରଣ । ଜୀବନର ଯେତେସବୂ ପାଇବା ନ 

କାବ୍ୟ ସରସ୍ବତୀ ସଟି ରାଉତରାୟ ୯୧ 


ପାଇବା, ଯେତେ ଆକୁଳତା ଓ ପିପାସା ସବୁ ମୂକ ପାଲଟିଛି । ଏତେସବୁ ପରେ ଯାହା 
ଅକ୍ରହା ରହିଛି, ଯାହା ଶାଶ୍ବତ ଓ ଚିରନ୍ତନ ତାର ପରିଚୟ ଦେବାପାଇଁ ମଧ୍ଯ ସେ ଝଡ଼ 
ସମର୍ଥ । କବିଙ୍କ ଭାଷାରେ — 


"ଏଇ ଯେ ଆସୁଛି ଝଡ଼ କର ସଖୀ ତାରେ ନମସ୍କାର, 
ତା” ପାଦେ ପ୍ରଣତି ବାଡଢ଼େ ଗିରି, ବନ, ନଦୀ ପାରାବାର 
X XX xX X xX xX X ଏ 
ଏଇ ଝଡ଼ ଦେଇଛି ସଖ୍‌ ତୁମକ୍ର ଯେ ମୋର ପରିଚୟ, 


ଭାଇଗବାର ମନ୍ତ୍ରସାଥେ ଗଢ଼ିବାର ଭୂମିକା ଅକ୍ଷୟ ! 
ମୋହରି ସ୍ଵାକ୍ଷର ତହିଁ ଆଜି ବନ୍ଧୁ ! ବାରେ ଚିହ୍ନି ନିଅ, 
ଧ୍ଵଂସର ଅଙ୍ଗୁରୀଟିରେ ଅଙ୍ଗୁଳିରେ ଘେନ ଅରେ ପ୍ରିୟ | (ଝଡ଼) 


କବି ସୃଷ୍ଟି ନୁହେଁ, ଧୃଂସ ଚାହିଁଛି । ଧୃଂସର ଅଙ୍ଗୁରୀୟ ପିନ୍ଧି ରାତି ପରେ ଏକ ନୂଆ 
ସକାଳର ସେ ପ୍ରତୀକ୍ଷା କରିଛି । କିନ୍ତ ପ୍ରକୃତରେ କ'ଣ ଝଡ଼ର ଶେଷ ଅଛି ? ଜୀବନର 
ଯେତେସବୁ ଆକୁଳତା ଓ ପିପାସା, ଯେତେସବୁ ଆଶା ଓ ନୀରବକ୍ରନ୍ଦନ ଯାହା ଯୁଗଯୁଗ ଧରି 
ରୁଦ୍ଧ ହୋଇଥ୍‌ଲା ତାହା ଯେତେବେଳେ ଝଡ଼ର କଣ୍ଠରେ ଗୁଞ୍ରଣ ସୃଷ୍ଟି କରିଛି ସେତେବେଳେ 
ତ ସେ ଝଡ଼ର ଶେଷ ହୋଇ ପାରେ ନାହିଁ । କାବ୍ୟପୂରୁଷର ମନେହୋଇଛି ସତେ ଅବା ନୂଆ 
ସକାଳରେ ନୂଆସୂର୍ଯ୍ୟର ଉଦୟ ସୁଦୂରପରାହତ । ଏହା ଭିତରେ ମଣିଷ ପାଲଟିଯାଇଛି ପଶୁ 
ବା ରାକ୍ଷସ । ତା'ର ସମସ୍ତ ସୂକ୍ଷ୍ମଚେତନାର ବିଲୁପ୍ତି ଘଟିଛି । ଅହମିକା, ମିଥ୍ୟାଚାରର 
ପାଶବିକତାକୁ ନେଇ ମଣିଷ ଆଜି ଗର୍ବ କରୁଛି, ଛାତିଫୁଲାଇ ଚାଲିଛି । ଗୌରବ ବଦଳରେ 
ଆମ୍ମପ୍ରବଞ୍ଚନାକୁ ନେଇ ସେ ବଡ଼େଇ କରୁଛି । ନିଜକୁ ସର୍ବଶକ୍ତିମାନ ଭାବୁଛି । ଏପରିକି 
ପ୍ରେମିକ ପାଇଁ ପ୍ରେମ ଆଜି ବଡ଼ ନୁହେଁ, ତା ଜୀବନର ଅସଂଖ୍ୟ ତୁଚ୍ୁ ଘଟଣାଭିତରୁ ପ୍ରେମ 
ଆଜି ଗୋଟିଏ ସାଧାରଣ ଘଟଣା ମାତ୍ର । ପ୍ରେମିକା ତାର ହାତଗଢ଼ା କଣ୍ଢେଇ | ତେଣୁ ସେ 
ଗର୍ବୋଦ୍ଧତ ହୋଇ ପ୍ରକାଶ କରୁଛି ¬ 


“ ତୁମେ ତ ନଥୁ୍ଲ ଖାଲି ବାସ୍ତବିକ ଚିର ପରିଚିତା 
ତୁମେ ଥ୍ଲ ମୋର ଦୃଷ୍ଟି, ତୁମେ ଥ୍ଲ ମୋର ଯେ କବିତା 
ତୁମେ ଯା ନଥ୍ଲ ବନ୍ଧୁ, ମୋ ପାଖରେ ଥଲ ତୁମେ ତାହା 
ତୁମଠାରୁ ବଡ଼କରି ତୁମକୁ ମୁଁ ଗଢ଼ିଥ୍ଲି ଆହା ! 
ତୁମେ ଥ୍ଲ ଅମାନିଶା ଅପ୍ରକାଶ, ନିଶୁର କାଳିମା 
ନିଜର ଆଲୋକ ଦେଇ ତମକୁ ମୁଁ କଲି ଯେ ପୂର୍ଣ୍ଣିମା ।” 


ପ୍ରେମିକ ନକ୍ଷତ୍ର ପରି ନିଜର ଆଲୋକରେ ପ୍ରେମିକାକୁ ଆଲୋକିକ କରିବାର 
ଦମ୍ମୋର୍ତି ପ୍ରକାଶ କରୁଛି । ତା ଭିତରେ ମଣିଷପଣିଆ ନଷ୍ଟ ହୋଇଯାଇଛି । ସେ ପଶୁତ୍ସକୁ, 
ଦାନବତ୍ସକୁ ଆଜି ଆବୋରି ନେବାକୁ ପ୍ରସ୍ତୁତ । ଆହତ, ପୀଡ଼ିତ ମାନବିକତା ମୁକ୍ତ ହେବାପାରଁ 

୯୨ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ଦୈତ୍ୟହେବାର ଅଧ୍କାର ମାଗୁଛି । ଏ ଦାନବଦୁ ତା ପାଇଁ ଏକ ସୁରକ୍ଷିତ କବଚ ! ଅତୀତର 
ସକଳ ଯନ୍ତ୍ରଣାକୁ ଭଲି ଭବିଷ୍ୟତର ଜଟିଜ ପଥକୁ ସହଜ ସରଜ କରିବାର ଏକ ପାଥେୟ ! 
କବିର ଏହି ଭାବଧାରା ପାଣ୍ଡଲିପିର ‘ଲୋହିତ’ ପର୍ଯ୍ୟାୟରେ ଅଧ୍‌କ ପ୍ରଖର ଓ ଶକ୍ତିଶାଳୀ । 
ଏହି ପର୍ଯ୍ୟାୟରେ କବିତା ମୁକ୍ତି ଲୋଡ଼ିଛି । ମୁ୍ତଛନ୍ଦ ପ୍ରୟୋଗରେ କବିତା ଝରଣାପରି ବୋହି 
ଯାଇଛି । ଶୈଳୀ ଓ ବିଷୟବସ୍ତୁ ଦୃଷ୍ଟିରୁ ପ୍ରଚଳିତ କାବ୍ୟରୀତିକୁ ଭାଙ୍ଗି ପାଶଲିପି' ଏକ ନୂତନ 
ପରିବର୍ରିତ ଯୁଗଚେତନାର ଦିଗ ନିର୍ବାରଣ କରିଛି । ଉପମା ଓ ଚିତ୍ରକଳ୍ଥ ପ୍ରୟୋଗରେ ତଥା 
ଜୀବନ ପ୍ରତି ଏକ ତୀର୍ଯ୍ୟକ୍‌ ଦୃଷ୍ଟିଭଙ୍ଗୀ ପରି ପ୍ରକାଶରେ କବି ରାଉତରାୟଙ୍କ କାବ୍ୟଦୃଷ୍ି 
କବିତାର ଗତି ପରିବର୍ଭନ କରିବାରେ ସମର୍ଥ ହୋଇଛି । 


ରୋମାଵ୍ରିକ୍‌ ବାସ୍ତବବାଦୀ ଦୃଷ୍ଟିଭଙ୍ଗୀ ଉପରେ ପର୍ଯ୍ୟବସିତ 'ଭାନୁମତୀର ଦେଶ 
ଚେତନାର ଏକ ଅନାବିଷ୍ଠୃତ ଦ୍ଵୀପ, ଯାହାକୁ ଭଲପାଇ ହୁଏ ଅଥଚ ଆପଣାର କରିହୁଏ 
ନାହିଁ । ସହର ଓ ପଲ୍ଲୀ ଜୀବନର ସଂଘର୍ଷ ହିଁ ଏହାର ମୂଖ୍ୟ କାବ୍ୟସ୍ଵର ! ବିନତା ଆଧୁନିକ 
ନଗର ସଭ୍ୟତାରେ ପରିବର୍ବିତ ଏକ ଚେତନା । ଲୁହା, ସିମେଣ୍ଟ ଓ କଂକ୍ରିଟ୍‌ର ଛାତ ଭିତରେ 
ଯାହାର ଦୃଷ୍ଟି ସୀମିତ ! ତରଙ୍ଗ ନିପଟ ପଲ୍ଲୀର ପ୍ରତିନିଧ୍‌ । ପ୍ରାକୃତିକ ପରିବେଶ ଭିତରେ ତାର 
ଜନ୍ମ ଓ ଆତଯାତ । ଆଖ୍‌ରେ ତାର ଅସରନ୍ତି ସ୍ଵପ୍ନ ପ୍ରାଣରେ ମାଟି ଓ ଆକାଶର ନିବିଡ଼ 
ଆକର୍ଷଣ । ଦ୍ରହିଁଙ୍କର ପରିବେଶ ଭିନ, ଜୀବନରଧାରା ଭିନ୍ନ । ବିନତା, ତରଙ୍ଗର ଗାଁରେ 
ନୂତନ ସୂର୍ଯ୍ୟୋଦୟ ଦେଖ୍‌ଛି । ପ୍ରାକୃତିକ ସୌନ୍ଦର୍ଯ୍ୟରେ ଆତ୍ମହରା ହୋଇ ମୁକ୍ତ ବାୟୁରେ 
ନିଃଶ୍ବାସ ମାରିଛି । ତାର ମନେହୋଇଛି ଏଇ ବୋଧହୁଏ ମୁକ୍ତି । କିନ୍ତୁ ବିନତା ପାଇଁ ପ୍ରକୃତରେ 
ତାହା କଣ ମୁକ୍ତି ୨ ନା ତା ହୋଇପାରେନା, ତାହା ସାମୟିକ ଉଶ୍ନାସ ହୋଇପାରେ, ମାତ୍ର 
ଚିରନ୍ତନ ମୁକ୍ତି ନୁହେଁ । ଏକ ସଛି ସ୍ଥଳରେ ଉପନୀତ ବିନତା । ସହର ଓ ପଲ୍ଲୀ ମୁହାଁ ମୁହିଁ 
ହୋଇ ଛିଡ଼ା ହୁଅନ୍ତି ତା ସାମ୍ପାରେ । ସେ ବୃଝିପାରେନା କିଛି । ରହସ୍ୟ ଘେରରେ ବନ୍ଦି 
ହୋଇଯାଏ ବିନତା ! ତା ମନରେ ଅସଂଖ୍ୟ ପ୍ରଶ୍ନ 


* ବିନତା କହିଲା, “ତରଙ୍ଗ 
ଏଇ ବୋଧେ ଅସ୍ତସୂର୍ଯ୍ୟର ଦେଶ 
ଏଇଠି ବୋଧେ ସାରାଦିନର କ୍ଲାନ୍ତି ହୋଇଯାଏ ଶେଷ ?”’ 


କବି ଜାଣନ୍ତି ଦୁଇଜଣଙ୍କ ମଧ୍ଯରେ ପ୍ରେମ ପ୍ରଣୟ ଥୁଲେ ବି ଜୀବନବ୍ୟାପୀ ଏକ 
ବୁଝାମଣା ସମ୍ପର୍ଣ୍ଣ ଅସମ୍ଭବ । ତରଙ୍ଗ ବି ଜାଣେ ବିନତା ଭାନୁମତୀର ଦେଶରେ ସବୂଦିନ ପାଇଁ 
ରହିପାରିବ ନାହିଁ । ତରଙ୍ଗ ମଧ୍ଯ ତାହା ଚାହେଁ ନାହିଁ । ତା ପାଇଁ ବିନତା ଗୋଟିଏ ସୂୁମଧୂର 
ସ୍ଵପ୍ନ । ତା ବଇଁଶୀର ଗୋଟିଏ ମଧୁର ମୂ୍ଚନା । ତରଙ୍ଗ ସେହି ସ୍ବପ୍ନକୁ, ସେହି ସ୍ଵରର 
ସୂଖସ୍ତ୍‌ ତିକୂ ସମଗ୍ର ଜୀବନ ଧରି ରଖ୍ବାକୁ ଚାହିଁଛି । ସେଥ୍ପାଇଁ ବିନତାକୁ କହିଛି 


' ' ମେଲାଇ ଡେଣା ପାରିବ ବୁଲି ଆକାଶେ ମୋ ଥରେ 
ଶୂନ୍ୟତାକୁ ପାରିବ ତାର ଭରି ? 

କାବ୍ୟ ସରସ୍ଵତୀ ସଚି ରାଉତରାୟ ୯୩ 


ଉଡ଼ିଯିବାର, ଭାସି ଯିବାର, ଚାଲିଯିବାର 
ମଧୂର କଳରୋଳେ ?”? 


ପ୍ରେମ ଯଦି ସତ୍ୟ, ପ୍ରେମ ଯଦି ବାସ୍ତବ, ତେବେ ପ୍ରେମର ବନ୍ଧନ ତ ଅବାସ୍ତବ 
ନୁହେଁ । ସେହି ବନ୍ଧନରୁ ମୁକ୍ତି କାହିଁ ? ପ୍ରେମ ମଣିଷକୁ ବନ୍ଧନମୁକ୍ତ କରି ଉତ୍ତରଣମୂଖୀ 
କରେ- ଏ କଥା ବୃଝିଥ୍ଲେ ବିନତା ଓ ତରଙ୍ଗ | ସେଥ୍ପାଇଁ ନିବିଡ଼ ପ୍ରେମ ପ୍ରଣୟ ସଦ୍ଭ 
ମଧୟ ସେମାନେ ବନ୍ଧନରେ ବାନ୍ଧିହୋଇ ଏକତ୍ର ରହିବାକୁ ଚାହିଁ ନାହାଁନ୍ତି । ସହର ଜୀବନର 
ନୂତନ ମୂଲ୍ୟବୋର ପ୍ଲାବନରେ ଧୋଇହୋଇ ଯାଉଥ୍‌ବା ପଲ୍ଲୀର ପୂରାତନ ମୂଲ୍ୟବୋଧକୁ 
କବି ରୋମାଣ୍ଟିକ୍‌ ତଥା ବାସ୍ତବବାଦୀ ପୃଷ୍ଠଭୂମି ଉପରେ କଳାତ୍ମକ ଭାବେ ଉପସ୍ଥାପନ 
କରିଛନ୍ତି । ଚେତନାର ମହାକାବ୍ୟ ଭାନୁମ ତୀର ଦେଶରେ କବି ବାକ୍ଶୈଳୀକୁ ଯେଭଳି ଭାବେ 
କାବ୍ୟଶୈଳୀରେ ଉପସ୍ଥାପିତ କରିଛନ୍ତି ତାହା ବାସ୍ତବିକ ଅନନ୍ୟ । 


ସ୍ଵାଧୀନତା ପରବର୍ଭୀ ସମୟରେ କବି ଆତ୍ମା ସଂକଟ ଓ ନୈରାଶ୍ୟର ସମ୍ମୁଖୀନ । 
ସମାଜ ଓ ରାଜନୈତିକ ଜୀବନର ଅଧୋଗତିରେ କାବ୍ୟପୁରୂଷର ସ୍ଵପ୍ନଭଙ୍ଗ ଘଟିଛି । ସେ 
ମର୍ମେ ମର୍ମେ ଅନୁଭବ କରିଛି¬ ଆଉ କାହାରିକୁ କିଛି କହିବାର ନାହିଁ । ସେଥ୍ପାଇଁ ତାର 
ବିଦ୍ରୋହର ସ୍ଵର ଧୀରେ ଧୀରେ କ୍ଷୀଣ ହୋଇଯାଇଛି । ସେ ଆତ୍ମମଗ୍ନ ହୋଇଛି । ନିଜ ସହିତ 
ନିଜେ ଆଳାପ କରିଛି । ଛାୟା ଓ ପ୍ରତିଧ୍ଵନି ମଧ୍ୟରେ କବିଚିତ୍ତ ଘୂରିବ୍ରଲୁଛି । ଦେହ ଓ ତାର 
ପ୍ରତିବିମ୍ବ ଭଳି ଦ୍ବରୈତିସତ୍ତାର ଆଳାପ ମଧ୍ଯରେ “ସ୍ଵଗତ' ଉତ୍‌କୀର୍ଣ୍ଣ । କବିଙ୍କ ଭାଷାରେ 


“ସେ ଘରର ବିରାଟ ଦର୍ପଣେ ଦେଖ୍‌ଲି ମୁଁ ଦୁଇ ପ୍ରତିବିମ୍ବ 
ଶେଷ ଓ ଆରମ୍ଭ, ଆରମ୍ଭ ଓ ଶେଷ 
ଚିରନ୍ତନ ପାଖେ ପାଖେ ଢଳଢଳ ଗୋଟାଏ ନିମେଷ ।? 


ଜୀବନକୁ ନିବିଡ଼ଭାବେ ଭଲପାଇ ପୁନଶ୍ଚ ଦୂରେଇଯିବା ଭାବର ରାଗରଂଜିତରୂପ 
ହିଁ ଏଥ୍‌ରେ ପ୍ରକଟିତ । ସାମ୍ୟବାଦୀ ଚିନ୍ତାଧାରାର ବିପ୍ଳବାତ୍ମକ ସ୍ଵର ଏଠି ଆଉ ବିଶେଷଭାବେ 
ଶୁଭେ ନାହିଁ । ଦୂର ଦୁଇଟି ମହାଯୁଦ୍ଧର ଆତଙ୍କ, ନୈରାଶ୍ୟ, ବ୍ୟର୍ଥତା ବୋଧହୁଏ ସେହି 
ବିପ୍ଳବୀ କାବ୍ୟପୁରୁ ଷକ୍ର ଶକ୍ତି ଶୂନ୍ଯ କରିପକାଇଛି । ମାନସିକ ସଂକଟ ଭିତରେ ହୁଏତ 
କାବ୍ୟସ୍ବର କ୍ଷୀଣ ଓ ଖଶ୍ତିତ ଶୁଭିଛି । 


ଧୂଳିମାଟିର ମୋହ ତୂଟାଇ ଦୁନିଆଁର ଡହଡହ ବାସ୍ତବତାକୁ ସାମ୍ବା କରିବାର ସାମର୍ଥ୍ୟ 
ହରାଇ କାବ୍ୟପୁରୁଷ ପୁଣି ସ୍ଵପ୍ନ ଦେଖ୍‌୍ବା ଆରମ୍ଭ କରିଛି କବିତା ୧୯୬୨'ରେ। ପ୍ରେମ 
ଓ ପ୍ରଣୟଜନିତ ରୋମାଣ୍ଟିକ୍‌ ଚେତନା ସହିତ ବାସ୍ତବବାଦୀ ଚେତନାର ସମନ୍ସୟରେ 
କବିତାଗୁଡ଼ିକ ଚୈତନ୍ୟୋଦୀପ୍ତ ଓ ଭାରାକ୍ରାନ୍ତ । ବିଭିନ୍ନ ବାଦ, ଛନ୍ଦ ପ୍ରୟୋଗ, ନୂତନ ଉପମା, 
ଚିତ୍ରକଛ୍ଧ ଆଦିର ପରୀକ୍ଷା ନିରୀକ୍ଷା ଭିତରେ ଅନେକ କବିତା ଜଟିଳ ଓ ଦୂର୍ଭେଦ୍ୟ ହୋଇଥବା 
ହେତୁ ପାଠକ ସେଗୁଡ଼ିକ ସହିତ ସହଜରେ ଯୋଗସୂତ୍ର ସ୍ଥାପନ କରିପାରେ ନାହିଁ । ଏହି 
ପର୍ଯ୍ୟାୟରେ କବି କବିତାର ଆତ୍ମାର ସୌନ୍ଦର୍ଯ୍ୟ ଅପେକ୍ଷା ଅଙ୍ଗସଜା ପ୍ରତି ଅଧ୍କ ସଚେତନ 

୯୪ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ହୋଇଥୁବା ଲକ୍ଷ କରାଯାଏ । ବିଷୟବସ୍ତୁରେ ବୌବ୍ଧିକତାର ପ୍ରୟୋଗ, କବିତାରେ ମଣିଷ 
ଜୀବନର ଅର୍ଥ ବା ବୈଶିଷ୍ଟ୍ୟର ଅନୁସନ୍ଧାନ, ସସୀମ ଭିତରେ ଅସୀମ ଓ କ୍ଷଣିକ ଭିତରେ 
ଶାଶ୍ଵତର ଛବି ଅଙ୍କନ କରିବାକୁ କବି ତପୂର । ସୁତରାଂ ଶବ୍ଦର ଗାମ୍ଭୀର୍ଯ୍ୟ ମଧ୍ୟରେ କବିତାର 
କୋମଳ ସ୍ଵର ବା ଭାବଟି ଅସହାୟ ଭାବେ ପୋତିହୋଇ ପଡ଼େ । କବିତାର କଳକଳ, 
ଛଳଛଳ ଭାବଟି କ୍ରମେ ଲୁପ୍ତ ହୋଇଯାଏ । ଅପ୍ରଚଳିତ ଶବ୍ଦ ଓ ରୂପକମାଳାରେ କବିତା 
ଓଜନିଆ ହୋଇଉଠେ । ସେ ଆଉ ସଫେଦ ଉତ୍ତରୀ ବା ସ୍ଵଧୀନ ନିଶାଣ ପରି ପବନରେ 
ଏଣେତେଣେ ଉଡ଼ିପାରେ ନାହିଁ । କବିତା ଶୈଳୀ ସର୍ବସ୍ଵ ହୋଇଯାଏ । ସମ୍ପୂର୍ଣ୍ଣ ଗଦ୍ୟରୀତିରେ 
ପ୍ରବର୍ରନ ଅତ୍ୟଧ୍‌କ ମିଥ୍‌ର ପ୍ରୟୋଗ ମଧ୍ଯ ପାଠକକୁ ହତାଶ କରେ ! ସମୁଦ୍ରର ଗଭୀରତମ 
ପ୍ରଦେଶରେ ବ୍ରଡ଼ି ମୁକ୍ତା ଆହରଣ କରିବା ଯେମିତି ସବୁ ବ୍ରଡ଼ାଳି ପକ୍ଷେ ସମ୍ଭବ ନୁହେଁ, ଠିକ୍‌ 
ସେହିପରି କବିତାର ଗହୀରକୁ ଯାଇଁ କାବ୍ୟରସ ଆହରଣ କରିବା ପ୍ରତ୍ୟେକ ପାଠକ ପକ୍ଷେ 
ଅତ୍ୟନ୍ତ କଷ୍ଟସାଧ୍ୟ ହୋଇ ଉଠିଛି । ସେଥବପାଇଁ ପାଠକ ନିମିଭ ଅଧ୍କାଂଶ କବିତା 
ଅନାକର୍ଷଣୀୟ ହୋଇ ପଡ଼ିଛି । 


ଆଧୁନିକ ଯୁଗର ନାନା ବିପର୍ଯ୍ୟୟ ଓ ଅବକ୍ଷୟ ଜନିତ ସଙ୍କଟଟବୋଧରେ କବିସଭା 
ମ୍ରିୟମାଣ ତଥା ଭାରାକ୍ରାନ୍ତ ହୋଇପଡ଼ିବା ହେତୁ କାବ୍ୟପୂରୂଷ ଆମ୍ମମଗ୍ଧ ହୋଇଛି । ନିର୍ଦିଷ୍ଟ 
ଦୃଷ୍ଟିଭଙ୍ଗୀର ଅଭାବ ହେତୁ କାବ୍ୟସ୍ବର ଶିଥ୍ଳ ଓ ଅସ୍ପଷ୍ଟ ଶୁଭିଛି । ଅବଶ୍ୟ ବସନ୍ତର ନିଛକ 
ଜିଲ୍ଲାରେ ' ମସ୍ୟଗନ୍ଧା', ଏକ ଫାଲଗୁନ? ଆଦି କବିତାରେ ରୋମାଣ୍ଟିକ୍‌ ଭାବତରଙ୍ଗ ଉଛୁଳି 
ଉଠିବା ଲକ୍ଷ କରାଯାଏ, ଯେପରି 


“ ' ବସନ୍ତ ଆସେ ଯେ ଠେଲି ଧକ୍କା ଖାଇ କୂକୂରଡ଼ାର ଦେହେ 
ଭାଇିଂ ବହୁ ମହୁର ସୋରେଇର ମାଟିରେ ଗଡ଼ାଇ ଅବା 
ଫୁଲବଣ ସଞ୍ଜ ।” ? ( ବସନ୍ତର ନିଛୁକ ଜିଲ୍ଲାରେ ) 
ଅଥବା 


“ ' କେବେ ଧରି ଜାଲେ ମାଛ ହସିହସି ଫେରେ ସେ ନଭରୁ 
ମାଛର ଆଖ୍ରେ ତାର ଆଖ୍‌ଏ ବିଜୁଳି, ବର୍ଷାଝ୍‌ରେ କେଶକଳାପରୁ 
ସ୍ତନାଗ୍ରରେ ଜଳବିନ୍ଦ୍ୁ ଟୋଲ୍‌ପଡ଼େ ଚକ୍ଚକ୍‌ ଗାଲେ 
ହସିଲ। ଓଠରେ ତାର ଜହୁଉଠା ରଙ୍ଗ 
ଫୁଲ ଫୁଟାବେଳେ ତା ଦେହରେ 


+ + + + + 
ହସି ହସି କହେ ଖାଲି ଗୋଟିଏ ସେ କଥା 
ମାଛ ନବ ମାଛ ? 


ମାଛର ଆଖ୍ରେ ତାର ଖାଲି ପଚାରିବା 
ହରରଙ୍ଗୀ ପ୍ରଶ୍ନର ପାହାଚ ।” ? ( ମସ୍ୟଗନ୍ଧା ) 

କାବ୍ୟ ସରସ୍ଵତୀ ସଚି ରାଉତରାୟ ୯୫ 


ଉପରୋକ୍ତ ପଂକ୍ତି ସମୂହରୁ କବିଙ୍କର ଶକ୍ତିଶାଳୀ ଆବେ ଗପ୍ରବଣତା ଓ ରୋମାଣ୍ଟିକ୍‌ 
ଚେତନାର ପରିଚୟ ମିଳେ । 


୧୯୬୨ ପରେ କବି ରାଉତରାୟଙ୍କ କାବ୍ୟସମୂହ କୌଣସି ଏକ ନିର୍ଦିଷ୍ଟ 
ମନନଶୀଳତା, ଭାବଭାବନା ବା ଦୃଷ୍ଟିଭଙ୍ଗୀ ଉପରେ ପର୍ଯ୍ୟବସିତ ହୋଇଥ୍‌ବା ଲକ୍ଷ୍ୟକରି 
ହୁଏନାହିଁ । 'ବାଜିରାଉତ ଓ 'ପାଶ୍ଡଲିପି” ପରେ କବିତା ୧୯୬୯, କବିତା ୧୯୭୧, 
କବିତା ୧୯୭୪, କବିତା ୧୯୮୩, କବିତା ୧୯୮୭ ଆଦିରେ ବିପ୍ନବଧର୍ମୀ ଚିନ୍ତାଧାରା 
ପୂନଃ ପ୍ରକଟିତ ହୋଇଥ୍‌ଲେ ମଧ୍ଯ ଏ ସ୍ଵର ପୂର୍ବପରି ଏତେ ତୀବ୍ର ବା ଶକ୍ତିଶଳୀ ନୁହେଁ | କୂଅ 
ଭିତରୁ ନିର୍ଗତ ସ୍ବର ପରି ଏହା ଅସ୍ପଷ୍ଟ ଓ କ୍ଷୀଣ । ଏହା ବ୍ୟତୀତ ରୋମାଣ୍ଟିକ୍‌ ଚେତନା, 
ବାସ୍ତବଧର୍ମୀ ଚେତନା, ଆଧ୍ଭୌତିକ ଚେତନା ଏହି ସମୟର କବିତାରେ ଛତ୍ତେ ଛତ୍ରେ 
ଉପଲବ୍ଧ । ଅବଶ୍ୟ ୧୯୭୧ କବିତା ସଂକଳନସ୍ଥିତ ରୋସ୍‌ନାରା, ମୁଜିବୂର ରହମନ, ୟାହିୟା 
ଖାଁ ପରି କେତୋଟି କବିତାରେ ସତ୍ୟ, ଧର୍ମ, ନ୍ୟାୟ ଓ ମୁକ୍ତିର ମନ୍ତ୍ର ଉଚ୍ଚାରିତ । ମଣିଷ 
ଆମ୍ମାର ବ୍ୟଥା ଓ ବେଦନାରୁ ସମ୍ଭୂତ ଏହି କେତୋଟି କବିତାରେ ସାମାଜିକ ସାମ୍ୟର ପ୍ରତିଷ୍ଠା 
ପାଇଁ ଯେଉଁ ଆକୃତି ରହିଛି ତାହା ପାଠକକୁ ବିସ୍ଟିତ କରେ । ସମସାମୟିକ ଭାବସ୍ଥନ୍ଦନ 
ବ୍ୟତିରେକେ ଏସବୁ କବିତାରେ କବି ନିଖ୍ଳ ବିଶ୍ଵରେ ଶାଶ୍ବତ ଆଦର୍ଶର ପ୍ରତିଷ୍ଠା ପାଇଁ 
ଚେଷ୍ଟିତ । ବିନ୍ଦୁରୁ ବଳୟ ଆଡ଼କୁ ଳମ୍ଭବିଯାଇଛି କାବ୍ୟପୂରୂଷର ଦୃଷ୍ଟିଭଙ୍ଗୀ । 


ମଣିଷ ଜୀବନ ଅସଂଖ୍ୟ ମୁହୂର୍ରର ସମଷ୍ଷି । ମୁହୂର୍ର ସର୍ବସ୍ଵ ଜୀବନ ଉପରେ ଆଧାରିତ 
ତାଙ୍କର କାବ୍ଯସ୍ବର । କାବ୍ୟପୁରୂଷ କେତେବେଳେ ବିପ୍ଳବୀ ତ କେତେବେଳେ 
ଗୈରିକବସନଧାରୀ ସନ୍ୟାସୀ । କେତେବେଳେ ସେ ତ୍ୟାଗି ତ କେତେବେଳେ ସେ ଭୋଗୀ । 
ପୂଣି କେତେବେଳେ ସେ ସୁକୂମାର ପ୍ରେମିକ ପୁରୁଷ ତ କେତେବେଳେ ମାୟାମୋହର 
ଘେରେ ବନ୍ଦୀ ସଂସାରୀ । ଆହୁରି କେତେବେଳେ ସେ ଭାଗ୍ୟ ଭଗବାନଙ୍କୁ ଅସ୍ଵୀକାର କରୁଛି 
ତ କେତେବେଳେ ସ୍ବପ୍ନର ପରିଧ୍‌ ଡେଇଁ ଜୀବନର ବୃହତ୍ତର ସତ୍ୟକୁ ଉଦ୍‌ଘାଟନ କରିବାକୁ 
ଉର୍ଦ୍ଦିମୁଖୀ ହୋଇଛି । ସୁତରାଂ ବିବିଧ ରାଗରଂଜିତ ସେ ସ୍ଵର ! ଦ୍ବୈତସତ୍ତାର ଅଧ୍‌କାରୀ 
ହୋଇଥବା ହେତୁ ତାଙ୍କ କାବ୍ୟମାନସକୁ ସମ୍ପୂର୍ଣ୍ଣ ଉଦ୍‌ଘାଟନ କରିବା ସହଜସାଧ୍ଯ ନୁହେଁ । 
ତାଙ୍କରି ଭାଷାରେ କହିଲେ 


“ କେଉଁଠି ବା ଆବଦିବିନ୍ଦୁ କେନ୍ଦ୍ରକାଇଁ କେଉଁଠି ଆରମ୍ଭ 
ଅନନ୍ତ ଜୀବନବୃତ୍ତେ ଜ୍ଵଳମାନ ସୂର୍ଯ୍ୟାସ୍ତର ସ୍ତମ୍ଭ ।” 


ବାସ୍ତବିକ କବି ରାଉତରାୟଙ୍କ କାବ୍ୟମାନସର ଆଦି ଅନ୍ତ ନିରୂପଣ କରିବା 
ଗବେଷଣାସାପେକ୍ଷ । ଆକାଶର ବ୍ୟାପ୍ତି ଓ ସମୁଦ୍ରର ଗଭୀରତା ନେଇ ଏହା ପ୍ରକଟିତ । 
ଆକାଶକୁ ନିରୀକ୍ଷଣ କରି ସେହି ସମୁଦ୍ରରେ ଲହଡ଼ି ଭାଙ୍ଗିବାକୁ କାବ୍ୟାମୋଦୀ ପାଠକ ଏବେ 
ବି ଉତ୍ସକ । 

କବି ରାଉତରାୟଙ୍କ ସମାଜ ସଚେତନତା ( କାବ୍ୟପ୍ରସ୍ଥ) 


ଡ୍ର ଇନ୍ଦ୍ର ମିଶ୍ର 


ଉଭୟ ପ୍ରଗତିବାଦୀ ଓ ପ୍ରୟୋଗବାଦୀ କବିତା କ୍ଷେତ୍ରରେ ସମାଜ ସଚେତନ 
ଜୀବନନିଷ୍ଠା ପ୍ରକଟନ କ୍ଷେତ୍ରରେ କବି ସଚ୍ଚିଦାନନ୍ଦ ରାଉତରାୟ ଜଣେ ପ୍ରମୂଖ ଶିଛ୍ମୀ | ଜୀବନ 
ଓ ସମାଳର ବାସ୍ତବବଦୀ ସ୍ଵରକୁ କବି ରାଉତରାୟ ଅତି ନିଷ୍ଠାର ସହ ପ୍ରକାଶ କରିଛନ୍ତି । 
ସମାଜର ବୈପ୍ଲବିକ ସ୍ଵରର ରୂପାୟନ କ୍ଷେତ୍ରରେ ସେ ଜଣେ ଅଗ୍ରଣୀ ଶିଳ୍ପୀ । ରାଉତରାୟ 
କହନ୍ତି ¬ ବାସ୍ତବତାଠାରୁ ମୁହଁ ଫେରାଇବା ଜଣେ ଜୀବନନିଷ୍ଠ ଶିଳ୍ପୀ ପକ୍ଷରେ କେବେ ସମ୍ଭବ 
ନୁହେଁ । ମରୁଭୂମିର ବାଲିଝରରୁ ରକ୍ଷା ପାଇବା ପାଇଁ ଅଷ୍ଟିଚ୍‌ ପକ୍ଷୀଟିଏ ଯେତେ ବାଲିରେ 
ମୁହଁ ଲୁଚାଇଲେ ମଧ୍ଯ ସେ ଯେପରି ଝଡ଼ କବଳରୁ ରକ୍ଷା ପାଇ ପାରେନା, ବାସ୍ତବତାଠାରୁ 
ମୁହଁ ଫେରାଇଲେ ମଧ୍ଯ ମଣିଷ ତହିଁରୁ ରକ୍ଷା ପାଇପାରେନା । 


ବାସ୍ତବ ଜୀବନ -ସତ୍ୟ ଜ୍ଵଳନ୍ତ ଅଗ୍ନିଶିଖା ସଦୃଶ ଲେଲିହାନ ହେଲେ ମଧ୍ଯ ଏହାକୁ 
ଅଭିବ୍ୟର୍ତ କରିବା ପାଇଁ କବି ଚେତନା ଶ୍ରଦ୍ଧାର ସହ ଅଙ୍ଗୀକାରବଦ୍ଧ ହୋଇଥାଏ । ଏହି 
ମର୍ମରେ ଲିଖ୍ତ ମୂଜାଫର ଶାହଙ୍କର ଏକ ଶେର ଏଠାରେ ଉଦ୍ଧାର କରାଯାଇପାରେ — 


*  ଦହକ୍ତି ଆଗ୍‌ ସମଝତେହୋ 
ହରଫେହାକ୍‌ କୋ ଅଗର 
ତୁ ଫିର୍‌ ଏ ଆଗ୍‌ କୋ ଖୁସିସେ 
ଜବାନ୍‌ ପର୍‌ ରଖନା ।” 
(ଇଶ୍ରିଆନ୍‌ ଲିଟରେଚର - ମା୍ଟ-ଏପ୍ରିଲ ସଂଖ୍ୟା ୧୯୮୭ରୁ ଉଦ୍ଧତ) 


‘ପାଥେୟରୁ ରାଉତରାୟଙ୍କ କାବ୍ୟଚେତନାର ବିକାଶ । ରଚୟିତାଙ୍କ ଜୀବନୀ ଓ 
ଆଭିମୁଖ୍ୟ — ପା. ଖ ସଚି ରାଉତରାୟ ଗ୍ରନ୍ଧାବଳୀରେ ଉଲ୍ଲେଖ କରାଯାଇଛି ¬ 


‘ଆଧୁନିକ? ପତ୍ରିକା ଓ ନବଯୁଗ ସାହିତ୍ୟ ସଂସଦ ପ୍ରଭୃତି ୧୯୩୫-୩୬ ସାଲ 
ବେଳକୁ ସୃଷ୍ଠି ହୁଏ । ତହିଁର ବହୁ ପୂର୍ବରୁ ଅର୍ଥାତ୍‌ ପ୍ରାୟ ୫/୬ ବର୍ଷ ପୂର୍ବରୁ ନବୀନ? ଓ 
‘ଶିଶିରରେ ପ୍ରକାଶିତ ତାଙ୍କର ବହୁ କବିତା | ( ୧୯୩୦-୩୪) ରେ ଏବଂ ‘ପାଥେୟଂ 
ନାମକ ପୂସ୍ତରେ ( ୧୯୩୧ ସାଲ ) ପ୍ରଗତି ସାହିତ୍ୟ ତଥା ମାର୍କସବାଦୀ ସାହିତ୍ୟରେ 
ମୂଳଦୁଆ ସ୍ଥାପନ କରନ୍ତି । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୯୭ 


ଆଦ୍ୟ ସୃଷ୍ଟି ପାଥେୟ” ଏକ ରହସ୍ୟବାଦୀ ଆଧ୍ଭୌତିକ କାବ୍ୟ ହେଲେ ମଧ୍ଯ 
ତହିଁରେ ସାମାଜିକ ଭାବଧାରା, ଶୋଷିତ - ଶୋଷକ ଶ୍ରେଣୀ ବୈଷମ୍ୟର ସ୍ଵର ପ୍ରକଟିତ — 


“ଏ ଜୀବନ ଯୁଦ୍ଧେ କିଂପା ପ୍ରବଳର ଜୟ 
ଅଶ୍ରୁମାନେ ହାସ ତୂଲେ ସଦା ପରାଜୟ 
ଜଣକର ହାହାକାରେ ହସେ ଆଉ ଜଣେ 
ଉଠେ କିଂପା ଅନ୍ୟ ଜଣେ ଜଣକ ପତନେ ! 


ଅଥବା 


“ଦାରିଦ୍ୟୁର ଅଭିଶାପେ ଧରଣୀ ମଳିନ 
ଦୂର୍ବଳର ଅଶ୍ରଧାରେ ସୃଷ୍ଟି ହେବ ଲୀନ 
ପ୍ରବଳର ଅତ୍ୟାଚାରେ ଉତ୍‌ପୀଡ଼ନ ହସ 
ଦୀନର ଲୋତକ ଲାଗି ହେବ ଦିନେ ଧ୍ଵଂସ ।” 
(ପାଥେୟ - ସ.ରା.ଗ୍., ପୃ. ୭୩୧ ) 


‘ପାଥେୟ”ର ଏଇ ଆଭିମୁଖ୍ୟ ଅଭିଯାନରେ ଅଧକ ସ୍ପଷ୍ଟ ଓ ଶାଣିତ ହୋଇଛି ! 
‘ଅଭିଯାନର ମୁଖବନ୍ଧରେ ରାଉତରାୟ ଉଲ୍ଲେଖ କରିଛନ୍ତି - 


“ଏ ଯୁଗ ସର୍ବହରାର ଯୁଗ । ସମସ୍ତ ସାମ୍ରାଜ୍ୟବାଦ ବିରୋଧୀ ଓ ପ୍ରତିକ୍ରିୟା 
ପରିପନ୍ଧୀ ଶକ୍ତିମାନଙ୍କୁ ଏକଜୃଟ କରି ଶ୍ରେଣୀହୀନ ସମାଜ ଗଠନ ଦିଗରେ ନିୟୋଜିତ କରିବା 
ହିଁ ଏ ଯୁଗର ବିଶେଷ ଏତିହାସିକ ଦାୟିତ୍ସ । ସାହିତ୍ୟ ଯଦି ଏ ବିଶେଷ ଦାୟିତ୍ସର ବାର୍ଭାବହ 
ହୋଇ ନ ପାରିଲା, ତେବେ ତାହା ଚିରଦିନ ମେରୁଦଣ୍ଡହୀନ ଏବଂ Escapist ହୋଇ 
ପଡ଼ିରହିବ ସିନା ସାହିତ୍ୟକୁ ଏହି Escapist tendency ହାତରୁ ଉଦ୍ଧାର କରି 
ବିପ୍ଳବାତ୍ମକ ବିଚାରଧାରାର ବାହନ କରିବା ଦିଗରେ ‘ଅଭିଯାନ’ ଯଦି କିୟତ୍‌ ପରିମାଣରେ 
ଅଗ୍ରସର ହୋଇଥାଏ, ତେବେ ଲେଖକ ନିଜକୁ କୃତାର୍ଥ ମଣିବ ।” ' ( ଅଭିଯାନ - ମୁଖବନ୍ଧ) 


ଶ୍ରୀମତୀ ସରଳା ଦେବୀ ରାଉତରାୟଙ୍କ ସାହିତ୍ୟର ଏ ଆଭିମୁଖ୍ୟ ସମ୍ପକରେ ମନ୍ତବ୍ୟ 
ଦେଇ କୁହନ୍ତି — 


“ ଶ୍ରୀଯୁକ୍ତ ସଚ୍ଚିଦାନନ୍ଦ ରାଉତରାୟଙ୍କ ଅସଂଖ୍ୟ କବିତା ଏଇ ଦିଗରୁ ସାହିତ୍ୟର 
ଗନ୍ତାଘରେ ଚିରଚ୍ତନ ରତ୍ବ ରୂପେ ବିରାଜମାନ କରିବ ! ତାଙ୍କର ପ୍ରତ୍ୟେକ କବିତା ପଛଆଡ଼େ 
ରହିଛି ବିପ୍ଵବର ଦ୍ୟୋତନା, ଉଗ୍ର ଚେତନାର ଦୀପ୍ତ ପ୍ରବାହ, ତାରୁଣ୍ୟର ରଣ ବିଷାଣ । 

(ଯୁଗ ସାହିତ୍ୟ ¬ ଶ୍ରୀମତୀ ସରଳା ଦେବୀ - ଅଢ଼ୋବର ୧୯୩୬) 
 ଅଭିଯାନ'ର ଶ୍ରମିକ-କବି, ସ୍ପେନ , 'ହାତୃଡ଼ି' , ‘ସର୍ବନାଶର ପଥେ” ଆଦି କବିତା 


Ld 


ତାଙ୍କର ସମାଜ ସଚେତନତାର ପ୍ରକୃଷ୍ଟ ପରିଚୟ । ଶ୍ରମିକ -କବିରେ ସେ ଉଲ୍ଲେଖ କରିଛନ୍ତି — 

୯୮ 


କାବ୍ୟ ସରସ୍ଵତୀ ସଟ୍ଟି ରାଉତରାୟ 


“କହଇ ଶ୍ରମିକ କବି, 
ଦେଖ ଭାଇ ଥରେ ଦୃୂଇ ଆଖ୍‌ ମେଲି 
ପୀଡ଼ିତ ମାନବ ଛବି ।” 
( ଅଭିଯାନ -ସଚି ରାଉତରାୟ ଗ୍ରଛ୍ଧାବଳୀ, ପୂ. ୭୩୯ ) 
“ସୂର୍ବହରା”ରେ ସେ କହନ୍ତି — 
“ଵ୍ରୀର୍ଣ୍ଣ ବ୍ରକୂର ସ୍ତନ୍ଦନୁ ଜାତ 
ଆରେରେ ସର୍ବହରା, 


ଜାଗ ଆଜି ଦଳି ଚରଣେ ସକଳ 
ବଂଧନ ବାଧା ଜରା !” ( ତତ୍ରୈବ, ସର୍ବହରା, ପୃ ୭୪୧) 


ତଥାକଥ୍ତ ଉଚ୍ଚ ବର୍ଗର ଶୋଷକମାନଙ୍କୁ ବ୍ୟଂଗ କରି ସେ କହିଛନ୍ତି — 


“ଶୋଷଣ ନୀତିକୁ କାଏମ ରଖ୍ବା 
ମହତ କାମନା ପୋଷି 
ସ୍ଵଦେଶର ନାମେ ଧନିକ ଫୁଙ୍କେ 
ଜନନୀ ଶଂଖ କଷି ।” ” ( ତତ଼ରୈବ, ପୂ. ୭୪୪) 
ନବୀନ ଯୁଗର ରତ୍ଧିକମାନଙ୍କୁ ସେ ଆହ୍ଵାନ ଦିଅନ୍ତି — 
' ନବୀନ ଯୁଗର ରତ୍ଧିକ ଆହେ 
ଆହେ କଂକାଳ ସେନା 
ଦ୍ରଃସହ ଗ୍ନାନି 
ବଂଧନ ପାଶ 
ବରଣ କରି ତୂମେ ନା |”? (ତତ୍ରୈବ, ପୃ. ୭୫୧) 


ଶ୍ରୀ ଅନନ୍ତ ପଟ୍ଟନାୟକଙ୍କ ସହିତ ଯୁଗ୍ଟ ପ୍ରଣେତ। ଭାବେ ରଚିତ ରକ୍ତରଶିଖା' 


( ୧୯୩୯ )ରେ ଏହି ସମାଜସେବୀ ଚେତନା ଅତ୍ୟନ୍ତ ଦୀପ୍ତ ଓ ଦୃପ୍ତ । ସେତେବେଳକୁ କବି 
ଓଡ଼ିଶାର ଗଡ଼ଜାତ ପ୍ରଜା ଆନ୍ଦୋଳନରେ ସକ୍ରୀୟ ଅଂଶ ଗ୍ରହଣ କରିଥୁଲେ । ରକ୍ତଶିଖାର 
ବିପୃବର ଜନ୍ମଦିନେ', “ଆମେ ମଣିଷ ଯୁଗ ଆଣିବୁ ' , 'ସର୍ବହରାର ଉଡ଼େ ନିଶାଣ', 
‘ବଜାରେ ପାଇକ ବଜା” — କବିତା ଚାରୋଟି ଏହି ଚେତନାର ସ୍ଵାକ୍ଷର ବହନ କରେ । 


‘ମାର୍‌ ତୂ ଯେତେ ଗୁଳି'ରେ କବି ବିପୃବର ଝଣ୍ଡା ଉଂଚାଇ ଗାଇଛନ୍ତି — 


“ମାର୍‌ ତୁ ଯେତେ ଗୁଳି 
ମରିବୁ ପଛେ ଡରିବ୍ର ନାହିଁ 
ଯାନା ଏହା ଭୂଲି 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୯୯ 


ରଖ୍‌ ତୋ ଲାଠି କାଠର ଲାଠି 
ହାଡ଼ର ଆମ ଛାତି 
ମରଣ ଆମ ମୈତ୍ର ଜାଣ 
କଷଣ ଆମ ତାତି ।” (ମାର୍‌ ତୁ ଯେତେ ଗୁଳି ) 


'ରକ୍ତଶିଖା'ର କବିତାଗୁଡ଼ିକରୁ ସ୍ପଷ୍ଟ ପ୍ରତୀତ ହୁଏ ୧୯୩୯ ବେଳକୁ ନବଗଠିତ 
କମ୍ୟୁନିଷ୍ଟ ପାର୍ଟିରେ କବି ଅନ୍ତର୍ଭୁକ୍ତ ହୋଇସାରିଥ୍‌ଲେ । କାରଣ ଏ କବିତାଗୁଡ଼ିକରେ ପ୍ରଜା 
ଆନ୍ଦୋଳନକୁ ଆଗେଇ ନେବାର ଉଦ୍‌ବୋଧନ ସୁସ୍ପଷ୍ଟ — 


*“ଆଣରେ ତୋର ଲାଇ୍‌ ଫଉଜ 
ଉଡ଼ାରେ ତୋର ରକ୍ତଧ୍ବଜା 
ଶୋଷଣ ନୀତି କଙ୍କାଳରେ 
ଅସ୍ତ ତୋର ପଚାରେ ପଳା 
ଶଭ୍ତ କରି ହାତର ମୁଠା 
ଲାଲ ଝଣ୍ଡା ତୂ ଉଠାରେ ଉଠା 
ଏଇ ଦେଶର ମାଲିକ ଚାଷୀ 
ମୂଲିଆ କୂଲି, ଗରିବ, ପ୍ରଜା ।” (ରଢଭ୍ତଶିଖା - ପୃ. ୨ ) 


ଏ ଦେଶରେ ଚାଷୀ, ମୂଲିଆ, ଶ୍ରମିକର ରାଜୁତି ହେବ । ଶୋଷଣର ସିଂହାସନ 
ଟଳିପଡ଼ିବ । ସମାଜରେ ସାମ୍ୟବାଦ ପ୍ରତିଷ୍ଠିତ ହେବ, ଧନୀ-ଦରିଦ ବ୍ୟବଧାନ ସବ୍ର ଲୋପ 
ପାଇବ ¬ ଏହା ଥଲା କବି ରାଉତରାୟଙ୍କ ସ୍ଵପ୍ନ । ‘ବାଜି ରାଉତ” ( ୧୯୪୧ ) କାବ୍ୟ ହିଁ 
ଏହାର ପ୍ରକୃଷ୍ଠ ଉଦାହରଣ । ୧୯୩୮ ମସିହାରେ ଢେଙ୍କାନାଳରେ ଯେଉଁ ପ୍ରଜା ଆନ୍ଦୋଳନ 
ମୁଣ୍ଡ ଟେକିଥ୍‌ଲା, ‘ବାଜିରାଉତ” ତା'ର କଳାଗତ ଚରମ ପରିଣତି । ‘ବାଜିରାଉତ' ସେଇ 
ଆନ୍ଦୋଳନର ଜଣେ ଅମର ଶହୀଦ । ବାଜି ରାଉତ ସହିତ ଅନ୍ୟ ଛ' ଜଣ ଶହୀୀଦ୍‌ଙ୍କୁ 
ଖାନନଗର ମଶାଶଣିର ଜୁଇ ଉପରେ ଏକତ୍ର ଜାଳିଦେଇ ସେର ସର୍ବଗ୍ରାସୀ ଅଗ୍ନିଶିଖାକୁ ଚାହିଁ 
ଚାହିଁ କବିଙ୍କ ମନରେ ୟେଉଁ ପ୍ରତିକ୍ରିୟା ହୋଇଥଲା, ତା'ର ରୁଚିପୂର୍ଣ୍ଣ ଶିଛ୍ପ ସମୃଦ୍ଧ ରୂପ 
ହେଉଛି ବାଜିରାଉତ ! ବାଜି ରାଉତର ଚିତାଗ୍ନି କିଭଳି ସାମାଜିକ ବୈଷମ୍ୟ ଓ ଭାରତୀୟ 
ପରାଧୀନତାର ବଳୟକୁ ଭସ୍ଟୀଭୂତ କରିବାକୁ ସମର୍ଥ ତା'ର ସୂଚନା ପ୍ରାରମ୍ଭରୁ ଦେଇଛନ୍ତି 
କବି ରାଉତରାୟ — 


“ନୁହେଁ ବନ୍ଧୁ ନୁହେଁ ଏହା ଚିତା 
ଏ ଦେଶର ତିମିର ତଳେ 
ଏ ଅଲିଭା ମୁକତି ସଳିତା 
ନୁହେଁ ଏହା ଜଳିଯିବା ପାଇଁ 

୧୦୦ କାବ୍ୟ ସରସ୍ବତୀ ସଚି ରାଉତରାୟ 


ଏହାର ଜନମ ଏଥ୍‌ ଜାଜିପୋଡ଼ି 
ଦେବାକୁ ଧସାଇର ।” ? (ବାଜି ରାଉତ - ସ.ରା:ଗ୍ର. ) 


ଏହି ସମୟକୁ କବି ସାମ୍ୟବାଦୀ ସମାଜ ଧାରାରେ ଦୀକ୍ଷିତ ହୋଇସାରିଥୁଲେ । 
ତେଣ୍ ତାଙ୍କ 'ଅଭିଯାନ'ର କବିତାମାନଙ୍କରେ ଯେଉଁ ବିଦ୍ରୋହର ସ୍ଵର ପରିଲକ୍ଷିତ ହୋଇଥଲା 
ବାଜି ରାଉତ” ତା'ର ଚରମ ପରିଣତି । ଏହି ସମୟର କାବ୍ୟ ଜିଜ୍ଞାସା ‘ସବୁଜ ରୋମାଣ୍ଟିକ୍‌ 
ପଦ୍ଧଭୂକ୍‌ କବିତାର ଏକ ପ୍ରତିକ୍ରିୟା । ସବ୍ରଜ କବିମାନଙ୍କୁ ଆକ୍ଷେପ କରି ‘ବାଜି ରାଉତ”ରେ 
ସେ କହିଥ୍‌ଲେ ¬ 


' “ଆରେ ଆରେ ପଳାୟନପନ୍ଥୀ 
ପଳାଇବାକୁ କାହିଁ ଆଜି 
ଛିନ୍ନ କରି ଧରଣୀର ଗ୍ରନ୍ଥି 
କାହିଁ ଭୀରୁ ନେବୃରେ ଆଶ୍ରୟ 
ତୋ”ର ସେଇ କୁଞ୍ଜବନ 
ଦେଇ କି ସେ ପାରିବ ଅଭୟ ??” (ତତ୍ରୈବ) 


ମୃରିକାର ଦାବିକୁ ଅତିକ୍ରମ କରି କଳ୍ପନାର ରାଜ୍ୟରେ ଆଶ୍ରୟ ନେବା ଏକ ଦୂରନ୍ତ 
ପରି କଳଛନ। । କବି ସାହିତ୍ୟରଥୀମାନଙ୍କୁ ତେଣୁ ବାସ୍ତବବାଦୀ ହେବା ପାଇଁ ଆହ୍ଧାନ 
ଦେଇଛନ୍ତି । ତେଣୁ ସବ୍ରଜ କବିମାନଙ୍କ ପୂନଶ୍ଚ ଆକ୍ଷେପ କରି ସେ କହିଛନ୍ତି — 


ଖାଇଲି ତମ ଅଭିଜାତ ମନ 
ଆଜିଯାକେ ଦେଖ୍‌ଅଛି 
ଅସ୍ଥିହୀନ ମର୍ମର ସ୍ଵପନ 
ତେଣୁ କେବେ ମଣିଷର ପାଇଁ 
ଟୋପାଏ ଲୋତକ କେବେ 
ଚକ୍ଷୁ ତୀରୂ ତା'ର ଝରିନାହିଁ ।”? 
(ବାଜି ରାଉତ - ୪ର୍ଥ ସଂସ୍କରଣ, ପୃ. ୩୦ / ୩୪) 


୧୯୩୯ରୁ ୪୭ ମଧ୍ଯରେ ' ପାଣ୍ଡୁଲିପି? ( ୧୯୪୭ )ର କବିତାଗୁଚୁରେ ସମାଜବାଦୀ 
ଓ ବ୍ୟକ୍ତିବାଦୀ ଜୀବନ -ଚିତ୍ରର ସମନ୍ସୟ ପରିଲକ୍ଷିତ ହୁଏ । ‘ପାଭ୍ଡଲିପି'ର ପ୍ରଥମ କବିତା 
‘ଝଡ଼'ରେ ଏକ ସାମାଜିକ ‘ଝଡ଼'ର ଇଇ୍ତ ଦେଇଛନ୍ତି କବି — 


ଏଇ ଯେ ଆସୂଛି ଝଡ଼ 
କର ସଖୀ ତା'ରେ ନମସ୍କାର” ( ଝଡ଼- ପାଣ୍ଡଇିପି -ପୃ. ୧ ) 


‘କବିତାର କବର "ରେ ପ୍ରକଟିତ ହୋଇଛି ତାଙ୍କର ସାମ୍ୟବାଦୀ କାବ୍ୟ ସନନ୍ଦ — 

କାବ୍ୟ ସରସ୍ବତୀ ସଟି ରାଉତରାୟ ୧୦୧ 


“ “ଧରଣୀର ରାଜପଥେ ଚାଲୁ ଚାଲୁ ପଥଚାରୀ ମୁହିଁ 
ଯେ ବ୍ୟଥା ବାଜିଛି କାନେ 
ମଣିଷର ଅପମାନ ଛୁଇଁ 
ଦେଇଛି ତାହାକୁ ବାଣୀ 
କହିଛି ସେ ସାଧାରଣ କଥା । 
ଭାଷାର କପଟ ଜାଲେ 
ରଚିନାହିଁ ଇନ୍ଦ୍ରକାଇ ତଥା ¦” 
( କବିତାର କବର -— ପାଣ୍ଡଲିପି ) 


ମଣିଷର ଅନ୍ତଃରୂପକୂ ଚିତ୍ରିତ କରୁଥ୍ବା କବି ଉଭୟ ଭାଷା ଓ ଶବ୍ଦରେ ସହଜ, 
ସାଧାରଣ ଓ ସାବଲୀଳ ଅଭିବ୍ୟକ୍ତି ସୃଷ୍ଟି କରିବାକୁ ପ୍ରୟାସ କରିଛନ୍ତି । 


କୋଣାର୍କ! ମନ୍ଦିରର ଚାରୂୁକଳା ଓ ରୂପ ବିଭାଗ ଭିତରେ ଡ଼ଃ ମାୟାଧର ମାନସିଂହ 
କଳ୍ପନାର କୁହୁକ ସୃଷ୍ଟି କରିଥ୍ବାବେଳେ ରାଉତରାୟ ତହିଁରେ ଦେଖ୍ଛନ୍ତି ଶହ ଶହ 
ଶ୍ରମିକଙ୍କର ଢ୍ଲେଶ ଓ କଷ୍ଟ ¬ 


ତୁମେ ଦେଖ୍ଅଛ 
ଶିଳାରେ ତାର ତ 
ରମ୍ୟ କଳାର ରୂପ 
ମୁଁ ଦେଖ୍ଛି ତହିଁ କୋଟି କଙ୍କାଳ 
ଭଗ୍ନ ବୁକୁର ସ୍ତୂପ 
(କୋଣାର୍କ - ପାଣ୍ଡୁଲିପି - ପୃ. ୩୫) 


“ବନ୍ଦୀର ବନ୍ଦନା'ରେ ଗଣଜୀବନ ଉପରେ ବ୍ୟକ୍ତିଜୈନ୍ଦ୍ରିକ ପୁଞ୍ଜିବାଦୀ ଶକ୍ତିର ନିର୍ମମ 
ଅତ୍ୟାଚାର ଅଧ୍‌କ କାଳ ତିଷ୍ଠି ରହିପାରିବ ନାହିଁ ବୋଲି ସେ ଆଶାପୋଷଣ କରିଛନ୍ତି 
କ୍ଷୟମାଣ ଜନଶଭ୍ତି ଉପରେ ପୁଞ୍ଜିବାଦୀ ରଥଚକ୍ରର ସ୍ଥର୍ବିତ ପଦପାତ ଏକାନ୍ତ ଅସହ୍ୟ 


‘ହଜାର ମଣିଷ ବ୍ୟୟରେ ଜଣେ କରୁଥ୍ବା ଉପଭୋଗ 
କୋଟିଏ ମଡ଼ାର ପରେ 
କେତେଦିନ ଆଉ ଗୋଟିକର ରଥ 
ଚଳିବ ଦର୍ପଭରେ ?” 
(ଅଭିଯାନ - ବନ୍ଦୀର ବନ୍ଦନା - ସ.ରା.ଗ୍ର. ୭୬୨ ) 


ଗଣ ସାହିତ୍ୟ ସମ୍ପର୍କରେ ମନ୍ତବ୍ୟ ଦେବାକୂ ଯାଇ ଶ୍ରୀ ଗୋପୀନାଥ ମହାନ୍ତି 
କହି ଛନ୍ତି 

୧୦୨ କାବ୍ୟ ସରସ୍ଵତୀ ସଚି ରାଉତରାୟ 


““ଚାଣ ସାହିତ୍ୟ ଅର୍ଥ ମଣିଷର ସାହିତ୍ୟ, ଯାହା ମଣିଷର ସୃକ୍ଷ୍ୁ ମୂଳ ଘେନି ଚଳେ । 
ଏପରି ସାହିତ୍ୟ କଦାପି €5apist ନୁହେଁ | Escapist ହେବ ଯାହା ସତକୁ ଡରି ମିଛ 
ଘରକରଣାରେ ମନକୁ ଭୁଲାଇ ରଖ୍ବ । × × × ସବୁ ବାଦର ସାହିତ୍ୟକୁ ଆମେ ଗଣ- 
ସାହିତ୍ୟ କହିବ, ଯେଉଁ ପରିମାଣରେ ସେଥ୍‌ରେ ଚିରନ୍ତନ ଗଣର ଛାଇ ପଡ଼ିଛି ।' 

( କୁଆଁତରା — ସହକାର ୧୨/୮) 


ବସ୍ତୁତଃ ଗଣଜୀବନର ନିଛୁକ ଚିତ୍ର କବିତାରେ ଅଙ୍କନ କରି ନବଜାଗୃତି ସୃଷ୍ଟି କରିବା 
କବିଙ୍କର ଧର୍ମ |! ତେଣୁ ସେ ୱାଲ୍‌ଟ ହୁଇଟ୍‌ମ୍ୟାନଙ୍କ କଣ୍ଠ ମିଳାଇ ଗଣ-ଜୀବନର ଚିତ୍ର କିପରି 
ବିଶ୍ଵସ୍ତତାର ସହ ପ୍ରତିଫଳିତ କରିଛନ୍ତି ତା'ର ସୂଚନା ଦେଇଛନ୍ତି — 


“ “ତୁମେ ମୋର ଛାପାବହି 
ଯେତେବେଳେ ଛୁଅଁ 
ଛୁଅଁ ନୂଆ ମଣିଷର ଛାତି 
ଏ ପୃଥ୍ବୀର ପ୍ରତିଟି ମଣିଷ ଜାତି 
ତା'ର ପ୍ରତିଟି ଖବର 
ରୂପ ପାଏ କବିତାରେ ମୋର ।” 
ଓାଲ୍‌ଟ ହୁଇଟ୍‌ମ୍ୟାନଙ୍କ ତୁଳନୀୟ ପଂଡ୍‌ଭ୍ତି - 
Commrade ! 
this is no book 
who touches it 
touches a man 


କବି ଜୀବନର ସଦ୍ୟଶାଣିତ ଚିତ୍ରକୁ କବିତାରେ ରୂପାୟିତ କରନ୍ତି । ସେ ଜୀବନ 
ସାମ୍ୟବାଦର ଜୀବନ । ସେ ସାମ୍ୟବାଦୀ ଚେତନା ହିଁ କବିର ଜୀବନ - ସତ୍ୟ ପ୍ରଗତିବାଦୀ 
କବିତାରେ ଶୋଷିତ ସର୍ବ ହରାର ଅସହାୟତ୍ସ ରାଉତରାୟଙ୍କ ସୃଷ୍ଟିରେ ଯେଭଳି ପ୍ରକଟିତ 
ହୋଇଥଲା, ପ୍ରୟୋଗବାଦୀ କବିତାରେ ସେହିଭଳି ବ୍ୟକ୍ତ ହୋଇଥ୍‌ଲା ଆଧୂନିକ ଜୀବନ 
ଜଞ୍ଜାଳର ଜଟିଳତା ! ଜୀବନ ଜଞ୍ଜାଳର ଏହି ଜଟିଳତାକୁ କେନ୍ଦ୍ର କରି ପରିବର୍ଭିତ ହୋଇଥଲା 
ପ୍ରକୃତିର ଅନ୍ତଃରୂପ ଓ ପରିବେଶର ପ୍ରସ୍ତାବନା । ନଗର ସଭ୍ୟତାର କୃତ୍ରିମତା ତଥା ଯନ୍ତ୍ର 
ସଭ୍ୟତାର ଅଭିଯାତ ସଂପର୍କରେ ଏକଦା ସଚେତନତା ସୃଷ୍ଟି କରିଥ୍‌ଲେ ଗଡନାୟକ ତାଙ୍କ 
ମାଟିର ମଣିଷ କବିତାରେ | ନେଓ- ରୋମାଣ୍ଟିକ୍‌ କବିମାନଙ୍କର କାବ୍ୟ - ସୂର ଭଳି ତହିଁରେ 
ପ୍ରତିଧ୍ବନିତ ହୋଇଥଲା ' ପଲକୁ ଫେରି ଚାଲ ର ଧ୍ଵନି । ‘ଛୋଟ ମୋର ଗାୀାଟି' କବିତାରେ 
ମଧ୍ଯ ‘ପଲ୍ଲୀ ସଭ୍ୟତା” ପରିପ୍ରେକ୍ଷୀରେ ପ୍ରକଟିତ ହୋଇଥ୍‌ଲା ଏକ ମୋହମୁରଗ୍ଧ ଦୃଷ୍ଟି । 


ପ୍ରୟୋଗବାଦୀ ଆଧୁନିକ କବିତାରେ ଜିନ୍ଧ କବି ନଗର ସଭ୍ୟତାର ଏକ ଅଂଶ ପଲ୍ଲୀ 
ପ୍ରତି ମୋହମୁଗ୍ଧ ଦୃଷ୍ଟି ଏଠାରେ ଅବାସ୍ତବ ଓ ଅର୍ଥହୀନ । ପ୍ରୟୋଗବାଦୀ ଆଧୁନିକ ଓଡ଼ିଆ 

କାବ୍ୟ ସରସ୍ଵତୀ ସଚି ରାଉତରାୟ ୧୦୩ 


କବିତାରେ ନଗର ସଭ୍ୟତାର ଅବକ୍ଷୟ ସମ୍ବନ୍ଧୀୟ ଯେଉଁ ଚେତନାର ପରିପ୍ରକାଶ ଘଟିଛି 
ରାଉତରାୟଙ୍କ ‘ସହର ତକିର ଉଷା” ତାହାର ଆଦ୍ୟ ସ୍ଵର । 


‘ସହର ତଳିର ଉଷା” ରେ ରୂପାୟିତ ହୋଇଛି ନଗର ସଭ୍ୟତାର ରୁଗ୍ଣତା । 
ଗଙ୍ଗାଧରଙ୍କ “ଉଷା” ପରି ରାଉତରାୟଙ୍କ ଉଷା ‘ବିକଚରାଜୀବ ଦୃଶା” ନୁହେଁ ! ବରଂ ଏହା 
ବ୍ୟାଧ୍ଗ୍ରସ୍ତ - “ କ୍ଷତପୂର୍ଣ୍ ଏକ ତିମିର ବିକାର” | ତମସାଚନ ରାତ୍ରିର ଶେଷ ଭାଗରେ ଯେଉଁ 
ଅରୂଣ ଉଷାର ଅଭ୍ୟୁଦୟ ଘଟିଛି ସହର ତଳିର ଜୀବନ ଧାରାର ସ୍ପର୍ଶରେ ତାହା କ୍ଷତାକ୍ତ ଓ 
ବିବର୍ଣ୍ଣ । ଆଲୋକ ଏଠାରେ ଆଲୋକ ନ ହୋଇ ଅନ୍ଧାରର ଏକ ବିକୃତ ଅଭିବ୍ୟକ୍ତ । ତା'ର 
ସର୍ବାଙ୍ଗରେ ଘା । ତହିଁରୁ ଛେଲା ଛେଲା / ଝରିପଡେ ରକ୍ତ / ତୃକ ଆଉ ଶୋଣିତ ମିଶ୍ରିତ । 


ଏଭଳି ଏକ ଉଷା ନବଜୀବନର ପ୍ରେରଣଦାତ୍ରୀ ନ ହୋଇ ବରଂ ନୈରାଶ୍ୟର ହୁଏ 
ଜନ୍ମ ଦାତ୍ରୀ । ବ୍ୟକ୍ତିର ଆଶା ଓ ଅଭୀପ୍‌ସା ପୂଷ୍ପିତ ନ ହୋଇ ଏଠାରେ ହୁଏ କୀଟଦ୍ରଂଷ୍ଟ । 
ପ୍ରକୃତି ପରିବ୍େ ଯନ୍ତ୍ର ସଭ୍ୟତାର ବିକାଶ ନଷ୍ଟଭ୍ରଷ୍ଟ କରିଦିଏ କୋମଳ, ମାନବିକ ପ୍ରକୃତି । 
ଶ୍ରମ ଓ ସାଧନା ପଣ୍ୟ ହୁଏ ! ପାରସ୍ପରିକ ସାହାଯ୍ୟ ଓ ସହାନଭୂତି ସ୍ଵପ୍ନ ପରି ଅସ୍ତ ଯାଏ ! 
ବସ୍ତୁତଃ ନଗର ସଭ୍ୟତାର କୃତ୍ରିମ ସ୍ପେହ, ସହାନୃଭୂତି ବିହୀନ ସଭା ହିଁ ବ୍ୟକ୍ତ ହୋଇଛି ସହର 
ତଳି” ଉଷା”ରେ - 
“ଆଜିର ଏ ଉଷା ନୃହେଁ 

ସେହି ଉଷା 

ଯାହା ଆଣେ ଜୀବନର ସ୍ବାଦ 

ଏ ଉଷା ନକଲି ଉଷା × × × 

ତେଣୁ ଉଷା ଆଗମନେ 

ମାନବର ବାକ୍ୟ ଆଶା 

ନହୁଏ ପୂଷ୍ଠତ 

ପ୍ରଭାତ କିରଣେ ଆଜି 

ନଉଠେ ବିକଶି 

ମଣିଷର ଲଘୁତିତ୍ତ ମାନସିକ ସ୍ଵାସ୍ଥ୍ୟ 

ପ୍ରଜାପତି ସମ 

ଯନ୍ତ୍ରଶାଳେ ବଂଶୀ ବାଜେ 

ଇଞ୍ଜିନ୍‌ର କୁର ଆମନ୍ତ୍ରଣେ 

ମାନବର ଶ୍ରମ ହୁଏ 

ପଣ୍ୟଯ ପରି 

ହେଲାରେ ବିକ୍ରୟ ।” 

( ସହର ତଳିର ଉଷା - ପାଣୁଲିପି - ସ.ରା.ଗ୍ର. ପୂ ୪୯) 

୧୦୪ କାବ୍ୟ ସରସ୍ଵତୀ ସଚି ରାଉତରାୟ 


ଆଧୁନିକ ଓଡ଼ିଆ କବିତାର ପରବର୍ରୀ ପର୍ଯ୍ୟାୟରେ ନଗର ସଭ୍ୟତାର ବିବର୍ଣ୍ଣତା 
ସଂପର୍କରେ ସଚେତନତା ସୃଷ୍ଟି କରିଛନ୍ତି ଗୁରୁପ୍ରସାଦ ମହାନ୍ତି ( ପିକ୍ନିକ୍‌ ), ସୀତାକାନ୍ତ 
ମହାପାତ୍ର (ହସ୍ପିଟାଲ, ସହରରେ ଗ୍ରୀଷ୍ଟ), ରମାକାନ୍ତ ରଥ ( ଦିଲ୍‌ ରାତି), ବୃଜନାଅ 
ରଥ (କାଚ ଘର), ବହ୍ଛୋତୀ ମହାନି ( ମହାନଗରୀର ରାତ୍ରି ) ପ୍ରମୁଖ କବିଗଣ | ଏହି 
କବିତାଗୁଡିକର ପୃଷ୍ଠପଟ୍ଟରେ ଅଡେନ୍‌, ହେନ୍‌୍ଲି ଓ ଏଲିୟଟ୍‌ ପ୍ରମୁଖଙ୍କ ପ୍ରଭାବ ପରିଲକ୍ଷିତ 
ହଏ | 


ଏଲିୟଟ୍‌ଙ୍କ ପ୍ରିଲ୍ୟୁଡ୍‌ ' କବିତାରେ ନଗର ଜୀବନର କ୍ଵାନ୍ତିକର ଜୀବନ ଯାତ୍ରାର 
ସ୍ଵରୂପ ସୂତିତ । ସନ୍ଧ୍ୟା ସେଠାରେ ରନ୍ଧା ମାଂସର ବାସ୍ମାରେ ଅବତରଣ କରେ | ଉଷା 
ଆବିର୍ଭୁତା ହୁଏ ବିଅର ବୋତଲର ଦ୍ୂର୍ଗନ୍ଧରେ । ସିଗାରେଟ୍‌ର ଶେଷ ଉପେକ୍ଷିତ ଖଶ୍ଡଟି ପରି 
ହା ହୃତାଶର କୃହୁଳା ବାଂଫରେ ଜୀବନ ନିଃଶବ୍ଦରେ ନିଃଶେଷିତ ହୁଏ । ମନୁଷ୍ୟର ଆମ୍ମା 
ନଭରୁମ୍ବୀ ଦୁଇ ଅଟ୍ଟାଳିକାର ମଧ୍ଯବର୍ରଗୀ ଆକାଶ ଭଳି ସଂକୂଚିତ ହୋଇଯାଏ । ଏହି ନିସ୍ତରଙ୍ଗ 
ତଥା ସଂକୀର୍ଣ୍ଣ ଜୀବନଧାରାକୁ ବଦଳାଇବା ପାଇଁ ତାର ଉନ୍କଣ୍ଡା ମଧ୍ୟ ନ ଥାଏ । କବିତାର 
ଶେଷ ତିନିପାଦରେ ଆଧୁନିକ ମଣିଷର ଏହି ଦୃଷ୍ଟିଭଙ୍ଗୀ ପ୍ରତି କବିଙ୍କ ଦୃଷ୍ଟି ଶ୍ଲେଷଶାଣିତ- 
ପ୍ରାଗୈତିହାସିକ ଯୁଗର ବୃଦ୍ଧା ନାରୀମାନେ ଶୂନ୍ୟ ଜାଳେଣିଖଳାରୁ ଜାଳେଣି ସଂଗ୍ରହ ପାଇଁ 
ଏପଟ ସେପଟ ବୃଲିଲା ପରି ପୃଥ୍ବୀଟି ତା ଚାରିପଟେ ଘୂରୁଛି । ଶୂନ୍ୟ ଜାଳେଣି ଖଳାରୁ 
ଜାଳେଣି ସଂଗ୍ରହ ସମ୍ଭବ ନୁହେଁ । ତେଣୁ ପୃଥ୍ବୀର ଜାଜେଣି ପକ୍ଷାନ୍ତରେ ଜୀବନୀ ଶକ୍ତିର 
ସଂଗ୍ରହ ଏକ ବିଫଳ ପ୍ରଚେଷ୍ଟା । ଏହି ନିରର୍ଥକ ଜୀବନର ସ୍ଥିତି ପାଇଁ ଆଧୁନିକ ମଣିଷ 
ଉଦାସୀନ ଓ ନିରୂଦ୍‌ବିଗ୍ନ । ଏହି ଗ୍ଲାନିକର ଦୃଶ୍ୟକୁ ଦେଖି କବି ମୁହଁକୁ ହାତରେ ଚାପି ଧରି 
ହସିବାକୁ କହିବା ଦ୍ଵାରା ସାଂପ୍ରତିକ ଜୀବନ ବୋଧ ପ୍ରତି ଶାଣିତ ବ୍ୟଙ୍କ ପ୍ରକାଶ କରିଛନ୍ତି - 

"Wipe your hand 

across your mouth 

and laugh. 

The world revolve 

like ancient women 

Gathering fual 

in vacant lots " 

(Preludes - T.S.Eliot) 

ହିନ୍ଦୀ କବି ସୂମିତ୍ରା ନନ୍ଦନ ପଛ୍ଷ 'ଲୋକାୟତନ”'ରେ ‘ସଂସ୍କୃତି ଦ୍ାରଂରେ ଉଲ୍ଲେଖ 
କରିଛନ୍ତି ¬ ସାଂସ୍କୃତିକ ସ୍ଵର୍ଗ ନଗର ପରଂପରା ନୁହେଁ ପଲ୍ଲୀ ପରଂପରାରେ ହିଁ ସମ୍ଭବ । 
ନଗର ସଭ୍ୟତାର ତଥାକଥ୍ତ ସୁଖ ନରକର ନାମାନ୍ତର - 


““ନଗରୋୌ କେ ସ୍ଵର୍ଗୀୟ ସୂଖ ମୈ 
ନର ଜୀବନ ନରକ ଅବଗୁଣ୍ଡିତ ।” 
( ଲୋକାୟତନ -ସଂସ୍କତି ଦ୍ଵାର -ପୂ ୨୪) 

କାବ୍ୟ ସରସ୍ଵତୀ ସଚି ରାଉତରାୟ ୧୦୫ 


ମହାନଗରୀର ଜୀବନ ଧାରା ବଙ୍ଗୀୟ କବି ଜଢୀବନାନନ୍ଦ ଦାସଙ୍କ ଭାଷାରେ 
“ ପ୍ଲେଗରୋଗ' ସହ ତୂଜନୀୟ । କବିଙ୍କର ‘ଏଇ ନିଦ୍ରା' ଶୀର୍ଷକ କବିତାରୁ ଏହାର ଦୃଷ୍ଟାନ୍ତ 
ଉଦ୍ଦାର କରାଯାଇପାରେ । ନଗରର ଜୀବନଧାରାକୁ ଗ୍ରାସ କରିଛି କାଳଦୂତ ମହାମାରୀ — 
‘ବ୍ୟବୋନିକ୍‌ ପ୍ଵେଗ୍‌ ' । କବି ଜୀବନାନନ୍ଦ ବ୍ୟୁବୋନିକ୍‌ ପ୍ଲେଗ୍‌' କୁ ଚିଡ୍ରକଳ୍ପ ରୂପେ ପ୍ରୟୋଗ 
କରିଛନ୍ତି । ନଗର ସଭ୍ୟତାର ବୀଭତ୍ସ ପରିଣତିକୂ ଏଠାରେ ବ୍ୟୁବୋନିକ୍‌ ପ୍ଲେଗ୍‌ ରୂପେ 
ଅଭିହିତ କରାଯାଇଛି । ସମଗ୍ର ଜୀବନବୋଧକୂ ଆଚ୍ଛନ୍ନ କରିଛି ଅରାଜକତାର କୃଷ୍ଣଛାୟା - 


“ଶୁନେଛେ ଏକ ଇହାଦେର 
ମୁଖେ କୋନ୍‌ ଅନ୍ଧକାର କଥା 
ସକଳ ସଂକନ୍ପ ବୃଥା ଧ୍ୟାନେ 
ମାନୁଷେର ଜୀବନର 
ଏଇ ବୀଭସ୍ପତା 
ଇହାଦେର ଛୋୟଂ ନାକୋ 
ବ୍୍ୟବୋନିକ ପ୍ଲେଗେର୍‌ ମତନ୍‌ ।” 
(ଏଇନିଦ୍ରା -ଜୀବନାନନ୍ଦ ଦାସେର୍‌ ଶ୍ରେଷ୍ଠ କବିତା-ପୂ ୪୪) 


ଓଡିଆ ସାହିତ୍ୟରେ ଏ ଧାରାର ପ୍ରବର୍ଭନ ଘଟିଛି ରାଉତରାୟଙ୍କ ସୃଷ୍ଟି ଓ କୃତିରେ । 
ପ୍ରୟୋଗବାଦୀ ଓଡ଼ିଆ କବିତାରେ ସେ ଜଣେ ପଥୀକୃତ୍‌ ସ୍ରଷ୍ଟା, ଯନ୍ତ୍ର ସଭ୍ୟତାର ବିକାଶ 
ଭିତରେ ମାନବିକ ପ୍ରବୃତଭି ସକଳର କ୍ରମବିଲୟନକୁ ସେ ଯଥାର୍ଥତଃ ଅନୁଭବ କରିଥଲେ । 
ଆନ୍ତଜୀତୀୟ ସମସ୍ୟା ସଙ୍କଟ ପ୍ରତି ସଚେତନତା ପ୍ରକଟନ କରିବା ସହିତ ଓଡିଶାର ସାମାଜିକ 
ଓ ସାଂସ୍କୃତିକ ଜୀବନର ପରିବର୍ଭମାନ ସଭାର ସ୍ଵରୂପ ଚିତ୍ରିତ ହୋଇଥଲା ତାଙ୍କ ରଚନାରେ | 
ହିଟଲର, ଆମେରି, ସ୍ତାଲିନ୍‌, ଲେନିନ୍‌, ବୋରିସ୍‌ ପାସ୍ତରନି କ୍‌, ପିଅର ହୋମ ଭଳି 
ଅନ୍ତଜୀତୀୟ ଚରିତ୍ର ସହ ଓଡିଶାର ସମକାଳୀନ ଜୀବନର ଚିଡ୍ର ଓ ଚରିତ୍ରକୁ ସେ ଉଦ୍‌ଘାଟନ 
କରିଥଲେ ପ୍ରତୀକାତ୍ମକ ରୀତିରେ । ତାଙ୍କ ସୃଷ୍ଟିରେ କଳା କଳା ପାଇଁ (Art for art sake) 
ଅଭିପ୍ରେତ ହେବା ପରିବର୍ତେ ଜୀବନ ପାଇଁ ହୋରଥ୍‌ଲା ଭସ୍ପର୍ଗୀକୃତ । ନଗର ଜୀବନର 
ବିପରିଣତିକୂ ସେ ସୂଚାଇଥ୍‌ଲେ ପ୍ରତିମା ନାୟକ” ଭଳି କବିତାରେ । ' ଅଳକା ସାନ୍ୟାଲ' 
ରେ ପ୍ରକଟିତ ରୋମାଣ୍ତିକ୍‌ ବାସ୍ତବବାଦୀ ଚେତନା ବାସ୍ତବରୂପ ନେଇଥ୍‌ଲା ! ‘ପ୍ରତିମା 
ନାୟକ”ରେ । ‘ ଅଳକା ସାନ୍ୟାଲ୍‌' ବଙ୍ଗୀୟ କବି ଜୀବନାନନ୍ଦ ଦାସଙ୍କ ବନଲତା ସେନ୍‌’ 
କବିତାରେ ପ୍ରକଟିତ ରୋମାଣ୍ଡିକ୍‌ ଚେତନାର ଉତ୍ତରରେ ରଚିତ ଏକ ବାସ୍ତବଧର୍ମୀ କବିତା 
ବୋଲି କବି ଅଭିହିତ କରିବା ସ୍ତବ ଅଳକା ସାନ୍ୟାଲ” ପୂରାଣ ଓ ଇତିହାସର ଅନ୍ନେଷାରେ 
ଏକ ସ୍ବୈରବାଦୀ କାବ୍ୟ ସ୍ଵର ବହନ କରିଥ୍‌୍ବା ଭଳି ମନେହୂଏ । ଶେଷ ଦୁଇ ପାଦରେ - 


“ଆଜି କିନ୍ତୁ ଦେଖା ହେଲା 
ସମୟର ଡେଇଁ ଟୋରାବାରଲି 

୧୦୬ କାବ୍ୟ ସରସ୍ଵତୀ ସଚି ରାଉତରାୟ 


ତୁମକୁ ଲୁଚାଇଥ୍୍‌ଲା 
ଶଲଶାନିତ ଭଙ୍ଗା ନୂଆ ଖାଲି’ 


- ଦଙ୍ଗାଗ୍ରସ୍ତ ନୂଆ ଖାଲିର ପୃଷ୍ଠପଟ୍ଟରେ ଅଳକା ସହ କାବ୍ୟ-ନାୟକର ସାକ୍ଷାତ ହିଁ କେବଳ 
ଏକ ବାସ୍ତବ ରୂପଟିତ୍ର । ରାଉତରାୟଙ୍କ କବିତାରେ ବାସ୍ତବବାଦର ଅପର ପାର୍ଶ୍ଣରେ ପ୍ରାୟତଃ 
କ୍ରିୟାଶୀଳ ରହିଥାଏ ଏକ ରୋମାଣ୍ଟିକ୍‌ ଭାବସରତ୍ତା । ଏଭଳିକି ମାର୍କ ସ୍‌ବାଦୀ କବିତାର 
ଅନ୍ତରାତ୍ମାକୁ ଆଛନ୍ନ କରିଥାଏ ରୋମାଣ୍ଟିକ୍‌ ଭାବୋଛୁ।ସ । କୋଣାର୍କ” ର ଶ୍ରମଜୀବୀ 
ମଣିଷର ମର୍ମଦାହକୁ ଅତିକ୍ରମ କରି ଗୁଞ୍ଜରିତ ହୁଏ ନଗ୍ନନଟୀର ନୃପୂର ନିକ୍ସଣ- 


“କିଏ ଦେଖେ 
ନାଗକନ୍ୟାର ଗଳେ 
ରତିଚ୍ୟୁତ ବନମାଳା 
ଯକ୍ଷବଧୃର କବରୀରେ 
କିଏ ଶତ ରାତ୍ରିର ଜ୍ବାଳା (କୋଣାର୍କ - ପାଣଲିପି ) 


ଅଥବା 


“ ନଗ୍ନଟୀର ନଧର ଚରଣ 
ଚପଳ ଛନ୍ଦେ ନାଟେ ! ? (ତତ୍ରୈବ) 


ଯୁ୍ବବିଧୂଚ କଶ୍ଵର ଅନ୍ତଃସତ୍ତାରେ ଉଦ୍ଭାସିତ ହୁଏ କବିତାର କୋମଳ ଗୁଞ୍ଜନ । 
ରୋମାଞ୍ଚ ଓ ଲାବଣ୍ୟର ଅନୁପସ୍ଥିତିରେ ଜନ୍ମନଏ ବ୍ୟାପକ ବିଷଣ୍ଠତା ଓ ବେଦନା । ପ୍ରତିମା 
ନାୟକ” ଏଇ ସୂତ୍ରରେ ରାଉତରାୟଙ୍କର ଏକ ନିରୋଳ ବାସ୍ତବଧର୍ମୀ କବିତା । ଦ୍ଵିତୀୟ 
ବିଶ୍ଵଯୁଦ୍ଧୋଭର କାଳର ଆର୍ଥନୀତିକ, ସାମାଜିକ ତଥା ସାଂସ୍କୃତିକ ପୃଷ୍ଠଭାଷରେ ରଚିତ ଏକ 
ଅବିସ୍ବରଣୀୟ କୃତି । ସଚି ରାଉତରାୟଙ୍କର ଏବଂବିଧଂ କବିତାର ପୃଷ୍ଠପଟ୍ଟରେ ରହିଥ୍‌ଲା - 


(କ) ନଗରୀ କରଣ ଓ ଶିକ୍ଷାବିକାଶ ହେତୁ ନାରୀ ସମାଜର ସ୍ଵାବଲମ୍ବନ ଶୀଳତା, 
(ଖ) ବ୍ୟକ୍ତିସ୍ବାତନ୍ତ୍ଯର ବିକାଶ ହେତୂ ଏକାନବର୍ରୀ ପରିବାର ବ୍ଯବସ୍ଥାର କ୍ରମବିଲୟନ । 


ଯୁଦ୍ଧୋତ୍ତର ପ୍ରତିମା ସପ୍ଲାଇ ଡିପାର୍ଟମେଣ୍ଟର ଏକ କ୍ଲର୍କ ! ଏକାନ୍ନବର୍ଭୀ ପରିବାର 
ବିଭଙ୍ଗ ପରେ ପିତୃହୀନା ପ୍ରତିମାକୁ ବହନ କରିବାକୁ ପଡିଛି ପରିବାରର ଦାୟିତ୍ସ । 
ରାଉତରାୟଙ୍କ ପ୍ରତିମା ସ୍ଵାବଲମ୍ବନଶୀଳା ସତ୍ୟ; ମାତ୍ର ସୁଖୀ ନୁହଁ । ନାରୀର ଆମ୍ମ- 
ନିର୍ଭରଶୀଳତା ଏଠାରେ ସ୍ବେଚ୍ଛାକୃତ ନୁହେଁ ବରଂ ପରିସ୍ଥିତି ପ୍ରଣୋଦିତ । ନାରୀର ବ୍ୟକ୍ତି 
ସ୍ବାତନ୍ତ୍ଯ ନଗରୀ କରଣ ଓ ଶିକ୍ଷାବିକାଶର ଏକ ଅନିବାର୍ଯ୍ୟ ପରିଣତି । ‘ଭାନୁମତୀର ଦେଶ 
ର କାବ୍ୟ-ନାୟିକା ବିନତା ଏଇ ପରିପ୍ରେକ୍ଷୀରେ ପ୍ରତିମାର ଏକ ପରବର୍ରୀ ସଂସ୍କରଣ ଓ 


କାବ୍ୟିକ ଉତ୍ତରଣ | ‘ଭାନୁମତୀର ଦେଶର ନାୟକ ତରଂଗ — ପଲ୍ପ୍ରିୟ, ଶାତ, ସରଳ, 

କାବ୍ୟ ସରସ୍ଵତୀ ସଚ୍ଟି ରାଉତରାୟ ୧୦୭ 


ସହଜ ପଲ୍ଲୀର ପ୍ରାକୃତିକ ପରିବେଶରେ ପରିବର୍ବିତ ନାୟକର ଅନ୍ତରାତ୍ମା । ନାୟିକା ବିନତା 
କିନ୍ଧ ନଗର ମୁଖାପେକ୍ଷୀ । କର୍ମମୁଖର ସହର ହିଁ ତା'ର ଚରାଭୂଇଁ । ଟେଲି ଫୋନ୍‌ , 
ଟେଲିଗ୍ରାମ, କର୍ମତପ୍ୂର ଜୀବନ ଓ ଯନ୍ତ୍ରର ସମାରୋହ ଭିତରେ ଜୀବନର ସାର୍ଥକତା ଖୋଜେ 
କାବ୍ୟ- ନାୟକ । ମାନର୍ସଂହଙ୍କ ପର୍ଯ୍ୟନ୍ତ ଓଡିଆ କାବ୍ୟ-ନାୟିକା ବ୍ୟକ୍ତ କରିଥଲା - 


“ଆନ କିଏ ଯଦି ଯିଣେ ତବ ମନ / ପାଦ ଧରି ତା'ଠୁ ଶିଖିବି ସାଧନ / × × / 
ଜାଣ ଚିତ୍ତ ଚୋର /ତମ ଲାଗି ମୋର / ପୋତି ହେବା ନାରୀ ଧରମା !” ? 


( ହେମୋର ପରମ - ମାୟାଧର ମାନସିଂହ ) 


ରାଉତରାୟଙ୍କ ବିନତା କିନ୍ଧ ପାରଂପରିକ ଭାରତୀୟ ନାରୀ ନୁହେଁ । ସୁତରାଂ ପ୍ରଣୟୀ 
ତରଂଗର ଆଦର୍ଶ ଅନୁସରଣ କରି ଆଜୀବନ ପଲ୍ଲୀର ଗୃହବଧୂ ହେବାର ପରଂପରାକୁ ସେ 
ଅତିକ୍ରମ କରିଛି । ଏହି ଅତିକ୍ରମ ରାଉତରାୟଙ୍କ କାବ୍ୟିକ ସ୍ଵାତନ୍ତ୍୍ୟ । 


ରାଉତରାୟଙ୍କ କାବ୍ୟ ଜଗତ ବିପୁଜ ଓ ବୈବଚିତ୍ର୍ୟବିମଶ୍ତିତ । କାବ୍ୟ ଓ ତ୍ତ - 
ଉଭୟନତ୍ର ସେ ପ୍ରତିପାଦିତ କରିଛନ୍ତି ନିଜର ଦକ୍ଷତା | ‘କବିତା ୧୯୬୨୬ର ମୁଖବନ୍ଧରେ 
କବିତାର ବିଶ୍ଵ ଚେତନା ସଂପର୍କରେ ସେ ଉଲ୍ଲେଖ କରିଚନ୍ତି 


 ' ଆଜିର କବିତା ଜୀବନର ଭଗ୍ନାଂଶକୁ ନେଇ ପଡିରହି ନାହିଁ । ସମଗ୍ର ଜୀବନର 
ସହସ୍ର ଦଳ ପଦ୍ଧ ହିଁ ତା'ର ଆଧାର । × × × ଜୀବନର କୌଣସି ଦିଗ, ତା'ର ନାଗରିକ, 
ଆର୍ଥନୀତିକ, ରାଷ୍ଟ୍ରିକ ବା ସାମାଜିକ ପରିବେଶ କମ୍ବା ଆଂତର୍ମାନବିକ ସଂପର୍କ ଆଉ କିଛି 
କବିତାର ଧରାଛୁଆଁ ବାହାରେ ନାହିଁ ।”” (ପୃ. ୨୯୫, ସଚି ରାଉତରାୟ ଗ୍ରନ୍ଧାବଳୀ ) 


କବିତାର ଏହି ବ୍ୟାପ୍ତ ଦିଗନ୍ତରେ ରହିଛି ରାସ୍ତାର ଡଷ୍ଟବିନ୍‌ ଓ ଲାଇଟ ପୋଷ୍ଟଠାରୁ 
ଆରମ୍ଭ କରି ଆକାଶର ଏରୋପ୍େେନ୍‌ ପର୍ଯ୍ୟନ୍ତ ପୁଣି ଫୁଲର ଫୁଟନ୍ତ ସୌନ୍ଦର୍ଯ୍ୟଠାରୁ ଆରମ୍ଭ 
କରି କାରଖାନାର ଚିମନି ପର୍ଯ୍ୟନ୍ତ । ନାବିକ, ସୈନିକ, ସୌଦାଗରଠାରୁ ଆରମ୍ଭ କରି 
ସମାଜର ଉଚ୍ଚତମ ଓ ନିମ୍ବ ଶ୍ରେଣୀର ଅସଂଖ୍ୟ ପାତ୍ର ପାତ୍ରୀ ଆଜି କାବ୍ୟର ପ୍ରେକ୍ଷାଗୃହରେ 
ସମ୍ମାନିତ କୂଶୀଲବ | 


“କବିତା ୧୯୬୨୬ ଓ “ସୃଗତ” ର ପରବର୍ରୀ କାଳରେ କବି ରାଉତରାୟ ରଚନା 
କରିଛନ୍ତି ‘କବିତା ୧୯୬୯’, ‘କବିତା ୧୯୭୧୮, ‘କବିତା ୧୯୭୪୮, ‘କବିତା ୧୯୮୩, 
“କବିତା ୧୯୮୭)” , କବିତା ୧୯୯୦”, ‘କବିତା ୨୦୦୩” ସମସାମୟିକ ସମସ୍ୟା- 
ସଂକଟ ସଂପର୍କରେ ମଧ୍ଯ ଏହିଭଳି କବିତାରେ ସେ ସଚେତନତା ପ୍ରକାଶ କରିଛନ୍ତି, 
‘ବାଲିଆପାଳ ' , ' ଭୋଜବାଜି', “ବ୍ର” , କ୍ଷତିପୂରଣ” ଭଳି କବିତା ଏଠାରେ ପ୍ରସଙ୍ଗ କ୍ରମେ 
ସ୍ଟରଣୀୟା ରାଜନୀତି, ସମାଜ ଓ ସଂସ୍କୃତିକୁ ପୂର୍ବବତ୍‌ ସେ ବ୍ୟଙ୍ଗାତ୍ମକ ଦୃଷ୍ଟିରେ କଳନା 
କରିଛନ୍ତି । କ୍ଷେପଣାସ୍ତ୍ର ଘାଟି ପାଇଁ ନିରୀହ ମଣିଷର ବଳିଦାନରେ ` କ୍ଷତି ପୂରଣ ? କବିତାରେ 
ପ୍ରତୀକ ପାଲଟି ଯାଇଛି “ସୁବର୍ଣ୍ଣରେଖା — 

୧o୮ କାବ୍ୟ ସରସ୍ଵତୀ ସଚି ରାଉତରାୟ 


“ସୁବର୍ଣ୍ଣରେଖାର ହସ ପାଲଟଇ ବିଷ 
ସେଥ୍ରେ ମିଶିଛି ହାୟ 
କେତେ ଅସହାୟ ମଣିଷର କରୁଣ ନିଃଶ୍ବାସ ।” 
( କ୍ଷତିପୂରଣ -କବିତା ୧୯୮୭) 
ପଦ୍ଧ କଇଁର ଦିଘିରେ ସେଠାରେ ହାହାକାର ଦୃଷ୍ଟିହୀନ କୋଟରାଗତ ଚକ୍ଷୁରୁ ଯେପରି 


ପ୍ରବାହିତ ହେଉଛି ଅଶ୍ରୁଧାର । ଆକାଶରେ ଉଡିଯାଉଥ୍‌ବା ଶୁଭ୍ର ହଂସରାଳୀ ଅଟକି ଯାଏ 
ଦେଖ୍ବାକୁ ମଣିଷର ଦୁଃଖ — ଅସହାୟ ମଣିଷ ପକ୍ଷୀଠାରୁ ଆହୁରି ଦୟନୀୟ ହୋଇଯାଏ । 


ରାଉତରାୟଙ୍କ କବିତାର ଏକ ଦୃଷ୍ଟି ଆକର୍ଷଣକାରୀ ଚମକପ୍ରଦ ଶୈଳୀ ରହିଛି 
ତାହା ତାଙ୍କୁ ତାଙ୍କର ସମସାମୟିକ କବି ସମାଜଠାରୁ ଭିନ୍ନ ଭାବେ ଚିହ୍ନାଇ ଦେବା ସହ ତାଙ୍କର 
ସାମାଜିକ ଚେତନାକୁ ଶାଣିତ କରେ । ଭାଷା ପ୍ରୟୋଗ କ୍ଷେତ୍ରରେ ମଧ୍ଯ ତାଙ୍କର ଅଛି ଏକ 
ନିଜସ୍ଵ ବୈଶିଷ୍ଟ୍ୟ 

ରାଉତରାୟଙ୍କ କବିତା ବିପୂଳ ତଥା ବୈଚିତ୍ର୍ୟ ବିମଣ୍ଡିତ । ସମାଜ, ରାଜନୀତି, 
ସଂସ୍କୃତି ଓ ବ୍ୟକ୍ତିସତ୍ତାର ବିଭିନ୍ନ ପ୍ରସ ଦେଇ ଏହା ବିବର୍ରିତ । ତାଙ୍କ କବିତାରେ ସାମାଜିକ 
ଚେତନା ଯେଭଳି ସ୍ପଷ୍ଟ ଓ ବଳିଷ୍ଠ ସେହିଭଳି କଳାତ୍ମକ ଓ ସୌନ୍ଦର୍ଯ୍ୟସ୍ବାତ । 

ଚିତ୍ରଗ୍ରୀବ”ର ଲୋକ ଉପାଦାନ 


ଡକ୍ୁର ମିହର କୂମାର ସାହୁ 


ଖ୍ରୀଷ୍ଟାହ ୧୯୩୬ ବେଳକୁ ଗାନିଜୀଙ୍କ ମୁଭ୍ତି ସଂଗ୍ରାମର ମନ୍ତ୍ର ଓଡ଼ିଶାର ଚାରିଆଡ଼େ 
ଖେଳିଯାଇଥୁଲା । ସ୍ଵାଧୀନତା ପାଇଁ ଆନ୍ଦୋଳନ ଏକ ଗଣଚେତନାରେ ପରିଣତ ହୋଇ 
ସାରିଥ୍ଲା | ଦିତୀୟତଃ ଖୀ. ୧୯୩୬ରେ ସ୍ଵତନ୍ତ୍ର ଉକ୍କଳ ପ୍ରଦେଶ ଗଠନ ଉକ୍ସଳୀୟମାନଙ୍କୁ 
ଏକ ନୂତନ ଉନ୍ମାଦନା ଆଣି ଦେଇଥ୍‌ୁଲା । ଏହି ଦୁଇଟି ଚେତନା ଓଡ଼ିଶାର ସାଂସ୍କୃତିକ, 
ରାଜନୈତିକ, ସାମାଜିକ ବିକାଶଧାରାକୁ ବିଶେଷ ଭାବରେ ପ୍ରଭାବିତ କରିଥ୍‌ଲା ଏବଂ ଏହି 
ପ୍ରଭାବର ଚିତ୍ର ସମସାମୟିକ ସାହିତ୍ୟରେ ପ୍ରକାଶ ପାଇଲା ସଷ୍ଟ ଭାବରେ । ଓଡ଼ିଆ 
ସାହିତ୍ୟରେ ନୂତନ ଭାବରେ ସାମ୍ୟବାଦୀ ଚିନ୍ତାଧାରା ଦେଖା ଦେଇଥ୍‌ଲା ଏହି ସମୟରେ | 
ଏହା ପୂର୍ବରୁ ସାହିତ୍ୟରେ ଏହି ସାମ୍ୟବାଦୀ ସ୍ଵର ଯେ ଏକବାରେ ପ୍ରତିଫଳିତ ହୋଇନଥ୍‌ଲା 
ତାହା ନୁହେଁ । ଫକୀରମୋହନ ମଧ୍ଯ ଏହି ସ୍ଵର କ୍ଷୀଣ ଭାବରେ ଉତ୍ତୋଳନ କରିଥ୍‌ଲେ । 
ସତ୍ୟବାଦୀ ଓ ସବ୍ରଜ ଗୋଷ୍ଠୀରେ ମଧ୍ଯ ଏହା ପ୍ରତିବିନ୍ଭିତ ହୋଇଛି; କିନ୍ଧ ଏହି ସମୟରେ 
ନିଛ୍ଛକ, ସଷ୍ଠ ଏବଂ ନିର୍ଭୀକ ଭାବରେ ଏହି ସାମ୍ୟବାଦୀ ସ୍ଵର ପ୍ରକାଶ ପାଇଲା । ଏହି 
ଉତ୍ତରଣର ପୃଷ୍ଠଭୂମି ସମ୍ପର୍କରେ ଡଃ ନିତ୍ୟାନନ୍ଦ ଶତପଥୀ କହନ୍ତି — ' 'ଏହିମରି ବୈପୃବିକ 
ପଦକ୍ଷେପ ୧୭୮୯ ମସିହାର ଫରାସୀ ବିପୃବ ଓ ୧୯୧୭ ମସିହାର ରୁଷ ବିପ୍ଳବ ହିଁ 
ଆଲୋଚ୍ୟ କାଳରେ ଆମ ସାହିତ୍ୟର ଭାବ ରାଜ୍ୟକୁ ପ୍ରତ୍ୟକ୍ଷ ଭାବରେ ଆଲୋଡ଼ିତ କରିଛି, 
ଏଥ୍‌ରେ ମତଦ୍ବୈଧ ଥାଇ ନପାରେ । (ଶତପଥୀ, ଡଃ ନିତ୍ୟାନନ୍ଦ : ୧୯୭୯ : ୨୭୩) 
ଏହି ସାମ୍ୟବାଦୀ ଚିନ୍ତାଧାରାକୁ କେନ୍ଦ୍ରକରି ଓଡ଼ିଶାର ଏକ ଗୋଷ୍ଠୀ ‘ନବଯୁଗ ସାହିତ୍ୟ 
ସଂସଦଂ ନାମରେ ଏକ ସ୍ଵତନ୍ତ୍ର ଅନୁଷ୍ଠାନ ଗଢ଼ି ତୋଳିଲେ | ଏମାନେ ସମାଜ ରାଜନୈତିକ 
କ୍ରାନ୍ତିକୁ ଭିଭିକରି ସାହିତ୍ୟରେ ବୈପ୍ଲବିକ ପରିବର୍ରନ ଆଣିବାକୁ ଚେଷ୍ଟାକଲେ । ଓଡ଼ିଶାରେ 
ଏହି ଚିନ୍ତାଧାରାର ଭଗୀରଥ ଥୁଲେ ଓପନ୍ୟାସିକ କାଳିନ୍ଦୀ ଚରଣଙ୍କ ସାନଭାଇ ଭଗବତୀ 
ଚରଣ ପାଣିଗ୍ରାହୀ ( ଖୀ. ୧୯୦୭-୧୯୪୩) । କେବଳ ବକ୍ତ୍ତା ବା ସଭାସମିତି ଦ୍ଵାରା 
ସେମାନଙ୍କର ଏହି ଚିନ୍ତାଧାରାକୁ ଠିକ ଭାବରେ ପ୍ରତିଷ୍ଠିତ କରାଯାଇ ପାରିବ ନାହିଁ ବୋଲି 
ଅନୁଭବ କରି ୧୯୩୬ ମସିହା ମେ ମାସରେ ସଂସଦର ମୂଖପତ୍ର ଭାବରେ ଏକ ସାହିତ୍ୟ 
ପତ୍ରିକା ଆଧୁନିକ” ପ୍ରକାଶ କଲେ । ଏମାନଙ୍କର ଏହିପ୍ରକାର ଚିନ୍ତାଧାରାକୁ ‘ପ୍ରଗତିବାଦଂ 

୧୧୦ କାବ୍ୟ ସରସ୍ଵତୀ ସଚ୍ଚି ରାଉତରାୟ 


କୁହାଗଲା । ଆଭିଜାତ୍ୟପୂର୍ଣ ସାମନ୍ତବାଦୀ ମନୋଭାବକୁ ବିଦାୟ ଦେଇ ସାଧାରଣ ଜନତାର 
ଗାଥାଚିତ୍ର ଉପସ୍ଥାପନ କରିବା, ଶ୍ରେଣୀହୀନ ସମାଜ ପ୍ରତିଷ୍ଠାର ପରିକଳ୍ପନା, ଧର୍ମ ଓ ଭଶୃର 
ବିଶ୍ଵାସ ମୂଳରେ କୁଠାରାଘାତ, ସାମାଜିକ ବୈଷମ୍ୟ ଓ ଅତ୍ୟାଚାରର ମୂଳୋପ୍ଲାଟନ, 
ଜନସାଧାରଣଙ୍କର ଅଶିକ୍ଷା ଓ ଅନ୍ଧବିଶ୍ଵାସ ଦୂରୀକରଣ କରିବା ସଙ୍ଗେ ସଙ୍ଗେ ଏ ଜାତିର 
ନିଷ୍ପେଷିତ, ଶୋଷିତ ଓ ଅବହେଳିତ ସାଧାରଣ ଜନତାକୁ ଧନାଢ୍୍ୟ ସୁବିଧାବାଦୀ 
ସମାଜପତିମାନଙ୍କ କବଳରୁ ରକ୍ଷାକରି ଏକ ନୂତନ ସୁଖ-ସମୃଦ୍ଧିସମ୍ଚନ୍ ସମାଜ ଗଠନ କରିବା 
ଥ୍ଲା ଏହି ନୂତନ ପ୍ରଗତିଶୀଳ ଲେଖକ ଗୋଷ୍ଠୀର ରାଜନୈତିକ ଆଦର୍ଶ ।” ( ଆଚାର୍ଯ୍ୟ 
ବୃନ୍ଦାବନ ଚନ୍ଦ୍ର ୧୯୭୯ : ୨୪୮) 


ଏହି ଗାନ୍ଧିବ।ଦ ଓ ପ୍ରଗତିବାଦ ଦ୍ଵ।ର। ସମାଜର ରାଜନୈତିକ ସଚେତନତା 
ଦେଖାଦେଲା ! ଏଣୁ ଏହି ସମୟରେ ରାଜନୈତିକ ଉପନ୍ୟାସ ସୃଷ୍ଟି ହୋଇଥ୍‌ବାର 
ଦେଖାଦେଇଛି । ପ୍ରତ୍ୟକ୍ଷରେ ଗାନ୍ଧିବାଦ ଓ ପ୍ରଗତିବାଦ ପ୍ରଚାର କରୁଥୁବା ପ୍ରବକ୍ତାମାନେ 
ସ୍ଵାଧୀନତା ସଂଗ୍ରାମୀ ତଥା ସମାଜସେବୀ ନେତାମାନେ ଉପନ୍ୟାସ ସୃଷ୍ଠି କରିଛନ୍ତି । ତେଣୁ 
ଏ ସମୟରେ ଏହି ଦୂର ପ୍ରକାରର ସ୍ଵର ମିଳେ । ଖ୍ରୀ. ୧୯୦୨ ରେ ଭାରତଛାଡ଼ 
ଆନ୍ଦୋଳନ, ଅନ୍ୟଦିଗରେ ନେତାଜୀଙ୍କ ଆଜାଦ୍‌ ହିନ୍ଦ ଫୌଜ ଗଠନ, ପୂଣି ପ୍ରଥମ ବିଶ୍ବଯୁଦ୍ଧ 
ପରେ ପରେ ଭାରତରେ ଦୁତ ଅର୍ଥନୈତିକ ବିକାଶ ଓ ଶିଛ ସମ୍ଵି ଏବଂ ଗାଛିଜୀଙ୍କର 
ସ୍ବାଧୀନତା ପାଇଁ ତୀବ୍ର ଅହିଂସା ଆନ୍ଦୋଳନ ଖ୍ରୀ. ୧୯୪୭ ପର୍ଯ୍ୟନ୍ତ ସାହିତ୍ୟକୁ ଆଲୋଡ଼ିତ 
କଲା । ଏସବୁ ଆନ୍ଦୋଳନ / ବିପ୍ନବ ଏବଂ ଆଦର୍ଶର ଦ୍ଵାର ସର୍ବସାଧାରଣ ଜନତାଙ୍କ ପାଇଁ 
ଉନ୍ଲୁ ସ୍ତ ଥ୍ଲା ! ସେମାନେ ପ୍ରତ୍ୟକ୍ଷ ଭାବରେ ଯୋଗ ଦେଉଥ୍‌ଲେ ଏବଂ ସେମାନଙ୍କର 
ମତବ୍ୟକ୍ତ କରିପାରୁଥ୍ଲେ । ତେଣୁ ଏ ପର୍ଯ୍ୟାୟର ଉପନ୍ୟାସରେ ଲୋକ ଉପାଦାନର ଚିତ୍ର 
ପରିଲକ୍ଷିତ ହେବାର ସୁଯୋଗ ଏବଂ ସମ୍ଭାବନା ରହିଛି । 


ଚିତ୍ରଗ୍ରୀବ ( ଖୀ. ୧୯୩୬ ) ସଚିଦାନନ୍ଦ ରାଉତରାୟଙ୍କ (ଖୀ. ୧୯୧୫) ଏକମାତ୍ର 
ଉପନ୍ୟାସ । ଉପନ୍ୟାସଟି ତଳକୁାଳୀନ ସମାଜରେ ବହୁ ଜନପ୍ରିୟତା ହାସଲ କରିଥଲା | 
ଭୂମିକାରେ ଶ୍ରୀଯୁକ୍ତ ରାଉତରାୟ ଲେଖ୍‌ଛନ୍ତିଖ ଏଥ୍‌ରେ କେବଳ କଲିକତାରେ ପଢୁଥ୍‌ବା 
ତକ୍ରାଳନୀ ଓଡ଼ିଆ ଛାତ୍ରଙ୍କର ଚିନ୍ତାଧାରା, ଜୀବନବୋଧ କିମ୍ବା ପରିପାର୍ଶ୍ଵ ଯେ ପ୍ରମୂର୍ଭ ନ 
ହୋଇଛି ତାହା ନୁହେଁ, ଏହା ସ୍ଵାଧୀନତା ହାସଲର ବହୁ ପୂର୍ବରୁ ଏବଂ ଏପରିକି ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ହେବାର ପୂର୍ବର ଓଡ଼ିଶାବାସୀ, ଭାରତୀୟ ମଧ୍ଯବିତ୍ତ ତଥା ବୂଵିଜୀବୀ 
ଶ୍ରେଣୀର ଏକ ବିଶ୍ଵସ୍ତ ଜୀବନ କହିଲେ ଅତ୍ୟୁକ୍ତି ହେବନାହିଁ । ଵଲାକ ( ଠା) ଯେପରି 
ଲଘୁକଥା କହିବାକୁ ଭଲପାଏ, ସେହିପରି ° ଚିତ୍ରଗ୍ରୀବ? ଉପନ୍ୟାସରେ ଶ୍ରୀଯୁକ୍ତ ରାଉତରାୟ 
ଲଘୁ ଲଘୁ କଥା କହି ଉପନ୍ୟାସଟିର ଉପସ୍ଥାପନ କରିଛନ୍ତି । ଏଥ୍‌ରେ ବ୍ୟବହତ୍ୃତ 
ଲୋକଉପାଦାନଗୁଡ଼ିକର ଯେଉଁ ସ୍ଵତନ୍ତ୍ର ରୂପ ଚିତ୍ରିତ ହୋଇଛି, ତାହା ଇକ୍ଷଣୀୟ | 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୧୧ 
ଚରିତ୍ରାଯନ : 


ଟିତ୍ରଗ୍ରୀବ ଚରିତ୍ରଗୁଡ଼ିକ ମୂଖ୍ୟତଃ ସୌରୀନ୍ଦ୍ର ଗଗନ, ମୃୂଗାଙ୍କ ବାବ୍ର ଓ ଗଣେଶବାବୂ 
ସମସ୍ତେ ସହରୀ ସଭ୍ୟତା ( କଲିକତା ) ଭିତରେ ଲାଜିତ । ଲୋକଉପାଦାନ ଏମାନଙ୍କ 
ପାଖରେ ଏକ ଭିନ ଦୃଷ୍ଟିକୋଣରୁ ବ୍ୟବହୃତ । କୌଣସି ଗୋଟିଏ ଚରିତ୍ର ମଧ୍ଯ ଖାଣ୍ଡି 
ଲୋକଚଚରିତ୍ର ନୁହେଁ । ଉପନ୍ୟାସଟିରେ ଓପନ୍ୟାସିକ ବହୁ ଲୋକଗନ୍ଥକୂ ଉଦାହରଣ ଭାବରେ 
ବ୍ୟବହାର କରିଛନ୍ତି । ଯଥା — 


( ୧) କଇଁଚ-ଠେକୁଆ କଥା : 


ସୌରୀନ୍ଦ୍ର ଖୁବ୍‌ ସ୍ଵାବଲମ୍ବୀ । ଜୀବନକୁ ସେ ଏକ ଟାଲେଞ୍ଚ୍‌ ଭାବରେ ଗ୍ରହଣ କରେ । 
ଜୀବନ ଦଉଡ଼ ପ୍ରତିଯୋଗିତାରେ ସେ କଇଁଟ ଅପେକ୍ଷା ଦୁ ତଗତିକୁ ପସନ୍ଦ କରେ । 
ଦୁତଗତିରେ ଆଗଉଥ୍‌ବା ଠେକୁଆ ବିଶ୍ରାମ ପାଇଁ ଆଉ ଶୋଇ ରହୁନାହିଁ ବୋଲି ସେ କହିଛି । 
ସେମିତି ଠେକୂଆଙ୍କର ମୃତ୍ୟୁ ହୋଇଛି । ଯୁଗ ବଦଳିଛି । ଏଠାରେ ଲେଖକ ଲୋକଗନ୍ଧର 
ସୂଚନା ଦେଇଛନ୍ତି, କିଳୁ ଗଛଟିକୁ ସମ୍ପୂର୍ଣ୍ଣ ଭିନ୍ନ ଦୃଷ୍ଟିରେ ପ୍ରୟୋଗ କରିଛନ୍ତି । (ଚିତ୍ର ଗ୍ରୀବ : 
୩) 


( ୨ ) ଲାଙଗୁଡ଼କଟା ବିଲୁଆ : 

ସୌରୀନ୍ଦ୍ର କଥା କହୁ କହୁ ଲୋକଗନ୍ତରୁ ଚରିତ୍ରମାନଙ୍କର ଉଦାହରଣ ନେ ଇଛି । 
ଯେପରି, ସେ ଗଣେଶ ବାବୁଙ୍କ କଥାକୁ ସମର୍ଥନ କରି କହିଛି¬ ଆପଣଙ୍କ କଥାକୁ ଗଣ୍ଡ 
ମୂର୍ଖମାନେ ହୁଏତ ଲାଙ୍ଗୁଡ଼କଟା ବିଲୁଆ କଥା ଭାବିପାରନ୍ତି । ଏଠାରେ ସୌରୀନ୍ଦ୍ର ଗଣେଶ 
ବାବରଙ୍କ କଥାକୁ ଉପରେ ଉପରେ ସମର୍ଥନ କରୁଥ୍ଲେ ମଧ୍ଯ ଭିତରେ ଭିତରେ ବ୍ୟଙ୍ଗ କରିଛି । 
(ଚିତୃଗ୍ରୀବ : ୨୪) 
(୩) ଟୁଆଁ -ଟୁଇଁ କଥା : 


ଗଗନ, ମୃଗାଙ୍କ ବାବୁଙ୍କ ପାରିବାରିକ -ଘନି ଷ୍ପତ। ସମ୍ପର୍କରେ କହି ଲାବେଳେ 
ଲୋକଗନ୍ଥ ଟୁଆଁ -ଟୁଇଁ ପ୍ରସଙ୍ଗ ଉଲ୍ଲେଖ କରିଛି — ମାମୁଁ ମାଇଁ ଦୁଇ ପ୍ରାଣୀ । ଗୋଟିଏ ଟୁଆଁ 
ଅନ୍ୟଟି ଟୁଇଁ । ଜଣେ ପିଠା କରୁଥ୍ବ, ଆଉ ଜଣେ ଖାଉଥ୍ବ | ଜଣେ ଧାନ କୁଟୁଥ୍ବ, ଆଉ 
ଜଣେ ଉଷେଇଁ ଦେଉଥ୍‌ବ । ଜଣେ ବିରି ବାଟୁଥ୍ବ, ଆଉ ଜଣେ ବଡ଼ି ପାରୂଥ୍ବ ! ବେଶ୍‌ 
ଅଛନ୍ତି ଆପଣମାନେ । (ଚିତ୍ରଗ୍ରୀବ : ୫୭-୫୮) 


(୪) ରାଣ୍ଡିପୁଅ ଅନଚ୍ତା : 


ଲୋକଗନ୍ଥର ନାୟକ ଚରାଶ୍ଡିପୁଅ ଅନନ୍ତା କଥା' ସୌରୀନ୍ଦ୍ର କହିଛି । କହିବା ଉଦ୍ଦେଶ୍ୟ 
ହେଉଛି ଯେ ସେ ବିଶ୍ବାସ କରେ ଭଲ ପିଲାଙ୍କ ଦ୍ଵାରା ଦେଶମୁକ୍ତି ହେବନି, ରାଶ୍ରିପୂଅ ଅନନ୍ତା 
ଭଳି ପିଲାଙ୍କ ଦ୍ଵାରା ଦେଶର ମୁକ୍ତି ହେବ । (ଚିତୃଗ୍ରୀବ : ୧୪୦-୧୪୧) 

୧୧୨ କାବ୍ୟ ସରସ୍ଵତୀ ସଟ୍ଟି ରାଉତରାୟ 


( ୫) ପାଳଚୃଣ୍ା ମନ୍ତ୍ରୀ ରାଜଯୋଟକ : 


ଏସବୁ ଲୋକଗନ୍ଥର ଗୋଟିଏ ଗୋଟିଏ ଅଭିପ୍ରାୟ ( Motif) । ଗଣେଶବାବୁଙ୍କ 
ପଛରେ ସୌରୀ ଅନୁସରଣ କରିଥ୍ବାର ଦେଖ୍‌ ଗଗନ ସେମାନଙ୍କ ସମ୍ପର୍କ ଉପରେ ଏ 
ପ୍ରକାର ମନ୍ତବ୍ୟ ଦେଇଛି । ( ଚିତୃଗ୍ରୀବ : ୩୬ ) 


ପୌରାଣିକ କାହାଣୀ : 


ଗଣେଶ ବାବ୍ର ସୌରୀର ଦସ୍ୟୁ ହେବାର କାମନାକୁ ଘୃଣା କରିଛନ୍ତି ଏବଂ କହିଛନ୍ତି 
କବିର ସ୍ଥାନ ଅନେକ ଉପରେ । ସୌରୀନ୍ଦ୍ର କିନ୍ତ ଯୁକ୍ତି ବାଢ଼ିଛି, ‘ଦସ୍ୟୁ ରତ୍ନାକରରୁ ବାଲ୍ଧୀକି' 
ପୌରାଣିକ କାହାଣୀର ଉଦାହରଣ ଦେଇ । (ଚିତ୍ରଗ୍ରୀବ : ୧୧୬) 


ପାଶ୍ଚାତ୍ୟ ଲୋକମିଥ୍‌ : 


ସୌରୀନ୍ଦ୍ରର ମା ଅସୁସ୍ଥ ଥ୍ବାର ଟେଲିଗ୍ରାମ ଆସିଛି । ସୌରୀନ୍ଦ୍ର କିନ୍ତୁ ଅନ୍ୟ ଜରୂରୀ 
କାମ ଥ୍ବା ଯୋଗୁଁ ଘରକୁ ଯିବାକୁ ଇଛା କରିନାହିଁ । ଗଣେଶବାବୂ ତାକୁ ନିଶୁର, ନିର୍ମାୟା, 
ଦାୟିତ୍ଵ ହୀନ ବୋଲି ଆଖ୍ୟା ଦେଇଛନ୍ତି । ସେତେବେଳେ ସୌରୀନ୍ଦ୍ର ତାଙ୍କୁ ପାଶ୍ଚାତ୍ୟ 
ଲୋକପୂରାଣ 'ଓଡ଼ିପସ୍‌ କମ୍ପଲେକ୍ସ” ( ଠ€d€pUus Complex )ର ଉଦାହରଣ 
ଦେଇଛନ୍ତି । (ଚିତଗ୍ରୀବ : ୧୧୩) ଏହି ମିଥ୍ଟିରେ ମା” ପୁଅ ମଧ୍ୟରେ ଯୌନ ସମ୍ପର୍କ ଥ୍ବା 
କଥା ବର୍ଣ୍ଣିତ ହୋଇଛି । 


ଲୋକକତିଡ଼ା 
‘ଚକା ଚକା ଭଉଁରୀ !' (ଚିତୁଗ୍ରୀବ : ୪) 


ସୌରୀନ୍ଦ୍ରର ମତ ଦୂନିଆ କ୍ରମ୍ଭାର ଚକପରି ଘୂରୁଛି । ଆଉ ସେହି ଚକ ଭିତରେ ଆମ 
ମୁଣ୍ଡ ମଧ୍ୟ ଚକା ଚକା ଭଉଁରୀ ଖେଳି ଘୂରିଯାଉଛି, ସବୁ ଚିନ୍ତା ଚେତନା ପରିବର୍ରିତ ହୋଇ 
ଯାଇଛି । 


ଲୋକୋକ୍ରି : 


୧. ‘ପୃଥ୍ୀ ଘଡ଼ି ଘଡ଼ିକୁ ଆନ ।” ( ଚିତୃଗ୍ରୀବ : ୪) 

ବେଙ୍ଗରାଜାର ସେହି ‘ପୃଥ୍ବୀ ଘଡ଼ି ଘଡ଼ିକୁ ଆନ? କଥାକ୍ର ସୌରୀନ୍ଦ୍ର ମାନି 
ନେଇଛି । 
9. ଅନ୍ଧ ଦେଶରେ ଦର୍ପଣ (ଚିତରଗ୍ରୀବ : ୧୭) 

ଗଣେଶବାବୂଙ୍କର କ୍ଷୋଭ ଯେ ଭବିଷ୍ୟତବାଣୀ ଉପରେ ଅଗାଧ ପାଷଶ୍ଡିତ୍ୟ ଆଇ 
ମଧ୍ଯ ଓଡ଼ିଶାରେ ତାଙ୍କ କେହି ଚିହ୍ନି ନାହାନ୍ତି । ସୌରୀ ତାଙ୍କ ବ୍ୟଙ୍ଗ କରି ଏହି କଥା କହିଛି । 
୩. 'ଖଜୁରୀ ଗଛ ପରି ସବୂ ମୂଳରୁ ପାହାଚ ପାହାଚ ।” ( ଚିତୁଗ୍ରୀବ : ୨୫ ) 

କାବ୍ୟ ସରସ୍ଵତୀ ସଚି ରାଉତରାୟ ୧୧୩ 


( ଖଜୁରୀ ଗଛର ଜି ଗୁଣ ଗାଇବି ମୂଳରୁ ପାହାଚ ପାହାଚ ) 

ଗଣେଶବାବୂ ଆଧୁନିକ ଶିକ୍ଷା ପଦ୍ଧତି ସମ୍ପକରେ କ୍ଷୁବ୍ଧ ହୋଇ କହିଛନ୍ତି ଯେ 
ଶିକ୍ଷାନିକେତନ ବା ନ୍ୟାୟାଧ୍କରଣ ସବୁଥ୍‌ରେ ଖୁଣ ରହିଛି ସବୁ ସଳ୍ଥିଦ୍ର । ତେଣୁ ସେ ଏହାକୁ 
ଖଜୁରୀ ଗଛ ସହିତ ତୁଳନା କରି ଏହିକଥା କହିଛନ୍ତି ¦ 
୪. ‘ନର ନ ଦେଖୁଣୁ ଲଙ୍ଗଳା ହେଉଛ କିଆଁ ?” (ଚିତ୍ରଗ୍ରୀବ ୮) 

ଗଣେଶବାବୁ କାଳ୍ପନିକ ପ୍ରିୟା ପାଇଁ ଆନନ୍ଦରେ ଫୁଲି ଉଠିଥ୍‌ଲେ । ମୃଗାଙ୍କବାବୂ 
ଓ ଗଗନ ସୌରୀକୁ ଏହାର ପ୍ରତିକାର ପାଇଁ କହିଲେ । ସୌରୀ ସେମାନଙ୍କୁ ଥୟ ଧରିବା 
ପାଇଁ ଏହି କଥା କହିଲେ । 


ଗାରୁଡ଼ି ମନ୍ତ୍ର : 


ମୃଗାଙ୍କ ବାବୁ ଗଗନକର ବ୍ରହ୍ମଚାଣ୍ଡାଳ ଭୂତ ଲାଗିଛି ବୋଲି କହି ତାକୁ ଝାଡ଼ିଛନ୍ତି । ତା 
ଦେହରେ ହାତ ବୁଲାଇ ମନ୍ତ୍ର ପଢ଼ିବାକୁ ଲାଗିଲେ - ତାପରେ ଟିକିଏ ମାଟିଧରି କହିଲେ — 
ଓଁ ଉଠ ମାଟି ଲାଗ । ଭେଟ ରାଜମିତ୍ର ଶିଆଳ ପିଲା ବ୍ୟାଘ୍ର ରୂପେ ଯାଇ ଆସଇ, ସିଂହରୂପେ 
ଯାଇ ଆସଇ ଲାଗି ମାଟି ଲାଗ । ଭୂତ ଛାଡ଼ ବୋଲି କାହାର ଆଜ୍ଞା କାଉଁରୀ କାମଚଷ୍ତୀ 
ପତର ସଉତୂଣୀ ଆଜ୍ଞା | ଫୁଃ !! ଫୁଃ 1! ଫୁଃ !! (ଚିତଦଗ୍ରୀବ : ୫୯) 


ଲୋକଗୀତ : 


ଗଣେଶବାବୁ କବିମାନଙ୍କ ସ୍ବଦେଶ ପ୍ରେମର ଉଦାହରଣରେ ଡାମରାକାଉ ଗୀତ 
ଶୁଣାଇଛନ୍ତି । ଏହା ଲୋକଗୀତ ଶୈଳୀରେ ଲିଖ୍ତ । 
' 'ଡାମରା କାଉରେ ଡାମରା କାଉ, 
ଉଚୂ ପରବତେ ତୁ ରାବୁ ଥାଉ । 
ଉଚୂ ପରବତ ଘୁଞ୍ଚ୍‌ ଘୁଞ୍କା, 
ତହିଁରେ ବସିଛି, ତିନି ମଞ୍ଚକା ।” ' (ଚିତ୍ରଗ୍ରୀବ : ୧୧୮) 
ଲୋକ ବିଶ୍ଵାସ : 
ଉପନ୍ୟାସଟିରେ ଶ୍ରୀଯୁକ୍ତ ରାଉତରାୟ ବହୁ ସ୍ଥାନରେ ଲୋକବି ଶ୍ଵାସ ଚିତ୍ର 
ଦେଖାଇଛନ୍ତି । ହେଲେ ସେଗୁଡ଼ିକର ପ୍ରୟୋଗ ଲୋକପରିବେଶ / ଲୋକମାନସିକତା 


ମଧ୍ଯରେ ହୋଇନାହିଁ । ଫଳତଃ ସେଗୁଡ଼ିକୁ ବ୍ୟଙ୍ଗ ବା ଥଟ୍ଟା ତାମସା ଅର୍ଥରେ ବ୍ୟବହାର 
କରାଯାଇଛି । 


( ୧) ଗଗନ ଠାକୁରାଣୀ ଫାକୁରାଣୀ ନାଁ ଶୁଣିଲେ ଚିଡ଼େ । ତା'ର ଏସବୁରେ ଜମା 
ବିଶ୍ଵାସ ନାହିଁ । ତାକୁ ଚିଡ଼େଇବା ପାଇଁ ସୌରୀନ୍ଦ୍ର କଥାରେ କଥାରେ ୮ ମୁଁ ଠାକୁରାଣୀଙ୍କ ଧଣ୍ଡା 
ଛୁଇଁ କହୁଛି” ବୋଲି କହିଛି । ( ଚିବଗ୍ରୀବ : ୭ ) 

( ୨) ଗଗନ ମୃଗାଙ୍କବାବ୍ରଙ୍କ ସ୍ତୀ-ପ୍ରୀତିକୁ ନିନ୍ଦା କରିଛି । ସ୍ତ୍ରୀ ହାତରୁ କାନ ମୋଡ଼ା 
ଖାଅ ବୋଲି କହିବାରୁ ମୃଗାଙ୍କ ବାବର ରାଗିଯାଇ ତାକୁ ବ୍ରହ୍ମଚଷ୍ତାଳ ଭୂତ ଲାଗିଛି ବୋଲି ଗାଜି 
ଦେଇଛନ୍ତି । ତା ପରେ ଗାରୁଡ଼ି ମନ୍ତ୍ର ସାହାଯ୍ୟରେ ଭୂତ ଝାଡ଼ିଛନ୍ତି । ( ଚିତୃଗ୍ରୀବ : ୫୯) 
ଏଠାରେ ବ୍ରହ୍ମଚଣ୍ଡାଳଭୂତ ଲାଗିବା କଥାକୁ ଏକ ଗାଳି ଭାବରେ ବ୍ୟବହାର କରାଯାଇଛି । 


(୩) ସୌରୀ, ଗଗନ ଓ ମୃଗାଙ୍କ ବାବୁ ଗଣେଶବାବ୍ରଙ୍କ ଅଚିହ୍ନା ପ୍ରିୟା ବିଷୟ 
କରି ତିନିଥର ଡାକି ଉଠିଲା । ମୃଗାଙ୍କବାବ୍ର କହିଲେ — ସତ୍‌, ସତ୍‌, ସତ୍‌” 
(ଚିତୁଗ୍ରୀବ : ୮୨) 

କଥା ମଝିରେ ଝିଟିପିଟି ରାବିଲେ ଲୋକ ( ଠା) କଥାର ସତ୍ୟତାକୁ ଅନୁମାନ 
କରିନିଏ । ଏହି ଲୋକବିଶ୍ଧାସକୁ ପ୍ରୟୋଗ କରାଯାଇଥ୍‌ଲେ ମଧ୍ଯ ବ୍ୟଙ୍ଗ ଅର୍ଥ ପ୍ରକାଶ ପାଇଛି । 


mes me 


କାରଣ ଏଠାରେ ଝିଟିପିଟି ମାଛକୁ ଦେଖ୍‌ କଟ୍‌ କଟ୍‌ କରିଥ୍ଲା ବୋଲି ସ୍ପଷ୍ଟ କରିଦିଆଯାଇଛି | 


(୪) ମୃଗାଙ୍କ ବାବୁ ଗଗନକୂ କହିଲେ ବ୍ରାହ୍ମଣ ଯେପରି ଚାହିଁ ବସିଥାଏ, ଯିଏ 
ମରିଗଲେ ତାର ଦଶାହ ଦିନ ଆକଣ୍ଠ ଭୋଜନ, ତିଳତର୍ପଣ, ସୁନାଦାନ, ବସ୍ତଦାନର 
ସୂଯୋଗ ମିଳିବ, ସେହିପରି କବିମାନେ ମଧ୍ଯ ଅନାଇ ବସିଥାନ୍ତି ଆମ ଦେଶରୁ କେବେ କୃତୀ 
ସନ୍ତାନମାନେ ମୃତ୍ୟୁବରଣ କରିବେ । କାରଣ ସେମାନଙ୍କର ମୃତ୍ୟୁରେ ବହୁ ଶୋକକବିତା 
ଲେଖ୍‌ ଲାଭବାନ୍‌ ହେବାର ଲାଜସା ଥାଏ ! (ଚିତରଗ୍ରୀବ : ୯୬) 


ଏଠାରେ ଶ୍ରାଦ୍ଧର କ୍ରିୟାକର୍ମକୁ ନିନ୍ଦା କରାଯାଇଛି । ଶ୍ରାଦ୍ଧରେ ଭୋଜନ ଏବଂ ଦାନ 
ଦକ୍ଷିଣା ଦେବା ଏକ କୁସଂସ୍କାର ବୋଲି ଲେଖକ ମନେକରିଛନ୍ତି । ଏହା ଏକ ଲୋକାଚାର 
ହୋଇପାରେ, କିନ୍ ଏହାଦ୍ଵାରା ମୃତବ୍ଯକ୍ତିର ପରିବାରବର୍ଗ ପ୍ରତି ପ୍ରକୃତ ଶୋକପାଳନ 
ହୁଏନାହିଁ । ଲୋକବିଶ୍ଵାସର ସଂସ୍କାର ଏଠାରେ ଲେଖକଙ୍କ ଉଦ୍ଦେଶ୍ୟ । 


(୫) ଏଡ୍ୂୁଅ ମୁଣ୍ତ ଟୁଙ୍ଗାରିଲେ କଥାର ସମଥନ ମିଳେ — ଏହା ଏକ 
ରୋକବି ଶ୍ଵାସ । ସେହି ପରି ଗଣେଶବାବୁ ଙ୍କ ସବୁ କଥାରେ ସୌରୀ ହଁ ମାରୂଥ୍ବାରୁ 
ମୃଗାଙ୍କବାବ୍ର ତାକୁ ଏଣ୍ଡୁଅ ସହିତ ତୂଳନା କରିଛନ୍ତି । ( ଚିତୃଗ୍ରୀବ : ୧୦୦) 


(୬) ଗଣେଶବାବୁ ତାଙ୍କ ଅଜଣା ପ୍ରିୟାକୁ ଚିଠି ଦେଇ ଲେଖ୍ଛନ୍ତି ଯେ, ହେଦୂଆ 
ପୋଖରୀଠାରେ ଯଦି କାଲି ଦେଖା ନହୁଏ ତେବେ ସେ ଆତ୍ମହତ୍ୟା କରିବେ । ସେ ପାପ 
ଲାଗିବ ପ୍ରିୟାଙ୍କୁ ¦ ତାଙ୍କର ପ୍ରେତାତ୍ମା ଦାନ୍ତ କିଡ଼ିମିଡ଼ି କରି ଦିନରାତି ଅଜଚଣା ପ୍ରିୟାଙ୍କ ପଛରେ 
ଗୋଡ଼ାଇବ । (ଚିତରଗ୍ରୀବ : ୧୨୫ ) ଏଠାରେ ପ୍ରେତ କଥାଟା ଭୟ ଦେଖାଇବା ଅର୍ଥରେ 
ବ୍ୟବହାର କରାଯାଇଛି । 

ପ୍ରକାଶଭଙ୍ଗୀ : 


ସୌରୀନ୍ଦ୍ର ଗଣେଶବାବ୍ରଙ୍କର ପ୍ରାୟ ସବୁ କଥାକୁ ଖୁବ୍‌ କୌଶଳକ୍ରମେ ସମର୍ଥନ 
କରେ ! ଏପରିକି ସେ ତାର ସମର୍ଥନ ଆହୁରି ଜୋର୍‌ କରିବା ପାଇଁ ହଲପ୍‌ ( ନିୟମ କରିବା ) 
କରିଛି । ( ଚିତରଗ୍ରୀବ : ୨୪) 


ସାମଗ୍ରିକ ଭାବେ ଦେଖ୍ଲେ ଚିତ୍ର ଗ୍ରୀବ”ରେ ଲୋକଉପାଦାନ ଏକ ଭିନ୍ନରୂପ 
ନେଇଛି । ଲୋକଉପାଦାନର ଉପସ୍ଥାପନା କରାଯାଇଛି ଠିକ୍‌, କିନୁ ତା'ର ଫଳ ଠିକ୍‌ 
ଭାବରେ ଫଳି ନାହିଁ । ଏହାର କାରଣ ଲୋକଉପାଦାନଗୁଡ଼ିକର ପ୍ରୟୋଗ ଲୋକ ପରିବେଶ 
ବା ଲୋକମାନସି କତା ମଧ୍ଯରେ ହୋଇନାହିଁ । ଲୋକବିଶ୍ଵାସଗୁଡ଼ିକର ସଂସ୍କାର କରିବା 
ଲେଖକଙ୍କ ଉଦେଶ୍ୟ ! ଲୋକକାହାଣୀ ( ଉଭୟ ପ୍ରାଚ୍ୟ ଓ ପାଶ୍ଚାତ୍ୟ )ର ଚରିତ୍ରଗୁଡ଼ିକ ପ୍ରତି 
ଲେଖକଙ୍କର ବେଶ୍‌ ଦୁର୍ବଳତା ଥ୍ବାପରି ମନେହୁଏ । କାରଣ ସେ ଲୋକ କାହାଣୀରୁ ଚରିତ୍ର 
ଗୁଡ଼ିକୁ ନେଇ ନାନା ଉଦାହରଣ ଦେଇଛନ୍ତି । 


ସଚ୍ଚିଦାନନ୍ଦ ରାଉତରାୟଙ୍କର ଲୋକଉପାଦାନ ¬ ପ୍ରୟୋଗଶୈଳୀ ସମ୍ପୂର୍ଣ୍ଣ ଭିନନ । ସେ 
ନାନା ଲୋକ ଉପାଦାନର ଅବତାରଣା କରିଛନ୍ତି; କିନ୍ଧ ସେଗୁଡ଼ିକର ରୂପ ଆଧୁନିକ 
ମାନସିକତାରେ ଲାଳିତ । ଲୋକ ଉପାଦାନ ପ୍ରୟୋଗର ଏକ ନୂତନ ଦିଗ ଦେଖାଇଛନ୍ତି ସେ ! 

ସଚି ରାଉତରାୟଙ୍କ କବିତାରେ ପ୍ରଗତିବାଦୀ ଚେତନା 


ଡକ୍ମର ଚିନ୍ନୟୀ ମହାପାତ୍ର 


“  ଯ଼ା କିଛି କୃସିତ ଏଥ୍‌, ଅଶୋଭନ ଅଶ୍ଲୀଳ ଆବିଳ, 

ଜୀବନର ଛଂଦ ସାଥେ ନାଇଁ ଯାର ଏତେ ଟିକେ ମେଳ, 
ପ୍ରତିବାଦ କରଇ ଯା” ଚିର 

ସକଳ ସ୍ବପ୍ନର ଏଥ୍‌, ମଣିଷରେ କରଇ ସ୍ଥବିର, 
ଦୂର କରି ତା'ର କଳାଛାଇ 

ଲୋଡ଼ିଛି ଯେ ଏ ଧରାରେ ଆଣିବାକୁ ଅଚକିତେ ବାହି 
ସଵଜନର ନୂଆ ଭାଗୀରଥୀ 
କ୍ରାନ୍ତିର ସାରଥ୍‌ ।” 


ବାଳକ ଶହୀଦ ବାଜି ରାଉତକୁ ଲକ୍ଷ୍ୟ କରି ଏ ଯେଉଁ ପଡ୍ତିଗୁଡ଼ିକ କବି ସଚ୍ଚିଦାନନ୍ଦ 
ରାଉତରାୟ ରଚନା କରିଥଲେ, ତାହା ତାଙ୍କ ପାଇଁ ମଧ୍ଯ ପ୍ରଯୁଜ୍ୟ । ମଣିଷର ଅଧ୍କାର, 
ମଣିଷକୁ ସ୍ବପ୍ନକୁ ବ୍ୟାହତ କରୁଥ୍‌ବା ପ୍ରତିକ୍ରିୟାଶୀଳ ଗୋଷ୍ଠୀର କଳା ଛାଇକୁ ଦୁରକରି 
ସମାଜରେ ନବଚେତନାର ଭାଗୀରଥୀ ପ୍ରବାହିତ କରାଇବା ପାଇଁ ସେ ଥୁଲେ ସଂକଳ୍ପବଦ୍ଧ 
କ୍ରାନ୍ତିର ସାରଥ୍‌ ¬ ପ୍ରଗତିବାଦୀ ଚେତନାର ଅନ୍ୟତମ ପ୍ରମୁଖ ପ୍ରବକ୍ତା । 


ପ୍ରାୟ ସବୁ କବିଙ୍କ ପରି ତରୂଣ-ଜୀବନରେ ରୋମାଣ୍ଟିକ୍‌ ଭାବବିଳାସ, ପୂଣି 
ସମକାଳୀନ ସାହିତ୍ୟିକ -ପୃଷ୍ଠପଟର ପରିପ୍ରେକ୍ଷୀରେ ରାବାୀନ୍ଦ୍ରିକ ରହସ୍ୟବାସୀ ଆଧ୍ଭୌତିକ 
ପ୍ରଣୟଚେତନାରେ ପରିପୃକ୍ତ କବିତା ରଚନାରେ ବ୍ୟାପୃତ ହୋଇଥ୍‌ଲେ ମଧ୍ଯ ତାହା ତାଙ୍କ 
କାବ୍ୟପୁରୂଷର ମୁଖ ନ ହୋଇ ମୁଖା ପରି ପ୍ରତୀତ ହୋଇଥାଏ । ଏ ପର୍ଯ୍ୟାୟର କେତେକ 
କବିତାରେ ଅତାନ୍ଦ୍ରିୟ ପ୍ରେମର ପିପାସା, ହତାଶା ଓ ବିଷାଦବୋଧକୁ ଲକ୍ଷ୍ୟ କରି ଡକ୍ସର 
ନିତ୍ୟାନନ୍ଦ ଶତପଥୀ କହିଛନ୍ତି — “ 'ପରବରା ପରିସ୍ଥିତିରେ ଉତୃରିଥ୍ବା ଏକ ପ୍ରଚଣ୍ଡ ବୈପ୍ଲବିକ 
କାବ୍ୟମାନସ ସହିତ ଏହ ହତାଶାର କୌଣସି ଯୋଗସୂତ୍ର ଲକ୍ଷ୍ୟ କରିହୁଏ ନାହିଁ, ମନେହୁଏ 
ଏକାନ୍ତ ବେଖାପ ।” ' ( ୧) ତରୁଣ ପ୍ରାଣକୁ ଆଛୁନ କରିଥ୍ବା ଆହରଣଶୀଳତାର କୁହେଳି 
ଅପସରି ଗଲାପରେ ତାଙ୍କ କାବ୍ୟାକାଶ ଝଟକି ଉଠିଛି ଏକ ନୂତନ ବୈପ୍ଲବିକ ଚେତନାର 


( ୧) ଡକୃର ନିତ୍ୟାନନ୍ଦ ଶତପଥୀ — ସବୂଜରୁ ସାଂପ୍ରତିକ,ପୂ. ୨୮୯ । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୧୭ 


ଉଷ୍ତ ତେଜରେ । ମାନବ-ଜଢୀବନ ଓ ସମାଜର ବାସ୍ତବତା, ସେଥ୍‌ରେ ନାନା ବିପର୍ଯ୍ୟୟ, 
ବ୍ୟଥା-ବେଦନା ଦରଦୀ କବି -ପ୍ରାଣକୁ ଆପ୍ଲ୍‌ତ କରିଛି । ମାତ୍ର ସେଥ୍ପାଇଁ କେବଳ 
ବ୍ୟାକୁଳତା ପ୍ରକାଶ, ବିଧାତାର ବିଧାନ ଉପରେ ନିର୍ଭରଶୀଳତା ପରି ଦୁର୍ବଳ ବିଳାପ ନୁହେଁ, 
ସେସବୂର କାରଣ ଅନୁସନ୍ଧାନ ଓ ପ୍ରତି କାରବି ଧାନ ପାଇଁ ଆଗ୍ତନେୟ ଆହ୍ବାନ ହିଁ ତାଙ୍କ 
କାବ୍ୟସ୍ବରକୁ ଦୀପ୍ତ ଓ ଉଦ୍ଦାଉ କରିଛି ! ଅଳସ ଶାନ୍ତି! ଓ ‘ସହଜ ରୋମାଞ୍ଚ କୁ ଏଡ଼ାଇ 
ସଂଘାତ ଓ ସଂଘର୍ଷ ଭିତରୁ “ବଞ୍ବାର ନୂଆ ପଥ” ଓ ‘ଜୀବନର ନୂଆ ନୂଆ ଛାଞ୍ଚ ଆବିଷ୍ଠାର 
କରିବାକ୍ ସଫଳ ପ୍ରୟାସ ଭିତରେ ପ୍ରଗତିବାଦର ଭୁମିକା ସ୍ପଷ୍ଟ ବାରିହୋଇପଡ଼େ ¦ ଜୀବନର 
ଅବିଛ୍ୁିନ୍ନ ଅବାରିତ ପୁରଃପ୍ରବାହ, ଅନ୍ୟ କଥାରେ ମାନବ-ଜୀବନର ନିରନ୍ତର ପ୍ରଗତିର 
ପରିପୂରକ ଶର୍ତି ରୂପେ କାର୍ଯ୍ୟକାରୀ ହେବା ହିଁ କଳା-ସାହିତ୍ୟର ସାର୍ଥକତା ବୋଲି କବି 
ନିଜେ ମନେକରୂଥ୍‌ଲେ। ( ୨ ) ପ୍ରଗତି ସାହିତ୍ୟ ସମ୍ପର୍କରେ ତାଙ୍କର ନିଜସ୍ଵ ମତ ଥ୍ଲା — 
“ପ୍ରଗତି ସାହିତ୍ୟ ବା ଅଭ୍ୟୁଦୟ ସାହିତ୍ୟର ସର୍ବଜନ ଗ୍ରହଣୀୟ କୌଣସି ସଂଜ୍ଞା ଏ ପର୍ଯ୍ୟନ୍ତ 
ନିରୂପିତ ହୋଇ ନଥ୍‌ଲେ ମଧ୍ଯ ଏହା ଯେ ସମାଜର ସର୍ବାପେକ୍ଷା ସଂଗ୍ରାମଶୀଳ ¬ ସୂତରାଂ 
ସବ୍ରଠୂ ଅଗ୍ରଗାମୀ ଶ୍ରେଣୀ ମନୋଭାବ ଓ ଚିଂତାକୋଣର ପ୍ରତିଫଳନ, ଏଥ୍‌ରେ କାହାରି 
ମତଦ୍ବୈଧ ନାହିଁ ।” 


ପ୍ରଗତି” ଶବ୍ଦର ଅର୍ଥ ଅଗ୍ରଗତି ବା ବିକାଶ | ମାନବ ସମାଜର ଆକାଡକ୍ଷା ଓ 
ଅଭିରୂଚିକୁ ରୂପ ଦେଉ ଦେଉ ପ୍ରତ୍ୟେକ ଯୁଗର ସାହିତ୍ୟ ତା'ର ପୂର୍ବବର୍ଭୀ ଯୁଗର 
ସାହିତ୍ୟଠାରୁ ପ୍ରଗତିଶୀଳ ଭାବରେ ଆମ୍ବମପ୍ରକାଶ କରିଥାଏ । କୌଣସି ଦଳୀୟ ମତବାଦ 
ଉପରେ ଆଧାରିତ ହେବା ପ୍ରଗତିବାଦର ମୌଳିକ ଧର୍ମ ନ ହେଲେ ହେ କ୍ରାନ୍ତିକାରୀ 
ବିଚାରଧାରା ଓ ତା'ର ପ୍ରଖ୍ୟାପନ ହିଁ ସାହିତ୍ୟକୁ ପ୍ରଗତିବାଦୀ କରାଇଥାଏ | ଏହି ଦୃଷ୍ଟିରୁ 
ବିଚାର କଲେ ସବୁ ପ୍ରଗତିଶୀଳ ସାହିତ୍ୟ ମାର୍କ୍ରବାଦୀ ହେବାକୁ ବାଧ୍ୟ ନ ହେଲେ ହେଁ 
ମାର୍କ୍ସବାଦୀ ସାହିତ୍ୟ ପ୍ରଗତିବାଦୀ ନ ହେବାର ଅବକାଶ ନଥାଏ । 


ୟୁରୋପରେ ଫରାସୀ -ବିପ୍ବବର ପ୍ରାକ୍‌କାଳରେ ବେଶ୍‌ ପ୍ରଗତିଶୀଳ ଥୁବା 
ଉଚ୍ଚଟମଧ୍ଯବିର ଗୋଷ୍ଠୀ ସମାଜ -ସଂସ୍ଥାର ବାଗ୍ଡୋର ହାତମୁଠାରେ ପାଇବା ପରେ ରକ୍ଷିତସ୍ବାର୍ଥ 
ହୋଇ କ୍ରମେ ପ୍ରତିକ୍ରିୟାଶୀଳ ହୋଇ ପଡ଼ିଲେ । ଧନ-ବଣ୍ଟନର ଅଧ୍କାର ଶ୍ରେଣୀବିଶେଷର 
ଅଧ୍କାରରେ ରହିବାରୁ ବିଜ୍ଞାନ ଓ ଯନ୍ତ୍ରଶିନ୍ତର ପ୍ରସାର ସର୍ତ ସମାଜରେ ନିର୍ବିଶେଷ ସ୍ଵାଚୁନ୍ଦ୍ୟ 
ସମ୍ଭବ ହେଲା ନାହିଁ; ବରଂ କ୍ରମେ ଏକ ଅନଟନଗ୍ରସ୍ତ ନିପୀଡ଼ିତ ସର୍ବ ହରାଗୋକଷ୍ଠୀର ସୃଷ୍ଟି 
ହେଲା | ଶାସକ, ଯାଜକ ଓ ପୁଞ୍ଜିପତିମାନଙ୍କର ଉତ୍ପୀଡ଼ନରେ ଜର୍ଜରିତ ହୋଇ ମାନବତାର 
ଯଥାର୍ଥ ଅଧ୍କାର ହରାଇଥ୍ବା ମଶିଷମାନଙ୍କ ପ୍ରତି ସହାନୁଭୂତି ଓ ସେମାନଙ୍କୁ ନ୍ୟାଯ୍ୟ 


( ୨) ସଳଢିଦାନନ୍ଦ ରାଉତରାୟ — ପାଣ୍ୂଲିପି, ନାଂଦୀମୁଖ, ସଚି ରାଉତରାୟ ଗ୍ରନ୍ଧାବଳୀ, 
ପୃ. ୬୭୧ 

୧୧୮ କାବ୍ୟ ସରସ୍ଵତୀ ସଚି ରାଉତରାୟ 


ଅଧ୍କାର ଦିଆଇବାର ସାହସିକ ବାସନା ଅନେକ ଚିନ୍ତାନାୟକ ଓ ସାହିତ୍ୟକଙ୍କୁ ଅନୁପ୍ରେରିତ 
କରିଥଲା । ଏହି ଅନୁପ୍ରେରଣାର ଅନ୍ୟତମ ଫଳଶ୍ରୁତି ମାର୍କସୀୟ ଦର୍ଶନ । 


ଜାର୍‌ -ଶାସନ ବିରୁଦ୍ଧରେ ରୂଷ୍ର ଜନଚେତନାକୁ ଜାଗ୍ରତ କରାଇ ସେ ଦେଶର 
ରାଜନୈତିକ, ଅର୍ଥନୀତିକ, ସାମାଜିକ ଓ ସାଂସ୍କୃତିକ କ୍ଷେତ୍ରରେ ଯୁଗାନ୍ତକାରୀ ପରିବର୍ଭନ 
ଆଣିଥ୍ବା ମାର୍କସୀୟ ପ୍ରଗତିଚେତନା ସମଗ୍ର ବିଶ୍ଵର ଜନ-ମାନସରେ — ସମାଜରେ ଓ 
ସାହିତ୍ୟରେ ଯେଉଁ ଅଭୂତପୂର୍ବ ଆନ୍ଦୋଳନ ସୃଷ୍ଟି କରିଥଲା, ମହାମାନବର ତୀର୍ଥପୁର 
ଭାରତବର୍ଷ ସେଥୁ୍‌ରୁ ବାଦ୍‌ ପଡ଼ି ନଥୁଲା | ବିଟିଶ୍‌ -ଶାସନବିରୋଧୀ ଜାତୀୟ- ଆନ୍ଦୋଳନ, 
ଗାନ୍ଧିଜୀଙ୍କ ଆଧ୍ଯାମ୍ବିକତାଭିରିକ ଅସହଯୋଗୀ ଆଦର୍ଶ ସହିତ ଆନ୍ତର୍ଜାତିକ କ୍ଷେତ୍ରରେ ଚହଳ 
ସୃଷ୍ଟି କରିଥ୍‌ବା ସାମ୍ୟବାଦୀ ମାର୍କସୀୟ ଦର୍ଶନ ତକ୍ାଳୀନ ଚିନ୍ତାଶୀଳ ଯୁବମାନସରେ ଅଫୁରନ୍ତ 
ଉତ୍ସାହ ଓ ବୈପ୍ଲବିକ ଚେତନା ସୃଷ୍ଟି କରିଥ୍ଲା । ନୂତନ ସମାଜ ପ୍ରତିଷ୍ଠାର ସ୍ବପ୍ନରେ ମତୁଆଲା 
ହୋଇ ପରମ୍ପରା ବିରୁଦ୍ଧରେ ବିଦ୍ରୋହ ଘୋଷଣା ନୂତନ ଜୀବନ ଓ ଯୁଗୀୟ ପ୍ରବୃତ୍ତକୁ ରୂପ 
ଦେବାର ପ୍ରୟାସରେ ହିନ୍ଦୀ ସାହିତ୍ୟରେ ୧୯୩୬ ବେଳକୁ ପ୍ରେମଚନ୍ଦଙ୍କ ଅଧ୍ୟକ୍ଷତାରେ 
ପ୍ରତିଷ୍ଠିତ ହୋଇଥଲା ପ୍ରଗତିଶୀଳ ଲେଖକ ସଂଘ” ।! ଓଡ଼ିଶାରେ ଏଥ୍‌ପୂର୍ବରୁ ୧୯୩୫ରେ 
ଏହି ଆଭିମୁଖ୍ୟ ନେଇ ଭଗବତୀ ଚରଣ ପାଣିଗ୍ରାହୀଙ୍କ ନେତୃତ୍ଵରେ ଗଠିତ ହୋଇଥଲା 
‘ନବଯୁଗ ସାହିତ୍ୟ ସଂସଦ ¦ ୧୯୩୬ରେ ତା'ର ମୁଖପତ୍ର ଆଧୁନିକ” ପ୍ରକାଶ ପାଇଥ୍‌୍ଲା ! 
ବିଂଶ ଶତାବ୍ଦୀର ତୃତୀୟ ଦଶକରେ ଉକ୍ସଳମଣି ପଣ୍ତିତ ଗୋପବନ୍ଧୁ ତାଙ୍କର କେତେକ 
ପ୍ରବନ୍ଧରେ ସାମ୍ୟବାଦୀ ବିଚାରଧାରାର ପର୍ଯ୍ୟାଲୋଚନା କରି ଓଡ଼ିଶାରେ ଏହାକୁ ସ୍ଵାଗତ 
କରିବାର ପ୍ରାରମ୍ଭିକ ଉଦ୍ୟମ କରିଥ୍ଲେ ମଧ୍ଯ ଗଭବତୀ ଚରଣଙ୍କ ସାଂଗଠନିକ କାର୍ଯ୍ୟଧାରା 
ଫଳରେ ହିଁ ଓଡ଼ିଶାରେ ଏହାର ଧାରା ପ୍ରବାହ ବିଧ୍ବବ ଭାବରେ ହୋଇଥଲା ! 
କାଳିନ୍ଦୀଚରଣ, ବୈକୁଣ୍ଠନାଥ ପ୍ରମୁଖ ସବୃଜକବିମାନେ ମଧ୍ଯ ଏହି ବାସ୍ତବମୁଖୀ ବୈପ୍ଲବିକ 
ଧାରାରେ ସାମିଲ୍‌ ହୋଇଗଲେ । ବସ୍ତୁତଃ “ସାହିତ୍ୟରେ ବିପ୍ଳବ ପ୍ରଚାର କରି 
ଜାତୀୟଜୀବନରେ ଚଞ୍ଚଳତାର ସୂଚନା ଦେବା ନିମନ୍ତେ ଏହାର ପରିକନଳ୍ତନା 
କରାଯାଇଥ୍‌ଲା !” ? (୩) ଗଭବତୀ ଚରଣଙ୍କୁ ‘ଅଗ୍ରଦୂତ ନବପ୍ରଭାତ'ର ବୋଲି ସ୍ଵୀକାର 
କରିଥ୍ବା ସଚ୍ଚିଦାନନ୍ଦ ରାଉତରାୟଙ୍କ କାବ୍ୟଦୃଷ୍ଟି ମଧ୍ୟ ଏହି ପ୍ରବାହର ପ୍ରାବଲ୍ୟରେ ଦିଗ 
ପରିବର୍ଭନ କରିଥଲା — ରୋମାଣ୍ଟିକ୍‌ ଭାବବିଳାସ ପରିବର୍ଚେ ସାମାଜିକ -ବାସ୍ତବତା-ନିର୍ଭର 
ପ୍ରଗତିବାଦୀ ଚେତନାକୁ ଦୃଢ଼ ବିଶ୍ଵାସର ସହିତ ଗ୍ରହଣ କରିନେଇଥ୍‌ୁଲା । 


କଲେଜ ଛାତ୍ର ସଚ୍ଚିଦାନନ୍ଦ ତକ଼ାଳୀନ ସମାଜ -ରାଜନୀତିକ ପରିସ୍ଥିତି ସମ୍ପର୍କରେ 
ଅତ୍ୟନ୍ତ ସଚେତନ ଥାଇ ଛାତ୍ର ଆନ୍ଦୋଳନ, ଗଡ଼ଜାତ ପ୍ରଜା ଆନ୍ଦୋଳନ, କ୍ଷକ ଓ ଶ୍ରମିକ 
(୩) “ନବଯୁଗ ସାହିତ୍ୟ ସଂସଦ” ¬ ନବଭାରତ, ଧନୁ ୧୩୪୨, ୨ୟ ବର୍ଷ, ୬ଷ୍ଠ - 
୭ମ ସଂଖ୍ୟା | 

କାବ୍ୟ ସରସ୍ଵତୀ ସଚି ରାଉତରାୟ ୧୧୯ 


ଆନ୍ଦୋଳନରେ ପ୍ରତ୍ୟକ୍ଷ ଭାବେ ଜଡ଼ିତ ରହିବା ସଙ୍ଗେ ସଙ୍ଗେ ନିରବଚ୍ଥିନ କାବ୍ୟସାଧନାରେ 
ମଧ୍ଯ ନିୟୋଜିତ ଥ୍ଲେ । ୧୯୩୬୦ାରୁ ତାଙ୍କର କବିତାରେ ଯେଉଁ ପ୍ରଗତି -ଚେତନାର 
ଉତ୍ସରଣ ଘଟିଥ୍ଲା, ତା'ର ଫଳଶୁତି ୧୯୩୮ର ପ୍ରାରମ୍ଭରେ ପ୍ରକାଶିତ ' ଅଭିଯାନ! 
ସଂକଳନ | ସଂକଳିତ ହେବା ପୂର୍ବରୁ ଏ କବି ତାଗୁଡ଼ିକ ‘ଉକୁଳ ସାହିତ୍ୟ’ , ସହକାର, 
‘ନବଭାରତ”ର ବିଭିନ୍ନ ସଂଖ୍ୟାରେ ପ୍ରକାଶିତ ହୋଇ ପାଠକ ତଥା ସମାଲୋଚକ ମହଲରେ 
ଚହଳ ସୃଷ୍ଟି କରିଥ୍ଲା । ପରବର୍ଭୀ କାଳରେ ଦୃଷ୍ପାପ୍ୟ ଏ ସମୟର କେତେକ କବିତା “ସଚି 
ରାଉତରାୟ ଗ୍ରନ୍ଧାବଳୀ”ରେ ଆଦ୍ୟ ରଚନା” ପର୍ଯ୍ୟାୟରେ ସ୍ଥାନିତ ହୋଇଛି, ତନ୍ମ୍ଯରୁ 
କେତୋଟିରେ ଯୁବକବିଙ୍କ ପ୍ରଗତିଶୀଳ ଭାବର ସୁର୍ରି ଘଟିଛି । 


' ଅଭିଯାନ” ସଂକଳନର ପ୍ରଥମ କବିତା ' ଶ୍ରମିକ କବି'ରେ କବିଙ୍କର ଆହ୍ଵାନ — 
“ଦେଖ ଭାଇ ଥରେ ଦୂଇ ଆଖ୍‌ ମେଲି ପୀଡ଼ିତ ମାନବ ଛବି ।” 


ପୂର୍ବବର୍ଭୀ ସାହିତ୍ୟରେ, ବିଶେଷତଃ କବିତାରେ ଚକୋର, ଚାତକ ଓ ଜୋଛନାର 
କଥା ବହୁତ କୁହାଯାଇଛି । ବିରହ ରାତିରେ ଅନେକ ବ୍ୟଥାର ଲୋତକ ବୁଣାଯାଇଛି । 
କୁସୁମ- ଆରାମରେ କୋକିଳର କୂଜନ, ଅପସରୀ ଅଧରର ସଲଜ଼ ମଧୁର ହସ, 
ଜବାଧରୀର ଅଳତାବୋଳା ଚରଣର ଗତି ଏ ନୂଖୁରା ମାଟିରେ ବେଖାପ ଲାଗିଛି । ଏସବ୍ର 
ଅବାସ୍ତବ ପୁଲକ-ସଂଚାର ପ୍ରୟାସ କବିଙ୍କୁ ବିବ୍ରତ କରି ପକାଇଛି । ତେଣୁ ସେ ବିରକ୍ତିରେ 
କହି ଉଠିଛନ୍ତି — 

' 'ଆଜିରେ ସେ କଥା ଥାଉ, 

ଦୁନିଆରେ ଆଉ କେତେ ମୁଁ ସହିବି ପୀଡ଼ିତ ଜୀବନ ଦାଉ ? 


କଛ ଲୋକର ଲାସ୍ୟ-ବିଳାସ ନୁହେଁ, ପୃଥ୍ବୀର ବାସ୍ତବ ମଣିଷର ବ୍ୟଥା-ବେଦନା, 

ଅତ୍ୟାଚାରିତ ଜୀବନର ଆର୍ରି, ଶୋଷିତର ଦୀର୍ଘଶ୍ବାସ, ନି ଷ୍ଟେଷିତର ଅଶ୍ରର ଉଛ୍ା।ସ 
ସମ୍ବେଦନଶୀଳ କବି -ଦୃଦୟକୁ ଆଲୋଡ଼ିତ କରିଛି । ତେଣୁ ପୂର୍ବବର୍ଭୀ କବିମାନଙ୍କ ପରି ରୂପ 
ଅନୁଧ୍ୟାନ ନ କରି ସେ ଚାହିଁଛନ୍ତି ମଣିଷର ଗୀତ ଗାଇବାକୁ । ମଣିଷ - ପ୍ରାଣର ବାଣୀକୁ ରୂପର 
ଦେବାକୁ । ତାଙ୍କ ବିବେଚନାରେ ମଣିଷ ମୁକ୍ତି ଲାଗି ନିର୍ଭୀକ ପ୍ରତୀକ୍ଷା କରୁଥ୍‌ବା ବ୍ରଭୁକ୍ଷୁ ମାଟିର 
ପତଙ୍ଗ । ( ୪) ଅଥଚ ମୁକ୍ତି ଲାଗି ଅଭିଯାନ କରିବା ପରିବରୈେ ଯୁବଗୋଷ୍ଠୀ ଅଭିସାର 
(୪) “ଜୀବନର ଭ୍ରୁଣ ମୁହିଁ ବୃଭୁକ୍ଷାର ନିଭୃତ ଜରାୟୁ । 

ପକ୍ଷ ତଳେ ରୂଦ୍ଧ ମୋର ମୁକ୍ତି ଲାଗି ନିର୍ଭୀକ ଅପେକ୍ଷା । 

ମୁହିଁ ମହା ନିରନ୍ନ ଦୂଭିକ୍ଷ । 

ମୃରିକାର ସ୍ତନ୍ୟପାନେ ନିତ୍ୟ କ୍ରମପୂଷ୍ଠ 

ମାଟିର ପତଙ୍ଗ ମୁହିଁ ।” ' ( ମାଟିର ପତଙ୍ଗ - ଆଦ୍ୟ ରଚନା - ସଚି ରାଉତରାୟ 

ଗ୍ରନ୍ଥାବଳୀ, ପୃ. ୮) 

୧୨୦ କାବ୍ୟ ସରସ୍ବତୀ ସଟ୍ି ରାଉତରାୟ 


~~ 


ରଚନାରେ ବ୍ୟସ୍ତ । ଏ ପରିସ୍ଥିତିରେ ଜୀବନ ଅହରହ ମରଣବାଷ୍ଠରେ ସଢ଼ି ପଟିବା ହିଁ ସାର 
ହୋଇଛି । (୫) 


ଭାବପ୍ରବଣତାର ତାଡ଼ନାରେ ସୃଷ୍ଟ ସ୍ଵପ୍ନମୂୁଖର ସାହିତ୍ୟର ବାସ୍ତବ ଜୀବନ ସହିତ 
ସାମଞ୍ଜସ୍ୟ ନଥ୍ଲା, ଜୀବନ -ସଂଗ୍ରାମର ସମ୍ମୁଖୀନ ହେବାର ପ୍ରେରଣା ବା ପ୍ରଚୋଦନା 
ନଥୁଲା । ସଚି ରାଉତରାୟଙ୍କ ସମାଜସଚେତନ ପ୍ରଗତିବାଦୀ କବିମାନସ ଏହାକୁ 
ପଳାୟନପନ୍ଥୀ, ଭୀରୁ ସାହିତ୍ୟ ବୋଲି ଆକ୍ଷେପ କରିଛି । ସାହିତ୍ୟକୁ ଜନମୁଖୀ କରିବା 
ସମ୍ପର୍କରେ ସେ କହିଥ୍‌ଲେ ¬ “ ସାହିତ୍ୟ ସମସାମୟିକ ଆର୍ଥନୀତିକ ଅବସ୍ଥା ଦ୍ଵାରା ନିର୍ଣ୍ଣିତ 
ହେବାକୁ ବାଧ୍ଯ; କାରଣ ଅନ୍ୟାନ୍ୟ ଜିନିଷ ପରି ସାହିତ୍ୟ ମଧ୍ଯ ଆର୍ଥନୀତିକ ଶଭ୍ତିର ସମନ୍ସୟରୂ 
ଉଦ୍ଭବ । ବର୍ର ମାନ ଗୋଟିଏ ଆଡ଼େ ଉତ୍ପାଦକ ଶ୍ରେଣୀ ଓ ଅନ୍ୟ ଆଡ଼େ ଶୋଷକ 
ବ୍ରର୍ହ୍ଦେ।ୟାଗଣ । ଏହି ଶ୍ରେଣୀୟ ସଂଘର୍ଷ ଆର୍ଥନୀତିକ ଜଗତରେ ଯେପରି ସତ୍ୟ ¬ 
ଚିନ୍ତାଜଗତରେ ମଧ୍ଯ ସେହିପରି ସତ୍ୟ । ସାହିତ୍ୟ ଏହି ଶ୍ରେଣୀୟ ସଂଘର୍ଷରେ ଯଦି 
ଜନସାଧାରଣଙ୍କୁ ସାହାଯ୍ୟ ନ କରେ, ତେବେ ତାହାର କୌଣସି ମୂଲ୍ୟ ନାହିଁ । ସେଥୁପାଇଁ 
ଜନସାଧାରଣଙ୍କ ସାହିତ୍ୟ ପୂର୍ଣ୍ଣ ଭାବରେ ହେବ Literature of opposition” | (୬) 
ଏ ଠpposition ବା ବିରୋଧ ପ୍ରଚଳିତ ମୂଲ୍ୟବୋଧର ବିରୋଧ, ପ୍ରତିକ୍ରିୟାଶୀଳଗୋଷ୍ଠୀର 
ବିରୋଧ । ଏହି ବିରୋଧର ଆଧାର ମାର୍କସୀୟ ପ୍ରଗତିବାଦୀଚେତନା । ସଚ୍ଚି ରାଉତରାୟଙ୍କ 
କବିତାରେ ଏହି ଭାବଧାରାର ନିଷ୍ଠାପର ପ୍ରତିଫଳନ ପ୍ରଗତି ଓ ବିପ୍ଳବର ସ୍ଵରକୁ ଶାଣିତ ଓ 
ଦୃପ୍ତ କମିଛି । ‘ଦ୍ୂଇପଥ” ମଧ୍ଯରୁ ଅଳସ ଅୟସର ପଥ ଛାଡ଼ି ସେ ବାଛି ନେଇଛନ୍ତି ଦଳିତ 
ଜୀବନର ଆହ୍ଵାନକୁ ଲଳିତ କଥାକୁ ବଧ୍ର ହୋଇ | ଚଟକଳରେ ଖଟି ଖଟି ଶିଶୁ ଶ୍ରମିକର 
ପାଣି ଫାଟୁଥ୍ବା ଶୋଣିତର ଆହାନ ତାଙ୍କୁ ଅଧୀର କରିଛି । ସେ ଘୋଷଣା କରିଛନ୍ତି — 


“ “ମୋ ମୁଖେ ଚାହିଁଛି ଦାଆ ଓ ହାତୁଡ଼ି, ଭାଷା ମାଗେ ମୋତେ ମୂକଛବି 
ଧରଣୀର ଯେତେ ଦୀନ ଓ ଦଳିତ ମୁହିଁ ପରା ତାର ସଭାକବି ।” 
(ଦୁଇପଥ - ଅଭିଯାନ) 


ସମାଜ ଓ ସଭ୍ୟତାକୁ ପୁଷ୍ଟ କରିବା ପାଇଁ ଉତ୍ପାଦକ ଶ୍ରେଣୀର ଭୂମିକା ଅପରିହାର୍ଯ୍ୟ । 
ଖାଦ୍ୟ, ବସ୍ତ, ବାସଗୃହ ଆଦି ମୌଳିକ ଆବଶ୍ୟକତାଠାରୁ ଆରମ୍ଭ କରି ବିଳାସ-ବ୍ୟସନ 
ସାମଗ୍ରୀ ପର୍ଯ୍ୟନ୍ତ ସବୁକିଛି ଉତ୍ପାଦନ କରିବା ପାଇଁ ଏହିମାନେ ହିଁ ଶ୍ରମ କରିଥାନ୍ତି । କିନ୍ଧ 
ସେମାନଙ୍କର ସର୍ବନିମ୍ନ ଆବଶ୍ୟକତା ମଧ୍ଯ ପୂରଣ ହୁଏ ନାହିଁ । ମାଟିର ସାଗର ମଂଥନ କରି 
ଧନ ଆହରଣ କରୁଥ୍ବା ଚାଷୀର ଭୋକରେ ହଂସା ଉଡ଼େ, ତା'ର ନିରନ୍ନ ଦେହ ମାଟିରେ 


(୫) ‘ଶ୍ରମିକ କବି' - ଅଭିଯାନ - ପୂର୍ବୋକଭୁ, ପୃ. ୩୧୦ 
(୬) ‘ଜନସାଧାରଣଙ୍କ ସାହିତ୍ୟ - - ସହକାର, ୧୮/୩ୟ ସଂଖ୍ୟା, ଜୁଲାଇ ୧୯୩୭ । 

କାବ୍ୟ ସରସ୍ଵତୀ ସଟି ରାଉତରାୟ ୧୨୧ 


ମିଶିଯାଏ । ଯାହାର ହାତ ଅଟ୍ଟାଳିକା ଓ ଅଟ୍ଟାଳିକାର ସ୍ଵାଚଛନ୍ଦ୍ୟ-ବିଳାସ ପାଇଁ ନାନା ଦ୍ରବ୍ୟ 
ଗଢ଼େ, ସେ କିନ୍ଧ ବାସହୀନ ହୋଇ ପଥପ୍ରାନ୍ତରେ କଲିଜାଥରା ଶୀତ ସହେ । ଏକ ଦିଗରେ 
ଧନିକର ମହୋତ୍ସବ, ଅନ୍ୟ ଦିଗରେ ମାଟିରେ ସତୂଥ୍ବା କଂକାଳ-ସେନାର ଭୋକ-ଉପାସ 
କବିଙ୍କୁ କ୍ଷନ୍ତ କରିଛି । (୭ ) 


ଧ୍ଵଂସର ହଳାହଳ ପିଇ ନୀଳକଂଠ ସାଜିଥ୍ବା ଦଳିତ ସର୍ବହରାମାନେ ମୃତ୍ୟୁର ଦହନ 
କବଳରୁ ସାଇତି ରଖ୍ଛନି ସବ୍ରଜ-ଘାସର ଧରାକୁ ¦ ଦୁନିଆର ଯେତେକ ଭୋକ, ଉପାସ 
ଓ କଷଣକୁ ହଜମ କରି ଦ୍ରନିଆର ଭୋକ ମେଣ୍ଟାଇବାକୁ ଖାଦ୍ୟ ଯୋଗାଇଛନ୍ତି ସେମାନେ । 
ପୁଞ୍ଜିବାଦର ଠରସରୁ ଜାତ ନିଷ୍ୂର ନୀତିକୁ ମାନି ନିଜର ମାଉଁସକୁ ବିନା ପ୍ରତିବାଦରେ ସମର୍ପି 
ଦେଇଛନ୍ତି ମାଲିକ” ବୋଲାଉଥ୍ବା ଧନି କର ଭଂଡାର ପୂର୍ଣ୍ଣ କରିବା ପାଇଁ । ଏହି 
ସର୍ବ ହରାମାନଙ୍କର କଲିଜା ଛିଶ୍ଡାଇ ଧନିକ ତିଆରି କରୁଛି ସୁନାର ସମ୍ପଦ, ସର୍ବହରାର 
ମାଟିଘର ଚୂନା କରି ବନାଇଛି ନିଜର ହର୍ମ୍ୟ-ଅଟ୍ଟାଜି, ସର୍ବହରାର ହାଡ଼ରେ ଗଢ଼ାହୋଇଛି 
ତା'ର ଦୌଲତଖାନା ¦ ଶାଗୁଣ! ଥଂଟ ପରି ପୁଂଜିପତିର ଜୂଲୁମ୍‌ ଖଟିଖ୍‌ଆର ଆଖ୍ରେ 
ଆଘାତ ହାଣି ତାକୁ ଆଲୋକ-ଦର୍ଶନରୁ ବଞ୍ଚୁତ କରିଛି । (୮) ତେଣୁ ମୃରିକାର ତନୁକୁ 
ରୋମାଞ୍ତ କରି ନିରୂଦ୍ବେଗ ଭାବରେ ଜୀଇବା ପାଇଁ ଦାବୀର କୁର ପ୍ରତିଧ୍ଵନି ଉଠିଛି 


““ ଖାଦ୍ୟ ଲୋଡ଼ା ! ରୁଚି ଲୋଡ଼ା ! 
ଲୋଡ଼ା ପୁଣି ଶୂଚି, ସ୍ବାସ୍ଥ୍ୟ ଆୟୁ ।”? 


ବ୍ରର୍ଡୋୟା ଶ୍ରେଣୀର ଲୋଲୁପ ସ୍ବାର୍ଥ ଶ୍ରେନର ତୀକ୍ଷ ଚଞ୍ଚ ନେଇ ଆଘାତ କରିଛି 
ଯକ୍ଷ୍ମାକୀଟ ପରି ଜନ୍ମୋଦ୍ଯୟତ ଗଣଚୈତନ୍ୟକୁ । ମରଣର ଅଂଧକୂପରେ ଦୃଃସହ ଦାସତ୍ସ ଓ 
ଅତ୍ୟାଚାରର ବିଷ -ବାଷ୍ପରେ ରୁଦ୍ଧ ହୋଇ ଗଣ- ଆମ୍ମା ତେଣୁ ଶିଖ୍ଛ ‘ ଜୀବନର ମହାମଂତ୍ର ; 
ପ୍ରାଣଉତ୍ତେଜକ ‘ଜୀବନର ତୀବ୍ରତମ ସୁରା” ପିଇ ଉନ୍ମତ୍ତ ହୋଇଛି । ( ୯) କଲିକତା 
ଜେଲ୍‌ରେ ଥାଇ ସାଧାରଣ ମଣିଷର ଏହି ଉନ୍ମାଦନାକୁ ଉପଲବ୍‌ଧ୍‌ କରି କବି ସଚ୍ଚି 
ରାଉତରାୟ ଲେଖ୍‌୍ଥ୍୍‌ଲେ ¬ 


“ ମଣିଷର ଭୋକ ମଣିଷର ଶୋଷ ଦିହୁଡ଼ି ସମାନ ଜଳି 
ପ୍ରତିବାଦ ଆଜି କରିବାକୁ ଚାହେଁ ଧନବାଦେ ପାଦେ ଦଳି 
ସଜା ପାଇ ଆଜି ଗଣବିକ୍ଷୋଭ ଦିଗୁଣ ବେଗରେ ଜଳେ 
ଅତ୍ୟାଚାରର ଓରସୂ ଜାତ ବିପ୍ଲବ ଧରାତଳେ ।” (ବଂଦୀ - ଅଭିଯାନ ) 


(୭) “ଶିଳାଲିପି” - ଅଭିଯାନ — ସଚି ରାଉତରାୟ ଗ୍ରନ୍ଧାବଳୀ, ପୃ. ୩୬୦ । 
(୮) ‘ସର୍ବହରା' — ଅଭିଯାନ — ପୂର୍ବୋଭୁ, ପୂ. ୩୧୫ | 
( ୯) ‘ଖାଦ୍ଯ — ଆଦ୍ୟ ରଚନା ¬ ପୂର୍ବୋକ୍ତ, ପୃ. ୯୪। 

୧୨୨ କାବ୍ୟ ସରସ୍ଵତୀ ସଚି ରାଉତରାୟ 


ମଣିଷ ପ୍ରତି ମଣିଷର ଅମାନୁଷିକ ଅତ୍ୟାଚାର କବିଙ୍କୁ ଚିରକାଳ ବ୍ୟଥ୍ତ କରିଥଲା ! 
'ପଲିିଶ୍ରୀ/ର କେତେକ କବିତାରେ ଏହାର ଚିତ୍ର ରୂପପାଇଛି । ମାମଲାବାଜ ହରି ସୁବୁଵି ଓ 
ତାଙ୍କର ପରାମର୍ଶଦାତା ଛଣି ମହାନ୍ତିଙ୍କ ଉପଦ୍ରବରେ ଗୀର ଚାଷୀମାନେ ଉଚ୍ଛନ୍ନ ହୋଇ 
ଆସାମ ଯିବା, ପ୍ରତାପଶାଳୀ ସାମନ୍ତରାୟଙ୍କ ଦେଏଣା ଭାରରେ ପେଷି ହୋଇ ଗାଁ ଲୋକେ 
ରେଙ୍ଗୁନ୍‌ ଭୂଇଁକୁ ଧାଇଁବା ଏହାର ଦୃଷ୍ଟାନ୍ତ | ( ୧୦) ଗରିବ ସଦେଇ କେନା ତା'ର ସାରା 
ବର୍ଷର ପରିଶ୍ରମର ଫଳ, ତା ପରିବାରର ଆଶା ଓ ସ୍ବପ୍ନର ଆଧାର ବଂଚିବାର ଏକମାତ୍ର 
ସମ୍ବଳ ତା'ର ପାଚିଲା ଧାନକ୍ଷେତକୁ ଗର୍ଭସାତ୍‌ କରିଥ୍ବା ଜମିଦାରଙ୍କ ଷଣ୍ଢକୁ ବେଡ଼ି ଭୟରେ 
ଟେକା ଫିଙ୍ଗିବାକୁ ମଧ୍ଯ ଡରିଥ୍ବା ବେଳେ ତା'ର ନେତଟାଇର ପଘା ଛିଣ୍ଡାଇ ସାଆଁତଘର ବାଡ଼ି 
ଭାଙ୍ଗିଥ୍ବାରୁ ପିଆଦା ତାକୁ କାଂଜିହାଉଦା ପଠାଇ ଦେଇଥ୍‌ବା ସାମାଜିକ ବୈଷମ୍ୟର ନିଛ୍ଛକ 
ଚିତ୍ର । ( ୧୧) ତେବେ ‘ଅଭିଯାନରେ ଏ ଚିତ୍ର ସ୍ପଷ୍ଟ ଓ ଶାଣିତ । ତୀବ୍ର ଆଲୋକରେ କବି 
ଦେଖାଇ ଦେଇଛନ୍ତି — 


ଯାହାର ହତିଆର ସ୍ପର୍ଶରେ ପଥର ତାଜ ହୋଇଛି, ତା' ଘରର ଚାଳ କଣା ହୋଇ 
ହାତୁଡ଼ି-ଚାଜନା ସଭ୍ୟତା ଗଢ଼ିଛି, ସେ ପଶୁଠାରୁ ଆହୁରି ନିରକ୍ଷ ହୋଇ ରହିଛି, ଲଙ୍ଗଳରେ 
ଭୂଇଁ ଚଷି ଧାନ -ଗହମ ଫଳାଉଥ୍ବା ମଣିଷ ଭୋକ-ଉପାସରେ ରହୁଛି, ଝାଳ ବୃହାଇ 
ଦ୍ରନିଆର ବଜାରକୁ ଲୁଗାରେ ଭରିଥ୍‌୍ବା ମଣିଷର ଝିଅ-ଭାରିଯାଏ ଲାଜ ଘୋଡ଼ାଇବାକୁ 
କୌପୀନ ବି ପାଉ ନାହାନ୍ତି । ଏପରି ଅନୁଚିତ ସାମାଜିକ ସ୍ଥିତି ବିରୁଦ୍ଧରେ ସଚେତନତା ସୃଷ୍ଟି 
ପାଇଁ ସେ ତେଣୁ ଆହାନ ଦେଇଛନ୍ତି 


କହ ମଜଦ୍ରର ଭାଇ ! 
କେତେ ଦିନ ଆଉ ଲସୁଥ୍‌ବ ତଳେ 
ବାଟ କି ଖୋଜିବ ନାହିଁ ? ( ହାତୁଡ଼ି ¬ ଅଭିଯାନ) 


ପୁଞ୍ଜିପତି ମାଲିକର ସାବ୍ରନ ଫେଣ ପରି ତୋଫା ଓ ଚିକ୍କଣ ଲୋମବିଶିଷ୍ଠ କ୍ରକୁର 
ମାଂସ-ରୁଟି ଖାଇ ରବରଗଦିରେ ଶୋଉଥ୍‌ବା ବେଳେ ଖଟିଖ୍ଆ ମୂଲିଆ ଓ ତା'ର ପିଲା- 
ପରିବାର ଖାଇବାକୁ ନପାଇ ବିକଳ ହୁଅନ୍ତି । ଖାଇବା ବିନା ମାଆର ସ୍ତନରୁ କ୍ଷୀର ଶୁଖ୍ଯାଏ; 
କ୍ଷୀରଶୂନ୍ୟ ସ୍ତନ ରେକ୍ରଟୁଥ୍‌ବା ଶିଶୁର କାନ୍ଦିବାକୁ ବି ବଳ ନଥାଏ । ମାଲିକର ଫରମାସ ବୋହି 
ବୋହି ମୂଲିଆ ପିଠିରେ ଆବ୍ର ହୋଇଯାଏ; ଅଥଚ ତା'ର ଶିଶୁ ସନ୍ତାନ ଖାଦ୍ୟ ବିନା ଜନନୀ 
ଆଗରେ ଟଳିପଡ଼େ; ବଢ଼ିଲା ଝିଅକୁ ଲାଜ ଢାଙ୍କିବାକୁ କନା ମିଳେ ନାହିଁ । (୧୨) ଏ 
ବୈଷମ୍ୟ ଓ ଶୋଷଣ ବିରୁଦ୍ଧରେ କବିଙ୍କର ଅବଶୋଷ ¬ 


( ୧୦) ‘ଛୋଟ ମେର ଗାୀଟି' — ପଲଲିଶ୍ରୀ, ପୂର୍ବୋକୁ, ପୃ ୩୯୯ । 
( ୧୧ ) ‘ଜମିଦାରଙ୍କ ଷଣ୍ଢ” — ପଲିଶ୍ରୀ, ପୂର୍ବୋକ୍ତ, ପୃ. ୪୧୪ । 
(e୨) 

* “ଚିରଦିନ କି ହେ “କାଏମି ସ୍ଵଦ୍ଵୀ' କରିବେ ଦଖଲ ଭୋଗ ? 
ହଜାରେ ମଣିଷ ବ୍ୟୟରେ ଜଣେ କରୁଥ୍ବ ଉପଭୋଗ ? 
କୋଟିଏ ମଡ଼ାର ପରେ 
କେତେ ଦିନ ଆଉ ଗୋଟିକର ରଥ ଚାଲିବ ଦର୍ପଭରେ ? 
(ବଂଦୀର ବଂଦନା ¬ ଅଭିଯାନ ) 


ଲକ୍ଷ ଲକ୍ଷ ପ୍ରଜାଙ୍କର ମୁର୍ଦାର ଉପରେ ଗୋଟିଏ ରାଜାର ଛତି ଟେକା ହେବା, ଅୟୂତ 
ମଜ ଦୂରର ହାଡ଼ରେ ଗୋଟିଏ ତାଜମହଲ ଗଢ଼ା ହେବା ପରି ଅତ୍ୟାଚାରକୁ ବରଦାସ୍ତ 
କରିବାକୁ ସେ କୁଂଠିତ । ତେଣୁ ସେ କାମନା କରିଛନ୍ତି ଏ ଜାଗରଣହୀନ ରାତିର ଶେଷ ଓ 
ନୂତନ ସୂର୍ଯ୍ୟର ଉଦୟ ! ଶୋଷଣ ବିରୂଦ୍ଧରେ ସ୍ଵର ଉତ୍ତୋଳନ କରି ନିଜେ କାରା ବରଣ 
କରିଛନ୍ତି । ପୁଣି ଶୋଷିତ ବେକରୁ ଶୋଷଣର ନାଗପାଶ ଖୋଲିଦେବାର ପ୍ରୟାସ କରି ଯୁଗେ 
ଯୁଗେ ଯେଉଁ ବରେଣ୍ୟ ବୀରମାନେ କାରାଗାରରେ ଝାସ ଦେଇଛନ୍ତି, ସେମାନଙ୍କୁ ବିନୟ- 
ଆନତ ମଥାରେ ବଂଦନା କରିଛନ୍ତି 


ଖଟିଖ୍ଆଙ୍କ ଦେହରୁ ନିତି ତାଜା ରକ୍ତ ଶୋଷି ନେଉଥ୍ବା ପଲପଲ “ଠକିଖ୍ଆ'ଙୁ 
ସେ ‘ମଶା ଓଡ଼ଶର ଦଳ” ବୋଲି ଅଭିହିତ କରିଛନ୍ତି । ( ୧୩) ପୁଣି କୌଶଳ କରି 
ମଣିଷର ଲହୁ ଶୋଷୁଥ୍‌ବା, ମଣିଷ ମାଉଁସରେ ପେଟ ପୂରାଇ ବଡ଼ କରିଥ୍‌ବା 
ଶୋଷକମାନଙ୍କୁ ମାରି ଯେଉଁ ମୁକ୍ତିର ସୈନିକମାନେ ଗଳାରେ ଫାଶୀର ବରମାଳ 
ଗଳାଇଥା'ନ୍ତିୟ ଯୁଗେ ଯୁଗେ ସେମାନଙ୍କୁ ପୂଜ। କରୁଥ୍‌ବା “ଫାସିଖୁଣ୍ଟୀ'କୁ ‘ଶହୀଦ 
ସୂତିକାଗାର” କହି ବଂଦନା କରିଛନ୍ତି । ( ୧୪) 


ମୁକ୍ତି ମଣିଷର ସହଜାତ ସ୍ଵାଭାବିକ ଅଧ୍‌କାର । ମାତ୍ର ଶାସକ, ଯାଜକ ଓ ମାଲିକ 
ବୋଲାଉଭଥ୍‌ବା କେତେକ ନ୍ୟସ୍ତସ୍ବାର୍ଥ ପ୍ରତିକ୍ରିୟାଶୀଳ ମଣିଷଙ୍କର ବିଧ୍‌ ବ୍ୟବସ୍ଥା ଏ ସ୍ଵାଭାବିକ 
ଅଧ୍କାରକୁ ବ୍ୟାହତ କରିଥାଏ । ଏ ଜାଲରେ ଅସହାୟ ଭାବରେ ଛନ୍ଦି ହୋଇ ପଡ଼ିଥା'ନ୍ତି 
ସାଧାରଣ ମଣିଷମାନେ । ମାର୍କସୀୟ ଦର୍ଶନରେ ଏ ଧର୍ମକୁ ଅଫିମର ନିଶା ସହିତ ତୂଚ୍ଚନା 
କରାଯାଇଛି, ମାର୍କସଙ୍କ ସ୍ଵରର ପ୍ରତିସ୍ଵର ଶୁଭିଛି ସଟି ରାଉତରାୟଙ୍କ କବିତାରେ - 


“ଧର୍ମର ମଦ ଖୁଆଇ କରିଛ ଭାଇ, 
ମଣିଷ ଜାତିକୁ ଚିରକାଳ ମସଗୁଲ ! 
ଅଫିମ ନିଶାରେ ଖୋଲି ନ ପାରେ ସେ ଆଖ୍‌, 
ତୁମେ ଶୋଷ ତାର ବୂକୂର ଜୀବନ ଫୁଲ । ' ( 'ସର୍ବନାଶର ପଥେ -ଅଭିଯାନ ) 


( ୧୩) ‘ବଜାରେ ପାଇକ ବଜା’ ¬ ରକଭ୍ତଶିଖା, ପୂର୍ବୋଭ୍ୁ, ପୃ ୩୯୩। 
( ୧୪) 'ଫାସିଖୁଂଟ' - ଅଭିଯାନ, ପୂର୍ବୋକ୍ତ, ପୃ,୩୪୯ 1 

୧୨୪ କାବ୍ୟ ସରସ୍ଵତୀ ସଚି ରାଉତରାୟ 


ରଶ୍ଵରଙ୍କର ବାସ୍ତବ ସ୍ଵରୂପ ପରିବରେୈ ମନଗଡ଼ା ଦେବତାର ରୂପକୁ ଥାପି 
ଦିଆଯାଇଛି ମଣିଷ - ସମାଜ ଉପରେ ।! ମାର୍କସୀୟ ଦର୍ଶନ ରଶ୍ଵର ଓ ଧର୍ମ ନାମରେ ଏ 
ପ୍ରହସନକୁ ଅସ୍ଵୀକାର କରିଛି । ଏହି ଦର୍ଶନର ଅନୁଗାମୀ ଭାବରେ କବି ସଟ୍ି ରାଉତରାୟ 
ମଧ୍ଯ ନିରନ୍ନ ନିରିମାଖୁ ଜନତାର ଦୈନ୍ୟ, ଧନିକର ଶୋଷଣ, ଧର୍ମ ନାମରେ ଯାବତୀୟ 
କଷଣ, ଶାସକ ଓ ଧନିକ ଗୋଷ୍ଠୀର ଅଯଥା ମହତ୍ବ “ସ୍ଵୀକାର, ଧର୍ମ ନାମରେ ଯୁଦ୍ଧ ଭିଆଇ 
ଗଣମାରଣ, ମୁଖରେ “ହରିନାମ” ଗାଇ “ବହୁର ଲହୁ” ଜଣେ ଶୋଷିନେବା ଆଦି ବିଭ୍ରାଟ 
ଲକ୍ଷ୍ୟ କରି ସେ ଭଗବାନଙ୍କୁ ଧନିକ ହାତର କଳଟିଏ ବୋଲି ମଣିଛନ୍ତି । ରାଜା ଦେବତା 
ଠୁ ବଡ, ଧନିକ ହୋଇ ଜନ୍ମ ହେବା ପୂର୍ବଜନ୍ନର ସୁକୃତର ଫଳ ବୋଲି ପ୍ରଚଳିତ ଧାରଣା, 
ରାଜତନ୍ତ୍ର ଓ ଧନତନ୍ତ୍ର ଆଗରେ ମୁଣ୍ଡ ନୂଆଁଇ ଚଳିବା ତାଙ୍କୁ ଅସହ୍ୟ ବୋଧ ହୋଇଛି । 
ସେହିସବ୍ର ଧାରଣା ଓ ବିଧ୍ବ୍ୟବସ୍ଥାର ବିରୁଦ୍ଧାଚରଣ କଲେ ମରଣୋତ୍ତର କଷ୍ଟ-ଭୋଗର 
ଆଶଙ୍କାକୁ ସେ ଆକ୍ଷେପ କରିଛନ୍ତି - 


* “ପରକାଳ ପାଇଁ ମାରେ ଇହକାଳ, 
ଛାୟା ପଛେ ଧାଇଁ ଜୀବନ ବିଫଳ, 
ସତ୍ତା ଆମର ଲୁଂଠଇ ଆନ 
ଧର୍ମର ଦେଇ ଦ୍ବାହି । 
ଭଗବାନ ଅଛ କାହିଁ ?' 


ଧନୀର ବିଧାନ ଚୂର୍ଣ୍ଣ କରିବାକୁ ଭଗବାନଙ୍କର ରକ୍ତ ଚାହି । ଭଗବାନଙ୍କ କବର ହିଁ 
ହେବ ଧନୀର କବର । ( ୧୫) ଏ ବିଧାନ ନ ମାନିଲେ ଯଦି ନାସ୍ତିକ ବା ପାପୀ ବୋଲି 
ପରିଚିତ ହେବାକୁ ହୁଏ, ସେଥ୍ପାଇଁ ଶୋଚନା ବା ପରବାୟ ନକରି ବିପ୍ଳବର ନିଆଁ ଝୁଲ 
ସାଜିବାକୁ ତାଙ୍କର ପଣ । ଏତେଦିନ ମଣିଷର ଲହୁ ବିକି ଯେଉଁମାନେ ବଡ ବୋଲାଇଛନ୍ତି, 
ଖଟିଖ୍ଆ ମଜଦୃର ବୁକୁର ମାଂସରେ ଦ୍ରର୍ଗ ତୋଳିଛନ୍ତି, ସେମାନଙ୍କର ରକ୍ତ ବୁହାଇବା ବେଳେ 
କରୁଣା, କ୍ଷମା କି ଲୋଡା ? 


ଧନିକର ଧର୍ମଶାସ୍ତ୍ର ବିଷ୍ଠା ପରି ଘୃଣ୍ୟ, ବ୍ରାହୁଣର ଉପଦେଶ ଅଇଁଠା ପରି ଅଗ୍ରାହ୍ୟ | 
ଶତାଦ୍ଦୀୟର ସିଂହଦ୍ଵାର (ବିଂଶ ଶତାଦୀର ପ୍ରାରମ୍ଭ )ରେ ବାଜିଉଠିଥ୍‌ବା ବିପୂବର ଶିଂଗାନାଦ 
ଇତିହାସର ମଳିନ ବୃକୁରେ ଘଟିଥ୍ବା ଯାବତୀୟ ଅତ୍ୟାଚାରର ଜବାବ ମାଗିଛି | ବ୍ରଭୁକ୍ଷୁର 
କରୁଣ ମୁଖରେ ଖାଦ୍ୟ ଦେବାର ନୈତିକ କର୍ରବ୍ୟ ସଂପର୍କରେ ସଚେତନ କରାଇ ଦେଇଛି ! 
ହାତୁଡି ଓ କରତ, ବାରିଶି ଓ ନିହାଣର ସମବେତ ପ୍ରଚ୍ରେଷ୍ଟା ଶୋଷକ ଶିରରେ ଭାଜି ପଡିବା 
ପାଇଁ କମାଣର ଶକ୍ତିକୁ ବେଖାତିର କରିଛି କୋଟି ହାତର ଠୂଳୀଭୂତ ଦୀପ୍ତ ବଳ | ( ୧୬) 


( ୧୫) ‘ଭଗବାନ ଅଛ କାହିଁ /” -ଆଦ୍ୟ ରଚନା, ପୂର୍ବୋକ୍ତ , ପୂ ୬୬, 
( ୧୬) 'ଶିଂଗା -ଅଭିଯାନ ପୂର୍ବୋକୁ ,ପୂ ୩୫୮, 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୨୫ 


ଯୁଗଯୁଗର ଅତ୍ୟାଚାର, ନିଷ୍ଠେଷଣରେ ମଣିଷ ଭିତରେ ଥ୍ବା ମଣିଷପଣିଆକୁ 
ଯେଉଁମାନେ ହତ୍ୟ କରିଥ୍‌ଲେ, ଯେଉଁମାନଙ୍କର ନିୟମ ଖୁଣୀ ପରି ନିଷ୍କର, ଯେଉଁମାନଙ୍କର 
ବିଧାନ ଇସ୍ସପାତର ଅସିଧାର ହୋଇ ମଣିଷର ସବ୍ର ଜୀବନ୍ତ ଅନୁଭୂତିକୁ ବଳି ଦେଇଥ୍‌ଲା, 
ତା'ର ପ୍ରତିଶୋଧ ନେବା ଲାଗି ସେହି ପଚାଶବରୁ ଜନ୍ମ ଲଭିଛି ନୂତନ ମଣିଷ । ସେରମାନଙ୍କ 
ଆତ୍ମାର ବାଣୀ ରୂପ ପାଇଛି କବି-ଲେଖନୀରେ - 


* “ସମାଜ ଧରମ ରାଷ୍ଟ୍ର ପେଷଣେ ଯାହା ମୋ ଯାଇଛି ସରି, 
ପ୍ରେତାତ୍ମା ତା'ର ସୟତାନ ବେଶେ ଆଜି ଆସେ ଅବତରି । 
XxX X XxX XxX 
ଅନାଦି ଯୁଗର ବୂଭୁକ୍ଷା ନାଚେ ନୟନର ଚାରିଧାରେ 
ଆହତ ପୀଡ଼ିତ ମାନବିକତା ମୋ କାଂଦଇ ହାହାକାରେ । 
ଦୈତ୍ୟ ପରାଣେ ଜାଗେ । 
ଆବାହନ ତା'ର ଗାଏ ଅଣଚାଣ ରାତ୍ରିର ପୁରୋଭାଗେ । 
(ପଣୁ - ପାଂଡୁଲିପି ) 


ପ୍ରତିକ୍ରିୟାଶୀଳ ଗୋଷ୍ଠୀର ଶାଣିତ ମୁଠାରେ ଚିପିହୋଇ ଭାଷା ହରାଇ ମୂକ ଓ ବଧ୍ର 
ପାଇଟିଥ୍ବା ଯୌବନ, ଗ୍ରୀଷ୍ଟର ପରୱାନା ତଳେ ମୃତ ହୋଇଥ୍‌୍ବା ବୟସର ଚିରମୁଖର 
ଝର୍ଣ୍ଣା, ମଣିଷର କବରରୁ ଜନ୍ମ ଲଭିଥ୍‌ବା ଏ ପଶୁ, ଏ ନିଶାଚରର ଜୀବନର ଗତି ଓ ମନର 
ଆଶା ଜାଗ୍ରତ ¦ ଧ୍ଵଂସରେ ହିଁ ତା'ର ଅନୁରାଗ । 


ରୁଦ୍ଧ ମନର କରାଗାରରେ ଯେଉଁ ନିଷିଦ୍ଧ ଭାବରାଜି ନୀତିର କୁଠାରାଘାତରେ 
ଭାଜିପଡ଼ିଥ୍ଲା, ଧର୍ମବିଧାନ ଭୟରେ ମାଂସ ତଳର ଯେତେ ବାସନା ସମାଜର ହୁକୁମରେ 
ଶୋଇପଡ଼ିଥ୍ଲା, ଯେଉଁ ଆଶା ଓ ଅଭିଳାଷ କେବେ ମରିଯାଇଥ୍ଲା, ତାହାରି କବରରୁ 
ଅବତରି ଆସିଛି ସୟତାନ, ସମାଜର ବିଧାନ, ଧର୍ମ କଳ ଯାହାକୁ ପେଷି ଦେଇଥୁଲା, ସେହି 
ଶକ୍ତି ଆଜି ରାକ୍ଷସ ରୂପରେ ଖେଳ୍ଛି ଚାରିଆଡେ । ˆ ହେତୃବାଦ”ର ସ୍ତାବକ ସାଜି ପୀଡିତ 
ମାନବିକତାର ପ୍ରତିନିଧ୍‌ କବି ମଣିଷର ସହଜ ବନ୍ୟ ଗତିକୁ ରୋଧ କରିଥବା ଶାସନନୀତି, 
ମଣିଷ -ଗଢ଼ା ନିୟମର ବେଦୀ, ଯେଉଁଠି ବଳି ପଡିଛି ମଣିଷ ଓ ପଦ-ଦଜିତ ହୋଇଛି ତା 
ମନର ବଳିଷ୍ଠ ସ୍ବାସ୍ଥ୍ୟ ତା' ବରୁଦ୍ଧରେ ଦୈତ୍ୟ ହେବାର ଚିରଅଧ୍‌କାର ମାଗିଛନ୍ତି ମୁଚ୍ତିର 
ଅନୁରାଗରେ । ( ୧୭ ) 


ମାର୍କସବାଦୀ ଶ୍ରେଣୀ ଚେତନାକୁ ଶତାବ୍ଦୀର ସିଂହଦ୍ଵାରରୁ ଆସିଥ୍‌ବା ଭବିଷ୍ଯର 
ବାର୍ରାବହ ଦୂତ ଓ ଦେବତାର ବରଦାନ ବୋଲି ମନେକରିଛନ୍ତି । ଜୀବନର ସେହି ମୂର୍ଭିମର୍ତ 


( ୧୭) “ରାକ୍ଷସ” -ପାଂଢୁଲିପି, ପୂର୍ବକୁ, ପୃ ୭୦୮, 

୧୨୬ କାବ୍ୟ ସରସ୍ଵତୀ ସଚି ରାଉତରାୟ 


ସମ୍ଭାବନାକୁ ସ୍ଵାଗତ କରିବା ପାଇଁ ନରବ୍ରହ୍ମରୂପୀ ମାନବାମ୍ମାକୁ “ଲୌକିକର ଜ୍ଞାନ”? ଘେନି 
ଜାଗ୍ରତ ହେବାକୁ ପଡ଼ିବ ଉତ୍ଧୀଡ଼ନ ଓ ନିସ୍କେଷଣତାର ଶେଷ କରିବା ପାଇଁ ନିଜେ କୀଟ ପରି 
ଦସ୍ପୀଭୂତ, ଭସ୍ଟୀଭୂତ ହେବାକୁ ପଡିବ । ସେହି ଦହନରୁ ଜାତ ଜ୍ଞାନରଶ୍ଭିରେ ଦେଖ୍ହେବ 
ପୀଡ଼ନର କାରଣକୁ । ସେହି କାରଣକୁ ନିମୂଳ କରି ଉଚ୍ଛେଦ କରିବା , ଶ୍ନେନ ପରି କ୍ଷିପ୍ର 
ଭାବରେ ପ୍ରତିଶୋଧ ନେବା ହିଁ ତା'ର ମହାଧର୍ମ । ମାନବଜାତିକୁ ଚିରକାଳର କାରାବାସ 
ଓ ଶୃଙ୍ଖଳରୂ ମୁକ୍ତ କରିବା ପାଇଁ ଲୋଡା ନିଜେ କୁଶବିଦ୍ଧ ହେବାର ଉତ୍ସଗୀ କୃତ ଚେତନା ~ 


“ସେହି ତୋର ମହାଧର୍ମ | 
ତୋ ଶ୍ରେଣୀ ଚେତନା; 
ଭସ୍ଟ ମଧୁ ଘେନ ଏହି ଦୀକ୍ଷା, 
ଧନ୍ୟ ହେଉ ଉପ୍ପୀଡ଼ନ 
ଜୟ ହେଉ ପୀଡ଼ନର 
ଜୟ ଲଭୂ କୁଶର ସାଧନା” ( ବାରଁ।' -ପାଂଡ଼ଲିପି ) 


ଶୋଷଣନୀତିକୁ ସେ ‘ସେଲାମ୍‌ ” କରିଛନ୍ତି । କାରଣ ସେ ଜାଣିଛନ୍ତି ଯେ ତା'ରି 
କଲ୍ୟାଣ ପତିତ ମାଟିର ଭୂଇଁକୁ ଉର୍ବରା କରିବ, ତାହାରି ଜୁଲମ୍‌ ଓ ଲାଠିରୁ ଭୂମିଷ୍ଠ ହେବ 
‘ଆହତ ବୁକୁର ଦୀପ୍ତ ଚେତନା? ।( ୧୮) 


ପ୍ରଗତିବାଦୀ କବି ସଚ୍ଚି ରାଉତରାୟଙ୍କ କବିତାରେ ରହିଛି ପୁରାତନର ଶିରରେ ନିଆଁ 
ଜାଳି ଅତୀତର ପ୍ରତିକ୍ରିୟା ଧ୍ଵଂସ କରିବାର ଉଦ୍‌ଘୋଷଣ — ଅତୀତର ପଚାଶବକୁ 
ତରୁଆଲ୍‌ରେ ଦୁଇ ଫାଳ କରିବାର ପଣ ! ଅନ୍ୟକୁ ବଞ୍ତ କରି ବଞ୍ଚ୍‌ ଥ୍ବା ପୁଞ୍ଜିବାଦୀ 
ଶାସକ -ଶିବିରର ଫରମାସରେ ଲିଖ୍ତ ଶାସ୍, ସେମାନଙ୍କର ପୂରୋହିତ, ଧର୍ମ ଓ ଭଗବାନଙ୍କ 
ଅଭିଶାପ ପ୍ରତି ମଧ୍ଯ ଭୁକ୍ଷେପ ନାହିଁ । ପୁଞ୍ଜିପତିର ଶାସ୍ତ୍ର ଯାହାକୁ ଚୋରି ବୋଲି କହେ, 
ଶୋଷିତ ଜନତାର ପ୍ରତିନିଧ୍‌ କବି ତାକୁ କହନ୍ତି ହକ୍‌ ପାଉଣା” ବୋଲି । ତେଣୁ ଅକୁଣ୍ଡିତ 
ଭାବରେ ଘୋଷଣା କରିଛନ୍ତି ¬ ' 'ନିଜ ଅଧ୍କାର ହାସଲ ନୁହଇ ପାପ ”...... 

ଯୁଗ ଯୁଗ ଧରି ଶୋଷଣ, ପେଷଣ ଓ ପୀଡନରେ ଲୟ ଭଜିଥ୍‌ବା ସର୍ବହରା 
ମଣିଷମାନଙ୍କର ଜୟ କାମନା କରି କବି ବିପ୍ଳବର ଚିରଜୀବନ କାମନା କରିଛନ୍ତି | ସକଳ 


ବାଧା-ବଂଧନକୁ ପାଦରେ ଏଡ଼ାଇ ପୀଡ଼ିତ ପ୍ରାଣର ପ୍ରତିକାରରେ ପ୍ରାଣମୟ ଭଗବାନଙ୍କୁ 
ଲାଭ କରିବାର ପରାମର୍ଶ ଦେଇଛନ୍ତି ।( ୧୯) 


ଶ୍ରେଣୀଚେତନାର କ୍ଷେତ୍ର ବିଶ୍ଵବ୍ୟାପୀ । ଶୋଷକ ସବ୍ରଠି ଶୋଷକ । ଶୋଷିତ ସବୁଠି 
ଶୋଷିତ । ତେଣୁ ଦେଶ-କାଳର ବିଚାର ପରିହାର କରି ବିରାଟ ମୂଲିଆଜାତିକୁ ଆଶ୍ଲେଷବବ୍ଧ 


( ୧୮) “ସେନ୍‌” -ଅଭିଯାନ, ପୂର୍ବୋକୁ ,ପୂ ୩୩୩, 
( ୧୯) “ଶ୍ରମିକ କବି -ପୂର୍ବୋକୁ,ପୂ୍‌ ୩୧୧, 

କାଦ୍ୟ ସରସ୍ଵତୀ ସଟ୍ି ରାଉତରାୟ ୧୨୭ 


ହେବାପାଇଁ କବିଙ୍କର ଆହାନ । ଏହି ବୃଭୁକ୍ଷୁ ମୂଲିଆର ଦଳ ହିଁ ନିଜ ଗ୍ରାମରେ ଗଢିଛନ୍ତି ତୋପ 
ଓ ବନ୍ଧୁକ, ଯାହା ବୁଜୋୟାଗୋଷ୍ଠୀ ପ୍ରୟୋଗ କରୁଛନ୍ତି ସେହିମାନଙ୍କ ଉପରେ । ନିଜ ଦେହରୁ 
ଝାଳ ନିଗାଡି ସେମାନେ ଯେଉଁ ବିରାଟ କଏଦୀଖାନା ବନାଇଛନ୍ତି, ସେଠାରୁ ପରଓୱାନା 
ଆସୁଛି ସେଇମାନଙ୍କ ପାଇଁ । ଏବେ ଭୀମ ହୁଂକାର କରି ସେହି ଶୃଙ୍ଖଳ ମୋଚନ କରିବାର 
ଚେତନା ଜାଗୁ; ଫୁକ୍ରାରରେ ବନ୍ୟାଜଳର ଫେନ ସୃଷ୍ଟିହେଉ । ବିଶ୍ଵସଭାରୁ ସାମ୍ୟବାଦୀ 
ଚେତନାର ଦୂତ ସାରା ଦୁନିଆର ମଜଦୁର ଜାତି ପାଇଁ ଆଣିଛି ଜାଗରଣର ବାରର । 
ଇତିହାସର ଏ ନିର୍ଘୋଷ କଙ୍କାଳସାର ସର୍ବହରା ମଣିଷର ଆହତ ଆମ୍ମା ପାଇଁ ନୂତନ ରାହା 
ଫିଟାଇ ଦେଇଛି । ମୁଭ୍ତି ପାଇଁ ଅନୁରାଗ ଜାଗିଲେ ଭୟ ରହେ ନାହିଁ । କବିଙ୍କ ଭାଷାରେ - 


କାହାକୁ ରେ ତୋର ଡର, 
ଉପରେ ତୋହର ଉଦାର ଆକାଶ 
ନିମ୍ବେ୍‌ ଧରଣୀ ତଳ । ' (ସର୍ବହରା - ଅଭିଯାନ) 


ନବୀନ ଯୁଗର “କଙ୍କାଳ-ସେନା” ଆଉ ଦୃଃସହ ଗ୍ଲାନି ସହିବ ନାହିଁ , ଶୋଷକର 
ଚିତା ଜାଜି ଶୋଷିତକୂ ଜିତାଇବାକୁ ହେବ । ପ୍ରତିପାଦନ କରିବାକୁ ହେବ ଯେ ଏ ଦେଶର 
ଗରିବ ପ୍ରଜା-ଚାଷୀ-ମୂଲିଆ ହିଁ ଏ ଦେଶର ମାଲିକ । ଯୁଗ ଯୁଗ ଧରି ସେମାନଙ୍କୁ ନିର୍ଯ୍ୟାତନା 
ଦେଇଥ୍‌ବା ଶକ୍ତିର ବିଚାର ଶେଷ ହୋଇଛି । ‘ଜନଗଣର ଅଦାଲତ! ତା ପାଇଁ ଘୋଷଣା 
କରିଛି ମରଣ ସଜା । ( ୨୦) ସୁଦୂର ସ୍ପେନ୍‌ ମାଟିରେ ବିପ୍ଳବୀ ମନ ‘ଭୈରବ ରସରେ 
ସାଜି ମଧ୍ୟଯୁଗର କବରୂ ଓ ଶୋଷଣର ଶବାଗାର ରଚନା କରିଛି । ଶୋଷକ ଗୋଷ୍ଠୀର 
ଟାଣକୁ ଖର୍ବ କରି ସର୍ବହରାର ନିଶାଣ ଉଡୁଛି । କାରଣ ଭୋକରେ ପୋକ ପରି ମରିବା 
ଅପେକ୍ଷା ବିପ୍ଳବ କରି ବୀର ପରି ମରିବାକୁ ପଥକୁ ବାଛି ନେଇଛନ୍ତି । ସାମ୍ୟବାଦର ପ୍ରତିଷ୍ଠା 
ପାଇଁ ସଂଗ୍ରାମର ପଣ ନେଇଥ୍‌ବା ଲାଲ୍‌ ଫଉଜ କୁ କବି ରାଉତରାୟ ପ୍ରେରଣା ଦେଇଛନ୍ତି 
ଶୋଷଣନୀତିର କଂକାଳରେ ଅସ୍ତ୍ର ପଜାଇବା ପାଇଁ; କରୁଣା, କ୍ଷମା ଭୁଲି ହାତର ମୁଠା ଶକ୍ତି 
କରି ଲାଲ୍‌ ଝଂଡା ଉଡାଇବା ପାଇଁ | ନିର୍ଭୀକ ସ୍ଵରରେ ସେ ଘୋଷଣା କରିଚନ୍ତି ¬ ଦାଆ, 
ହଳ, ମୂଗୁରରେ ତ୍ରିଭୁବନ ଜିଣିବାକୁ ସକ୍ଷମ ଚାଷୀ-ମଜଦୁୂର କ୍ରୀତଦାସ ନୁହେଁ, ବରଂ 
କ୍ରେତା । ( ୨ ୧ ) 'ଶ୍ରମିକରାଜ'ର ପ୍ରତିଷ୍ଠା ପାଇଁ ସେଇ ବିପ୍ଲବୀ ସେନାକୁ ଅଭ୍ୟର୍ଥନା ଜଣାଇ 
କବି କହିଛନ୍ତି — 
“ ‘ଦୂନିଆରେ ଗଢ ଶ୍ରମିକ ରାଜ, 

ସେଇ କୋଣାରକ ସେଇ ତୋ ତାଜ । 

ଛାଡ ଆଜି ଭୟ, ଛାଡରେ ଲାଜ, 

ପାଦେ ତୋ ନମସ୍କାର । ` ( ସର୍ବହରାର ଉଡେ ନିଶାଣ - ରଢଭ୍ତ ଶିଖା) 
( ୨୦) ‘ବିପୃବର ଜନମଦିନେ” -ରକ୍ତଶିଖା, ପୂର୍ବୋଭୁ ପୂ ୩୮୫ 
( ୨ ୧ ) 'ରକ୍ତବୀଜର ଅଭିଯାନ, ପୂର୍ବୋକ୍ତ, ପୃ୫ ୬ ୧। 

୧୨୮ କାବ୍ୟ ସରସ୍ଵତୀ ସଚି ରାଉତରାୟ 


ଉତ୍କୃଷ୍ଟ କଳାର ଭୂମି ଉତ୍କଳର କଳାକୃତିର ଚରମ ନିଦର୍ଶନ କୋଣାର୍କ, ଯେଉଁଠି 
କବି -ଭାବୃକମାନେ ରମ୍ୟ କଳାର ରୂପ ଦେଖନ୍ତି, ପାଷାଣର ମୂକ ଦେହରେ ଫୃଟିଥ୍ବା 
କଳାର କବିତା ପଢି ତନ୍ଦ୍ରାମଗ୍ନ ହୋଇ ଅଳସ ସ୍ବପ୍ନରେ ବୃଡିଛଚ୍ତି ନିବିଡ ସ୍ବେହରେ । କବି 
କିନ୍ତୁ ମୂଲିଆର ଆଖ୍ନେଇ ବ୍ୟଥାର ଆଉିରେ ଦେଖ୍ଛରି ଶିଳାର କବର ତଳେ ସମାଧ୍‌ 
ଲଭିଥ୍‌ବା କାରିଗରମାନଙ୍କର ହୃଦୟକୁ । ଗର୍ବଉ ପରି ଶିଳାଭାର ବହି ବହି ନିଜର ମେରୁହାଡ 
ବଙ୍କା କରିଥ୍ବା ମଜଦ୍ୂରର ମାନଙ୍କର କଳାମୁଗୁନି ଦେହରୁ ନିଗିଡି ପଡିଥ୍ବା ଝାଳ ଓ ସେଠି 
ଝରି ଯାଇଥ୍‌ବା ବଢେଇ, ମିସ୍ତୀ, କମାରଙ୍କର ଧୀର ଧାର ରଢଭ୍ତକୂ । ରାଜାର ଜୟଗାନ 
ଭିତରେ କେତେ କେତେ ବିଶୁ ମହାରଣା ଓ ଶିବେଇ ସାମଂତଙ୍କ ପରିଚୟକୁ ଏଡାଇ 
ଦିଆଯାଇଛି ସେଠି । ସାଆଁତିଆ ରୁଚିର ପରିଚୟ ବହନ କରି ସେଠି ରହିଛି ନଗ୍ନନଟୀର 
ନୃତ୍ୟର ଛବି, ଯକ୍ଷପୂରୀ ଓ ନନ୍ଦନବନର ଶୋଭା, ଫୁଟିଛି ସପ୍ନ ଫୁଲର ଫସଲ, ନାହିଁ କିନୁ 
ତାକୁ ଗଢିବା ପାଇଁ କ୍ଷୟ ହୋଇଥ୍‌ବା ମଣିଷମାନଙ୍କ ଜୀବନର କଥା -ଶ୍ରମିକର ରଭ୍ତଦାନ ଓ 
କୃଷକର ଶସ୍ୟଦାନର କଥା | ଶିଛ୍ନ ଅଛି; ନାହିଁ କିନ୍ତୁ ଶିଳ୍ପୀର ପରିଚୟ, ତେଣୁ ମାନବବାଦୀ 
କବିଙ୍କର କ୍ଷୋଭ — 


' ଧନ୍ୟ ଆମର ଶିଛଚାତୁରୀ 
ଧନ୍ୟ ଲଳିତ କଳା ! 
ରାଜାର ସୁନାମ ପ୍ରଚାରର ଲାଗି 
କୋଟି ବୁକେ ବାଜେ ଶିଳା । 
ଅମର ହୋଇବ କାଳର କବଳେ 
ଯେଣୁ ଜଣକର ନାମ, 
ଲକ୍ଷ ବେନାମି ଜୀବନରେ ତେଣୁ 
ଗଢା ହେଇା ଶମଶାନ ।  ( କୋଣାର୍କ - ପାଂଡୁଲିପି) 


ସେ ପୂଣି ଆହ୍ୁ।ନ କରି ଛନ୍ତି କବିର ଦାୟିତ୍ଵ ବୋଧକୁ —- ସବୂୁଜ-କବି ତାର 
ପଚାୟନପନ୍ଥୀ ଭାବକୁ । ରୂମିକଂପର ଆଘାତରେ “ସରୀସୃପ ସ୍ଵପନର ହର୍ମ୍ୟକୁଂଭ ଭାଇ 
ପଡିଛି । ବତାସ କାଶୁଛି, ସହତରତଳିର ଉଷା ରୁଗଣ ମ୍ଲାନ କଂଠରେ ଡାକ ଛାଡିଛି 
ମୈନାକର ନଷ୍ଟପକ୍ଷତ୍ସକୁ, ବୃହନ୍ନଳା ସାଜି ନୃତ୍ୟ କରୂଥ୍ବା ଅର୍ଜୁ ନର ସବ୍ୟସାଚୀତ୍ସକୁ । 
ଶ୍ରାବଂତୀର ନୀଳ ଭୁରୂ, ଦରାବିଡର ନିରୂକ୍ତ ନୀଳିମା ପରିବର୍ରେ ରୂପ ଦେବାକୁ ହେବ ଏ 
ମହାଜାତିର ଲହ୍‌, ରୁହ, ଝାଳ ଓ ନିଃଶ୍ଵାସର ନୂତନ ଜୀବନକୁ । ତେଣୁ ତାଙ୍କର ନିଦ୍ଦେଶ— 


“ଲୁହାର ସଂଗୀତ ଶୁଣ, ଧାନସିଡି ପଲୁୀ-ନଦୀ ପାରେ, 
ଢୋଇଲାର ଗଂଧ ଆସେ ଏ ଇସ୍ପାତ ନଗରୀର ଦ୍ଵାରେ । 
ମାଟିର ଗେରୁଆ ପଥ ନିଭିଯାଏ ସୂର୍ଯ୍ୟର ଞରରସେ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୨୯ 


ନୂତନ ଜୀବନ ଫ୍ରଟେ ଲହୁ, ଲୁହ, ଝାଳ ଓ ନିଃଶ୍ଵାସେ 
ଜାଗ ମହାକବି ! 
ଏ ମହାଜାତିର ଶିରେ ଶ୍ରାବଣର ହେ ରଭ୍ତକରବୀ !” 
( ପଦୃଭୂକ୍‌ -ପାଂଡ଼ୁଲିପି ) 


ସେ ନିଜେ ତାଙ୍କର କବିତ୍ସ ଶକ୍ତିକୁ ନିୟୋଜିତ କରିଛନ୍ତି ଜାତିର ଜୀବନକୁ ରୂପ 
ଦେବାରେ । ୧୯୩୮ରେ ଗଡଜାତର ପ୍ରଜାଆନ୍ଦୋଳନ ସମୟରେ ରଚିତ ଓ ପ୍ରକାଶିତ ‘ମାର 
ତୁ ଯେତେ ଗୁଳି” କବିତାରେ ରାଜତନ୍ତ୍ରର ଅତ୍ୟାଚାରର ଚିତ୍ର ଓ ଶୋଷଣତନ୍ତ୍ର ବିରୁଦ୍ଧରେ 
ଏକଜୂଟ ହୋଇ ଅଂଧାରି ଦେଶକୁ ଆଲୁଅ କରିବା ପାଇଁ ଚାଷୀ-ମୂଲିଆଙ୍କୁ ସୁସ୍ପଷ୍ଟ ଆହ୍ବାନ 
ରହିଛି । ଭୋକର ଦାଉରେ କଂଟା ହୋଇଥ୍‌ବା ବୋଝ ବୋହି ବୋହି ଅଣ୍ଟା ଭାଙ୍ଗି ଥ୍ବା 
ମଣିଷର ଆଖରେ ଯେତେବେଳେ “ନାଲ୍‌ ଲହୁ' ପରି ଦାଉ ଦାଇ ନିଆଁ ଜଳି ଉଠେ , ସେ 
ନିଆଁକୁ ଫଉଜ ଲଗାଇ ମଧ୍ଯ ଲିଭାଇ ହୁଏ ନାହିଁ । ( ୨୨ ) “ଚିହୁଥା ରେ ଭାଇ ଠକ ରଜାକୁ', 
‘ବାରୁଦ ଘରେ” ଆଦି କବିତାରେ ଶାଳଗଜାକର ନଳିତା କରି ବଳିତା ପରି ଜାଳିଥ୍‌ବା, 
ପ୍ରଜାମାନଙ୍କର ବଳ-ବିତ୍-ବପୂକୁ ଭେଟି ଓ ବେଠିରେ ଖଟାଇଥ୍‌ବା, ପ୍ରଜାମାନଙ୍କର ହାଡ- 
ମାଂସର ଦେହକୁ ପଥର ସାଥ୍‌ରେ ଯୁଝାଇ ପାହାଡ ଶିଖରେ ନିଜର ସଂଜ-ମଉଜ୍ଚ ପାଇଁ 
ମହଲ ତୋଳାଇଥ୍‌ବା ରାଜାର ହୁଂକାପିଟା ଶାସନ ବରୂୁବ୍ଧରେ ଜାଗିଥ୍‌୍ବା ଓ ରାଗିଥ୍ବା 
ପ୍ରଜାଙ୍କର ହୁଂକାର ଶୃଭିଛି ; ସେମାନଙ୍କ ଆଖ୍‌ର ନିଆଁ ଝୁଲ ରାଜାର ବାରୁଦ-ଘରକୁ ଜାଳି 
ଭସ୍ଟ କରିଦେବାର, ଜନସଚେତନତା ଓ ବିପ୍ଲବର ଝଡ ଓ ବନ୍ୟା ଲୁହାର ଗଡକୁ ତାଡି ଉଡାଇ 
ନେବାର, ଉଆସକୁ ଭସାଇ ନେବାର ଚୋତବନୀ ଶ୍ରଭିଛି । ଦୁନିଆ ସାରା ମଣିଷ ଏକାଠି 
ମାତି ଉଠିଥ୍ଲାବେଳେ ବିଡାରୁ ଅଲଗା ହୋଇ “ଶୁଖ୍ଲା ଖ୍ଏ କୃଟା' ପରି ନ ରହିବାକୁ 
ପରାମର୍ଶ ଦେଇଛନ୍ତି ସେ ‘ଲାଲ୍‌ ନଭେମ୍ବର? କବିତାରେ । “ଫାସିଜିମ୍‌ର କଂଟା' କାଢି 
ଫୋପାଡି ଦେବାକୁ ମଧ୍ଯ ଆହ୍ଵାନ ଦେଇଛନ୍ତି 


“ଲାଲ୍‌ ସଲାମ୍‌ କରରେ ଆଜି ଶକ୍ତ କରି ମୁଠା, 
ବିପ୍ଳବର ଜନ୍ମ ଦନେ ଝଂଡା ତୋର ଉଠା । 
ତୋଳ ରେ ତୋର ହାତୂଡିଦାଆ 
ମୁସ୍ତିପଥେ ଫିଟାଅ ରାହା 
ଅତ୍ୟାଚାରୀ ଦସ୍ୟୁଦଳେ ଶମନପୂରେ ପଠା ।” 


ଅନେକ ସାହିତ୍ୟକଙ୍କ ପରି ନିଜେ ନିରାପତତାର ବଳୟ ଭିତରେ ରହି କେବଳ 
କବିତାରେ ବିପ୍ନବର ସ୍ଵର ଶୁଣାଇବାର କୃତ୍ରିମତା ସଚ୍ଚି ରାଉତରାୟଙ୍କର ନ ଥଲା । ଶାସକ 
ଓ ଶୋଷକମାନଙ୍କ ବିରୁଦ୍ଧରେ ସାଧାରଣ ଜନତାଙ୍କୁ ତତାଇବା ଓ ମତାଇବା ପରି ତାଙ୍କ 


( ୨୨) “ତୁମେ ମାର ଯେତେ ଆଜି ମରିବ” - ଅଭିଯାନ, ପୂର୍ବୋଭ,ପୂ ୩୭୨ -୩୭୩ | 

୧୩୦ କାବ୍ୟ ସରସ୍ବତୀ ସଟ୍ି ରାଉତରାୟ 


ରଚନା ବିଦେଶୀ ସରକାରଙ୍କ ଦ୍ଵାରା ବାଜ୍ୟାପ୍ତ ହୋଇଥଲା । ମଣିଷକ୍ର ତା'ର ନ୍ୟାଯ୍ୟ 
ଅଧ୍କାର ଦିଆଇବା ପାଇଁ ବିପୃବ କରି ସେ ନିଜେ କାର ବରର କରିଥଲେ | କିଚୁ 
କାରାଗାରର ଲୌହ କପାଟକ୍ର ସେ ମୁକ୍ତିର ସିଂହଦ୍ଵାର ମଣିଛନ୍ତିଃ ଜେଲ୍‌ଖାନାକୁ ମଣିଛନ୍ତି 
ନବଜୀବନର ସୂତି କାଗାର ବୋଲି । ପୂଣି ମଣିଷକ୍ର ଘେରି ରହିଥ୍ବା ରାଜନୈତିକ, 
ଅର୍ଥନୈତିକ, ଧର୍ମନୈତିକ ଓ ସାମାଜିକ ନାନାବିଧ ଶୃଙ୍ଖଳ ସଂପର୍କରେ ଆଗ୍ଟନେୟ ଜିଜ୍ଞାସା 
ବାଢ଼ିଛନ୍ତି - 
“ମକ୍ତିର କୋଳେ ଜନମି ମଣିଷ ହୋଇଲା କିଂପା ଦାସ ? 
ଚାରିଆଡେ ତା'ର ଗଢାହେଲା କିଆଁ ବନ୍ଧନ ନାଗପାଶ ? 
(କାରାଗାର -ଅଭିଯାନ) 


ସେ ପୂଣି ଗାଇଛନ୍ତି ବନ୍ଧନ- ମୁକ୍ତିର ଗୀତ । ପଛରେ ଜେଲ୍‌ଖାନାର ଭଂଗା ପାଚିରି, 
କଳାମେଘର ଘଟାଟୋପ ଚିରି ନୂଆ ସୂର୍ଯ୍ୟର ଶଂଖନାଦ ଶୁଭୁଛି, ଯାହା କି ମୁଭିର 
ସଂବାଦ । ପୁରୁଷ ପୂରୁଷ ଧରି ଗୋଡରେ ଛଂଦି ହୋଇଥ୍‌ବା ଲୁହାର ଜଂଜିର ଚୂରମାର 
ହୋଇଯାଇଛି । କିନ୍ତୁ କବି ଉପଲବ୍‌ଧ୍‌ କରିଛନ୍ତି ¬ ଶେଷମୂକ୍ତି ତଥାପି ଅନାଗତ । ପୂରପଲ୍ଲୀ, 
ପାହାଡ -ପର୍ବତ ଆଜି ବି ଅପେକ୍ଷା କରେ ସେଇ ଚିରସ୍ଵପ୍ନିଳ ଆଶ୍ଚର୍ଯ୍ୟ ମୁହୁର୍ଭର । ( ୨୩) 


ସ୍ଵାଧୀନ ଦେଶ ଜନ୍ମଦିବସରେ ସେ ଶହୀଦମାନଙ୍କ ସହିତ ପ୍ରଗତିର ପତାକାକୁ ମଧ୍ଯ 
ପ୍ରଣାମ କରିଛନ୍ତି । ଶୋଷଣ ପ୍ରତି ତାଙ୍କର ଘୃଣାକ୍ର ଶାଣିତ କରିଛନ୍ତି ଓ ସବ ଦଗାବାଜ୍‌ ଦାଗୀ 
ଓ ମୁନାଫାଖୋରମାନଙ୍କ ପାଇଁ ଧ୍ଵଂସର ଆଦେଶନାମା ଶୁଣାଇଛନ୍ତି । ଏ ଶୁଭ ସକାଳରେ 
ସେ ବଂଦନା କରିଛନ୍ତି ଜନତାର ଫଉଜକୁ, ବଂଦନା କରିଛନ୍ତି ମୂତ୍ତି ସିପାହୀଦଳଙ୍କ, ବନ୍ଦନା 
କରିଛନ୍ତି ବିଷ୍ଣବବୃତ୍ତର ଦୁଇପାର୍ଶ୍ବରେ ବର୍ଵ ମାନ ପ୍ରଗତିର ଶିବିରକ୍ର । ପ୍ରଗତିର ମନ୍ତ୍ରରେ 
ଦୀକ୍ଷୀତ କୋରିଆ ଓ ଚୀନ୍‌ ମଧ୍ଯ ତାଙ୍କ କବିତାରେ ଅଭିନନ୍ଦିତ । ପୁଞ୍ଜିବାଦର ବିନାଶ ହିଁ 
ତାଙ୍କର କାମ୍ୟ - 


' “ ଆଜି ସକାଳେ ମୋ ସ୍ଵାଧୀନ ଦେଶର 
ଏ ଶୁଭ ଜନ୍ମଦିନେ 
ସକଳ ଅଶ୍ରଭ ଅମଂଗଳର ଶିରେ 
ମୃତ୍ୟୁର ରାୟ ଲେଖ୍ଦିଏ ନିଜ ହାତେ । 
ଧନିକବାଦର ଧ୍ଵଂସର ସନନ୍ଦରେ 
ଆଜି ଶୂଭଦିନେ ସ୍ଵାକ୍ଷର ମୁଁ ତ କରେ । ( ସାଧୀନ ଦେଶର ଜନ୍ମଦିନେ -ସ୍ଵଗତ ) 


ଆତୀତ ପ୍ରତି ଅସନ୍ତୋଷ ହେତୁ ବିଦ୍ରୋହ ଓ ଭବିଷ୍ୟର ମାଂଗଳିକ ଗାନ ହିଁ ପ୍ରଗତି 
ସାହିତ୍ୟର ଆଧାର । ଏହା ଅତୀତ ଓ ବର୍ମାନକୁ ଆସ୍ଵୀକାର କରେ ନାହିଁ । ବରଂ ଜୀବନ 


( ୨୩) ‘ଆମେ ଶେଷ ବଂଦୀ” - ଅଭିଜ୍ଞାନ, ପୂର୍ବୋକ୍ତ ,ପ. ୫୫୪ | 

କାବ୍ୟ ସରସ୍ଵତୀ ସଚି ରାଉତରାୟ ୧୩୧ 


ଓ ସମାଜ ବିକାଶର ମୂଳଧାରା ସହିତ ସଂପୃକ୍ତ ଥାଇ ତାହାର ବିଶ୍ଳେଷଣ କରେ; ପୂଣି 
ଆଭ୍ୟନ୍ତରୀଣ ସଂଘର୍ଷ ଓ ସ୍ଵବିରୋଧ ଭିତରେ ଏଇ ବିକାଶର ଧାରା କିପରି ଭବିଷ୍ୟତ 
ଆଡକୁ ଗତି କରୁଛି, ତା'ର ସଷ୍ଟ ଧାରଣା ଦେଇଥାଏ । କବି ସଚ୍ଚି ରାଉତରାୟଙ୍କ ନି ଜସ୍ଵ 
ବିଚାରରେ “ଖାଲି ଅତୀତ ବିରୁଦ୍ଧରେ ବିଦ୍ରୋହ କରି ଏହା ପୂର୍ଣତା ପାଇ ପାରିବ ନାହିଁ । 
ଭବିଷ୍ୟତ ସଂବଂଧରେ ନିଶ୍ଚୟାତମ୍ପାକ ସଂକେତ ଦେବା ମଧ୍ଯ ଏହାର ଅନ୍ୟତମ ପ୍ରଧାନ 
କରଉଁବ୍ୟ ।”? (୨୪) ତାଙ୍କ କବିତ। ଏ କରଉଁବ୍ୟ ସଂପାଦନରେ ସମର୍ଥ ହୋଇଛି । 
ବିଶ୍ନଯୁଦ୍ଦୋଭର ପୂଥ୍ବୀରେ ଶ୍ରେଣୀ ଚେତନା ଓ ସାମ୍ୟବାଦ ଅପେକ୍ଷା ଆତଙ୍କିତ ମଣିଷର 
ଆକୁଳତା ଓ ଶାନ୍ତି -ଅଭୀପ୍ସାର ଗୁରୁତ୍ଵ ସତ୍ତ୍ବେ ତାଙ୍କ କବିତାରେ ମାନବୀୟ ଅଧ୍‌କାର 
ହାସଲ ପାଇଁ ପ୍ରବଣତା ରହିଛି ! ଦୃପ୍ତ ସ୍ଵରରେ ସେ ଘୋଷଣା କରିଛନ୍ତି - 


ମନୁଷ୍ୟର ପରାଜୟ ନୁହେଁ ପାପ ହାତେ , 
ବିଜୟ ନିଶାଣ ତା'ର ଉଡେ ସଦା ବାତେ ।! 


( ୨ ୪ ) ସଚିଦାନନ୍ଦ ରାଉତରାୟ — ପାଂଡ଼଼ଲିପି — ନାଂଦୀମୁଖ, ସ.ରା.ଗ୍ର., ପୂ ୬୬୯) 

ସଚି ରାଉତରାୟଙ୍କ ମାଟିର ତାଜ୍‌ : ଏକ ଆକଳନ 


ଡକ୍ସର ସୁନାମଣି ରାଉତ 


ଆଧୁନିକ ଓଡ଼ିଆ ସାହିତ୍ୟରେ ଯେଉଁ କେତେଜଣଙ୍କ ନୀ ଉଚ୍ଚାରଣ କଲାମାତ୍ରେ 
ମନଭିତରେ ଆଙ୍କିହୋଇଯାଏ ଗୋଟାଏ ବିଶାଳ ବ୍ୟକ୍ତିତ୍ଵ ଓ ଉତ୍ତୁଙ୍ଗ ସାରସ୍ଵତ ସୌଧ, 
ସେମାନଙ୍କ ମଧ୍ଯରେ ପଦଧଶ୍ରୀ ସଟ୍ଟି ରାଉତରାୟ ( ୧୯ ୧୫-୨୦୦୪) ହେଉଛନ୍ତି ଅନ୍ୟତମ । 
ଜୀବନବ୍ୟାପୀ ସାଧନା, ଏକନିଷ୍ଠ ଏକାଗ୍ରତା ଓ ଜୀବନର ବାସ୍ତବତା ସହ ଅତି ନିବିଡ଼ 
ଅନ୍ତରଙ୍ଗତା ପାଇଁ ସେ ଓଡ଼ିଆ ସାହିତ୍ୟରେ ଏକ ସ୍ଵତନ୍ତ୍ର ସ୍ଥାନର ଅଧ୍ୂକାରୀ । 


‘ସଚି ରାଉତରାୟ” କହିଲେ ଜଣେ “କବିର ଚେହେରାଟି ସାଧାରଣ ଦୃଷ୍ଟିରେ 
ଯେତେ ସ୍ପଷ୍ଟ ହୋଇଉଠେ, ‘ଗାଳିକ”'ର ଚିତ୍ରଟି ସେମିତି ଦିଶେ ନାହିଁ । ଗୋଟିଏ କିତାରେ 
ଏଇକଥାଟିକୁ କବି ନିଜେ ଉପଲବ୍ଧି କରିଛନ୍ତି — “ ମୁଁ ସଟି ରାଉତରା” ନୁହେଁ ଟାଗୋର ବା 
ଶେଲି / ମୁଁ ଏଇ ମାଟିର ଧରା ଆଉ ଆକାଶର କବି / × × × ତୂମେ ଯେତେବେଳେ 
ମୋର ଛପାବହି ଛୁଅଁ / ଛୁଅଁ ନୂଆ ମଣିଷର ଛାତି / ତା'ର ପ୍ରତିଟି ଖବର / ରୂପପାଏ 
କବିତାରେ ମୋର ।” ? କବିତା ବ୍ୟତିରେକେ ସଚି ରାଉତରାୟଙ୍କ ଲେଖନୀ ଗଳ୍ପ, ଉପନ୍ୟାସ 
ଓ ସାହିତ୍ୟ ସମାଲୋଚନା କ୍ଷେତ୍ରରେ ଅନୁରୂପ ସଫଳତା ହାସଲ କରିଛି ବୋଲି କହିବାକୁ 
ହେବ । ସେଥ୍‌ ମଧ୍ୟରୁ ତାଙ୍କର ‘ମଶାଣିର ଫୁଲ , ‘ମାଟିର ତାଜ୍‌, ‘ଛାଇ, ‘ମାଙ୍କଡ଼ ଓ 
ଅନ୍ୟାନ୍ୟ ଗଛ” ପରି ଗଛ ସଂକଳନ, ° ଚିତ୍ର ଗ୍ରୀବ”', ‘ତଳେ ମାଟି ଉପରେ ଆକାଶ)", 
“ସାଗର ତଳର ଢେଉ ପରି ଉପନ୍ୟାସ ଏବଂ “ସାହିତ୍ୟର ମୂଲ୍ୟବୋଧ ପରି ସମାଲୋଚନା 
ଇତ୍ୟାଦି ଅଗ୍ରଗଣ୍ୟ | ଏଇ ପ୍ରବନ୍ଧରେ ତାଙ୍କର ‘ମାଟିର ତାଜ୍‌' ଗଛ ସଂକଳନର ବିଭିନ୍ନ ଦିଗ 
ସମ୍ପର୍କରେ ଆଲୋଚନା କରିବାର ପ୍ରୟାସ କରାଯାଇଛି । 


‘ମାଟିର ତାଜ୍‌ ରେ ପ୍ରକାଶିତ ମୋଟ ସାତଟି ଗପ ( ମାଟିର ତାଜ୍‌ ', ' କେହି 
ନୁହେଁ’, ‘ହାତ, ‘ଗଛ ନୁହେଁ”, ‘ଆଙ୍ଗୁଠି, ‘ତୃଣ? ଏବଂ ‘ରାଜାରାଣୀ ଓ କୁକୁର' ) ପ୍ରାକ୍‌ 
ସ୍ଵାଧୀନତା କାଳୀନ ସମାଜ ଓ ଜୀବନର ବାସ୍ତବ ପ୍ରତିଛବି ଅଙ୍କନ କରିଛି । ଏହି ଗଛଗୁଡ଼ିକ 
ବିଭିନ୍ନ ସମୟରେ ‘ଆରତି? ଓ ‘ସହକାର ”ରେ ପ୍ରକାଶିତ ହେବା କଥା ଲେଖକ ପ୍ରାକ୍‌ 
କଥନରେ ଉଲ୍ଲେଖ କରିଛନ୍ତି । ଲେଖକ ଏଇ ବହିଟିକୁ ପ୍ରଖ୍ୟାତ ବୈଜ୍ଞାନିକ ଓ ଶିକ୍ଷାବିତ୍‌ 
ଡଃ. ପ୍ରାଣକୃଷ୍ଣ ପରିଜାଙ୍କୁ ଉତ୍ସର୍ଗ କରି ଲେଖକୀୟ ମର୍ଯ୍ୟାଦା ବ୍ରଦ୍ଧି କରିଛନ୍ତି ନିଶ୍ଚୟ | 

କାବ୍ୟ ସରସ୍ଵତୀ ସଚି ରାଉତରାୟ ୧୩୩ 


( ୧) ‘ମାଟିର ତାଜ୍‌! : ‘ମାଟିର ତାଜ୍‌' ଗନ ସଂକଳନର ପ୍ରଥମ ଗଳ୍ପ ହେଉଛି ମାଟିର 
ତାଜ୍‌” । ମମତାଜ୍‌ଙ୍କ ସୁ ତିରେ ଶାହାଜାହାନ ଯେପରି ତାଜ୍‌ମହଲ ନିର୍ମାଣ କରି ନିଜ ପ୍ରେମର 
ପରାକାଷ୍ଠା ପ୍ରତିପାଦନ କରିଥ୍‌ଲେ, ସେହିପରି ' ଅମିନା'ର ସୁ ତିରେ 'ମଦନା” ମାଟିର ତାଜ 
ନିର୍ମାଣ କରି ତା” ହୃଦୟର ପ୍ରେମଭାବନାକୁ ପ୍ରତିପାଦନ କରିଛି । ପିଲାଦିନରୁ ମୁସଲମାନ 
ଝିଅ ଓ ହିନ୍ଦୁ ଘରର ପୂଅ ମଦନା ପରସ୍ପରକୁ ଭଲ ପାଉଥ୍‌ଲେ । ଦ୍ରହିଙ୍କର ପିଲାଦିନର ସମୟ 
ଥ୍ଲା ଖୁବ୍‌ ହସଖୁସିର ! “ଜଣକର ସୁଖ ଦୁଃଖ ଦୁଇ ଜଣଙ୍କର ସୂଖଦୂଃଖ ହୋଇଯାଇଥ୍‌୍ଲା ! 
ଦିହେଁ ଦିହିଁଙ୍କ ଦିନର ସାଥୀ ଆଉ ରାତିର ସ୍ଵପ୍ନ ହୋଇ ଜୀବନର ସବୁଠାରୁ ତରଳ ଆଉ 
ଢ଼ଳଢଳ ସମୟତକ କଟାଇ ଦେଇଥ୍‌ଲେ ।” ' (ମାଟିର ତାଜ୍‌ - ପୃ. ୬) ! ମଦନା ଘରର 
‘ମାଣବସା? ଓ ଅମିନା ଘରର “ସୂୁବେବରାତ୍‌ ', ‘ଇଦ୍‌? ଆଉ ‘ବାରେ ଓଫତ୍‌ ' ଭଳି 
ପର୍ବପର୍ବାଣୀରେ ଦୁହେଁ ପରସ୍ପର ଘରେ ଖ୍ଆପିଆ କରୁଥ୍ଲେ ମଧ୍ଯ ପରବର୍ର୍ୀ କାଳରେ 
ବିବାହ ପରି ପବିତ୍ର ବନ୍ଧନରେ ବାନ୍ଧି ହୋଇ ନପାରି ମାନସିକ ଯନ୍ତ୍ରଣାରେ ହଟପଟ 
ହୋଇଛନ୍ତି । ସେମାନଙ୍କର ପାରସ୍ପରିକ ପ୍ରେମ ସଫଳ ନ ହୋଇ ଭୟଙ୍କର ପରିସ୍ଥିତି ସୃଷ୍ଟି 
କରିଛି । 

ଯେଉଁଦିନ ପ୍ରଥମେ ଅମିନାର ବାହାଘର ସଂଘଟିତ ହେଇ ସେଦିନ ମୁସଲମାନ 
ବିବାହ ପ୍ରଥାନୁଯାୟୀ ‘ଭାବୀବଧୂ ଅମିନା ଏ ବିଷୟରେ ତା'ର ଇଚ୍ଛା କି ଅନିଚ୍ଛା କ'ଣ 
ଜଣାଇଲା କେହି କିଛି ଶୁଣିପାରିଲେ ନାହିଁ । × × × ତା'ପରେ ତା'ର କ୍ଳାନ୍ତ ଶିଥ୍ଳ 
ହାତମୁଠା ଭିତରୁ ରୂପାର ଟଙ୍କା କେତୁଟା ଆପେ ଆପେ ନିଜ ଭାରରେ ନିଜେ ଥାଳି ଉପରେ 
ଝଣଝଣ ଖସି ପଡ଼ିବାର ଶୁଣାଗଲା | × × × ଅମିନାର ସେଇ ହାତର ଇଙ୍ଗିତ ସଙ୍ଗେ 
ତା'ର ମନର ଇଂଗିତର କୌଣସି ସାମଞ୍ଜସ୍ୟ ଥଲା କି ନାହିଁ ସେ କଥା କାହାରି ବୁଝିବା ପାଇଁ 
ସମୟ ନଥୁଲା ।”? (ମାଟିର ତାଜ୍‌, ପୂ. ୮) । ସେହିପରି କାହୂ ଚରଣଙ୍କ ଶାସ୍ତି 
ଉପନ୍ୟାସରେ ଚିନ୍ତେଇ ସୋଇଁଙ୍କ ଅଲିଅଳୀ ଝିଅ ‘ଧୋବୀ' ବନେଇ ପରିଡ଼ାର ପୁଅ 
ସନେଇକୂ ବାହା ନହୋଇ ଯେତେବେଳେ ନିତେଇ ନାୟକ ପୁଅ ଜିତେଇ ନାୟକକୁ 
ବାହାହୋଇଛି ସେତେବେଳେ ବାହାବେଦୀରେ ତା” ଦେହରୁ ବହିଯାଉଥ୍‌ବା ଦୁଃଖ ଓ 
ଅବସାଦର ଝାଳକୁ ଦେଖଣାହାରୀ ହୋମନିଆଁ ଜନିତ ଝାଳ ବୋଲି ଗ୍ରହଣ କରିଛନ୍ତି 
ବାହାର ଲୋକେ ଅନ୍ୟର ବାହାରକୁ ଦେଖନ୍ତି ସିନା ମନ ତଳର ଗୋପନ କଥାଟିକୁ କେହି 
ବରଝିପାରନ୍ତି ନାହିଁ । ସେହିପରି ଅମିନା ଦର୍ପଣର ସ୍ଵଚ୍ଛ କାଚ ଉପରେ ତା! ସ୍ବାମୀର କଳାକଜା 
ଦାଢ଼ି ସମେତ ମୁହଁଟା ଯେତେବେଳେ ଦେଖ୍ଲା ସେତେବେଳେ ନିଜର ଅନିଚୁ। ସତ୍ତେ 
ଅମିନାର ଆଖ୍‌ ଦି'ଟା ସେଠାରୁ ଫେରିଆସି ନିରୁଦିଷ୍ଟ ଭାବରେ ସେଇ ଘରର ଏଣେତେଣେ 
ବ୍ରଲିବାକୁ ଲାଗିଲା । ଶୁଭଦୃଷ୍ଟିର ଲଗ୍ନ ମଉଳିଗଲା । ( ମାଟିର ତାଜ୍‌, ପୂ. ୮) 


ଶାଶୁଘରକୁ ଯିବାର ବର୍ଷେ ନପୂରୁଣୁ ସ୍ବାମୀ ସହ ଝଗଡ଼ା କରି ‘ତଲାକ୍‌ ' ନେଇ 
ଅମିନା ଯେତେବେଳେ ବାପଘର ଗୀକୁ ଫେରି ଆସିଲା, ସେତେବେଳେ ମଦନାର ପ୍ତୀ 
ଗୁରୁବାରୀ ପ୍ରତି ତା'ର ନାରୀସୁଲଭ ଇର୍ଷା ସୃଷ୍ଟିହେଲା ! ସେଥ୍ପାଇଁ ସେ ଛୋଟମୋଟ କଥାକୁ 

୧୩୪ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ନେଇ ଗୂରୁବାରୀ ସହ କଳି ଲଗେଇଲା । ଏସବ୍ରର କାରଣ ଯେ ମଦନା ବ୍ୟତୀତ ଅନ୍ୟ କେହି 
ନୁହେଁ ବୋଲି ବିଚାର କରି ଅମିନା ଶେଷକ୍ର ମଦନାକୁ ବି ଗାଳି ଦେଇଛି ¬ ˆ ' ହାରାମଜାଦା, 
ମାଇପ ସୂଆଗୀ ହଉଚି । ଚିହ୍ନିନାଇ ମତେ । ଦିହିଁଙ୍କର ଖୁନ୍‌ ନିକାଲି ଦେବି ।' ( ମାଟିର ତାଜ୍‌, 
ପୃ ୪) । ଏପରିକି ଜହ୍ନରାତିର ଆଲୁଅରେ ଲୁଚି ଲୁଚି ଅମିନା, ମଦନା ଘରକୁ ଯାଇଛି, 
ମାତ୍ର ମଦନା ସହିତ ଗୁରୁବାରୀ ଶୋଇଥ୍‌୍ବାର ଦେଖ୍‌ ଫେରି ଆସିଛି । ଲେଖକ ଅମିନା 
ମନତଳର ଅବଦମିତ ଯୌନ ବ୍ରଭୁକ୍ଷା । (Libାପଠ) ର ଚିତ୍ର ଅତି ସ୍ପଷ୍ଟ ଭାବରେ ଆଙ୍କି 
ଦେଇଛନ୍ତି । ଏହିପରି ବହୁ ମାନସିକ ସନ୍ତୁଳନ ପରେ ଅମିନାର ମୃତ୍ୟୁ ହୋଇଛି ଓ ତା'ର 
ମୃତ ଦେହ ଉପରେ ମଦନା ନିଜ ହାତରେ ତିଆରି କରିଛି ଏକ ସୁନ୍ଦର କବର । ସେଇ କବର 
ପାଖରେ ବସି ମଦନା ଅତୀତର ଉଜ୍ୁଡ଼ା ସଲ ତିକୁ ସଜାଡ଼ିବାର ଉପକ୍ରମ କରିଛି | 


ମାଟିର ତାଜ୍‌' ଗଛରେ ଗାନଳିକ ସାମାଜିକ ପ୍ରଥା ଓ ପରମ୍ପରା ପ୍ରତି ଯେତିକି ଗୁରୁତ୍ସ 
ଦେଇଛନ୍ତି, ତାଡ଼ି ଅଧ୍କ ଗୁରୁତ୍ଵ ଦେଇଛନ୍ତି ମଣିଷର ମନତଳରେ ଥୁବା ପ୍ରେମ, ପ୍ରଣୟ, 
ପରିଣୟ ଓ ତଜନିତ ସୃଷ୍ଟ ଅବସାଦର କରୁଣ ପରିଣତିକୁ । ଏସବୂର ଉର୍ଦ୍ଧରେ ମଣିଷର 
ଆଦିମ ଯୌନ ବ୍ରଭୂକ୍ଷାର ଚିତ୍ର କେତେ ଭୟାବହ ହୋଇପାରେ ତାହା ଅମିନାର ଚିତ୍ର 
ମାଧ୍ୟମରେ ସେ ଦେଖାଇ ପାରିଛନ୍ତି । ମୋଟ ଉପରେ ‘ମାଟିର ତାଜ୍‌' ଗଳ ଆଧୁନିକ ମଣିଷ 
ମନର ଅସଲ ପ୍ରତିଛବି ଅଙ୍କନ କରିଛି ବୋଲି କହିବାକୁ ହେବ । 


( ୨ ) ‘ଢେହିନୁହେଁ' : ସଂକଳନର ଦିତୀୟ ଗଛ ହେଉଛି ' କହିନୁହେଁ? । ଏ ଗଛରେ ନାରୀ 
ପୂରୁଷ ମଧ୍ଯରେ ଥ୍ବା ସଂପର୍କ ଏବଂ ଗୋଟିଏ ନାରୀ ଠାରୁ ଅନ୍ୟଏକ ନାରୀ ଭିତରେ ଥୁବା 
ବ୍ୟତ୍ତିଗତ ସ୍ଵାତନ୍ତ୍୍ୟ ସମ୍ପର୍କରେ ସୂଚନା ଦିଆଯାଇଛି । ନାରୀ ସର୍ବଦା ରହସ୍ୟମୟୀ ! ପୂରୁଷ 
ତା ପାଇଁ ଗୋଟିଏ ପାନ୍ଥଶାଳା । ପୁରୁଷର ଆନ୍ତରିକ ସ୍ନେହପ୍ରେମ ଓ ଭଲପାଇବା ପାଖରେ 
ନାରୀଟି ସବୁବେଳେ ବନ୍ଦିନୀ । ଯେଉଁଠି ମୁକ୍ତ ଭଲପାଇବା ନାହିଁ ଓ ସାନିଧ ନାହିଁ ସେଇ 
ପୂରୁଷ ଠାରୁ ନାରୀ ଦୂରେଇ ଯିବାର ନଜିର ଏ ଗଳ୍ପକୁ ଅଧ୍କ ସରସ ଓ ପ୍ରାଣବନ୍ତ କରି 
ପାରିଛି । 

ଗଳ୍ଟି ଆରମ୍ଭ ହୋଇଛି କଲି କତାର ବଡ଼ବଜାର ସ୍ଥିତ ଗୋଟିଏ ଅନ୍ଧାରୁଆ 
ବାଇଲେନ୍‌ ଭିତରୁ । ଦୁଃଖ ଓ ଦାରିଦ୍ର୍ୟପୂର୍ଣ୍ଣ ପାଞ୍ଚଜଣ ଶ୍ରମିକଙ୍କ ଜୀବନ କାହାଣୀକୁ ଆଧାର 
କରି ଗଳ୍ତର ଆଧାର ଆରମ୍ଭ ଖୁବ୍‌ କରୁଣ ଓ ସମ୍ବେଦନଶୀଳ ହୋଇ ପାରିଛି । ଶ୍ରମିକ 
ଜୀବନର ଅଭାବୀ ମନରେ କି ସ୍ଵପ୍ନ ଆଏ, ସେ କଥା ଗାଢ଼ିକ ଅତି ସୁନ୍ଦର ଭାବରେ ବଣ୍ତିନା 
କରିଛନ୍ତି ‘କିଏ ବା ସ୍ଵପ୍ନଦେଖେ ମଉଳି ପଡ଼ିଥ୍ବା ଗୋଟିଏ ସଜଫୁଟିଲା ମୁହଁ ନୁହଁରେ ଓଦା 
ସୁଡ଼ବୃଦ୍ଧ ହେଇ ଚିରା ନୂଗାରେ ଓଢ଼ଣାତଳେ ଦିନକୁ ଦିନ ବେଶୀ ବେଶୀ ଝାଉଁଳି ପଡ଼ୁଛି । 
ସଞ୍ଜବ୍ରଡ଼େ ମା’ ବୃନ୍ଦାବତୀଙ୍କ ଠାରେ ଓଳଗି ହୋଇ ସଞ୍ଚଜବତୀ ରଖ୍ଦେଇ କେତେ କ'ଣ 
ଗୁଣୁଗୁଣୁ ହୋଇ ସେ କାହାପାଇଁ କ'ଣ ମନାସି ଯାଉଛି । (ମାଟିର ତାଜ୍‌ - ପୃ- 
୧୩) କଲିକତାରେ ରହୁଥ୍ବା ଓଡ଼ିଆ ଜୂଲିମାନଙ୍କ ଦୁଃଖସୁଖ ଜୀବନ ଭିତରେ ଗାଁ ଫେରନ୍ତା 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୩୫ 


ଜଣେ ଲୋକଠାରୁ ଗାଁର ଭଲମନ୍ଦ ଖବର ଶୁଣିବାରେ ଅନ୍ୟମାନଙ୍କ ଆଗ୍ରହକୁ ଲେଖକ ଅତି 
ନିଛୁକଭାବେ ବର୍ଣ୍ଣନା କରିଛନ୍ତି “ ଏବର୍ଷ କ୍ଷେତ କେମିତି ହୋଇଛି, ଏସୁ ମେଇଣକୁ କେମିତି 
ଆରମ୍ଭରେ ସଲୁୂଟଣ ବାହାରିଲା; ରାମଲୀଳା ଯାତ ସଇଲାଣି କି ନାଇଁ, ଅଣିଜେନା ବାପ 
ସୁଧକୁ କେତେ ମୂର୍ରି ବ୍ରାହ୍ମଣ ଗୋସେଇଁ ଚୂଡ଼ାଦହି ଖାଇ ଆସିଥ୍‌ଲେ, ଗୋବରୀ ନର କେମିତି 
ଦ୍ୂର୍ବଳ ହୋଇ ବଢ଼ି ଘରଦ୍ଧାର ଭସେଇ ନେଇଛି ଇତ୍ୟାଦି ପ୍ରଶ୍ନର ଉତ୍ତର ଦେଇସାରିବା ପରେ 
ପରେ ମାଗୁଣିଆ ପଚାରିଲା କୁଞ୍ଜିଆ ଭାଇ କାହିଁ କି ?”? (ମାଟିର ତାଢ୍‌- ପୃ- ୧୪) 


“କୁଞଜଆ” ହେଉଛି ' କେହିନୁହେଁ' ଗଛର ନାୟକ ! ଓଡ଼ିଶାର କେଉଁ ଦୂର ମଫସଲ 
ଗାରେ ନିଜର ସ୍ତା ଗଉରୀକୁ ଛାଡ଼ିଦେଇ ସେ କଲିକତାରେ କୂଲିକାମ ମରୁଛି । ସ୍ତ୍ରୀଠାରୁ ବହୁ 
ଦୂରରେ ରହୁଥ୍ବାରୁ ସେ ବାଧ୍ୟହୋଇ କଲିକତାର ଝାମାପୁକୂର ଗଳିରେ ଥ୍ବା ଜଣେ 
ଓଡ଼ିଆଣୀ ବେଶ୍ୟା ‘ରାଧୀ'ର ପାଲରେ ପଡ଼ିଯାଇଛି । ମାତ୍ର ରାଧୀଠାରେ ସେ ନିଚ୍ଚ ସ୍ତ୍ରୀ 
ଗଉରୀର ରୂପ, ଚାଲିଚଳଣିକୁ ଲକ୍ଷ କରିଛି । ରାଧୀକୁ ପାଖରେ ପାଇ ସେ କହିଛି 
“ଠାକୁରଙ୍କ ଦେହି ଦେଇ କହୁଛି, ତତେ ଦେଖ୍ଲେ ମୋରଖାଲି ଗଉରୀ କଥା ମନେପଡ଼େ । 
ତୋ ମୁହଁଟି ଦେଖ୍ବାକୁ ଠିକ୍‌ ତା'ରି ମୁହଁପରି × × × ତୁ ହସିଲାବେଳେ ମୁଁ ଭାବେ 
ଯେମିତି ଗଉରୀ ହସୁଛି ।” ? (ମାଟିର ତାଜ୍‌- ପୃ- ୧୪) 


ମାତ୍ର କୁଂଜିଆ ବୁଝିପାରିନି ନାରୀର ମ ନସ୍ତତ୍ଵ । ନାରୀ ମନତଳେ ଏକ ସ୍ଵାତନ୍ତ୍ଧ୍ୟ ଲୁଚି 
ରହିବା ଘଟଣା କୁଂଜିଆ ପରି ସାଧାରଣ କୂଲିଟିଏ ବ୍ରଝିବ କାହୁଁ ? ଗୋଟିଏ ନାରୀ ଆଗରେ 
ଅନ୍ୟ ଗୋଟିଏ ନାରୀର ରୂପ, ଗୁଣର ପ୍ରଶଂସା ଯେ କେତେ ଅସହ୍ୟ ଓ ଅଶୋଭନୀୟ 
ସେଥ୍ପ୍ରତି କୁଂଜିଆ ଅଜ୍ଞ । ରାଧ୍‌ ସ୍ଥିର କରିଛି ତା' ପାଖକୁ ଆସୁଥ୍ବା ଅନ୍ୟ ଏକ ମଦୁଆ 
ପଠାଣ ଡ୍ରାଇଭର, ଯେ କି ତାକୁ ପଇସା ମାଗେ ଓ ମାର୍ଧର କରେ, ସେ ତା'ରି ପାଖରେ 
ରହିବ । ପ୍ରତ୍ୟେକ ନାରୀ ଚାହେଁ ତା' ଉପରେ ଯୋଉ ପୂରୁଷ ନିଜର ଅଧ୍କାର ଜାହିର 
କରିପାରିବ ସେ ଗୋଟାପଣେ ତା'ର । ସେୟା ହୋଇଛି । ରାଧ୍‌ ସେ ମଦୁଆ ପଠାଣ ଓ 
କୁଂଜିଆ ଭିତରର ପାରିବା ପଣିଆକୁ ପରଖ କରି ସ୍ଥିର କରିଛି ସେ ମଦୁଆ ପଠାଣ ଡ୍ରାଇଭର 
ପାଖରେ ରହିବ । ଏର ଘଟଣାର ପରେ ପରେ କୁଂଜିଆ ଶୁଣିଛି ତା ନିଜ ସ୍ତ୍ରୀ ଗଉରୀ, 
କୁଂଜିଆ କଲିକତାରେ ଅନ୍ୟ ଏକ ସ୍ତ୍ରୀ ସହ ରହିବା ଜାଣି ଅନ୍ୟ ଏକ ପୁରୁଷକୁ ବାହାହୋଇ 
ଯାଇଛି । କୁଂଜିଆ ଭାବିଛି ସ୍ତୀ ଜାତିଟା ଏମିତି । ତା ନିଜର ଟିକିଏ ଭୁଲ ପାଇଁ ନା ଗଉରୀ” 
ନା ‘ରାଧ୍‌' କେହି ହେଲେ ତା” ନିଜର ହୋଇ ରହିଲେ ନାହିଁ 


“କେହି ନୁହେଁ? ଗଳୁରେ ନାରୀ ମନସ୍ତର୍ବ ପ୍ରତି ଗାଛିକ ଅଧ୍କ ଗୁରୁତ୍ଵ ପ୍ରଦାନ 
କରିଛନ୍ତି । ନାରୀକୁ ନେଇ ପୁରୁଷ ଓ ପୁରୁଷକୁ ନେଇ ନାରୀ କିପରି ନିଜ ନିଜର ଅଧ୍କାର 
ସାବ୍ୟସ୍ତ କରିଛନ୍ତି ତା'ର ସୃକ୍ଷ୍ୁ ବିଶ୍ଳେଷଣ ଏହି ଗଳ୍ପରେ ସ୍ପଷ୍ଟ ହୋଇଉଠିଛି । 


(୩) ହାତ : 'ହାତ' ଗଛରେ ବାସ୍ତବ ଜୀବନର ଯନ୍ତ୍ରଣାକୁ ମୁହୁର୍ଭମାନେ ଏକ ଲୋଭନୀୟ 
ମିଥ୍ୟାର ବଶବତ୍ତୀ ହୋଇ କିପରି ବଂଚିବାର ନିଶାରେ ମସ୍‌୍ଗୁଲ ହୋଇପଡ଼ନ୍ତି, ତାହା ବେଶ୍‌ 

୧୩୬ କାବ୍ୟ ସରସ୍ଵତୀ ସଟ୍ି ରାଉତରାୟ 


ନାଟକୀୟ ଭାବରେ ବର୍ଣ୍ଣିତ ହୋଇଛି । ଗଳ୍ପର ଆରମ୍ଭ ହୋଇଛି ଜଣେ ଜ୍ୟୋତିଷଙ୍କ ହାତ 
ଦେଖ୍ବା ଉପକ୍ରମରୁ । ନିଜର ପେଟପାଟଣା ପାଇଁ ଜ୍ୟୋତିଷ ଜଣକ ଅଦାଲତ ପାଖରେ, 
କିଲଟରୀ କଚେରୀ ସାମନା ଓସ୍ତଗଛ ମୂଳରେ ନତୁବା ପିଲାଙ୍କ ପରୀକ୍ଷା ସମୟରେ 
କେତେଟା ସ୍କୁଲ ହତାରେ ନିଜର ଆସ୍ଥାନ ଜମେଇ ବସେ । ନିଜର ପସର ମେଲେଇ 
ଲୋକମାନଙ୍କ ଯା' ଆସକୁ ଲକ୍ଷ୍ୟ କରେ । “ “କିଏ ମକଦମା ଜିଣିବ କି ନାହିଁ କାହାକୁ କେତେ 
ମିଆଦ ହେବ, କାହାର ଏ ସାଲେ କିଲାସ ଉଠା ହବ କି ନାହିଁ ଏହିପରି ନାନା ବିଷୟରେ 
ନାନା ଲୋକେ ତା” ସହିତ ପରାମର୍ଶ କରିବାକୁ ଆସନ୍ତି । ଅନୁକୂଳ ଆଦାୟ ହୋଇ ସାଇଲେ 
ସେ ଯାହାକୁ ଯେମିତି କହିବାର କଥା ହାତ ଦେଖ୍‌ କିମ୍ବା ସିଲଟରେ କୋଷ୍ଠି କାଟି ଚୂମ୍ବକରେ 
କହିଦିଏ ।” ? ( ମାଟିର ତାଜ୍‌ - ପୃ. ୨୩) 


ପ୍ରଥମେ ଜଣେ ବୃଦ୍ଧ ଯକ୍ଷ୍ମା ରୋଗୀ ଓ ପରେ ଜଣେ ଫିଜିକ୍‌ସ ଅନର୍ସ ରଖ୍ଥ୍ବା 
କଲେଜ ଛାତ୍ରର ହାତ ଦେଖାଇବା ପ୍ରସଂଗକୂ ଭିତ୍ତିକରି ଗଳ୍ପଟି ଗଢ଼ି ଉଠିଛି । ବୃଦ୍ଧ 
ଯକ୍ଷ୍ମାରୋଗୀଟି ଆଉ କିଛିଦିନ ବଂଚିବା ପାଇଁ ଓ କଲେଜ ହାତ୍ରଟି ତା'ର ଉପର ଶ୍ରେଣୀରେ 
ପଢୃଥ୍ବା ଜଣେ ଝିଅ ତାକୁ ଭଲ ପାଉଛି କି ନାହିଁ ଜାଣିବା ଫି ଜ୍ୟେତିଷଟିର ଶରଣାପନ୍ନ 
ହୋଇଛନ୍ତି । ବୃ୍ଧ ଯକ୍ଷ୍ାରୋଗୀକୁ ଜ୍ୟୋତିଷ ଜଣକ କହିଛି ଯେ ସେ ଅନେକ ଦିନ ବଂଚିବ । 
ଆସନ୍ତା ଦି” ବରଷ ଭିତରେ କେହି ତା' ଦେହରେ ଦାଗଟାଏ ବି ଟାଣି ପାରିବେ ନାହିଁ । ଏଇ 
କଆପଦକରେ ରୋଗୀଟିର ବିବର୍ଣ୍ଣ ମୁହଁରେ ପୁଣି ରଭ୍ତ ଫେରି ଆସିଛି । ହସରେ ଆଖ୍‌ ଦି'ଟା 
ତାର ନାଟି ଉଠିଛି । ତା' ଚାଲିରୁ ମନେହୋଇଛି ତା” ଅସାଧ୍ୟ ବେମାରି କିଛି ସମୟ ପାଇଁ 
ଭଲ ହୋଇଯାଇଛି । 


ସେହିପରି କଲେଜ ଛାତ୍ରର ପ୍ରଶ୍ନରେ ଜ୍ୟୋତିଷ ଜଣକ କହିଛ ¬ ˆ ' ନିଶ୍ଚୟ ତମକୁ 
ସେ ଝିଅ ଭଲ ପାଇବ । ଭଲ ନ ପାଇଲେ ସେ ହାତଦେଖା ବେଉସା ଛାଡ଼ିଦବ ବୋଲି ବାକି 
ମାରିଛି । ଏତିକିରେ କଲେଜ ଛାତ୍ରଟି ଜ୍ୟୋତିଷକୁ ଅଧୁୂଲିଏ ବାହାର କରି ଦେଇଛି । 
ଜ୍ୟୋତିଷ ଜଣକ ତାହାମିଛ କଥା କହି ସାଧାରଣ ଲୋକଙ୍କୁ ଠକୁଥ୍ବା ବିଷୟ ଉପଲବ୍ଧ୍‌ 
କରି ଲେଖକ କଲେଜ ଛାତ୍ରଟିକୁ ଦୋଷାରୋପ କରିଛନ୍ତି । କଲେଜ ଛାତ୍ରଟି ପରି ଶିକ୍ଷିତ 
ପିଲାଏ ଯଦି ଏଇ ଭଶ୍ଡ ଜ୍ୟୋତିଷ କଥାରେ ଭୁଲିଯାନ୍ତି ତେବେ ସାଧାରଣ ଲୋକଙ୍କୁ କାହିଁକି 
ଦୋଷ ଦେବା ବୋଲି ଲେଖକ ଛାତ୍ରଟିକୁ ପ୍ରଶ୍ନ କରିଛନ୍ତି 


ଲେଖକଙ୍କର ପ୍ରଶ୍ନର ଉତ୍ତରରେ ଛାତ୍ର ଜଣ କହିଛି — ˆ ' ଯାହାର ହୃଦୟରେ କ୍ଷତ 
ଅଛି, ଯାହାର ମନର କୌଣସି ଅଂଶ କିଛି ଗୋଟାଏ ଆଘାତ ପାଇ ଭାଙ୍ଗି ପଡ଼ିଛି ସେଇ 
କେବଳ ମୋର ଉତ୍ତରର ମାନେ ବୁଝିପାରିବ । × × × ମଣିଷ ତା'ର ଦୃଃଖ ଯାତନା 
ଗୁଡ଼ାକୁ ଭୁଲିଯିବା ପାଇଁ ଜାଣିଶୁଣି ସିନେମା ଦେଖେ, ମଦଖାଏ, କୁଆଖେଳେ, ବେଶ୍ୟା 
ଘରକୁ ଯାଏ, ଆଉ କେତେ କଣ କାମ କରି ଅଜସ୍ର ପଇସା ଖର୍ଚ କରେ । ନିଜକୁ ପ୍ରତାରିତ 
କରାଏ । ଏକ ମୂଲ୍ୟବାନ ମିଥ୍ୟାର ଆଶ୍ରୟ ଖୋଜେ ! ( ମାଟିର ତାଜ୍‌ - ପ୍‌. ୨୯) 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୩୭ 


ମୋଟ ଉପରେ ହାତ” ଗଳୁଟି ଆଧୁନିକ ମଣିଷର ବିଭଙ୍ଗ ମନର ସଫଳ ସଂଯୋଗ 
ସେତୁ ବୋଲି ବୁଝିବାକୁ ହେବ । ଜୀବନର ଜଟିଳ ସମସ୍ୟାର ସହଜ ସମାଧାନ ହେଉଛି 
ସଚ୍ଚିବାବ୍ରଙ୍କ ହାତ” | ଏହାର ଭାଷା, ଭାବ ଓ ନାଟକୀୟ ପ୍ରକାଶଭଙ୍ଗୀ ଏହାକୁ ଅଧ୍କ 
ସରସ, ସୁନ୍ଦର ଓ ସୁଖପାଠ୍ୟ କରିପାରିଛି ବୋଲି କହିବାକୁ ହେବ । 


(୪) ଗଛ ନୁହେଁ : ‘ଗଳ ନୁହେଁ ଗଳଟି ‘ମାଟିର ତାଜ୍‌' ସଂକଳନର ଚତୁର୍ଥ ଗଛ । ଏହାର 
ଆରମ୍ଭ ଯେପରି ନାଟକୀୟ, ସମଗ୍ର ବିଷୟବସ୍ତୁଟି ସେହିପରି ଭାବୋଦ୍ଦୀପକ ଓ ରସସିକ୍ତ । 
ମଣିଷ ଜୀବନର ପ୍ରତ୍ୟେକ ମୁହୂର୍ଭ ଯେ ଗୋଟିଏ ଗୋଟିଏ ଗଳ୍ପର ପାହାଚ ଏହି ସତ୍ୟତାକୁ 
‘ଗଳ୍ପ ନୁହେଁ” ଗଳ୍ପଟି ପ୍ରକାଶ କରିଛି । ଜୀବନର କିଛି ଘଟଣା ଗନ୍ପପରି ମନେହେଲେ ମଧ୍ଯ 
ପ୍ରକୃତରେ ତାହା ଗଳ୍ପ ନୁହେଁ ସତ୍ୟ — ଏହାହିଁ ଏ ଗଳ୍ପର ଭାବବସ୍ତୁ । 


ଗଙ୍ଗାନଦୀ କୂଳରେ ଦୂଇବନ୍ଧୁ ତଥା ଶ୍ରମିକନେତା ଅମିୟ ଓ ଅମିତାଭ କଲିକତାରେ 
ଡକ୍‌ଶ୍ରମିକମାନଙ୍କ ଏକ ସଭା ଶେଷ କରି ସଂଧ୍ୟାର ଏକ ନିରୋଳା ମୁହୂର୍ଗକୁ ଗଛ୍ପ ମାଧ୍ଯମରେ 
ଉପଭୋଗ କରିଛନ୍ତି । ଅମିତାଭ ଗନ୍ଧ କହିଛି ଓ ଅମିୟ ଗଳ୍ପ ଶୁଣି ମଝିରେ ବିଭିନ୍ନ ପ୍ରଶ୍ନ 
ପଚାରିଛି । ଏହିପରି ଦ୍ରଇ ବନ୍ଧୁଙ୍କ କଥୋପକଥନରେ ଗଳ୍ପର କାହାଣୀ ଗତିଶୀଳ ହୋଇଛି । 


ଗଳ୍ପର ନାୟକ ହେଉଛି ସାଧାରଣ ଦୈନନ୍ଦିନ ଜୀବନର ଜଣେ ପ୍ରତିନିଧ୍‌ । ତା’ 
ପ୍ରକୃତି ଭିତରେ ରହିଛି ବିପ୍ଳବର ଧ୍ଵନି । ଦୁନିଆର ସବୁ ଅନ୍ୟାୟ ଅନୀତି ବିରୁଦ୍ଧରେ 
ପ୍ରତିବାଦର ସ୍ଵର ଉଠାଇ ତା” ଭିତରେ ବଂଚି ରହିଛି ଗୋଟାଏ ମସ୍ତବଡ଼ ବିଦ୍ରୋହୀ | × × × 
ଜଗତର ଦ୍ରଃଖକଷ୍ଟରେ ତା'ର ପ୍ରାଣ କାନ୍ଦେ ବୋଲି ତ ସେ ତହିଁର ପ୍ରତିକାର କରିବା ଲାଗି 


ସବ୍ର ବାଧା ବିପଦକୁ ଛାତି ପତେଇ ଦେଇ ଆଗୁସାର ହୁଏ ।” ( ମାଟିର ତାଜ୍‌, ପୂ. ୩୨ ) 


ଗଳ୍ପର ନାୟିକା ମୀରା ହେଉଛି ଜଣେ ବଡ଼ଲୋକର ଝିଅ । ସେ ଗଳ୍ଧ ନାୟକକୁ ଖୁବ୍‌ 
ଭଲ ପାଉଥ୍ଲା । ଦିନେ ହଠାତ୍‌ କମ୍ୟୁନିଷ୍ଟ ବୋଲି ଷଡ଼ଯନ୍ତ୍ର ମାମଲାରେ ନାୟକ ଗିରଫ 
ହେଲା | ଏଥୁରେ ବାଧାଦେଇ ଅମିୟ କହିଥ୍ଲା ଗନ୍ନାୟକ ଆଉ କିଛି ଦିନ ପ୍ରେମ କରିଥ୍ଲେ 
ଭଲହୋଇଥାନ୍ତା । ମାତ୍ର ତାହା ହେଲ ନାହିଁ । ଗନ୍ଧ ନାୟକ ପୁଲିସ ଭୟରେ ମେସ୍‌ରୁ 
ତଡ଼ାଖାଇଲା, ବିରଭ୍ର ହୋଇ ତର ବାପା ଟଙ୍କା ପଠାଇବା ବନ୍ଦ କରିଦେଲେ । ସେ ଫୁଟ୍‌ 
ପାଥ୍‌ର ଗୋଟିଏ ଢୀବ ପାଲଟିଗଲା । ତେଣୁ ନାୟିକା ମୀରାକୁ ନିରାଶ କରି ଗଳ୍ଥନାୟକ 
କହିଲା ¬“ ‘ତମେ ମତେ ଭୁଲିଯିବାକୁ ଚେଷ୍ଟାକର ମୀରା । × × × ମୁଁ ତମର ଭବିଷ୍ୟତ 
ପାଇଁ ଚିନ୍ତିତ । × × × ମୁଁ ତ ସ୍ବାର୍ଥପର ନୁହେଁ; ସ୍ଵାର୍ଥ ପାଇଁ ତମର ଏତେବଡ଼ ଜୀବନକୁ 
ଜାଳିପୋଡ଼ି ନଷ୍ଟ କରିବା ମୋ ଦ୍ଵାରା ହେବ ନାହିଁ ।” ' ( ମାଟିର ତାଜ୍‌ - ପୃ. ୩୬) । ମାତ୍ର 
ନାୟିକା ଅବ୍ରଝା ହୋଇଛି । ସେ ନାୟକକୁ ବିବାହ କରିବା ପାଇଁ ନଛୋଡ଼ବନ୍ଧା ହେବାରୁ 
ନାୟକ ମିଥ୍ୟାର ଆଶ୍ରୟ ନେଇ କହିଛି ଯେ ସେ ଅନ୍ୟ ଏକ ଝିଅକୁ ଭଲପାଏ । ବଜାରରୁ 
ଜିଣି ଆଣିଥ୍ବା ଗୋଟିଏ ଫଟୋ ଦେଖାଇ ସେ ତାହାର ପ୍ରମାଣ ବାଢ଼ିଛି ଏବଂ ନାୟିକାଠାରୁ 
କରୁଣ ବିଦାୟ ନେଇ ଫେରି ଆସିଛି । ଅମିୟର ପ୍ରଶ୍ନର ଉତ୍ତରରେ ଅମିତାଭ କହିଛି ସେଇ 

୧୩୮ କାବ୍ୟ ସରସ୍ଵତୀ ସଟି ରାଉତରାୟ 


ଗଛର ନାୟକ ହେଉଛି ସେ ନିଜେ ! ଏ'ତ ଗନ୍ଧ ନୁହେଁ, ଅମିତାଭ ଜୀବନର ଗୋଟିଏ ଛୁନ୍ନ 
ପୃଷ୍ଠା । ଏସବ୍ର ଶୁଣି ଅମିୟ ବିସ୍ତିତ ହୋଇଛି । 

ଦ୍ୂଇବନ୍ଧୁ ଅମିୟ ଓ ଅମିତାଭଙ୍କ ମଧ୍ୟରେ ଜଣେ ସ୍ଵପ୍ନବିଳାସୀ ଓ ରୋମାଣ୍ଟିକ୍‌ 
ହୋଇଥ୍ବା ବେଳେ ଅନ୍ୟଜଣେ ବାସ୍ତବ ଜୀବନର ଦ୍ରଃଖ, ଯନ୍ତ୍ରଣା ଓ ଅସହାୟତା ସହ 
ଓତପ୍ରୋତ ଭାବେ ଜଡ଼ିତ । ଏଇ ଗଳ୍ପରେ ଜୀବନର ଦୁଇଟି ଦିଗ ପ୍ରତି ଗାନ୍ଥିକ ଆଲୋକପାତ 
କରିଛନ୍ତି, ଗୋଟିଏ ପାଖେ କଛ୍ଛନା ବିଳାସ ଓ ଅନ୍ୟ ପାଖରେ ବାସ୍ତବତାକୁ ଆଧାରକରି ‘ଗଛ 
ନୁହେଁ”, ଗଛଟି ସାର୍ଥକ ହୋଇଛି ବୋଲି କୁହାଯାଇ ପାରିବ । 


(୫) ଆଇଡି : ‘ମାଟିର ତାଜ୍‌ ' ଗକୁ ସଂକଳନର ପଞ୍ଚମ ଗଛ ହେଉଛି ‘ଆଙ୍ଠି' । ଏଥ୍‌ରେ 
ଜମିଦାରୀ ଶୋଷଣ ବିରୋଧରେ ପ୍ରଜା ଆନ୍ଦୋଳନ ଓ ଜମିଦାରୀ ଶୋଷଣର ଅଭିନବ 
କୌଶଳ ସମ୍ପର୍କରେ ଲେଖକ ଜନ ସଚେତନତା ସୃଷ୍ଟି କରିଛନ୍ତି । ବିଂଶ ଶତାଦ୍ଦୀର ପ୍ରଥମ 
ତିରିଶ ବର୍ଷ ଥ୍ଲା ଓଡ଼ିଶାରେ ରାଜା ଜମିଦାରମାନଙ୍କ ଶୋଷଣ ଓ ଅତ୍ୟାଚାରର କଳଙ୍କମୟ 
ଅଧ୍ୟାୟ । ତାକୁଜିକ ଓଡ଼ିଶାର ସାମାଜିକ ଓ ଆର୍ଥନୀତିକ ଜୀବନ ପୁଞ୍ଜବାଦର କରାଳ 
ଛାୟାରେ ଖୁବ୍‌ ବିପନ୍ନ ହୋଇପଡ଼ିଥ୍ଲା । ମଣିଷର ପାରମ୍ପରିକ ଧର୍ମବିଶ୍ଵାସକୁ ଶୋଷଣର 
ନୂତନ ଅସ୍ତରୂପେ ବ୍ୟବହାର କରାଯାଉଛି ଏଇ ଗଛରେ ! ଗ୍ରାମରେ ଜମିଦାରୀ ଶୋଷଣର 
ପ୍ରତିବାଦରେ ଏକ ସାଧାରଣ ସଭା ଆହୁତ ହୋଇଛି । ଶ୍ରମିକ ନେତା ଭାଷଣ ପ୍ରସଙ୍ଗରେ 
କହିଛନ୍ତି ¬ ' ଆଜି ଆମର ସର୍ବସ୍ଵ ଲେହନ କରି ପୁଞ୍ଜବାଦର ନିଷ୍କର ଜିହ୍ଵା ଅଗ୍ରସର 
ହେଉଛି । ନିଜ ଦେହରେ ହାଡ଼ ଓ ମାଉଁସ ଛଡ଼ା ଆଜି ନିଜର ବୋଲି ଦାବି କରିବାର ଜିନିଷ 
ସାରା ପୃଥ୍ବୀରେ ଆମର କିଛି ନାହିଁ । ଆମର ସବୁ ଯାଇଛି, ଅଛି କେବଳ ଭଙ୍ଗା ଦଦରା 
ଜୀବନ । ଭାଇ, ସର୍ବହରା ଏକଜୁଟ ହୁଅ, ଏଇ ଅମାନୁଷିକ ଶୋଷଣର ପ୍ରତିଶୋଧ ନିଅ, 
× × × ଜାଗ, ଜାଗ, ମଣିଷ ଭାଇ, ତମର ସମସ୍ତ ହତିଆର ଏକତ୍ର କର ।!”” ( ମାଟିର 
ତାଜ୍‌, ପୂ. ୪୨/୪୩) 


ଏହିପରି ଏକ ଶୋଷଣ ବିରୋଧ୍‌ ଜାଗରଣ ସଭା ଚାଲିଥ୍‌୍ଲା ବେଳେ ମଞ୍ଚ ଉପରକୁ 
ଏକ ଶୀର୍ଣ୍ତକାୟ ଲୋକ ଉଠିଆସି ମିଥ୍ୟା ଓ ଛଳନାପୂର୍ଣ୍ଣ ବକ୍ତବ୍ୟ ଉପସ୍ଥାପନ କଲା — 
ଭାଇ, ଏ କଅଁଳକୁହାଙ୍କ କଥାରେ ନିଜର ବାଟ ଭୂଲନାହିଁ । ଭାଇ, ରାଜା, ଜମିଦାର 
ଏମାନେ ଭଗବାନଙ୍କ ଭିଆଣ । ତାଙ୍କୁ ଦୂରକରି ଦେବା ମଣିଷ ହାତର କଥା ନୁହେଁ । ଏମାନେ 
ଯେଉଁ ରୟତ ସଂଘ ଗଢ଼ିବା କଥା ଇଲାଗେ କହିଲେ, ତା'ର ଭିତିରି ଉଦ୍ଦେଶ୍ୟ କଣ ଜାଣ ? 
ତା'ର ଉଦ୍ଦେଶ୍ୟ ହେଉଛି ତମଠାରୁ ଚାନ୍ଦା ଅସୁଲ କରି ଆତ୍ମସାତ କରିବା । ? ( ମାଟିର ତାଜ୍‌ 
- ପୃ. ୪୩) | ଏହି ମିଥ୍ୟା ଓ କୌଶଳପୂର୍ଣ୍ଣ ଭାଷଣରେ ଜନତା ମନରେ ସନ୍ଦେହ 
ସୃଷ୍ଟିହେଲା । ଏହି ସନ୍ଦେହକୁ ଆହୁରି ମଜବ୍ରତ କରିବା ପାଇଁ ବ୍ୟକ୍ତିଟି ଆହ୍ନରି ମିଥ୍ୟାର ଆଶ୍ରୟ 
ନେଇ ଗା ଠାକୁରାଣୀଙ୍କ ଦ୍ବାହି ଦେଇ କହିଲା ଯେ ସେ ପୂର୍ବରୁ ଏହି ଲୋକମାନଙ୍କ ସହ କାମ 

କାବ୍ୟ ସରସ୍ଵତୀ ସଚ୍ଟି ରାଉତରାୟ ୧୩୯ 


କରି ଏମାନଙ୍କ କାରସାଦି ଜାଣିଛି । ଠାକରରାଣୀ ତାକ ସ୍ବପ୍ନରେ କହିଛନ୍ତି ତାଙ୍କ ଗୀକୁ 
ଝାଡ଼ାବାନ୍ତି, ବସନ୍ତ ଓ ହାଡ଼ଫୂଟି ମାଡ଼ି ଆସୁଛି । ଏ ସବ୍ରର ପ୍ରାୟଶ୍ଚିତ୍ତ ପାଇଁ ସେ ନିଜର କାଣି 
ଆଙ୍ଗୁଠି ଲୋକମାନଙ୍କ ଆଗରେ କାଟିଦେଲା । ଆଙ୍ଗୁଠିର ଅଗ୍ରଭାଗ କଟିଯାଇ ଠାକ୍ରରାଣୀଙ୍କ 
ବେଦୀମୂଳେ ପଡ଼ିଲା । ଲୋକମାନଙ୍କ ବିଶ୍ଵାସ ଦୃଢ଼ ହୋଇଯିବାର ଜାଣି ନିଜେ ଜମିଦାର 
ମଞ୍ଚଭପରେ ଠିଆହୋଇ ଲୋକମାନଙ୍କୁ ଛଜନାପୂର୍ଣ୍ କଥାରେ ଭୂଲେଇ ଦେଲେ । ଶୋଷଣ 
ବିରୋଧ୍‌ ସଭା ଭଣ୍ଡର ହୋଇଗଲା । 


ମାତ୍ର ସେଇ ଗୀର ମାଗୁଣି ଖୀ ଜାଣିଥ୍ଲା କାଣି ଆଙ୍ଗୁଠି କାଟି ଦେଇଥ୍ବା ସେଇ 
ଲୋକଟି ଜମିଦାରଙ୍କଠାରୁ କାଣି ଆଙ୍ଗୁଠି କାଟିବା ପାଇଁ ଦେଢ଼ଶହ ଟଙ୍କା ମୂଲ ନେଇଥ୍‌ଲା । 
ବିଂଶ ଶତାବ୍ଦୀର ପ୍ରଥମ ଭାଗରେ ଧର୍ମକୁ ଦ୍ଵାହିଦେଇ ଜମିଦାରୀ ଶୋଷଣ କିପରି ଚରମ 
ସୀମାରେ ପହଞ୍ଥ୍ଲା, ତା'ର ଏକ ଝଲକ ହେଉଛି ଆଙ୍ଗୁଠି” । ଏହା ସଚି ରାଉତରାୟଙ୍କ 
ଲେଖନୀ ସ୍ପର୍ଶରେ ଅଧ୍‌କ ଜୀବନ୍ତ ଓ ପ୍ରାଣସ୍ପର୍ଶୀ ହୋଇପାରିଛି । 


(୬) ତୃଣ : ଏ ସୃଷ୍ଟିରେ ତୃଣର ସ୍ଥାନ ଅତି କ୍ଷୁଦ୍ର ହେଲେ ମଧ୍ଯ ମହାନ୍‌ । ଏହି ଦର୍ଶନକୁ 
ପ୍ରତିପାଦନ କରିବା ପାଇଁ ତୃଣ” ଗଛରେ ପ୍ରୟାସ କରିଛନ୍ତି ଲେଖକ । ଗଛର ପ୍ରକାଶଭଙ୍ଗୀ 
କାହାଣୀ ସର୍ବସ୍ଵ ନ ହୋଇ ଦାର୍ଶନିକ ତତ୍ଵ ଓ ପ୍ରବନ୍ଧ ଶୈଳୀରେ ଉପସ୍ଥାପିତ ହୋଇଛି । 
ଫଳରେ ଗଳ୍ପର ପ୍ରାରମ୍ଭରେ କାହାଣୀର ଖ୍ଅ ଖୋଜିବାରେ ପାଠକକୁ ବହୁ କସରତ କରିବାକୁ 
ପଡ଼ିଥାଏ । ତୃଣର ମାହାତ୍ମ୍ୟ ଓ ମଣିଷର ଅସ୍ତିତ୍ଵ ସମ୍ପ କରେ ସୂଚନା ଦେବାକୁ ଯାଇ ଲେଖକ 
କହନ୍ତି ¬ “ ‘ସାମାନ୍ୟ ତୃଣ ଖଣ୍ଡର ଆଘାତରେ ମଧ୍ଯ ତାହାର ଏତେ ବଡ଼ ଗର୍ବିତ ଅସ୍ତିତ୍ନ 
ଚାହୁଁଚାହୁଁ ଟଳିପଡ଼େ । ମନୁଷ୍ୟର ଏତେ ଗର୍ବ ! ଏତେ ଆସ୍ତାଳନ ! ଇସ୍‌, ଗୋଟାଏ ଅଦୃଶ୍ୟ 
ଇଟ୍ଗିତର କ୍ଷୀଣ ଧକ୍କାରେ ସବୁ ଚୂର୍ଣ୍ଣ ହୋଇଯାଏ । ବିରାଟ ଚେତନାର ଘୂର୍ଣ୍ଠିତ ଚକ୍ରଗତି 
ତଳେ ତାର ବିପୂଳ ଆମ୍ବପ୍ରତିଷ୍ଠା ଧୂଜିପରି ଦଳି ହୋଇଯାଏ । ଏଇ ତ ମାନବ ! ” ( ମାଟିର 
ତାଜ୍‌, ପୃ. ୪୭ ) 


ଗଳ୍ପଟି ଯୁଦ୍ଧ ପରବର୍ର1 ୧୯୧୮ ମସି ହାର ଗୋଟିଏ ଘଟଣାକୁ ଆଧାରକରି 
ଗଢ଼ିଉଠିଛି । ଏହି ଯୁଦ୍ଧ ହିଁ ମଣିଷ ମନରେ ସ୍ଵର୍ଗ ଓ ନରକର ଭାବ ସୃଷ୍ଟି କରିଛି ବୋଲି 
ସମାଲୋଚକ ଡଃ ବୈଷ୍ଣବ ଚରଣ ସାମଲ ମତବ୍ୟକ୍ତ କରିଛନ୍ତି (କ୍ଷଦ୍ରଗଳ୍ପ : ସ୍ରଷ୍ଟାମାନସ 
- ବକ୍ସ୍‌ ଏଣ୍ଡ ବ୍ରକ୍‌ସ୍‌, ପୃ. - ୨୩୩) ! ପ୍ରଥମ ବିଶ୍ବଯୁଦ୍ଧର ଅବସାନ ପରେ ଗଳ୍ପନାୟକ 
ସରକାରୀ ଖୋରଧା ଡାକ୍ତରଖାନାରେ ଜଣେ ଚିକିସ୍ସକ ରୂପେ କର୍ମରତ ! ସରକାରଙ୍କ 
ନିଦଦେଶରେ ସେ ମେସୋପୋଟାମିଆଁକୁ ଯାଇ ସେଠାରେ ନିଜର କର୍ରବ୍ୟ ନିର୍ବାହ କରିଛି । 
ସେ ଟାଇଗ୍ରୀସ୍‌ ନଦୀ କୂଳରେ ଛାଉଣୀ ପକାଇ ପୁଣି ଯୁଦ୍ଧର ଆଶଙ୍କାରେ ଭୀତତ୍ରସ୍ତ 
ହୋଇଛନ୍ତି । ଯୁଦ୍ଧର ପ୍ରତ୍ୟକ୍ଷ ଭୟାବହତାରେ ଗଛ୍ଥନାୟକର ମାନସିକ ସ୍ଥିତିର ଚିତ୍ର ଖୁବ୍‌ 
ଜୀବନ୍ତ ହୋଇ ଉଠିଛି । ଗଳ୍ପନାୟକ ଓ ତାଙ୍କର ଇଂରାଜୀ ବନ୍ଧୁ ଡାକ୍ତର କର୍ଣ୍ତେଲ ହଗ୍‌ଙ୍କ 
ମଧ୍ଯରେ ଜୀବନ, ମୃତ୍ୟୁ ଓ ଭଶ୍ଵରଙ୍କୁ ନେଇ ବହୁ ଅନୁସନ୍ଧିସା ସୃଷ୍ଟି ହୋଇଛି । ଏଇ ଗଳ୍ଛରେ 

୧୪୦ କାବ୍ୟ ସରସ୍ଵତୀ ସଚି ରାଉତରାୟ 


କାହାଣୀର ଗତିଶୀଳତାକୁ ଉପେକ୍ଷା କରାଯାଇ ଭାବପ୍ରବଣତାକୁ ଅଧ୍‌କ ଗୁରୁତ୍ଵ ଦିଆଯାଇଛି । 
କାହାଣୀ ଅପେକ୍ଷା ଜୀବନ ଦର୍ଶନର ତର୍ଜମା ଅଧକ ପ୍ରାଧାନ୍ୟ ଲାଭ କରିଛି ! 


ଗନ୍ଥ ନାୟକର ସାମାନ୍ୟ ସିଗାରେଟ୍‌ ଗୁଳନିଆଁରେ ଅର୍ବଦଗ୍ଧ ତୃଣ ଜଳି ଉଠିବା ପରେ 
ସେଇ ନିଆଁରେ ସହକାରୀ ସେନାପତିଙ୍କ ତ୍ପ ତମ୍ବୁ ନିଆଁରୁ ଅନ୍ୟ ୨/୩ଟି ତନମ୍ବ, ତା'ପରେ 
ସେଇ ନିଆଁରୂୁ ବାରୁଦଘର ଜଳିଉଠିଲା ¦ “ସେଇ ନିଆଁରେ ତୋପ, କମାଣ, ମେସିନ୍‌ଗନ୍‌, 
ରାଇଫଲ, ଗୁଳି, ପେଟ୍ରୋଲ, ଟ୍ୟାଙ୍କ ପ୍ରଭୃତି ପ୍ରଳୟଗର୍ଜନ କରି ଫୁଟି ଉଠିଲେ । ଶତଶତ 
ସୈନିକ ସେଇ ବିସ୍ଫୋରଣରେ ପିପୀଲିକା ପରି ମୃତ୍ୟୁ ମୁଖରେ ପତିତ ହେଲେ । × × 
× ଗୋଟାଏ ଭୟଙ୍କର କାଟ୍ରିଜ ଫୃଟି ମୋ କଙ୍କାଳ ପାଖରେ ଗଳିଗଲା । ମୁଁ ଅଚେତ ହୋଇ 
ଭୂଇଁରେ ପଡ଼ିଗଲି ।” ? (ମାଟିର ତାଜ୍‌, ପୃ. ୫୪ ) ¦ ଆଶୁଚିକିସା ପରେ ଗଛନାୟକ ସୂସ୍ଥ 
ହୋଇଛନ୍ତି । 


ଖଣ୍ରିଏ ତୃଣ କିପରି ମହାପ୍ରଳୟ ସୃଷ୍ଟି କରିପାରେ ¬ ତାହାହିଁ ଗକ ନାୟକର ଚିନ୍ତାକୁ 
ଆଲୋଡ଼ିତ କରିଛି । ଗଳ୍ପଟିରେ ବିଶ୍ବନିୟନ୍ତା ପରମେଶ୍ବରଙ୍କ ସୃଷ୍ଟିର ଅଭୁତ ରହସ୍ୟ ସମ୍ପର୍କରେ 
ଆଲୋକପାତ କରାଯାଇଛି । ଏ ଗଛଟି ରଚିତ ହେବା ବେଳକୁ ଲେଖକ ପୂରୀ ଜିଲ୍ଲା ସ୍କୁଲର 
ମାଟ୍ରିକ ଶ୍ରେଣୀର ଛାତ୍ର । ଗନ୍ରଟି ଯୁଗବୀଣ। — ୧୯୩୩ ମସିହା ଜୁଲାଇ ସଂଖ୍ୟାରେ 
ପ୍ରକାଶିତ ହୋଇଥ୍‌ଲା ବୋଲି ଗାନ୍ିକ ସୂଚନା ଦେଇଛନ୍ତି । ତେଣୁ ଏଥୁରେ କାହାଣୀ ଅପେକ୍ଷା 
ଛାତ୍ର ସୁଲଭ ଭାବପ୍ରବଣତା ଅଧକ ପ୍ରକାଶିତ ହେବା ସ୍ଵାଭାବିକ । 


(୭) ରାଜା, ରାଣୀ ଓ କୁକୁର : ରାଜା, ରାଣୀ ଓ କୁକୁର” ଗଳ୍ଟି ହେଉଛି ‘ମାଟିର ତାଜ୍‌’ 
ଗଛ ସଂକଳନସ୍ଥ ସପ୍ତମ ତଥା ଶେଷ ଗଳ୍ପ । ଏ ଗଳ୍ପରେ ରାଜା ରାଜୂଡ଼ା ଶାସନ ପ୍ରତି 
ପ୍ରଜାମାନଙ୍କର ବିମୂଖ ମନୋଭାବ ଓ ଗଣତନ୍ତ୍ର ଶାସନ ପ୍ରତି ଆଶାବାଦର ସ୍ଵର ଖୁବ୍‌ ସ୍ପଷ୍ଟ 
ହୋଇ ଉଠିଛି । ପ୍ରଜା ଆନ୍ଦୋଳନ ପାଇଁ ନିଜ ରାଜ୍ୟରୁ ବିତାଡ଼ିତ ହୋଇ କଲିକତାରେ ବାସ 
କରୂଥ୍‌ବା ରାଜାଙ୍କ ମାନସିକ ଦ୍ଵନ୍ଦ୍ରର ଚିତ୍ର ଗାଳିକଙ୍କ ଲେଖନୀ ସ୍ଥର୍ଶରେ ଖୁବ୍‌ ଜୀବନ୍ତ ହୋଇ 
ଉଠିଛି । କଲିକତାର ଜଳବାୟୁ ଅତ୍ୟନ୍ତ ଅସ୍ଵାସ୍ଥ୍ୟକର ମନେହେଲେ ବି ବାଧ୍ଯ ହୋଇ ରାଜା 
ସେଠାରେ ରାଣୀଙ୍କ ସହ ଅବସ୍ଥାନ କରିଛନ୍ତି । ରାଜାଙ୍କ ପାଖରେ ରହିଥ୍‌ବା ଚାକର ନରହରି 
ପ୍ରଜା ଆନ୍ଦୋଳନର ଜଣେ ସକ୍ରୀୟ ସଭ୍ୟ ହେଲେ ମଧ୍ଯ ଗୁପ୍ତରେ ରାଜାଙ୍କ ପାଖରେ ରହି 
ବିଶ୍ଵାସ ଭାଜନ ହୋଇଛି । ରାଜାଙ୍କର ସମସ୍ତ ଗୁପ୍ତ ତଥ୍ୟ ବାହାରେ ପ୍ରକାଶ କରିଦେଇଛି । 
ରାଜାଙ୍କ ସନ୍ଦେହୀ ଦୃଷ୍ଟିରୁ ନରହରିର କାର୍ଯ୍ୟକଳାପ ବାଦ୍‌ ପଡ଼ିନି । ପରବର୍ଭୀ କାଳରେ ରାଜା 
ନରହରିକୂ ସନ୍ଦେହ ଦୃଷ୍ଟିରେ ଦେଖ୍‌ଛନ୍ତି 

ଜିଛଦିନ ପରେ ରାଜା ନିଜ ରାଜ୍ୟକୁ ଫେରିଯିବା ପାଇଁ ହୁକୁମ ଆସିଛି । ଜିନିଷପତ୍ର 
ବନ୍ଧା ହୋଇଛି । ମାତ୍ର ରାଜାଙ୍କ ସହ ଚାକର ନରହରି ରାଜ୍ୟକୁ ଫେରିଯିବା ପାଇଁ ଅନିଛା 


ପ୍ରକାଶ କରିଛି । ମାନବ ପ୍ରୀତିର ଦୃଷ୍ଟାନ୍ତ ଏଇ ଗଳ୍ପରେ ସ୍ପଷ୍ଟ ହୋଇ ଉଠିଛି ନରହରି ପାଖକୁ 
ଆସିଥ୍‌୍ବା ଚିଠିରୁ — ବ୍ୟକ୍ତିଗତ ଭାବରେ ମଣିଷ ମଣିଷକୁ ଯେ ଭଲପାଇବ ଏହାହିଁ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୪୧ 


ସ୍ଵାଭାବିକ । ତମର ମନୋଭାବ ପ୍ରଜାମଣ୍ଡଳର ପ୍ରତ୍ୟେକ କର୍ମୀର ମନୋଭାବ ହେବା ଉଚିତ । 
ବ୍ୟକ୍ତିଗତ ଭାବେ ଆମେ ରାଜାରାଣୀଙ୍କ ସୁଖଶାନ୍ତି କାମନା କରୁ । × × × କିନ୍ ଶାସନକଳ 
ପ୍ରଚାହାତକୁ ଆସିବ ହିଁ ଆସିବ ।” (ମାଟିର ତାଜ୍‌, ପୃ ୬୫) ଏଠାରେ ଗଣତନ୍ତ୍ର ଶାସନ 
ପ୍ରତି ଲେଖକଙ୍କର ଆଶାବାଦର ସ୍ଵର ଖୁବ୍‌ ସ୍ପଷ୍ଟ । 


ରାଜାରାଣୀ ନି କର ରାଜ୍ୟକ୍ର ଫେରି ଯାଇଛନ୍ତି ସତ, ମାତ୍ର ସାହାଯ୍ୟକାରୀ 
କୁକୁରଟିକୁ ସାଥ୍‌ରେ ନେବାପାଇଁ ଭୁଲି ଯାଇଛନ୍ତି । ତଳିଆ ଜୀବନ ପ୍ରତି ସାଆଁନ୍ତିଆ 
ମନୋଭାବ କେଡ଼େ ଉଦାସୀନ ତାହା ଏହି ଗଳ୍ପର ବାରି ହୋଇଯାଏ ! ମୋଟ ଉପରେ 
ରାଜତନ୍ତ୍ରର ଅବସାନ ଓ ଗଣତନ୍ତ୍ରର ପ୍ରତିଷ୍ଠାକୁ ଭିରିକରି ଗଳ୍ପର କାହାଣୀ ନିର୍ବାରିତ ହୋଇଛି । 


ସଚ୍ଚି ରାଉତରାୟଙ୍କ କବିତାର ଭାଷା ଓ ଭାବ ଯେପରି ହୃଦୟସ୍ପର୍ଶୀ, ସେହିପରି 
ଗଳ୍ପର କାନ୍‌ଭାସ୍‌ ଖୁବ୍‌ ବିସ୍ତୃତ ଓ ଶକ୍ତିଶାଳୀ । ବିଶେଷତଃ ତାଙ୍କର ‘ମାଟିର ତାଜ୍‌” ଗଳ୍ପ 
ସଙ୍କଳନର ସମୁଦାୟ ସାତଟି ଗଳ୍ପ ନିଜ ନିଜର ଗୁଣରେ ଗରୀୟାନ । ଏକ ଶ୍ରେଣୀହୀନ ଓ 
ଶୋଷଣମୁକ୍ତ ସମାଜ ଗଠନ ଲକ୍ଷ୍ୟରେ ଏଇ ଗନ୍ଗୁଡ଼ିକ ଖୁବ୍‌ ଭାବ ଗମ୍ଭୀର ଓ ରସସିକ୍ତ । 
ଡକକର ବୈଷ୍ଣବ ଚରଣ ସାମଲ ସଚ୍ଚି ରାଉତରାୟଙ୍କ ଗଳ୍ପ ସମ୍ପର୍କରେ କହନ୍ତି — ˆ ଶ୍ରୀ 
ରାଉତରାୟ ଓଡ଼ିଆ କ୍ଷୁଦ୍ରଗନ୍ପରେ ପ୍ରଥମ ପରୀକ୍ଷାବାଦୀ ଓ ପ୍ରୟୋଗବାଦୀ ଗଳ୍ପ ଲେଖକ । 
ବିଭିନ୍ନ ଚିନ୍ତା ଓ ଦ୍ଵନ୍ଦରର ସମନ୍ସୟକୂ ସେ ଯେପରି ରୂପାୟନ କରିଛନ୍ତି ସେପରି କାହାଣୀ 
ବିହୀନ ଗଳ୍ପ ଲେଖ୍‌ ମୁହୂର୍ରର ଜଟିଳ ଭାବକୁ ବ୍ୟଂଜିତ କରିଅଛନ୍ତି ।”? (କ୍ଷୁଦ୍ରଗଳ୍ପ : ସ୍ରଷ୍ଟା 
ମାନସ - ବ୍କ୍ଳ ଏଣ୍ଡ ବ୍ରକ୍ସ, ପୃ. ୨୬୫ ) | ନିଜେ ଗାଳଛିକ ମଧ୍ଯ ସ୍ଵୀକାର କରିଛନ୍ତି — “ସମଗ୍ର 
ବିଶ୍ଵ ଜଗତ ଏକ ଦ୍ରନ୍ଦ୍ର ମୂଳକ ପ୍ରକ୍ରିୟା ଛଡ଼ା ଅନ୍ୟ କିଛି ନୁହେଁ । ବିଶ୍ଵ ପ୍ରକୃତିର ଅନ୍ତଃସ୍ଥଳରେ 
ଗୋଟିଏ ଆଲୋଡ଼ନ ସଦା ସର୍ବଦା କ୍ରମାଗତ ଚାଲିଛି । ତା'ରି ଫଳରେ ନୂଆ ନୂଆ ସୃଷ୍ଟିର 
ଆବିର୍ଭାବ ।”  ( ସାହିତ୍ୟର ମୂଲ୍ୟବୋଧ ¬ ସଚି ରାଉତରାୟ - ପୃ. ୯) 


ସୁତରାଂ ସଚି ରାଉତରାୟଙ୍କ ‘ମାଟିର ତାଜ୍‌? ଗଛ ସଂକଳନରେ ମଣିଷର ମନ ଓ 
ସାମାଜିକ ସ୍ଥିତିର ନୂତନ ଦିଗ ସମ୍ପର୍କରେ ଆଲୋକପାତ କରାଯାଇଛି । ଓଡ଼ିଆ ଗଳ୍ପ 
ସାହିତ୍ୟରେ ‘ମାଟିର ତାଜ୍‌” ବାସ୍ତବରେ ଏକ ଅନନ୍ୟ ଶିନ୍ପକଳାର ଅଭିନବ କରଣୀ !! 

ପୋଡ଼ାବସନ୍ତର ସନ୍ଦ୍ର ଓ ସଚି ରାଉତରାୟ 


ଶ୍ରୀ ରାଜେନ୍ଦ୍ର ନାରାୟଣ ଦାସ 


ସଚି ରାଉତରାୟ କେବଳ ଜଣେ ଆନ୍ତର୍ଜାତିକ ଖ୍ୟାତିସମ୍ପନ କବି ନଥ୍ଲେ, ସେ ମଧ୍ଯ 
ଥୁଲେ ଆଧୁନିକ ଓଡ଼ିଆ ଗଚର ଜଣେ ମୂର୍ଵନ୍ୟ ପ୍ରାଣପୂରୂଷ । ଯଦିଓ ଆଧୁନିକ ଓଡ଼ିଆ 
କବିତାର ପିତୃପୂରୂଷ ରୂପେ କବି ରାଉତରାୟଙ୍କ ବ୍ୟକ୍ତିତ୍ଵ ସୂର୍ଯ୍ୟ ରଶ୍ତିର ସମୂଜ୍ଵଳ କିରଣରେ 
ଭାସ୍ଵର, ତଥାପି ଜୀବନର ରହସ୍ୟ ସନ୍ଧାନ କରୁ କରୁ ସେ ଗଦ୍ୟର ଇଲାକାରେ ପାଦ ଦେଇ 
ଯେଉଁ କେତୋଟି ଗଳ୍ପ ଓଡ଼ିଆ ପାଠକଙ୍କୁ ଦେଇ ଯାଇଛନ୍ତି, ତହିଁରୁ ତାଙ୍କର କଥାକାର ସଭା 
ଯେ କେଡ଼େ ଜୀବନ୍ତ, ତାହାର ପ୍ରମାଣ ମିଳିଥାଏ ! ଗଳ୍ପ ହେଉ ବା କବିତା ହେଉ, 
ରାଉତରାୟ ସର୍ବତ୍ର ଜୀବନକୁ ହିଁ ବିଶ୍ଲେଷଣ କରିଛନ୍ତି । ଏହାର ବୈଚିତ୍ରୟକୁ ମୁଗ୍ଧ ପୂଲକିତ 
ଦୃଷ୍ଟିରେ ନିରୀକ୍ଷଣ କରୁ କରୁ, ତାହା ସହିତ ନିଜକୁ ଏକାକାର କରିଦେଇଛନ୍ତି । ମଣିଷର 
ରହସ୍ୟ ଗମ୍ଭୀର ଅନ୍ତଲ୍ଲୋକର ଅନନ୍ତ ଗଭୀରତାରେ ବ୍ରଡ଼ିଯାଇ ତହିଁରୁ ମଣିମୁକ୍ତାର ସନ୍ଧାନ 
କରିଛନି । ଜୀବନ ହିଁ ତାଙ୍କୁ ଲୁବ୍‌ଧ କରିଛି । ମୂଗ୍ଧ ତଥା ସ୍ତବ୍ଧ କରିଛି । ସେଇ କଥା ସେ 
କହିଛନ୍ତି ମଧ୍ଯ । ତାଙ୍କ ଭାଷାରେ, “ମୁଁ ସମଗ୍ର ଜୀବନର କବି । କେବଳ ଗୋଟିଏ ସମଗ୍ର 
ଜୀବନ ଓ ସମଗ୍ର ପୃଥ୍ବୀ ହିଁ ମୋର କାବ୍ୟିକ ପୃଷ୍ଠପଟ । ଖାଲି ବିପ୍ଳବ ନୁହେଁ ।”' ( ସମାଜ 
- ୨୮.୮.୧ ୯୯୯) କବିତା ଭଳି ଗଳରେ ମଧ୍ଯ ସେ ଏଇ ଜୀବନର ରହସ୍ୟକୁ ଭେଦିବା 
ପାଇଁ ଉଦ୍ୟମ କରିଛନ୍ତି । ବଡ଼ ଆଶ୍ଚର୍ଯ୍ୟର କଥା ଯେ, କବି ରାଉତରାୟଙ୍କ ବନ୍ଦନା ଗାନରେ 
ଓଡ଼ିଆ ସାହିତ୍ୟ ମୁଖର ହୋଇ ଉଠିଥ୍‌ବା ବେଳେ ଗାଳ଼୍ିକ ସଚି ରାଉତରାୟ ଅଦ୍ୟାବଧ୍‌ ପ୍ରାୟ 
ଅନ୍ତରାଳରେ ରହିଯାଇଛନ୍ତି । ଆଲୋଚକମାନେ ‘ଏକଦା କିଛି ଭଳ ଗଳ୍ପ ଲେଖୁଥ୍‌ବା”' ସଚ୍ଚି 
ରାଉତରାୟଙ୍କ ସର୍କରେ ନୀରବ ରହିଛନ୍ତି । କବି ରାଉତରାୟଙ୍କର ବିପୁଳ ଏବଂ ଭାସ୍ଵର 
ବ୍ୟକ୍ତିତ୍ଵ ଗାନିକ ରାଉତରାୟଙ୍କ ସମସ୍ତ କଳା ପାଟବତାକର ଢାଙ୍କି ଦେଇଛି । ଏ ଅବଧ୍‌ ତାଙ୍କର 
ନିମ୍ନଲିଖ୍ତ ଗଳ୍ପ ସଙ୍କଳନ ଗୁଡ଼ିକ ପ୍ରକାଶିତ ହୋଇଛି । ଯଥା - ମଶାଣିର ଫୁଇ ( ୧୯୪୬), 
ମାଟିର ତାଜ (୧୯୪୭), ଛାଇ ( ୧୯୪୮), ମାଙ୍କଡ଼ ଓ ଅନ୍ୟାନ୍ୟ ଗଛ (୧୯୮୩), 
ନୂତନ ଗଛ ( ୧୯୯୦), ମଶାଣିର ଫୁଲ ଓ ଅନ୍ୟାନ୍ୟ ଗଛୁ ( ୧୯୯୨ ) । ଏ କଥା ସତ୍ୟ 
ଯେ ରାଉତରାୟ ନିୟମିତ ଭାବେ ଗନ୍ଧ ଲେଖୁନଥ୍‌ଲେ । ତଥାପି ଯେତିକି ଗଳ୍ପ ସେ 
ଲେଖ୍ଛନ୍ତି, ପରିମାଣ ଦୃଷ୍ଟିରୁ ତାହା ନିତାନ୍ତ କମ ମଧ୍ଯ ନୂ ହେଁ । ଏ ସବୂର ଯଥାଯଥ 
ମୂଲ୍ୟାୟନ କରାଯାର ପାରିଲେ, ସ୍ରଷ୍ଟା ପୂରୁଷର ଏକ ଅନାଲୋଚିତ ଦିଗନ୍ତର ସନ୍ଧାନ 
କରାଯାର ପାରନ୍ତା । 

କାବ୍ୟ ସରସ୍ଵତୀ ସଚି ରାଉତରାୟ ୧୪୩ 


ପୂର୍ବରୁ ସୂଚିତ ହୋଇଛି, ମଣିଷ ହିଁ ଥ୍ଲା ରାଉତରାୟଙ୍କ ଗବେଷଣାର ମାଧ୍ଯମ । 
ତାହାକୁ ସେ ପାଖରୁ ଦେଖ୍‌, ଭଲ ଭାବରେ ପରଖ୍‌, ଖ୍ନ୍ଭିନ୍‌ କରି ବିଶ୍ଲେଷଣ କରି 
ପାଠକମାନଙ୍କ ନିକଟରେ ତାହାରି କଥା କହିଯାଉଥ୍‌ଲେ ¦ ମଣିଷ ତା'ର କ୍ଷୁଦ୍ୂତା, ମହାନତା, 
ସଂକୀର୍ଣ୍ଣତା, ଉଦାରତା, ସ୍ବାର୍ଥପରତା ଏବଂ ମାନବିକତାକୁ ନେଇ ତାଙ୍କୁ ପ୍ରଭାବିତ କରିଥଲା 
ଅଧ୍କ | ଯେଉଁଠି ମଣିଷ ନାହିଁ ବୋଲି ସେ ଅନୁଭବ କରୁଥ୍ଲେ, ତାହା ଯେତେ ଆକର୍ଷଣୀୟ 
ହୋଇଥ୍‌ଲେ ମଧ୍ଯ, ତାଙ୍କୁ ପ୍ରଭାବିତ କରୁ ନଥ୍ରା | ବିଶ୍ବବିଖ୍ୟାତ କଳାକୃତି କୋଣାର୍କର 
ଶିଳ୍ପକଳା ମଣିଷ ସମ୍ପର୍କରେ ନିତାନ୍ତ ଉଦାସୀନ ବୋଲି ଅଭିଯୋଗ କରି ସେ ଲେଖ୍ଥ୍ଲେ- 


“ ରମ୍ୟ କଳାର ଲୀଳା 
କିଛି ତ କହିନି ମଣିଷର କଥା କହିବାର ଯାହା ଥୁଲା । 


ସିଦ୍ଧାନ୍ତ ହେଉଛି, ଯେଉଁଠି ମଣିଷ ନାହିଁ, ସେଠାରେ ରାଉତରାୟ ମଧ୍ଯ ନାହାନ୍ତି ¦ ତାହାରି 
କ୍ଷଦ୍ରତା ମଧ୍ୟରେ ସେ ଆମ୍ମତତ୍ଵ୍ର ସନ୍ଧାନ କରୁଥ୍‌ଲେ । ବ୍ୟକ୍ତି ସ୍ବାର୍ଥର ଗଣ୍ଡି ମଧ୍ଯରେ ପ୍ରତି 
ନିୟତ ଆବର୍ରିତ ହେଉଥ୍ବା ଏଇ ମଣିଷ ଭିତରୁ ସେ ପୁଣି ବାହାର କରି ଆଣୁଥ୍‌ଲେ, ଦିବ୍ୟ 
ଭାବର ସୂନାକାଠି ଖଶ୍ତିଏ ଯାହାର ଛୁଆଁରେ ସାରା ପୃଥ୍ବୀ ସ୍ଵର୍୍ଧାଲୋଜରେ ଉଦ୍‌ଭାସିତ 
ହୋର ଭଠୁଥଲା ! ଏହା ତାଙ୍କ ସୃଷ୍ଟି ଧର୍ମର ବୈଶିଷ୍ଟ୍ୟ । ସ୍ରଷ୍ଟା ରାଉତରାୟଙ୍କ ଗଳ୍ପ ଭୂମି ବହ୍‌ 
ବିଚିତ୍ର ନରନାରୀଙ୍କ କଳକୋଳାହଳରେ ପୂର୍ଣ୍ଣ ହୋଇଯାଇଛି । ଏଥ୍‌ରେ ଧନୀ, ମାନୀ, 
ଜ୍ଞାନୀ, ଗୁଣୀ, ଦରିଦ୍ର, ସର୍ବହରା, ପୀଡ଼ିତ, ଲାଂଛିତ ଓ ଅପମାନିତ ସବ ଶ୍ରେଣୀର ଲୋକ 
ଅଛନ୍ତି । ସେ ସେଇମାନଙ୍କ କଥା କହିଛନ୍ତି, ଯାହାଙ୍କଠାରେ କିଛି ବୈଶିଷ୍ଟ୍ୟର ସନ୍ଧାନ କରି 
ପାରିଛନ୍ତି । ସାଧାରଣ ଭିତରୁ ଅସାଧାରଣ କିଛି ବାହାର କରି ଆଣିବାରେ ହିଁ ସର୍ଜନଶୀଳ- 
ମାନସର ମହକ ଫୁଟିଛି । ସେଇ ମହକ ହେଉଛି ମଣିଷ ପଣିଆର ମହକ । ତାହା ଥାଏ ଡାକୁ 
ରତ୍ନାକରର ହୃଦୟ ଭିତରେ, ପୁଣି ମହର୍ଷି ବାଲ୍ଧୀକିଙ୍କର ଅନ୍ତରରେ । ଡାକୁ ଭିତରୁ ସେଇ 
ମହକକୁ ବାରିବାକୁ ଲୋଡ଼ାହୁଏ ଜଣେ ସନଛ୍ଙ୍କର | ତାଙ୍କର ତୃମ୍ବକୀୟ ବ୍ୟକ୍ତିତ୍ଵ ଡାକୂର କଠିନ 
ଆବରଣ ଭିତରୁ ଟାଣି ବାହାରକରେ ମାନବିକତାର ଦିବ୍ୟ ସତ୍ତାକୁ । ଅନୁତାପର ବିମଳ ଅଶ୍ର 
ଧୋଇ ପୋଛି ସଫା କରିଦିଏ, ଆତ୍ମାର ଯେତେ କଳୁପକୁ, ତା'ପରେ ସେଇ ତାକୁ 
ହୋଇଯାଏ ମହାନ୍‌ ଆତ୍ମାଟିଏ, ତମସା ତୀରରେ ଶରବିଦ୍ଧ କ୍ରୌଞ୍ଚ ପକ୍ଷୀର କ୍ଷତାକ୍ତ ଆର୍ଭନାଦ 
ଯାହାର ହୃଦୟରୁ ବିଗଳିତ କରୁଣାର ପୂତ ପବିତ୍ର ଧାରା ହୋଇ କାଳିମାମୟ ସୃଷ୍ଟିର ବକ୍ଷକୁ 
ପ୍ଲାବିତ କରିଦିଏ । 

ସେମିତି ହେଉଛି କେଉଁ ଏକ ଅଖ୍ୟାତ ପୋଡ଼ା ବସନ୍ତ ଗୀର ଜଗୁ ତିଆଡ଼ି । ଜୀବନ 
ପ୍ରତି ଆକର୍ଷଣ ତାର ତୀବ୍ର । ଆତ୍ମା କ'ଣ, ପରମାମ୍‌। କିଏ ସେ କଥା ସେ ଜାଣେ ନାହିଁ । 
ଜୀବନରେ ସେ କେବଳ ଗୋଟିଏ କାମ ଶିଖ୍ଛି ¬ ଅଭ୍ୟାସରୁୂ ତାର ଶିକ୍ଷା । ଏହି କର୍ମ ହିଁ 
ହେଉଛି ତାର ପୂଜା, ତପସ୍ୟା, ଧାନ, ଧାରଣା ସବୁକିଛି । ଏଥ୍‌ରେ ସେ ପାପ, ପୂଣ୍ୟ, 
ନ୍ୟାୟ, ଅନ୍ୟାୟ କିଛି ଦେଖେ ନାହିଁ । ସେ ଜାଣେ ବଞ୍ଚୁବାକୁ ହେଲେ ତାକୁ କିଛି କାମ 

୧୪୪ କାବ୍ୟ ସରସ୍ଵତୀ ସଚ୍ଚି ରାଉତରାୟ 


କରିବାକୁ ହେବ । କର୍ମ ମାତ୍ରେ ହିଁ ମହାନ୍‌ । ହେଉପନେ ତାହା ମଡ଼ା ପୋଡ଼ିବା ଭଳି ଘୃଣ୍ୟ 
କର୍ମ । କିଏ ତ ପୁଣି ଏହା କରନ୍ତା ! ପୂଣ୍ୟଶ୍ଲୋକ ସୃୂର୍ଯ୍ୟବଂଶୀୟ ହରିଶ୍ଚନ୍ଦ୍ର ମଧ୍ୟ ଏହି କର୍ମ 
କରିଥ୍ଲେ । ଏଥ୍‌ରେ ଅନ୍ୟାୟ କ'ଣ ଅଛି ? ଜଗୁ ଗୀତାର କର୍ମଯୋଗ ପଡ଼ିନାହିଁ । ଜୀବନ 
ପ୍ରତି ତାର ମମତ୍ସବୋଧହିଁ ତାକୁ ଏହି ନିରାସଚ୍ତି ଶିକ୍ଷା ଦେଇଛି । ଏହା ଦ୍ଵାରା ସେ ଯେ 
ଆକର୍ଷଣର ଦାସ ହୋଇ ବନ୍ଧନଗ୍ରସ୍ତ ହୋଇ ପଡ଼ୁଛି ଏ କଥା ସେ ଜାଣିନାହିଁ । ସେ ଜୀବନ 
ମୁର୍ତି ଚାହେଁ ନାହିଁ । ମଣିଷ ପରି ବଞ୍ଚୁବାକୁ ଚାହେଁ ମାତ୍ର ! କର୍ମ ପାଇଁ ତାକୁ ଯେଉଁ ନିଶ୍ୂରତା 
ଆଚରଣ କରିବାକୁ ପଡ଼େ, ଅଚେତନ ଭାବରେ ସେ ତାହା କରେ | ଏହା ତା'ର କର୍ମର ଏକ 
ଅଂଗ ବୋଲି ସେ ବିଚାର କରେ । ରାମାୟଣରେ ଧର୍ମ ବ୍ୟାଧଙ୍କ ପ୍ରସଂଗ ବର୍ଣ୍ଣିତ ଅଛି । ସେ 
ପୁଣି ମହାଯୋଗୀ । ଶାସ୍ତବେରା । ତାଙ୍କର ଦର୍ଶନରେ ମହାପୂୁଣ୍ୟ, ସାନିଧ୍ଯରେ ସାକ୍ଷାତ୍‌ 
ମୋକ୍ଷଲାଭ । ମାଂସ ବିକ୍ରି କରିବା ହେଉଛି ତାଙ୍କର ଜୀବିକା ! ଜୀବନ ପାଇଁ ସେ ନିର୍ବିକାର 
ଭାବରେ କରିଯାଆନ୍ତି ଏହାକୁ । ଜଗୁ ତିଆଡ଼ି ବି ସେମିତି । ମଡ଼ା ପୋଡ଼ାରେ ପାଞ୍ଚ ଖଣ୍ଡ 
ଗୀଁରେ ତାର ଖ୍ୟାତି । ଅସାଧ୍ୟ ମଡ଼ାକୁ ପୋଡ଼ି ପାଉଁଶ କରି ଦେବା ଭଳି ସାମର୍ଥ୍ୟ ସେ 
ଅଞ୍ଚଳରେ ଆଉ କାହାରି ନାହିଁ । କିଛି ଅର୍ଥ ବିନିମୟରେ ସେ ଏହି ଘୃଣ୍ୟ କାର୍ଯ୍ୟଟିକୁ 
କରିଦିଏ । ଅର୍ଥ ତାର ବଂଚିବାର ସାଧନ । ଏହାଦ୍ଵାରା ସେ ସଂସାରର ମଂଗଳ କରୁଛି ବୋଲି 
ତା'ର ମନେହୁଏ । 


ଯୋଗବଶିଷ୍ଠ ରାମାୟଣରେ ଗୁରୁ ବଶିଷ୍ଠ ରାମଙ୍କର ଜିଜ୍ଞାସାରେ ଉତ୍ତର ଦେଇ 
କହୁଛନ୍ତି, ଜଣେ ଜୀବନ ମୁକ୍ତ ବ୍ୟ୍ତି କର୍ମ ପ୍ରତି ଆକୃଷ୍ଟ ହୁଏ ନାହିଁ, ଯଦିଓ ସେ ବିଶୃର ମଙ୍ଗଳ 
ପାଇଁ ବହୁ ପ୍ରକାର କର୍ମ କରେ | ଯଦିଓ ସେ ବସ୍ତୁ ସହିତ ନିଜକୁ ସଂଲଗ୍ନ କରିଥାଏ, ସେ 
ସମ୍ପୂର୍ଣ ରାବରେ ଅଲଗା ଥାଏ । ତା'ର ବସ୍ତୁ ପ୍ରତି ଆସକ୍ତି ନଥାଏ । ଆମେ ଜଗୁକୁ ଜଣେ 
ଏଇଭଳି ନିରାସକ୍ତ କର୍ମୀ ବୋଲି କହିପାରିବା କିମ୍ବା ନାହିଁ, ତାହା ପାଠକମାନଙ୍କ ବିଚାର 
ଉପରେ ନିର୍ଭର କରୁଛି । ତେବେ ଗୋଟିଏ କଥାରେ ଆମର ଆଦୌ ସଂଶୟ ରହୁନାହିଁ । 
ନିଜର ସମସ୍ତ ନିଶୂରତା, ସଂକୀର୍ଣ୍ଣତା, କ୍ଷଦ୍ରତା ଏବଂ ସ୍ଵାର୍ଥପରତା ସର୍ତଵେ ଜଗୁ ଯେ ଜଣେ 
କର୍ମଯୋଗୀ, ତାହା ଆମକୁ ସ୍ଵୀକାର କରିବାକୁ ହେଉଛି ! ସେ କର୍ମ କରୁଛି ଆସକ୍ତି ବିହୀନ 
ହୋଇ । ବସ୍ତୁ ସହିତ ଯୁକ୍ତ ହୋଇ ମଧ୍ଯ ସେ ସମ୍ପୂର୍ଣ୍ଣ ସ୍ଵତନ୍ତ୍ର । କର୍ମ ହିଁ ତାର ପୂଜା, ଧାନ, 
ଧାରଣା ସବୁ । 


ଜଗୁର ଜୀବନ ଏହିଭଳି ଚାଲିଥ୍ଲା ବେଳେ ହଠାତ୍‌ ସେଥ୍‌ରେ ଏକ ନୂଆ ମୋଡ଼ 
ଦେଖାଦେଇଛି । ସେଥ୍୍‌ରେ ଆଶ୍ଚର୍ଯ୍ୟ ହେବାର କିଛି ନାହିଁ । ପ୍ରତ୍ୟେକ ଜୀବନରେ ଏହା 
ଆସେ ! ଜଟିଆ ମା ବୃଢ଼ୀର ତରୂଣୀ ପତି-ପରିତ୍ୟକ୍ତା ବଧୂର ଅପମୃତ୍ୟୁ ହେଉଛି ! ଗୁଜବ 
ଉଠିଲା ଅବୈଧ-ଗର୍ଭପାତ କରାଇବାକୁ ଯାଇ ତାର ଏଇ ଦ୍ର୍ଦିଶା । ପୋଲିସ ଆସିବ, ଗୀ 
ସାରା ବନ୍ଧା ହୋଇ ଯିବେ । ପୂରା ବ୍ରାହ୍ମଣ ଶାସନ ନାମରେ କଳଂକ ରଟିବ ! ଏଥ୍‌ରୁ ରକ୍ଷୀ 
ପାଇବାକୁ ହେଲେ ଯଥାଶୀଘ୍ର ମୃତ-ଶରୀରର ଦାହ ! ଏଥ୍‌ପାଇଁ ଜଗୁ ତିଆଡ଼ିର ସାହାଯ୍ୟ 
ଦରକାର । ଜଗୁ ମଧ୍ଧ ପ୍ରସ୍ତୁତ । ତେବେ ଏ କାର୍ଯ୍ୟ ପାଇଁ ତାର ସେଇଭଳି ମଜୁରି ଲୋଡ଼ା । 

କାବ୍ୟ ସରସ୍ଵତୀ ସଚି ରାଉତରାୟ ୧୪୫ 


ଦରିଦ୍ର ଅସହାୟା ବ୍ୂଢ଼ୀ ତାହା ଦେବା ପାଇଁ ସକ୍ଷମ ନୁହେଁ । ରହିବା ଭିତରେ ତରୂଣୀର 
ନାକରେ ଅଛି ସୂନାର ଗୁଣାଟିଏ । ଜଗୁ ସେଇଆକୁ ନେଇ କାର୍ଯ୍ୟ ଉଦ୍ଧାର କରିଦେଉ | ଜଗୁ 
ମଧ୍ଯ ଏଥୁରେ ରାଜି । 


ଏଥର ଗଳ୍ପଥର ଶେଷ ଅଂଶ । ଶବବାହକମାନେ ଶବ ନେଇ ଶ୍ଲଶାନରେ ପହଞ୍ଚୁ 
ଯାଉଛନ୍ତି । ଚିତା ପ୍ରସ୍ତୁତ ହୋଇ ଯାଇଛି ! ଆନୁଷଙ୍ଗିକ କାର୍ଯ୍ୟ ମଧ୍ଯ ଶେଷ । ମୃତ ଦେହରୁ 
ଜଗୁ ତାର ପ୍ରାପ୍ୟଟି କାଢ଼ିନେଲେ ଶବ ଚିତା ଉପରକୁ ଉଠିଯିବ । ମାଇଭାରମାନଙ୍କ 
ତାଗିଦାରେ ଜଗୁ ଗୁଣାଟିକୁ କାଡ଼ି ନେବାକୁ ହାତ ବଢ଼ାଇ ଦେଉଛି ଏବଂ ଏତିକିବେଳେ ସେଇ 
ଚମକ୍ରାରୀ ଘଟଣାଟି ଘଟି ଯାଉଛି । ଆକାଶରେ ଫିକା ଜହ୍ନ ସହ ଭସା ବଉଦର ଅଭିସାର । 
ମ୍ଲାନ ପାରଦାକାର ଜ୍ୟୋତ୍ସ୍ାଲୋକ ବଧଧୂଟିର ମଉଳା ମୁହଁ ଉପରେ ପଡ଼ିଛି । ମୂହଁଟିକୁ ଘେରି 
ରହିଛି ଘଞ୍ଚ କଳା କେଶର ଅଫୁରନ୍ତ ସମ୍ଭାର । ତାରି ଭିତରୁ ଉଙ୍କି ମାରୁଛି ବୋହୂଟିର ନିଟୋଳ 
ମୁହଁ ¬ ପୋଖରୀର କଳା ଭରଅଁର ନିସ୍ତରଙ୍ଗ ଜଳ ଉପରେ ସତେ ଯେମିତି ମଲା କଇଁଟିଏ 
ଭାସି ଉଠିଚି । ଜଗୁର ବଢ଼ାଇଲା ହାତ ସ୍ଥିର ହୋଇ ଯାଇଛି । ପାଉଣା ଆଦାୟ ହୋଇ 
ପାରୁନାହିଁ ! 


ମାଲଭାଇମାନେ ବୋହୂଟିର ଚରିତ୍ରକୁ ବିଶ୍ଳେଷଣ କରୁଛନ୍ତି । ତା'ର ଆଚରଣକୁ ନିନ୍ଦା 
କରୁଛନ୍ତି । ନିଜ ଦୋଷ ଘୋଡ଼ାଇବାକୁ ଯାଇ ଯିଏ ଜୀବହତ୍ଯା କରିବାକୁ ଯାଉଥଲା, 
ବିଧାତାର ବିଚାରରେ ସିଏ ଯେ ଠିକ୍‌ ଦଣ୍ଡ ପାଇଛି, ଏହିଭଳି ସିବାନ୍ତ ମଧ୍ଯ ଗ୍ରହଣ କରୁଛନ୍ତି । 
ଏତିକିବେଳେ ଜଗୁ ତିଆଡ଼ିର ପାଷାଣ ହୃଦୟ ଫଟାଇ ମାନବିକତାର ସବୂଜ ଅଙ୍କୁରଟିଏ 
ବାହାରି ଆସୁଚି । ସେ ଗର୍ଜନ କରି କହୁଚି ‘ଥାଉ ଥାଉ, ଅନ୍ୟକୁ ବିଚାର କରନାହିଁ । ମଣିଷ 
କଣ ମଣିଷକୁ ଠିକ୍‌ ବୁଝିପାରେ ?”' ‘ମଶାଣିର ଫୁଲ' ଗଳୁ ଶେଷରେ ଗାଳ଼ିକ ମଣିଷ 
ସମାଜକୁ ଏଇ ଏତିହାସିକ ପ୍ରଶ୍ନଟି ପଚାରିଛନ୍ତି । 


ପ୍ରଶ୍ନ ଉଠି ପାରେ, ଜୀବନ ସାର। ନିରାସକ୍ତ ଭାବରେ ଜଗୁ ଯେଉଁ କର୍ମ କରି 
ଆସିଲା, ଶେଷରେ ସେଇ କାମଟି କରିବାକୁ ତାର ହାତ ଅଟକି ଗଲା କାହିଁକି ? ଗାଳିକଙ୍କର 
ଏହା ଏକ ଇଚ୍ଛାକୃତ ଅତି ଆବେଗପୂର୍ଣ୍ଣ ପରିବେଶ ସୃଷ୍ଟି କଳ୍ଥନାର ପରିଣାମ ନୁହେଁ ତ ? 
ଏ ପ୍ରଶ୍ନର ଉତ୍ତର ଆମେ ପୂର୍ବରୁ ଦେଇ ସାରିଛୁ । ଏଠାରେ ତାହାର ପୁନରାବୃରି କରି 
କୁହାଯାଇପାରେ ଯେ, ପ୍ରତି ମଣିଷ ଭିତରେ ବହୁ ବିପରୀତ ଚେତନା ଲୁଚି ରହିଥାଏ । 
ଉପଯୁକ୍ତ ସୁଯୋଗ ଏବଂ ପରିବେଶ ପାଇଲେ, ତାହା ତୁରନ୍ତ ବାହାରି ଆସେ ! ସେହିଭଳି 
ପରିବେଶ ରତ୍ନାକରକୁ ବାଲ୍ଲୀକି କରିଥ୍‌ଲା | କାମୁକ ବିଲୁମଙ୍ଗଳକୁ ସନ୍ଧରେ ପରିଣତ 
କରିଥ୍ଲା । ଜଗୁର ହୃଦୟ ପରିବର୍ଉନ ପାଇଁ ଗାଳିକ ସେହି ପରିବେଶ ସୃଷ୍ଟି କରିଛନ୍ତି । 
ଶୃଶାନର ମୃତ୍ୟୁ ଶୀତଳ ନୀରବତା ପ୍ରଥମେ ଜଗୁର ହୃଦୟକୁ ଉଦାସ କରିଦେଇଛି । ମ୍ଲାନ 
ଜ୍ୟୋସ୍ମାର ସେହି ଭୌତିକ ପରିବେଶ ପରିସ୍ଥିତିର ଗାମ୍ଭୀର୍ଯ୍ୟକୁ ଆହୁରି ବଢ଼ାଇ ଦେଇଛି । 

୧୪୬ କାବ୍ୟ ସରସ୍ଵତୀ ସଚି ରାଉତରାୟ 


ଶେଷରେ ଜଗୁର ଆଖ୍‌ରେ ପଡ଼ିଛି ବୋହୁଟିର ସେଇ ମଲା କଇଁଟି ଭଳି ଫିକା, ନିରୀହ, 
ନିଷ୍ପାପ ମୁଖମଣ୍ଡଳ । ମୁଦ୍ରିତ ଆଖ୍‌ର ଦୁଇ କୋଣରେ ଶୁଖ୍ଲା ଲୁହର ଦାଗ, ସତେ ଯେମିତି 
ବିଶ୍ଵ ସଂସାର ଉପରେ ଅଭିମାନ କରି ଶୋଇପଡ଼ିଛି ସେ । 


ଜଗୁର ମନରେ ସେଇ ମୁହୂରଁରେ ଦ୍ଵନ୍ଦ ଆରମ୍ଭ ହୋଇଯାଇଛି । ଏତେ ସରଳ 
ମୁହଁଟିଏ ଯାହାର ସିଏ କଣ କେବେ ପାପ କରିପାରେ, ଅନ୍ୟାୟ କରିପାରେ ? ଏଇ 
ବୟସରେ ତାକୁ ସଂସାର ଛାଡ଼ି ଚାଲିଯିବାକୁ ହେଲା । ଏ ସଂସାର ବା ତାକୁ କଣ ଦେଇଛି ? 
କେତେ ଆଶା ଆଉ କଳ୍ପନା ନେଇ ସେ ଏ ସଂସାରକୁ ଆସିଥ୍‌ବ ! ସଂସାରର ଆଉ ପାଞ୍ଚଜଣ 
ନାରୀଙ୍କ ଭଳି ସେ ମଧ୍ଯ ଏକ ଶାନ୍ତ, ଅନୁଗତ ପତି ଆଉ ଦୂରନ୍ତ ସନ୍ତାନର ସ୍ଵପ୍ନ ଦେଖ୍ଥ୍ବ ! 
ଛୋଟ ଏକ ନିର୍ଦ୍ଧନ୍ଦ୍ର ସଂସାର, ଛୋଟ ଅଗଣାରେ ତୁଳସୀ ଚଉରା ଆଉ ସଂଜବତୀ, ପିଢ଼ାରେ 
ପାଣି କଖାରୂର ଲଟା, ବାଡ଼ରେ ଜହ୍ନି, କାକୁଡ଼ି ଫୁଲର ମନମତାଣିଆ ସୁବାସ, ବର୍ଷାଧୁଆ 
ଚାଳରୁ ମାଇ ସଂଜରେ ମୋଡ଼ି ମୋଡ଼ି ହୋଇ ଉଠୂଥ୍ବା ଧୂଆଁର ମୂଛାଳିଆ ଆକର୍ଷଣ, ଏ 
ସବୂର କଥା ଭାବୁ ଭାବୁ କେତେ ଉଦାସ ଅପରାହ୍ନ କଟାଇ ଦେଇଥ୍‌ବ ! ଶେଷକୁ ତା'ର 
କପାଳରେ ଜୃଟିଲା ଏଇ କଲବଲ ମରଣ ! କାହିଁକି ? ତା'ର କେଉଁ ଜନ୍ଧର ଅକ୍ଷମଣୀୟ 
ଅପରାଧ ପାଇଁ ବିଶ ବିଧାତା ତାକୁ ଏଇ ଦଣ୍ଡ ଦେଲେ ? ଏଇଭଳି ଅନେକ ଅନୁରରିତ 
ପ୍ରଶ୍ନର ଝଡ଼ ଜଗୁ ଉପର ଦେଇ ବହି ଯାଇଥ୍ବ ଆଉ ତା'ର ହୃଦୟରୁ ରକ୍ତ କ୍ଷରିତ 
ହୋଇଥ୍‌ବ । ପାଉଣା ଆଦାୟ କରିବାକୁ ଲମ୍ବି ଯାଇଥ୍‌ବା ତା'ର ହାତ ରହିଯାଇଥ୍ବ | ସତରେ 
ମଣିଷକୁ ବ୍ରଝିବା କଣ ଏତେ ସହଜ ହୋଇଛି ! ସମସ୍ତେ ଦେଖନ୍ତି ତା'ର ବାହାର ପଟ ! 
ଭିତରେ ଭିତରେ କଣ ସବୁ ଘଟିଯାଏ ସେ କଥା ବ୍ରଝିବାର ଶକ୍ତି କେତେ ଜଣଙ୍କର ଅବା 
ଅଛି ? ଭିତରଟା କେହି କ'ଣ କାହାକୁ ଦେଖାଏ ନା ଦେଖାଇ ପାରେ ? 


ମଣିଷ ସବ୍ର ବରଝି ଯାଇଥ୍‌୍ବାର ଅହଂକାର କରେ | ପ୍ରକୃତରେ ସେ ବାହାରଟା ଦେଖ୍‌ 
ଯାହା ଜାଣିଥାଏ ସେତିକି । ଜାଣିବା ଆଉ ବୁଝିବା ମଧ୍ୟରେ ଯେଉଁ ଆକାଶ ପାତାଳ 
ବ୍ୟବଧାନ ରହିଛି, ତାହା ସେ ଅନୁଭବ କରି ପାରେ ନାହିଁ । ଜାଣିବାର ଜ୍ଞାନରେ ବ୍ରଝିବାର 
ପ୍ରୌଢ଼ିକୁ ସମ୍ବଳ କରି ଜୀବନ କଟାଇ ଦିଏ । ମାତ୍ର ତାହାରି ଭିତରୁ କିଛି ବ୍ୟତିକ୍ରମ ମଧ୍ଯ 
ବାହାରି ଆସନ୍ତି । ମଣିଷର ଭିତରକୁ ଅନାଇ ତାକୁ ବୂଝିବାକୁ ଚେଷ୍ଟା କରନ୍ତି । ଜଗୁ ତିଆଡ଼ି 
ସେଇମାନଙ୍କ ଭିତରୁ ଜଣେ । ହୋଇପାରେ ସେ ଅଶିକ୍ଷିତ, ଗ୍ରାମ୍ୟ, ସ୍ବାର୍ଥପର ଏବଂ 
ସଂକୀର୍ଣ୍ଡ ମାତ୍ର ତାର ହୃଦୟ ଅନ୍ୟକୁ ବୁଝିବାକୁ ଚେଷ୍ଟାକରେ | ଅନ୍ତତଃ ଏଇ ଘଟଣାରେ ସେ 
ତାହା କରିଛି । ମଶାଣିର ସନ୍ତସନ୍ତିଆ ଭୂଇଁରେ ଦୂନିଆଯାକର ଆବର୍ଜନା ଭିତରେ, ଆଉ 
ଆଇଁଷିଣିଆ ଗନ୍ଧର ପାଣିରେ ଭାସୂଥ୍ବା ବ୍ନତଚ୍ୟୁତ ମଲା କଇଁଟିଏ ଭଳି ଏଇ ଯେ ନାରୀଟି 
ଚିରକାଳ ପାଇଁ ଶୋଇ ଯାଇଛି, ଜୀବନରେ ସେ କଣ ପାଇଛି ? କେଉଁ ଅଖ୍ୟାତ ପଲ୍ଲୀରେ 
ସ୍ଵପ୍ନ ଦେଖୁ ଦେଖୂ ହୁଏତ ଶୈଶବ ତା”ର କଟିଯାଇଥ୍‌ବ । ରକ୍ଷଣଶୀଳ ସମାଜର ହଜାରେ 
ବିଧ୍ନିଷେଧ ଭିତରେ ଚଳପ୍ରଚଳ ହେଉଁହେଉଁ ସେ ହୁଏତ କୌଣସି ସୁନା ଧଉଳା ଭବିଷ୍ୟତର 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୪୭ 


ସ୍ବପ୍ନରେ ବିଭୋର ହୋଇ ଉଠିଥ୍‌ବ । ତା'ପରେ ତା'ର ଏଇ ଜୀବନ ¦ ଗୋଡ଼ରୁ ଅଳତା 
ନଲିଭୂଣୁ, ସ୍ଵାମୀ ନାମକ ମଣିଷଟି ରୋଜଗାର ପାଇଁ ବିଦେଶ ଯାଇଛି । ଯାଇଛି ଯେ ସେଠି 
ମାଟିଆ ବ୍ରରୂଜରେ ତା'ର ଗୋଟିଏ ନୂଆ ସଂସାର ତିଆରି କରି ନେଇଛି । ତା'ର ଫେରିବା 
ବାଟକୁ ଅନାଇ ଲୁହ ଛଳ ଛଳ ଆଖ୍‌ରେ କିଏ ଜଣେ ଯେ କାଉ ଆଗରେ ପ୍ରତିଦିନ ଅଧାର 
ବାଢ଼ି ଦେଉଛି ଆଉ ତୂଳସୀ ମୂଳରେ ଦୀପଟିଏ ଜାଳିଦେଇ ତା'ର ମଙ୍ଗଳ ମନାସି, ଗଳବସ୍ତ 
ହୋର ପ୍ରଣାମ କରୁଛି, ଏ କଥା ତାଂ ମନରେ ଆସିନାହିଁ । ସେ ତା'ର ନୂଆ ସଂସାରକୁ 
ନେଇ ବ୍ୟସ୍ତ । ମାତ୍ର ଏହି ବୋହୁଟି ? 


ଅପବାଦ ରଟିଛି, ବୋହୂଟି ଅବୈଧ ସଂସର୍ଗରୁ ଗର୍ଭବତୀ ହୋଇ ପଡ଼ିଛି ¦ ସତ ମିଛ 
ଭଗବାନ ଜାଣନ୍ତି । ଆସିଥ୍ବ ହୁଏ ତ କୌଣସି ଲଂପଟ ପୂରୁଷ ଅନେକ ପ୍ରତିଶ୍ରିତି ଆଉ 
ପ୍ରଲୋଭନର ଉପହାର ନେଇ । ଦାୟିତ୍ଵ ନଦେଇ ଭୋଗ କରିବା ସେମାନଙ୍କର ଟିରନ୍ତନ 
ପ୍ରକୃତି ଓ ପ୍ରବୃରି । ଦେହର ଦାହ ଶାନ୍ତ ହୋଇଗଲ! ପରେ ତା ବାଟରେ ସିଏ ଚାଲି 
ଯାଇଥ୍୍‌ବ । ପରିଣତିକୁ ଗର୍ଭରେ ନେଇ ରହିଯାଇଥ୍ବ ଏଇ ଅସହାୟା ନାରୀଟି । ପାଖରେ 
ତା'ର ତା” ଠାରୁ ମଧ୍ଯ ଅସହାୟା ଏକ ପରିଣତ ବୟସ୍କା ନାରୀ । ଆଉ ଚାରିପଟେ ନିର୍ମମ 
ନିଷ୍କର ସ୍ଵାଧୀନତା ପୂର୍ବବର୍ରୀ ଗ୍ରାମୀଣ ସମାଜ, ଯିଏ ମଣିଷ ଆଗରେ ଆଚରଣ ବିଧ୍ର 
ଅଲଂଘନୀୟ ଲକ୍ଷ୍ମଣ ଗାର କାଟିଦେଇ ପାରେ । ସମସ୍ୟାର ସମାଧାନ ପାଇଁ ତାର କୌଣସି 
ଦାୟିତ୍ଵ ନଥାଏ । ଏଭଳି ଅବସ୍ଥାରେ ଏଇ ଗ୍ରାମୀଣ ବଧୂଟି ଚରମ ପନ୍ଥା ବାଛିନେବା ବ୍ୟତୀତ 
ଆଉ କଂଣ ବା କରି ପାରିଥାନ୍ତା ! 


ଉପସଂହାର : 


‘ମଶାଣିର ଫୁଲ” ( ୧୯୪୬) ଆଧୁନିକ ଓଡ଼ିଆ ସାହିତ୍ୟର ଏକ ଯୁଗାନ୍ତକାରୀ 
ସୃଷ୍ଟି । ସବୂବେଳେ ନିଷ୍ପିଡ଼ୀତ ମଣିଷର କଥା କହିବା ନିମନ୍ତେ ବ୍ୟାକୁଳତା ପ୍ରକାଶ କରୁଥ୍ବା 
କବି ରାଉତରାୟ ୧୯୬୨ ମସିହା ପରେ ସେଇମାନଙ୍କଠାରୁ କେତେ ଦୂରେଇ ଗଲେ ତାହା 
ତାଙ୍କର ପାଠକମାନେ ଜାଣନ୍ତି । ମାତ୍ର ଦିନେ ତାଙ୍କର ଲେଖକୀୟ ପ୍ରତିଭା ଯେ ପ୍ରକୃତରେ 
ଏ ଦେଶର ଅସୁମାରୀ ଲାଂଛିତ ଜନତାର ଆଖ୍‌ର ଲୁହ ପୋଛି ଦେବା ନିମନ୍ତେ ସମୁଦ୍ୟତ 
ରହିଥ୍ଲା, ଏଇ ଗୋଟିଏ ଗଳ ହେଉଛି ତା'ର ସମୂଜ୍ଵଳ ଦୃଷ୍ଟାନ୍ତ । କାଳର କପୋଳ ତଳେ 
ଦୁଇବିନ୍ଦୁ ଶୁଭ୍ର ସମୁଜ୍ଵଳ ଲୁହ ଟୋପା ଭଳି ଏହା ଚିରଦିନ ବିଦ୍ୟମାନ ରହିଥ୍‌ବ । କବି ସଚି 
ରାଉତରାୟ ସେତେବେଳେ ପ୍ରକୃତରେ ମଣିଷର କଥା ଚିନ୍ତା କରୂଥ୍‌୍ଲେ । ସେତେବେଳେ 
ତାଙ୍କ ଲେଖନୀରୁ ବାହାରିଥ୍୍‌ଲା :- 


“ * ତୁମେ ମୋର ଛାପା ବହି ଯେତେବେଳେ ଛୁଅଁ 
ଛୁଅଁ ନୂଆ ମଣିଷର ଛାତି 
ଏଇ ପୃଥ୍ବୀର ସବୁ ମଣିଷ ଜାତି । 
ତା'ରି ପ୍ରତିଟି ଖବର ରୂପ ପାଏ କବିତାରେ ମୋର । ” (ରାଜକେମା ) 

୧୪୮ କାବ୍ୟ ସରସ୍ଵତୀ ସଚି ରାଉତରାୟ 


ଏଇ ମାଟିର ଧାରା ଆଉ ଆକାଶର କବି ରାଉତରାୟ 'ମଶାଣିର ଫୁଲ” ଗଳ୍ପରେ 
ସେଇ ନୂଆ ମଣିଷର କଥା କହିଛନ୍ତି । ମଣିଷର ରୂପ ପରିବର୍ରନର ବିବରଣୀ ଦେଇଛନ୍ତି 
ଏବଂ ସେଥ୍ପାଇଁ ଯଥାଯଥ ପରିବେଶଟିଏ ମଧ୍ଯ ଗଡ଼ି ଥୋଇ ଦେଇଛନ୍ତି । ଯୁଦ୍ଧୋରର 
ଉତ୍କଳୀୟ ପଲ୍ଲୀର ଦୈନ୍ଯ, ନିର୍ଯ୍ୟାତନା, ଅଭାବବୋଧ ଏବଂ ନିପୀଡ଼ନ ଇତିହାସ ହୋଇ 
ଏହି ଗଛରେ ଆମ୍ମପ୍ରକାଶ କରିଛି । ଗଳ୍ପ ନୁହେଁ, ସତେ ଯେମିତି ଦୁଃଖର କବିତାଟିଏ ଏବଂ 
ସେଇ ପୂଣି ସମାଜର ଏକ କରୁଣ ଏବଂ ମଧୂରତମ ଗୀତି ହୋଇ ବାହାରି ଆସିଛି ଏବଂ 
‘ଦଃଖର ଗୀତି ଯେ ପ୍ରକୃତରେ ମଧୂରତମ ଗୀତି” ଏହା ଆଉଥରେ ପ୍ରମାଣିତ ହୋଇଛି | 
ରକ୍ତମାଂସଧାରୀ ସାଧାରଣ ମଣିଷର ସ୍ଵାର୍ଥପରତା, ନିଷରତା ଏବଂ ସଂକୀର୍ଣ୍ଣତାର କଥା କହୁ 
କହୁ ରାଉତରାୟ ତାହାରି ଭିତରେ ଅସାଧାରଣତ୍ସର ସନ୍ଧାନ କରିଛନ୍ତି । ସେ ଦିନ ଶରବିଦ୍ଧ 
କ୍ରୌଞ୍ଚ ପକ୍ଷୀର ଯନ୍ତ୍ରଣା ଜର୍ଜରିତ ଚିକ଼ାର ଶୋକ ରୂପରେ ଜଣେ ମହର୍ଷିଙ୍କର ପ୍ରାଣକୁ 
ଶୋକାକୁଳ କରିଦେଇଥୁ୍ଲା । ନିପୀଡ଼ିତ ମାନବ ଆତ୍ମାର ଶୋକ ଦୁଃଖକୁ ନିଜେ ବରିନେଇ 
ମହାତ୍ମା ଯୀଶୁ ଆପଣାକୁ କୃଶବିଦ୍ଧ କରିଥ୍‌ଲେ | ସେହିଭଳି ‘ପୋଡ଼ା ବସନ୍ତ ' ଗୀର ଜଣେ 
ଅଖ୍ୟାତ ମଣିଷ ନିର୍ଯ୍ୟାତିତା ଏକ ଗ୍ରାମବଧୂର ମୃତଦେହ ନିକଟରେ ଠିଆ ହୋଇ ସମାଜର 
ନି ପୀଡ଼ନ ବିରୁଦ୍ଧରେ ମୌନ ପ୍ରତିବାଦ ଜଣାଇଥ୍‌ଲା । ତା'ର ଆମ୍ମାରୁ ରକ୍ତ କ୍ଷରିତ 
ହୋଇଥଲା । ସେହି ମୁହୂର୍ରରେ ତାର ସାଧାରଣ ମଣିଷର ଖୋଳପା ଫଟାଇ ଅସାଧାରଣ 
ସନ୍ପଟିଏ ବାହାରି ଆସିଥ୍‌ଲା । ଦଳିତ ମାନବାତ୍ମାର ହୃଦୟରେ ଶାନ୍ତିର ପ୍ରଲେପ ବୋଳିଦେବା 
ପାଇଁ ଏଇମାନେ ହିଁ ଯୁଗେ ଯୁଗେ ଭଶ୍ଵରଙ୍କର ଦୂତ ହୋଇ ଜନ୍ମ ନିଅନ୍ତି । ଜଗୁ ତିଆଡ଼ି 
ହୋଇପାରେ ଜଣେ ସାଧାରଣ ମଣିଷ । ତେବେ ତା'ର ଆଚରଣ ଦ୍ଵାରା ସେ ନିଜ 
ପରି ବେଶର ବହୁ ଉର୍ଦ୍ଦକୁ ଉଠିଯାଇଛି । ତେଣୁ ସେ ‘ପୋଡ଼ା ବସନ୍ତୀର ସଛ୍ଧ । ତା'ର 
ସାନିଧ୍ଯୟରେ ଘଡ଼ିଏ ବସିଯିବା ପାଇଁ ସୃଷ୍ଟିର ପ୍ରତ୍ୟେକଟି ନିପୀଡ଼ିତ ଆତ୍ମା ଯେ କିଭଳି ତୃଷିତ 
ହୋଇଥାଏ, ତାହା ଜଣେ ଦ୍ରଷ୍ଟା ବ୍ୟତୀତ ଆଉ କିଏ ବୁଝିବ ? ରାଉତରାୟ ପ୍ରକୃତରେ 
ମହାନ । ‘ମଶାଣିର ଫୁଲ” ଭଜି କାଳଜୟୀ ସୃଷ୍ଟି ନିମନ୍ତେ ଏ ଜାତି ତାଙ୍କ ନିକଟରେ ଯୁଗ 
ଯୁଗ ଧରି କୃତଜ୍ଞ ରହିବ । 

ଚିତ୍ରଗ୍ରୀବ”? ଓ ସଟି ରାଉତରାୟ 


ଡକ୍ୁର ପ୍ରସନ୍ନ କୁମାର ସ୍ଵାଇଁ 


ଓଡିଆ ଉପନ୍ୟାସ ଜଗତରେ ସଚି ରାଉତରାୟ ଏକ ସ୍ଵୟଂସଂପୂର୍ଣ୍ଣ ବ୍ୟକ୍ତିତ ନହେଲେ 
ମଧ୍ଯ ତାଙ୍କ ସୃଷ୍ଟିକୁ ଏ କ୍ଷେତ୍ରରେ ଆଦୌ ଅସ୍ଵୀକାର କରି ହୁଏନାହିଁ । ସଚି ରାଇତରାୟ ମାଟିର 
କବି କାବ୍ୟ ସରସ୍ଵତୀ, କ୍ଷୁଦ୍ରଗଳ୍ପ ରଚନାରେ ଅପ୍ରତିଦ୍ରନ୍ଦ୍ରୀଃୟ ପୁଣି ଜଣେ ସଫଳ ସାର୍ଥକ 
ସମାଲୋଚକ ଓ ସମୀକ୍ଷକ । ଗୋଟିଏ ମାତ୍ର ଉପନ୍ୟାସ ଚିତ୍ରଗ୍ରୀବ” ( ୧୯୩୯ ) ରଚନା 
ମଧ୍ଯରେ ସେ ସୀମିତ । ଆମ ଉପନ୍ୟାସ ସାହିତ୍ୟ ଜଗତର ପ୍ରଥମ ପର୍ଯ୍ୟାୟ ( ୧୮୮୮- 
୧୯୪୭ )ରେ ଯେତେବେଳେ ପାରମ୍ପରିକ ମୂଲ୍ୟବୋଧ, ଅତୀତର ଇତିହାସ, କୁସଂସ୍କାର, 
ଅନ୍ଧବିଶ୍ବାସ, ସମାଜଚେତନା ଭଳି ବିଷୟକୁ ନେଇ ଫକୀରମୋହନଙ୍କ ଠାରୁ ଆରମ୍ଭ କରି 
କାହୁ ଚରଣଙ୍କ ପର୍ଯ୍ୟନ୍ତ ସ୍ରଷ୍ଟାଗଣ ଉପନ୍ୟାସ ରଚନାରେ ମନୋନିବେଶ କରିଥ୍ଲେ, 
ସେତିକିବେଳେ ଏ କ୍ଷେତ୍ରରେ ସଚି ରାଉତରାୟ ହିଁ ଏକ ନବ ଦିଶା ସୃଷ୍ଟିକରିବା ସହିତ ଏହାକୁ 
ନୂଆ ବାଟରେ ଗତି କରିବା ପାଇଁ ପଥ ପରିଷ୍କାର କରିଥ୍ଲେ । କଲିକତାରେ ଅଧ୍ୟୟନ କରିବା 
ଅବସରରେ ସ୍ଵଷ୍ଟା ରାଉତରାୟ ମାର୍କ୍ସ, ଲେନିନ୍‌, ଷ୍ଟାଲିନ୍‌ , ପ୍ରଭୃତି ମାର୍କସ୍‌ବାଦୀ ଦ୍ରଷ୍ଟାଙ୍କ 
ଜୀବନୀ ଓ କୃତି ସଂସ୍ପର୍ଶରେ ଆସିବା ସହିତ ସେମାନଙ୍କ ଭାବ ଭିରି ସହିତ ନିଜକୁ ହଜାଇ 
ଦେଇଥ୍‌ଲେ । ପୁନଶ୍ଚ ସେଠାରେ ସମଭାବାପନ୍ନ ଉତ୍କଳୀୟ ଯୁବ ବନ୍ଧୁମାନଙ୍କୁ ଏକତ୍ରିତ କରି 
ଓଡ଼ିଆ ସାହିତ୍ୟ ଓ ସଂସ୍କୃତିର ଚର୍ଚ୍ଚା ସହିତ ଏହାର ପ୍ରସାର ନିମିତ୍ତ ସେ ‘ଦୀପକ ସଂଘ” 
ନାମକ ଏକ ଅନୁଷ୍ଠାନ ଗଠନ କରିଥ୍‌ଲେ ! ଏହି ସଂଘର ଅନ୍ୟାନ୍ୟ କାର୍ଯ୍ୟକ୍ରମ ମଧ୍ଯରେ ପୁସ୍ତକ 
ପ୍ରକାଶନ ଥ୍ଲା ଅନ୍ୟତମ ! ଏହି ସଂଘ ଅନୁକୂଲ୍ୟରେ ପ୍ରକାଶ ପାଇଥ୍‌ଲା ସଚ୍ଚି ରାଉତରାୟଙ୍କ 
“ଚିତ୍ରଗ୍ରୀବ” ଉପନ୍ୟସ । 


ଆଦ୍ୟ ରଚନା ପରେ କଲିକତାରେ ପଦପାତ ମଧ୍ଯରେ ସ୍ରଷ୍ଟା ରାଉତରାୟ ତାଙ୍କ 
ଜୀବନର ଏହି ପର୍ଯ୍ୟାୟରୁ ବାମପନ୍ଥୀ ଚିନ୍ତା ଚେତନାରେ ଅନୁବନ୍ଧିତ ହୋଇ ପଡିଥ୍‌ଲେ । 
ଫଳତଃ ୧୯୩୧ ମସିହାରେ ‘ନବୀନ ' ପତ୍ରକାରେ ପ୍ରକାଶିତ ତାଙ୍କ ରଚିତ ' ଭଗବାନ ଅଛ 
କାହିଁ? କବିତା ମଧ୍ଯରେ ସେହି ସ୍ଵର ଆମେ ଲକ୍ଷ୍ୟ କରିଥାଉ । ପରବଚରର୍ଭୀ ପର୍ଯ୍ୟାୟରେ 
୧୯୩୨ ମସିହାରେ “ଯୁଗବୀଣା” ପତ୍ରିକାରେ ପ୍ରକାଶିତ ତାଙ୍କ ରଚିତ ‘ବିସର୍ଜନ? ଗଳ ଏହି 
ଚେତନାକୁ ଆହୁରି ଦୃଢ ଓ ଦୃପ୍ତ କରି ଦେଇଥ୍‌ଲା । ସେହି ଦିନଠାରୁ ସଚ୍ଚିରାଉତରାୟ ଆଉ 
ପଛକୁ ଫେରି ଚାହିଁ ନାହାନ୍ତି । ପରେ ପରେ ତାଙ୍କ ରଚିତ ଭାତ, ରୁଟି, ବନ୍ଦୀର ବନ୍ଦନା, 

୧୫୦ କାବ୍ୟ ସରସ୍ଵତୀ ସଚି ରାଉତରାୟ 


ସର୍ବଦରା, ସ୍ପେନ, କାରାଗାର, କୋଣାର୍କ ପ୍ରଭୃତି କବିତା ମଧ୍ୟରେ ସେ ବୈପ୍ଲବିକ ଚେତନା 
ସହିତ ସାମ୍ୟବାଦୀ ଦୃଷ୍ଟି ଓ ଦର୍ଶନକୁ ଆମ ଓଡିଶାର ପାଣି ପବନରେ ପରିବର୍ଵିତ କରିବା 
ପାଇଁ ପ୍ରୟାସୀ ହୋଇ ସେଥ୍‌ରେ ସଂପୂର୍ଣ୍ଣ ସଫଳ ହୋଇଛନ୍ତି । ସ୍ରଷ୍ଟାଂକର ଟିତ୍ରଗ୍ରୀବ ହେଉଛି 
ସେହି ଚେତନାର ଏକ ଅଙ୍ଗ ଓ ଓଡ଼ିଆରେ ରଚିତ ଉପନ୍ୟାସ ପରମ୍ପରାରେ ଏକ ବ୍ୟତିକ୍ରମ । 
ଏ ସଂପର୍କରେ କମ୍ରେଡ ଭଗବତୀ ଚରଣ ପାଣିଗ୍ରାହୀଙ୍କ ସଂପାଦନାରେ ପ୍ରକାଶିତ ' ଆଧୁନିକ” 
ପତ୍ରିକାର ଦ୍ଵିତୀୟ ସଂଖ୍ୟାରେ ଏକ ଆକର୍ଷଣୀୟ ବିଜ୍ଞାପନ ପ୍ରକାଶ ପାଇଥୂଲା | ସେଥ୍‌ରେ 
ଲେଖାଥ୍ଲା- ପ୍ରକାଶ ପାଇଲା ! ପ୍ରକାଶ ପାଇଲା !! ସଚିଦାନନ୍ଦ ରୀାଉତରାୟଂକର ସେହି 
ବହୁଜନନିଂଦିତ ଓ ବହୁଜନ ପ୍ରଶଂସିତ ଉପନ୍ୟାସ ଚିତ୍ରଗ୍ରୀବ- ଗୋଟିଏ ରକମର ହସ ଅଛି । 
ଯାହାକୁ ଦେଖ୍ଲେ ମନେହୁଏ ସିଏ ହସୂଛି । ଗୁଖା ସିପାହିର ସଂଗୀନ୍‌ ପରି ଦୂନିଆର ସବୁ 
ଜାଲିଆତି, ସବୁ ଧପ୍ପାବାଜୀ ବିରୁଦ୍ଧରେ ସେ ହସ ଦାନ୍ତ ବାହାର କରିଛି । ଆଜି ହିଁ କିଣି 
ପଢନ୍ତୁ । ଦୀପକ ସଂଘ, କଲିକତା । କଟକର ବଡ ବଡ ବଡ଼ ଦୋକାନରେ ମିଳେ ।!”? 
ସୁତରାଂ ଏଥ୍‌ରୁ ସ୍ପଷ୍ଟ ଅନୁମିତ ହୁଏ ଯେ, ସଚି ରାଉତରାୟଙ୍କ ଆଲୋଚ୍ୟ ଉପନ୍ୟାସଟି ନିଶ୍ଚିତ 
ଭାବରେ ସମକାଳୀନ ଓଡିଆ ଉପନ୍ୟାସ ସାହିତ୍ୟ ଗଜତର ଏକ ବ୍ୟତିକ୍ରମ - ଏକ କ୍ରାନ୍ତି 
ଏବଂ ଓଡିଆ ସାହିତ୍ୟ ଜଗତରେ ନବ ଚେତନାର ଅଗ୍ରସାରଥ୍‌ ! 


ଏହି ଦୃଷ୍ଟିରୁ ସଚି ରାଉତରାୟଙ୍କ ଂଚିତ୍ରଗ୍ରୀବ” ହେଉଛି ଭିନ୍ନ ସ୍ଵାଦର ଉପନ୍ୟାସ । 
କେତେକ ସମାଲୋଚକ ଏହାକୁ ଅଣ-ଉପନ୍ୟାସ (ଥମା-Novel) ବା ଅଣ-କଳ୍ନାମୂଳକ 
ଉପନ୍ୟାସ (Non-fiction Novel) ବୋଲି ଉଲେଖ କରିଛନ୍ତି । ବାସ୍ତବରେ ଆମ 
ସାହିତ୍ୟରେ ଏ କ୍ଷେତ୍ରରେ ସଚ୍ଚି ରାଉତରାୟ ଥୁଲେ ଜଣେ ଅଗ୍ରଣୀ ସ୍ରଷ୍ଟା । ବଙ୍ଗଳା ମଧ୍ୟଦେଇ 
ଆଧୁନିକ ଭାରତୀୟ ସାହିତ୍ୟକୁ ଯେଉଁ ବିଶ୍ଵସ୍ତରୀୟ ଚେତନାଗୁଡ଼ିକ ଆସୁଥ୍ଲା, ଆମ 
ସାହିତ୍ୟରେ ସଚ୍ଚିଦାନନ୍ଦ ତାହାର ଥ୍‌ଲେ ଜଶେ ରସିକ ଗ୍ରହୀତା । କଲିକତାରେ ଅବସ୍ଥାନ 
କାଳରେ ଭାରତୀୟ ଉପନ୍ୟାସ କ୍ଷେତ୍ରରେ ସେ ସେହି ଆଧୁନିକତାର ଆଦ୍ୟ ସ୍ପର୍ଶ ଅନୁଭବ 
କରିଥଲେ | ଦ୍ବିତୀୟ ବିଶ୍ବଯୁଦ୍ଧର ପରକାଳରେ ଫରାସୀ ସାହିତ୍ୟରେ ଉପନ୍ୟାସ ରଚନା 
କ୍ଷେତ୍ରରେ ଅସ୍ତିତୃବାଦୀ ଧାରା ସହିତ ଅଣ -ଉପନ୍ୟାସ ଧାରା ପ୍ରବର୍ରିତ ହୋଇଥଲା । ଏହି 
ଧାରାର ଉପନ୍ୟାସ ମଧ୍ୟରେ ଆଧୂନିକ ମାନବର ମାନସିକତା ସହିତ ତା ମଧ୍ଯରେ ପ୍ରକାଶିତ 
ଅବିଶ୍ବାସ, ହିଂସା, ଯୌନ ବିଶୃଙ୍ଖଳା ପ୍ରଭୃତି ରୂପାୟିତ ହେଉଥଲା ! ପୂନଶ୍ଚ ଏହି ପ୍ରକାର 
ଉପନ୍ୟାସରେ ଖୁବ କମ୍‌ ଚରିତ୍ରର ଅବତାରଣା କରାଯାଉଥ୍‌୍ଲା ବେଳେ ସମାଜର ଗୁରୁତ୍ଵପୂର୍ଣ୍ଣ 
ଘଟଣା ଏଥ୍‌ରେ ବର୍ଣ୍ଣିତ ହେଉନଥ୍‌ଲା । ବରଂ ସୂଚନାତ୍ମକ ଭାବରେ ମାନବର ଅନ୍ତର୍ମନର 
କଥା ସହିତ ମଣିଷ ମନର ଇର୍ଷା, ଦୃନ୍ଦ୍ର ଯୌନ ବିଶ୍ୃଙ୍ଖଳ, ଅବିଶ୍ବାସ, ଅପରାଧ ପ୍ରଭୃତିକୁ 
ଲେଖକ ଏହାମଧ୍ୟରେ ଦେଖାଇବାକୁ ଚେଷ୍ଟା କରୂଥ୍‌ଲେ । ବିଶ୍ଵ ସାହିତ୍ୟରେ ଏ କ୍ଷେତ୍ରରେ 
ନାଟୋଲି ସାରୋତ୍‌ଙ୍କ ଠାରୁ ଆରମ୍ଭ କରି ମିଶେଲ୍‌ ବୃତୋର, ଗ୍ରୀଲେଟଙ୍କ ପର୍ଯ୍ୟନ୍ତ ଏଭଳି 
ଉପନ୍ୟାସ ରଚନା କରିଛନ୍ତି । ଆମ ସାହିତ୍ୟରେ ଏ କ୍ଷେତ୍ରରେ ପ୍ରଥମ ସ୍ରଷ୍ଟା ହେଉଛନ୍ତି ସଚ୍ଚି 
ରାଉତରାୟ ! 

କାବ୍ୟ ସରସ୍ଵତୀ ସଚଟ୍ଟି ରାଉତରାୟ ୧୫୧ 


ସଚ୍ଚି ରାଉତରାୟଙ୍କ ଆଲୋଚ୍ୟ ଉପନ୍ୟାସ ବର୍ଣ୍ଧନା ମଧ୍ୟରେ ଆମେ ଯେଉଁ 
ଚରିତ୍ରମାନଙ୍କ ସଂସ୍ପର୍ଶରେ ଆସୁ ସେମାନେ ହେଉଛନ୍ତି ମୃଗାଂକ ପଟ୍ଟନାୟକ, ଗଣେଶ ଚରନ୍ଦ୍ 
ଭୂୟୀ, ସୌରୀନ୍ଦ୍ର ମହାନ୍ତି ଏବଂ ଗଗନ ଚଂନ୍ଦ୍ରରାୟ ! ସଂକ୍ଷେପରେ ଏମାନେ ହେଉଛନ୍ତି 
ମୃଗାଂକ, ଗଣେଶ, ସୌରୀ ଏବଂ ଗଗନ ! ମୃଗାଂକ ବୟସ୍କ ବିବାହିତ ଏବଂ ବୀମା 
କମ୍ପାନୀରେ କାମ କରୂଥ୍ବା ଜଣେ କର୍ମଚାରୀ । ଗଗନ ଆଧୁନିକ ପ୍ରଗତିଶୀଳ କବି, ଗଣେଶ 
ମାଇନର ପାସ୍‌ କରିଥବା ରୋମାଣ୍ଟିକ୍‌ କବି ଏବଂ ସୌରୀ ପ୍ରଗତିଶୀଳ ଯୁବକ ! ସମସ୍ତେ 
ଓଡିଆ ଯୁବକ ହୋଇଥ୍‌ଲେ ହେଁ ଅଧ୍ଯୟନ ଦୃଷ୍ଟିରୁ କଲିକତା ମହାନଗରୀରେ ଅବସ୍ଥାନ 
କରିଛନ୍ତି । ଏହି ସୁଯୋଗରେ ସେମାନେ ଚତୁରଙ୍ଗ ସଂଘ ଗଠନ କରି ସେହି ସଂଘ ମାଧ୍ୟମରେ 
ସେମାନେ ପରସ୍ପରକୁ ସାକ୍ଷାତ କରି ଦେଶ ବିଦେଶର ନାନା ସମସ୍ୟା ସହିତ ମଣିଷ ମନର 
ପ୍ରଦତ୍ତ ବିଷୟରେ ମଧ୍ଯ ଆଲୋଚନା କରିଛନ୍ତି । ଉପନ୍ୟାସର ଦ୍ଵିତୀୟ ପରିଚ୍ଛେଦରେ ସ୍ରଷ୍ଟା 
ରାଉତରାୟ ଉଜ୍କଳୀୟ ଯୁବକର ଉଜ୍କଳ ପ୍ରୀତି ବର୍ଣ୍ଣନା କରିବାକୁ ଯାଇ ସୌରୀର ବଙ୍ଗୀୟ 
ଓ ମାନ୍ଦ୍ରାଜୀ ବନ୍ଧୁଙ୍କ ସମ୍ମୁଖରେ ଓଡ଼ିଆ ତାଳପତ୍ର ପୋଥ୍‌ ପ୍ରଦର୍ଶନ ଓ ତହିଁରେ ବୈଶିଷ୍ଟ୍ୟ 
ବ୍ୟାଖ୍ୟା ମଧ୍ୟରେ ଜାତି ପ୍ରୀତି ପ୍ରକାଶ ପାଇଛି । ଲେଖକଙ୍କ ଭାଷାରେ “କେହି 
କୌତୁହଳରେ ତା ଭିତରେ କ'ଣ ଅଛି ପଚାରିଲେ ସୌରୀ ଗଂଭୀର ହୋଇ କହେ ¬ ଏସବୁ 
ହେଲା ପ୍ରାଚୀନ ଶିନ୍ତତ୍ତ୍‌ ସଂବଂଧୀୟ ଲେଖା; ନୃତର୍ତ୍, ପ୍ରସ୍ତରତତ୍ତ, ଖଣିଜ ତତ୍ତ୍ଵ, ଗାରୁଡି 
ବିଦ୍ୟା ପ୍ରଭୃତି ଓଡିଶାର ଯାବତୀୟ ମୌଳିକ କଳାର ମାଲ -ମସଲା ଇଆ ଭିତରେ ରହିଛି ।” 
( ସଚି ରାଉତରାୟ ଗ୍ରଂଥାବଳୀ - ଦ୍ବିତୀୟ ଖଂଡ, ପୂ- ୯) 


ଉପନ୍ୟାସ ମଧ୍ଯରେ ପ୍ରତ୍ୟକ୍ଷ ଭାବରେ କୌଣସି ନାରୀ ଚରିତ୍ର ଆସିନାହାନ୍ତି ବା 
ଉପନ୍ୟାସ ପୃଷ୍ଠାରେ ସେମାନଙ୍କୁ ଆତଯାତ ହେବାର କେହି ଅନୁଭବ କରିନାହିଁ । ବରଂ ଏହି 
ଚାରି ଯୁବ ବନ୍ଧୁଙ୍କର କଥାବାର୍ଭା ଓ ସେମାନଙ୍କର ଚିନ୍ତାଂ ଚେତନା ମଧ୍ଯରେ ନାରୀର ସ୍ଵରୂପ 
ବାରମ୍ବାର ଧରାଦେଇଛି । ଉପନ୍ୟାସ ବର୍ଣ୍ଣିତ ଗଣେଶ ହେଉଛି ଜଣେ ରୋମାଣ୍ଟିକ୍‌ କବି । 
ବାସ୍ତବ କବିତାର ନାଁ ଗନ୍ଧ ନଥ୍ବା ଏହି ଚରିତ୍ର ସର୍ବ ଦା କବିର ମୁଖା ପରିଧାନ କରି 
ନାରୀମାନଙ୍କ ଆକର୍ଷିତ କରିବା, ସେମାନଙ୍କୁ ଦେଖ୍ଲେ ଜଣେ ଉଚ୍ଚଶିକ୍ଷିତ ପରି ଅଭିନୟ 
କରି ଦୁଇ ଚାରିଟା ମୋଟା ମୋଟା ବହି ଧରିବା ଓ ପୃଥ୍ବୀର ନାନା ସମସ୍ୟା ସଂପର୍କରେ 
ଆଲୋଚନା କରିବା ମଧ୍ଯରେ ନିଜର ବୃଥା ପାଶ୍ଡିତ୍ୟ ପ୍ରଦର୍ଶନ କରିଛି । ଗଣେଶଙ୍କର ଅସମ୍ଭବ 
ନାରୀ ପ୍ରୀତି ଓ ନାରୀମାନଙ୍କ ଉଦ୍ଦେଶ୍ୟରେ ପଶ୍ତରାତ୍‌୍ଧାବନ ଭାବକୁ ଲକ୍ଷ୍ୟ କରି ତିନି ବନ୍ଧୁ 
ମୃଗାଂକ, ସୌରୀ ଓ ଗଗନ ଅନେକ ସମୟରେ ଗଣେଶଙ୍କୁ ଥଟା ଟାପରା କରିଛନ୍ତି । ଏହି 
ବନ୍ଧୁମାନଙ୍କ ପ୍ରରୋଚନାରେ ଗଗନ ନିଜେ ଶ୍ରୀମତୀ ଯୋଗମାୟାଙ୍କ ନାମରେ ଗଣେଶଙ୍କ 
ନିକଟକୁ ଟିଠି ଦେଇଛି । ନାରୀପ୍ରେମୀ ଗଣେଶ ଏହାକୁ ପୂର୍ଣ୍ଣମାତ୍ରାରେ ବିଶ୍ଵାସ କରି ନେଇଛି । 
ମିଥ୍ୟା ପ୍ରେମିକା ଶ୍ରୀମତୀ ଯୋଗମାୟାଙ୍କ ଠାରୁ ପୁରୀରୁ ପ୍ରାପ୍ତ ପତ୍ରଟିକୁ ତକିଆ ତଳେ ରଖ୍‌ 
ସେ ବାରମ୍ବାର ପଢ଼ି ତନ୍ମୟ ହୋଇଛି ଓ ପ୍ରେମିକାକୁ ଟିଠି ଲେଖ୍‌୍ବାକୁ ଚେଷ୍ଟା କରିଛି । 
ସୌରୀର ଯୁକ୍ତି ତର୍କକୁ ଏଡିଯାଇ ନାରୀ ଓ ପ୍ରେମର ପକ୍ଷନେଇ ସେ ଆଉ ଏକ ପୃଥ୍ବୀର 

୧୫୨ କାବ୍ୟ ସରସ୍ଵତୀ ସଚ୍ଚି ରାଉତରାୟ 


କଥା କହିଛି, ଯେଉଁଠି କ୍ଷୁଧା ନାହିଁ , ଖାଦ୍ୟ ନାହିଁ , ପାଣି ନାହିଁ, ଜର ନାହିଁ, ଅଭାବ 
ଅସୁବିଧା ନାହିଁ । ସେ ପୁନଶ୍ଚ ସୌରୀ ପରି ବାସ୍ତବବାଦୀ ମଣିଷଙ୍କୁ ଅଙ୍ଗୁଳି ନିଦ୍ଦେଶ କରି 
କହେ ¬“ ତମ ପୃଥ୍ବୀରେ ସୌନ୍ଦର୍ଯ୍ୟ ନାହିଁ; ସେଠି ଖାଲି ଭଙ୍ଗା ମାଟିର କୃଡ଼ିଆ । ନିରନ୍ନ 
କଙ୍କାଳର ସ୍ତୁପ, ଆଉ ଶୃଶାନର ମାଂସହୀନ ନର ପଂଜର ଭର୍ତି ହୋଇଛି । ସେଠି ନନ୍ଦନବନ 
ନାହିଁ, ପାରିଜାତ ନାହିଁ, ଉର୍ବଶୀ ନାହିଁ, ଓସ୍ତାଦ୍‌ ବୀଣାବାଦକ ରସହୀନ ନାରଦ ରଖି 
ନାହାଂତି । '? (ସଚି ରାଉତରାୟ ଗ୍ରଂଥାବଳୀ, ଦ୍ବିତୀୟ ଖଶ୍ଡ,ପୂ- ୧୧୦) 


ବାସ୍ତବରେ ସ୍ଵପ୍ନ ପ୍ରବଣତା, କଳନା ଓ ଇନ୍ଦ୍ରଜାଲର ଛାଇତଳେ ବଂଚିଥ୍‌ବା ମଣିଷ 
ହେଉଛି ଗଣେଶ । ଜୀବନର ପ୍ରତ୍ୟେକ ମୁହୂର୍ଭରେ ବାସ୍ତବତାର ସମ୍ମୁଖୀନ ହେଉଥ୍‌ଲେ ହେଁ, 
ବାସ୍ତବତାକୁ ଆଡେଇ ଦେଇ ନାରୀଭାବ, ନାରୀ ରୂପ, ନାରୀ ମନ ମଧ୍ଯରେ ସେ ହଜିଯିବାକୁ 
ଚେଷ୍ଟା କରେ । “ସେମାନେ ଏଇ ସମାଜର ପଙ୍ଗପାଳ, ପରାଙ୍ଗପୂୃଷ୍ଠ ଓ କଛନିକ ପ୍ରାଣୀ । 
କଠିନ ଧର୍ଷିତା ମାଟିର ଜଳବାୟୁ ତାଙ୍କୁ ପୋଷାଏ ନାହିଁ । କାରଣ ସେମାନେ ଶୂନ୍ୟଚର । 
ମାଟିର ଉତ୍ତାପ ବା ସେମାନେ ସହ୍ୟ କରନ୍ତୈ କିପରି ? ତାପରେ ଏ ନିଶୂର ବାସ୍ତବତା 
ସହିଲା ଭଳି ସ୍ଵାୟବିକ ଶକ୍ତି ତମର କାହିଁ ?” ? ( ସଚି ରାଉତରାୟ ଗ୍ରନ୍ଧାବଳୀ, ଦ୍ଵିତୀୟ ଖଣ୍ଡ - 
୧୧୦) 


ଉପନ୍ୟାସରେ ଚିତ୍ରିତ ମୃଗାଂକ ହେଉଛି ଏକମାତ୍ର ବିବାହିତ ଓ ଅନ୍ୟମାନଙ୍କ 
ତୁଳନାରେ ବୟସ୍କ ଚରିତ୍ର । ସେ ଆଚାର ବ୍ୟବହାରରେ ଅପେକ୍ଷାକୃତ ଧୀର, ସିର ଓ 
ଶୃଙ୍ଖଳିତ | ପୁନଶ୍ଚ ସେ ଗୋଟିଏ ବୀମା କମ୍ପାନୀର କର୍ମଚାରୀ | ଗୃହପାଳିତ ପଶୁ ପରି 
ମଣିଷର କରଁବ୍ୟ ପାଳନ କରିବାରେ ସେ ବ୍ୟସ୍ତ । ତା” ଭାଷାରେ - “ଆମେ ମଣିଷ 
ଜୀବନର କଉଁବ୍ୟ କରୁଛୁ , ଘର କରୁଁ, ଦୁଆର କରୁଛୁ, ରଂଜାରେ କାକୁଡ଼ି ବାଡ଼ି ମଡାଇଛୁଁ 
-ମନ୍ଦାରେ ଲାଉ ଲଗାଇଛୁଁ, ଗୁହାଳରେ ଦୁଧ୍‌ଆଳି ଗାଭଟିଏ ବାଛିଛୁଁ ; ମାଇପ ପାଇଁ ଖଡ଼ୁ 
ଗଢ଼ାଉଛୁଁ, ଚୁଡ଼ିପାଇଁ ବଣିଆକୁ କହିଛୁ, ଆଉ ଅଧ୍କା କ”ଣ କରନୁ ?” ? ମାଡ଼ ନାମକୁ ସର୍ବେ 
ସେ ନିଜେ ଅନୁଭବ କରନ୍ତି -“ ' ସେହି ପୂରୁଣା ଘୋଡ଼ାଗାଡ଼ିର ଜୀବନ ବୈଚିତ୍ର୍ୟ ନାହିଁ, 
ନୃତନତ୍ବ ନାହିଁ, ଆସ୍ବାଦ ନାହିଁ, । × × × ଜୀବନଟା ମୋର ଗୋଟିଏ ଘଷରା ଟଙ୍କା 
ପରି ଅଚଳ ।” ” ଅଚଳ ଟଙ୍କାକୁ ସୁଚଳ କରିବାର ରାହା ଯୋଗାଡ଼ କରିବାର ଉଦ୍ୟମ କରି 
ସେ ଅନ୍ୟ ବନ୍ଧୁମାନଙ୍କ ସହିତ ମିଶିଛନ୍ତି, ସେମାନଙ୍କ ଦୁଃଖ ସୁଖରେ ସାମିଲ ହୋଇଛନ୍ତି । 
ସେମାନେ ଯେଉଁ ଚତୁରଙ୍ଗ ସଂଘ ଗଠନ କରିଛନ୍ତି ସେଥ୍‌ରେ ଏହି ମୃଗାଂକ ହିଁ କୌଣସି 
ନାରୀକୁ ସଭ୍ୟ କରାର ନଦେବା ପାରଁ ଉଦ୍ୟମ କରିଛନ୍ତି । ତେଣୁ ସୌରୀଙ୍କର ପ୍ରପଂଚ ସଂଘ 
ଗଠନର ଜିଦ୍‌ ତାଙ୍କ ନିକଟରେ ହାର ମାନିଛି । ସେ ଉଲ୍ଲେଖ କରିଛନ୍ତି ସ୍ତ୍ୀ ବ୍ରଦ୍ଧି ପ୍ରଳୟଙ୍କରୀ, 
କୌଣସି ନାରୀ ଆମ ସଂଘର ସଭ୍ୟ ରହିବେ ନାହିଁ ! ଜଣେ ସଂସାରୀ ମଣିଷ ଭାବରେ 
ସମାଜରେ ସ୍ବାମୀର କରଁବ୍ୟ ସଂପର୍କରେ ସେ ସଚେତନ ହୋଇଛନ୍ତି । ଉପନ୍ୟାସର ବିଭିନ୍ନ 
ପର୍ଯ୍ୟାୟରେ ଟାରିବନ୍ଧୁଙ୍କ କଥୋପକଥନ ମଧ୍ଯରେ ପ୍ରକାଶ ପାଇଛି - ସ୍ବାମୀଟି ଯଦି ଶାନ୍ତ, 
ଲାଜକୂଳା, ଭୀରୁ ହୁଏ, ଆଉ ସ୍ତ୍ରୀ କଜିଆ କଲାବେଳେ ସେ ଯଦି ସୂନାପୁଅଙ୍କ ଭଳିଆ ଗୁମ୍‌ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୫୩ 


ମାରି ବସିଥାଏ, ତା” ହେଲେ ସ୍ତୀ ଟି ତା” ଚରିତ୍ରରେ ଭାରି ସନ୍ଦେହ କରେ । ଭାବେ ସେ 
ବୋଧହୁଏ ଆଉ କାହା ପ୍ରେମରେ ପଡ଼ି ତାକୁ ଅବଜ୍ଞା କରୁଛି । ( ସ.ରା.ଗର .,ଦ଼ି.ଖ,ପୂ-୫୧ ) 
ଆହୁରି ମଧ୍ଯ ସ୍ରଷ୍ଟା ପୁରୁଷମାନଙ୍କ ସମ୍ପର୍କରେ ମୃଗାଂକ ବାବରଙ୍କ ମୁଖରେ ପ୍ରକାଶ କରିଛନ୍ତି ଯେ 
- ଆମ ମନ ଗୋଟିଏ ଜୁତା ବ୍ରଶ ପରି ନିତ୍ୟ ବ୍ୟବହାଯ୍ୟ ଜିନିଷରେ ପରିଣତ 
ହୋଇଗଲାଣି - ଆମେ କଂ ଣ ଭାରବ ତାହା ଆମ ଅପେକ୍ଷା ଜଣେ ଭଲ ମନ ସମୀକ୍ଷକ ବେଶି 
ଭଲ କରି ଜାଣନ୍ତି । ମଣିଷ ମନର ଧାରା ଯେତେବେଳେ ଶୁଖ୍ଯାଏ, ଗତି ଯେତେବେଳେ 
ତା'ର ମୂରିତ ହୋଇପଡ଼େ ସେତେବେଳେ ମୃତା ତଟିନୀ ପରି ନିଜ ଜୀବନରୁ ସବୁ ଆନନ୍ଦ 
ସେ ହରାଇ ବସେ !”  (ସ.ରା.ଗ୍ର,ହି.ଖ.ପୂ-୫୩) ସଷ୍ଟାଙ୍କର ଏସବୁ ବର୍ଣ୍ଣନ। ମଧ୍ଯରେ 
ମୃଗାଂକ ତତ୍କାଳୀନ ସମାଜରେ ଶୃଙ୍ଖଳିତ ସ୍ବାମୀ ଆସନରେ ଆସୀନ ହୋଇ ହିନ୍ଦୁ ନାରୀର 
ପାତିବ୍ରତ୍ୟ ଉପରେ ଗୁରୂତ୍ଵ ଆରୋପ କରିଛନ୍ତି , 


ଉପନ୍ୟାସର ଅନ୍ୟ ଏକ ଯୁବ ଚରିତ୍ର ହେଉଛି ଗଗନ ରାୟ ସେ ସ୍ରଷ୍ଟା ରାଉତରାୟଙ୍କ 
ଦୃଷ୍ଟିରେ ଆଧୁନିକ ପ୍ରଗତିଶୀଳ କବି । ଆଞ୍ଚଳିକ ଜାତୀୟତା ବା ହୀନ ପ୍ରଦେଶିକତାର ସେ 
ଘୋର ବିରୋଧୀ | ତା ଦୃଷ୍ଟିରେ ସମାଜରେ ବା ଦୁନିଆରେ ମୁଖ୍ୟତଃ ଦୁଇଟି ଜାତି ,ଗୋଟିଏ 
ଧନୀ ଓ ଅନ୍ୟଟି ଦରିଦ୍ର । ଗୋଟିଏ ଭକ୍ଷକ ଓ ଅନ୍ୟଟି ଭକ୍ଷ । ସେ ଅନୁଭବ କରିଛନ୍ତି ସୀମିତ 
ପରିସର ମଧ୍ଯରେ ଆବଦ୍ଧହୋଇ ଜାତୀୟତାର ପତାକା ଉଡ୍‌ଡୟନ କଲେ ହୁଏତ ପ୍ରଶଂସା 
ମିଳିପାରେ । ମାତ୍ର ଏହାଦ୍ଵାରା ଜାତିର କଲ୍ୟାଣ କ”'ଣ ସମ୍ଭବ ହେବ ? ଏ ପ୍ରଶ୍ନ ହେଉଛ 
ଗଗନର ପରାଧୀନ ପ୍ରପୀଡ଼ିତ ସମକାଳୀନ ଭାରତୀୟ ଜନଗଣଙ୍କୁ 


ଉପନ୍ୟାସର ପଞ୍ଚମ ପରିନ୍ପେଦରେ ଶ୍ରମିକ ନେତାମାନଙ୍କର ଯୁକ୍ତିତର୍କ ମଧ୍ଯରେ ସ୍ରଷ୍ଟା 
ଗଗନ ଚରିତ୍ରର ଭୂମିକା ଉପରେ ଗୁରୁତ୍ବାରୋପ କରିଛନ୍ତି । ଯେଉଁ କଂଗ୍ରେସ ଦଳ 
ଭାରତବର୍ଷର ସ୍ଵାଧୀନତା ପାଇଁ ମହାତ୍ମାଗାନ୍ଧୀଙ୍କ ନେତୃତ୍ବରେ ସମଗ୍ର ଦେଶରେ ସଂଗ୍ରାମ ଜାରି 
ରଖ୍ଛୁ, ତାହାକୁ ସେ ˆ 'ପୁଞ୍ଜବାଦୀ କଂଗ୍ରେସର ଖଦଡ଼ ଗୈରିକ ଏବଂ ଫ୍ୟାସିଷ୍ଟମାନଙ୍କର 
*କାର୍ଡା ଦ୍ୟା ଲାଭାର”? ଦଳର କଳା କୂର୍ତା ପ୍ରାୟ ଏକ ପଦାର୍ଥ ? ଭାବରେ ଗ୍ରହଣ କରି 
ଅପମାନିତ କରିଛି । ଉପନ୍ୟାସ ଅଷ୍ଟମ ପରିଚ୍ଛେଦରେ ଗଗନର ସୌରୀ ସହିତ ଆଲୋଚନା 
ମଧ୍ଯରେ ଗଗନ ଉଲ୍ଲେଖ କରିଛି -“ ‘ଆମର ମା ନାହିଁ, ବାପ ନାହିଁ, ଘର ନାହିଁ, ଦାର ନାହିଁ, 
ଦେଶ ନାହିଁ, କିଛ ନାହିଁ । ଆମେ ମଣିଷ ! ଆମେ ମଣିଷ ପରି ବଂଚି ରହିବାକୁ ଚାହୁଁ । 
ତାହାହିଁ ଆମର ସର୍ବା।ପେକ୍ଷା ବଡ ସର୍ଥକତା । ଟଲଷ୍ଟୟଙ୍କ ପରି ମୁଁ ଆଜି ମଧ୍ୟ ମୋର 
ଅଭିଜ୍ଞତାରୁ ବ୍ରିଝିଛି ଦୁନିଆରେ ଯେତେ ଯୁଦ୍ଧ, ଯେତେ ଅଶାଂତି, ଯେତେ ରକ୍ତପାତ, ତା'ର 
ମୂଳ କାରଣ ହେଲା ଏହି ଦେଶପ୍ରେମ ।”  (ସ.ରା.ଗ.,ଦ୍ି.ଖ.ପୂ-୬୪ ) 


ଉପନ୍ୟାସ ବର୍ଣ୍ଣିତ ସୌରୀନ୍ଦ୍ର ହେଉଛି ଗଗନ ପରି ସମକାଳୀନ ଉଜୃଳର ପ୍ରଗତି 
ଚେତନାର ଅଗ୍ରସାରଥ୍‌ । ଏକଥା ସ୍ରଷ୍ଟା ଉପନ୍ୟାସର ପଞ୍ଚଦଶ ପରିଚ୍ରେଦର ଗଣେଶ ବାବୁ 
ଓ ସୌରୀ ଚରିତ୍ର ମଧ୍ଯରେ ସ୍ପଷ୍ଟ କରିଛନ୍ତି । ସୌରୀ ଗଣେଶ ବାବ୍ରଙ୍କୁ ବୁଝାଇବା ପାଇଁ ଯାଇ 

୧୫୪ କାବ୍ୟ ସରସ୍ଵତୀ ସଚି ରାଉତରାୟ 


ସେ ପର୍ଯ୍ୟନ୍ତ ( ତାଙ୍କ କାଳ ପର୍ଯ୍ୟନ୍ତ ) ଉକକଳ ଜନନୀ ଗୋଟିଏ ଗୁଣ୍ଡା ଚରିତ୍ର ପ୍ରସବ କରିପାରି 
ନ ଥ୍ବାରୁ ସେ ନେଇ ଖୁବ୍‌ ଦୁଃଖ ପ୍ରକାଶ କରିଛନ୍ତି ଓ କହିଛନ୍ତି“ ‘ଓଡ଼ିଶାରେ ବେଙ୍ଗ ହେଉ 
କି ସାପ ହେଉ ଜଣେ ଅଧେ କବି ଆଜିକାଲି ବାହାରିଲେଣି । କିନ୍ଧୁ ଦୁଃଖର ବିଷୟ ଜଣେ 
ଭଲ ଗୁଣ୍ଡା ଉତ୍କଳମାତା ଆଜିଯାଏ ପ୍ରସବ କଲା ନାହିଁ ! ସେଥ୍ପାଇଁ ଆମେ ବାଗ୍ଦାଦ୍ରୁ 
ଡକାୟତ ଧାର ଆଣିବାକ୍ର ବାଧ୍ଯ ହେଉଛି ! ଉତ୍କଳର ଏ ଜାତୀୟ ଅଭାବ ଦୁର କରିବା 
ସର୍ବ ସାଧାରଣଙ୍କର ସର୍ବାଦୈ କର୍ରବ୍ୟ ଅଟେ !”? (ସ.ରା.ଗ୍ର.,ଦ୍ଵି.ଖ.,ପୂ- ୧୦୬) ଆମ 
ସାହିତ୍ୟରେ ପ୍ରଗତିବାଦୀ ଚେତନାର ଧ୍ଵଜା ଟେକି ସେ ପୂଣି ବନ୍ଧୁ ଗଣେଶଙ୍କ ଉଦ୍ଦେଶ୍ୟରେ 
କହିଛନ୍ତି - ' ପ୍ରତ୍ୟେକ ସଭ୍ୟତା ପଛରେ ବାଲ୍ଧୀକିଙ୍କର ଲେଖନୀ ପୂର୍ବରୁ ଦସ୍ୟୁ ରନ୍‌ କରର 
ଗଦାଟା ଆଗେ ଦରକାର । ଆଗେ ମଣିଷକୁ ଶରୀର ଆଡ଼ୁ ବଂଚିବାକୁ ପଡ଼ିବ । ଦସ୍୍ୟ ସେହି 
ଶାରୀରିକ ଶକ୍ତିର ପ୍ରତୀକ । ମଣିଷ ଆଗେ ବଂଚୃ । ତାପରେ ସେ କବିତା ଲେଖ୍‌ବ, ସ୍ଵପ୍ନ 
ଦେଖ୍ବ, ଅଭିସାର କରିବ କିଂବା ବଂଶୀ ବଜାଇବ | ˆ (ସ.ରା.ଗ୍ର.,ଦବି.ଖ.,ପୂ- ୧୦୬) 


ଅଷ୍ଟାଦଶ ଅଧ୍ୟାୟ ମଧ୍ୟରେ ସୀମିତ ଉପନ୍ୟାସର ଏହି ବର୍ଣ୍ଣନା ମଧ୍ୟରେ ଉତ୍କଳର 
ଚାରି ଯୁବ ବନ୍ଧୁ ସମକାଳୀନ ସମାଜର ନାନା ସମସ୍ୟା ଉପରେ ଆଲୋକପାତ କରିଛନ୍ତି 
ମାତ୍ର ସାଧାରଣ ଭାବେ ଉପନ୍ୟାସରେ ଯେପରି କାହାଣୀର ଏକ ଧାରାବାହିକ ପ୍ରବାହ ଥାଏ 
ଆଲୋଚ୍ୟ ଉପନ୍ୟାସ ମଧ୍ୟରେ ଆମେ ସେପରି ଲକ୍ଷ୍ୟ କରୁନାହିଁ । ବରଂ ସମକାଳୀନ 
ଭାରତବର୍ଷର ସାମାଜିକ, ରାଜନୀତିକ, ସଂସ୍କୃତିକ ଏବଂ ଆର୍ଥିକ ଚିନ୍ତା ଚେତନାକୁ ନେଇ 
ଏହି ଯୁବଗୋଷ୍ଠୀ କଲିକତା ମହାନଗରୀରେ ନିଜକୁ ଓ ନିଜ ସମାଜକୁ ପ୍ରତିଷ୍ଠା ଦେବାର 
ପ୍ରୟାସୀ ହୋଇ ପୃଥ୍ବୀର ବହୁ ମହାମନାୀଷୀଙ୍କ ଦୃଷ୍ଟି ଦର୍ଶନକୁ ନାନା ଦିଗରୁ ବିଚାର ବିମର୍ଷ 
କରିଛନ୍ତି । ଏହି ଅବସରରେ ସ୍ଵଭାବିକ ରୀତିରେ ଫ୍ରୟେଡଙ୍କ ଠାରୁ ଆରମ୍ଭ କରି କାଇଁ 
ୟୁଙ୍ଗ,ଜର୍ଜ ବର୍ଣ୍ଣାଡ ଶ, ଇବସନ୍‌, କାଇଁ ମାର୍କସ୍‌, ଲେନିନ୍‌ ପ୍ରଭୃତିଙ୍କ ଦର୍ଶନ ଆଲେଟିତ 
ହୋଇଛି । 


ବିଂଶ ଶତକର ଚତୁର୍ଥ ଦଶକ ବେଳକୁ ସଚି ରାଉତରାୟ ସବ୍ରଜ ଗୋଷ୍ଠୀଠାରୁ ମୁହଁ 
ଫେରାଇ ପ୍ରଗତିଶୀଳ ଚିନ୍ତା-ଚେତନା ପ୍ରତି ସଂପୂର୍ଣ୍ଣରୂପେ ଉନ୍ମୁ ଖ ହୋଇସାରିଥ୍‌ଲେ । ଏହି 
କାଳରେ ବଙ୍ଗଳା ସମେତ ସମଗ୍ର ଭାରତବର୍ଷରେ ବିଭିନ୍ନ ପ୍ରାନ୍ତରେ ପ୍ରଗତିଶୀଳ ଲେଖକ 
ଗୋଷ୍ଠୀ ଦ୍ଵାରା ସାହିତ୍ୟ ଜଗତରେ ଯେଉଁ ଆନ୍ଦୋଳନ ଆରମ୍ଭ ହୋଇଥଲା, ଓଡିଶାରେ ତା'ର 
ନେତୃତ୍ଵ ନେଇଥ୍‌ଲେ ଭଗବତୀଙ୍କ ସମେତ ସଚି ରାଉତରାୟ ! ଚିତ୍ରଗ୍ରୀବ? ଥଲା ସେହି 
ଆନ୍ଦୋଳନ ଓ ଆଭିମୁଖ୍ୟର ବାଙ୍ମୟ ରୂପ । ଉପନ୍ୟାସ ବର୍ଣ୍ଣିତ ଆଧୁନିକ କବି ଗଗନ ଓ 
ପ୍ରଗତିଶୀଳ ଯୁବକ ସୌରୀନ୍ଦ୍ର ଏହି ଚେତନାର ଅଗ୍ରଦୂତ । “ ଶସ୍ତା। ଦେଶପ୍ରେମ ଏବଂ 
ଜାଗତିକ ବିଶେଷତ୍ସର ଦ୍ବାହି ଦେଇ ସେମାନେ ଚିରକାଳ ଦେଶର ଶ୍ରମଶକ୍ତିକୁ ଖଟାଇ 
ଲାଭବାନ ହୋଇ ଆସୂଛଚ୍ତି ।”” (ସ.ରା.ଗ୍ର.,ଦ୍ଵି.ଖ.,ପୃ-୬ ୨ ) 


ପୂଣି ପରାଙ୍ଗପୁଷ୍ଠ ସମକାଳୀନ ପଦ୍ଧଭୂକ୍‌ କବିଙ୍କୁ ଗଣେଶ” ଚରିତ୍ର ମାଧ୍ୟମରେ 
ସମାଲୋଚନା କରି ସ୍ରଷ୍ଟା ସେହି ସ୍ଵପ୍ନବିଳାସୀ କବିମାନଙ୍କ ନିଜସ୍ଵ ରକ୍ତ ମାଂସର ପୃଥ୍ବୀକୁ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୫୫ 


ଫେରାଇ ଆଣିବାକୁ ଯୋଜନ! କରିଛନ୍ତି । ସୌରୀ ମୁଖରେ ସ୍ରଷ୍ଟା ଉଲ୍ଲେଖ କରିଛନ୍ତି 
ଯେଉଁଠି ସଂଘର୍ଷ ନାହିଁ, ବୈଚିତ୍ର୍ୟ ନାହି, ସେଠି ଜୀବନ ନାହିଁ । ମୃତ୍ୟୁର ଅସହ୍ୟ 
ଶୀତଳତାରେ ଯେଉଁ ସ୍ଵର୍ଗ ସ୍ଥିର ଯେଉଁଠି ଗୋଟିଏ ନିର୍ଜୀବ ଗତିହୀନ ଶାଂତି ସ୍ଥାଣୁ ସରୀସୃପ 
ପରି ଚିରଦିନ ଏକଚାଟିଆ ଅଧ୍କାର କରିବସିଛି ସେଠି ଜୀବନର ସୁରଭି ହୋଇପାରିବା 
ଅସମ୍ଭବ । ପୃଥ୍ବୀ ହିଁ ଜୀବନର ତୀର୍ଥକ୍ଷେତ୍ର । କାରଣ ସେଠି ଉତ୍ତାପ ଅଛି, ସଂଘର୍ଷ ଅଛି 
ଆଉ ଅଛି ଜୀବନର ପରିପୂର୍ଣ୍ତତମ ବିକାଶ ପକ୍ଷରେ ଯେଉଁ ଜିନିଷଟା ସର୍ବାପେକ୍ଷା ବେଶୀ 
ଦରକାର ସେହି ଆଘାଡ !” ? (ସ.ରା:ଗ୍.,ଦି.ଖ.,ପୂ- ୧୧୦) 


ଅନ୍ୟପକ୍ଷରେ ଫ୍ରୟେଡ୍‌ଙ୍କ ମନୋବିଜ୍ଞାନ ଓ ବାମାବାଦ ସ୍ଵାଭାବିକ ରୀତିରେ 
ଉପନ୍ୟାସରେ ବିଭିନ୍ନ ପ୍ରସଙ୍ଗରେ ଆଲୋଚିତ ହୋଇଛି ; ଯଦିଓ ପରୋକ୍ଷ ଭାବରେ କୌଣସି 
ନାରୀ ଚରିତ୍ରର ଅବତାରଣା ଏହି ଉପନ୍ୟାସରେ କରାଯାଇ ନାହିଁ । ଉପନ୍ୟାସ ବର୍ଣ୍ଣିତ 
ଗଣେଶଙ୍କର ନାରୀ ପ୍ରୀତି ଅଧ୍କ, ତାଙ୍କ ଅବଚେତନରେ ନାରୀମାନଙ୍କ ପ୍ରତି ଦୁର୍ବଳତା ଖୁବ୍‌ 
ବେଶୀ । ବାସ୍ତବରେ ଗଣେଶଙ୍କର ଜଣେ ବି ବାନ୍ଧବୀ ନଥ୍ବାବେଳେ ତାଙ୍କର ବହୁ ବାନ୍ଧବୀ 
ଅଛନ୍ତି କହି ସେ ବାରମ୍ବାର ଖୁଅର ହେବା ଓ ଦର୍ପଣରେ ନିଜ ମୁହଁକୁ ଦେଖ୍ବା ମଧ୍ଯରେ 
ଫ୍ରୟେଡ୍‌ଙ୍କର Fictation of Libido ତତ୍ତ୍ରଟି ମୂର୍ରି ମନ୍ତି ହୋଇ ଆମ ସମ୍ମୁଖରେ 
ଦଣ୍ଡାୟମାନ ହୋଇଥାଏ । ଏଥ୍ପାଇଁ ମଣିଷ ଆପଣାକୁ ଖୁବ୍‌ ଭଲପାଏ, ପାରୁପର୍ଯ୍ୟନ୍ତ 
ସୁସଜିତ କରି ଅନ୍ୟ ସମ୍ମୁଖରେ ନିଜକୂ ଇପସ୍ଥାପିତ କରେ ! ଗଣେଶ ଓ ସୌରୀର 
କଥୋପକଥନ ମଧ୍ୟରେ ଗଣେଶ ଜୀବନରେ ଯେଉଁ ଦୂର୍ନାମ ଆସିଛି, ତାହା ବିଶ୍ଵର ବହୁ 
ବିଶିଷ୍ଠ ସ୍ରଷ୍ଟା ବାଇରନ୍‌, ସେକ୍‌ ସପିୟର, ସକ୍ରେଟିସ୍‌ ପ୍ରଭୃତିଙ୍କ ଜୀବନରେ ଆସିଥ୍‌ବାରୁ 
ଏଥରେ ବ୍ୟସ୍ତ ନହେବାକୁ ସୌରୀ ଗଣେଶକୁ ବ୍ରଝାଇ ଦେଇଛି ! ପୁଣି ଅନ୍ୟ ତିନିବନ୍ଧୁଙ୍କ 
କଳିତ ପ୍ରେମିକା ଶ୍ରୀମତୀ ଯୋଗମାୟାଙ୍କର ଫାଶରେ ପଡ଼ି ଏପରି ପରିସ୍ଥିତି ହୋଇଛି ଯେ, 
ଶେଷରେ ସେ ଆମ୍ଲହତ୍ୟକୁ ଜୀବନର ଶ୍ରେଷ୍ଠ ପନ୍ଧାଭାବରେ ବାଛି ନେଇଛି । ମାତ୍ର ସେ 
ଯେତେବେଳେ ପ୍ରକୃତ କଥା ବୂଝିପାରିଛି, ସେତେବେଳକୁ ସେ କ୍ଳାନ୍ତ ହୋଇପଡିଛି, ସ୍ଵପ୍ନଠାରୁ 
ବହୁ ଦୂରକୁ ଚାଲିଯାଇଛି ଏବଂ ମାଟିର ମୋହରେ ଛନ୍ଦି ହୋଇଯାଇଛି । ଏସବ୍ର ମଧ୍ଧରେ 
ସ୍ରଷ୍ଟାଙ୍କର ବାମାବାଦୀ ଚେତନାଟି ଖୁବ୍‌ ସ୍ତଷ୍ଟ ଭାବେ ପ୍ରକାଶ ପାଇଛି ! 


ଆଲୋଚ୍ୟ ଉପନ୍ୟାସର ସବ୍ରଠାରୁ ଗୂରୂତ୍ସ ପୂର୍ଣ ଦିଗଟି ହେଉଛି ଏହାର ବିଷୟ 
ବିନ୍ୟାସ ! ସଂଜ୍ଚ। ଦୃଷ୍ଟିରୁ ଚିତ୍ରଗ୍ରୀବକୁ ଏକ ଅଣ -ଉପନ୍ୟାସ ବା (Anti-Novel) 
କୁହାଯାଇପାରେ | କାରଣ ଉପନ୍ୟାସ ରଚନାର ଯେଉଁ ଚିରାଚରିତ ଓ ଗତାନୁଗତିକ ଧାରା 
ରହିଛି, ସେସବୁ ଠାରୁ ଆଲୋଚ୍ୟ ଉପନ୍ୟାସଟି ସଂପୂର୍ଣ୍ଣ ପୃଥକ । ଏହି ଉପନ୍ୟାସରେ 
ଚରିତ୍ର ମାନଙ୍କର ଘନଘଟା ନାହିଁ, ଘଟଣାର କ୍ରମ ପ୍ରବାହ ନାହଁ, ଘଟଣା ବା କଥାବସ୍ତୁ ବି 
ନାହିଁ । କେବଳ ଅଛି ଚାରିଜଣ ଯୁବବନ୍ଧୁଙ୍କର ବିଭିନ୍ନ ସ୍ଥାନରେ ଦେଶର ସମକାଳୀନ 
ସମସ୍ୟାକୁ ନେଇ ଆଳାପ ଆଲୋଚନା । ଏହି ଆଲେଚନା କେଉଁଠି ଖୁବ୍‌ ଗୁରୁଗମ୍ଭୀର ଓ 
ଗୁରୂତ୍ସ ପୂର୍ଣ ଏ କେଉଁଠି ଖୁବ୍‌ ହାଲୁକା । ମାତ୍ର ଏସବ୍ର ମଧ୍ୟରେ ସମକାଳୀନ ସମାଜରେ 

୧୫୬ କାବ୍ୟ ସରସ୍ଵତୀ ସଟି ରାଉତରାୟ 


ବିଶେଷ କରି ସଂସ୍କୃତିକ ଓ ରାଜନୈତିକ ଜୀବନରେ ଯେଉଁ ଅବକ୍ଷୟ ଘଟିଛି, ତାହାକୁ ଏହି 
ଉପନ୍ୟାସ ମଧ୍ଯରେ ସ୍ରଷ୍ଟା ଉପସ୍ଥାପନ କରିଛନ୍ତି । ସମଗ୍ର ବିଶ୍ଵ ସାହିତ୍ୟରେ ଏ ଧରଣର 
ଉପନ୍ୟାସ ରଚନାର ବହୁ ପୂର୍ବରୁ ଆମ ସାହିତ୍ୟରେ ସଜି ରାଉତରାୟ ଏ ପ୍ରକାର (ବିଶ 
ସାହିତ୍ୟରେ ନାତୋହି ସାରୋତଙ୍କର "A portrait of a man unknown" 
(1948) କୁ ପ୍ରଥମ ଅଣ-ଉପନ୍ୟାସ ଭାବେ ଗ୍ରହଣ କରାଯାଏ ) ଉପନ୍ୟାସ ରଚନା କରି 
ସେଥ୍‌ରେ ସଂପୂର୍ଣ ସଫଳ ହୋଇଛନ୍ତି । 


ଅଣ -ଉପନ୍ୟାସର ମୁଖ୍ୟ କଥା ହେଲା ଚରିତ୍ରମାନଙ୍କର ସ୍ଵନ୍ପତା ସହିତ ଉପନ୍ୟାସରେ 
ବର୍ଣ୍ଣିତ ଘଟଣାର କ୍ରମହୀନତା ଓ ତାହାର ସୂଚନାମତ୍ମକ ରୀତିରେ ଉପସ୍ଥାପନ । ପୁନଶ୍ଚ ହିଂସା, 
ଅବିଶ୍ବାସ, ଯୌନ ବିଶୃଙ୍ଖଳା, ଦୁଃସ୍ଥ ମାନସିକତା ପ୍ରଭୁତି ହେଉଛି ଅଣ -ଉପନ୍ୟାସର ଏକ 
ଏକ ପ୍ରଧାନ ଅଙ୍ଗ । ଏସବ୍ର ଦୃଷ୍ଟିରୁ ମନେହୁଏ ଆମ ସାହିତ୍ୟରେ ସଚି ରାଉତରାୟଙ୍କ 
‘ଚିତ୍ରଗ୍ରୀବ” ଏହି ଧାରାରେ ଏକ ବଳିଷ୍ଠ ପଦକ୍ଷେପ | 


ସଚି ରାଉତରାୟ ଥ୍ଲେ ବହୁପାଠୀ । କଲିକତାରେ ଅଧ୍ୟୟନ କାଳରେ ସେ ସମଧର୍ମା 
ବହୂ ବନ୍ଧ ଓ ସୁହୃଦ୍‌ଙ୍କ ସହିତ ମିଶିବାର ସୁଯୋଗ ପାଇଥ୍‌ଲେ | ଏହି ସୁଯୋଗରେ ସେ ସେହି 
ବନ୍ଧୁମାନଙ୍କ ସହିତ ସମକାଳୀନ ବିଶ୍ଵର ନାନା ସମସ୍ୟାକୁ ହିଁ ଆଲୋଚନା କରୁଥ୍ଲେ । ଏହି 
କାଳରେ ମାର୍କସ୍‌ , ଲେନିନ୍‌, ଗର୍କି1, ଫ୍ରୟଡ, ୟୁଙ୍ଗଙ୍କ ଠାରୁ ଆରମ୍ଭ କରି ପଦାଥବିଜ୍ଞାନ, 
ମନୋବିଜ୍ଞାନ, ବିବର୍ଭନବାଦ ପ୍ରଭୃତ ପୃଥ୍ବୀର ବହୁ ଦର୍ଶନ ଓ ଦାର୍ଶନିକଙ୍କ ଚିନ୍ତା ଓ ଚେତନା 
ଆଲୋଚନାର ପରିସରଭୂକ୍ତ ହେଉଥଲା । ସେସବ୍ର ଏହି ଉପନ୍ୟାସରେ ସଂଯୋଜିତ ହେବା 
ସହିତ ପଞ୍ଚତନ୍ତ୍ରର କାହାଣୀ ଠାରୁ ଆରମ୍ଭ କରି ଠେକୁଆ ଓ କଛୁପ ସଂପର୍କିତ ଲୋକ କାହାଣୀ 
ପର୍ଯ୍ୟନ୍ତ ବହୁକଥା ଏଥ୍‌ରେ ବର୍ଣ୍ଣିତ ହୋଇଛି । ଷ୍ଟାଲିନ୍‌, ଆଇନ୍‌ଷ୍ଟାଇନ୍‌ , ହ୍ୟୁଗୋ, ଇବ୍ସେନ୍‌, 
ପୂଷିନ୍‌ , ବାଉନିଂ, ବିବେକାନନ୍ଦ, ରାମକୃଷ୍ଣ, ଶ୍ରୀଆରବିନ୍ଧ ସେକ୍ସପିଆର, ଦାନ୍ତେ,ରସ୍କିନ୍‌, 
ଭଲଟାୟାର, ମହାତ୍ମାଗାନ୍ଧୀ, ହଇଟ୍‌ମ୍ୟାନ ପ୍ରମୁଖ ବହୁ ଲେଖକ ଓ ଚିନ୍ତାନାୟକଙ୍କ ବହୁ ଉକ୍ତି 
ଆଲୋଚନା ପରିସରକୁ ଆସିଛି । 


ନାମକରଣ ଦୃଷ୍ଟିରୁ ଏହି ଉପନ୍ୟାସଟି ହେଉଛି ଲେଖକଙ୍କର ଏକ ସଫଳ ସୃଷ୍ଟି । 
ଂଚିତ୍ରଗ୍ରୀବ? ହେଉଛି ପକ୍ଷୀରାଜ ! ସେ ପଞ୍ଚତନ୍ତ୍ରରେ ବର୍ଣ୍ଣିତ କପୋତମାନଙ୍କ ମଧ୍ଯରେ ରାଜା | 
ଆକାଶରେ ଘୂରିବୁଲିବା ଓ କପୋତମାନଙ୍କୁ ସୁରକ୍ଷିତ ରଖ୍ବା ତା'ର ମୁଖ୍ୟ କାର୍ଯ୍ୟ ! ମାତ୍ର 
ଜ୍ଲାନ୍ତ ହୋଇପଡିଲେ ସେ ବୃକ୍ଷ ଡାଳରେ ବସିପଡେ ମାଟିରେ ପାଦଥାପେ । ଏହି ବୃକ୍ଷ ଓ 
ତା'ର ଶାଖା ପ୍ରଶାଖା ହିଁ ଚିତ୍ରଗ୍ରୀବ ପରି ପକ୍ଷୀରାଜର ମୁଖ୍ୟ ଅବଲମ୍ବନ । ସଚି ରାଉତରାୟ 
ଚିତ୍ରଗ୍ରୀବକୁ ଉପନ୍ୟାସର ଏକ ପ୍ରତୀକ ଭାବେ ଗ୍ରହଣ କରିଛନ୍ତି । ଉପନ୍ୟାସ ବର୍ଣ୍ଣିତ ମୂଗାଂକ, 
ଗଣେଶ, ଗଗନ, ସୌରୀନ୍ଦ୍ର ସମସ୍ତେ ଏକ ଏକ ଚିତ୍ର ଗ୍ରୀବ ଭୂମିକାରେ ଉପନୀତ 
ହୋଇଛନ୍ତି । ନିଜ ନିଜ ପଥରେ ଘୂରି ବ୍ରଲିଲେ ମଧ୍ଯ ଯେତେବେଳେ ସେମାନଙ୍କର ସ୍ଵପ୍ନ ଭଙ୍ଗ 
ଘଟିଛି ଓ କ୍ଲାନ୍ତ ହୋଇ ପଡିଛନ୍ତି, ସେତିକିବେଳେ ସେମାନେ ସମସ୍ତେ ଏହି ମାଟିର ଆଶ୍ରୟ 

କାବ୍ୟ ସରସ୍ଵତୀ ସଟି ରାଉତରାୟ ୧୫୭ 


ନେଇଛନ୍ତି । ସମଧ 3 ବାସ୍ତବବାଦୀ ହୋଇପଡି ଛନ୍ତି । ଯେଉଁ ଗଣେଶ ମାଇନର ପାସ୍‌ କରି 
ଏସ୍‌.ଏ.ପାସ୍ର ମୁଖା ପିନ୍ଧ ପତ୍ର ପ୍ରେମିକା ଶ୍ରୀମତୀ ଯୋଗମାୟାଙ୍କୁ ମିଛି ମିଛିକା ପ୍ରେମ 
କରୂଥ୍ଲା ସେ ବାସ୍ତବ କ୍ଷେତ୍ରରେ ଓହ୍ଲାଇ ଆସିବା ପରେ ତା'ର ଛଳନାର ମୁଖା 
ଖୋଲିଯାଇଛି । ବାସ୍ତବ ମାଟିର ବାସ୍ପା ଓ ମହକରେ ସେ ସ୍ବପ୍ନକୁ ଦୂରେଇ ଦେଇଛି । ପୂନଶ୍ଚ 
ଆଲୋଚ୍ୟ କାଳରେ ସ୍ଵପ୍ନଠାରୁ ଦୂରେଇ ଆସି ସ୍ରଷ୍ଟା ଉପନ୍ୟାସ ବର୍ଣ୍ଣତ ଚରିତ୍ର ମାଧ୍ଯମରେ 
ମଣିଷକୁ ଓ ଏହି ମାଟିକ୍ର ଭଲ ପାଇବାକୁ ଶିକ୍ଷା ଦେଇଛନ୍ତି । ଫଳତଃ ମାଟି ପ୍ରତି ଏହି 
ଚରିତ୍ରବାନଙ୍କର ପ୍ରୀତିଭାବ ବୃଦ୍ଧି ପାଇଛି । ସେମାନେ ସ୍ଵପ୍ନଠାରୁ ଦୂରେଇଯାଇ ମାଟିରେ ପାଦ 
ଥାପିଛନ୍ତି ଓ ଏହାକୁ ଭଲ ପାଇଛନ୍ତି , ବାସ୍ତବତାର ସାମ୍ନା କରିଛନ୍ତି । ଏ କ୍ଷେତ୍ରରେ ଏହି 


ଚରିତ୍ରମାନେ ପାଇଟି ଯାଇଛନ୍ତି ଜଣେ ଜଣେ ଚିତ୍ରଗ୍ରୀବ । 


ସ୍ରଷ୍ଟା ଶ୍ରୀ ରାଉତରାୟଙ୍କର ଚିତ୍ରଗ୍ରୀବ” କଞ୍ଚାହାତର ପରିକଳ୍ପନା ହେଲେ ମଧ୍ଯ ବିଂଶ 
ଶତକର ପ୍ରଥମାର୍ଵରେ ରଚିତ ବିଶ୍ଵ ସାହିତ୍ୟ ପରିପ୍ରେକ୍ଷୀରେ ଏହା ହେଉଛି ଏକ ସଚେତନ 
ଓ ସଫଳ ସୃଷ୍ଟି । ମାତ୍ର କୋଡିଏ ବର୍ଷ ବୟସରେ ସ୍ରଷ୍ଟାଙ୍କର ଏପରି ଏକ ଉପନ୍ୟାସର 
ପରିକଳ୍ନା । ଏହି କାଳରେ ସ୍ରଷ୍ଟା ଓଡିଶାରେ ପ୍ରଗତି ଆନ୍ଦୋଳନର ଅଗ୍ରସାରଥ୍‌ ! ଓଡିଶାକୁ 
ନୂତନ ଭାବେ ଦେଖ୍ବାର ସପନ ¬ ମନ ଓ ପ୍ରାଣରେ ଚିତ୍ରଗ୍ରୀବର ସ୍ପନ୍ଦନ,- ତାହାରି ପରବରୀ 
ବାଣୀରୂପ ହେଉଛି ‘ମାଟିର ତାଜ” ଠାରୁ ଆରମ୍ଭ କରି ‘ବାଜିରାଉତ' , ପାଣୁଲିପି' ଠାରୁ 
‘ଭାନୁମତୀର ଦେଶ! । ମାତ୍ର ଚିତ୍ରଗ୍ରୀବ ହେଉଛି ସ୍ରଷ୍ଟା ମାନସର ସେହି ବିକାଶଭୂମିର ମୂଳ 
ରୂପ । ଏହା ଓଡିଆ ସାହିତ୍ୟରେ ପ୍ରଗତି ଆନ୍ଦୋଳନ ପ୍ରେକ୍ଷାପଟ୍ଟରେ ରଚିତ ଉପନ୍ୟାସ । 
ପରବର୍ଭି କାଳରେ ଉପନ୍ୟାସ ରଚନାରୁ ଦୂରେଇ ଯାଇଥ୍‌ଲେ ମଧ୍ଯ ସ୍ରଷ୍ଟା ଶ୍ରୀ ରାଉତରାୟ 
ଆଲୋଚ୍ୟ ଉପନ୍ୟାସ ମଧ୍ଯରେ ବିଶ୍ଵସ୍ତରୀୟ ଚିନ୍ତାଂ ଚେତନାକୁ ଆମ ଉତ୍କଳୀୟ ପଟ୍ଟଭୂମିରେ 
ପରିବର୍ବିତ କରାଇ ଯେପରି ପରୀକ୍ଷା ନିରୀକ୍ଷା କରିଛନ୍ତି ¬ ତାହାର ତୁଳନା ନାହିଁ | ସୁତରାଂ 
ଦୀର୍ଘ ସାତ ଦଶନ୍ଧୀ ପରେ ମଧ୍ଯ ସଂପ୍ରତି ଆଲୋଚନା କାଳରେ ଏହି ଉପନ୍ୟାସ ଆମକୁ ଏହି 
ଦୃଷ୍ଟିରୁ ନୂତନ ମନେ ହେଇଛି ଓ ଏହା ଉତ୍କଳୀୟ ସମାଜ ଓ ମାନବର ବିକାଶ ଦିଗରେ 
ନବଦିଗନ୍ତ ସୃଷ୍ଚି କରିଛି । 

ସଚି ରାଉତରାୟ ଓ ‘କବିତା ୧୯୬୨୬ 


ଡକ୍କର ସଂଘମିତ୍ରା ମିଶ୍ର 


କବି ସଚି ରାଉତରାୟ ଅର୍ଵଶତାଦ୍ଦୀରୁ ଉର୍ଦ୍ଧ କାଳ ଧରି ଓଡ଼ିଆ ସାହିତ୍ୟକୁ ପରିପୁଷ୍ଟ 
କରିଛନ୍ତି । ସିଏ ଏକାଧାରରେ କବି, ଗାଳୁିକ, ଓିପନ୍ୟାସିକ, ଭରମଣକାହାଣୀ ଲେଖକ, 
ପ୍ରାବନ୍ଧିକ ସମାଲୋଚକ, ସର୍ବୋପରି ଅମ୍ମଳୀବନୀର ସ୍ରଷ୍ଟା । ସମୟର ପରିବର୍ନକୁ ସେ 
ସାହିତ୍ୟରେ ଧରି ରଖ୍ଛନି ଓ ସମୟର ପୂରୋଭାଗରେ ରହି ନିଜର ଦିବ୍ୟଦୃଷ୍ଟି ଦେଇ 
ପରିବର୍ଉନକୁ ଅବଲୋକନ କରିଛନ୍ତି । ଆନ୍ତର୍ଜାତିକ ସାହିତ୍ୟର ଧାରା ସହିତ ପରିଚିତ ଏହି 
ସାରସ୍ବତ ଶିନ୍ଧା ଓଡ଼ିଆ ସାହିତ୍ୟକୁ ବ୍ୟାପ୍ତି ଓ ଗଭୀରତା ପ୍ରଦାନ କରିଛନ୍ତି । ସମାଜଚେତନା 
ସହିତ ବ୍ୟକ୍ତି ସ୍ଵାତନ୍ତ୍ୟକୁ ସେ ଧରି ରଖ୍ଛନ୍ତି | ପଲ୍ଲୀ] ଜୀବନର ହର୍ଷ ବିଷାଦ ସହିତ 
ମେଲବୋର୍ଣ୍ଣର ଅନୁଭବକୁ ଏକାକାର କରି ସେ ପ୍ରୟୋଗବାଦୀ କବିତାର ନୂତନ ଦିଗ ସୃଷ୍ଟି 
କରିଛନ୍ତି । ବାସ୍ତବତାର ରୁକ୍ଷ ପଥଧାରରେ ଠିଆ ହୋଇ କଳ୍ପନା ଆଡ଼କୁ ହାତ ବଢ଼ାଇଥ୍‌ବା 
ଏହି ସ୍ରଷ୍ଟା କାବି୍ଯକ ସୌନ୍ଦର୍ଯ୍ୟ ସୃଷ୍ଟିରେ ନିଜର ସାମର୍ଥ୍ୟ ପ୍ରଦର୍ଶନ କରିଛନ୍ତି । ମାନବୀୟ 
ସହାନୁଭୂତି ନେଇ କବିତାକୁ ସେ କଥ୍ତ ଭାଷାର ନିକଟବର୍ଭୀ କରାଇବାର ଉଦ୍ୟମ କରିଛନ୍ତି । 
ତେଣୁ କବିତା ଆଉ ବିଶ୍ରାମକାଳୀନ ପଠନର ସାମଗ୍ରୀ ହୋଇ ରହିନାହିଁ ବରଂ ଭାବର 
ସୁପରିବାହୀ ହୋଇ ସଂଗ୍ରାମୀ ମଣିଷ ପାଇଁ ସମମର୍ମୀ ପାଲଟିଯାଇଛି । ଅନେକ ପୂରସ୍କାର, 
ଉପାଧ୍‌, ଉପାୟନ ତାଙ୍କ ସାଧନା କାଳରେ ସେ ଲାଭ କରିଛନ୍ତି । ଏହି କବିଙ୍କର କାବ୍ୟ 
ସାଧନା ପାଥେୟ ( ୧୯୩୨ )ରୁ ଆରମ୍ଭ । ଯାତ୍ରାର ପାଥେୟ ସଂଗ୍ରହ କରିବା ଭିତରେ ସେ 
ଛୋଟ ଦେହରେ ବିରାଟ ସମ୍ଭାବନା ବାଜିରାଉତ ( ୧୯୩୮ )କୁ ଭେଟିଛନ୍ତି । ଯାହାକୁ ଜୀବନ 
ଧରି ରଖ୍ପାରି ନାହିଁ, ଆଉ ମୃତ୍ୟୁ ମଧ୍ଯ ବାଟ ଛାଡ଼ି ଦେଇଛି | ପଲଲିଶ୍ରୀ ( ୧୯୪୦ ) ସନ୍ଧାନ 
କରୁ କରୁ ସେ ‘ଛୋଟ ମୋର ଗାୀଟି' ପାଖରେ ପହଞ୍ଚୁ ଅଭିଭୂତ ହୋଇଛନ୍ତି ଓ ସ୍ଵଗତ 
( ୧୯୫୮) ରଚନାର ନୀରବତା ଭିତରେ ଏସି ଆର ସ୍ବପ୍ନ ( ୧୯୬୯) ଲେଖ୍ଛନ୍ି । 
ମଶାଣିର ଫୂଲ, ମାଟିର ତାଜ୍‌, ଛାଇ, ମାଙ୍କଡ଼ ଓ ଅନ୍ୟାନ୍ୟ ଗଳ୍ପ ଭଳି ଗଦ୍ୟରଚନାରେ ମଧ୍ଯ 
ତାଙ୍କର କୃତିତ୍ଵ ଅବିସମ୍ବାଦିତ | ତାଙ୍କର ଆତ୍ମଜୀବନୀ ‘ଉତ୍ତର କକ୍ଷ ' ପାଠକକୁ 'ଭାନୁମତୀର 
ଦେଶ କୁ ବୁଲାଇ ନେଇପାରେ ଯେଉଁଠି ସ୍ଵପ୍ନ ଓ ବାସ୍ତବ ହାତ ଧରାଧରି ହୋଇ ବାଟଚାଲନ୍ତି 


ଭାଷା ପ୍ରୟୋଗରେ ସଚି ରାଉତରାୟ ବେଶ୍‌ ଭାବାନୁସାରୀ ଓ ମୌଳିକ । ବାକ୍‌ରୀତି 
ସହିତ କାବ୍ୟିକ ରୀତିର ସମନ୍ଵୟ ଘଟାଇବା ପାଇଁ ସେ ସଚେତନ ପ୍ରୟାସ କରିଛନ୍ତି । 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୫୯ 


ଫଳରେ ତାଙ୍କର କବିତା ନୂତନ ସମୟ ତଥା ନୂତନ ଜୀବନର ପ୍ରତିଭୁ ପାଲଟି ଯାଇଛି । କଳା 
ସୃଷ୍ଟି କଳାକାର ଜୀବନର ବିଶିଷ୍ଟ ଆନନ୍ଦର ଉପଲବ୍‌ଧ୍‌ । ଏହି ଜଳା ଆନନ୍ଦ ଶାସ୍ତଜ୍ଞାନରୁ 
ଉତ୍ପନ୍ନ ଆନନ୍ଦଠାରୁ ଉଚ୍ଚକୋଟିର କାରଣ ଏହା ସରଳ ଓ ସାର୍ବଜନୀନ । ଶାସ୍ତରେ ତାର୍ଵିକ 
ସତ୍ୟର ବିକାଶ ଘଟିଥାଏ ମାତ୍ର କଳାରେ ଅନୁଭୂତ ସତ୍ୟ ଓ କାଳ୍ପନିକ ସତ୍ୟ ଫୃଟିଉଠେ । 
କେବେ ଏହା କୌତୃହଳପୂର୍ଭି ଓ ଇଛ୍ଛାପୂର୍ଭିର ଆନନ୍ଦ ଭାବରେ ମଧ୍ଯ ଗୃହୀତ ହୋଇଯାଏ । 
କବି ସଚ୍ଟି ରାଉତରାୟ ପରି ବର୍ରିତ ସାମାଜିକ ପରିବେଶ ଓ ପରିବର୍ଭିତ ଜୀବନଦୃଷ୍ଠିର 
ପୁରୋଭାଗରେ ରହି କାବ୍ୟସାଧନା କରିଛନ୍ତି । ସାହିତ୍ୟ ଯେ ଜୀବନର ସ୍ଵୀକୃତି ଓ ଜୀବନକୁ 
ଅବଲମ୍ବନ କରି ଏହା ବିକଶିତ ହୁଏ, ସଚି ରାଉତରାୟଙ୍କ କବିତା ଏହି ଧାରଣାକୁ ବଳବତ୍ତର 
କରିଥାଏ । 


କବିତାକୁ ଜନଜୀବନର ପ୍ରତିନିଧ୍‌ ଭାବରେ ଉପସ୍ଥାପିତ କରିବାରେ ତାଙ୍କର ଭୂମିକା 
ଗୁରୁତ୍ଵପୂର୍ଣ । ସେଥ୍‌ପାଇଁ ‘ପାଭୁଲିପି'ର ମୂଖବନ୍ଧ 'ନାନ୍ଦୀମୁଖ'ରେ ସେ ନୂତନ କବିତାର 
ଵିଶ୍ବର୍ଯ୍ୟ ସମ୍ପର୍କରେ ବିଶେଷ ମନ୍ତବ୍ୟ ପ୍ରକାଶ କରିଛନ୍ତି । ˆ × × × ବର୍ରମାନ ଦ୍ରିଧାଗ୍ରସ୍ତ 
ସମାଜ ଭିତରେ କବିର ଆତ୍ମସଚେତନ ମନ ଖଣଶ୍ତିତ ହେବାକୁ ବାଧ୍ଯ । ସମାଜର ସଂହତି 
ଭାଙ୍ଗି ଯାଇଚି । ଏଇପରି ବର୍ଭମାନ ପରିପ୍ରେକ୍ଷୀରେ ନାନା ସାମାଜିକ ଅବସ୍ଥା ଆଉ ପରିବେଶ 
ଚାପରେ କବିର ସମାଜବୋଧ କେଉଁଠି ତୀକ୍ଷଣ ଆଉ ଶାଣିତ ହୋଇ ଉଠୁଚି ତ କେଉଁଠି 
ପୁଣି କବିର ଆହତ ଆମ୍ମା ପ୍ରତିକ୍ରିୟାରେ କ୍ଲାଂତିର ନେତିତ୍ସରେ ପୁରାତନର ଲୁପ୍ତ ଏତିହ୍ୟ 
ଭିତରକୁ ପଳାଇଯିବା ପାଇଁ ବ୍ୟଗ୍ର ହୋଇ ଉଠିଟି । ' ( ପାଭୁଇିପି - ନାନ୍ଦୀମୁଖ - ଗ୍ରଛାବଜୀ, 
୧ମ ଖଣ୍ଡ, ପୃ. - ୬୬୬) 


କବି ସଚ୍ଚି ରାଉତରାୟ ଗଦ୍ଯ କବିତା ସମ୍ପର୍କରେ ବହୁ ଯୁକ୍ତି ଉପସ୍ଥାପନ କରିଛନ୍ତି । 
ପଡ଼ୋଶୀ ବଂଗଭାଷୀ କବିମାନଙ୍କ ସମ୍ପକରେ ମଧ୍ୟ ସେ ସଚେତନ ଯେ କବିତା ରାଜ୍ୟରେ 
ଏକ ବିପୁଳ ପରିବର୍ଭନ ଆସିଛି ଓ ଅନେକ ସମ୍ଭାବନା ଦାନା ବାନିଛି । ସେଥ୍ପାଇଁ କବିତାକୁ 
ଭାବର ସୁପରିବାହୀ ହେବାକୁ ପଡ଼ିବ । ପ୍ରାଣ1ନ ତେଜସ୍ଵୀତାକୁ ଆତ୍ମପ୍ତ କରି ଜୀବନର 
ନିକଟବର୍ରୀ ହେବାକୁ ପଡ଼ିବ । 


ମାର୍କସବାଦ ସହିତ ସାହିତ୍ୟରେ ଯେଉଁ ନୂତନ ସୌନ୍ଦର୍ଯ୍ୟବୋଧର ପ୍ରାରମ୍ଭ ହୋଇଛି 
ତାହା ସାହିତ୍ୟର ପ୍ରାଚୀନ ବିଚାରକୁ ବହୁମତେ ଖଣ୍ଡନ କରିପାରିଛି । ମାର୍କ ସଙ୍କ 
ସମାଜଶାସ୍ତ୍ତୀୟ ଦୃଷ୍ଟିକୋଣ କଳାର ଉପଯୋଗିତାକୁ ବିଚାର କରିଛି ଓ କଳା ପ୍ରତି ନୂତନ 
ଆସ୍ଥା ସ୍ଥାପନ କରିଛି । କଳାକୂ ସେମାନେ ରାଜନୀତିକ ପ୍ରଚାରର ଅସ୍ତ ଭାବରେ ମଧ୍ଯ ଗ୍ରହଣ 
କରିଛନ୍ତି । କବି ସଚି ରାଉତରାୟ କଳାର ସ୍ଵତନ୍ତ୍ର ପରିଚୟ ସୃଷ୍ଟି କରିଛନ୍ତି ଯେଉଁଠି କଳାର 
ଆନନ୍ଦବାଦୀ ଦୃଷ୍ଟିଭଙ୍ଗୀ ସହିତ ଉପଯୋଗିତାବାଦୀ ଦୃଷ୍ଟିକୋଣ ଏକୀଭୂତ ହୋଇଯାଇଛି । 


କବିତା ପାଲଟିଛି ବିକ୍ଷୁବ୍ଧ ମନ ପାଇଁ ଶୀତଳ ଉପଚାର । ନିଃସଙ୍ଗ ମଣିଷ ପାଇଁ ଆତ୍ମୀୟ 
ସହୋଦର ଓ ସଂଗ୍ରାମୀ ମଣିଷର କ୍ଷତ ପାଇଁ ମହୌଷଧ୍‌ । 

୧୬୦ କାବ୍ୟ ସରସ୍ଵତୀ ସଚି ରାଉତରାୟ 


ଦୀର୍ଘ ଦିନର ସାହିତ୍ୟ ସାଧନା ଭିତରେ ତାଙ୍କର କବିସତ୍ତା ସମୟର ବୈ ଶିଷ୍ଟ୍ୟକୁ 
ଆମ୍ମ୍ଥ କରିପାରିଛି | ଭ୍ରମଣର ଅନେକ ସୁଯୋଗ ତାଙ୍କ ଦୃଷ୍ଟିକୁ ବିସ୍ତୃତ କରିଛି । ଏହି ବିସ୍କୃତି 
ସହିତ ମଧ୍ଯ ତାଙ୍କର ଆତ୍ମା ଭାରତୀୟ ମାଟି ସଂଲଗ୍ନ ହୋଇ ରହିଛି । ତେଣୁ ପୂରାଣ, 
ଇତିହାସ, କିମ୍ବଦନ୍ତୀ ସହିତ ସାମ୍ୟବାଦ, ଗାନ୍ଧିବାଦ ଓ ସମାଜବାଦର ପରିକଛ୍ନା ଭିତରେ 
ତାଙ୍କର କାବ୍ୟପୁରୂଷ ପ୍ରାଚୀନ ଭିତରେ ନୂତନ ଦୃଷ୍ଟିକୋଣ ଖୋଜିଛି ! ନୂତନକୁ ନୂତନତର 
ଭାବରେ ଆବିଷ୍କାର କରିଛି । ମାନବର ଅଶ୍ରୁ ଆର୍ରଭି ସହିତ ତାର ପ୍ରଗତିର ମୁଗ୍ଧ ରୂପକାର 
କବି ସଚି ରାଉତରାୟ ଯଥାର୍ଥରେ କବିମାନଙ୍କର କବି । 


କବିତା, ୧୯୬୨ର ନାମକରଣ ହିଁ ତାହାର ସମୟର ସୂଚନା ଦେଇଥାଏ | 
ପଞ୍ଚାବନଟି କବିତା ସହିତ ୧୯୭ ପୃଷ୍ଠା ବିଶିଷ୍ଟ ‘ନୂତନ କବିତାର ଭୂମିକା : ଏକ ଦ୍ଷିପାତ'କୁ 
ନେଇ କବିତା ୧୯୬୨ ବିନ୍ୟସ୍ତ । ଏହି କବିତା ସଂକଳନ ପାଇଁ ସଚି ରାଉତରାୟ 
୧୯୭୧ରେ ଏହାର ଦ୍ଵିତୀୟ ସଂସ୍କରଣ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ଲାଭ 
କରିଛନ୍ତି । ୧୯୯୯ରେ ଏହାର ଅନ୍ୟ ଏକ ସଂସ୍କରଣ ମୁଦ୍ଵିତ ହୋଇଛି । ଏକାଧ୍‌କ ବାର 
ମୁଦ୍ରଣ କବିତା ୧୯୬୨ର ସାଫଲ୍ୟର ସଂକେତ ଦେଇଥାଏ । ଏହି କବିତାଗୁଡ଼ିକ ମଧ୍ଯରୁ 
ଆଶ୍ମିନ ୧୯୫୮, ଦଶହରା ୧୯୬୨, ପନ୍ଦର ଅଗଷ୍ଠ ୧୯୬୨ ଗୋଟିଏ ପର୍ଯ୍ୟାୟଭୁକ୍ତ | 
ପ୍ରଥମ କବିତା ସାମୁଦ୍ରିକ ଓ ସ୍ବଗତ ୧ କବିତାଦଵୟ ଡିଲାନ ଟମାସ୍‌ ନାମକ ବ୍ୟକ୍ତିଙ୍କୁ ଅର୍ପିତ ! 
“ ସଵଗତ ଶୀର୍ଷକ କବିତା ସଂକଳନର ସ୍ରଷ୍ଟାଙ୍କର କବିତା ୧୯୬୨ ସଂକଳନରେ ସ୍ଵଗତ, 
ସ୍ଵଗତ ୧ ଓ ସ୍ଵଗତ ୨ ଶୀର୍ଷକ ୩ଟି କବିତା ରହିଛି । ଗଙ୍ଗାଧର ମେହେର, ଗୋପବନ୍ଧୁ 
ସୁରଣେ, ସଂସ୍କରଣ ( ଭଗବତୀ ପାଣିଗ୍ରାହୀଙ୍କ ମୃତ୍ୟୁବାର୍ଷିକୀ ), ଦିବ୍ୟଜ୍ୟୋତିର ମହାକାଶେ 
(ଗୋପବନ୍ଧୁ ଚୌଧୁରୀଙ୍କ ମୃତ୍ୟୁରେ ଲିଖ୍ତ ) ବୋରିସ୍‌ ପାସ୍ତରନାକଙ୍କୁୁ ସେ ମଧ୍ଯାହନରେ 
ପ୍ରାଣତ୍ୟାଗ କଲେ (ଡାକ୍ତର ବିଧାନ ଚନ୍ଦ୍ର ରାୟଙ୍କ ମୃତ୍ୟୁରେ ) ଓ ମହାଯାତ୍ରା (ଜଣେ ବନ୍ଧୁଙ୍କ 
ସଵତିରେ ) ଭଳି ଛଅଟି କବିତାକୁ ଆମେ ସଲ ତିଚାରଣ ଓ ଶୋକ ପ୍ରକାଶର କବିତା ଭାବରେ 
ଗ୍ରହଣ କରିବା । ସେହିପରି ‘ଚାରୋଟି ପ୍ରଗୀତ” କବିତାରେ ଚାରିଟି କ୍ଷୁଦ୍ରକବିତା ( ଖରା, 
ପ୍ରତିଛାୟା, ନିମନ୍ତଣ, ସାକ୍ଷାତ ଓ ସମୟ ) ! ଦୂଇଟି ମୂକ୍ତକରେ ( ଶ୍ରୀଗୁପ୍ତିଚା ଓ ଗୋପବନ୍ଧୁ 
ସୁରଣେ ), ‘ତିନୋଟି ଚରିତ୍ରରେ ( ଅଭିମାନ କୀଚକ ଓ ମିଳନାନ୍ତ ) , ଦୁଇଟି ମୃତ୍ୟୁରେ (ସେ 
ମଧ୍ଧାହୃରେ ପ୍ରାଣତ୍ୟାଗ କଲେ ଓ ମହାଯାତ୍ରା ) କବିତା ରହିଛି । ଆଲୋଚନାର ସୁବିଧା ଦୃଷ୍ଟିରୁ 
କବିତା ୧୯୬୨ର କବିତାମାନଙ୍କୁ ନିମ୍ପମତେ ବିଚାର କରାଯାଇଛି ! 


ମୋ ଶାସ୍ତ୍ରୀୟ ସଂଜ୍ଞା ସଂଗେ ମୋ ଲୌଜିକ ସଭାର ବିସ୍ୟ ( ଆଶ୍ିନ ୧୯୫୮) : 


କବି ସତ୍ତା ସମୟ ପ୍ରତି ସର୍ବଦା ଉନ୍ନ ଖ । ପୁଣି ସମୟ ଓ ଜୀବନ ପ୍ରତି ସେ 
ଅଙ୍ଗୀକାରବଦ୍ଧ । ମନୁଷ୍ୟର ପ୍ରବୃରି ଓ ପାରିପାର୍ଶ୍ତିକ ବାସ୍ତବତା ମଧ୍ୟରେ ଯେଉଁ ସଂଘର୍ଷ 
ଉପୂଜେ, ତାହା ହିଁ କବିକୁ ଅନୁପ୍ରେରିତ କରେ ଓ ତାର ସୃଷ୍ଟିକୁ ଅର୍ଥମୟ କରିଥାଏ ¦ କବି 
ନିଜର ବିରାଟ ପରମ୍ପରା ସମ୍ପର୍କରେ ସଚେତନ । ଇନ୍ଦ୍ରଭୂତି ଲକ୍ଷ୍ମୀଙ୍କରାଙ୍କଠାରୁ ମହାଭାରତ 

କାବ୍ୟ ସରସ୍ଵତୀ ସଚ୍ଟି ରାଉତରାୟ ୧୬୧ 


ରାମାୟଣ, ଶକୂନ୍ତଳା, କୀଚକ ସମସ୍ତଙ୍କ ସହିତ ତାଙ୍କର ନାଡ଼ୀନକ୍ଷତ୍ରର ସମ୍ପର୍କ, ମାତର ଜୀବନ 
ସେହି ପୂରାଣ ନିକଟରେ ଅଟକି ଯାଇନାହିଁ । ଲୌକିକ ସତ୍ତା ନେଇ କବି ପରିବର୍ଉନକୁୂ ସ୍ଵାଗତ 
କରନି । ମଲ୍ଲୀ ନିଆଳି ସହିତ ଶିମୁଜି ଓ ପଳାସ ଫୁଲ ଫୁଟୁ ବୋଲି କାମନା କରନ୍ତି ଓ 
ସହରତଳିରେ ଉଷାର ସ୍ଥିତିକୁ ସହାନୁଭୂତି ସହିତ ଅବଲୋକନ କରନ୍ତି । କେବେ ସେ 
‘ଶରୀରର ସଂଗୀତ” ଗାନ କରନ୍ତି ତ ‘ପଶୁ' ଭିତରେ ନିଜର ପରିବର୍ଭିତ ସଭ୍ତା 
ଦେଖ୍ପାରନ୍ତି । ମନୁଷ୍ୟର ଅହଂକାର ସର୍ବଦା ବାସ୍ତବତା ସହିତ ଜଡ଼ିତ । ତେଣୂ କବି ଲୌକିକ 
ସତ୍ତା ମଧ୍ୟ ଦେଇ ସେହି ବାସ୍ତବତା ସହିତ ନିଜକୁ ସଂଯୁକ୍ତ କରନ୍ତି । ସେ ସଚେତନ ଭାବରେ 
ଅନୁଭବ କରନ୍ତି ' ‘ସେମାନେ ନାହାନ୍ତି ଶୁଣି ପ୍ରଚ୍ଛୁନ ସତ୍ତାର ନୀରବ ବିକାର ଏ ଭୋଟ କାଗଜ 
ତଳେ ।”' (ଏକ ମ୍ୟୁନିସିପାଲିଟି ନିର୍ବାଚନରେ - ଗ୍ରନ୍ଥାବଳୀ, ୧ମ ଭାଗ, ପୃ. ୯୮୯) 


“ନିଆଁରେ ଚାଲିବା” କବିତାରେ ସେହି ଜୀବନର ଅନୁଭବ ରୂପାୟିତ । ବିଷୁବରେ 
ଝାମୁଚଲ। ମାଧ୍ୟମରେ ଭକ୍ତ ନିଜର ନିଷ୍ଠାର ପ୍ରଦର୍ଶନ କରିଥାଆନ୍ତି । ଜୀବନର 
ବିଷ୍ଣବମୋଡ଼ରେ କବି ଭଂଗାକାଚ, ପୋତାଡିହ ଆଉ ନାଗଫେଣିର କରତ ଦାଢ଼ରେ ଝାମୁ 
ଚାଲିଛନ୍ତି । ଯଦି କେବେ ବିଶ୍ରାମ ମିଳିବ, ତାହା ରୁଇ ଶୀତଳାର ବିଶ୍ରାମ । ଆମ ପରମ୍ପରାରେ 
ମୃତପିଣ୍ଡକୁ ଦାହ କରିବା ପରେ ରୂଇଶୀତଳା ହୋଇଥାଏ । ଏହା କାରୂଣ୍ୟର ବାହକ । କବିଙ୍କ 
ଚିନ୍ତାରେ — 


'  ସୁମୟର ଯୋଜନାରେ, ଅସଫଳ କଇଁଥା ଆଶାରେ 
ଏମିତି ଜଳାଇ ଦେବା, ଏ ଗ୍ରୀଷ୍ଟର ପ୍ରଚଣ୍ଡ ଧାସରେ 
ଏମିତି ନିଆଁରେ ଚଲା, ଗୋଇଠିର ତଳିପାର ଗୋଡ଼େ 
ଏମିତି ନିଆଁରେ ଖେଳ, ମୋ ଡୋଳାର ଆଖ୍ର ପହଡ଼େ 
(ନିଆଁରେ ଚାଲିବା, ଗ୍ରନ୍ଧାବଳୀ, ୧ମ ଭାଗ, ପୃ. ୧୦୧୪) 


ଏହି ‘ନିଆଁରେ ଚାଲିବା” ଭିତରେ ବି କବିଙ୍କ ମନର କାଳେସୀ ନିଦରେ ଚାଲୁଥାଏ 
ଅର୍ଥାତ୍‌ ତାଙ୍କର ଜୀବନ ପ୍ରତି ଅଂଗୀକାର ଅକ୍ଷୁଣ୍ଡ ଥାଏ । 


“ଦଶହରା ୧୯୬୨” କବିତାରେ ଶକ୍ତି ସ୍ଵରୂପିଣୀ ଦେବୀଙ୍କ ବର୍ଣ୍ଣନା ଭିତରେ କବି 
ସେୟାର ବଜାର, ଅଟକଳ ଫାଇଲ, ଜମାଖଙଁ ଯନ୍ତ୍ରଣାର ଅନୁଭବ ବ୍ୟାଖ୍ୟା କରିଛନ୍ତି — 


* ହେ ଦେବୀ, ତୂମେ ନୁହଁ ତ ଆଉ ଖର ଦୀପ୍ତି ଚଞ୍ଚଳା 
ମୁଭ୍ତବାୟୁ ଚଂଚଳା 
ବୃବ୍ଧା ଶାଶୁର ସଂକେତ ତୂମେ 
ଗୃହକର୍ମ ମଂତ୍ରଣା, ଜମା ଖରଚ ଯନ୍ତ୍ରଣା ।” 
( ଦଶହରା- ୧୯୬୨, ଗ୍ରଛଧାବଳୀ, ୧ମ ଭାଗ, ପୃ. ୧୦୦୮) 

୧୬୨ କାବ୍ୟ ସରସ୍ଵତୀ ସଚଟ୍ଟି ରାଉତରାୟ 


ମହାମାୟାଙ୍କର ମାୟା ଏଠି କିଭଳି ବ୍ୟବସାୟରେ ପରିଣତ ହୋଇଛି, କବି 
ବ୍ୟଙ୍ଗାମ୍ମକ ଭାବରେ ତାହାର ସୂଚନା ଦେଇଛନ୍ତି । ବଜାର ଭାଉ ବଢ଼ିବା ସହିତ କ୍ରୟଶକ୍ତି 
ମଧ୍ଯ ବଢ଼ି ଚାଲିଛି ଓ ମୃତ୍ୟୁର ଛାୟା ଦେଖ୍ବା ପରେ ମଧ୍ଯ ମଣିଷର ଜୀବନ ପ୍ରତି ମାୟା 
ବଢ଼ିବାରେ ଲାଗିଛି । | 


ମଣିଷ ସବୃବେଳେ ସମୟକୁ ମାପୂଥାଏ ! ନିଃସର୍ଗକୁ ପ୍ରାତ୍ୟହିକରେ ପରିଣତ କରିବା 
ଭିତରେ ସେ ଲୌକିକତା ଭିତରେ ଆଜୀବନ ବନ୍ଦୀ ରହିଯାଏ ଓ ସିନ୍ଧୁର ନିଃସର୍ଗ ବିଭୂତିକୁ 
କାୟାମେରାରେ ବନ୍ଦୀ କରିବାର ଆସ୍ପର୍ବା କରୁଥାଏ । ମାଛଧରାଳି ଝିଅ ଓ ମାଛକୁ ନେଇ ତାର 
ସରଳ ଜୀବନଯାତ୍ରା ସମ୍ପର୍କରେ ଖୁବ୍‌ କଳାତ୍ମକ ଭାବରେ “ ମସ୍ଯୟୟଗନ୍ଧା' କବିତା ଲିଖ୍ତ, 
ଯେଉଁଠି ନଇକୂଳ ପବନ, ବାଲିଶେଯ ଭେଦକରି ମାଛର ଆଖ୍ରେ ସେ ପ୍ରଶ୍ନ କରେ । 
ସେଇମିତି ' କୀଚକ” କବିତାରେ ବିରଞ୍ଚ୍‌ ବାବୁ ଓ  ମିଳନାନ୍ତ"ର ବିପିନବାବ୍ରଙ୍କ ଭିତରେ ଆମେ 
ମଧ୍ଯବିତ୍ତ ଗୃହସ୍ଥଙ୍କୁ ଭେଟୁ, ଯେଉଁମାନେ ବାସ୍ତବତା ସହିତ ସାଲିସ କରିଚାଲନ୍ତି । ପ୍ରତିଛାୟା' 
କବିତା ମଧ୍ଯ ବାସ୍ତବତାର ଚିତ୍ର ପ୍ରଦାନ କରିଥାଏ । କବି ତାଙ୍କର ଶରୀରକୁ ' ସଂଜବେଳର 
ହାସପାତାଳର ନିଶୂନ ହତା” ସହିତ ତୁଳନା କରନ୍ତି ଯେଉଁଠି ବେଦନାଭରା ଦକ୍ଷିଣୀ ଯୁବତୀର 
କଳା ଆଖ୍ର କାରୁଣ୍ୟ, ଧୂଆଁଳିଆ ଧୂସର ରାଗିଣୀ ଭିତରେ ମୂର୍ରିମନ୍ତ ହୋଇଉଠେ ! ପୁଣି 
‘ରାମନାମ ସତ୍ୟ ହୈ'ର ଉଚ୍ଚାରଣ ଜୀବନର ଅଳୀକତାର ସୂଚନା ଦେଇଥାଏ । ଜନ୍ମଦିନ 
ସହିତ ଜୀବନର ଶେଷ ଆହ୍ନି କର ଏକତ୍ର ସମାବେଶ ହିଁ ସଚି ରାଉତରାୟଙ୍କ ଚିନ୍ତାର 
ବିଶେଷତ୍ନ, ଯେଉଁଠାରେ ଅଶାନ୍ତ ମନ ହଜିଯାଇ ବୁଦାମୂଳେ ପଡ଼ିଥ୍ବା ବ୍ୟାଡ଼ମିଣ୍ଟନ ବଲ 
ସହିତ ତୁଳିତ ହୋଇଯାଏ । 


ସ୍ରିତି ସଙ୍ଗେ ଚୈତନ୍ୟର, ମନ ସଙ୍ଗେ ସମୟର ଅପୂର୍ବ ଅନ୍ୟ ( ବୋରିସ୍‌ ପାସ୍ତରନାକଙ୍କୁ) : 


ବୋରିସ୍‌ ପାସ୍ତରନାକ ‘ଡକୁର ଜିଭାଗୋ”ର ଲେଖକ ଭାବରେ ସମଗ୍ର ବିଶ୍ଵରେ 
ପରିଚିତ । ପରଦେଶୀ ହେଲେ ହେଁ ପାସ୍ତରନାକ ନିଜ ରଚନାରେ ସାଧାରଣ ମଣିଷ ପ୍ରାଣର 
ଯେଉଁ ଆର୍ରି ଶୁଣିପାରିଛନ୍ତି, ତାହା କବିଙ୍କୁ ମୁଗ୍ଧ କରିଛି । ସମ୍ବେଦନା ଭାଷାର ପ୍ରାଚୀର 
ଅବଲୀଳା କ୍ରମେ ଭାଙ୍ଗିଦିଏ ଓ ଗୋଟିଏ ଭୂମିରେ ଲେଖକଙ୍କୁ ଏକତ୍ରିତ କରିଦିଏ | ନିଜର 
ସ୍ଥିତିରେ ଅସନ୍ତୋଷ ହିଁ ସ୍ରଷ୍ଟାକୁ ନୂତନ ସୃଷ୍ଟିର ପ୍ରେରଣା ଯୋଗାଇଥାଏ । ସେଥ୍ପାଇଁ କବି 
' ଉତଭତରଣ' କବିତାରେ ଗୋଟିଏ ମହୁର୍ରକୁ ଅପେକ୍ଷା କରନ୍ତି | 


“ “ଗୋଟିଏ ମୁହୂର୍ର କିନ୍ଧ ଧୁବ ହେଉ 
ହେଉ ନିରଙ୍କୁଶ -  ? ( ଉତ୍ତରଣ - ଗ୍ରନ୍ଥାବଳୀ, ୧ମ ଭାଗ - ପୃ. ୧୦୭୨ ) 


ମୁହୂରଁଟିଏ କଇଁଛର ଆଖ୍‌ ଭଳି କାଦ୍ୂଅର ତପସ୍ୟା ଭିତରେ ମଧ୍ଯ ନିଜର ସ୍ଥିତିକୁ 
ଜାହିର କରୁ ବୋଲି ସେ ଚାହାନ୍ତି । ଅତୀତର ଜମାଖାତା, ଭୟର ପାହାଚ ବା ସିଡ଼ି, 
ରଣକ୍ଷେତ୍ର ଅବା ମଧୂଶଯ୍ୟାରେ ସେହି ମୁହୂରଁଟି ଆୟୂଷ୍କାନ୍‌ ହୋଇଯାଉ । “ଏକ ପ୍ରାର୍ଥନା” 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୬୩ 


କବିତାରେ ମଧ୍ଯ ସେହି ଆଗ୍ରହଟି ବଳବତ୍ତର । ମହୁର ସୋରେଇ, ପଞ୍ଚମ ସ୍ଵରର ନୀଳ ନୀଳ 
ଶତାବ୍ଦୀ, ସୌରଭର ପ୍ରଗଣା ସହିତ କବି ପୂଷ୍ଠଧନୁଟିଏ ପାଇଁ ପ୍ରାର୍ଥନା କରନ୍ତି । 


“ସ୍ବ ଫୁଲ, ସବୁ ତାରା, ସବୁ ପ୍ରେମମେଳେ 
ଦିଅ ମୋତେ ଏକ ଧରୁବତାରା 
ସେ ହେଉ ପ୍ରତିମା ଅବା ରୂପକ ମୂନା 
ହେଉ କିନ୍ତୁ ଗୋଟିଏ ଡାକରା । 
(ଏକ ପ୍ରାର୍ଥନା- ଗ୍ରଛାବଳୀ, ୧ମ ଭାଗ, ପୂ - ୧୦୭୪) 


“ଦଇଟି ମୁକ୍ତକ? ର ଶ୍ରୀ ଗୁଶ୍ିଚା? କବିତାରେ ମଧ୍ଯ ସେହିଭଳି ପ୍ରାର୍ଥନାର ସ୍ଵର 
ଶୁଣାଯାଏ, ପ୍ରାର୍ଥନା ଓ ବିଶ୍ବାସକୁ ସମ୍ବୋଧନ କରି କବି ମୁକ୍ତ ସମାଜର ଆବାହନୀ ଗାନ 
କରିଛନ୍ତି । ଯଦି ପ୍ରାର୍ଥନା ଦିଗ୍‌ବିଜୟ କରିବ ତେବେ ଜ୍ୟୋତ୍ମାର ମନ୍ତ୍ର ଭଳି ବିଶ୍ଵ ନିଗୂଢ 
ପ୍ରତ୍ୟୟରେ ପ୍ଲାବିତ ହୋଇଯିବ । ବିରୋଧ ଓ ଅନ୍ସୟ ଭିତରେ ପ୍ରାର୍ଥନା ହିଁ ଫଳବତୀ ହେବ । 
କବି କୂନାଳଦୃଷ୍ଟି ନେଇ ଯାହାକୁ ଦେଖ୍‌ଛନ୍ତି ତାକୁ ହଁ ଦୀପକ ଦୃଷ୍ଟିରେ ଦେଖ୍‌ଛନ୍ତି । କୁନାଳଦୃ୍ଟି 
ଅର୍ଥୀତ ବିଶ୍ଵାସ, ଯାହା ଚୃକ୍ଷୁହୀନର ସମଗ୍ର ସଂସାରପାଇଁ ଅଭିପ୍ରେତ । ଆଉ ଦୀପକ ଦୃଷ୍ଟି 
କହିଲେ ଆମେ ଉଜ୍ବଳ ଅଲୋକିତ ଦୃଷ୍ଟି ବୋଲି ବୁଝିବା । ସତ୍ୟ ଓ ମିଥ୍ୟାର ତିଜତଶ୍ଡଳିତ 
ରୂପ ଭିତରେ ସ୍ଵପ୍ନ ସମ୍ରାଟ ଆଉ ସାମ୍ରାଜ୍ଞୀଙ୍କୁ ସେ ନିଜର ପ୍ରତ୍ୟୟରେ ଭେଟି ଛନ୍ତି । 
ଅନ୍ତରାଳ” କବିତାରେ ଏହି ଅପୂର୍ବ ଅନ୍ମୟର ଛବି - 


“ମୋ ନାରୀ- ପୁରୁଷ ସରା ମୋର ଦ୍ବୈତ ଖେଳା 
ମୋର ନିତୀ ପୁଣି ମୋର ଲୀଳା 
ସେ କି ପାଏ ସମନ୍ସୟେ ଅଥବା ବିରୋଧେ 
ମୋର ପୂର୍ଣେ,ମୋର ଅଧେ 
ପାଏ କି ସଂଧାନେ ସେ ମୋ ଭିତର ଇଳା ? 
(ଅଂତରାଳ, ଗ୍ରଛାବଳୀ ଭାଗ ପୃ - ୯୭୭) 


‘ଇଳା” ଚରିତ ଭିତରେ ନାରୀ ଓ ପୁରୁଷ ଉଭୟର ଭାବ ସଂଗୋପିତ ହୋଇଥାଏ 
ବୋଲି ପୁରାଣରେ ବର୍ଣ୍ଣିତ । ସ୍ରଷ୍ଟା ଭିତରେ ଏହି ଉଭୟ ଭାବ ରହିଥାଏ ଯାହାକି ସ୍ରଷ୍ଟା 
ମଧ୍ଯରେ ସୃଷ୍ଟିଶୀଳତାକୁ ଉଜ୍ୀବିତ କରି ରଖେ ଓ ସୃଷ୍ଟିର ଯନ୍ତ୍ରଣା ଭୋଗିବାକୁ ମାନସିକ 
ପ୍ରସ୍ତୁତି ପ୍ରଦାନ କରିଥାଏ । 


ତୁମେ ସମୁଦ୍ର କି ? ପ୍ରଜ୍ଞାମିକା କରୁଣାର ସୁଅ ଦୁଇଟି ପୂସ୍ତକ : 
(ଗୋପବଂଧୁ ସୃରଣେ ) 


କବି ଗୋପବନ୍ଧଙଙ୍କୁ ସୁରଣ କରି ତାଙ୍କୁ ନିଜର ପଡ଼ୋଶୀ ବୋଲି ମନେ କରିଛନ୍ତି । 
ପଣି ନିଜର ସବ୍ର ଶସ୍ୟର ଏକଲା ଜଗୁଆଳ ଓ ସୂଦୂରରେ ବଂଶୀ ବଜାଉଥ୍‌ବା ବଇଂଶୀଆଳ 

୧୬୪ କାବ୍ୟ ସରସ୍ଵତୀ ସଚି ରାଉତରାୟ 


ବୋଲି ସମ୍ବୋଧନ କରିଛନ୍ତି । ପ୍ରଜ୍ଞା ଓ କରୁଣା ବୌଦ୍ଧଧର୍ମର ଦୁଇଟି ଗୁରୁତ୍ଵପୂର୍ଣ ଶବ୍ଦ । ତେଣୁ 
ଗୋପବଂଧୂଙ୍କୁ ସେ ଧ୍ଯାନମୁଦ୍ରାରେ ସମାସୀନ ଅକ୍ଷୋଭ୍ୟ ସହିତ ମଧ୍ଯ ତୁଳନା କରିଛନ୍ତି । 
ସେହିପରି ଗଂଗାଧରଙ୍କୁ ନିବେଦିତ କବିତାରେ ସେ ସୂଚନା ଦେଇଛନ୍ତି ଯେ ତାଙ୍କ କାବ୍ୟର 
ଚରିତ୍ରମାନେ ସରଳ ଓ ନୀତିନିଷ୍ଠ । ତାଙ୍କ ପୃଥ୍ବୀ ଭଲ ଓ ଖରାପ ଭେଦରେ ଦୁଇଭାଗରେ 
ବିଭକ୍ତ । ତାଙ୍କର ଜୀବନ ସଂଘର୍ଷ ବିହୀନ ନୀଳ ସମତଳ ଅବର୍ଭରହିତ ଶ୍ୟାମଳ ତୃଣ ଭୂମି 
ସଦୃଶ । କବି ସଚି ରାଉତରାୟ ଗଂଗାଧରଙ୍କୁ 'ପ୍ରଭାତର ଗାଥାକାର” ଭାବରେ ଅଭିହିତ 
କରିଛନ୍ତି ଓ ମଧ୍ଯାହନର ସଂଘର୍ଷପୀତିତ, ଦ୍ଵନ୍ଦ ଓ ଦ୍ଵିଧାଗ୍ରସ୍ତ ଜୀବନ ତାଙ୍କର ଶୁଭକାମନା ଚାହେଁ 
ବୋଇି କହିଛନ୍ତି । 

“ଶିଶୁପାଳ” କବିତାରେ ଶିଶୁପାଳ ଭଳି ଏକ ବିଫଳ ଚରିତ୍ରକୁ ସେ ନାୟକର ସ୍ଥାନ 
ଦେଇଛନ୍ତି । ନିଜ ଅଧ୍କାରରେ ମତ୍ତ ଶିଶୁପାଳ ନିଜ ଭିତରେ ବନ୍ଦୀ । କବିଙ୍କ ଚିତ୍ରରେ କୂଅରୁ 
କୂଅର ଛାଇ କେବେ ବାହାରି ପାରେନାହିଁ । ତଥାପି 


ଶିଶୁପାଳ ! ତୁମେ ତୁମ ସଂଜ୍ଞା 
ନିଜେ ତୂମେ ନିଜର ଅନୁଜ୍ଞା 
ତୁମେ ତୂମ ଭାଗ୍ୟ ଫଳକର 
ଅସଫଳ ଅଥଚ ନିର୍ଦୂଲ ଅକ୍ଷର 
(ଶିଶୁପାଳ - ଗ୍ନ୍ଧାବଳୀ - ୧ମଭାଗ - ପୂ ୧୦୩୧ ) 


“ସଂସ୍କରଣ” କବିତାଟି ଭଗବତୀ ପାଣିଗ୍ରାହୀଙ୍କ ମୃତ୍ୟୁବାର୍ଷିକୀରେ ରଚିତ, 
ଯେଉଁଥ୍‌ରେ କବି ତାଙ୍କୁ ପୂନର୍ବାର ମରଣ ସିନ୍ଧୁ ପାରିହୋଇ ଅସିବାକୁ ଅନୁରୋଧ କରିଛନ୍ତି, 
କବିଙ୍କ ଭାଷାରେ 


' “ଧନିକ ଦୁନିଆର ସୁନାର ଲଂଡ଼ାଦହି 
ତୁମେ କି ଠାବ କଲ ଶାଂତିର ବଇଦେହୀ 
(ସଂସ୍କରଣ - ଗରନ୍ଧାବଳୀ- ୧ମ ଭାଗ - ପୃ ୧୦୫୩) 


'ଶୁମିକର ମଜୁରି ବଢିବ ବୋଲି ଚିତ୍ର କରୁଥ୍ବା କମ୍ରେଡ ଭଗବତୀ ଶୋଷଣର କଳ 
ଚୁର୍ଵ୍ କରିବା ପାଇଁ ଶପଥ ନେଇଥ୍‌ଲେ । ତେଣୁ ସେ ଶପଥ ସଂପୂର୍ଣ୍ଣ ନ ହେବା ପର୍ଯ୍ୟନ୍ତ 
ତାଙ୍କର ବିଶ୍ରାମ ହୋଇପାରେ ନାହିଁ । ସେହିଭଳି 'ଶକୁନ୍ତଳାଂଙ୍କୁ ପ୍ରଧାନ ଭୂମିକାଂ ଶୀର୍ଷକ 
କବିତାରେ ସେ ନାୟିକା ସଜାଇଛନ୍ତି । ସିଏ ଗୌଣ ଭୂମିକାରେ ରହିବା ସମ୍ଭବ ନୂହେଁ ବୋଲି 
କବିଙ୍କର ମତ | 


ସାଧାରଣ ମଣିଷଟିକୁ କବିର ସହାନୁଭୂତି ମହାନାୟକରେ ରୂପାନ୍ତରିତ କରି ଦେଇ 
ପାରେ ! କଳାତ୍ମକ ଉପଲବ୍ଧ ଭିତରେ ପ୍ରକୃତି କଥା କହେ ଓ ମନୁଷ୍ୟର ସୁଖ ଦୁଃଖରେ 
ସହଭାଗୀ ହୁଏ । କବି ହୁଏତ ସେଥ୍ପାଇଁ ନିଜକୁ ‘ମୁଁ ଏକ ଫଲ୍ଗୁନ' ( ଏକ ଫାଇ୍‌ଗୁନ ) 


Digitized by srujanika@gmail.com 


କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୬୫ 


ବୋଲି କହିଛନ୍ତି । ପୂଣି ' ଜାତିସ୍କର ସଂଜ ଆଉ ଦିନ”! ( ସାମୂଦ୍ରିକ) ମଧ୍ଯ କବିଙ୍କ ପ୍ରାଣର 
ପ୍ରାକୃତ ଭାବରେ ଉପଲବ୍‌ଧ ହୋଇଛି । ‘ମହାଯାତ୍ରା? କବିତ। କୌଣସି ଏକ ବଂଧୁଙ୍କ 
ସୁ ତିରେ ରଚିତ । ସେହି ବଂଧୁ କବିଙ୍କର ସମଧର୍ମା ନିଶ୍ଚୟ । ତାଙ୍କୁ କବି “ରକ୍ତ ଧ୍ଵଜ ଓ 
‘ମାଟିର ଅମ୍ଜ' ଭାବରେ ସମ୍ବୋଧନ କରିଛନ୍ତି ଓ ଯାତନା ବଂଚନାର ଜଉଘରର ଅବସାନ 
ହେବାପାଇଁ ତାଙ୍କର ଆତ୍ମତ୍ୟାଗ ଯେ ପାଥେୟ ହୋଇପାରିବ ଏହି ଆଶା ପୋଷଣ କରିଛନ୍ତି । 
ମୃତ୍ୟୁ ପୂର୍ବରୁ ସେ ବାରମ୍ବାର ମରଣ ସହିତ ସ୍ଵୟଂବର ରଚନା କରିଛନ୍ତି ଅଥୀତ ନାୟକଟିର 
ମୃତ୍ୟୁ ମୃତ୍ୟୁ ନୁହେଁ ବରଂ ନୂତନ ଜନ୍ମର ଏକ ଶୁଭ ସୂଚନା ¦! ଏହା କବି ସୂଚନା ହେଇଛନ୍ତି । 


ଅବା ସିଏ ଲୁଚିଥ୍‌ଲା, ହଜିଥ୍ଲା ମୋ ମନର ମେଘେ (ଗୋଟିଏ ବିରହ ଆବେଗ) 


କବି ପ୍ରେମର ଯେଉଁ ବୈଚିତ୍ର ଅବଲୋକନ କରିଛନ୍ତି ତାହା ବାସ୍ତବର ସ୍ପର୍ଶରେ ଦୃଢ 
ତଥା ଉଜ୍ଜଳ | ତାଙ୍କ ପାଇଁ ପ୍ରେମଠାରୁ ଜୀବନ ଆହୁରି ବିପୂଳାୟତନ । ପ୍ରେମ ତାଙ୍କ ପାଇଁ 
ଭାବତାରଲ୍ୟ ନୁହେଁ ବରଂ ସମାହିତ ମନୋବଳ । ବାସ୍ତବତାର ଦୃଶ୍ୟମାନ ବସ୍ତୁଠାରୁ ଏହା 
ହୃଦ୍ୟ ଓ ଅର୍ଥପୂର୍ଣ୍ଣ । ଏଇ ଶଯ୍ୟାର ମୁହୂର୍ରରେ” ଏକ ସୁନ୍ଦର ପ୍ରେମ କବିତା । ଯଦି ପ୍ରେମିକାକୁ 
ପଦ୍ଧପତ୍ର ବିଞ୍ଚଣା, ଚନ୍ଦ୍ରମୁଖୀର ଚନ୍ଦନ ପଙ୍କ ଲେପନ ମଧ୍ଯ ସନ୍ତୋଷ ନଦିଏ ତେବେ ସେ 
ତାଙ୍କର ଭୁଜନାଡ଼ ବିଛଣାରେ ଶୋଇ ପଡ଼ନ୍ତୁ । ତାଙ୍କର ପ୍ରେମ ଶାନ୍ତ ମଫସଲ ଯେଉଁଠି ଝଡ 
ଝଂଜାର ସ୍ଥାନ ନାହିଁ । ତେଣୁ ମୃତ୍ୟୁର ମାଦଳ ବାଜିବା ପୂର୍ବରୁ ସେ ଟିକିଏ ଆରାମରେ ନିଦ୍ରା 
ଯାଆନ୍ତୁ । ଏହି ପର୍ଯ୍ୟାୟରେ କବି ଓମାର ଖୟାମ୍‌ଙ୍କ ସମଧର୍ମା ମନେ ହୁଅନ୍ତି ଯାହାର ସୃଷ୍ଟିର 
ଗୋଟିଏ ପାଖରେ ପ୍ରେମ ଓ ଅନ୍ୟ ପକ୍ଷରେ କାଳସଚେତନତାର ସ୍ଵର ସ୍ପଷ୍ଟ । କବି ଭାବିଥୂଲେ 
ଯେ ସେ ପ୍ରେମିକାକୁ ଭୁଲି ଯାଇଛନ୍ତି ମାତ୍ର ନାଗବଲ୍ଲୀ ଭଳି ସେ କବି ଚେତନାରେ ହଠାତ୍‌ 
ମୁଖରିତ ହୋଇଉଠିଛନ୍ତି । ‘ତୁମେ କିଆଁ ତରତର ହୁଅ” ରେ ମଧ୍ଯ ସେହି ମିଳନ ଅପୁରଣ 
ଲକ୍ଷ୍ୟଣୀୟ । ' ପ୍ରେମ ଓ ଭୟଂ ସେହି ପ୍ରେମ ଚେତନାର ଅନ୍ୟ ଏକ ରୂପ, 


ଭଲ ଲାଗେ ତାର ବୈଦେଶିକତା, ଭଇ ଲାଗେ ତାର ନରମ -ରକ୍ଷ 
ନାନା ଶବ୍ଦର ପତଂଗ-ଯା' ଘେରି ଗୁଞ୍ଜନ କରେ ଦେହର ବୃକ୍ଷ 
(ପ୍ରେମ ଓ ଭୟ, ଗ୍ରଛ୍ଧାବଳୀ ୧ମ ଭାଗ ପୂ - ୯୯୬) 


ସାକ୍ଷାତ ଓ ସମୟଂ କବିତାରେ କବି ପ୍ରେମିକା ସହିତ ଏକତ୍ର ହୋଇ କେଉଁଠି 
ବସିବା ପାଇଁ କାମନା କରନ୍ତି । କୈଶୋରରେ ଗାରେ ଯେମିତି ଗବକ୍ଷୀରରେ ବେଲୁନ୍‌ ତିଆରି 
କରୁଥୂ୍‌ଲେ ସେରମିତି ନିରୋଜା ଭାବମୟ ମୁହୂର୍ର ପାଇଁ ସେ ଚାହାନ୍ତି କେଉଁ ଡ଼ାକଟିକେଟରେ 
ଥ୍ବା ରଜାରାଣୀ ମୁଣ୍ଡ ପରି ସେ ପରସ୍ପର ସହିତ ଲଗାଲଗି ହୋଇ ବସିବେ । ସଲ ତିର 
ଦୋକାନ ଖୋଲିଯିବ ଓ ସେମାନେ ପରସ୍ପରକୁ ଆବିଷ୍ଠାର କରିବେ । 'ମିଳନାଂତ”' କବିତାରେ 
ସହଜଭାବରେ କବି ବିପିନ୍‌ ବାବୁ ଓ ତାଙ୍କ ପତ୍ନୀଙ୍କ ଚରିତ୍ର ବ୍ୟାଖ୍ୟା କରିଛନ୍ତି । କେତେ 
ଯେ କହିବି ମିଛକଥା” ରେ “ସଖ୍‌'ଙକ ସମ୍ବୋଧନ କରି ସେ ନିଜର ତୃଟିପାଇଁ ଅନୁତାପ 
କରିଛନ୍ତି । ସାରା ଜୀବନ ସେ ନିଜର ସଖୀଙ୍କୁ କପଟରେ ମିଛକଥା ହିଁ କହିଛନ୍ତି, ନିଜର 

୧୬୬ କାବ୍ୟ ସରସ୍ଵତୀ ସଚି ରାଉତରାୟ 


ଆନନ୍ଦ ପାଇଁ ପ୍ରେମିକାଙ୍କୁ ସ୍ବପ୍ନର ନିଶା ଚଖାଇଛନ୍ତି ବୋଲି ସେ ସ୍ଵୀକାର କରିଛନ୍ତି । କେଉଁଠି 
କବିଙ୍କ ପ୍ରେମିକା ତାଙ୍କ ମୁହଁରୁ ଆଲ୍‌କୋହଲ ଗନ୍ଧ ବାରିବାକ୍ର ଯାଇ ବିଫଳ ହୋଇଥୁବା କଥା 
ମଧ୍ଯ କୁହାଯାଇଛି ( ପ୍ରେମ ଓ ଭୟ ) | କିନଧ ଏଇଠି କବି ଅଟକି ଯାଇ ନାହାନ୍ତି ! ତାଙ୍କର 
ଅତୀତର ସୁ ତି ଉଜ୍ୀବିତ ଓ ବର୍ଭମାନର ବାସ୍ତବ ଜୀବନ ଭିତରେ ପ୍ରେମ କେଉଁଠି ଲୁଟିଯାଇଛି 
ତ କେଉଁଠି ଦେଖା ଦେଇଛି ! ମାତ୍ର ପ୍ରଥମ ରାତ୍ରୀ କବିତାରେ କବି ପ୍ରେମରେ 
ଦିବ୍ୟଚେତନାର ଯେଉଁ ଉତ୍ତରିତ ରୂପ ଦେଖାଇଛନ୍ତି ତାହା ଚମଜ୍ାର । ଶ୍ରୀ ଶ୍ରୀ ରାମକୃଷ୍ଣ ଓ 
ସାରଦାମଣି ଦେବୀ ଲୌକିକ ସ୍ତରରେ ପତିପତ୍ନୀ ଥୁଲେ ହେଁ ଯେଉଁ ଆମ୍ମିକ ସ୍ତରରେ 
ସେମାନଙ୍କର ମିଳନ ହୋଇଥଲା ତାର ବର୍ଣ୍ଣନା ଏହିଭଳି - 


“ଦିବ୍ୟ ଦୀପାଧାର 
ନିଜର ଇ ଛାୟାଘେରା ପୂଣି ନିଜର ଅତିରିକ୍ତ 
ମହା ଜ୍ୟୋତିରେ ଉଜ୍ଜଳ? ( ପ୍ରଥମରାତ୍ର - ଗ୍ରନ୍ଥାବଳୀ- ୧ମ ଭାଗ-ପୃ, ୧୦୫) 


ସେହି ମହାମାୟାର ଅଂଶ ବିଶେଷ ହେଉଛନ୍ତି ପତ୍ନୀ, ଯାହାଙ୍କ ଭିତରଦେଇ ପ୍ରରୂଷ 
ପୂନର୍ବାର ଜନ୍ମ ଲାଭ କରେ । ସେହି ଅପରୂପ ଶୋଭାମୟୀଙ୍କୁ ନିରେଖ୍‌ ଦେଖ୍‌ଲେ ଅନ୍ତନାଡୀ, 
ମଳମୂତ୍ର, ଚର୍ମମାଂସ ଆଦି ଦିଶିଯାଉଛି ଜଳଜଳ । ତେଣୁ ଏଠାରେ ଅଟକି ରହିବା ସାଧକର 
ଲକ୍ଷ୍ୟ ନୁହେଁ ବରଂ ନିଜର ସାଧନାରେ ଉର୍ଦ୍ଦିଗ ହୋଇ ସିବି ଲାଭ କରିବାପାଇଁ ତାର ପ୍ରୟାସ 
ରହିବା ଦରକାର । 


ତେଣୁ ମୁଁ ତ ଭଗ୍ନଜାନୁ, ଖସିପଡେ ମୋର ରାଇଫଲ ( ସଗତ) 


. ଦୁାପରରେ ଦିନେ ମହାମାନୀ ଦୁର୍ଯ୍ୟୋଧନ ବ୍ୟାସ ସରୋବର ତୀରରେ ଭଗ୍ନଜାନୁ 
ହୋଇ ମୃତ୍ୟୁପାଇଁ ଅପେକ୍ଷା କରିଥୁଲେ । କବି ଜୀବନ ସଂଗ୍ରାମରେ କ୍ଲାନ୍ତ ପରିଶ୍ରାନ୍ତ ହୋଇ 
ଶାନ୍ତି ଓ ନିଦ୍ରାକାମନା କରିଛନ୍ତି । କେଉଁ ମାୟା ତମ୍ବ୍‌ ଘେରରେ ଟିକିଏ କ୍ଲାନ୍ତି ଅପନୋଦନ 
ପାଇଁ ସେ ବ୍ୟସ୍ତ । ନିଜର ଯୂକ୍ତିସିଦ୍ଧ ବିକଳ୍ପ ସଭାଟିଏ ନିଜକୁ ପ୍ରଦକ୍ଷିଣ କରିବା ସମୟରେ 
ସେ ନିଜ ହାତରେ ତିଆରି ପଶାକାଠି ଗଡାଇ କିଛି କାମନା କରନ୍ତି ! ତାହା ହେଉଛି ସରଗର 
ଶୁଭ୍ର ଆତ୍ବଲାନ୍‌ସ ଆସି ତାଙ୍କ କ୍ଷତାକ୍ତ ଆତ୍ମାକୁ ତୋଳିନେଉ । ସେହି କ୍ଷତାକ୍ତ ହୃଦୟ ନେଇ 
ମଧ୍ଯ କବି ଭବିଷ୍ୟତର ସ୍ଵପ୍ନ ଦେଖନ୍ତି । ପୋଡ଼ାମାଟି, ସିଝାବିଲ ଓ ଜଳନ୍ତା ଘାସ ଭିତରେ 
ନୂଆ ବିହନ ବ୍ରଣିବାର ଲଗ୍ନ ଅକ୍ଷୟ ତୃତୀୟାର କାମନା କରିବସନ୍ତି । “ସୀମାନ୍ତ ଟ୍ରେନ୍‌ 
କବିତାରେ ମଧ୍ଯ ସେହି କାଳାନ୍ତରର ଅଭୟ ଆହାନ ଶୁଭେ ! କ୍ରମେ ଅତୀତ ହୋଇଯାଉଥ୍‌ବା 
ବର୍ରମାନ ମାନଙ୍କୁ କବି ପ୍ରଦକ୍ଷିଣ କରନ୍ତି — 

““ ଯାହାକୁ ‘ଏଠାରେ’ କହୁଁ, ଯାହାକୁ ବା ମଣୁ ଏହିକ୍ଷଣ 
ସେସବୂରକୁ କେତେ ଆହା ନ କରିଚି ମୁଁ ଇ ପ୍ରଦକ୍ଷିଣ 
XxX XxX XxX XxX 
ରହ, ରହ ହେ ନକ୍ଷତ୍ର ଆଉ ଭୟ ! ହେ ସମୟ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୬୭ 


ଆଉ ହେ ଆବର୍ତମାନ 
ମୋତେ ଭାବେ ସୀମାଂତର କାଳାଂତର 
ଅଭୟ ଆହ୍ଵାନ 
(ସୀମାନ୍ତଟ୍ରେନ -ଗ୍ରନ୍ଧାବଳୀ ୧ ଭାଗ ପୃ- ୧୦୪୫) 


ଏହି ଟ୍ରେନ ବିମାନଘାଟି ସହିତ ମନୁଷ୍ୟକୁ ସଂପୃକ୍ତ କରାଏ । ତଥାପି “ସୃଗତ ୧”ରେ 
ସେ ଚେତନାର ନୂଆ ବଖରାରେ ନୂତନ ବୀଜ ଓ ନୂତନ ସୂର୍ଯ୍ୟୋଦୟର ପରିକଳ୍ପନା କରନ୍ତି । 
ଉତ୍ତର ସୂରି କବିତାରେ ସେ ବରମ୍ବାର ଆମର ପ୍ରତି ମାମାନ ଭାଜିଯାଏ, ହଜିଯାଏ ଓ 
ବଦଳିଯାଏ ବୋଲି କୁହନ୍ତି । ପ୍ରତିମା ଏକ ପ୍ରତୀକିତ ରୂପ ମାତ୍ର । ପ୍ରତିମା ସହିତ ବିଶ୍ଵାସ 
ସଂପୃକ୍ତ। ତେଣୁ ପ୍ରତିମା ଭାଜି ଯିବା, ହଜିଯିବ। ଓ ବଦଳି ଯିବା ଭିତରେ ଆମେ ବିଶ୍ଵାସ 
ଚହଲିଯିବାର ଉପଲବ୍‌୍ଧ୍‌ କରିପାରୁ । କବି ମଧ୍ୟ 'ରାଇଫଲ ଖସିପଡିବା' ପରି ପଦ ଭିତରେ 
ନିଜର ଅସହାୟତା ପ୍ରଦର୍ଶନ କରିଛନ୍ତି । ଏକଦା ଅର୍ଚ୍ଚନଙ୍କ ଗାଶ୍ରିବ ଧନୁର ଟଂକାର ସମଗ୍ର 
ବିଶ୍ଵ ବ୍ରଙ୍ମାଣ୍ଡକୁ ପ୍ରକଞ୍ଚିତ କରୁୂଥ୍ଲା; ମାତ୍ର କୃଷ୍ଣ କଳାହରଣ କରିନେବା ପରେ ମଧ୍ଯ ମପାଣ୍ଡବ 
ଅର୍କୁନଙ୍କର ଗାଣ୍ଡିବ ଧନୁ ଉଠାଇବାର ସାମର୍ଥ୍ୟ ମଧ୍ଯ ରହେନାହିଁ । 


ମୋ ସୁ ତିର ଆଂଗୁଠିରେ ଅଂଗୁରୀଟି ପରି ( ସୃଗତ ୨ ) 


ସାହିତ୍ୟରେ ସଲ ତିର ସ୍ଥାନ ସ୍ଵତନ୍ତ୍ର । କାରଣ ସଲ ତି ହିଁ ସୃଷ୍ଟିର ଆଦ୍ୟ ଓକାର ! ସୁ ତିକୁ 
ନେଇ କବି ଅନେକବାର ବିଚଳିତ ହୋଇଛନ୍ତି ତ ସୁ ତି କବଳରେ ପଡି ଛଟପଟ ହେବା 
ତାଙ୍କର ଭବି ତବ୍ୟ ପାଲଟି ଯାଇଛି । ସଲ ତିର ଆଂଗୁଠିରେ ଅଂଗୁରୀୟଟିଏ ଶୋଭାପାଏ । 
ସେଇମିତି କବିଙ୍କ କବିତା ସମୂହ ଭିତରେ ପରଂପରାଟି ନିଜକୁ ପ୍ରକାଶ କରିବାର ମାର୍ଗ 
ଖୋଜେ । କବି ‘ସବଗତ ୧” କବିତାରେ ଜୀବନକୁ ମୃତ୍ୟୁ ବାଟ କଢାଇ ଆଣୁଥ୍ବା ଦେଖନ୍ତି । 
ତେଣୁ ସେ କହନ୍ତି — 


“ସେ ମୃତ୍ୟୁର ବୀଜ ପୋତା ଅଛି 
ମୋ ଛାଇରେ, ଛାୟା ପ୍ରତିମାରେ 
ସେ ବୀଜରେ ମୋରଇ ଜୟନ୍ତୀ? 
( ସୃଗତ ୧ -ଗ୍ରଛାବଳୀ-୧ମ ଖଣ୍ଡ“ ପୃ ୧୦୪୭) 


ମୃତ୍ୟୁର ମୃତ୍ତିକାରେ ଜୀବନ ଶସ୍ୟଶ୍ୟାମଳା ହୁଏ ବୋଲି ଭକ୍ତ କବି ମଧୁସୂଦନ 
ବାରମ୍ବାର ସୂଚନା ଦେଇଛନ୍ତି । ପଡ୍‌ଭ୍ତିଟିଏ ଉଦ୍ଧାର କରୁଛି — 


ମାରାତ୍ମକ ନୁହେଁ ମୃତ୍ୟୁ ବିଧାନ, ମୃତ୍ୟୁ ଅମୃତର ଅଟେ ସୋପାନ 
ଜୀବନ ମୃତ୍ୟୁର ଲୀଳା ରହସ୍ୟ, ମୃତ୍ୟୁ ମୃତଭିକାରେ ଜୀବନ ଶସ୍ଯ 
ବଢଇ ବିଟିତ୍ର ଭାବେ 


Digitized by srujanika@gmail.com 


୧୬୮ କାବ୍ୟ ସରସ୍ଵତୀ ସଚି ରାଉତରାୟ 


ଲୋକ ଲୋକାନ୍ତରେ କାଳ କାଳନ୍ତରେ 
ଅବିଭାବ ତିରୋଭାବେ  ( ମଧୁସୂଦନ ଗୁନ୍ଧାବଳୀ ଶୋକଶ୍ଲୋକ ପୃ- ୨୬୩) 


ଅନ୍ୟତ୍ର ସେହି ଭକ୍ତକବି କୁହନ୍ତି ତୋର ମଂଗଳ ବିଧାନ କରିଅଛି ମରଣକୁ ଅମୃତ 
ସୋପାନ!” ( ଛାନ୍ଦମାଳା, ଗ୍ରନ୍ଥାବଳୀ ପୂ- ୩୫) 


ଅଥୀତ ଜୀବନ ଶ୍ଵାଘ୍ୟ, ଜୀବନ ଅର୍ଥପୂର୍ଣ୍ଣ । ରଶ୍ଵର ସଂକଟମୟ ଭବସାଗରର 
ଏକମାତ୍ର କର୍ଣ୍ଣଧାର ! ମୃତ୍ୟୁକୁ କବି ମନୁଷ୍ୟର ଶେଷ କଥା ବୋଲି ମାନନ୍ତି ନାହିଁ । କାରଣ 
ମୃତ୍ୟୁ ଅମୃତର ସୋପାନ ମାତ୍ର । ସେହିଭଳି କବି ରାଉତରାୟ ମୃତ୍ୟୁର ବୀଜ ଭିତରେ ନିଜର 
ଜନ୍ମ ଜୟନ୍ତୀ ଅବଲୋକନ କରନ୍ତି 


ସତି ତାଙ୍କୁ ଅଥୟ କଲେ ସେ ସଖୀଙ୍କୁ ଅନେକ ମିଛକଥା କହିଛନ୍ତି ବୋଲି ଦୋଷ 
ସ୍ଵୀକାର କରନ୍ତି । “ଏକ ଓଡିଆ ରୀତି କାବ୍ୟ ପ୍ରତି”? ରେ କବି ନାୟିକାକୁ ଅପରୂପୀା ସୁନ୍ଦରୀ 
କହିବା ସହିତ କାବ୍ୟର ଅତିକନ୍ତନାକୁ ନାପସନ୍ଦ କରନ୍ତି; କାରଣ ତହିଁରେ କାବ୍ୟ ସୁନ୍ଦରୀଙ୍କର 
ସୌନ୍ଦର୍ଯ୍ୟ ଓ ସ୍ଵାଭାବିକତା ନଷ୍ଟ ହୋଇଯାଏ ! ‘ମହୁମାଛି କବିତାରେ ମହୁମାଛିର ଅନୁଜାରିତ 
ମଧୂର ଗୀତ ଭିତରେ କବିଙ୍କର ସଲ ତି ଉଜୀବିତ ହୋଇଉଠିଛି । ତା ଭିତରେ କିନ୍ଧ କବି ସବୁ 
ଗୁଳ୍ପ ଉଦ୍ଭିଦର ଅଉ ପୂଷ୍ଠର ବ୍ୟାକୁଳତାର ଛବି ଦେଖ୍ପାରିଛନ୍ି | 


ଗଙ୍ଗାବୁକେ ଲୁହଧାର (ଦେବତାତ୍ମା ହମାଳୟ ) 


“କବିତା ୧୯୬୨”ରେ କୋତୋଟି କବିତା ଆମକୁ ଚୀନଭାରତ ଯୁଦ୍ଧର ସ୍ଵରଣ 
କରାଇଦିଏ । ଯେ କୌଣସି ସଫଳ କବିତା ସମୟର ପାଦ ଚିହ୍ନକୁ ଧରିରଖ୍ବାର ସାମର୍ଥ୍ୟ 
ରଖେ । ସେହିଭଳି ˆ ଦେବତାମ୍ମା ହିମାଳୟ” କବିତାରେ ସେ ଶତୁଦଳ କିଭଳି ଗଂଗୋତ୍ରୀର 
ତୀରକୁ ବିପଦ ସଂକ୍ୂଳ କରିଛନ୍ତି, ତାହା କହିଛନ୍ତି । ସେ ଶତୁମାନଙ୍କୁ ପିଶାଚ଼ ଆଖ୍ୟା ଦିଅନ୍ତି 
ଓ ଗଂଗାର ମୁକ୍ତ କେଶକୁ କିଏ ବାନ୍ଧିବା ପାଇଁ ସମର୍ଥ ହେବ ବୋଲି ପ୍ରଶ୍ନ କରନ୍ତି । ବୈରାଗୀ 
ହିମାଚଳ ନିଜକୁ ରକ୍ଷା କରିବା ପାଇଁ ସତେ ଯେପରି ତୀର ଓ ତୃଣୀର ଖୋଜୁଛି । 'ଡ୍ରାଗନ୍‌' 
କବିତାରେ ମଧ୍ଯ ଚୀନା ଡ୍ରାଗନ କଥୀ କୁହାଯାଇଛି । ଡ୍ଵାଗନର ଆଁରେ ଭାରତୀୟ ଜବାନ୍‌ର 
ରକ୍ତ ଦେଖ୍‌ କଳ୍ପନାରେ କବି ଶିହରି ଉଠିଛନ୍ତି । ତାଙ୍କ ଭାଷାରେ — 


ସେଇ ଆଲକ୍ତ ସଂଧ୍ୟାରେ ମୁଁ ଡାକିଲି ଭାଇ, ଭାଇ, ଭାଇ 
ସେ ହସିଲା । କହିଲି ‘ପଞ୍ଚଶୀଳ' , 
ସେ ରାଗିଉଠିଲା, “ନାଇଁ” “ନାଇଁ” ‘ନାଇଁ 
(ଡାଗନ -ଗରନ୍ଧଞାବଳୀ- ୧ମ ଭାଗ-ପୃ. ୧୦୭୫) 


ଭାରତର ହିନ୍ଦୀ ଚିନୀ ଭାଇ ଭାଇ କହି ଚିନାମାନଙ୍କୁ କୋଳେଇ ନେବାର ପ୍ରଚେଷ୍ଟା 
ଯେ ବିଫଳ ହୋଇଛି ତାହା କବିଙ୍କୁ ଆହତ କରିଛି । ନେହେରୁ ଦିନେ ପଞ୍ଚଶୀଳ ନୀତି 
ମାଧ୍ୟମରେ ଚିନ ଆଡକୁ ଭ୍ରାତୃତ୍ଵର ହାତ ବାଢାଇଥ୍‌ଲେ ଯାହାକୁ ଡ୍ରାଗନ୍‌ ଗ୍ରହଣ କରିନାହିଁ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୬୯ 


ବରଂ ପ୍ରତ୍ୟାଖ୍ୟାନ କରି ଦେଇଛି । ‘ପନ୍ଦର ଅଗଷ୍ଟ ୧୯୬୨’ କବିତାରେ ସେହି ବର୍ଷର 
ବାଣୀ ହେଉଛି ‘ଲଦାଖ' ଓ ବାଲିମେଳା” ଅଥୀତ ଏହା ବା'ଷଠି ମସିହାର ଗୁରୁତ୍ଵପୂର୍ଣ 
ସମସ୍ୟା, ଯାହାକୁ କବି ଧରିରଖ୍ଛନ୍ତି | ଗଙ୍ଗା ଏକ ନଦୀ ମାତ୍ର ନୁହେଁ ତାହା ଭାରତୀୟ 
ଜନଜୀବନର ଗତିଶୀଳତାର ପ୍ରତିନିଧ୍‌ । ଅକ୍ଷୀତୃତୀୟାର ସ୍ଵପ୍ନ ଦେଖ୍ଥ୍ବା କବି ଗଂଗାଠାରେ 
ମାତୃତ୍ଵର ଆରୋପ କରିଛନ୍ତି । ଦିନେ ମୁକ୍ତକେଶା ଦ୍ରୌପଦୀ କୁରୁବଂଶର ଧ୍ଵଂସ ସାଧନ ପାଇଁ 
ଶପଥ ନେଇଥ୍‌ଲେ । ଗଂଗାର ମୁକ୍ତକେଶ କିଏ ବାଂଧ୍ବ ବୋଲି କଳ୍ପନା କରିବା ଭିତରେ କବି 
ଚିନ ଭାରତ ଯୁଦ୍ଧ, ହିମାଳୟ ଓ ଗଂଗାର ଅଶ୍ଵସ୍ତିର ପୀଡା ଇତ୍ୟାଦିକୁ ଯଥେଷ୍ଟ ଗୁରୁତ୍ଵର 
ସହିତ ବିଚାର କରିଛନ୍ତି ଓ ଗଂଗାର ମୁକ୍ତକେଶ ସେହିଦିନ ବନ୍ଧା ହେବ, ଯେଉଁ ଦିନ ସବୁ 
ଯୁଦ୍ଧର ଅନ୍ତ ହେବ ବୋଲି କାମନା କରିଛନ୍ତି । 


କାଚ କରତ ବାଡ ଘେରା ରଜାଝିଅର ଦେଶ (ଏକ ଉପକଥା) 


ଅନେକ ନୂତନ ଉପମା ରୂପକନ୍ଥ ନେଇ ସଚି ରାଉତରାୟଙ୍କ କବିତା ବିନ୍ୟସ୍ତ । 
ଯେମିତି ସମୟର ଗୁପ୍ତଚର କର୍ମଚାରୀଗଣ, ରେଶମୀ ଚମ, ନୂଆ ପୁଅର କଞ୍ଚାଳିଆ ତକ, 
ଉଚ୍ଚଳ ନଖ ପରି ଶୁଭ୍ର ବୋତାମ, ଅଗସ୍ତି ଫୁଲିଆ ଜହ୍ନ, ଚିନିର ଦାନ୍ତ କାମନାର କୁମାରିକା, 
ବାବ୍ରରି ହସର ଦାଢି, ଧବ୍‌ ଧବ୍‌ ଏକ ପଡ୍‌କ୍ତି ମରାଳର ଗାର, ଥମଥମ ରାତି, ଦୂକୁ ଦୁକ 
ବୁକୁତଳ, ଗାଢନୀଳ ଅନୁଭୂତିର ନୀଳ ଏମ୍ପୋରିୟମ, ନୀଳ ଭେଲଭେଟି ଦ୍ରାବିଡ ଆଖ୍‌, 
ଗୋଧୂଳି ଆକାଶର ପୋଷ୍ଠକାର୍ଡ଼ ଗାଲ, ସୃ ତିର ସିରସ୍ତ, ବିସ୍ଟ ରଂଗର ବଂଗଳା, 
ପୋଖରାଜ ଖରା, କିଆଫୁଲ ଖରା, ସର୍ବତ ଆଖ୍‌, ଆଖ୍ର ମାଛ, ତ୍ରିଗୁଣ ରଜୁରେ ବୁଣା 
ଗାଲିଚା, ଦୀପଶିଖା ପରି ଦେହ, ଦୃଷ୍ଟିର ନିଶୁଣି, ଯାଇଫୁଲ ତାଳିଦିଆ, ଶୀତଭଳି ଅଜସ୍ର 
ନୂତନ ପ୍ରୟୋଗ କବିତା ୧୯୬୨ରେ କରାଯାଇଛି । ଧୋବ ଶାଢି ପିନ୍ଧା ମାଆଙ୍କୁ ବିରାଟ 
ଏସିଆ ସହିତ ତୂଜନା କରବା ମଧ୍ଯ ବେଶ୍‌ ଆଧୁନିକ ଚିନ୍ତାଧାରାର ପରିଚାୟକ | ‘ଖରା'ର 
ବିଶେଷଣ ଭାବରେ ସେ ପାଣିଖରା, ମଂଡଖରା, ପଣସ ଖୋସା ପରି ହଳଦିଆ ଚିକ୍କଣିଆ 
ଖରା, ଜିଜି ଜି କି ଶୁଆପଖ୍‌ ପୋଖରାଜ ଖରା, କିଆଫୁଲ ଖରା ଭଳି ଶବଦ ପ୍ରୟେଗ 
କରିଛନ୍ତି । ଇଛାର ତମ୍ବ, ମାୟାର ତମ୍ବୁ ଭଜି ଶବ୍ଦ ମଧ୍ଯ ବାରମ୍ବାର ବ୍ୟବହୃତ ହୋଇଛି । 


ଅନେକ ଇଂରାଜୀ ଶବ୍ଦ ଯଥା କୋରସ, କାର୍ବନ, ଟନେଇ, ଏମ୍ପୋରିୟମ, 
ଆଲ୍‌୍କହଲ, ପୋର୍ସିଲେନ, ଜଙ୍କସନ, ଟବଟାଡ୍ଜେଲ, ବ୍ୟାଙ୍କ, ସେୟାର ବଜାର, ଟ୍ରାଇବ୍‌, 
ସିଲ, ଷ୍ଟାମ୍ପ ଭଳି ଶବ୍ଦକୁ ସେ ଓଡିଆ ଶବ୍ଦ ସହିତ ମିଶାଇ ପ୍ରୟୋଗ କରିଛନ୍ତି । କେବଜ ଯେ 
ଇଂରାଜି ଶବ୍ଦ ବ୍ୟବହାର କରି ସେ ସନ୍ଧୁଷ୍ଠ ହୋଇଛନ୍ତି, ତାହା ନୁହେଁ ବରଂ ଇକ୍ଷ୍ୀଙ୍କରା, 
ବଜ୍ର ସର୍ତ, ଭୈରବ, ମୈତ୍ରେୟ, ଅକ୍ଷୋଭ୍ୟ, ସାଞ୍‌ ଏଲୋରା, ଜରତ୍କାରୁଙ୍କ ସହିତ, 
ଶିଶୁପାଳ, ରୁକ୍ଲଣ, ପାଞ୍ଚଜନ୍ୟ, ଶମିଶାଖା, କୋଣାର୍କ, ରୁଦସୁଧାନିଧ୍‌, ସିଂହିକା, ଇଳା, 
ନନ୍ଦୀଗ୍ରାମ, ଅଧ୍ରଥସୂତ, ବସ୍ତହରଣ, ଯମୁନାକୂଳ ଓ ଶରଦ ରାସ ଇତ୍ୟାଦିର ଉଲ୍ଲେଖ 
ଭିତରେ ସେ ପରଂପରାର ନାଡୀ ନକ୍ଷତ୍ର ସହିତ ଯୋଗସୂତ୍ର ରକ୍ଷା କରିଛନ୍ତି । ମୋ ହାଡ଼ରେ 

୧୭୦ କାବ୍ୟ ସରସ୍ଵତୀ ସଟ୍ି ରାଉତରାୟ 


ଗଢ଼ା ପଶାକାଠି ( ସୁଗତ ୧) ଉଲ୍ଲେଖ ଭିତରେ କବି ଶକୃନିର ପଶାକୁ ସରଣ କରିଛନ୍ତି; ମାତ୍ର 
ଶକୂନି ନିଜ ପିତାଙ୍କ ଅସ୍ଥିରେ ପଶାକାଠି କରିଥ୍ବା ବେଳେ କବି ନିଜ ହାଡ଼ରେ ପଶାକାଠି 
ଗଢ଼ାଉଥ୍‌ବା କଥା କହିଛନ୍ତି 


‘ଏଇ ଶଯ୍ୟାର ମୁହୂର୍ଭରେ” କବିତାରେ କିନ୍ତ ଛାନ୍ଦସିକତା ସ୍ପଷ୍ଟ, ଯେମିତି - 

ନିଶିର ଶିଶିର-ନିଭା ନଭ ରେଖା, ଚିତ୍ର ମରାଳ ମିଥନରେ 

ନବନୀତ ଉଷା ଧୋଇ ଦେବା ଆଗରୁ ସ୍ବପ୍ନର ସବୁ ସଂତକରେ 

ଶୋଇପଡ ଦେଖ୍‌ ମୃଣାଳ ଦେହୀ ଦେହଜାହୁବୀ ଉପକୂଳେ 

ତୃଣ-ତରଂଗ-ସଂକୂଳ ତଟେ ଶାଂତ ପ୍ରେମର ମଫସଲେ ' 

(ଏଇ ଶଯ୍ୟାର ମୁହୂର୍ଭରେ -ଗ୍ରନ୍ଧବଳୀ - ୧ମ ଭାଗ-ପୂ ୯୭୨ ) 

ଏହାକୁ ପାରଂପରିକ କବିତାର ଏକ ଉଦାହରଣ ଭାବରେ ଗ୍ରହଣ କରାଯାଇପାରେ । 
' ହଷ୍ଟେଲ'ରେ ଶବ୍ଦଟି ହଷ୍ଟେଲେ ( ଗଗଂଧର ମେହେର ) ଓ ଲପେଟେ ( ଅଂତରୀକ୍ଷ ) ଭଳି 
ହିନ୍ଦୀ ଶବ୍ଦ ( ଯାହାର ଅର୍ଥ ଆୟତ୍ତ ଭିତରେ ) ବିଛଡା ହଜି ଯାଇଥ୍‌୍ବା ମଧ୍ଯ ସେ ପ୍ରୟୋଗ 
କରିଛନ୍ତି, ସେମିତି ଜୀବନର ନିରୀହ ଏସ୍‌ପ୍ଲାନେଡ୍‌ ( କୀଚକ ) ଭଜି ଭାଷା ବ୍ୟବହାରରେ 
ସଚ୍ଚି ରାଉତରାୟ ନିଜର ସମକାଳୀନ ମାନଙ୍କଠାରୁ ଆଗରେ ରହିଛନ୍ତି । 


ନୂତନ କବିତାର ରୂମିକା : ଜୀବନ ଦେବତାଂକ ଉଚ୍ଚାରଣ - 


କବିତାରେ କବି ସଚି ରାଉତରାୟ ଯେଉଁଭଳି ସାମର୍ଥ୍ୟର ପରିଚୟ ଦେଇଛନ୍ତି, 
ପୂସ୍ତକର ପ୍ରାନ୍ତଭାଗରେ ଥ୍ବା ‘ନୂତନ କବିତାର ଭୂମିକା : ଏକ ଦୃଷ୍ଟିପାତ ଶୀର୍ଷକ ଦୀର୍ଘ 
ପ୍ରବନ୍ଧ ( ୧୯୭ ପୃଷ୍ଠା ବିଶିଷ୍ଟ ) ଭିତରେ ଗଦ୍ୟ ରଚନାରେ ତାଙ୍କର ସେହି ସାମର୍ଥ୍ୟ ଥ୍ବାର 
ପ୍ରମାଣ କରି ଦେଇଛନ୍ତି । କବି ସାହିତ୍ୟର ଛାତ୍ର ନୁହଁନ୍ତି ମାତ୍ର ସାହିତ୍ୟରେ ଯୁଗବିଭାଜନର 
ଗୁରୁତ୍ଵ ସଂପ୍କରେ ସେ ବେଶ୍‌ ବ୍ୟାପକ ବ୍ୟାଖ୍ୟା କରିଛନ୍ତି । ପଞ୍ଚସଖା କଳ୍ପନା ଯେ ଭିତ୍ତିହୀନ 
ଏହା ସେ ଯୁକ୍ତି ସହିତ ପ୍ରମାଣ କରିଛନ୍ତି । ସାହିତ୍ୟକୁ ବୈଠକ ଘରୁ ଆଣି ଜୀବନର 
ଅନ୍ତଃପୁରରେ ପ୍ରବେଶାଧ୍କାର ଦେବା ଏକାନ୍ତ ଆବଶ୍ୟକ ବୋଲି ସେ ମତ ଦିଅନ୍ତି । ତେଣୁ 
କାବ୍ୟିକ ଭାଷା ସହିତ କଥ୍ତ ଭାଷାର ସମନ୍ସୟ କରିବାକୁ ହେବ । 


ବିଂଶ ଶତାହ୍ଦୀର ପ୍ରାରମ୍ଭ କାଳରେ ବାର୍ଗଶି ନାମକ ବିଜ୍ଞାନୀ ପ୍ରମାଣ କଲେ ଯେ 
ବାସ୍ତବତାର ପୂର୍ଣ୍ଣ ରୂପକୂ ଗ୍ରହଣ କରିବା ପକ୍ଷରେ କେବଳ ବୁଵିବୃଭି ଯଥେଷ୍ଟ ନୁହେଁ, 
ଏଥ୍ପାଇଁ ଦରକାର ( nuition )ବା ସହଜାତ ପ୍ରବୃଭିର ଏଜେନ୍‌ସି । ମାମୁଲି ଶCବ୍ଦମାନେ 
କେବଳ ବରଦ୍ଧି ପର୍ଯ୍ୟନ୍ତ ଯାଇପାରନ୍ତି, ସହଜାତ ପ୍ରବ୍‌ରି ପର୍ଯ୍ୟନ୍ତ ନୁହେଁ, (Analogy) ବା 
ସାଦୃଶ୍ୟ ବର୍ଣ୍ଣନା ଦ୍ଵାରା କେବଳ ସହଜାତ ପ୍ରବୃତ୍ତିକୁ ଉଦ୍ରେକ କରାଯାଇପାରେ । ( ଗରନ୍ଧବାଳୀ 
୧ମ ଭାଗ ପୂ - ୧୧୦୫) 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୭୧ 


ରୋମାଣ୍ଟିସିଜିମ୍‌, ଫରାସୀ ବିପ୍ଳବ, ରାଜନୀତିକ ସ୍ଵପ୍ନରାଜ୍ୟର ଅଳୀକତା ଇତ୍ୟାଦି 
ସଂପର୍କରେ ନିଜର ମତାମତ ଦେଇ ସେ ସୃର୍‌ରିଅଲିଜି ମ୍‌ ପର୍ଯ୍ୟନ୍ତ ବିଶ୍ଵ ସାହିତ୍ୟର ଦିଗ୍ଦର୍ଶନ 
ସଂପର୍କରେ ଓଡିଆ ପାଠକକୁ ସଚେତନ କରିଛନ୍ତି । ତାଙ୍କର ଦୃଢମତ ହେଉଛି ମଣିଷର 
ସଂପୂର୍ଣ୍ଣ ବିକାଶରେ ତାର ପାରିପାର୍ଶ୍ଣିକ ପରିବେଷ୍ଟନୀ ଏବଂ ତାର ଆବହ ତଥା ଚରିତ୍ରର ନାନା 
ଦିଗର ସ୍ଵଚ୍ଛ ମୂର୍ତନରେ ଆଧୁନିକ ସାହିତ୍ୟ ଜୀବନ୍ତ । ତାଙ୍କ ଭାଷାରେ “ହୋଇପାରେ, 
ଆଜିର କବିତା କେବଳ ମରୂଭୁମିର କବିତା, କିନୁ ଏ ମରୁଭୂମି ପାଇଁ ସେ ଦାୟୀ ନୁହେଁ । 
ଏଥୁରେ ଲଜାର ବିଷୟ କ'ଣ ଅଛି × × × ଆଜିର କବିତା ସମସ୍ତ କିଛି ହରାଇ ଏପରି 
କିଛି ପାଇଟି, ଯାହା ତା'ର ହରାଇବାର ସବୁ କ୍ଷତିକୁ ଏକ ଆଶ୍ଚର୍ଯ୍ୟ ଖଜ୍ଲ୍ୟରେ ଭରି 
ଦେଇଛି! (ଗ୍ରଛାବଳୀ ୧ମ ଭାଗ ପୂ - ୧୧୧୫) ପ୍ରାଚୀନ କାବ୍ୟ ସଂପର୍କରେ ବିସ୍ତୃତ 
ଆଲୋଚନା କରି ଛନ୍ଦ, ଯମକ, ଅଳଂକାର, ଉପଧାମିଳନ ପ୍ରଭୃତି ଶସ୍ତ୍ୀୟତାକୁ ସେ ଲିପିବଦ୍ଧ 
କରିଛନ୍ତି, ଯାହା ତାଙ୍କର ପରଂପରାମାନ୍ୟତାର ପରିଚାୟକ । ସମାଜଠାରୁ ଆଧୁନିକ କବିତା 
ସୌଜନ୍ୟ ସହନଶୀଳତା ଓ ଗ୍ରାହକତା ଆଶାକରେ । ତା ବଦଳରେ କିନ୍ତୁ କବିତାକୁ 
ସମାଜପାଇଁ ଦାୟବନ୍ଧ ହେବାକ୍ର ପଡିବ । ‘ କବିତା- ୧୯୬୨”ରେ ଅନେକ ସଫଳ କବିତା 
ରହିଛି ଯାହା ସଟ୍ି ରାଉତରାୟଙ୍କ କବିତ୍ସକୁ ଆକଳନ କରିବାପାଇଁ ସକ୍ଷମ । 

‘ଭାନୁମତୀର ଦେଶେ! : ସପ୍ନ ଓ ବାସ୍ତବତାର ମିଶ୍ରରାଗ 


ଡକୁର ଅର୍ଚ୍ଚନା ନାୟକ 


ମାଟି ଓ ମଣିଷର କଥା ଓ ବ୍ୟଥାକୁ କବିତାରେ ସର୍ବୋତ୍ତମ ରୂପ ଦେଇଥ୍‌ବା ଯଶସ୍ବୀ 
ସାରସ୍ଵତ ସ୍ରଷ୍ଟା ସଚ୍ଚିଦାନନ୍ଦ ରାଉତରାୟ ଥ୍‌ଲେ ଏକାଧାରରେ ଜଣେ ପ୍ରଭାବଶାଳୀ କବି, 
କଥାକାର, ଓପନ୍ୟାସିକ, ସାହିତ୍ୟ ସମାଲୋଚକ, ସମ୍ପାଦକ ଓ ଜଣେ ସଂସ୍କୃତି ସଚେତନ 
ଚିନ୍ତାନାୟକ । ଦୀର୍ଘ ସତୂରୀ ବର୍ଷରୁ ଉର୍୍ଧକାଳ ଧରି ନିରବଛ୍ନ ଭାବରେ ସାହିତ୍ୟ ସାଧନାରେ 
ମଗ୍ନ କବି ଆଧୁନିକ ଓଡ଼ିଆ ସାହିତ୍ୟର ପ୍ରବାଦ ପୁରୁଷ ଓ ଭାରତୀୟ କାବ୍ୟ ସାହିତ୍ୟର 
ଅନ୍ୟତମ ବିସ୍୍‌ୟଦୀପ୍ତ ଅଧ୍ୟାୟ ଭାବରେ ପରିଚିତ । 


ତାଙ୍କର ପ୍ରାଥମିକ ସ୍ତରରେ ରଚିତ କବିତାଗୁଡ଼ିକରେ ସବୂୁଜଯୁଗୀୟ ପ୍ରେମ, 
ସ୍ଵପ୍ପପ୍ରବଣତା ଓ କଛ୍ଥନା ବିଳାସର ପ୍ରାଧାନ୍ୟ ଲକ୍ଷ୍ୟ କରାଯାଏ । ପ୍ରେମ ପାଇଁ ତରୁଣ 
କବି ପ୍ରାଣର ବ୍ୟାକୁଳତା ସହ ପ୍ରକୃତି ପ୍ରତି କବିମନର ଆକର୍ଷଣର ଚିତ୍ର ଏହି ସମୟର 
କବିତାଗୁଡ଼ିକରେ ସ୍ପଷ୍ଟ । ରୋମାଣ୍ଟିକ୍‌ ପ୍ରବଣତା ଉଚ୍ତ କବିତାଗୁଡ଼ିକର ମୁଖ୍ୟ ଉପଜୀ୍ୟବ୍ୟ 
ବୋଲି ମନେହୁଏ । ପରବର୍ଭୀ କାଳରେ ଉକ୍ତ ରୋମାଣ୍ଟିକ୍‌ ଚେତନା ସହିତ ବାସ୍ତବବାଦୀ 
ଭାବନାର ସମନ୍ମୟରେ ପ୍ରକାଶିତ ତାଙ୍କର 'ପଲ୍ଲିଶ୍ରୀ'ର କବିତାଗୁଡ଼ିକ ଓଡ଼ିଶାର ଗ୍ରାମ୍ୟ ଜୀବନ 
ଉପରେ ଆଧାରିତ ହୋଇଥଲା; ଯେଉଁଥ୍‌ରେ କି ଓଡ଼ିଆ ମାଟିର ପ୍ରାଣସ୍ତନ୍ଦନ ଅତ୍ୟନ୍ତ ଜୀବନ୍ତ 
ଓ ମାର୍ମିକ ରୀତିରେ ପ୍ରକାଶିତ ହୋଇଛି ! 


ଆଧୁନିକ କଥା କାବ୍ୟ ଭାବରେ ରଚିତ 'ଭାନୁମତୀର ଦେଶେ ପ୍ରକାଶ ପାଇଥ୍‌ଲା 
୧୯୪୮ (ଗ୍ରାଛାବଳୀ ଓ. ସା. ଏକାଡ଼େମୀ ) ମସିହାରେ ସହରୀ ଜୀବନ ଓ ଗ୍ରାମ୍ୟ ଜୀବନ 
ଭିତରେ, ପ୍ରେମ ଓ କର୍ମ ଭିତରେ ! ରୋମାଣ୍ଟିକ୍‌ ଭାବାବେଗ ଓ ବାସ୍ତବାନୁଭୂତି ମଧ୍ୟରେ ଏକ 
ସଂଘାତର ଚିତ୍ର ଏଥ୍‌ରେ ଅଙ୍କିତ ହୋଇଛି । କେବଳ ନଦୀ, ନିର୍ଜନ ସୁଷମାମୟ ପରିବେଶ, 
ଫୁଇ, ସବୃଢଲତା, ଆକାଶ, ଚନ୍ଦ୍ର ଓ ତାରାଙ୍କୁ ନେଇ ରହିଗଲେ ଜୀବନର ସାର୍ଥକତା ଆସେ 
ନାହିଁ, କର୍ମଭୂମିରେ ଧୂଜି ଧୂଆଁର ବାସ୍ତବତା ଭିତରକୁ ଓହ୍ଲାଇବାକୁ ହୁଏ । ଏହି ବାସ୍ତବବାଦୀ 
ଚେତନାକୁ ପ୍ରାଧାନ୍ୟ ଦେବାକୁ ଯାଇ ବିନତା ଓ ତରଙ୍ଗ ଚରିତ୍ର ଦୁଇଟି ମାଧ୍ୟମରେ 
କଥାକାବ୍ୟର ପରିକଳ୍ପନା କବି କରିଛନ୍ତି ଓ ଏକ ଚମକ୍ରାର ଗଦ୍ୟଛନ୍ଦରେ ସଜାଇଛନ୍ତି 
କଥାକାବ୍ୟର ରୂପ ! 


କଥାକାବ୍ୟ ‘ଭାନୁମତୀର ଦେଶେର କଥାଟି ଏହି ପ୍ରକାରେ ବର୍ଣ୍ଣିତ | ଭାନୁମତୀର 
ଶ୍ୟାମ ସ୍ମିଗ୍ଧ ଚରା ଭିତରେ ଏକ ନିର୍ଜନ ଡାକବଙ୍ଗଳା । ତା” ଚାରିପଟରେ ଛତାୟିତ ନୀଳ 

ଝାଉଁବନ | ଶୀତଶେଷର କମଳା ରଙ୍ଗର ଖରା । ମନ ଭିତରେ କେଉଁ ଅତୀତର ସୂନେଲୀ 
ସୁ ତିକୁ ଜାଗରିତ କରୂଥ୍ଲା । ବାରଣ୍ଡାରେ ଏକ ଆରାମ ଚୌକୀରେ ବସିଥ୍ଲା ସହରରୁ 
ଆସିଥ୍ବା ସହରୀ ସଭ୍ୟତାରେ ପରିପାଳିତା ତରୁଣୀ ବିନତା । ଘର ଭିତରେ ତା’ ମା ସେଇ 
ଗାଁର ଜଣେ ଶିକ୍ଷୟତ୍ରୀଙ୍କ ସହ କଥାବାର୍ଭା କରୂଥ୍ବାର ସ୍ଵର ଭାସି ଆସୁଥ୍ଲା । ଦୁଇଦିନର 
ଅତିଥ୍‌ ସେମାନେ । ବିନତାର ବନ୍ଧୁ ତରଙ୍ଗର ନିମନ୍ତ୍ରଣରେ ତା” ଗୀକୁ ବଡ଼ଦିନ ଛୁଟି 
କଟାଇବାକୁ ଆସିଛନ୍ତି ମା ଓ ଝିଅ | 


ତରଙ୍ଗ କହେ ତା' ଗୀ ସୁନ୍ଦରଗଡ଼ । ପ୍ରାକୃତିକ ସୂଷମାରେ ଭରା ତା” ଗୀର ନାମ 
ହିଁ ତା'ର ପରିଚୟ । ଭାନୁମତୀର ଶସ୍ୟାୟିତ ତୀରରେ ନାଲିକନିଅର ଆଉ କ୍ଷେତରେ ସୂନାର 
ଫସଲ, ଅପୂର୍ବ ଦିଶେ । ବିନତା ତା' ସହିତ ଏକମତ ହୋଇଛି । ଅନ୍ଧାରରେ ଘୂମଂତ ପାହାଡ଼ 
ସବ୍ଧ ଓଟର ବଙ୍କା କୁଜ ପରି, ମସ୍ତବଡ଼ ପିଲିସଜ ଥୁଆ ହୋଇଥ୍‌ବା ପରି ମନେହୂୁଅନ୍ତି । ତା’ 
ଉପରେ ସକାଳ ଓ ସଂଜରେ ଜଳିଉଠେ ସୂର୍ଯ୍ୟଦୀପ । ଫାଲ୍‌ଗୁନର ଆଗମନୀରେ 
ଡାକବଙ୍ଗଳା ହତାରେ ପ୍ରସତଟିତ ହୁଏ କୋରୂହୀ ଆଉ ନିମ ଫୁଲର ରୋଶନି । 


ସହରରେ ପରିପାଳିତା ବିନତା ପାଇଁ ଇଏ ଏକ ଅପୂର୍ବ ଅନୁଭବ । ତା' ମନର 
କଠିନ ରକ୍ତଚନ୍ଦନ ଗଛରୁ ଫୁଟି ବାହାରେ ମହକ, ଦେହରେ ଲାଗେ ଅପୂର୍ବ ଚମକ । ଇଟା 
ଓ ସିମେଣ୍ଟ ତିଆରି କଂକ୍ରିଟ ଜଙ୍ଗଲ ଭିତରେ ବିତିଛି ତା'ର ବାଲ୍୍ୟରୁ ଏପର୍ଯ୍ୟନ୍ତର ଜୀବନ । 
ଯେଉଁଠି ଭଲକରି ସୂର୍ଯ୍ୟୋଦୟ ବା ସୂର୍ଯ୍ୟାସ୍ତ ଦେଖ୍ବା ସମ୍ଭବ ନୁହେଁ, ଟ୍ରାଫିକ୍ର କୋଳାହଳ, 
ଗ୍ରାମୋଫୋନ୍‌ର ଉକ୍ସଟ ଶବ୍ଦରୁ ଦୂରେଇ ଆସିଛି ବିନତା । ଭାନୁମତୀର ଜଳକଲ୍ଲୋଳରେ 
ଉକୁଟି ଉଠୁଛି କେଉଁ ରୂପକଥାର ଦୃଶ୍ୟ । ବିନତା ମୁଗ୍ଧ |  ଶିମିକି ଓ ପଜାଶର ଛଡ଼ା ଛଡ଼ା 
ପଶାପାଲି ଛକ / ଭୁଲାଇଚଟି ତାକୁ ସବ ପଛର ତାରିଖ । 


ଦୂରେ କେତକୀ ଝର | ବାଉଁଶ ବଣ । ମଖମଲ ଦେହୀ ଏକ ବାଘ ସେଠି ଆସି 
ପାଣିପିଏ । ଝରର ନିର୍ମଳ ଜଳରେ ନିଜର ପ୍ରତିବିମ୍ବ ଦେଖ୍‌ ରାଗରେ ଲାଂଜ ପିଟି ନିଜକୁ 
ନିଜେ ଆକ୍ରମଣ କରିବାକୁ ଧାଇଁ ଆସେ । ସେଦିନ ତରଙ୍ଗ, ବିନତା ଓ ବିନତାର ମା 
ନଇକୂଳରେ ବୃଲୁଥ୍ଲେ । ନଦୀ ଜଳରେ ଭାସିଯାଉଥ୍ଲା ପାଲଟଣା ନାଆମାନ | ବିନତାର 
ମା” ଟିକେ ଆଗକୁ ଯିବା ଭିତରେ ତରଙ୍ଗ ରକ୍ତକରବୀର ସ୍ତବକଟିଏ ତୋଳି ଆଣି ବିନତାର 
ବେଣୀରେ ଖୋସି ଦେଇ ନଜାଣିବା ପରି ଚାଲିଯାଉଥ୍୍‌ବାବେଳେ କରବୀର ନୀରବରେ ତା'ର 
ଶ୍ରଦ୍ଧା ସ୍ଵୀକାର କରିବା ଜଣାଇ ଦେଇଥୁଲା । 


କିଛି ଦୂରେ ଥ୍ବା ଏକ ପଥର ଖଣ୍ଡ ଉପରେ ବସିଥ୍‌ଲେ ତିନିହେଁ । ବିନତା ତରଙ୍ଗକୁ 
ଇଶାରା କରି କହିଲା, ଏଇ ବୋଧହୁଏ ଅସ୍ତସୂର୍ଯ୍ୟର ଦେଶ, ଯେଉଁଠି ସ୍ବପ୍ନର ସୁନାକାଠି ଲାଗି 
ରାଜକୃମାରୀ ନିଦ୍ରାଯାଏ ଆଉ ଉଠେନା । ତା'ର ଇଟିଂତ ବୃଝି ତରଙ୍ଗ କହିଲା, ନିଦ୍ରା ଭାଙ୍ଗିବା 
ଯାଏ ଅପେକ୍ଷା ତ କରିବାକୁ ହୁଏ । କିନ୍ଧୁ ସେ ଲଗ୍ନ ଆସିବ କେବେ ? ଦୁହେଁ ବୁଝିଲେ 
ଦୁହିଁଙ୍କର କଥା । କିନ୍ଧ ବିନତାର ମା ମନେପକାଉ ଥୁଲେ ପିଲାଦିନେ ଶୁଣିଥ୍ବା ରୂପକଥାର 
କାହାଣୀ, ଯାହାସବୁ ଆଜିର ଯୁଗରେ ପିଲେ ଶୂଣୁନାହାନ୍ତି । ତେଣୁ ତାଙ୍କ ମନରୁ ସବ୍ର 

ଲିଭିଯାଇଛି ସ୍ଵପ୍ନ । ତରଙ୍ଗ ଲୁଚେଇ ଲୁଚେଇ ଦେଖୁଥ୍ଲା ବିନତାକୁ । ମୁଗ୍ଧ ହେଉଥଲା ଓ 
ପୂଣି ଭାବୁଥ୍ଲା ସେ କେଉଁ ସପନର ରାଜକୁମାରୀ ନୁହେଁ, ତା'ର ସହପାଠିନୀ | ବେଳେବେଳେ 
ତାକୁ ଧରା ଦେବାକୁ ଆସେ ଓ ପରକ୍ଷଣରେ ଦୂରେଇ ଯାଏ କାହିଁ ଦୂରକୁ । ମନରେ ତା'ର 
ଢେଉ ଭାଙ୍ଗୁଥାଏ ଅସୁମରି ସ୍ଵପ୍ନ । ବିନତାକୁ ନେଇ ମନରେ ତା'ର ବ୍ରଣି ହୋଇଯାଉଥାଏ 
କଳ୍ନାର ଇନ୍ଦ୍ର ଜାଲ । କହିବ କହିବ ବୋଲି କହିବାର ସାମର୍ଥ୍ୟ ଯୋଗାଡ଼ କରିପାରୁ 


ନଥାଏ ସେ । 


କିନ୍ଧ ଉଭୟ ମନର ଅନୁଟ୍ଟାରିତ ଆବେଗ ପ୍ରକାଶର ରାହା ଖୋଜୁଥାଏ । କୃଷ୍ଣଚୂଡ଼ା 
ବନରେ ହୋଇଥାଏ ଅଦିନ ବର୍ଷା । ବାରଣ୍ଡାରେ ପାଖାପାଖ୍‌ ବସିଥ୍ଲେ ବିନତା ଓ ତରଙ୍ଗ | 
ଘର ଭିତରେ ମିଂଜିମିଂଜି ଜଳୁଥ୍ଲା କିରୋସିନର ହାରିକେନ୍‌ । ଦୁହେଁ ନିଜର ଅଜାଣତରେ 
ପରସ୍ପରର ନିକଟତର ହେଉଥ୍‌ଲେ । ତରଙ୍ଗ ହଠାତ୍‌ କହିଉଠିଲା ସେ ସହରକୁ ଘୃଣା କରେ... 
ଲୁହା ଆଉ କଂକ୍ରିଟ୍‌ର ଧୂସର ଜଗତ ତା'ର ଜଗତ ନୁହେଁ । ଗାର ନଦୀ, ବିଲ, ବଣ ପାହାଡ଼ 
ତା'ର ପ୍ରିୟ । କିନ୍ତୁ ବିନତା ଆଶ୍ଚର୍ଯ୍ୟ ହୋଇଉଠିଲା ତରଙ୍ଗର ଭାବପ୍ରବଣତାରେ । ସେ ଜାଣେ 
ଗ୍ରାମ ଦେବଳ ଛୁଟିର ବିଳାସ | ଯେତେ ସୁନ୍ଦର ଶାନ୍ତ ପରିବେଶ ହେଲେ ବି ଗାରେ ସବୁଦିନ 
ରହିବା ସମ୍ଭବ ନୁହେଁ । ଗ୍ରାମ ତା” ପାଇଁ ଛୁଟିର ତୀର୍ଥ ହୋଇପାରେ, କିଳୁ ସହର ତା'ର 
କର୍ମଭୂମି । 

ତରଙ୍ଗର କଣ୍ଠ ଅଭିମାନରେ ଭାରି ହୋଇଯାଏ । ସେ ଅଭିଯୋଗ କରେ ଯେ 
ଗ୍ରାମର ନିର୍ମଳ ସୁନ୍ଦର ପରିବେଶକୁ ଭଲ ନ ପାଇ ବିନତା ଇସ୍ପାତ ସହରକୁ ଉପାସନା 
କରେ । ବିନତା ବୁଝିଛି ତରଙ୍ଗର ଅଭିମାନ, କିନୁ ନିଜର ସତ ଅନୁଭବ ଓ ବିଚାର ଉପରେ 
ଅନୁରାଗର ଆସ୍ତରଣ ଢାଙ୍କି ଦେବକୁ ସେ ପ୍ରସ୍ତୁତ ନୁହେଁ । ସେ ସ୍ପଷ୍ଟ କରିଦେଇଛି 
ଏକାପ୍ରକାରର ବୈଚିତ୍ରୟହୀନ ଗ୍ରାମୀଣ ଜୀବନ ଖୁବ୍‌ କ୍ଲାନ୍ତିକର ତା” ପାଇଁ । ସେ କେବଳ 
ପଲ୍ଲୀ ପ୍ରକୃତିରେ ସନ୍ଧୁଷ୍ଟ ରହିପାରିବନି । 


ଅଚାନକ ପୁଣି ମାଡ଼ି ଆସିଛି ବର୍ଷା । ଦୂର ଶାଳବନ ଦେଇ ଝଂଜାଂ ବତାସ ପଲାସି 
ଆସିଛି । ଧାନ ବିଲ, ଭାନୁମତୀର ନିର୍ଜନ ଚରା, ବାଉଁଶବଣ ଭିତରେ ସୃଷ୍ଟି ହୋଇଯାଇଛି 
ବର୍ଷା ପବନର ତାଶ୍ଡବ ନୃତ୍ୟ । ଖୁବ୍‌ ନିକଟରେ ଶୁଣାଯାଇଛି ମହାବଳ ବାଘର ହେଣ୍ଟାଳ । 
ଭୟରେ ବିନତା ଆଉଜିଗଲା ତରଙ୍ଗ ଉପରକୁ । ଉଭୟଙ୍କ ରକ୍ତରେ ଝଡ଼ର ଝଙ୍କାର | ବିନତା 
ଜାଣି ନଥ୍ଲା ଦେହର ସୂପ୍ତ ସ୍ଲାୟୁରେ ଏମିତି ଚଞ୍ଚଳତା ସୃଷ୍ଟି ହୁଏ ବୋଲି । ସେ ଦେହରେ 
ଅନୁଭବ କରୁଥ୍ଲା ତରଙ୍ଗର ସ୍ଵର୍ଶ । “ତାର ମନେ ହେଲା ସେ ଯେମିତି ପ୍ରଦୀପ / ଆଉ 
ତରଙ୍ଗ ଝଡ଼ / ତରଙ୍ଗର ସ୍ପର୍ଶରେ ସେ ଜଳି ଉଠୁଛି / ତେଜି ଉଠୂଚି ଆଉ ପୂଣି ଯେମିତି / 
ନିଭିଯାଉଚି ।” 

ଏହି ଦୁଇ ତରୂଣ ପ୍ରାଣ ଓ ଦେହର ଉତ୍ତେଜନା ଓ ମିଳନର ବର୍ଣ୍ଣନାରେ କବି ଖୁବ୍‌ 
ସଂଯତ ଓ ପ୍ରତୀକାତ୍ମକ ପ୍ରୟୋଗରେ ଅଭିନବତା ଦେଖାଇ କୁହନ୍ତି — ‘ଅନ୍ଧାରର ଘନ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୭୫ 


କୁଂଡ଼ଳୀ ଭିତରେ / ପୁଣି କୁଂଡ଼ଳୀ / ବୃଭ ଭିତରେ ପୂଣି / ଅଂତର୍ବଭ |/ ଅଂଧାର ଦିହରେ 
ଅଂଧାରର / ସଂଘର୍ଷ, / ତୀବ୍ର... ଉତ୍ତପ୍ତ... | / ଜଳି ଉଠୁଛି / ଜଳି ଉଠୁଛି / ପୋଡ଼ା 
ମହମବତୀ ପରି । 


ଦୃଶ୍ୟପଟ୍ଟ ବଦଳି ଯାଇଛି । ଝଡ଼ ଥମିଯାଇଛି । ମେଘ ଭିତରୁ ଉଙ୍କିମାରିଟି ଜହୁ ! 
କେତେଦିନ ପରେ କେଜାଣି ବିନତା ନିକଟକୁ ତରଙ୍ଗର ଭଉଣୀ କେତକୀ ଲେଖ୍‌ଛି 


ଚିଠିଟିଏ । ଯେଉଁ ସ୍ଵ ଜ୍ରଦିନ ପାଇଁ ବିନତା ଆସିଥ୍ଲା ତରଙ୍ଗର ଗୀକୂ, ତା' ସଂସ୍ପର୍ଶରେ 
ଆସିଥ୍ବା ସରଳ ଗ୍ରାମ ବାଳିକା କେତକୀ ତାକୁ ଖୁବ୍‌ ଭଲ ପାଇ ଯାଇଥଲା | ବିନତା ମୁହଁରେ 
ଉଚ୍ଚାରିତ ହୋଇଥ୍‌ବା ପ୍ରତିଟି ପଦ ତା' ମନରେ ରେଖାଙ୍କନ କରିଥଲା | ତାଙ୍କ ଗୀଁର ଚାଳଘର 
ମଥାନରେ ମାଡ଼ିଥ୍ବା କଖାରୁ ଗଛ, ଜହିମାଳା, ଭାନୁମତୀର ଚରା ସବୁ ଯେମିତି ଅପୂର୍ବ 
ଲାଗିଥ୍ଲା ବିନତାକୁ । କେତକୀ ମନରେ ପ୍ରଶ୍ନର ସତରେ କ'ଣ ତାଙ୍କ ଗାଁର ସବ୍ରକିଛି ବିନତାକୁ 
ଭଲ ଲାଗିଥ୍ଲା ନାଁ ଏମିତି ମନ ରଖ୍ବାକୁ କହୁଥ୍ଲେ | ବିନତା ସହରରେ ପହଞ୍ଚ୍‌ ଦେଇଥ୍ବା 
ଚିଠିଟି ଭିତରେ ରକ୍ତକରବୀର ସ୍ତବକ ଓ କୃଷ୍ଣଚୂୃଡ଼ାର ବହୁ ଆଦର କରି ସେ ଲେଖ୍‌ଥ୍ଲା, 
ତା” ସାଥୀରେ ବି ଉଲ୍ଲେଖ କରିଥଲା, ˆ ‘ତରଙ୍ଗ ଅସ୍ତସୂର୍ଯ୍ୟର କବି / ଫୁଇ ଫୁଟିବାର ଉତ୍ସବରୁ 
/ ତାର ନିମନ୍ଧଣ ଆସିଥ୍ଲା / ସେ ଫେରାଇ ଦେଲା / ତା କଂଠରେ ଝରା ଫୁଇର ବନ୍ଦନା 
ଯାହାର ଅର୍ଥ ବୃଝିବା ସରଳ କେତକୀ ପକ୍ଷରେ ସମ୍ଭବ ନୁହେଁ । ପରସ୍ପର ପାଇଁ ପ୍ରଗାଢ଼ ଭଲ 
ପାଇବାର ଅନୁଭବ ଥାଇବି ଦୁଇଟି ମଣିଷ ପରସ୍ତରକୂ ଆପଣାର କରି ନପାରିବା ପଛରେ 
ଯେ କେତେ କାରଣ ଲୁଚି ରହିଥାଏ ସେ କଥା ବାହାରକୁ ସହଜରେ ବୁଝା ପଡ଼େନା | ତଥାପି 
କେତକୀର ସ୍ଵଚ୍ୁ ଅନ୍ତରରେ ସ୍ଥିର ଅନୁଭବଟିଏ ଜାଗିଉଠେ, ସେ ବିନତାକୁ ସେଇ ଚିଠିରେ 
ପଚାରେ, “ତମେ ଭାଇଙ୍କ ପାଖକୁ ଚିଠି ଦଉଚ ନା ? / ଭାଇ ଉତ୍ତର ଦିଅନ୍ତି ତ ? / ସିଏ 
ଯିମିତି ଭୋଳା ଲୋକ / ହୁଏତ ଚିଠିର ଉତ୍ତର ଦେଉ ନଥ୍‌ବେ / ତମେ ତାଙ୍କ କଥା ଧରିବ 
ନାଇ / ସେ ଯେ ତୁମକୁ କେଡ଼େ ସୁଖ ପା'ନ୍ତି / ତା' ଆମେ ସମସ୍ତେ ଜାଣୁ । 


' ଅସ୍ତହ୍ନଦର ମାଝି” ଅଂଶରେ କବି ରାଉତରାୟ ଜୀବନର ବାସ୍ତବତାର ସ୍ଵରଲିପି ସୃଷି 
କରିଛନ୍ତି । ସେ କହିବାକୁ ଚାହିଁଛନ୍ତି ଦୁଇଟି ମଣିଷ ପରସ୍ପରର ମନ ବୁଝନ୍ତି, ପରସ୍ପରକୁ 
ଚାହାର୍ତି ନିବିଡ଼ ଭାବରେ ! ପରସ୍ତରର ବିଚାର ଓ ଅନୁଭବକୁ ସମ୍ମାନ କରନ୍ତି କିନ୍ଧୁ ଏକାଠି 
ହୋଇ ପାରନ୍ତି ନାହିଁ । କାରଣ ଦରହିଙ୍କର ଦୁଇଟି ଭିନ୍ନ ଜଗତ, ଭିନ୍ନ ପଥ | ଯୋଉ ଦୁଇ ଜଗତ 
ଭିତରେ ମେଳ ନାହିଁ ଓ ଦ୍ରହିଁଙ୍କର ଦୁଇ ପଥ ଯାଏ ପରସ୍ତରର ବିପରୀତ ଦିଗରେ । ଜଣେ 
ଭାନୁମତୀ ଦେଶର ଶାନ୍ତ ସ୍ମିଗ୍ଧ ପ୍ରାକୃତିକ ସୁଷମାମଶ୍ଡିତ ପରିବେଶରେ, ଗୋବର ଲିପା 
ମାଟି ଘରେ ରହିବାକୁ ଓ ଉଚ୍ଚଶିକ୍ଷିତ ହେବା ସତ୍ତେ ଗୀରେ ଚାଷବାସ କରିବାକୁ ଭଲପାଏ, 
ଭଲପାଏ ସେଇ ସୀମିତ ପରିବେଶରେ ସାଧାରଣ ଜୀବନଟିଏ ବଂଚିବା ପାଇଁ; କିନୁ ଅନ୍ୟ 
ଜଣକର କର୍ମ ଭୂମି ସହରୀ ସଭ୍ୟତାର ପ୍ରମୁଖ ନଗରୀ କଲିକତା । ସେ ଜଗତର ଧୂସର 
ମାନଚିତ୍ର, କର୍ମତପୂର, ସ୍ରୋତଚଂଚଳ୍କ ଓ ଅଗ୍ରଗାମୀ ଜୀବନର ଉଛ୍ନାସରେ ପ୍ରାଣବନ୍ତ 1 ଧୂଳି 
ଧୂଆଁର ସହର ତାକୁ ଅଣନିଃଶ୍ଵାସୀ କରେନି । କାରଣ ତାହା ତୀବ୍ର ଭାବରେ ଗତିଶୀଳ । 

୧୭୬ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ବ୍ୟାପକ ତାର କର୍ମର ପରିସର ! ଆଗକୁ ଆଗକୁ ଲଂବିଛି ଯାତ୍ରାପଥ । କଲିକତାରୁ ଜଳ 
ଯାତ୍ରା। ପୁଣି କେଉଁ ଅଜଣା ରାଜ୍ୟକୁ | ଜୀବନକୁ ଏକ ବୃହତ୍‌ ପରିସୀମା ଭିତରେ ସେ 
ଦେଖ୍ବାକୁ ଚାହେଁ; ଜଗତ ପ୍ରତି ବିମୁଖ ହୋଇ ବାନପ୍ରସ୍ଥ ନେବାକୁ ତା'ର ମନ ତାକୁ ବାରଣ 
କରେ । ସୁନ୍ଦର ପଞ୍ଜୁରୀର ପକ୍ଷୀ ହୋଇ ନିରାପଦ ଜୀବନ ଜୀଇଁବା ଅପେକ୍ଷା ଅଜଣା 
ଦିଗରେ ପକ୍ଷମେଲି ଉଡ଼ିଯିବାରେ ହିଁ ତା'ର ଆନନ୍ଦ 


ସେ ଜାଣେ କେହି କାହାର ଜଗତକୁ ସହଜରେ ଛାଡ଼ି ପାରେନା । ତେଣୁ ପ୍ରେମ ପାଇଁ 
ନିଜର ବିଚାର, ଅନୁଭବ, କର୍ମଧାରା, ରୁଚି ଓ ଆକାଂକ୍ଷାକୁ ବଳି ପକାଇ ଦେବାର ସେ 
ପକ୍ଷପାତୀ ନୁହେଁ । କିନ୍ତୁ ତା' ଅର୍ଥ ମଧ୍ଯ ନୁହେଁ ଯେ ତା'ର ପ୍ରେମାସ୍ପଦକୁ ସେ ଜୋର୍‌ କରି 
ତା” ଜଗତରୁ ଟାଣି ନେବାକୁ ଚାହିଁବ । କାରଣ ସେ ଭଲଭାବରେ ଜାଣେ ଭାନୁମତୀର 
କରବୀ, ପଳାଶ, କୃଷ୍ଣଚୂୃଡ଼ାର ଅରଣ୍ୟ, ନୀଳଫୁଲର ଚଉତରା, ସ୍ବଚଛୁ ଜଳଧାର, ନିର୍ମଳ ବାୟୁ 
ସଂଚରଣରୁ ବାହାରି ଆସିଲେ ତରଂଗ ସହରର ପ୍ରଦୂଷିତ ବାୟୁମଣ୍ଡଳରେ ଶ୍ଵାସ ବି ନେଇ 
ପାରିବ ନାହିଁ । ଏକଥା ଭଲଭାବରେ ବିନତା ବୁଝେ । ତେଣୁ ଏକା ସାଥୀରେ ଆଉ ଅଧ୍କ 
ବାଟ ଚାଲିବାର ସମ୍ଭାବନା ନଥ୍‌ଲେ ବି ଯେତିକି ବାଟ ସେ ଦୁହେଁ ଏକାଠି ଚାଲିଥ୍‌ଲେ, 
ଯେତିକି ମୁହୂର୍ର ଏକାସାଥୀରେ କଟାଇଥ୍‌ଲେ ସେସବୁ ତା ସୁ ତିରେ ବିଜଡ଼ିତ ହୋଇ ରହିବ । 
ସେଥ୍ପାରଁ ସେ କୁହେ, “ହୋଇପାରେ ପଥ ଆମର ଭିନ୍‌ / କିନୁ ଯେତିକି ଦୂର ଆମେ / 
ଏକା ସାଙ୍ଗରେ ଚାଲିପାରିଥ୍‌୍ଲେ / ସେ ସୁ ତି କଣ ମନରୁ ପୋଛି ଦେଇ ହେବ ? ପଥ 
ଶେଷର ଦେବାଳୟ ଏବେ ବି ଅନେକ ଦୂରେ / କିନୁ ପଥପାର୍ଶବଧର ସେଇ ମୌନ ଫୁଲଗଛ 
/ ମନେରଖ / ତାକୁ ମନେରଖ ।” 


ପରସ୍ପରଠାରୁ ବିଛିନ୍ନ ହୋଇଯିବାର ଦୃଶ୍ଯ ଅଛି କିନ୍ତୁ ଅବଶୋଷ ନାହିଁ । ଭୂଲ 
ବୁଝାମଣା ନାହିଁ, କ୍ରୋଧ ନାହିଁ ବା ନାହିଁ ପରସ୍ପର ପ୍ରତି ଅଭିଯୋଗ । ରହିଛି କେବଳ 
ପରସ୍ପରର ହୃଦୟରେ ଏକ ମଧୁର ସ୍ଵ ତିଟିଏ ହୋଇ ରହିବାର ଆନ୍ତରିକ ଆକାଂକ୍ଷା 


“ 'ଭାନୁମତୀର ଦେଶେ” ଓ ‘ଝଡ଼ରେ କୃଷ୍ଣଚୂଡ଼ା' ପରିକଳ୍ପନାରେ କିନ୍ଧ କାବ୍ୟର 
ବିଷୟବସ୍ତୁ ଅପେକ୍ଷା ଶୈଳ୍ପକ ସମୃଦ୍ଧି, ରୂପଚେତନା, ଉପମା, ରୂପକର ନୂତନତାରେ ଏ 
କାବ୍ୟଟି ଓଡ଼ିଆ କବିତା କ୍ଷେତ୍ରରେ ଏକ ନୂତନ ପ୍ରତିଶୃତି ଦାବି କରେ । ଏହି ଟିତ୍ରଚେତନା 
ଆଧୁନିକ କାବ୍ୟମନନର ଏକ ଆଟଙ୍ଗିକ ଓ ଆତ୍ମିକ ଅବଲମ୍ବନ ଭାବେ ଆନ୍ତର୍ଜାତିକ କବିତା 
କ୍ଷେତ୍ରରେ 7.E.Hulms, Ezra Pound ଆଦିଙ୍କଠାରୁ ଯେଉଁ ପ୍ରତିଷ୍ଠା ଲାଭ କରିଆସିଛି, 
ଯୂଦ୍ଧୋତ୍ତର କାଳରେ କବି ରାଉତରାୟ ତାହାରି ବ୍ୟାପକ ପ୍ରଚଳନରେ ପ୍ରୟାସୀ ହୋଇଛନ୍ତି 
ମାତ୍ର 1 


ଏହି କାବ୍ୟରେ ଗଦ୍ଯଛନ୍ଦ ପ୍ରୟୋଗରେ ତାଙ୍କର ନୂତନତା ଯେପରି ପ୍ରକାଶିତ 
ହୋଇଛି ସେହିପରି ନୂତନ ଭାବୋଦୀପକ ଚିତ୍ରକଳ୍ପ ପ୍ରୟୋଗରେ ତାଙ୍କର ଅଭିନବତ୍ଧ 


#* (ସବୁଜରୁ ସାମ୍ଚତିକ, ପୃଷ୍ଠା ୨୭୩, ୧୯୯୪, ସଂସ୍କରଣ - ଡାଃ ନିତ୍ୟାନନ୍ଦ 
ଶତପଥୀ ) 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୭୭ 


ପ୍ରତିପାଦିତ ହୋଇଛି । କବି ରାଉତରାୟଙ୍କର କାବ୍ୟ ସମୂହରେ ପ୍ରଦତ୍ତ ଚିତ୍ରକଳ୍ପଗୁଡ଼ିକ ମଧ୍ଯରୁ 
ଭାନୁମତୀର ଦେଶେ” ରେ ରହିଛି ତାଙ୍କର କେତୋଟି ବହୁ ଚର୍ଚ୍ଚିତ ଟିତ୍ର କଳ୍ପ । ଉଦାହରଣ 
ସ୍ଵରୂପ, ବିନତା ସୁନ୍ଦରଗଡ଼ରେ ପହଞ୍ଚ୍‌ ସେଠାକାର ପାହାଡ଼ଘେରା ବନଭୂମିକୁ ଚାହିଁ ଦେଖ୍‌ବା 
ବେଳେ ପାହାଡ଼ ସବୁ ତାକୁ କେମିତି ମନେ ହୋଇଛନ୍ତି ତାହା ଦର୍ଶାଇବାକୁ ଯାଇ କବି 
ପ୍ରୟୋଗ କରିଛନ୍ତି ଏକ ଅନନ୍ୟ ଚିତ୍ରକଳ୍ପ - 


ଓଟର ବଂକା କୂଜ ପରି 

ଏଇ ସବୁ ଘୁମଂତ ପାହାଡ଼ 
ଯେମିତି ଗୋଟାଏ ଗୋଟାଏ 

ମସ୍ତବଡ଼ ପିଲିସଜ | 


ବର୍ଷା ଛାଡ଼ିଯାଉଥ୍‌ଲା ବେଳେ କୃଷ୍ଣ ମେଘ ଭିତରୁ ଠାଏ ଠାଏ ଝଲସି ଉଠୁଥ୍‌ବା 
ଚନ୍ଦ୍ରକିରଣର ଧାର କବିଙ୍କର କଳ୍ପନାରେ ଭିନ୍ନ ଏକ ରୂପରେ ପ୍ରକାଶିତ ¬ 


ବର୍ଷା ଛାଡ଼ିଯାଇଥ୍ଲା ବେଳେ 
୍ସବାଳୁଆର ଜୀର୍ଣ୍ଣ ଖୋସା ଭିତରୁ 
ଉଜ୍ଜଳ ପ୍ରଜାପତି ପରି 

ମେଘର କୃଷ୍ଣକୋଷରୁ ଲଂବି ଆସୁଥ୍‌ଲା 
ଜ୍ଵଳନ୍ତ ଚନ୍ଦ୍ରର ତରବାରୀ । 

ପୂଣି ଲୁଚି ଯାଉଥଲା 

କଳା ବଉଦର ଆଢ଼ୁଆଳରେ ! 


ଅନ୍ୟ ଏକ ଚମତ୍‌କାର ଚିତ୍ର କଳ୍ପଟିଏ କବି କଳ୍ପନା କରିଛନ୍ତି : ବର୍ଷା ଛାଡ଼ିଛି କି ନାହିଁ 
ଦେଖ୍ବାପାଇଁ ନାୟିକା ବିନତା ପିଣ୍ଡା ବାହାରକୁ ହାତଟା ବଢ଼ାଇ ଦେବାବେଳେ ସେ ଅନ୍ଧକାର 
ଭିତରେ ତା'ର ଗୋରା ହାତଟି ଘରଭିତରୁ ପଦାକୁ ଆସୁଥ୍ବା ଅପରିଛନ୍ନ ହାରିକେନ 
ଆଲୁଅରେ ଝଲସି ଉଠିଲା । 


(ନାୟକର ) ତାର ମନେହେଲା ଏଇ ସଜଳ ଅଂଧକାରର 
ସମୁଦ୍ର ଭିତରେ 

ବିନତାର ଶୁଭ୍ର ହାତ 

ଯେମିତି ଏକ ହଳଦିଆ ଦ୍ଵୀପ 

ଉପରେ ସପ୍ତର୍ଷିର ଶ୍ୟାମଳ ଅନ୍ତରୀପ । 


ବା 


ତରଙ୍ଗର ମୂହଁ ହଠାତ୍‌ ଫିକା ପଡ଼ିଆସିଲା 
ସୂର୍ଯ୍ୟ କିରଣରେ ଯେମିତି କ୍ରମେ 

ଶେତା ପଡ଼ିଯାଏ ବୈଠକଖାନାର 
ରଙ୍ଗୀନ କାଗଜର ଫୁଲ | 

୧୭୮ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ଏ ସମସ୍ତ ଚିତ୍ରକଛ୍ ସହିତ ନୂତନ ରୂପକ ଓ ଉପମା ପ୍ରୟୋଗରେ ମଧ୍ଯ ନୂତନତା 
ଲକ୍ଷ୍ୟ କରାଯାଏ । ଯାହାର ପ୍ରୟୋଗ ଆମେ ପୂର୍ବବର୍ରୀ ଅନ୍ୟ କୌଣସି ରଚନାରେ ଦେଖ୍‌ 
ନଥ୍ଲୁ । ଯଥା, ମାଛକାତି, ମେଘରାତି, ଗହମ ରଂଗର ଗାଲ, ଅଫିମ ରାତି, ଚର୍ବିପରି 
ସ୍ମିଗ୍ଧ ନିଦ, ଅନ୍ଧକାରର ସାପ, ଗେରୁଆ ରଂଗର ଶୀତ, ବିଦ୍ୟୁତ୍‌ର ପିଚକାରୀ, ନଷ୍ଟଚନ୍ଦ୍ରର 
ଛନ୍ଦ, ନିର୍ଜୀବ ଜ୍ୟାମିତିର ଛକ, ସୁ ତିର ଫାଇଲ ଓ ଅସ୍ତହ୍ୃଦର ମାଖି ପ୍ରଭୃତି । ମନସ୍ତାର୍ତିକ 
ପ୍ରତୀକ ସମୂହର ବ୍ୟବହାର ମଧ୍ଯ ଏଥ୍‌ରେ ଏକ ଉଲ୍ଲେଖଯୋଗ୍ୟ ବିଭାବ । ନାୟକକୁ ଝଡ଼ 
ଓ ନାୟିକାକୁ ପ୍ରଦୀପ ଭାବରେ ବର୍ଣ୍ଣନା କରିଛନ୍ତି । ପ୍ରଦୀପ ନିର୍ବାପନରେ କେବଳ ଝଡ଼ 
ମାଧ୍ଯମ ହେବାପରି ଏଠି ନାୟିକାର ଦେହର ଉଷ୍ଠ୍‌ ଉତ୍ତେଜନାର ପ୍ରଶମନ ପାଇଁ ନାୟକ 
ତରଙ୍ଗ ହିଁ ଯେପରି ଏକମାତ୍ର ମାଧ୍ଯମ । ବାଘର ହେଣ୍ଟାଳ ଭିତରେ ମଣିଷର ଅଦମନୀୟ 
ଶକ୍ତିଶାଳୀ ଜୈବିକ କାମନା ହିଁ ଉଚ୍ଚାରିତ । 


ଏହି କଥା କାବ୍ୟରେ ଥବା ‘କେତକୀର ଚିଠି” ଅଂଶଟି ପଲଲିଶ୍ରୀକୁ ସ୍ଵରଣ 
କରାଇଦିଏ । ଏହି ଅଂଶରେ ଗୀର ସାଧାରଣ କଥା, ଶିଉଳି ଲଗା ଚଉତରା, କଖାରୁ ମନ୍ଦା, 
ଜହ୍ମିଫୁଲ, ଚାଳଘର, ସନ୍ତସନ୍ତିଆ ମାଟି, କଙ୍କଡ଼ା ବିଛା, କଇଁଫୁଲରେ ଭର୍ରି ପୋଖରୀ, ବିଲ, 
ତୋଟା ଓ ନାଲି କନିଅରରେ ଶୋଭା ପାଉଥ୍‌୍ବା ଗୀର ସଜୀବ ଚିତ୍ରଟିଏ କବି ତୋଳି 
ଧରି ଥ୍ବାବେଳେ ଗୀ ଲୋକଙ୍କର ମାନସିକତା, ଅଭାବୀ ମଣିଷର ସଂସାର, ଯୌଥ 
ପରିବାରରେ ବେରୋଜଗାରିଅଆ। ମଣିଷ ଅପମାନ ଅତ୍ୟନ୍ତ ମାର୍ମିକ ରୀତିରେ ବର୍ଣ୍ଣନା 
କରିପାରିଛନ୍ତି । କେତକୀର ଚିଠିରେ ସମୁଦାୟ ଗାଟିଏର ରୂପ ଉଦ୍‌ଭାସିତ ହୋଇଉଠେ । 


କବି ରାଉତରାୟଙ୍କର ବିପୁଳ କାବ୍ୟସମ୍ଭାର ମଧ୍ୟରେ ‘ଭାନୁମତୀର ଦେଶେ”ରେ ସେ 
ବାକ୍ରୀତି ସହ କାବ୍ୟରୀତିର ଯେଉଁ ସମନ୍ବିତ ଶୈଳୀ ପ୍ରୟୋଗ କରିଛନ୍ତି, ତାହା ଅନନ୍ୟ 
ସାଧାରଣ ! ରୋମାଣ୍ଟିକ୍‌ ପ୍ରବଣତା ଓ ବାସ୍ତବାଭିମୁଖୀ ଚେତନାର କଥା କହିଥ୍ବା ବେଳେ 
କବି ସମୟର ଆବଶ୍ୟକତା ପ୍ରତି ଯେ ଅଧ୍କ ସଚେତନ ତାହା ଜଣାପଡ଼େ । ତେଣୁ ଏକ 
ବୃହରର ଜୀବନ ବଳୟ ଭିତରକୁ ପ୍ରବେଶ କରୂଥ୍ବା ମଣିଷ ତା'ର ଲକ୍ଷ୍ୟ ସାଧନ ପାଇଁ 
ଆବେଗକୁ ଗୁରୁତୃ ଦେଇପାରେ ନାହିଁ । ବିନତା ପରି ନାରୀଚିତ୍ରର ପରିକଳ୍ପନା କବିଙ୍କର 
ଆଧୁନିକ ଜୀବନବୋଧରୁ ସୃଷ୍ଟ । ପ୍ରେମ ପାଇଁ ସର୍ବସ୍ଵ ତ୍ୟାଗ ବା ଅସମ୍ଭବ ସାହସିକପଣର 
ଉଦାହରଣ ହୋଇ ନିଜର ସବୁ ସ୍ଵପ୍ନ ଆଶା, ଆକାଂକ୍ଷାକୁ ମାରିଦେଇଥ୍‌୍ବା ପାରମ୍ପରିକ 
ନାରୀର ଚିତ୍ର ଦେବା ପରିବରେ ଜୀବନ ଓ ଜଗତ ପ୍ରତି ନିଜର ସ୍ଵତନ୍ତ୍ର ଦୃଷ୍ଟିକୋଣର ପରିଚୟ 
ଦେଇ ପାରୁଥ୍‌୍ବା ଏକ ବ୍ୟକ୍ତିତୃସମ୍ପନା ନାରୀ ଚରିତ୍ରଟିଏ ସେ ଗଢ଼ିଛନ୍ତି । କଥାବସ୍ତୁ, ଚରିତ୍ର, 
କାବ୍ୟଶୈଳୀ, ଚିତ୍ର କନ୍ତର ଅଭିନବତା, ନୂତନ ରୂପକ ଓ ଉପମା ପ୍ରୟୋଗର କୂଶଳତା ଓ 
ସର୍ବୋପରି ବାସ୍ତବବାଦୀ ଚେତନା ପ୍ରତି କବିଙ୍କର ଉନ୍ଲୁ ଖତା ‘ଭାନୁମତୀର ଦେଶେ କୁ ସ୍ଵତନ୍ତ୍ର 
ବାକ୍ମର୍ଯ୍ୟାଦା ଦେଇ ପାରିଛି । 

ଆଧୁନିକ ଓଡ଼ିଆ କାବ୍ୟଧାରା ଓ ସଚି ରାଉତରାୟଙ୍କ ‘ପାଣ୍ଡୁଲିପି! 


ଡକ୍କର ସୌଦାମିନୀ ନନ୍ଦ 


"Phenomenally we are no more than skin, bones & 
capsulated ego; our identity is beyond the boundaries of the 
body." (V.M. Reddy) 


କବିତା ତ ଯୁଧେଷ୍ଢିଙ୍କ ରଥ ! ସେ ଭୂଇଁରୁ ଖୁବ୍‌ ନିକଟରେ ଥ୍ଲେ ମଧ୍ଯ ଭୂଇଁରୁ 
ଆଂଗୁଜେ ଉପରେ ଚାଲିବା ତାର ସ୍ଵଭାବ । (ଉତ୍ତର କକ୍ଷ -ପୃ- ୧୫) 


ଭୂଇଁ ଓ କିବତାର ଭାବ ଭୁମି ଅଲଗା ସ୍ତରର | ଭୂଇଁ ଉପରେ ଠିଆ ହୋଇଥ୍ଲେ 
ସେ ଆଉ ଯାହା ହେଉ କବିତା ହେବନାହିଁ, ପୁଣି ଭୁଇଁରୁ ଖୁବ ଉଚ୍ଚରେ ଆକାଶ ଉଡ଼ା 
ହୋଇଗଲେ ସେ କବିର ଦୂନି ଆଁର କଥା ହୋଇପାରିବାର ଅଂଗୀକାରବବଦ୍ଧତାକୁ ବି 
ରଖ୍ପାରିବନାହିଁ । ମାଧାକର୍ଷଣ ଓ ମହାକର୍ଷଣ —— ଏଇ ଦୂଇଟି ତର୍ଵରେ ସକ୍ରିୟ ପୃଥ୍ବୀର 
ଜୀବନ; ପୃଥ୍ବୀର ମାଧ୍ଯାକର୍ଷଣ ଏଡ଼ି ସେ ପୃଥ୍ବୀର ହୋଇପାରିବ ନାହିଁ କି ମହାକାଶର 
ଆକର୍ଷଣ ଏଡ଼ାଇ ପୃଥ୍ବୀ ପାଇଁ ସେ ଆବାସିକ ସ୍ଵପ୍ନ କିଛି ଦେଖ୍ପାରିବ ନାହିଁ । ଏଇ ଦୂଇ 
ଆକର୍ଷଣରେ ଜୀବନର ଉତ୍ଥାନ ପତନଗତ ଦ୍ଵନ୍ଦ୍ର ଓ ସମନ୍ସୟର ଆବେଗାୟିତ ଶହ୍ଦ-ଛନ୍ଦ 
ହି କବିତା । 


ତେବେ କବିତା ପାଇଁ ନିର୍ଦିଷ୍ଟ ଭୂଇଁରୁ ଆଂଗୁଳେ ଉପର ମଧ୍ଯବର୍ରୀ ଶୂନ୍ୟ ସ୍ଥାନଟି ପୂର୍ଣ୍ଣ 
କେଉଁଥ୍‌ରେ ? କିଏ ଭୂଇଁ ଆଂଗୁଳେ ଉଚ୍ଚରେ ଯାତାୟତ କରୁଥ୍ବା କବିତାକୁ ଭୂଇଁ ସାଂଗେ 
ସଂପର୍ଚିତ କରି ରଖୁଥାଏ ? ସଚ୍ଚିବାବୁଙ୍କ କବି ମାନସରେ ତାର ଉତ୍ତରଟି ମଧ୍ଯ ସ୍ପଷ୍ଟ ! ସେ 
ଶତ୍ତି କେବଳ ଭାଷା -କାରିଗରୀ ବା ଶବ୍ଦ ସଂଯୋଗର ନିଚ୍ଛକ କୌଶଳ ନୁହେଁ, କେବଳ 
ଏକ ଟେକନିକାଇ -ପ୍ରାୟୋଗିକ ବ୍ୟାପାର ନୁହେଁ । ତାହା ‘କବିତାର ଆବେଗସଞ୍ଚାରୀ 
ସ୍ଵଭାବ ।” କବିଙ୍ଗ ବ୍ୟାଖ୍ୟାରେ ‘ ଗଦ୍ୟର ପରିଚ୍ୁନ୍ତତା ସଂଗେ କବିତାର ଆବେଗସଞ୍ଚାରୀ 
ସ୍ଵଭାବର ସମ୍ମିଶ୍ରଣ ଓ ସମନ୍ଵୟ ନ ଘଟିଲେ, ତାହା କବିତାହିଁ ହେବନାହିଁ - ଆଧୁନିକତା ତ 
ଦୂରର କଥା । 

e୧୮୦ କାବ୍ୟ ସରସ୍ଵତୀ ସଚି ରାଉତରାୟ 


କବିତା ଯେଉଁ କାଳର ବି ହୋଇଥାଉ, ତାର କାଳ ନିର୍ଣ୍ଠୀତ ହୁଏ ତାର ମନନ ଓ 
ସ୍ଥାପତ୍ୟ ଗଠନରେ ପ୍ରବର୍ରଭିତ ଶୈଳୀର ଦୃଷ୍ଟିଭଂଗୀରେ । ପୁଣି ସମକାଳରେ ଓ ସମରୀତିରେ 
ଲେଖା ସବୁ କବିତା ସାର୍ଥକ କି ସବୁ କବି ସଫଳ ତା ବି ନୁହେଁ । 


ଇତି ହାସ ଦୃଷ୍ଟିରୁ ବିଂଶ ଶତାଦ୍ଦୀର ଉତ୍ତର ତିରିଶ ପାଖାପାଖ୍‌ ଓଡ଼ିଆ କବିତାର 
ଅଧୁନିକ ଦୃଷ୍ଟିଭଂଗୀ କ୍ରମଶଃ ସପଷ୍ଟତାର ଚିହ୍ନ ପାଇଛି । ପ୍ରୟୋଗ ବିଜ୍ଞାନ ଓ ନବଲବ୍‌ଧ 
ଅଭିଜ୍ଞାନ ନେଇ ସମକାଳୀନ ଜୀବନର ବିଶ୍ଵମୂଖୀନ ପ୍ରବଣତା ନୂତନ ଅନୁଭବ ଉପଲବ୍‌ଧ୍ର 
ପ୍ରକାଶ ପାଇଁ କବିତାରେ ନୂତନ ବିନ୍ୟାସ ପଦ୍ଧତିର ଆଶ୍ରୟ ନେଇଛି । ଖ୍ରୀ: ୧୯୩୫ରୁ 
୧୯୫୫ ଓଡ଼ିଆ କାବ୍ୟ କବିତାର ପ୍ରଗତିବାଦୀ-ଯୁଗ ରୂପେ ଚିହ଼ିତ । ମାର୍କ୍ଧୀୟ ଭାବଧାରା 
ଅନୁପ୍ରାଣିତ ଏକ ଶ୍ରେଣୀହୀନ ସମାଜଗଠନ, ସାମାଜିକ ସାମ୍ୟ ଶୋଷଣ -ମୁକ୍ତ ମାନବିକ 
ମର୍ଯାଦାର ସ୍ଵୀକୃତି ଏହାର ଆକାଂକ୍ଷିତ ଲକ୍ଷ୍ୟ । ଏହାର ସାହିତ୍ୟର ସ୍ଵରରେ ପୀଡ଼ିତ ମାନବ 
ପ୍ରାଣର ଆର୍ତି, ପ୍ରତିବାଦର ଉଗ୍ରତା ଓ ବିପ୍ଵବର ଅଗ୍ନି “ତେଜ ଏକତ୍ର ଉଚ୍ଚାରିତ । 


ଖ୍ମୀ : ୧୯୩୫ -୩୬ ବେଳକୁ ଓଡିଆ କବିତାର ଆଂଗିକରେ ମଧ୍ଯ ପରିବର୍ତନ 
ଆସିବାକୁ ଆରମ୍ଭ କରିଛି ଓ ପରଂପରାବାଦୀମାନଙ୍କର ବହୁ ବିଦ୍ରୁପ ବିରୋଧ ସନତ୍ତ୍ଵ 
ଉତ୍ତରୋତ୍ତର ଅଭିବୃଵଧି ଲାଭ କରିଛି । ପ୍ରଚଳିତ ଛନ୍ଦୋବଦ୍ଧ ଧାରା ଭାଂଗି ମୁକ୍ତ ଛନ୍ଦ ଓ ବାକ୍‌ 
ଛନ୍ଦ, ପ୍ରତୀକ, ରୂପକଳ ପ୍ରୟୋଗ କ୍ଷେତ୍ରରେ ନୂତନ କଳା କୌଶଳର ପ୍ରୟୋଗ ଚାତୁର 
କବିତାର ରସଭୋଗ ଦିଗରେ ନୂତନ ସୌନ୍ଦର୍ଯଦୃଷ୍ଟିର ତୀକ୍ଷ୍ଣ ଆଣିଦେଇଛି । 


ଦ୍ଵିତୀୟ ମହାଯୁଦ୍ଧ ପରକୁ ଭାରତୀୟ ରାଜନୈତିକ ଓ ସମାଜ ଜୀବନରେ ଗାନ୍ଧୀ- 
ଟଲଷ୍ଟୟଙ୍କ ଶାନ୍ତି - ଅହିଂସାର ମାର୍ଗ ତଥା ୟୁରୋପୀୟ ସ୍ଥିତିବାଦୀ ଦର୍ଶନର ପ୍ରଭାବ ମାର୍କ୍ଧୀୟ 
ଉଗ୍ର ହିଂସାତ୍ମକ ସଂଗ୍ରାମ ପନ୍ଧାର ସମାନ୍ତରରେ ଓଡ଼ିଆ କାବ୍ୟ ସ୍ଵରରେ ପ୍ରବେଶ କରିଛି । 


ଆଲୋଚକମାନଙ୍କ ବିଚାରରେ ଆଧୂନିକ ଓଡ଼ିଆ କବିତାର ପ୍ରାଣପ୍ରତିଷ୍ଠା ଘଟିଛି 
ସଚ୍ଚି ଦାନନ୍ଦ ରାଉତରାୟଙ୍କ କବିତା ମାଧ୍ୟମରେ । ତାଙ୍କର ସମୁଦାୟ କାବ୍ୟଗାନ ବହୁ 
ଭାବାଦର୍ଶର ଛନ୍ଦ ପତନର ଧାରା । ମାର୍କ୍ରବାଦୀ ଓ ପରେ ପ୍ରଗତିବାଦୀ ଚିନ୍ତାଧାରା ତାଙ୍କର 
ଆଦ୍ୟ ଭାବାଳୁ ରୋମାଣ୍ଟିକ୍‌ ରହସ୍ୟବାଦୀ କାବ୍ୟଭାବନାକୁ କ୍ରମଶଃ ବାସ୍ତବତା ଓ ଜୀବନ 
ଧର୍ମିତା ଆଡ଼କୁ ମୁଁହାଇନେଇଛି । ଖ୍ରୀ: ୧୯୪୩ରେ କବି ମାୟାଧର ମାନସିଂହକ ସଂପାଦିତ 
‘ଶଂଖ”ରେ ପ୍ରକାଶିତ ପ୍ରତିମା ନାୟକଂ”ରେ ପ୍ରଗତିବାଦୀ ଚେତନାର ଶଙ୍ଖ ଧୃନି 
ଶୁଣାଯାଇଛି । ଯଥାର୍ଥରେ ଏହା ଏକ ପରିବର୍ରନଶୀଳ କାବ୍ୟ ଆଭିମୁଖ୍ୟର ସଂକେତ ଲିପି । 


ଖୁ1: ୧୯୪୭ରେ ପ୍ରକାଶିତ ପାଣ୍ଡୁଲିପି ୧୯୪୦-୧୯୫୦ ଦଶନ୍ଧିର ଓଡ଼ିଆ 
କବିତାର ଦିଶା ନିର୍ଣ୍ଣୟ କରିଛି । 

କାବ୍ୟ ସରସ୍ଵତୀ ସଚି ରାଉତରାୟ ୧୮୧ 


ମାତ୍ର କେଉଁ ଯୁଗର ସାହିତ୍ୟ ନିରାଲମ୍ବ ହୋଇ ନପାରେ । ସେଥ୍‌ରେ ସମକାଳର 
ଜାତି ଆତ୍ମାର ସ୍ଵର ଫୁଟିଥାଏ । କଳିଂଗର ଯୁଗବିଧ୍‌ ରଚିତ ବର୍ଣାଢ୍ୟ ସାହିତ୍ୟ ଓ ସଂସ୍କୃତିର 
ପୁନର୍ମୂଲ୍ୟାୟନ ଏବଂ ବସୁନିଷ୍ଠ ବ୍ୟାଖ୍ୟା ଏ କାଳରେ ପୁଣି ଆବଶ୍ୟକ ବୋଲି କବିଙ୍କର 
ହୃଦ୍ବୋଧ ହୋଇଥଲା | ସାହିତ୍ୟ ତାଙ୍କ ବିଚାରରେ, ‘ଦେଶ କାଳ ପାତ୍ରର ଉର୍ଧ୍ରେ ଏକ 
ଦିବ୍ୟ ସ୍ଥାପତ୍ୟର ସ୍ଵାକ୍ଷର । ତାଙ୍କର ଓଡ଼ିଆ ସାହିତ୍ୟର ସଠିକ୍‌ ମାର୍ଗ ଦର୍ଶନ ନେଇ ତାର 
ସୁମହାନ ସତ୍ୟର ପୂନଃ ପ୍ରତିଷ୍ଠା କରିବାକୁ ହେବ ବୋଲି ସେ ଅନୁଭବ କରିଥୁଲେ । ବିଜ୍ଞାନର 
ଅଗ୍ରଗତି, ସମାଜବିଦ୍ୟା, ମନୋବିଜ୍ଞାନ, ଦର୍ଶନ ତଥା ନନ୍ଦନ ତତ୍ତ୍ଵରେ ବୈଜ୍ଞାନିକ ବିଶ୍ଲେଷଣ 
ଧର୍ମୀ ପରିବର୍ଭନ, ନୂତନ ଯୁଗର ଚିନ୍ତାଧାରା ଓ ଚେତନା ସହ ଓଡିଆ ସାହିତ୍ୟର ପରିଚୟ 
ହେବା ଆବଶ୍ୟକ ବୋଲି ମନେକରୂଥ୍‌ଲେ । 


ରାଉତରାୟଙ୍କ କବିତା ୧୯ ୨୯ ମସିହାରୁ ଧାରାବାହିକ ଭାବେ ନବୀନ, ଶିଶିର 
ଓ ୧୯୩୨ ସାଲରୁ ‘ଉକ୍କଳ ସାହିତ୍ୟ” ଓ 'ସହକାର”ରେ ପ୍ରକାଶିତ ହୋଇଛି । ଏହି 
ରଚନାକାଳ ସବୂଜ ଭାବ ପ୍ରଭାବିତ ସାମ୍ୟ, ମୈତ୍ରୀ, ମାନବତାବାଦର ପ୍ରତିକ୍ରିୟାଶୀଳତା 
ପ୍ରକାଶ କରିଛି । ମାତ୍ର ନିର୍ଦିଷ୍ଟ ସାମ୍ୟବାଦୀ ଓ ପ୍ରଗତିଶୀଳ ଚିନ୍ତାଧାରାର ଏଗୁଡ଼ିକ ଯଥାର୍ଥ 
ଅଭିବ୍ୟକ୍ତି ନୁହେଁ, ଯଦିଓ କବିବାଣୀରେ ଏସବୁର ସଂକେତ ଉଜ୍ଜଳ ଭାବରେ ଉଙ୍କିମାରିଛି । 
“ପାଥେୟଂରେ ଦୁର୍ବଳ ଉପରେ ସବଳର ଅତ୍ୟାଚାର, ଶୋଷଣ ବିରୁଦ୍ଧରେ ମୃଦୁ ପ୍ରତିକ୍ରିୟା 
ଓ ସମ୍େଦନଶୀଳ ପ୍ରତିବାଦ ଉଚ୍ଚାରିତ ହୋଇଛି । ମାତ୍ର ରବୀନ୍ଦ୍ର କାବ୍ୟ ଭାବନା ଓ ସବ୍ରଜ 
ଛାୟାଞ୍ଚଳର ସ୍ଵିଗ୍ଧ ଶୀତଳତାରେ ଏମାନେ ନିରୁଭାପ । ପରବର୍ରୀ ପୂର୍ଣ୍ଣମା' ( ୧୯୩୨ )ର 
ପ୍ରଣୟାନୂଭୂତି ଓ ରୋମାଣ୍ଡିକ୍‌ ଭାବ ବିଳାସ ଅଧ୍କ ଅତୀତ-ଆମୂଖ ! ଡଃ ନଟବର 
ସାମନ୍ତରାୟଙ୍କ ମନ୍ତବ୍ୟରେ ଏ ରଚନାରେ ତାଙ୍କର ବିପ୍ୃବାମ୍ମକ ମନୋବୃରିର କୌଣସି 
ପରିଚୟ ପରିଲକ୍ଷିତ ହୁଏ ନାହିଁ” । 

‘ପାଥେୟ”ରେ ଏକ ବାସ୍ତବ ଓ ତୀର୍ଯ୍ୟକ୍‌ ଦୃଷ୍ଟିର କ୍ଷୀଣଶ୍ରିତ ଅନ୍ତର୍ଧ୍ଧନି ୧୯୩୨ରୁ 
୧୯୩୫ ମଧ୍ଯରେ ରଚିତ ! 'ପଲ୍ଲିଶ୍ରୀ”/ର ବହୁ କବିତା ଭିତରେ ଯଥାର୍ଥ ପ୍ରାଣପ୍ରତିଷ୍ଠା ପାଇଛି । 
ପୂର୍ବବର୍ଭୀ ନନ୍ଦକିଶୋର ଓ ଗୋଦାବରୀଶ ପ୍ରଭୃତିଙ୍କ କାବ୍ୟଭାବନା ଅନୁସରଣ ପରିବର୍ରେ 
ଏକ ସ୍ଵତନ୍ତ୍ର ରୁଚି ଓ ଧାରାର ପରିଚୟରେ ତାଙ୍କ ପଲ୍ଲିଶ୍ରୀ ଅଧକ ପ୍ରାଣବନ୍ତ ଓ ବାସ୍ତବ । 
ଲେଖକ ପଲଲିଶ୍ରୀର ଭୁମିକାରେ ପ୍ରକାଶ କରିଛନ୍ତି, ˆ ଓଡ଼ିଶାର ପଲ୍‌! ଜୀବନର ସୌନ୍ଦର୍ଯ୍ୟ, 
ସ୍ଵବିରୋଧ ଓ ବ୍ୟକ୍ତି ତ୍ଵବୋଧକୁ ନେଇ ପଲ୍ଲି ଶ୍ରୀ ରଚିତ । ‘ପଲଲିଶ୍ରୀ ରେ କବିଙ୍କର 
କାବ୍ୟଭାବନାର ଦେହାନ୍ତର ସଂସାଧ୍ତ ହୋଇଛି । ଗ୍ରାମୀଣ ଜୀବନର ସରଳତା, ଆମ୍ମୀୟତା, 
ଅନାଡ଼ମ୍ବର ସୌନ୍ଦର୍ଯ୍ୟ ସହ ତାର ସାମାଜିକ ଜୀବନର ଅବକ୍ଷୟ, ଦୁରବସ୍ଥା ଓ ଦୁର୍ଗତି ପୁଣି 
କୂସଂସ୍କାର ଜଡ଼ିତ ଅନ୍ଧବିଶ୍ଵାସ ପୀଡ଼ିତ ମାନସିକତା ଏଥୁରେ ମାର୍ମିକ ପ୍ରକାଶ ପାଇଛି । 
ପଲ୍ଲୀଜୀବନର ନିତିଦିନିଆ ଦୂଃଖ କଷ୍ଟର ଜୀବନଧାରା ଭିତରେ କବିତାର ନିଃସର୍ଗ ଆତ୍ମାର 

୧୮୨ କାବ୍ୟ ସରସ୍ଵତୀ ସଚି ରାଉତରାୟ 


oa — 


ସନ୍ଧାନ କରିଛନ୍ତି । ପରିସ୍ଥିତି ଉର୍ଦ୍ଧରେ ମାନବିକତାକୁ ସ୍ଥାପନା କରିଛନ୍ତି । ‘ ପଲଲିଶ୍ରୀର କବି 
ରାଉତରାୟ ଏକାଧାରରେ ରୋମାଣ୍ଟିକ୍‌ ଓ ପ୍ରଗତିବାଦୀ ¦ 


ସ୍ଵୀକାର କରିବାକୁ ହେବ, ତାଙ୍କର ସାମଗ୍ରୀକ ରଚନାର ସ୍ଵରରେ କବି କେଉଁକାଳେ 
ବି କେବଳ ଗୋଟିଏ ମତବାଦର ଅବିଛିନନ ଆଳାପମ ଗ୍ର ରହିନାହାନ୍ତି । ରୋମାଣ୍ଟିକ୍‌ ହେଉ 
ବା ପ୍ରଗତିବାଦୀ, କବିଟିଏ ଚିରକାଳ ମାନବବାଦୀ । ଶୋଷଣହୀନ ଆଦର୍ଶ ସମଦର୍ଶୀ ସମାଜ 
ଓ ବ୍ୟକ୍ତିର ଆମତ୍ମପ୍ରକାଶର ମୁକ୍ତିସ୍ଵପ୍ନ ସବୁକାଳର ନିରୂତା କବିତାର ଉପଲକ୍ଷ୍ୟ | କବିଙ୍କ ନିଜ 
ଉତ୍ତିରେ “ସୌନ୍ଦର୍ଯ୍ୟ ଓ ଦୃଶ୍ୟାତୀତର ରହସ୍ୟ ସନ୍ଧାନ ନିଛକ କବିକର୍ମ ଏବଂ ସେ ସ୍ପନ୍ଦନ 
କବିର ବ୍ୟ୍ତିତୁ ପାଖେ ନିଃଶେଷ ନ ହୋଇ ଲୋକାତୀତ ସଞ୍ଚାର ରଖେ । ? (ଉତ୍ତର କକ୍ଷ ) ! 
ଆମ୍ମମୁଲ୍ତି ଓ ସାମାଜିକ ମୁକ୍ତି ସ୍ଵପ୍ଧର ଉଚ୍ଚାରଣ ଭୂମି ଗୋଟିଏ ବିନ୍ଦୁରୁ, ପ୍ରକାଶର ସ୍ତର ଭିନ୍ନ 
ହୋଇପାରେ । ସଚ୍ଚିବାବ୍ରଙ୍କ ବ୍ୟକ୍ତି ରୂପଟି ଚିରକାଳ ଏକ ମାନବାତ୍ମାର ମୁକ୍ତି କାମୀ ସାମାଜିକ 
ବିଦ୍ରୋହୀ ଓ ସଂଗ୍ରାମୀ ସତ୍ତା ଏବଂ ତାହା ତାଙ୍କ କବି - ପ୍ରତିଭାକୁ ଏକ ସୁକର ଆୟୁଧ ରୂପେ 
ସଫଳ ପ୍ରୟୋଗ କରିଛି । 


୧୯୩୫ ବେଳକୁ ସାମାଜିକ ଓ ରାଜନୈତିକ ପୃଷ୍ଠଭୂମି ଏବଂ ‘ ନବଯୁଗ ସାହିତ୍ୟ 
ସଂସଦର ପ୍ରତିଷ୍ଠା ଓ ତା'ର ମୁଖପତ୍ର ‘ଆଧୁନିକ”ର ପ୍ରକାଶ ଯଥାର୍ଥରେ ଓଡ଼ିଆ ସାହିତ୍ୟ 
ପାଇଁ ଏକ ଯୁଗାନ୍ତରର ବାର୍ରାଁ ବହନ କରି ଆଣିଥ୍ଲା | ଛାତ୍ର ଜୀବନରେ ବହୁ ଆନ୍ଦୋଳନ 
ସହ ବ୍ୟର୍ତିଗତ ଭାବେ ସାମିଲ କବି ନିଜକୁ ବିପ୍ୃବୀ ରୂପେ ଲୋକଲୋଚନକୁ ଆଣି 
ପାରିଥ୍ଲେ ! ୧୯୩୮ରେ ଅଭିଯାନର ପ୍ରକାଶ ତାଙ୍କ ବୈପୁବିକ କାବ୍ୟଚେତନାର ଏକ 
ଵିତି ହାସିକ ସ୍ଵୀକୃତି ଆଣିଥ୍ଲା । ଭାବପ୍ରବଣ, ସମସ୍ୟା ସମ୍ମୁଖରେ ପଳାୟନତପୂର, 
କମଜବିଳାସୀ କବିକୁ ସେ ବାହାରେ ଭର୍ସ୍ତନା କରିଥ୍ଲେ ଓ ଭିତରେ ବିଦାୟ ଦେଇଥ୍‌ଲେ ! 
‘ ଜନସାଧାରଣଙ୍କ ସାହିତ୍ୟ”? ହେଲା ତାଙ୍କର ସଚେତନ ସ୍ଵୀକୃତ ମନ୍ତ୍ର । ମାର୍ଦ୍ଧୀୟ ଚିନ୍ତାଧାରା 
ତାଙ୍କ କବିତାରେ ପ୍ରଗତି ଓ ବିପ୍ନବର ସନ୍ଦେଶକୁ ନାନ୍ଦନିକ ଅଭିବ୍ୟକ୍ତି ଦେବାରେ ତାଙ୍କୁ 
ଉତ୍ତରୋତ୍ତର ପ୍ରରୋଚିତ କରିଥଲା । ଶ୍ରୀମତୀ ସରଳା ଦେବୀ ମନ୍ତବ୍ୟ କରିଥ୍‌ଲେ ତାଙ୍କର 
ପ୍ରତ୍ୟେକ କବିତା ପଛଆଡ଼େ ରହିଛି ବିପ୍ଲବର ଦ୍ୟୋତନା, ଉଗ୍ର ଚେତନାର ଦୀପ୍ତ ପ୍ରବାହ, 
ତାରୁଣ୍ୟର ରଣ ନିଷାଣ ।” ସର୍ବହରା, ସର୍ବନାଶର ପଥେ, ବନ୍ଦୀ, କୋଣାର୍କ, ଫାଶୀକାଠ, 
କାରାଗାର, ମାଟିର ପତଂଗ ପ୍ରଭୃତି କବିତାଗୁଡ଼ିକ ମାର୍ଦୀୟ ଚେତନାର ପ୍ରତିନିଧ୍‌ ସ୍ଥାନୀୟ | 


୧୯୩୮ରେ ପ୍ରକାଶିତ ‘ବାଜିରାଉତ ଓଡ଼ିଆ ଭାଷାରେ ସାମ୍ୟବାଦୀ ଚେତନାର 
ମନ୍ତ୍ରସ୍ତର ରୂପେ ମନ୍ତ୍ରତ, ସାମାଜିକ, ଆର୍ଥନୀତିକ, ରାଜନୈତିକ ଓ କବିଙ୍କର ଆତ୍ମିକ 
ଚେତନାଗତ ପରିବର୍ଉନର ଆଭିମୁଖ୍ୟରୁ ସୃଷ୍ଟ ଅଭିଯାନ, ବାଜିରାଉତ ଓ ଅନ୍ୟାନ୍ୟ କେତେକ 
କବିତାରେ ମାର୍କ୍ଧାୟ ଚେତନାର ଉଗ୍ର ବିପୂବୀ ସ୍ଵର ପ୍ରକଟ । ଅଭିଯାନର ଉତ୍ତପ୍ତ ବିଦ୍ରୋହର 
ସ୍ଵର ‘ବାଜି ରାଉତ ରେ ପ୍ରଦୀପ୍ତ ଅନଳଶିଖାରେ ରୂପାନ୍ତରିତ | 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୧୮୩ 


“ଏ ଶିଖା ଦେଇଛି ଆଜି ଇତିହାସେ ହାତ ଟେକି ଦାନ 
ଶତାବ୍ଦୀର ଶ୍ରେଷ୍ଠ ଫୁଲ ମୁକୁଳିତ ମୃତ୍ୟୁହୀନ ପ୍ରାଣ ।” 


‘ବାଜି ରାଉତ 'ର କାବ୍ୟ ଜିଜ୍ଞାସା ଭିତର ଦେଇ ଓଡ଼ିଆ କବିତା ତା'ର ରୋମାଣ୍ଟିକ୍‌ 
ସ୍ଵପ୍ନ କୁହେଳି କାଟି ଧୂସର ଓ ଲାଲ ଦିଗନ୍ତ ରେଖାମାନଙ୍କୁ ପ୍ରତ୍ୟକ୍ଷ କରିଛି । ସବୂଜ 
କାବ୍ୟଭାବନା ପ୍ରତି ଚରମ ସାହିତ୍ୟିକ ପ୍ରତିକ୍ରିୟା ବାସ୍ତବତାର ଭୂମିରେ କବିତାର ଉପବନ 
ନୁହେଁ, ଶସ୍ୟକ୍ଷେତ ଉତାରିବାକୁ ଚାହିଁଛି ! ‘ପଳାଇବୁ ଆଜି କାହିଁ ଛନ୍ନ କରି ଧରଣୀର ଗ୍ରଛି 
× × × ମୃଭିକାର ଏତେ ଦାବୀ ପାରିବୁନି ଆଜି ତୁ ତୁଟାଇ ? × × × ତୋର ସେଇ 
କୁଞ୍ଞବନ ଦେଇକି ସେ ପାରିବ ଅଭୟ ?? ଆଦି ପଡ୍କଭ୍ରିମାନ ଏକ କଳ୍ପନାବିମୂୁଖ ଓ ବାସ୍ତବ- 
ଆମୁଖ ଟିନ୍ତା ଏବଂ ସମାଜ ଓ ମଣିଷ ପ୍ରତି କବିତାର ଅଙ୍ଗୀକାରବଦ୍ଧତାର ସଚେତନ 
ଉଦ୍‌ଘୋଷଣା ରୂପେ ଓଡ଼ିଆ କବିତାର ନୂତନ ରୂପ ପରିଚୟ ପ୍ରସ୍ତୁତ କରିଛି । ‘ମାଟିର 
ପତଂଗ” କବିତାରେ ମୁହଁ ଦେଖାଇଛି ଧରଣୀର ସ୍ତନନ୍ଧୟ ଶିଶୁ / × × × ଜୀବନର ଭୁଣ 
ମୁହିଁ, ବୃଭୁକ୍ଷାର ନିୟତ ଜରାୟୁ / ପକ୍ଷତଳେ ରୁଦ୍ଧ ମୋର ମୁକ୍ତି ଲାଗି ନିର୍ଭୀକ ଅପେକ୍ଷା |” 


୧୯୩୫ରୁ ୧୯୪୭ ଦ୍ଵିତୀୟ ମହାଯୁଦ୍ଧରେ ବିଧ୍ଵସ୍ତ ୟୁରୋପ, ପୂଥ୍ବୀର 
ବିସ୍ତୀର୍ଧ୍ା’ଞ୍ଚଳର ପରିବର୍ଭିତ ସୀମାଚିହ୍ନିତ ଭୂଗୋଳ, ବିଭ୍ରାନ୍ତ ରାଜନୀତି , ବିପର୍ଯ୍ୟସ୍ତ ଅର୍ଥବ୍ୟବସ୍ଥା 
ଓ ବିତ୍ରସ୍ତ ମାନବିକତାର ଶ୍ଵଶାନପୀଠରେ ନିତ୍‌ ସେଙ୍କ ‘ମୃତ ଇଶ୍ଵରଙ୍କ କବର ଉପରେ 
ଅଭିଷିକ୍ତ ହେଲା ମଣିଷର ମହୀୟାନ ଅସ୍ତିତ୍ସ । ସେ ପୂଜା ଚାହେଁ ନାହିଁ, ଲୋଡ଼େ ସ୍ଵୀକାର । 
ଦାସତ୍ସ ମାନେ ନାହିଁ, ବୁଝେ ଅଧ୍କାର । ଶାନ୍ତି ଓ ମାନବିକତାର ପ୍ରତିଷ୍ଠା ପାଇଁ ବିଶ୍ବ - 
ମାନସରେ ଜାଗ୍ରତ ବ୍ୟାକୁଳତା ସାହିତ୍ୟରୁ ଖୋଜିଥ୍‌ଲା ପ୍ରେରଣା ଓ ପାଥେୟ | ଭାରତ ପାଇଁ 
ତାହା ଥଲା ସ୍ଵାଧୀନତା ଆନ୍ଦୋଳନର ଚରମ ପର୍ଯ୍ୟାୟ । ଗାନ୍ଧୀଙ୍କର ଅହିଂସାର ମନ୍ତ୍ରପାଠ, 
ଜାତୀୟ ସଂଗ୍ରାମର ଅଗ୍ନି-ପୀଠରେ ବ୍ୟକ୍ତିର ସ୍ଵାହା ଉଚ୍ଚାରଣ ଭିତରୁ କ୍ଷୀଣଶ୍ରିତ ହେଉଥଲା 
ଧାର୍ମିକ ଦ୍ଵେଷ ଓ ଦେଶ ବିଭାଜନର କ୍ରୋଧ ଏବଂ ଆତଙ୍କିତ ସ୍ଵର ¦ ବେଦନା, ବିଷାଦ, 
ନିରାଶା ଓ ଅବସନ୍ନତା ସହ ତାଳ ମିଳାଉଥ୍‌ଲା ଜୀବନ ସଂଗ୍ରାମର ବାସ୍ତବତାରେ ତଥାପି 
ପାଦ ଚାଲୁଥ୍ବା ମାନବାମତ୍ମା । ସମୟ ଖୋଜୂଥ୍ଲା ରାଜନୈତିକ ସ୍ଵାଧୀନତା, ଆର୍ଥନୀତିକ 
ସମାନତା, ମାନବିକ୍‌ ଅଧ୍କାର, ସାହିତ୍ୟ ଶୁଣୁଥ୍ଲା ମାୟାକୋଭସ୍କି, ହୁଇଟ୍‌ମାନ୍‌, ଏଲିଏଟ୍‌ 
ଆଉ ଫରାସୀ ପ୍ରତୀକବାଦୀ କବିଙ୍କୁ । 


ଏମାନେ ଥଲେ ଓଡ଼ିଆ ପ୍ରଗତି ସାହିତ୍ୟର ପ୍ରେରଣା | ‘ପାଣଲିପି' ତାର ନାନ୍ଦୀପାଠ 
ଲଣ୍ଡନରେ କାର୍ଲମାର୍କ୍ଧଙ୍କ ସମାଧ୍‌ ପୀଠରେ ଉତ୍ଜୀର୍ଣ୍ଣ ରହିଛି ବାର୍ରାଟିଏ ““ Philosophers 
have interpreted the world in various ways. But the point is 
to change it.”’ 

୧୮୪ କାବ୍ୟ ସରସ୍ଵତୀ ସଚି ରାଉତରୀୟ 


ପରିବର୍ଭନ କାହିଁକି ? ପୃଥ୍ବୀକୁ ସୃନ୍ଦରତର, ମଣିଷର ବଞ୍ଚୁବାର କ୍ଲେଶ ଉଠାଇବାକୁ 
ସୁନ୍ଦର ଓ ତାର ଅନୁଭୂତି ଉପଲବ୍ଧକୁ ଗଭୀର ଏବଂ ବିପୂଳତର କରିବାର ଯେଉଁ ଅଦୃଶ୍ୟ 
ପ୍ରୟାସଟି ସୃଷ୍ଠି କ୍ରିୟାର ଅନ୍ତର୍ନିହିତ, ସାହିତ୍ୟ ତାକୁ ତ୍ଵରାନ୍ତିତ କରିବାକୁ ବ୍ୟଗ୍ର । ସେଇ 
ପରିବର୍ତନକାମୀ ମଣିଷର ଅଭ୍ୟୁଦୟ ଓ ଅଗ୍ରଗତିର ଆସ୍ପୃହା, ତାର ଜୟ ପରାଜୟରେ 
ବିକ୍ଷିପ୍ତ ଭାବବ୍‌ ଭି, ଅସ୍ଥିତା ସନ୍ଧାନ ଓ ବଞ୍ଚୁବାର ଅଧ୍କାର ଅନେ ଷଣର ଇସ୍ତାହାର 
'‘ପାଣଲିପି' । ୧୯୩୭ରୁ - ୪୭ ମଧ୍ଯରେ ବିଭନ୍ନ ପତ୍ର ପତ୍ରିକାରେ ପ୍ରକାଶିତ କବିଙ୍କର 
କବିତାମାନଙ୍କର ଏହା ସଂକଳନ । କବି ଏହାକୁ ଅଭ୍ୟୁଦୟ ସାହିତ୍ୟ (progvessive 
Literalature) କହିଛନ୍ତି । ତାଙ୍କ ଉପସ୍ଥାପନାରେ ଏହା ସର୍ବାପେକ୍ଷା ସଂଗ୍ରାମଶୀଳ | 
ସୁତରାଂ ସବ୍ରଠାରୁ ଅଗ୍ରଗାମୀ ଶ୍ରେଣୀର ମନୋଭାବ ଓ ଚିନ୍ତାକୋଣର ପ୍ରତିଫଳନ ।' 
ପାଣ୍ଡଲିପିର କାବ୍ୟଦୃଷ୍ଟିରୁ କବିଙ୍କ ଜୀବନ ଦର୍ଶନ, ବିଶ୍ଵଲୋକନ, ଧ୍ୟାନ ଧାରଣା, ସାମାଜିକ 
ମୂଲ୍ୟବୋଧ ଧାର୍ମିକ, ଧାରଣା ଓ ଅନ୍ତର୍ଗତ ବିଶ୍ଵାସର ରୂପଚିତ୍ର ଅବଧାରଣା କରିହୁଏ । 
ସେଇ କାରଣଗୁତିକ ବ୍ୟକ୍ତିର ବହିର୍ଜଗତରେ ଓ ଅନ୍ତର୍ଚ୍େତନାରେ, ନାନା ଅନ୍ତର୍ଦ୍ଧନ୍ଦ୍ର ଓ ସଂଘର୍ଷ 
ଭିତରେ ପରିବର୍ରନର ଧାରାରେ ସଂଘଟିତ ହେଉଥାଏ । କବିଙ୍କ ବିଶ୍ଲେଷଣରେ, ‘ପ୍ରଥମେ 
ପରିମାଣାତ୍ମକ ପରିବର୍ତନ ଘଟି ଘଟି କ୍ରମେ ତାହା ବସ୍ତୁର ବୈପ୍ଲବିକ ରୂପାନ୍ତର ଘଟାଏ । 
ତେଣୁ ବସ୍ତର ଗୁଣାତ୍ମକ ପରିବର୍ତନ ଚେତନା ହୁଏ ।” ଭାରତୀୟ ନ୍ୟାୟଦର୍ଶନ ଏ ବିଷୟରେ 
ମାର୍କୀୟ ଆପ୍ରବାକ୍ୟ ସହ ସମାନ ମତ ରଖେ । 


ଓଡ଼ିଆ ସାହିତ୍ୟରେ “ ସବୃଦିଗରୁ ଏଇ ଏତିହାସିକ ବସ୍ତୁବାଦୀ ଚେଚନାର ପ୍ରବର୍ତନ 
ଏବଂ ଆଧୂନିକ କାବ୍ୟ ଆନ୍ଦୋଳନ ଓ ବିଶ୍ଵସାହିତ୍ୟର ବିଭିନ୍ନ କ୍ଷେତ୍ରରେ ଘଟୁଥ୍ବା ବୈପ୍ଲବିକ 
ପରିବର୍ତନ ସଂଗେ ଓଡ଼ିଆ ସାହିତ୍ୟକୁ ସମନ୍ବିତ କରିବାକୁ” କବି ତାଙ୍କର କାବ୍ୟିକ ଦାୟିତ୍ଵ 
ରୂପେ ଗ୍ରହଣ କରିଛନ୍ତି । 


ଅତୀତ ପ୍ରତି ଅସନ୍ତୋଷ ଓ ଅତୀତ ବିରୂଦ୍ଧରେ ବିଦ୍ରୋହର କଥା କହିବା ବେଳେ 
ସଂଗଠନମୂଳକ ଭବିଷ୍ୟତ ସଂପର୍କରେ ନିଶ୍ଚୟାମ୍ମକ ସଂକେତ ଦେଇ ନ ପାରିଲେ ସାହିତ୍ୟ 
ଆସ୍ଥାବାଚକତା ହରାଇବସେ । ମଣିଷ ଓ ସମାଜର ବିକାଶଧାରା ଡାୟାଲେକ୍‌ଟିକ ବା 
ଦୃନ୍ଦ୍ରାତଵକ କ୍ରି ୟାପ୍ରକ୍ରିୟା ଭିତରେ ଗତିକରି ଏକ ଉତ୍ତରଣଶୀଳ ପୂର୍ଣ୍ଣତା ଆଡ଼କୁ ଅଗ୍ରସର 
ହେଉଥ୍‌୍ବାର ସଂବାଦ ଦେଇପାରିବାରେ ହିଁ ସାହିତ୍ୟର ସାର୍ଥକତା ବୋଲି କବି ଉପଲବ୍ଧ 
କରିଥଲେ ! 


ସେଥ୍ପାଇଁ ବାସ୍ତବତାର ଭିରିରେ ଏକ ପ୍ରାଣବନ୍ତ ସାହିତ୍ୟ ସୃଷ୍ଟି ପାଇଁ କବି କଥ୍ତ 
ଭାଷା ସହ ଲିଖ୍ତ ଭାଷାର ସମନ୍ସୟ ପ୍ରୟାସ କରିଛନ୍ତି । କବିତା ଯେ କେବଳ ବୌଦ୍ଧିକ 
ଅଭିଜ୍ଞାନର ଅର୍ଥବାହୀ ଶବ୍ଦ-ସଂସ୍ଥାନ ମାତ୍ର ନୁହେ । ତା ପାଇଁ ମନବୃଦ୍ଧି ଅଭିଜ୍ଞାନର ଉର୍ଧଧରେ 

କାବ୍ୟ ସରସ୍ଵତୀ ସଟି ରାଉତରାୟ ୧୮୫ 


ଲୋଡ଼ା ସ୍ଵତଃ ଉପଲବ୍‌ଧ ଥିନ୍ତଜ୍ଞୀନ । ଏଇ ପ୍ରୟୋଜନରୁ ସାଦୃଶ୍ୟ, ଚିତ୍ରକଳ୍ନ, ପ୍ରତୀକ ପ୍ରଭୃତି 
ଅନିବାର୍ଯ କାବ୍ୟୋପାୟମାନ ଆବିର୍ଭୂତ । ନବଯୁଗର କବିତା ପାରଂପରିକ କାବ୍ୟରୀତିର 
ବର୍ଣକୁଟ୍ଟିମତା ହୁଏତ ହରାଇଛି ମାତ୍ର ପାଇଛି ବିସ୍ତୀର୍ଣ ଚାରଣଭୂମି, ପ୍ରାଣବରା, ସତେଜତା, 
ଅଭିବ୍ୟକ୍ତିର ଅଖଣ୍ଡ ସ୍ଵାଧୀନତା । ବହୁଧାବିଭକ୍ତ ଆମର ବ୍ୟକ୍ତିତ-ଚେଚନା କଳ୍ଛେଦର ଖଣ୍ତ 
କାଳରେ ତାହାର କ୍ଷଣ ନିବାସର ଅସ୍ଥିରତା; ଏହାର ସମୀକରଣ ଯେ ଏକ ପୂର୍ଣ୍ଣ ବ୍ୟକ୍ତି, 
ତାର ବିଶ୍ଵସ୍ତ ପ୍ରତିଫଳନ କରିପାରେ ତାର ଖଣ୍ଡ କ୍ଷୁଦ୍ର ଭଗ୍ନାଂଶଟିଏ । “ଏକ ଖଣଶ୍ତିତ ମୁହୂ 
ମଧ୍ଯ ନିଃସମୟକୁ, ଚିରନ୍ତନକୁ ପ୍ରତିବିମ୍ଚିତ କରିପାରେ । କାରଣ ଏହା ଏକ ବିଚ୍ଛିନ୍ନ ଏକକ 
ନୁହେଁ, ମହାକାଳର ପ୍ରତୀକ ଓ ପ୍ରତିନିଧ୍‌ ।” ” (ଉତ୍ତର କକ୍ଷ ) 


ସେଥ୍ପାଇଁ ଅହରହ ଆମ୍ନିର୍ବାସନ ଭିତରେ କି ଆଧୂନି କତା ଏପରି କିଛି 
ସଂପୂର୍ଣ୍ଣତାର ସନ୍ଧାନ ପାଇଛି, ଯାହା ଭଗ୍ନାଂଶ ହୋଇ ବି ପୂର୍ଣ୍ଣ । ଅବଶ୍ୟ ସାଧାରଣ ଶବ, 
ମାମୁଲିଭାଷା ଏକ ପ୍ରାଶୋଜ୍ଵଳ ମୁହୂର୍ଡତର ଦ୍ୟୋତନା ବହନ କରିବା ସମ୍ଭବ ହୁଏନା । ଲୋଡ଼ା 
ନୂତନ ଶବ୍ଦ, କିମ୍ବା ନୂତନ ବ୍ୟଂଜନା, ନୂତନ ଧୂନି, ନୂତନ ଚିତ୍ରକଛ ଓ ପ୍ରତୀକ ଯିଏ “ ପ୍ରଞ୍ଞାକୁ 
ଟପି ସ୍ଵଜ୍ଞାର ରହସ୍ୟଲୋକକୁ ପାଠକକୁ ନେଇଯିବେ ଓ ମଗ୍ନ ଚଟ୍ରୈତନ୍ୟର ଅଜ୍ଞାତ ରାଜ୍ୟକୁ 
ତାକୁ ଉତ୍ତୀର୍ଣ କରାଇ ପାରିବେ ।” ? (ଉତ୍ତର କକ୍ଷ ) । 


ପାଣୂଲିପି ର କବିତା ଏଇ ନୂଆ ଦୃଷ୍ଟିରେ ଦେଖ୍ଛି, ନୂଆ ସ୍ବରରେ କହିଛି । ଏହାର 
ଭାଷା ଚିତ୍ରକଳନ୍ପ ଓ ମୀଥ୍‌ର ଆଶ୍ରୟ ନେଇଛି । ଭାଷା ପ୍ରାୟ ଶ୍ଲେଷାତ୍ମକ, ତୀର୍ଯକ । କବିତା 
ତନ୍କୟ, ନୈର୍ବ୍ୟକ୍ତିକ ଓ ଏତି ହ୍ୟ ସଚେତନ । ବାକ୍‌୍ଛନ୍ଦର ସୁକୂଶଳ ପ୍ରୟୋଗ ଘଟିଛି । 
କଥାରୀତିରେ ପଦ୍ୟର ଗତିବେଗ ଆସିଛି ! ପଦ୍ୟରେ ଗଦ୍ୟର ପରିଚ୍ଛନତା ଫୁଟିଛି । ଦେଶୀ 
ବିଦେଶୀ, ଗ୍ରାମ୍ୟ ଓ ସଂତ୍ରାନ୍ତ, ପ୍ରବାଦ ଓ ତତ୍‌ସମ ତତ୍ତ୍ବ ଶବ୍ଦାବଳୀ ସୁସଜିତ । 


କବିତାର ଭାବବସ୍ତୁରେ ମୋହଭଂଗ, ବିଛ୍ିନନତା ବୋଧ, ଆମ୍ବିରୋଧ, 
ଵହବ୍ୟର୍ରିତ୍ଵର ଅବିଷ୍ଠାର ଦ୍ଵନ୍ଦ୍ର ଓ ବିସ୍ଟୟ ରହିଛି । ସଂସ୍କାର ଓ ପ୍ରଥା ପ୍ରତି ଅନାଦର, ମାତ୍ର 
ଏକ ସର୍ବମୟ ଏଶୀ ଚେତନାର ଆସ୍ଥା ଅନୁଭବ କରିହୋଇଛି । ଆଧୁନିକ କାବ୍ୟସ୍ଵରରେ 
ଆଦର୍ଶବାଦୀ ପ୍ରେମ, ପ୍ରତିଷ୍ଠିତ ମୂଲ୍ୟବୋଧ, ସୌନ୍ଦର୍ଯ ଓ ସଂପର୍କ ନିଷ୍ଠାହୀନ ହୋଇପଡିଛି । 
ଜାବନ ପ୍ରତି ଦୃଷ୍ଟିଭଂଗୀ ବ୍ୟଂଗାତ୍ମକ, କରୁଣ | ବିଶେଷକରି ସ୍ଵାଧୀନତା ପରବର୍ଭୀ ଭାରତୀୟ 
ଜନଜୀବନର ସ୍ଵପ୍ନଭଂଗ ଯୁନ୍ଧ ପରବର୍ଭୀ ୟୁରୋପୀୟ ମୋହଭଂଗଠାରୁ ଭିନ୍ନ ଅଭିଜ୍ଞାନ 
ନେଇଛି । “ସୂନା' ସ୍ବପ୍ନର ଭାଗ୍ୟ ହୋଇଛି ବିଳମ୍ବିତ, ଦୁର୍ନୀତିଗ୍ରସ୍ତ | ଲକ୍ଷ୍ୟହୀନତା, 
ଅଂଗୀକାର ହୀନତା, ସାମାଜିକ ଦାୟିତ୍ସ ହୀନତା, ବିଶ୍ୃଙ୍ଖକା ଓ ଅପରାଧ ପ୍ରତୁଜତା ଏକ 
ଏତିହ୍ୟଦୀପ୍ତ ଜାତିକୁ ଅବକ୍ଷୟିଷୁୁ ସଂସ୍କୃତିରେ ଛିନ୍ନ ବିଚ୍ିନ କରିଦେଇଛି । କବିତାକୁ 
ରାଜନୈତିକ ସ୍ଲୋଗାନ ରୂପ ନେବାକୁ ସମୟ ବି ନଷ୍ଟ ହୋଇନାହିଁ । ଏଇ ପରିପ୍ରେକ୍ଷୀରେ 
କବି ରାଉତରାଙ୍କ କାବ୍ୟମାନସ କାବ୍ୟୋତ୍‌କର୍ଷର ସାଧନ ଶୃଙ୍ଖଳାକୁ ସହଜରେ ଆୟରରେ 

୧୮୬ କାବ୍ୟ ସରସ୍ଵତୀ ସଟି ରାଉତରାୟ 


ରଖ୍ଛି ଓ ପରଠାରୁ ଓଡିଆ ଆଧୁନିକ କବିତାର ସୁରମ୍ୟ କୋଣାକି ଠିଆ କରିବାରେ ସଫଳ 
ହୋଇଛି । 


‘ପାଶୂଲିପି' ସଂକଳିତ କବି ତାଗୁଡିକ ଦୁଇଟି ସ୍ତବକରେ ବିଭକ୍ତ | ଧୂସର ଓ 
ଲୋହିତ ! ନାମକରଣ ସାଂକେତିକ । ଓଡ଼ିଆ ସବ୍ରଜ କାବ୍ୟକାଳର ରୋମାଣ୍ଟିକ୍‌ ଭାବାସକ୍ତି 
ପ୍ରତିପକ୍ଷରେ ଇଛ୍ଥାକୃତ ଏ ନାମକରଣ ହୋଇପାରିଥାଏ ! ଝରାପତ୍ରର ବିବର୍ଣ ବିଷଣ୍ଠ ରତ, 
ରଂଗଲାବଣ୍ୟହୀନ ଧୂସର ପୃଥ୍ବୀ ନିଦାରୂଣ ବାସ୍ତବତା ପୀଡ଼ିତ ନିଷ୍ପ୍ରଭ ଜୀବନକୁ ଇଂଗିତ 
କରେ । ଆଉ ତା ପାଇଁ ଶ୍ରୀମୟ ସଂଭାବନାଟିଏ ରଖ୍ଦିଆଯାଇଛି 'ଲୋହିତ”'ର ରଂଗରାଗ 
ସଂକେତରେ ଅଙ୍କୁରିତ କିଶଳୟ, ନବପତ୍ର ପୂଷ୍ଠର ବର୍ଣାଳୀ ପ୍ରତିଶ୍ରତି ଭରି । 


ପାଶ୍ଡଲିପି କବି ରୋମାଣ୍ଟିକ୍‌ ମୋହାସକ୍ତିକୁ ପଛରେ ଛାଡ଼ିଯିବାକୁ ଚାହିଁଛନ୍ତି, ହେଲେ 
ରୋମାଣ୍ିସିଜମ୍‌ ତାଙ୍କ କବିତାକୁ ଛାଡ଼ିନି । କହିବାକୁ ଗଲେ ତାଙ୍କ କାବ୍ୟ ଜୀବନରୁ ରୋମାଣ୍ଟିକ୍‌ 
ଭାବସତ୍ତାଟିର କେବେ ବି ମୃତ୍ୟୁ ଘଟିନି । 


କବିଚିତ୍ତର ବିବିଧ ଚ୍ରେଚନା ସଂଘାତର ମିଶ୍ରିତ ଭାବରୂପ ପାଣ୍ଡୁଲିପି । ରୋମାଣ୍ଟିକ୍‌ 
ଆବେଗ ସମ୍ମୋହ, ପ୍ରଗତିବାଦୀ ଦୃଷ୍ଟିର ତୀକ୍ଷ୍ମତା ଓ ସାମ୍ୟବାଦୀ ଦର୍ଶନର ଶାଣିତ ଉଗ୍ରତା 
ଏପାଖ ସେପାଖ ହୋଇ ଆବିର୍ଦୃତ । କେତେବେଳେ ସମାନ୍ତରାଳ ତ କେଉଁଠି କେଉଁଠି 
ମିଶିଯାଇଛନ୍ତି ବି । ସବୁଜ କାବ୍ୟସ୍ଵରର ଆବେଗ, ବାସ୍ତବବାଦୀ-ଅଣ ରୋମାଣ୍ଟିକ୍‌ ନିରୂତ୍ତାପ 
ଭାଷ୍ୟ ଓ ସାମ୍ୟବାଦୀ ବିପ୍ଳବର ରଣ ହୁ ଂକାରର ମିଶ୍ରଗାନ ଭିତରେ ସେ ହେତୁବାଦ ଓ 
ଦେହବାଦର ପ୍ରବକ୍ତା ଭୂମିକାରେ ବି ଆତ୍ମାର ଅତୀନ୍ଦିୟ ଆସ୍ପୃହାକୁ ବିସ୍କରଣ ହୋଇନାହାନ୍ତି । 
ଏକ କବିତାର ଆନ୍ତରୀଣ ଭାବବୋଧର ବିରୋଧୀ ସ୍ଥିତିରେ ଉତ୍‌ଥାପିତ ପୁଣି କେଉଁଠି ଆଉ 
ଏକ କବିତାର ଭାବସୌଧ । କେଉଁଠି ମୂଲିଆର ଆଖ୍ରେ ଗୋଟିଏ କଳାପ୍ରାଣ ଜାତି-ଆତ୍ମାର 
ଭବ୍ୟ ସ୍ଥାପତ୍ୟକୁ ଆଭିଜାତ୍ୟର ପ୍ରତିଷ୍ଠା ମୋହ ବୋଲି ତାତ୍ସଲ୍ୟ କରିଛନ୍ତି ତ କେଉଁଠି ଏକ 
ଖ୍ଆଲି ବାଦଶାହର ବ୍ୟ୍ତି ଗତ ପ୍ରୀତି -ସ୍ାରକୀରେ ବିରହର ଶ୍ନେତମର୍ମର ସୌନ୍ଦର୍ଯ୍ୟର 
ପରାକାଷ୍ଠା ଦେଖୁଛନ୍ତି । 


ସମାଲୋଚକମାନଙ୍କ ଦୃଷ୍ଟିରେ, କେବଳ ପାଣ୍ଡୁଲିପି ନୂୁଟେ. କବି ତାଙ୍କ ସମଗ୍ର କବିତା 
ଭିତରେ ତାଙ୍କ ବହୁ ପରିବର୍ଭିତ ରୂପର ଏକ ଅପରିବର୍ଭିତ ସ୍ଥିର `୨ ରଖ୍ଛନ୍ତି, ତାହା ତାଙ୍କର 
ଯାତ୍ରୀ ରୂପ । କବିସତ୍ତାଟି ଟିରଯାତ୍ରୀ, ଯାହାର ପଥ ଅସରନ୍ତି ¢ ତଗନ୍ତ ବିଶାଳ । ଚେତନାର 
ଉତ୍ତରଣ ପଥରେ ବହୁଧା ବିଭକ୍ତ ବ୍ୟକ୍ତିତ୍ଵର ଅନ୍ତଃରୂପଟିକୁ ସନ୍ଧାନ କରି ଦେଖ୍ଲେ ତାଙ୍କ 
ସତ୍ତା ଏଇ ବିଵର୍ରନଶୀଳ କବି ତାର କ୍ର ମଧାରାରେ ବର୍ଵ ମାନ ଦିଙ୍‌୍ମଣ୍ଡଳ ଅରିମୂଖ 
ଅଗ୍ରସରପର । କବିଙ୍କ ସ୍ୀକୃତିରେ ମଣିଷର ସବୂ କ୍ଷେତ୍ରରେ ଅଗ୍ରଗତିର ପାଦଚିହ୍ନ ଯେ ¦ 
କବିତା ଭୃଗୁପାଦ ପରି ନିଜ ବକ୍ଷରେ ଧାରଣ କରିପାରନ୍ତି ନାହିଁ ତାହା ଅନଗ୍ରସରା ସ୍ଥାଣୁ । ` 

କାବ୍ୟ ସରସ୍ଵତୀ ସଟି ରାଉତରାୟ ୧୮୭ 


ସବ ସୃଷ୍ଷିଶୀଳ ପ୍ରତିଭାକୁ ଗତିର ଶକ୍ତି ରୂପେ କ୍ରିୟାଶୀଳ ହେବାକୁ ପଡ଼ିବ । କବି ପୁଣି ଆଉ 
ଟିକେ ଗଭୀରତର ବ୍ୟଂଜନାକୃ ଲକ୍ଷ୍ୟ କରନ୍ତି, ଯାତ୍ରୀ ବା ପର୍ଯଟକ ନହୋଇ, ହେବା ଚାହିଁ 
ଏକ ପରିବ୍ରାଜକ, ଯାହାର କଠାଉର ପ୍ରତ୍ୟେକଟି ଶବ୍ଦରୁ ଉତ୍ସାରିତ ହେବ ବିଶ୍ଵ ଦର୍ଶନର 
ଶବ୍ଦଲିପି × × × ମୁଁ ଜଣେ ପରିବ୍ରାଜକ ବା ଦ୍ରଷ୍ଟା ହେବାକୁ ଚାହେ, ଯିଏ ଦୃଶ୍ୟମାନ 
ଭିତରେ ଦୃଶ୍ୟାନ୍ତରର ସନ୍ଧାନ ପାଏ । 


୧୯୭୧ କବିତରେ ଦୁଇଟି ପଡ୍‌ଗ୍ତି ଅଛି । ‘ଏକ ସ୍ଵପ୍ନ ନାମ ଯାର କ୍ରାନ୍ତି । ଏକ ପଅ 
ନାମ ଯାର ମୁଜ୍ତି ।” ସେ ମୁକ୍ତି ସ୍ଵପ୍ନ କବିଙ୍କ ପାଇଁ ରାଜନୈତିକ ସ୍ଵାଧୀନତା, ଆର୍ଥନୀତିକ 
ସ୍ଵାବଲମ୍ବନ, ସାମାଜିକ ସାମ୍ୟ ଓ ଆମ୍ଭିକ ନିର୍ବଂବଧନ ! ଗଣର, ଦେଶ ଓ ଜାତିର, ବିଶୁ 
ମଣିଷର ପୁଣି ଆତ୍ମାର ଯେ କୌଣସି ସ୍ତରର ବନ୍ଧନ ତାର ବିକାଶର ପରିପନ୍ଧୀ, ସୃଷ୍ଠି 
ନିୟମର ଉଲ୍ଲଂଘନ ! 


ରାଉତରାଙ୍କ କବିସତ୍ତା ଓତଃପ୍ରୋତ ଏଇ ଯାତ୍ରୀ ତେଣୁ ‘ଚାଲିବାଟା ଏକ ମାତ୍ର ସତ୍ୟ 
ଏ ଜୀବନେ ।” ( ସଂକ୍ରାନ୍ତି ) ପ୍ରତିଟି ପଦପାତରେ ପଛରେ ପଡିରହେ ପୁରୁଣା, ପାଦ ପଡେ 
ନୂଆ ଭୂଇଁରେ । ପ୍ରତି ପଦପାତ ତେଣୁ ଅତୀତ ସହ ସଂଯୋଗିତ ହୋଇ ବି ଭବିଷ୍ୟତ- 
ଉନ୍‌ମୁଖୀ ବର୍ତମାନ । ପ୍ରତି ପଦଧ୍ବନି ଭିନ୍ନ । ଜୀବନର ଚଲାପଥରେ ପ୍ରତିମୁହୂର୍ତର ନବାନୁଭୂତି, 
ରୂପାରର ନବ ଚେତନାରେ । ସେଥ୍ପାଇଁ ସବୁଜ କାବ୍ୟମୋହ ତୁଟାଇ ମାର୍କ୍ୀୟ ଚେତନାର 
ପ୍ରବକ୍ତା ଓ ବାସ୍ତବବାଦର ବାର୍ଡାବହ ହେବା ତାଙ୍କ ପକ୍ଷେ ଯେପରି ଅନାୟସ ଥଲା, ସେହିପରି 
ଗଣାଭିମୂଖୀ ପ୍ରତ୍ୟକ୍ଷଭାଷଣ ଓ ପ୍ରଚାରଧର୍ମୀ ରେଟୋରିକ୍‌ରୁ କାବ୍ୟୋତ୍‌କର୍ଷର ନାନ୍ଦନିକ- 
ମାର୍ଗକୁ ମୁକୁଳି ଆସିବା ତାଙ୍କ ପକ୍ଷେ ସୁକର ଥଲା | 


ସହଜଥ୍ଲ! ସେଇଥ୍‌ପାଇଁ ତାଙ୍କ ପକ୍ଷେ ମାଟି ଆବ୍ରରୁଜର କଳାଧୂଆଁର ମଇଳା 
ଆକାଶ ତଳୁ, ଶୃଶାନିତ ନୂଆଖାଲିର ରକ୍ତବୋଳା ପାଉଁଶଗଦା ପାଖରୁ, ବିବର୍ଣ ପାଣ୍ଡର ମ୍ଲାନ 
ଉଷାର ସହର ତଳିରୁ କୃଷ୍ଣା ନଦୀ ତଟରେ ଦ୍ରାବିଡ଼ର ନିରୁକ୍ତ ନୀଳି ମାରେ ନିଜ ପାଇଁ 
ଜ୍ୟାମିତିର ବୃତ୍ତାଂକନ କରିବା, ଆଉ ପୁଣି ପରିଣୟ-ମଧୁର ବିଭୋଳ ବିସ୍ତୃତିର ‘ ଅଜ୍ଞାତବାସ' 
ଶେଷ ହୋଇ ଆସିବା ପରେ ଇସ୍ପାତ ନଗରୀର ଆହ୍ଧ।ନ ଶୁଶି ତାର ଲୁହାଛାତିର 
କଠିନତାକୁ ଅନାୟାସରେ ଫେରି ଆସିବାର ସିଦ୍ଧାନ୍ତ ନେବା, ପ୍ରଣୟ ପରିଣୟ ବହୁ 
ସୃକ୍ଷାନୁରବର ପରିଚର୍ଯା ପରେ ପ୍ରେମକୁ ସବୁ ସଂପର୍କର, ପରସର ବନ୍ଧନ କାରାରୁ ମୁକ୍ତ 
ବୋଲି ଉପଲବ୍‌ଧ୍‌ କରିବା । 


“ଆମେ କଣ ମୁକ୍ତି ପାଇବା ପରସ୍ପର ଠାରୁ 
ଆମର ସମସ୍ତ ପ୍ରେମିକ ହବ ସାର୍ଥକ 
ହବ ପରିପୂର୍ଣ 
ଯେଉଁଦିନ ଆମେ ସଂପୂର୍ଣ 

୧୮୮ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ମୁକ୍ତ ହେବା ପରସ୍ପର ବନ୍ଧନ କାରାରୂ 
ଠିକ୍‌ ଅନ୍ଧ ଗଳି 

ବିସ୍ତୀର୍ଣ ପ୍ରାନ୍ତର ପରି 

ମୁକ୍ତ ବିଲ, ଖୋଜେ ଧାନର ନୀଜ ସାଗର ।” 


ଧୂସର ସ୍ତବକର ପ୍ରିୟା, ପଥପୂଷ୍ଣ୍‌ ସୁଦୂରର ଡ଼ାକ, ସ୍ତୁତି ସମାଧ୍‌, ଅମାବାସ୍ୟା, 
ଅଶ୍ୁ ଗୌରବ, ସୃଷ୍ଠି ଛନ୍ଦେ ପ୍ରଭୃତି କବିତ। ଭାବ, ଭାଷା, ସ୍ବର, ଛନ୍ଦ ଦୃଷ୍ଟିରୁ ସବୁଜ 
କାବ୍ୟାଜାପର ପୂନର୍ଧୂନି ମାତ୍ର । ପୁଣି ଝଡ଼, ବଂଶୀ, ମୃତ୍ୟୁ, ପ୍ରଭୃତି କବିତା ଯଦିଓ ପୁରାତନର 
ବିସର୍ଜନ ଓ ନବୀନର ଆବାହନ, ତଥାପି $helleyଙa୍ west wind, ବୈକୁଣ୍ଠନାଥଙ୍କ 
“ଝଡ଼ର ପ୍ରତୀକିତ ପରିଭାଷାଠାରୁ ସ୍ଵର ଓ ପ୍ରକାଶରେ ଏମାନେ ଭିନ୍ନ ନୁହନ୍ତି । ତେବେ କବି 
ଚେତନାରେ ପୂରାତନ ଏବଂ ନୂତନ କେବଳ କାଳବାଚ଼କତା ମାତ୍ର ନୁହନ୍ତି । ନୂତନ କାଳ, 
ନୂତନ ଜାଗ୍ରତ ଚେତନାର ବାର୍ତା କି - ବଂଶୀ ତେଣୁ ଆଉ ପ୍ରେମର ଡ଼ାକ ଶୁଣାଏ ନାହିଁ, 
ଘର ଛଡ଼ା ହେବାର ସର୍ବନାଶୀ ଆହାନ ଶୁଣାଏ । କାବ୍ୟ କବିତାର ସ୍ଵପ୍ନ ସମ୍ମୋହ ଓ କଳ୍ପନା 
ବିଭ୍ରମର ବଳୟରୂ ଧୂସର ଧରାମ୍ପାଟି ଉପରେ ଠିଆ ହେବାର ବେଳ ପାଇଁ ଏହା ଆହ୍ବାନ ! 
ଏହି ନବଜାଗ୍ରତ ଚେତନାର ସ୍ଵର ସଞ୍ଚାରିତ ପ୍ରେମ ଓ ଜୀବନ, କପୋତ, ଯାତ୍ରୀ, ପଦୃଭୁକ୍‌ 
ପ୍ରଭୃତି କବିତାରେ । ଅଧ୍କାଂଶ କବିତାରେ ରୋମାଣ୍ଟିକ ଶବ୍ଦ ମୋହ ନ କଟିଥ୍‌ଲେ ବି ଭାବଗତ 
ଆଳ୍ଛନ୍ନତାରୁ କବି ଚେତନା ମୁକୁଳି ଆସିବାକୁ ଖୋଜିଛି । 


ଯାତ୍ରୀ, ମୃତ୍ୟୁ, ପ୍ରେମ ଓ ଜୀବନ, କବିତାର କବରରେ କବିଙ୍କ ବାସ୍ତବବାଦୀ 
ଅଭିମୁଖ୍ୟର ଧ୍ବନି ସଂକେତ ରହିଛି । ଆଜୀବନ ପ୍ରେମ ଓ ମରଣାନ୍ତ ସୃ ତି-ସେବାର ମନ୍ତ୍ର 
ପଢି ଆସିଥ୍‌୍ବା ଯୁଗ ଯୁଗର କବିତାର ଭାବଦଗ୍‌୍ଧ ସ୍ଵର ନେପଥ୍ୟରେ କବି ବାସ୍ତବ 
ଜୀବନରେ ଭିନ୍ନ ସତ୍ୟ ରୂପ ଦେଖ୍‌୍ଛନ୍ତି । ସୁ ତିର ସଜୀବତା ଅଛି, ତାର ବିଷାଦମଗୁତା 
ନାର୍ଡ । ମୁହୂର୍ତକୁ, ମୁହୂର୍ତରେ ବନ୍ଦୀ ଆମ ସଭାର ବିଭକ୍ତାଂଶକୁ ପୂର୍ଣତା ଆଡ଼କୁ ସମଗ୍ରତା 
ଆଡ଼କୁ ଅଗ୍ରସର କରାଇ ନେବାରେ ଜୀବନର ଅନ୍ତଃସ୍ରୋତର ଚିର ବହମାନତାକୁ ବ୍ରଝିଛନ୍ତି 
ଜୀବନର ବିପୂଳ ସ୍ଵପ୍ନ ଓ ବିଶାଳ ସମ୍ଭାବନା ପାଖେ ପ୍ରେମର ଅସମର୍ଥତା ହିଁ ତାର ମୃତ୍ୟୁ, 
ଜୀବନ ସାଂଗେ ତାକୁ ପାଦ ମିଳାଇ ଚାଲିବା ପାଇଁ ଅଧ୍କ ବ୍ୟାପକ, ବିସ୍ତୃତ, ଉତ୍ତାଜ ଗଭୀର 
ହେବାକୁ ପଡ଼ିବ । ପ୍ରେମର ଏଇ ରୋମାଣ୍ଟିକ୍‌ ରହସ୍ୟ ଓ ବାସ୍ତବତାର ସାରସତ୍ୟ ନିର୍ଯାସ 
ତାଙ୍କ ପ୍ରେମର ଦର୍ଶନକୁ ଅଭିନବ ଇଂଗିତ ଧ୍ଵନୀ କରିଛି । କବି ବାସ୍ତବ ସଚେତନ, ମୁହୂତିର 
ମହର୍ଵବରେ ବିଶ୍ଵାସୀ, ସାର୍ଥକତାକୁ ମୁହୂର୍ତର ବିଚାରରେ ମାପ କରାଯାଏନା, ତାର ପ୍ରକାଶହିଁ 
ତାର ପରିଚୟ । 


' କବିତାର କବର” କବିଙ୍କ ଆତ୍ମ ସମୀକ୍ଷାର ପରିଚୟ ସନ୍ଧାନ ତାଙ୍କର କବିତା ନୂତନ 
ଯୁଗର କବିତାର ସ୍ଵର, ରୂପ ପରିଚୟ, ଉଦେଶ୍ୟ ଓ ଆଭିମୂଖ୍ୟ ଏଥୁରେ ସ୍ପଷ୍ଟତର । ଏହା 

କାବ୍ୟ ସରସ୍ଵତୀ ସଟ୍ି ରାଉତରାୟ ୧୮୯ 


ତାଙ୍କ ବାସ୍ତବବାଦୀ ଚେତନାର ଅଂଗୀକାର ପତ୍ର । ପ୍ରେମ ହେଉ ବା ଧର୍ମ, ସାମାଜିକ କି 
ରାଜନୈତିକ ସ୍ଥିତାବସ୍ଥା, ନୂତନ ଏକ ଅଭ୍ୟୁଦୟକାମୀ ସତ୍ତା ଆଗକୁ ହିଁ ପାଦ ଚାଳିବ, 
ଯେହେତୁ ପଛକୁ ଫେରିବା ଚଳମାନ ଜୀବନର ସ୍ଵଭାବ ନୂହେ । ତେଣୁ ସେ ପରଂପରାକର 
ଭାଂଗି ଅଭିଜାତ ଗୋଷ୍ଠୀର ଶୌର୍ଯ, ସୌନ୍ଦର୍ଯ୍ୟ ପ୍ରେମ ବିରହ ଓ ଯଶକୀର୍ତ ପରିବର୍ତେ ତା 
କବିତାରେ ସାଧାରଣ ମଣିଷର ଲୁହଲହୁ କଥା ବେଦନାର କଥା କହିବ । ମାୟାକୋଭସ୍କିଙ୍କ 
ବହୁ ଉଦ୍ଧତ ଭାଷାଟି ତା ପାଖେବି ପୂନରୁକ୍ତ ହେବ ଯେ “on every single tear 
that is shed, | myself am crucified?’ କବି ନିଜ କ୍ଷୁଦ୍ର ପରିଧ୍ରୁ ଏକେ 
ବିଶ୍ଵାୟତନର ପ୍ରାଂଗଣରେ । ନିଜ ସୁଖ ଦୁଃଖ ସହ ବିଶ୍ଵର ବେଦନା ସମ୍ମିଶ୍ରିତ ଦେଖୁଛନ୍ତି । 
ତାଙ୍କ ଚେତନାର ବ୍ୟାପ୍ତିରେ ସେ ଆଉ ଏକକ ନୂହ, ଜନ ପ୍ରତିନିଧ୍‌ ବି ନୃହ, ଗଣଙ୍କ ଭିତରେ 
ଜଣେ । ତାର କଥା ବିଶ୍ଵ ମଣିଷର 


“ “ଧରଣୀର ରାଜପଥେ ଚାଲୁ ଚାଲୁ ପଥଚାରୀ ମୁହିଁ 
ଯେ ବ୍ୟଥା ବାଜିଛି ବୁକେ ମଣିଷର ଅପମାନ ଛୁଇଁ 
ତାକୂୁଇ ଦେଇଛି ବାଣୀ, କହିଛି ସେ ସାଧାରଣ କଥା 
ଭାଷାର କପଟଜାଲେ ରଚିନାଇ ମାୟାଜାଲ ତଥା ' | 


ଏଇ ଅଂଗୀକାରବଦ୍ଧତା ‘ରାଜଜେମା!, ‘ଭୂଦେବୀକୁ', ସଂକ୍ରାନ୍ତି”, ପ୍ରଭୃତିରେ 
ଅଧ୍କ ଭାବମୟ ଓ କାବ୍ୟମୟ ହୋଇଉଠିଛି | 


ମଣିଷ, ମୁକ୍ତି, ମାଟି ପୃଥ୍ବୀ, ମାନବତାର ଅପମାନ, ଶୋଷର, କ୍ଷୁଧା ଇତ୍ୟାଦି 
ବାସ୍ତବ ଜୀବନ ସଂପର୍କିତ ଶବ୍ଦମାନଙ୍କ ଧାରରେ କବି କଳାର ଦୁଇ ରୂପକୁ କାଟି ଅଲଗା କରି 
ଦେଇଛନ୍ତି । ବୁଜୋୟା ସାହିତ୍ୟ ବୋଲି ଚିହ୍ନିତ ଯେ କଳାର ମନ୍ଦିର ବି ସାହିତ୍ୟର ଦରବାର, 
ସେଠାରେ କ୍ଷୁଧାତୂର ନିରନ୍ନର ଆର୍ତି ଶୁଣାଯାଏ ନାହିଁ । କବି ତାକୁ ଉପମିତ କରିଛନ୍ତି 
କୁରୁସଭା ତଳ ନିର୍ଯାତିତା ଦ୍ରୌପଦୀଙ୍କ ସହ | ଅଭୁତରୂପସାମ୍ୟ ପୁଣି ତାର ସହର ତଳିର 
ମ୍ଲାନ ଉଷା ସାଂଗେ ଯାହାର ଓଜଲ୍ୟ ଓ ଶ୍ରୀ ଅପହୃତ ଧନିକ ବଣିକର ଅର୍ଥ ଲୋଭୀ 
ହାତରେ । କବିଙ୍କ ଦେଖାରେ ଆଜିର କବିତା ଆଜିର ଜୀବନ ପରି ରଂଗରୂପ ବିବର୍ଜିତ ସାଦା 
ଓ ଶେତା, ତଥାପି ତା କବିଂକ ପ୍ରାଶେକ୍ଷରିତ କଥା | ଯୁଗ ଯୁଗର ବଞ୍ଚବା ପାଇଁ ଶାରୀରିକ 
କ୍ଷୁଧା ହିଁ ଜୀବନର ସେଇ ଭାଷା ଗଢିଛି । ସୁନ୍ଦରର ଆଳରେ । ସେ ସତ୍ୟକୁ ଅସତ୍ୟ କରିବାର 
ଅଧ୍କାର କବିର ନାହିଁ 


କବି ଯେପରି ନିଜର କେଉଁ ଶର୍ରିଶାଳୀ ସତ୍ତା- ଅଂଶରେ ସାମ୍ୟବାଦୀ ଦର୍ଶନ ପ୍ରତି 
ପ୍ରେରଣାଯୁକ୍ତ ଭାବେ ଉତ୍ସଗୀକୃତ । ଜୀବନର ଉତ୍‌ଥାନ ପତନ ଭିତରେ ସେ ଦର୍ଶନକୁ ନେଇ 
ବଞ୍ଚୁବାର ଛନ୍ଦ ପତନ ସଚ୍ଧେ ଅଂଗୀକାରବବ୍ଧତାରୁ ସେ ବିସ୍ ତ ହୋଇନାହାନ୍ତି । ସଂକ୍ରାନ୍ତି, 
ପଶୁ, ରାକ୍ଷସ, କୋଣାର୍କ, ହିଟଲାର, ମୁକ୍ତି ବନ୍ଦନା, ରକ୍ତସାଥୀ, ବର୍ଲିନ, ରାମନାମ ସତ୍ୟ 

୧୯୦ କାବ୍ୟ ସରସ୍ଵତୀ ସଚି ରାଉତରାୟ 


ହୈ, ହେ ମୋର ନିରପରାଧ ଦେଶ, ନବଜାତକ ପ୍ରଭୃତି କବିତାଗୁଡିକ ଆମୂଳାନ୍ତ ପ୍ରତି 
ପ୍ରତିକ୍ରତିୟାଶୀଳ, ଜିଘାଂସା ମୂଖର, ପ୍ରତିଶୋଧ ବ୍ୟାକୂଳ, ଅବହେଳିତଙ୍କ ପ୍ରତି ସକରୂଣ 
ସମ୍ବେଦନଶୀଳ । ବାର୍ତା କବିତାରେ ଏମାନଙ୍କ ମର୍ମବାଣୀ ସୁରିତ — 


“ଦୃଢ଼ ହୁଅ / ରୂଢ ହୁଅ / ନିଅ ପ୍ରତିଶୋଧ / ଯୂଗବ୍ୟାପୀ ହୀନ ଦାସତ୍ସର/ କିମ୍ବା 
ରାଜ” ଜେମାରେ ପ୍ରକାଶିତ ମୁଖପତ୍ର “କହିବ ମୁଁ ଅଟେ ଏକ କବି ପ୍ରଚାରକ / ପୁଂଜିବାଦୀ 
ସମାଜର ଧ୍ଵଂସର ଗାୟକ × × × ମୋ କଣ୍ଠରେ ଜ୍ଵଳନ୍ତ ବିପ୍ଳବ / କାଂଧରେ ମୋର 
ପୂରାତନର ଶବ ।” 


ନିର୍ଦିଷ୍ଠ କାବ୍ୟ ଅଂଗୀକାରର ଅଭାବ , କାବ୍ୟମାନସର ଅନିଶ୍ଚୟତା, ଭାବ ଭଣ୍ଡାର 
ବିପୂଳତା ଓ କାବ୍ୟସ୍ବରର ବିଭିନ୍ନତାରେ ପାଣ୍ଡଲିପିର କବିତାମାନଙ୍କ ଅନ୍ତଃସ୍ଵରରେ ବେଳେ 
ବେଳେ ଅମେଳ ଆସିଛି । ଭାଷା ଛନ୍ଦ ଓ ଅନ୍ତବୀଣୀ ପରସ୍ତରର ଅସହଯୋଗୀ ଉପାଦନ 
ହୋଇପଡିଛନ୍ତି । ଯେପରି କୋଣାର୍କକୁ ସେ ମୂଲିଆର ଆଖ୍‌ ନେଇ ଦେଖ୍‌ଛନ୍ତି, ମାତ୍ର ସେ 
ଆଖ୍‌ ତାଙ୍କର ସମଗ୍ର ବ୍ୟକ୍ତିସତ୍ତାର ନୁହେ ! ମୂଲିଆର ଚେତନା ତାଙ୍କ ସତ୍ତାରେ ପୂରାପୂରି 
ଅବତରି ନାହିଁ । ସେଠି ଆଉ ଏକ ଭାବ ବିଳାସୀ ରୋମାଣ୍ଟିକ୍‌ ସୌନ୍ଦର୍ଯ ପ୍ରିୟ ମଧ୍ୟଯୁଗୀୟ 
କବିର ରୂପଲୋଭୀ ଆଖ୍‌ ରହିଛି ଯିଏ ପ୍ରୟେଡ଼ୀୟ ଭାଷାରେ ନଥ୍‌ବାରେ ଥ୍ବାର କଳନାରୁ 
ରସାସ୍ଵାଦ ନେଉଛି । ରତି ଶ୍ଳଥ ନାଗକନ୍ୟା, ବିରହିଣୀ ଯକ୍ଷବଧୃ, ଚପଳଛନ୍ଦା ନଗ୍ଧନଟୀର 
ଦେହବଲୁରୀର କଳ୍ପନା ଲୋଭୀ ସେ ଆଖ୍‌ । ସେହିପରି 'ନୀଜନଦୀ ତୀରେ ଉଆସ ଠିଆ 
ନୀଳହ୍ରଦ ନୀଚେ ଲାଗିଚି ନିଆଁ - ବିପୃବର ବହୁ ସଂକେତ ଦେଉଥ୍‌ଲେ ବି ରୋମାଣ୍ଟିକ୍‌ ଉତ୍ତାପ 
ସେଥ୍‌ରେ କମ୍‌ ନାହିଁ । ଶବ୍, ଭାବ ଓ ଛନ୍ଦର ତରଳତାରେ ବିପ୍ଲବର ବାସ୍ତବତା ଆଧାର 
ପାଇନାହିଁ । 


ସେହିପରି ଫୁଲର ଫସଲେ ଆଜି ପଙ୍ଗପାଳ ତୋଜୁଛି ଭୈରବୀ ରେଟୋରିକ୍‌ର 
ଉତ୍ତାପ ସୃଜିବାକୁ ଯାଇ ଅର୍ଥ ଦୋଷଦୁଷ୍ଠ ହୋଇପଡିଛି । ଭୈରବ ରୁଦ୍ର ଭୀମ ସଂହାର ମୂ 
ହୋଇ ପାରନ୍ତି, ମାତ୍ର ସଂଗୀତ ଭୈରବୀ ରାଗ ଉଦାତ୍ତ, ପ୍ରଶାନ୍ତ, ଗମ୍ଭୀର ଓ ପ୍ରସନ 
ଭାବବୃଭିର ଆଳାପ, ଧ୍ୃଂସର ରାଗ ଭୈରବୀରେ ବାଜେନା | ପଙ୍ଗପାଳ ଶବ୍ଦ ସହ ଏହାର 
ସଂଯୋଗ କାବ୍ୟ ଭାବର ହାନୀ କରିଛି । 


ରେଟୋରିକ୍‌ର ବାହୁଲ୍ୟ, ପ୍ରଚାରଧର୍ମୀ ବାବଦୂକତା ପୁଣି ରହିଛି ସାମ୍ୟବାଦୀ 
ଅଭିଭାଷଣାତ୍ମକ କବିତାମାନଂକରେ । ଅତିରିକ୍ତ ସୋଭିଏଟ୍‌ ରଖିଆ ପ୍ରତି ଭାବପ୍ରବଣତାରୁ 
ଷ୍ଟାଲିନ୍‌ଙ୍କ ଭଳି ବ୍ୟନ୍ତିତୃକୁ ଉଛୁସିତ ଗୌରୀକ ପ୍ରଦାନ ! 


ଯୁଗଯୁଗ ଶୋଷଣ ଓ ଅତ୍ୟାଚାର ପୀଡିତ ମଣିଷ ଭିତରୁ ଜନ୍ମିଛି ପ୍ରତିଶୋଧ କାମୀର 
ପଶ୍ୂ ଓ ରାକ୍ଷସ | ମଣିଷକ୍ର ପଶୁ କି ରାକ୍ଷସରେ ରୂପାନ୍ତରିତ କରିଥ୍ବା ଜାରଜ ସଭ୍ୟତା ଦିନେ 
ସେଇମାନଙ୍କ ବିଯୁକ୍ତ ହେବ ବୋଲି କବି ବାଣୀ କମଳ ଭୋଜୀର ସହଜ ଓ ସ୍ଵପ୍ନମୟ ଦୁନିଆଁ 

କାବ୍ୟ ସରସ୍ଵତୀ ସଟ୍ି ରାଉତରାୟ ୧୯୧ 


ଭାଂଗିପଡିଛି । କବି ଉପମାର ଉଷା, ଜହ୍ନ, ପ୍ରେମପତ୍ର ସବ୍ଧ କିଛିର ଭାବପ୍ରବଣ ଅବେଦନ 
ବି ବ୍ୟର୍ଥ ହୋଇପଡିଛି । କବିର କବିତ।ରେ ଏକ ସହର ତଳର ଉଷା ସନ୍ତର୍ପଣରେ 
ନିରାନନ୍ଦରେ ବିଷଣ୍ଠ ପାଣ୍ଡର ରଂଗ ଓ ଓଜଲ୍ୟହୀନ ମୁର୍ଡ ନେଇ ଆସିବ ତାର ସୌନ୍ଦର୍ଯ 
ଅପହୃତ ହୋଇଛି ଲୋଭୀ ବଣିକ ହସ୍ତରେ । ଦିବସ ଏବେ ଉତ୍ତପ୍ତ ଧୂସର । ପକ୍ଷୀର କଳରବ 
ପରିବରୈ ଇଗଲର ଗର୍ଜନ ଓ କଳକାରଖାନାର ସାଇରେନ୍‌ ଶହ୍ଦ । ନିର୍ଜନ ଆତ୍ମାର ରାତ୍ରି 
ଅବତରଣ କରେ ଜୀବନ ସଂଗ୍ରାମ କ୍ଲାନ୍ତ ବିନିଦ୍ର ଟାକ୍ସି ବାଲାର ଆଖ୍‌ରେ ବସ୍ତି ଗଣିକାର 
ବନ୍ଧ୍ୟା ସ୍ବପ୍ନରେ ପ୍ରତି ମାନାୟକମାନେ ଓଠରେ ଖାକୀର ହସ ଆଉ ଅବସନ୍ନ ଆଖରେ 
ଦରଦୀଆଁ ରାତିର ସ୍ବପ୍ନକୁ ଇସାରାରେ ଫୁଟାଇ ମନେପକାଇ ନେଉଥ୍‌ବେ ଯୁଦ୍ଧ ଧ୍ଵାନ୍ତ ଧୂସର, 
ଧୂମଳ, ଭୟଂକର ମନ୍ସନ୍ତର ବର୍ଷମାନଙ୍କ । ଅଳକା ସାନ୍ୟାଲ, ଚିରନ୍ତନ କବିମାନସୀ ରୂପର 
ଶତାବ୍ଦୀ ନାୟିକା ବୟସର ଚୋରାବାଲି ଡେଇଁ ଶ୍ଵଶାନିତ ଭଂଗା ନୂଆଖାଲିରୁ ବିବର୍ଣ ସମୟର 
ବିବସ୍ତ ଦେହ ହୋଇ ଦେଖାଦେବ ! ମାଟିଆ ବୁରୁଜର ଧୂଆଁ -ମଇଜା ଆକାଶରେ 
ସାଂପ୍ରଦାୟିକତାର ବିଷ -ମେଘ ଭିତରୁ ନିଷ୍ପଭ ମୁହଁ ଦେଖାଉଥ୍‌୍ବା ସଂକୀର୍ଣ ଇଦ୍‌ର ଅପରିଚ୍ଛନ୍ନ 
ଜହ୍ନ, ଝରକା ବାହାରେ ନିରନ୍ନଙ୍କ ଭିକ୍ଷାଂ ଦେହି କୋଳାହଳରେ ବ୍ୟତିବ୍ୟସ୍ତ ହେଉଥୁ୍‌ବା 
ଲାବଣ୍ୟବତୀକୁ ଚନ୍ଦ୍ରଭାନୁର ପ୍ରଣୟ -କାକଳୀ ମୁଖରିତ ଚିଟାଉ ଲେଖା ବେଳ, କବିତା ପାଇଁ 
ନୂଆ ଅର୍ଥ ନୂଆ ଭାବର ନୂତନ ଶବ୍ଦ ସଜା ଅଣ୍ଡାନୁଥ୍ବ । ଏବେ ତେଣୁ କବି ପାଖେ ‘ଯା 
ସୁନ୍ଦର ତା କବିତା ନୁହେ, ଯାହା ସତ୍ୟ ତାହା ହିଁ କବିତା” । ମଣିଷର ହସ ଅଶ୍ର ପ୍ରେମ ଓ 
ବିରହ, ତାର ଦେହଜ କ୍ଷୁଧା ଓ ରତି ତୃଷ୍ଣା ଏ ସବୁର ଶବ୍ଦଲିପି ଆଜିର କବିତା । 


ହେତୃବାଦୀ, ବାସ୍ତବବାଦୀ ବରଂ ୟୁରୋପୀୟ ସାହିତ୍ୟର ସ୍ଵଭାବବାଦୀ 
(naturalism) କବା ପ୍ରବୃଭିବାଦୀ ସାହିତ୍ୟର ଭାବରୂପ ଆଶ୍ରିତ 'ଶରୀର ସଂଗୀତ) 
କବିତାଟି ପାଶ୍ଚାତ୍ୟ ମନକୁ ଆପଣେଇ ନେଇଥ୍‌ବା ସତ୍ତ୍ବେ ପ୍ରାଚ୍ୟର ମହତ୍ତମ ମାନବାମ୍ବାର 
ଭାବବୋଧକୁ ନିଷ୍କାସନ ଦେଇପାରିନାହିଁ । 


ନୀରଂନ୍ଦ୍ର ଅନ୍ଧାର ରାତ୍ରିରେ ଅବଚ୍େତନର ଜମାଟ ଦେହ ବା ମନ କନକ ସ୍ଵାୟୁ 
ତନ୍ତ୍ରୀରେ ଉଚ୍କସିତ । ଶରୀରର ଦାବି, ମାଂସର ଦେଉଳ ? ଶତାଦ୍ଦୀର ଶୃଙ୍ଗାର କାମନା, 
ନାରୀ ଦେହ ଗନ୍ଧ ଲୋଲୁପ ଭିତରର ବ୍ୟାଘ୍ର, ଗୃଧ୍ ପଲ ବନ୍ୟଶ୍ୟେନ ପରି ଭୋକିଲା 
ପୌରୂଷ, ଯେଉଁ ରାତ୍ରିର ପ୍ରେମିକ ସତ୍ତାକୁ ରୂପଦିଏ ‘ଶରୀର ଘୁର୍ଣିପଥେ କର୍ଦମାକ୍ତ ଶୃକରର 
ପରି / ପାପର ଗୌରବ କୃଣ୍ଣରେ ତାର ଆତ୍ମା ଥରି ଉଠିବାର ସଂକେତ ବି ଦିଏ ।” ନିର୍ବାସିତ 
ଦେବଶିଶୁର କ୍ଷତଜ୍ଵାଳା ସେ ଦେହରେ ଭୋଗୁଥାଏ ତଥାପି ଦେହର ଅନ୍ଧକୂପରୁ 
ବେଳେବେଳେ ସ୍ବପ୍ନରେ ତା ପାଇଁ ଉଷା ଆସେ । ରାତ୍ରିର ଚାରିଧାର ପ୍ରାଣର ଭିତରେ 
ମନୁଷ୍ୟତା ଶିରପିଟି ମରୂଥ୍ବା ବେଳେ, କବିଙ୍କ ପାଇଁ ‘ଶରୀରର ରୁଦ୍ଧ କାରାଗାରେ / 
ଆମ୍ମାର କ୍ରନ୍ଦନ ଶୁଭେ ଆଲୋକର ଅସୀମ କ୍ଷୁଧାରେ ।”? ଏ ତାଙ୍କର ଆତ୍ମାର ନବଳନ୍ଧ 

୧୯୨ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ତିଥୂ—, ଦେହ ମାଧ୍ୟମରେ ହିଁ ମଣିଷ ଆତ୍ମାର ମାନବିକ ଉତ୍ତରଣର ସମ୍ଭାବନା ସିଦ୍ଧ ହେବ ! 
ସେଥ୍ପାଇଁ ଦେହର ବନ୍ଦନା ¦ 


ସାମ୍ୟବାଦୀ ସହିଂସ ବିପ୍ଳବର ସ୍ଵର ସାଂଗରେ ଗାନ୍ଧିବାଦୀ ଶାନ୍ତିପ୍ରିୟ ମାନବିକତାର 
କଥା, ଅତି ମାତ୍ରାରେ ବାସ୍ତବ ସଚେତନତା ହେବା ସତ୍ତ୍ବେ ଶୁଦ୍ଧ ରୋମାଣ୍ଟିକ୍‌ ପ୍ରାଣତା, 
ହେତୁବାଦୀ ଓ ଦେହବାଦୀର ପ୍ରବକ୍ତା ଭୂମିକାରେ ବି ଅତୀନ୍ଦରିୟ ଆସ୍ପୃହାର ସଂକେତ, ତାଙ୍କ 
କବିତାରେ ଯେପରି ସବୁ ବିରୋଧାଭାସର ମେଳଣ, Whitmanଙ୍କ ଉଚ୍ଚାରଣ ପରି ' Do 
| contradict myself ? | contain multitudes.” 


କବି ନିଜ ଆନ୍ତରିକ ଭାବନା ଓ ବିଶ୍ଵାସର ସ୍ଥିର ଭୂମିରୁ ତାଙ୍କର ପ୍ରଥମ କନ୍ୟାର 
ଜନ୍ମପତ୍ର ରଚନା କରିଛନ୍ତି “ନବ ଜାତକର ସହିତ, କୋମଳ ଅଥଚ ବେଗବାନ ପ୍ରାଣମୟ 
ପଡ୍‌ଭ୍ତି ମାନଙ୍କର ସୋଲ୍ଲୁ।ସ ଉତ୍‌ ସାରରେ । କବିଙ୍କର ‘ମନରେ ପ୍ରାଣରେ ଜାଗ୍ରତ ଯେ 
ପ୍ରାଣବାନ ବନ୍ୟା / ଝଟିକାର ଉତ୍ପୃବୀ ତୋଫାନ / ତା ମଧ୍ଯରୁ ଜନ୍ମ ତୋର”? × × × 
ମଣିଷର ଉତ୍ତରାଧ୍କାର, ମୂଳ ଏକ୍ୟବୋଧ କବିସଭ୍ତାରୁ ହିଁ କନ୍ୟାର ରକ୍ତକଣାରେ ସଞ୍ଚାରିତ । 
ତା କପାଳରେ ପ୍ରଭାତର ରକ୍ତଟୀକା, କବିଙ୍କ ହୃଦୟରେ ଏକଦା ବିଜୁଳିପ୍ରାୟ ବହିଥ୍ବା ସେଇ 
ଲକ୍ଷରେ ସେ ପ୍ରକାଶ ରୂପ | ନିଜ ପାଖେ ନିଜ ଦ୍ଵାରା ପ୍ରତାରିତ ହୋଇଥ୍‌ବା ସେ ମୃ୍ିସ୍ବପ 
ସେଇ ଝଡ଼ର ଇସାରା ଏବେ କନ୍ୟାର ଚକ୍ଷୁତୀରରେ | ସେ ଆପଣାର ସ୍ଵାତଂତ୍ଧ୍ୁରେ ଉଜ୍ଵଳ 
ହେବ, କର୍ମରେ ରତି, ଧର୍ମରେ ଆଶ୍ରୟ, ସଂଘ ସହ ମିତ୍ରତା, ସେ ନୂତନ ଯୁଗର ସଂଘମିତ୍ରା 


ବହୁ ମତବାଦୀ- ଯଥା ଫାସିଷ୍ଟଙ୍କ କୌଳିନ୍ୟଗର୍ବ, ଗାନଧିବାଦୀଙ୍କ ଗ୍ରାମ୍ୟ ସଭ୍ୟତା, 
ପ୍ରତ୍ୟାବର୍ରନକାମୀ ଅତୀତ-ମୁଖ୍ତା, ସାମ୍ୟବାଦୀ ପତାକାଧାରୀ ପ୍ରଚାରସର୍ବସ୍ଵ ନେତା — 
ସେମାନଙ୍କ ଭିତରୁ ତାକୁ ଜୀବନସାଥୀ ରୂପେ ବାଛିନେବାକୁ ହେବ 


“ଯେ କେତନ ଶତଛିଦ୍ର 
ଧୃଳିମୟ ଆପଣା ବକ୍ଷରେ 
ବୋହିଥ୍‌ବ ଜ୍ଵଳନ୍ତ ଅକ୍ଷରେ 
ସର୍ବହରା ମଣିଷର ନାମ 
ତାକୁ ଇ ତୁ କରିବୁ ପ୍ରଣାମ । 


ଗଣ ଜୀବନର କଥା କହୁଥ୍ବା ବେଳେ ବି କବି ଆଧୁନିକ କବିତାକୁ ସ୍ଵଛ୍ଥ ବୃଝିଜୀବୀ 
ପାଠକ ପାଇଁ ଉଦିଷ୍ଟ ରଖ୍ଛନ୍ତି । ୧୯୪୫ରେ ରଚିତ ଜ୍ୟାମିତି ଏ ଦୃଷ୍ଟିରୁ ସାମ୍ୟବାଦୀ ଚିନ୍ତା 
କି ବାସ୍ତବବାଦୀ ଭାବନାର ରେଖାଙ୍କନ ନୁହେଁ, ତାହା ତାଙ୍କ ଚେତନାର ବିବର୍ରିତ ସଂକେତ 
ରେଖା | ମାର୍କ୍ଧୀୟ ଚେତନାର ପିଂଗଳ ଆକାଶ ତଳେ ହିଁ କବି ସମୂଦ୍ରନୀଳ ସମ୍ମୋହନକୁ 
ପେରି ଚାହିଁଛନ୍ତି । ଅନ୍ତତଃ ଚିତ୍ତବ୍ୟାପାରରେ କମ୍ୟୁନିଜମ୍‌ ଅଧ୍ୟୁଷିତ ବଙ୍ଗଳାର ଆକାଶତଳୁ 

କାବ୍ୟ ସରସ୍ଵତୀ ସଚି ରାଉତରାୟ ୧୯୩ 


ଦକ୍ଷିଣ ମାଟିର ସୁଗନ୍ଧି ଆଘ୍ରାଣରେ ସେ ବିଭୋର ହୋଇଛନ୍ତି । ‘ତିସ୍ତା ମେଘନାକୂଳେ ତରୀ 
ନେଉ ନେଉ ଦକ୍ଷିଣ ପଥେ ଘୂରି ଯେ ଗଲି ସଖା । 


ଆନ୍ଧ୍ର ଲଳନା ଭୂଦେବୀ ସେ କବିତାର ପ୍ରେରଣା ଉତ୍ସ । ବାରବୂଲା କବିଙ୍କ ପାଇଁ 
ପରିଣୟ ଓ ପତ୍ନୀ ଏକ ଭୌଗୋଳିକ ନିବାସର ସ୍ଥିର ଜ୍ୟାମିତିକ ପରିଧ୍‌ ଗଢ଼ିଦେଲେ । 
ସୂନାମାଛର ଆଖ୍ର ପ୍ରସ୍ରବଣରେ ହୀରାର ମାଛର ତୀର୍ଯ୍ୟକ୍‌ ଗତି କୋଣ ଧକ୍କା ଖାଇ 
ଫେରିଛି । ପାଣି ତଳ ମାଛର କରୁଣ ଅବୃଝ ଆଖ୍ର ଆକର୍ଷଣ ଆକାଶର ଦିଗ୍ଭ୍ରଷ୍ଠ 
ଶଙ୍ଗଚିଲକୁ ତଳକୁ ଡାକି ଆଣିଛି । ମେଘ ଆଉ ଧାନ, ବର୍ଷା ଆଉ ମାଟି ଯେ ଦୂଇ ବିଛିନ୍ନ 
ସ୍ତରର ଶସ୍ୟମୟ ମିଳନ ପ୍ରତିଶ୍ରତି, ସେମାନେ ମିଳି କବିଙ୍କ ଜୀବନ କ୍ଷେତର ଜ୍ୟାମିତି 
କାଟି ଦେଇଛନ୍ତି । ଆକାଶରେ ପକ୍ଷୀସ୍ଵନରୁ କବି ବ୍ରଝିନେଇଛନ୍ତି 'ସେଥ୍‌ରେ ଯେ ଥ୍ଲା 
ଜୀବନର ସବୁ ମାନେ ।” 


ପରିଣୟ, ପ୍ରଣୟ, ବର୍ଷାର ଶ୍ୟାମଳ ସମ୍ମୋହ କୃଷ୍ଣାନଦୀର ଧୀର ପାଣି ହୋଇ 
ବହିଯାଇଛି ଅଳସ ରୋମାଂଚଭରା ଦିନଗୁଡ଼ିକ ସରିଆସିଛନ୍ତି । ଏବେ ସୁଦୂର କର୍ମଳଗତର 
ଆହ୍ଵାନ କବିଙ୍କ ଜାଗ୍ରତ ସତ୍ତାକୁ ଚଂଚଳ କରିଛି । ପଥଚାରୀର ଛାଡ଼ି ଆସିଥ୍‌୍ବା ଭୂଲାପଥ 
ମନେପଡ଼ିଛି । ମନେପଡ଼ିଛି ଗଣ ଜୀବନ, ଦଳିତ ସମାଜ, ଅନ୍ୟାୟର ବିରୋଧ ଓ ବିପ୍ଳବ 
ପ୍ରତି ଅଂଗୀକାରବଦ୍ଧତା । ଶଂଖନୀଡ଼ ଗଢ଼ିଥ୍ବା ପରଦେଶୀ ଏବେ ଦାଂପତ୍ୟର ଅଜସ ମଧୂର 
ଦିନପରେ ଇସ୍ପାତ ନଗରକୁ ଫେରି ଆସିବାକୁ ଆଗ୍ରହୀ, କଳ୍ନାର କୁଞ୍ଜବନକୁ, ବାସ୍ତବତାର 
ରୁକ୍ଷ ଜୀବନକୁ ଆଦରି ନେବାକୁ । ମୋ ଅଜ୍ଞାତବାସ..... ଶେଷ ହୋଇଆସେ” ¬ 
ବହନ୍ନଳାର କ୍ଳୀବତ୍ଵରୁ ଜାଗ୍ରତ ଫାଲ୍‌ଗୁନିର ପୌରୁଷ, ପତ୍ୀରୂପେ ଶମୀକୋଟରରୁ ନିଜ ମସୀ 
ଅସ୍ତ କାଢ଼ିବେ । କାଳିଦାସୀୟ ମେଘମହ୍ଲାରର ସଜଳ ମନ୍ଦ୍ରତାନ ଛାଡ଼ି ଏବେ ଲୁହାର ଆହାନ 
ଶୁଣିବେ । ଆଷାଢ଼ର ରହସ୍ୟ ତୂଟିଛି, ଏବେ ‘ଆମର ଜଗତ ଛୁଏଁ ବାସ୍ତବରେ ଧୂସର 
ଦ୍ରାଘିମା ।” ସ୍ପଷ୍ଟ କଥାରେ “ନୀଡ଼ ଛାଡ଼ି ମରୁପଥେ ଉଡ଼ିଯିବ। କପୋତ କପୋତୀ ! 
ବିଲ ତପ୍ରାୟ ଅଙ୍ଗୀକାର ପାଖେ ପୁନଃଜାଗ୍ରତ କବିଚେତନାର କରଁବ୍ୟ ସ୍ଟରଣ । 


ମାର୍ଦ୍ଧୀୟ କବିତାର ଦୃତଛନ୍ଦ, ଉଚ୍ଚସ୍ଵର, ତପ୍ତ ଆବେଗର ଭାବୋଦ୍‌ଗାର କ୍ରମଶଃ 
ଶୀତଳ ହୋଇଛି । ମୁକ୍ତ ଛନ୍ଦ, ଧୀର ସ୍ଵର, କଳାଚାରୂତା ଓ ସୃକ୍ଷ୍ ଇଙ୍ଗିତର ବ୍ୟଞ୍ଜନା, ପ୍ରତୀକ 
ଏବଂ ଚିତ୍ରକଳ୍ପ ଧର୍ମିତା ପ୍ରତି ସେ ଆକୃଷ୍ଠ ହୋଇଛନ୍ତି । ଭାଷଣସର୍ବସ୍ଵ ଗଣ ନୁହେଁ, ଅନୁଭବ 
ଶାଣିତ କେଇ ଜଣଙ୍କ ବୌଦ୍ଧିକ ଚିତ୍ତ ହିଁ ଏବେ ତାଙ୍କ କବିତାର ଭାବଗ୍ରହୀତା | ଆବେଗରେ 
ଆସିଛି ବିଚାର ସଂଯମ, ବୁଵିପ୍ରଧାନ ଓ ମନନଶୀଳତାର ଚିତ୍ତବ୍ରିମାନଙ୍କର ଭାବସେତୁ 
ହୋଇଛି କବିତା । 


ଯତିହୀନ ବାକ୍ଛନ୍ଦ ବା ଗଦ୍ଯଛନ୍ଦକୁ କବି ସଯତ୍ତେ ଲାଳନ କରିଛନ୍ତି । ଛନ୍ଦର 
Elasticity ବା ସଂକୋଚନ ପ୍ରସାରଣଶୀଳତାକୁ ତାର ସଦ୍ୟତା ଓ ସଜୀବତା ଆଣିବାର 

୧୯୪ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ପ୍ରଧାନ ଶକ୍ତି ରୂପେ ଆବିଷ୍କାର କରିଛନ୍ତି । ହଠାତ୍‌ ବିସ୍ଟୟ ସୃଷ୍ଟି କ୍ଷମ ଉପମା ଓ ଚିତ୍ରକଳ୍ପ 
ଚୟନ ଗଭୀର ରସବୋଧ ସୃଷ୍ଟି ପାଇଁ ଅଭିପ୍ରେତ ହୋଇଛି । କେତେକ ପୁରୂଣାଶବ୍ଦକୁ ନୂଆ 
ରୀତିରେ ପ୍ରୟୋଗକରି ଯାଦୂକରୀ ଚମତ୍କାରିତା ସୃଷ୍ଟି କରିଛନ୍ତି । ଚାଳିଶ ଦଶକର 
ପାଶ୍ଡଲିପିରେ ଅଭୂତ ତାପୂର୍ଯ୍ୟ ନେଇ ବ୍ୟବହୃତ ହୋଇଛନ୍ତି ଶାଣିତ ଓ ରସୋଜ୍ବଵଳ ଶବ୍ଦ ଓ 
ପ୍ରତୀକମାନ- ଯେପରି ମିନାର । ମୈନାକ, ମାରୀଚ, ଜରଦ୍ଗବ, ଉପମାରେ ଟିଣର ଜହୁ, 
ଅଫିମରାତି, ମାଇଲିଏ କ୍ଷୁଧା, ଦ୍ରାବିଡ଼ ଆଖ୍‌ ଇତ୍ୟାଦି ¦ 


ଶବ୍ଦଖେଳର ବାଜିକର ରୂପେ କବି ନିଜକୁ ଚିହ୍ନାନ୍ତି । ଶବ୍ଦକୁ ନେଇ ଖେଳିବାରେ 
ମୋର ଖୁବ୍‌ ଆନନ୍ଦ । ମୁଁ ସେମାନଙ୍କୁ ଭାଗ ପାରେ, ଯୋଡ଼ିପାରେ, ଖଂଡ଼ ଖଂଡ଼ 
କରିଦେଇପାରେ, ପୁଣି ଜୀବନ ସଂଚାର କରିପାରେ !” ( ଉତ୍ତର କକ୍ଷ ) ତେବେ ଏକଥା ସତ 
ଯେ ତାଙ୍କ କବିତାରେ ‘ଠାଣି? ବେଶୀ | 


ବର୍ଣ୍ଣନାମ୍ମକ କାବ୍ୟଧାରା ପରିବର୍ରେ ପ୍ରତୀକଧର୍ମୀ କାବ୍ୟଶୈଳୀକୁ କବି ନିଜର 
କରିଛନ୍ତି । ସୌନ୍ଦର୍ଯ୍ୟସୃଷ୍ଠି ଓ ପ୍ରସାଦଗଟୁଣ କବିତା ପାଇଁ ଅନିବାର୍ଯ୍ୟ ଉପାଦାନ ରୂପେ ଗ୍ରହଣ 
କରି ସେ ସୁଶୋଭନ ବାକ୍ଭଇଁମାକୁ ଗୁରୁତୃ ଦେଇଛନ୍ତି । ଆଧୁନିକ କବିତା ଯେ ତନ୍ମୟ, 
ନୈର୍ବ୍ୟକ୍ରିକ ଓ ଏତିହ୍ୟ ସଚେତନ, ବୁଝି ଓ ହୃଦୟାବେଗର ମିଶ୍ରିତ ଆଳାପ, ପରିବେଷଣ 
ଭଂଗୀ ତାର ନାଟକୀୟ, ପାଣୁଲିପିରେ ତାର ପ୍ରୟୋଗର ସ୍ଵାକ୍ଷର ରହିଛି । ସଂକେତାମ୍ମକତା, 
ପ୍ରତ୍ୟକ୍ଷ ଶବ୍ଦର ଅନ୍ତରାଳରେ ପରୋକ୍ଷ ଭାବର ଇଂଗିତ ଯେ ଗଭୀର ଅନୁଭୂତି ସ୍ତରରୁ 
ଉତ୍ସାରିତ ଓ ବୋଧ । ତାହା କବି ଓ ପାଠକ ଉଭୟଙ୍କୁ ଏକ ଭୂମିରେ ରହିବା ଲୋଡ଼ିଥାଏ । 
ସଚି ରାଉତରା ଏଇ ଦୃଷ୍ଟିରୁ ପ୍ରତିନିଧ୍ସ୍ଥାନୀୟ । 


ପରିଶେଷରେ, କବିଙ୍କ ନିଜ ବ୍ୟାଖ୍ୟାରେ : ‘କବିତାର ବର୍ଣମାଳା କାଳରୁ 
କାଳାନ୍ତରକୁ ଏକ ଯାତ୍ରା ଓ ଶବ୍ଦରୁ ନିଃଶବ୍ଦତାକୁ ଏକ ଉତ୍ତରଣ ।” ସଚି ରାଉତରାଙ୍କ କବିସଭା 
ଓ କବିତାରେ ଏଇ ଯାତ୍ରାର ଓ ଉତ୍ତରଣ - ସଂବାଦର ଏକ ନିର୍ଦିଷ୍ଟ ସଂକେତ ଚିହ୍ନ 
‘ପାଣୂଲିପି' । 
ସହାୟକ ଟ୍ରଙ୍କ : 
୧) ଉତ୍ତର କକ୍ଷ ( ସଚ୍ଚିଦାନନ୍ଦ ରାଉତରାୟ - ୧ମ ଓ ୨ୟ ଭାଗ) 
9) ଆଧୂନିକ କାବ୍ୟ ଜିଜ୍ଞାସା - ଡାଃ ଦାଶରଥ୍‌ ଦାସ 
୩) ସବୂଜରୁ ସାମ୍ପତିକ ( ତଃ ନିତ୍ୟାନନ୍ଦ ଶତପଥୀ ) 

ବାଜି ରାଉତ ଓ ସଚି ରାଉତରାୟ 


ଡକ୍କର ପ୍ରଫୁଲ୍ଲ ଚନ୍ଦ୍ର ମହାନ୍ତି 


॥ ୧ ॥ 


ସାମ୍ପୃତିକ ଓଡ଼ିଆ ସାହିତ୍ୟରେ ସର୍ବାଧ୍‌କ ଚର୍ଚିତ ଏବଂ ଅର୍ଚଚିତ କବି ପ୍ରତିଭାଟି 
ହେଉଛନ୍ତି ଦିବଂଗତ କବି ସଚ୍ଚିଦାନନ୍ଦ ରାଉତରାୟ ! ଏକ ସୁଦୀର୍ଘ ଜୀବନକାଳ ଲାଭ କରି 
ଏହି କବି ବିଗତ ଶତାଦ୍ଦୀର ତୃତୀୟ ଦଶନ୍ଧିରୁ ଚଳିତ ଶତାଦ୍ଦୀର ୩ଟି ବର୍ଷ ପର୍ଯ୍ୟନ୍ତ ସାରସ୍ଵତ 
ସାଧନାରେ ନିବିଷ୍ଟ ଥୁଲେ ! ଏପରି ସୌଭାଗ୍ୟ ଖୁବ୍‌ ଅଛ୍ଥ ଗୁଣୀ-ଜ୍ଞାନୀ-ପଵଶ୍ତିତଙ୍କ ଭାଗ୍ୟରେ 
ସମ୍ଭବ ହୋଇପାରେ । କାବ୍ୟ- କବିତା, ଗଛ -ଉପନ୍ୟାସ, ନାଟକ, ପ୍ରବନ୍ଧସମାଲୋଚନା 
ଆଦି ସବ କ୍ଷେତ୍ରରେ ସଚ୍ଚି ରାଉତରାୟଙ୍କର ବଳିଷ୍ଠ ପ୍ରଜ୍ଞା ଓ ପ୍ରତିଭାର ସ୍ଵାକ୍ଷର ପାଠକ 
ଅନୁଭବ କରିଥାଏ । ପତ୍ରିକା ସମ୍ପାଦନା (ଦିଗନ୍ତ) ସାହିତ୍ୟ ସଂଗଠନ ଚିତ୍ରାଙ୍କନ ଇତ୍ୟାଦି 
ତାଙ୍କର ଏକ ଏକ ବିଶେଷ ଗୁଣ ଥ୍ଲା | ସେଇ ଦୃଷ୍ଟିରୁ ପ୍ରାରମ୍ଭ କବି ଜୀବନରୁ ପ୍ରାଞ୍ଚ ସାରସ୍ଵତ 
ସ୍ରଷ୍ଟା ହେବା ଭିତରେ, ଜନଚିତ୍ତରେ ସେ ବିପ୍ଲବୀ କବି” , ସାମ୍ୟବାଦୀ କବି' , 'ଲୋକକବି' , 
ପଲ୍ୟକବି' ଏବଂ ସର୍ବଶେଷରେ ‘ଶତାଦ୍ଦୀର ଶ୍ରେଷ୍ଠ କବି 'ର ସମ୍ମାନ ପାଇଛନ୍ତି ! 


‘ବାଜିରାଉତ  କାବ୍ୟଟି ତାଙ୍କର ଆଦ୍ୟ ଯୌବନର ପ୍ରଥମ ଦୀପଶିଖା ! ଏହି କାବ୍ୟଟି 
ଲେଖ୍‌ ସେ ତଜ୍ରାଳର ବହୁ ପ୍ରଥ୍ତଯଶା ବର୍ଷିୟାନ୍‌ ଗୁଣୀ- ଜ୍ଞାନୀ -ପଶ୍ଡିତଙ୍କର ସଦୟ -ସୁଦୃଷ୍ଠିରେ 
ଆସି ପାରିଥ୍ଲେ । ସେମାନଙ୍କ ମଧ୍ୟରେ ବଂଗୀୟ କବି ହରୀନ୍ଦ୍ରନାଥ ଚଟ୍ଟୋପାଧ୍ୟାୟ ଓ 
ଡଃ କାଳିଦାସ ନାଗ ପ୍ରମୁଖଙ୍କ ନାମ ଏଠାରେ ଉଲ୍ଲେଖଯୋଗ୍ୟ ! ଗୁଣ ଚିହ୍ନେ ଗୁଣିଆ ¬ ସୁନା 
ଚିହ୍ନେ ବଣିଆ ନ୍ୟାୟରେ ସ୍ଵନାମଧନ୍ୟ କବି ହରୀନ୍ଦ୍ରନାଥ ଚଟ୍ଗେପାଧ୍ଯାୟ ଓ ବି. ସିହା - ଓଡ଼ିଆ 
ଯୁବପ୍ରତିଭା ୨୪ ବର୍ଷ ବୟସ୍କ ସଟ୍ି ରାଉତରାୟଙ୍କର “ବାଜି ରାଉତ କାବ୍ୟକୁ ଇଂରାଜୀରେ 
ଅନୁବାଦ କରି ତାଙ୍କୁ ଏବଂ ତାଙ୍କ କାବ୍ୟ ପ୍ରତିଭାକୁ ବିଶ୍ଵ ଦରବାରରେ ପରିଚିତ କରାଇଲେ । 

ଏହା ସମ୍ଭବ ହୋଇଥ୍‌ଲା ୧୯୪୨ ମସିହାରେ । ଏହି ପୂସ୍ତକ ସହିତ ‘ ଅଭିଯାନ ' 
କବିତା ସଂକଳନରୁ ୩ଟି କବିତା ମିଶିଥ୍ଲା ଏବଂ ପୁସ୍ତକଟିର ନାମ ରହିଥ୍ଲା ˆ Boatman 
boy and other Poems’’, ‘ବାଜି ରାଉତ” ନାମ ପରିବରେଁ “ ବୋଟ୍ମ୍ୟାନ’ 
ନାମ ରଖାଯାଇଥ୍‌୍ଲା — ତାର କାରଣ ଥଲା ବାରବର୍ଷର ବାଜି ନିଜର ଜୀବିକାର୍ଜନ ପାଇଁ 

୧୯୬ କାବ୍ୟ ସରସ୍ଵତୀ ସଚି ରାଉତରାୟ 


ବ୍ରାହ୍ମଣୀ ନଦୀରେ ନୌକାଘାଟରେ ନୌକା ଚାଳନା କରୂଥ୍ବା ବେଳେ ବର୍ବର ପୋଲିସ 
ଗୁଳିରେ ‘ସହିଦ୍‌ ହୋଇଥ୍ଲା । ଏହି କବିତାର ମର୍ମ ଏବଂ ଧର୍ମ ଉଭୟେ କବିପ୍ରାଣ 
ହରୀନ୍ଦ୍ରନାଥଙ୍କ ହୃଦୟକୁ ବିଗଳିତ କରିଥ୍ଲା ଏବଂ ସେ ଏହାର ଇଂରାଜୀ ଅନୁବାଦ 
କରିଥଲେ ¦ ମାତ ଦଶବର୍ଷ ଭିତରେ ଏହି ପୁସ୍ତକର ପ୍ରଥମ ସଂସ୍କରଣ ଶେଷ ହୋଇଯିବାରୁ 
୧୯୫୪ ମସିହାରେ ଏହାର ଦ୍ଵିତୀୟ ଓ ନୂତନ ପରିବର୍ଵିତ ସଂସ୍କରଣ ପ୍ରକାଶ ପାଇଲା | ଏହି 
ସଂସ୍କରଣରେ କବି ସଚ୍ଚି ରାଉତରାୟଙ୍କର ଅଭିଜାନ, ପାଥେୟ ଓ ପାଣ୍ଡୁଲିପି ପ୍ରଭୃତି କାବ୍ୟ 
ଗ୍ରନ୍ଧରୁ କେତେକ ବଛାବଛା ଶ୍ରେଷ୍ଠ କବିତାକୁ ସ୍ଥାନିତ କରାଗଲା ଏବଂ ନାମ ରହିଲା 
‘‘Boatman boy and forty Poems’’ | ଏହି କବିତାମାନଙ୍କ ମଧ୍ୟରୁ ଅନେକ 
କବିତା ଇଂରାଜୀରେ ଅନୁଦିତ ହୋଇ ଉତ୍କଳର ସ୍ଵନାମଧନ୍ୟ ପତ୍ର ପତ୍ରି କାରେ ପ୍ରକାଶ 
ପାଇଥ୍ଲା । ସେ ସବୁ ପତ୍ିକାଗୁଡ଼ିକ ହେଲା — '|lustrated Weekly of india’, 
‘The Bombay Chronicle’, ‘The Modern Review’ ଏବଂ ‘Bihar 
Herald’ | 


କବିଙ୍କ ଜୀବନର ପ୍ରଥମ ଭାଗର ସର୍ବୋତ୍ତମ ସାହିତ୍ୟସୃଷ୍ଠି ତାଙ୍କର ୨୪ ବର୍ଷ 
ବୟଃକାଳରୁ ଆରମ୍ଭ ହୋଇ ୪୦ ବର୍ଷ ବୟସ ପର୍ଯ୍ୟନ୍ତ ପରିବ୍ୟାପ୍ତ ଥୁଲା । ଏହି ସମୟର 
ସୃଷ୍ଟିଗୁଡ଼ିକ ଭିତରେ ‘ବାଜି ରାଉତ’ , ‘ ଅଭିଜାନ’ , ପାଥେୟ ଓ ‘ପାଶୂଲିପି'ର କବିତା 
ତାଙ୍କୁ ସର୍ବାଧ୍କ ଗୌରବ ଏବଂ ସମ୍ମାନ ପ୍ରଦାନ କରିଥଲା । 
Nn 9 ॥ 


ବାଜିରାଉତ ସୃଷ୍ଟି ପୂର୍ବର ଘଟଣା : ପ୍ରଥମ ମହାଯୁଦ୍ଧ ( ୧୯ ୧୪-୧୮)ର ପର କେତୋଟି 
ବର୍ଷ ସମଗ୍ର ଭାରତୀୟ ଜନମାନସରେ ଓ ସମାଜବ୍ୟବସ୍ଥାରେ ଘୋର ପରିବର୍ଭନର ଧାରା 
ପ୍ରବରନ କରିଥ୍ଲା | ୧୯୧୭ ମସିହାରେ ରଷ୍‌ ବିପ୍ନବ ଏବଂ ଏସିଆନ ରିପବଲକ୍‌ ସହ ତୁର୍କୀର 
ମିଶ୍ରଣ ଇତ୍ୟାଦି କେତେକ ଘଟଣା ସମଗ୍ର ବିଶ୍ଵରେ ଏକ ବଡ଼ ଧରଣର ପରିବର୍ଭନ ପାଇଁ 
ଖୋରାକ ଯୋଗାଇଲା ! ଭାରତ ଏଥ୍‌ରୁ ଉଚିତ ଶିକ୍ଷା ଗ୍ରହଣ କରି ନିଜର ଦାବି ସମ୍ପର୍କରେ 
ଅଧ୍କ ଯତ୍ଵବାନ ଏବଂ କର୍ମତପ୍ୂର ହୋଇ ଉଠିଲା । ଦେଶରେ ଶାସନ ନାମରେ ଚାଲିଥୁ୍‌ବା 
ନ୍ୟାୟ ଅତ୍ୟାଚାର ଓ ପ୍ରଜାରକ୍ତ ଶୋଷଣର ପ୍ରତିକାର ପାଇଁ ତତ୍‌କାଳର ଯୁବପୀଢ଼ି ପ୍ରାଣପାତ 
ସଂଗ୍ରାମ କରିବାକୁ ଶପଥ ନେଲେ । ନରରକ୍ତ ଶୋଷଣକାରୀ ଶାସକମାନଙ୍କ ମନମୁଖୀ 
ଶାସନ ବିରୁଦ୍ଧରେ ପ୍ରଜାଶ୍ତି ସଂଘବଦ୍ଧ ହେଲେ | ଆଜିପରି ୭୦ ବର୍ଷ ତଳେ ମଧ୍ଯ ଓଡ଼ିଶାର 
ଭାଗ୍ୟ ସବ୍ରରାଜ୍ୟଠାରୁ ଦୟନୀୟ ଅବସ୍ଥାରେ ଥୁଲା | ରାଜ୍ୟର ପ୍ରାୟ ସମସ୍ତ ଗଡ଼ଜାତ ଶାସିତ 
ରାଜ୍ୟ ଓ ମହାମାନ୍ୟ ଇଂରେଜ ସରକାରଙ୍କ ଗେହ୍ାପୁଅ ଜମିଦାରମାନେ ପ୍ରଜାରକ୍ତ 
ଶୋଷଣରେ ସବୁ ରେକର୍ଡ଼ ଭାଙ୍ଗି ଦେଇଥ୍‌ଲେ । ଓଡ଼ିଶାବାସୀ ଏହି ପ୍ରକାର ଶାସନକୁ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୯୭ 


‘ଅଂଧାରୀ ଶାସନ? ବୋଲି ଅଭିହିତ କରିଥଲେ ¦ ରାଜା ବା ଜମିଦାରମାନେ ସେମାନଙ୍କ 
ସ୍ବାର୍ଥ ପାଇଁ ପ୍ରଜାମାନଙ୍କୁ ପଶୁଠାରୁ ଅଧ୍କ ହୀନ ଓ ଘୃଣ୍ୟ ମନେକରି ଅତି ନିର୍ମମ ବ୍ୟବହାର 
କରୂଥ୍ଲେ । ସେମାନଙ୍କର ସୁଖ ସମ୍ଭୋଗ ଓ ସନ୍ତୋଷ ପାଇଁ ପ୍ରଜାଙ୍କର ଲହ୍‌ ଓ ଲୁହ 
ଏକାକାର ହୋଇ ଯାଉଥଲା | ରାଜାଘରେ ବେଠି ଖଟିବାଠାରୁ ଆରମ୍ଭ କରି ଘୋଡ଼ା ଗୁହାଳ 
ସଫା କରିବା କାମ ମଧ୍ଯ ପ୍ରଜାମାନଙ୍କ ଦ୍ଵାରା ହେଉଥଲା | ମାଟି ସହିତ ଖଟି ଖଟି ଉପାର୍ଜିତ 
ଶସ୍ୟରୁ ୭୫ ଭାଗ ରାଜା ଓ ତାଙ୍କ ପାଖଲୋକଙ୍କ ହାତକୁ ଚାଲି ଯାଉଥ୍‌ଲା । ଭଲକରି 
ପେଟଭର୍ରି ମୁଠାଏ ଦାନା ଖାଇବା, ଲଜା ନିବାରଣ ପାଇଁ ୪ ହାତ ଖଦି (ଧୋତି) ପିଛିବା 
ସେମାନଙ୍କ ଭାଗ୍ୟରେ ନଥୁଲା | ଥ୍ଲା କେବଳ ସୀମାହୀନ ଯନ୍ତ୍ରଣା ଏବଂ ଅପମାନ । ନିଜର 
ସ୍ତ୍ରୀୟ ଭଗ୍ନୀ-କନ୍ୟା, ଶାସକ ଓ ତାଙ୍କ ପାଖଲୋକଙ୍କ ଦୃଷ୍ଟିରେ ପଡ଼ିଲେ ସେମାନଙ୍କର ମଧ୍ଯ 
ରକ୍ଷା ନଥ୍‌ଲା । ନବବିବାହିତ ବରବଧୂ ମଧ୍ଯ ପ୍ରଥମରାତ୍ରୀ ଶାସକଙ୍କ ସହିତ କଟାଇବାର ବିଧ୍‌ 
ପରଂପରା ସିଦ୍ଧ ବୋଲି କୌଣସି ଏକ ରାଜ୍ୟର ରାଜାନୁଗତ ଭକ୍ତମାନେ ବଖାଣୁଥ୍ଲେ । 


ଏଇ ଭିରିଭୂମି ଉପରେ ଓଡ଼ିଶାର ପ୍ରଜା ଆନ୍ଦୋଳନ ଏକ ପ୍ରମୁଖ ଭୂମିକା ଗ୍ରହଣ 
କରିଥ୍ଲା । ତତ୍କାଳର ବହୁ ଗୁଣୀ-ଜ୍ଞାନୀ-ଯୁବକ ନିଜ ଜୀବନକୁ ପାଣି ଛଡ଼ାଇ ଏହି 
ଆନ୍ଦୋଳନରେ ଝାସ ଦେଇଥ୍‌ଲେ । ବିପ୍ଳବୀ କବି ସଟି ରାଉତରାୟ ସେଇ ଗୁଣୀ-ଞ୍ଞାନୀ- 
ଦରଦୀ -ମାନବବାଦୀ-ବ୍ୟର୍ତିମାନଙ୍କ ମଧ୍ୟରୁ ଥ୍‌ଲେ ଜଣେ । 


କାଳେ କାଳେ ଯୁଗେ ଯୁଗେ ଯୁବଶକ୍ତି ହିଁ ଯୁଦ୍ଧର ଆହ୍ବାନ ଦେଇଥାଏ । ସମଗ୍ର ବିଶ୍ଧ 
ଇତିହାସ ଏହାର ସାକ୍ଷୀ | ଓଡ଼ିଶାର ପ୍ରଜା ଆନ୍ଦୋଳନ ଏହି ଯୁବଶ୍ତିକୁ ନେଇ ପ୍ରଜାମଣ୍ଡଳ 
ଗଠନ କଲା । ଢେଙ୍କାନାଳ ରାଜାଙ୍କ ବିରୁଦ୍ଧରେ ପ୍ରଜାମଭ୍ଡଳର ଚାଲିଲା ସାଲିସ୍‌୍ହୀନ 
ସଂଗ୍ରାମ । ଶହ ଶହ ହଜାର ହଜାର ଯୁବକ ଏଥ୍‌ରେ ଯୋଗଦେଇ ରାଜାରାଜୃଡ଼ାଙ୍କ ଅନ୍ଧାରୀ 
ଶାସନ ବିରୁଦ୍ଧରେ ରଣ ହୁଂକାର ଦେଲେ । ଅନେକ ବିପ୍ଳବୀଙ୍କୁ କାରାରୂୁଦ୍ଧ କରାଗଲା । 
ସେଠାରେ ଅକଥନୀୟ ଦଣ୍ଡ ଦେଇ କେତେକଙ୍କର ଜୀବନଦୀପ ଲିଭାଇ ଦିଆଗଲା । 
କେତେକ ବିପ୍ଳବୀଙ୍କର ସମ ଗ୍ର ପରିବାର ଲୋକଙ୍କୁ ନାନାଦିମତେ ଅତ୍ୟାଚାରିତ କରାଗଲା । 
ଶାସକ ରକ୍ତମୁଖା ବାଘ ପରି ସଂଗ୍ରାମୀମାନଙ୍କୁ ମାରିଚାଲିଲା — ଠିକ୍‌ ବଣ୍ୟପଶୁଙ୍କୁ ଗୁଳିବିଦ୍ଧ 
କରି — ଶିକାର କଲାପରି । 


କବି ସଚ୍ଚି ରାଉତରାୟ ତାଙ୍କର ସାଥୀମାନଙ୍କ ସହିତ ବିପ୍ବବର ଅଗ୍ନିବୀଜ ବୂଣି 
ଚାଲିଲେ ସାରା ଢେଙ୍କାନାଳ ରାଜ୍ୟରେ । ମହନ୍ଦ୍ରି ଉଠିଲା ଯୁବକଣ୍ଠରେ ସେଇ ଅଗ୍ରନିବର୍ଷୀ - 
ଉଦ୍ଦାର ସଂଗୀତ — 


ମାର ତୁ ଯେତେ ଗୁଳି 
ମରିବୁ ପଛେ ଡରିବୁ ନାହିଁ ଯାଅନା ଏହା ଭୂଲି ! 

୧୯୮ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ଘୋଡ଼ା ସବାର ସିପାହୀ ତୋର, ଚଢ଼ାଉ ଯେତେକର 
ପତେଇ ଦେଇ ଛାତିର ହାଡ଼, ହୋଇବୁ ଆଗୁସାର । 
ରଖ ତୋ ଲାଠି, କାଠର ଲାଠି, ହାଡ଼ର ଆମ ଛାତି 
ମରଣ ଆମ ମୈତ୍ର ଜାଣ, କଷଣ ଆମ ଛାତି | 


X x Xx xX Xx Xx 


ମୂଲିଆ କୂଳ ହୁଅରେ ଠୁଳ ଆସରେ ଚାଷୀ ଭାଇ 

ଅଂଧାରୀ ଦେଶ ଆଲୁଅ କରି ଦିହୁଡ଼ି ଦିଅ ଜାଳି 
ମାର ତୁ ଯେତେ ଗୁଳି 

ହଙ୍କାପିଟା ଶାସନ ଆମେ ଗୋଡ଼ରେ ଦେବୁ ଦଳି । 


(Shoot, shoot us steadily as you can 
our breast are bared to your bullets ! 
Keep aside your wooden lathis 

For We damn it all, 

Our breasts are made in rock.) * 


ଜଙ୍ଗଲରେ ଗୋଟିଏ ସ୍ଥାନରେ ହଠାତ୍‌ ନିଆଁ ଲାଗିଲେ ତାହା ଯେପରି ଅଛଳ୍ଧକ୍ଷଣ 
ଭିତରେ ସମସ୍ତ ଜଙ୍ଗଲକୁ ଗ୍ରାସୀଯାଏ, ଠିକ୍‌ ସେଇପରି ¬ ବିପୃବୀ କବିଙ୍କର ଏହି ବୈପ୍ଲବିକ 
ଆହ୍ଵାନରେ ସମଗ୍ର ଗଡ଼ଜାତ ଅଞ୍ଚଳର ଆବାଳ ବୃଦ୍ଧ ବନିତା ସମତାଳରେ ପ୍ରଜାମଣ୍ଡଳର 
ଆହ୍ବାନରେ ଆହୁତ ହୋଇ ଶାସକଙ୍କ ଂନରମେଧ ଯଜ୍ଞରେ ନିଜ ନିଜ ରକ୍ତକୁ ଆହୁତି 
ଦେଲେ । ବାରବର୍ଷର ଅବୋଧ ଦରିଦ୍ର ନାବଚାଳକ ବାଜି ରାଉତ ସେଇମାନଙ୍କ ମଧ୍ଯରୁ 
ଜଣେ । 


୩M 


ସହିଦ ବାଜିରାଉତ — ଢେଙ୍କାନାଳ ଜିଲ୍ଲାର ଭୂବନ ନିକଟବର୍ଭୀ ନୀକକଣ୍ଠପୁର 
ଗ୍ରାମରେ ବାଜିରାଉତର ଜନ୍ମ । ବାଲ୍ୟରୁ ସେ ତା'ର ପିତାଙ୍କୁ ହରାଇଥ୍‌ଲା — ଦୁଃଖୀନି ମା'ର 
ସଂସାରରେ ୧ ୨ ବର୍ଷର ଏହି ଶିଶୁଟି ନିଜେ ଶ୍ରମକରି ଜୀବିକା ନିର୍ବାହ ପାଇଁ ମା'କୁ ସାହାଯ୍ୟ 
କରୁଥଲା ! 


ମା” ପୁଅଙ୍କର ଏହି ଛୋଟ ସଂସାରଟି ଉଭୟଙ୍କର ହାଡ଼ଭଙ୍ଗା ପରିଶ୍ରମ ଫଳରେ 
ଦୁଃଖେ ସୁଖେ ଚଳି ଯାଉଥଲା । ବାଜି ବ୍ରାହଣୀ ନଦୀରେ ନୌକାଘାଟରେ ଗୋଟିଏ 
* The boatman boy and forty poems, By H. N. 

Chatopadhyaya & B. Sinha, Page -3, 1st Edition 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୧୯୯ 


ନୌକାର ବାହକ କାର୍ଯ୍ୟ କରି ଯତ୍‌ସାମାନ୍ୟ ଉପାର୍ଚ୍ଚନ କରୂଥ୍ଲା । ସେତେବେଳକୁ ତାର 
ବୟସ ଆନୁମାନିକ ୧୨ ବର୍ଷ ହେବ । 


ଠିକ୍‌ ଏହି ସମୟରେ ଚକ୍ରବାତ ପରି ସମଗ୍ର ରାଜ୍ୟରେ ( ଅଂଧାରୀ ମୁଲକ 
ଢେଙ୍କାନାଳ ରାଜାଙ୍କ ରାଜ୍ୟ ) ପ୍ରଜାମଣ୍ଡଳର ଆହ୍ବାନରେ ପ୍ରଜା ଆନ୍ଦୋଳନ ତୀବ୍ରତର ରୂପ 
ଗ୍ରହଣ କରିଥଲା । ବହୁ ପାଠ ଶାଠ ପଢ଼ା ଯୁବକ ଗ୍ରାମେ ଗ୍ରାମେ ବ୍ରଇିବ୍ରଲି - ବିପୃବର ବାର୍ରା 
ପ୍ରଚାର କରୁଥ୍‌ଲେ ! ଉକ୍କଳର ଆବାଳ -ବୃବ୍ଦ-ବନିତା ଏହି ବିପ୍ଵବର ଝାସରେ ମୋହାସକଭ୍ତ 
ହୋଇଥ୍‌ଲେ | ଯୁଗ ଯୁଗ ଧରି ଅନ୍ତର ଭିତରେ ଭରି ରହିଥ୍‌ବା ଅନ୍ଧବିଶ୍ନାସ ¬ ଅସରନ୍ତି 
ଅବିଶ୍ବାସ ଓ ଭୟ ତାଙ୍କୁ ପୂର୍ଣ୍ଣ ପ୍ରାଣରେ ଖୋଲା ଖୋଲି ଭାବରେ ବିପ୍ଲବ ଦରବାରକୁ ଟାଣି 
ଆଣିବାକୁ ବାଧୀ ଦେଉଥ୍‌ଲା ସତ; କିନ୍ତ ଯେଉଁମାନେ ଏହି ବିପ୍ଳବରେ ଝାସ ଦେବାକୁ 
ଆଗେଇ ଆସିଥ୍ଲେ — ସେମାନେ ସମସ୍ତେ ଥ୍‌ଲେ ଏକ ନୂତନ ସମୟର ନୂତନ ପ୍ରତିନିଧ୍‌ । 
ବୟସ ନିର୍ବିଶେଷରେ ସେମାନେ ଅନ୍ୟାୟକୁ ଅନ୍ୟାୟ ବୋଲି କହି ଶାସକର ଚାବୁକ 
ପ୍ରହାରଠାରୁ ଗୁଳିଚୋଟରେ ପ୍ରାଣ ଦେବାକୁ ଡରିନଥ୍‌ଲେ । 

୧୯୩୮ ମସିହା ଅଢ଼ୋବର ଦଶ ତାରିଖ । ଓଡ଼ିଶା ଇତିହାସର ଏକ କାଳଜିମାମୟ- 
ଦୁଃଖ ଓ ବିଷାଦଭରା ଦିନ । କିଟିକିଟି ଅନ୍ଧାର ରାତି । ଶୀତ ପଡ଼ି ଆସୁଥାଏ । ତାରି ସାଙ୍ଗରେ 
ଚାଲିଥାଏ ତୁହାକୁ ତୁହା ବର୍ଷା-ଘଡ଼ଘଡ଼ି ବିଜୁଳି । ଲଗାତାର ତିନିଦିନ ଏହିପରି ପାଗ 
ରହିଥାଏ । ବ୍ରାହ୍ମଣୀରେ ଜଳ କୂଳ ଲଘ୍ିବାକୁ ଉଦ୍ୟତ ଥାଏ । ବାଜିରାଉତ ପ୍ରଜାମଣ୍ଡଳର 
ନିଦୈଶକ୍ରମେ ଜଗିଥାଏ ଘାଟ । ଅଫିମ ପରି କଳା-ସେଦିନର କାଳରାତ୍ରୀ । ନିର୍ଭୀକ ବାଜି, 
ଭୟବଜ୍ଜିତ ହୃଦୟରେ ପ୍ରଜାବନ୍ଧୁ ବିପ୍ଳବୀଙ୍କ' ଆହ୍ବାନରେ ଦେଶମାତୃକାର ସେବା ପାଇଁ ଦୃଢ଼ 
ସଙ୍କଛ ଚିତ୍ତରେ ନୌକାର ମଙ୍ଗ ଉପରେ ଘାଟ ଜଗି ଏକା ଏକା ବସିଥାଏ । ପୂରାଣର ଶିଶୁ 
ଅଭିମନ୍ୟୁ — ଇତିହାସର ଶିଶୁ' ଧର୍ମପଦର ଅଶରୀରି ଆତ୍ମା ଶୀତୁଆ ପବନରେ ଭାସି ଭାସି 
ବାଜିରାଉତର ଶିଶୂମନକୁ ପାହାଡ଼ ପରି ଟାଣ ଓ ଲୌହପରି ଶକ୍ତ କରି କରି ଚାଲିଥାଏ । 
ଠିକ୍‌ ଏଇ ସମୟରେ ଶାସକର ଆହ୍ବାନରେ ଇଂରାଜୀ ଶାସକର ପୋଲିସ ଫଉଜ ଭୂବନ 
ଗ୍ରାମରେ ବିପ୍ଳବ ଦମନ ପାଇଁ ଗୁଳି ଚଳାଇ ପ୍ରଜାମାନଙ୍କ ରକ୍ତରେ ସେ ସ୍ଥାନକୁ ରକ୍ତିମ କରି 
ରକ୍ତମୁଖା ବାଘ ପରି ଫେରିଲେ ନଦୀ-ଘାଟକୁ ନଦୀ ପାର ହେବା ପାଇଁ । ବାରବର୍ଷର ଶିଶୁ 
ଏକାକୀ ଜଗିଥାଏ ଘାଟ । ତାକୁ ନିଦ୍ଦେଶ (ହୁକୁମ) ହେଇ। ସେମାନଙ୍କୁ ନଦୀ ପାର 
କରିଦେବାକୁ । ମାତ୍ର ବାଜି ସେ ହୁକୁମ୍‌କୁ ଖାତିର କଲାନାହିଁ । ମରଣକୁ ବାଜି ମାରି ବାଜି 
ଉତ୍ତର ଦେଲା “ ପ୍ରଜାମଣ୍ଡଳର ନିଦଦୈଶ ନାହିଁ । ଘାଟ ଛାଡ଼ିବି ନାହିଁ । ଏ ଥିବ୍ତ୍ୟ କଂଣ ବ୍ରିଟିଶ 
ଶାସନର ପୋଲିସ ଫଉଜର ସହ୍ୟ ହୋଇପାରେ ? ନିତି ନିତି ନରରକ୍ତରେ ହୋରି ଖେଳିବା 
ଯେଉଁମାନଙ୍କର ଜୀବିକା — ସେମାନଙ୍କ ନିକଟରେ ଏ ମେଂଚଡ଼ ଟୋକାର ଓବ୍ଦତ୍ୟ କେତେଟା 

୨୦୦ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ବା ମୁହୂଇଁ ସହ୍ୟ କରାଯାଇପାରେ ? ସଂଗୀନ ମୂନରେ ରକ୍ତସ୍ପାତ କରିଦେଲେ ¬ ପଶୁଦଳ 
— ସେଦିନର ସେଇ ନିଷ୍ଠାପ ଶିଶୁକୁ । ରକ୍ତ ଜଡ଼ ସଡ଼ ଶରୀରରେ ବୀରଶିଶୂ ଦେଶ ପାଇଁ 
— ଜାତିପାଇଁ ନିଜର ଶେଷ ରଢ୍ତବିନ୍ଦୁ ଝରିଯିବା ପୂର୍ବରୁ ପ୍ରାଣର ସାଂଗସାଥୀଙ୍କୁ କରୁଣ 
କଣ୍ଠରେ ଚିଜ୍କାର କରି ଜଣାଇଦେଲା, ˆ ଭାଇମାନେ ଧାଇଁ ଆସ ପୁଲିସ ଆମ ଘାଟରେ । 
କଣ୍ଠର ଆୱାଜ ଶୁଣିବା କ୍ଷଣି ଧାଇଁ ଆସିଲେ ଜୀବନ ସଖା ନଟ, ଫଗୁ, ହରୁଷି, ଗୁରି, ରଘୁ 
ଓ ଲକ୍ଷ୍ମଣ । ସମସ୍ତେ ମିଳି ପ୍ରତିରୋଧ କଲେ ପୋଲିସ୍‌ର । କି ଅପୂର୍ବ ଏମାନଙ୍କର 
ଦେଶପ୍ରାଣତା ¬ କି ଅପୂର୍ବ ଏମାନଙ୍କର ଜାତି ପ୍ରୀତି !!1 କି ମହାନ୍‌ ଏମାନଙ୍କର କର୍ରବ୍ୟ 
ଜ୍ଞାନ ଓ ନିଷ୍ଠା !! ସମୁଖରେ ମୃତ୍ୟୁ - ନାଲିଠେକା ପିଛି ଠିଆ ହୋଇଛି ହାତରେ ତାର 
କାଳଦଣ୍ଡ ବନ୍ଧୁକ — ବିଜୁଳି ଆଲୋକରେ ଚୃକ ଚୃକ ଦିଶୁଛି — ପୂଣି ଦିଶିଯାଉଛି ପ୍ରାଣର ସଖା 
ବାଜିର ରକ୍ତ ପଖଳା ଅବଶ ଶରୀର ! ସେ ଆଖ୍ର ଇଂଗିତରେ କହୁଛି — ମର ପଛେ ତର 
ନାହିଁ, ମାର ଏ ପଶୁଦଳଙ୍କୁ । ତାହାହିଁ ହେଲା । ମୁହୂର୍ଭ କେତୋଟି ଭିତରେ ଗୋଟିଗୋଟି 
ହୋଇ ସାତ ସାତଟି ମହାରଥୀ ଟଳି ପଡିଲେ ଏହି ମହାସମର ପ୍ରାଙ୍ଗଣରେ । ହୁଙ୍କାପିଟା 
ଶାସକର ହୁକୁମରେ ପୋଲିସର ବଂଧୂକ ଗୁଳିରେ ! ରକ୍ତ ପଖଳା ସପ୍ତରଥୀଙ୍କର ଶରୀର 
ସାତଟି ‘ରକ୍ତ କରବୀଂ ପରି ବ୍ରାହ୍ମଣୀ ନଦୀର ତଟଦେଶରେ ଶୋଇପଡିଲା । ମନେ ହେଲା 
ଅଂଧାରୀ ଶାସନରୁ ମୁକ୍ତି ପାଇବା ପାଇଁ ଏହାହିଁ ଥଲା ସେମାନଙ୍କର ସର୍ବଶେଷ ପ୍ରୀତିଅର୍ଘ୍ୟ । 
ଦେଶବାସୀ ଅଂଧ ଶାସକଗୋଷ୍ଠୀ ଅତ୍ୟାଚାରୀ ପ୍ରଜାପୀଡ଼କ ଜମିଦାର ଓ ସ୍ଥାଣୁ ଜନଗଣଙ୍କ 
ପାଇଁ ଏକ ସଶକ୍ତ ଚେତାବନୀ !! କବିଙ୍କ ଉଦ୍‌ବେଳିତ ହୃଦୟରୁ ଝରିପଡିଲା - ଶୋକର 
ଶ୍ଲୋକଟିଏ 


ଲହୁ ଢାଳି ତହିଁ ପରେ ଲେଖ୍ଲେ ସେ ମୂକତିର ଛବି /ଛବିନୁହେଁ, ତୂଳୀ ନୁହେଁ 
ନୁହେଁରଂଗ ସେ ରକ୍ତ କରବୀ / ଏ ମାଟିର ସ୍ତନ୍ୟପିଇ ଗାଇଲା ସେ ଏ ମାଟିର ଜୟ / ବିଶ୍ଵର 
ଦୂରନ୍ତ ଶିଶୁ ମୃତ୍ତିକାର ଚିର ସ୍ତନନ୍ଧୟ ॥ 


ତା'ପରେ ପରେ ପ୍ରଜ୍ୟମଶ୍ତଳର ଦେଶମାନେ ଖବର ପାଇଁ ସେଠାରେ ପଂହଚିଗଲେ 
ଏବଂ ଏହି ସପ୍ତରଥୀଙ୍କ ( ବାଜି, ନଟ, ଫଗୁ, ହରୁଷି, ଗୁରି, ରଘୁ ଓ ଲକ୍ଷଣ) ଶବଗୁଡିକ 
ସାଂଗରେ ପଟୁଆରରେ ବରିଟିଶ-ଓଡିଶାର-ରାଜଧାନୀ କଟକ ଅଭିମୂଖେ ଯାତ୍ରା କଲେ । 
କଟକ ମେଡିକାଲରେ ଶବମାନଙ୍କର ପୋଷ୍ଟମର୍ଟମ ହେବା ପରେ ପ୍ରଜାମଣ୍ଡଳର 
ସଦସ୍ୟମାନେ ଏକ ବିରାଟ ଶୋଭାଯାତ୍ରାରେ କଟକ ଖାନନଗର ଶୂୁଶାନକୁ ଯାଇ ସେଠାରେ 
ଏହି ଶବଗୁଡିକର ସକ୍ରାର କଲେ । ଅଲୋଚ୍ୟ କବି ସଚ୍ଚିରାଉତରାୟ ସ୍ଵର୍ଗତ ବିପ୍ଳବୀ କବି 
ଅନନ୍ତ ପଟନାୟକ, ବିପୃବୀ ରବି ଘୋଷ, ବିପୃବୀ ମୋତିଲାଲ ତ୍ରିପାଠୀ, ବିପୃବୀ ଗୋବିନ୍ଦ 
ଚନ୍ଦ୍ର ମହାନ୍ତି ପ୍ରମୁଖ ଖାନନଗର ମଶାଣିରେ ଗୋଟିଏ ଚିତାରେ ଏହି ସପ୍ତରଥୀଙ୍କୁ ଆହୁତି 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୦୧ 


ଦେଲେ । ( ୧) ସେଇ ଚିତାଗ୍ନିର ଲେଲିହାନ ଜିହଵା କବି ଅନ୍ତରକୂ ଶତଧା ବିଦୀର୍ଣ୍ଣ କଲା ¦ 
ହୃଦୟର ପ୍ରତିଟି ସଥନ୍ଦନ ମଧ୍ୟରେ ଅନୁରଣିତ ହେଲା ବାଜି ଏବଂ ତାର ଅନ୍ୟସାଥୀମାନଙ୍କର 
ରକ୍ତର ଆହ୍ଵାନ ସେଇ ଆହ୍ଵାନର ଆଗ୍ରେୟ ଦୀପଶିଖା - “କାବ୍ୟ ବାଢିରାଉତ' ! 


କାବ୍ୟ ବାଜିରାଉତ:- କବିଙ୍କୁ କାବ୍ୟ ଗଜତର ପ୍ରଜାପତି ବୋଲି କୁହାଯାଏ । ତା'ର 
କାରଣ କବିର ହୃଦୟ ସାଧାରଣ ମଣିଷର ହୃଦୟଠାରୁ ଭିନ୍ନ ଉପାଦାନରେ ଗଢା । ଖାଲି 
ମଣିଷର କଥା ବା ବ୍ୟଥା ନୁହେଁ ପଶୁ -ପକ୍ଷୀ -ଉତ୍ତିଦମାନଙ୍କର ହୃଦୟର ବ୍ୟଥା-ବେଦନା ଓ 
ସୁଖ ଦୂଃଖକ୍ର କବି ପଢିପାରେ । ଅଖ୍ବରଚି ସେ ବିଶ୍ବ ବ୍ରହ୍ମାଣ୍ଡର ଦୃଶ୍ୟ ଦେଖ୍‌୍ପାରେ । 
ସାଧାରଣ ବା ମାମୁଲି ମନେହେଉଥ୍‌ବା ବସ୍ତୁକୁ ସେ ଅସାମାନ୍ୟ ମହିମାମଶ୍ତିତ କରିପାରେ । 
ପୁରାଣ ଯୁଗର ବାଲ୍ଲୀକି ଏବଂ ଆଧୁନିକ ଯୂଗର ଯୂଗସ୍ରଷ୍ଟା କବି ରାଧାନାଥଙ୍କର ଦୁଇଟି 
ଦୃଷ୍ଟାନ୍ତ ଏଠାରେ ଉଲ୍ଲେଖଯୋଗ୍ୟ ! ରାମାୟଣର ସୃଷ୍ଷି ମୂଳରେ ବ୍ୟାଧଶରାହତ କ୍ରୌଂଚ 
ମିଥୁନର ଏବଂ “ ଚିଲିକା”? ହୃଦର ମନୋରମ ଦୃଶ୍ୟରାଜିର ପ୍ରତିକ୍ରିୟା ଦ୍ରଇ କବିଙ୍କୁ ଉଚ୍ଚାଟ 
କରିଥ୍ଲା । ସେଇଥୁ୍ରୁ ସୃଷି ହୋଇଥ୍‌ଲା ସମଗ୍ର ବିଶ୍ଵର ପ୍ରଥମ ମହାକାବ୍ୟ ˆ ରାମାୟଣ 
ଏବଂ ଓଡ଼ିଆ ସାହିତ୍ୟର ଏକ ଅସାମାନ୍ୟ ସୃଷ୍ଟି ଖଣ୍ଡକାବ୍ୟ ଚିଲିକା” । ତା'ର ଠିକ୍‌ 
ଅର୍ଵଶତାବ୍ଦୀ ପରେ କବି ସଚ୍ିରାଉତରାୟଙ୍କ ଲେଖନୀରୁ ଜନ୍ମନେଲା ˆ 'ବାଜିରାଉତ' 


ଖାନନଗର ଠାରେ ବାଜିଙ୍କ ସମେତ ଅନ୍ୟ ଛ' ଜଣ ସହିଦଙ୍କର ଏକତ୍ର ' ସଂସ୍କାର 
(ଦାହ କ୍ରିୟା) କବିଙ୍କ ପ୍ରାଣରେ ପ୍ରଚଶ୍ଡ ପ୍ରତିକ୍ରିୟା ସୃଷ୍ଟି କରିଛି । ସେ ସତେଯେପରି ନିଜେ 
ଅଗ୍ନିରେ ଦହ୍ୟମାନ ଏକ ଜ୍ଵଳନ୍ତ ଅଗ୍ରପିଣ୍ଡ ପାଲଟି ଯାଇଛନ୍ତି । ତା' ପରେ ତାଙ୍କର ଲେଖନୀରୁ 
ଝରିପଡିଛି ଖାଲି ଅଗ୍ନି କଣା । ଏହି ଶୋକାକୁଳ ପରିବେଶରେ ସମବେତ ଶହଶହ ହଜାର 
ହଜାର ସାଧାରଣ ଜନତାଙ୍କ ଆଖ୍‌ଲୁହ ସହିତ ବିପ୍ଲବି କବି ଏକାତ୍ମ ହୋଇ ଗାଇ ଉଠିଛନ୍ତି — 
“ନୁହେଁ ବଂଧୁ ନୁହେଁ ଏହା ଚିତା 
ଏ ଦେଶ ତିମିର ତଳେ 
ଏ ଅଲିଭା ମୁକତି ସଳିତା । 
ନୁହେଁ ଏହା ଜଳିଯିବା ପାଇଁ 
ଏହାର ଜନମ ଏଠି, ଜାଳିପୋଡି ଦେବାକୁ ଧସାଇ । 


This is on funeral flame comrade ! 
No funeral flame, but freedoms Leaping-flame 
To cleare the country's darks of death & shame; 


( ୧) ସଚି ରାଉତରାୟ ଗ୍ରନ୍ଧାବଳୀ - ବାଢିରାଉତ ପରିଚୟ, ପୃ. ୫୭୩ 

909 କାବ୍ୟ ସରସ୍ଵତୀ ସଟ୍ଟି ରାଉତରାୟ 


A sacrificial mystery 

Of death ! turned life, Flame beyond price ! 

Lo you have offered anto history 

The century's supremest bud of breath, 
Extremest symbol of high sacrifice,- 

Our botmanboy proud conquerer of death ." (p.1) 


(By Harindranath Chattopadhaya) 
{Boatman Boy & Other Forty Poems) 


ଖାଲି ଗଡଜାତର ରାଜ୍ୟ ନୁହେଁ ସମଗ୍ର ଭାରତବର୍ଷ ଅଜି ଅଂଧ ଶାସନର ଅଂଧାରୀ 
ଗୁମ୍ବାରେ ବହିହୋଇ ପଡି ରହିଛି । ଉଆଁସ ପାଚେରୀ ଘେରା ଏଇ ଅଂଧାରୀ ଶାସନ ଓ 
ଶାସକଙ୍କ କବଳରୁ ମୁକ୍ତି ପାଇବା ପାଇଁ ଏ ‹ ଅଗ୍ରିଶିଖା” ସମସ୍ତଙ୍କୁ ଆଗ୍ନେୟ ଆହ୍ବାନ 
ଶୁଣାଉଛି । ଏହା ସାଧାରଣ ଶବର ଚିତାଗ୍ରିର ˆ ' ଜ୍ୟୋତି” ବା ଝଲକ ନୁହେଁ -ଏଜ୍ୟୋତି 
ବା ଝଲକ ଭିତରେ ଭରିରହିଛି ବିପ୍ନବର ଅମର ଦ୍ର୍ୟତି । ସ୍ଵାଧୀନ ମଣିଷର ମୁକ୍ତି ଆକାଙ୍‌କ୍ଷାର 
ଏ ଏକ ଆଗ୍େୟ ଆହ୍ନାନ । ଏ ଆହ୍ଵାନ ଉପେକ୍ଷା କରିବାର ନୁହେଁ । ଅଛ୍ଥ କେତୋଟି 
ମୁହୂର୍ର ପରେ ୟୂଇଚିତା ଲିଭିଯିବ-ମାତ୍ର ମୁକ୍ତି କାଙ୍‌କ୍ଷୀ-ବି ପ୍ଵବୀ ମଣି ଷର ହୃଦୟରେ 
ଲେଲିହାନ ଦୀପଶିଖା ପରି ଜଳି ଚାଲିଥ୍‌୍ବ । ଅଂଧାରୀ ମୁଲକର ଅଂଧାରକୁ ଦୂରକରି କୋଟି 
ହୃଦୟରେ ଏକ ଅନିବାଣ ଅଗ୍ଧିସ୍ତମ୍ଭ ପରି ଜଳି ଉଠିବ ଏବଂ ଆଗକୁ ଆଗେଇ ଯିବାକୁ 
ପ୍ରୋତ୍ସାହନ ଦେବ । ତେଣୁ କବି ଏହି ଅଗ୍ନିଶିଖାକୁ ପ୍ରଣତି ବାଢିଛନ୍ତି - ଏବଂ କହିଛନ୍ତି — 


' ଏଶିଖା ଦେଇଛି ଆଜି ହାତଟେକଜି ଇତିହାସେ ଦାନ — 
ଶତାଦ୍ଦୀର ଶ୍ରେଷ୍ଠଫୁଲ ମୂକୂଳିତ ମୃତ୍ୟୁହୀନ ପ୍ରାଣ 
ନିରନ୍ନ ଏ ଜନତାକୁ ଦେଇଛି ଏ ତାହାରି ଚାଳକ 
କ୍ଷୁଦ୍ର ଏକ ନାଉରୀ ବାକଳ । 
ଭିଡିନାହିଁ ଘାଟେ ନାଆ / ନାଉରିଆ ପାରେ କିରେ ମରି 
ଆଜି ତାର ବାଣୀ — 
ଶୀତଳ ଧମନୀ ତଳେ ପଠାଇଛି ଅମୃତ ଆହ୍ାନୀ । ୨ 


ଏ ଅମୃତର ଆହ୍ବାନ ଖାଲି କବି ପ୍ରାଣକୁ ଉଦ୍‌ବେଳିତ କରିନାହିଁ କରିଛି ପଲ୍ଲୀରୁ 
ସହରକୁ ¬ ସହରରୁ — ରାଜଧାନୀକୁ — ରାଜଧାନୀରୁ ବିଶୃଵଦରବାରକୁ ଏବଂ ସର୍ବଶେଷରେ 
ଏ ଦେଶର ଅଂଧ ଶାସକଗୋଷ୍ଠୀଙ୍କ ବିଳାସ କକ୍ଷକୁ । ସର୍ବତ୍ର ବ୍ୟାପି ଯାଇଛି -ଅଗ୍ିର ଝଲକ 
ପରି — ସୂନାମିର ସ୍ରୋତପରି | 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୦୩ 


ସାଧାରଣ ଜନତା ଏ ପ୍ରକାର ମମ୍ମନଦ ଦୂୃଃଖରେ ସ୍ତମ୍ଭୀଭୂତ ହୋଇପଡିଛନ୍ତି ସତ- 
ମାତ୍ର ନିଜ କରଁବ୍ୟ ସଂପର୍କରେ ସଚେତନ ହୋଇଛନ୍ତି । ସଂକଳ୍ପ ସେମାନଙ୍କର ଦୃଢ ହୋଇଛି 
ଯାହା କର୍ମୀମାନଙ୍କର ବର୍ଷ ବର୍ଷର ପ୍ରଚାରଫଳରେ ସମ୍ଭବ ହୋଇ ନଥ୍‌ଲା - ଏଇ ନାଉରିଆ 
ପିଲାର ସଙ୍ଗୀନ୍‌ ମୁନରେ ରକ୍ତ ଢାଳି ପ୍ରାଣ ଦେବାର ‘ସମ୍ବାଦ -ତା ସହିତ ତାର ଛଜଣ 
ସାଥୀଙ୍କର ପୋଲିସ ଗୁଳିରେ ଯେଉଁ ନିର୍ମମ ହତ୍ୟା ସଂଘଟିତ ହେଲା ¬ ତାର ସମ୍ବାଦ” 
ସେମାନଙ୍କୁ ସମ୍ମୋହିତ କଲା । ମୁକ୍ତିର ମଶାଇ ଜଳି ଉଠିଲା । ଅଂଧ ଶାସକଦଳ ଏବଂ 
ସେମାନଙ୍କ ପାଖ ଲୋକ ମାନେ ଆତଙ୍କିତ ହେଲେ । ଅପୂର୍ବ ଜାଗରଣର ଜୁଆର ଚାରିଆଡେ 
ଖେଳିଗଲା । 


ନାଉରିଆ ବାଜି ରାଉତ ମୃତ୍ୟୁକୁ ଜୟ କରିଗଲା । ଗୋଟିଏ ଶରୀର ତା'ର କୋଟିଏ 
ରୂପରେ ଅମୃତର ବାର୍ଉା ପ୍ରଚାରକଲା । ଦୁୂର୍ବଳକୁ ଶକ୍ତି ଦେଲା - ଅଜ୍ଞାନକୁ ଜ୍ଞାନ ଦେଲା 
ନିର୍ବାକ କଣ୍ଠରେ ଭାଷା ଭରିଦେଲା-ପଂଗୁକୁ ଗିରି ଲଂଘିଯିବା ପାଇଁ ଇଂଗିତଦେଲା । ସେ 
ଥୁଲା ଛୋଟ-ହେଲା ବିରାଟ । ତାର ଚିକୁାରରେ ଲୁହାର ଫଉଜ ଫାଟିପଡିଲେ । ତାରି ମାଂସ- 
ହାଡ ଓ ଦେହ ପାଉଁଶ କଣାରୁ ଜନ୍ମନନେଲା ଏକ ନୂଆ ବାରବାଟୀ | ନୂଆ ଉନ୍ମାଦନା ନୂଆ 
ସକାଳର ଭ୍ରୁଣ - ନୂଆ ଭବିଷ୍ୟତକୁ ଜନ୍ମଦେବା ପାଇଁ ଅଙ୍କୁରିତ ହେଲା । କବିଙ୍କ ଭାଷାରେ 


““ମଠିଏ ପାଉଁଶ ତାର ସାରାଦେଶେ ଛାଇଗଲା କେହ୍ନେ 
ନବମୀର ଚୁର୍ନ ଚାନ୍ଦ ବୁଣିଯାଏ ଶଣ କ୍ଷେତେ ଯେହ୍ନେ । 
xX x ଏ xX 
ଭୂଲି ନାହିଁ ତାରେ, ମୃତ୍ୟୁଠାରୁ ସେ ଯେ ବଡ 
ଜୀବନର ଅମର ସମ୍ଭାରେ ” 


ପୂନଶ୍ଚ କବି କହିଛନ୍ତି - 
"ଆକାଶର କଂମ୍ରବୁକେ କଂପିବ ଚଂଚଳ 
କଂପିବ ଛାୟାରେ ତାର ନିମ୍ପବେ ନୀଳ ପ୍ରବାଵ ସାଗର । 
xX x x xX 
ନିଷ୍ପେଷିତ ମୂକତିର ମନ୍ତ୍ର - 
ଶିରପରେ ଗାଇବ ତା” ନକ୍ଷତ୍ରର -ଚାରୁ ଗଣତନ୍ତ୍ର 
ବାଜିରାଉତ ସାଧାରଣ ଢୀବନ ଘେନି ଏକଶହ ବର୍ଷ ବଂଚିଥ୍‌ଲେ — ତାକୁ କେହି 
ଚିହ୍ନି ନ ଥାନ୍ତେ । ମାତ୍ର ଏକ ମହତ୍‌ କାର୍ଯ୍ୟ ପାଇଁ ମାତ୍ର ବାରବର୍ଷ ବୟସରେ ଜୀବନକୁ ବାଜି 


ରଖ୍ଥ୍ବା ହେତୂ ତାକୁ ସାରାଦେଶର ବୁଦ୍ଧିଜୀବୀ ମହଲ ଚିହ୍ନିଲେ - ତା'ର ପାର୍ଥ୍ବ ଶରୀରର 
ସ୍ୃତିରେ ଅଶ୍ରୁ ଢାଳିଲେ ¬ ତାର ଅମରଣ କୀର୍ଭିର ଜୟ ଜୟ କାରକଲେ | ଭାରତର 

୨୦୪ କାବ୍ୟ ସରସ୍ଵତୀ ସଚି ରାଉତରାୟ 


ସ୍ଵାଧୀନତା ସଂଗ୍ରାମର ପ୍ରମୂଖ ସେନାପତି ମହାତ୍ମା ଗାଂଧ୍‌ଙ୍କ ଆହ୍ଧାନରେ ୧୯୪୨ ମସିହାରେ 
ଭାରତଛାଡ ଆନ୍ଦୋଳନର ସୂତ୍ରପାତ ହେଲା । ସମଗ୍ର ଭାରତବର୍ଷ ସଜାଗ ହୋଇ ଉଠିଲେ । 
ଏଇ ସମୟରେ ଓଡିଆ ଭାଷାରେ ରଚିତ “ ବାଢିରାଉତ ଖଣ୍ଡକାବ୍ୟକୁ ପ୍ରବଳ ଆବେଗ 
ଓ ଶ୍ରଦ୍ଧାରେ ପାଠ କରିଥ୍ଲେ ତତ୍କାଳର ପ୍ରସିଦ୍ଧ ବଂଗୀୟକବି ହରୀନ୍ଦ୍ରନାଥ — ସେ ସିରକଲେ 
ଏହି କାବ୍ୟର ବାର୍ରା-ସମଗ୍ରଦେଶର ମୁକ୍ତି ସଂଗ୍ରାମ ପାଇଁ ବେଶ୍‌ ଖୋରାକ ଯୋଗାଇବ । 
ସେ ତେଣୁ ପ୍ରବଳ ଆବେଗରେ ଏହି ପୁସ୍ତକର ଇଂରାଜି ଅନୁବାଦ କଲେ । ତାଙ୍କ ଅନୁବାଦରୁ 
ଗୋଟିଏ ଦୃଷ୍ଟାନ୍ତ — 


Poet of revolution Baji Rout 
your dying note 
Has changed to an undying 
inspiration, 
for an entire tyrant - troddon nation,. 
Dipped in your blood - death's pen 
hath written 
A song of immortality for man . 
(From : Boatman boy & other forty poems p.18. Ist Edn.) 


ଏହି ସମସ୍ତ ଆଲୋଚନାରୁ ସ୍ତଷ୍ଟ ହୁଏ ଯେ ବିଗତ ଶତାଦ୍ଦୀର ଚୃତୁର୍ଥ ଦଶନ୍ଧିର 
ଶେଷଭାଗରେ ଯେଉଁ ଜାତୀୟ ଜାଗରଣର ପର୍ବ ଆରମ୍ଭ ହୋଇଥଲା, ବାଜିରାଉତ କାବ୍ୟ 
ତାର ଥ୍ଲା ଏକ ଜ୍ଵଳମାନ ଦୃଷ୍ଟାନ୍ତ | ଏକ ଅଗ୍ନିର ମଶାଇ | 


କବି ଦିଗଦର୍ଶୀ- ଦ୍ରଷ୍ଟା । ସେ ବର୍ରମାନର ଛାତି ଉପରେ ଠିଆହୋଇ ଅତୀତକୁ ଓ 
ଭବିଷ୍ୟତକୁ ଦେଖ୍ପାରେ । କବି ରାଉତରାୟ — ବାଜିରାଉତକୁ ବିଜୟର ବରମାଲ୍ୟ ପିଂଧାଇ 
ସାରିବା ପରେ ଦୃଷ୍ଟି ପକାଇଛନ୍ତି ତାର ଅତୀତ ଉପରେ । ବାଜି ରାଉତର ଅତୀତ ତାର 
ଗର୍ଭଧାରୀ ଦୂଃଖ୍ନୀ ମା ଯେ ତାକୁ ଜନ୍ମରୂ ନାନାଦି ଦୂଃଖ କଷ୍ଠ ଭିତରେ ପାଳି ପୋଷି ବଡ 
କରିଛି ¬ ଆଜି ଏ କ”ଣ ହେଲା ? କାହିଁକି ତା'ର ଜୟ ଜୟ କାର - ସେ କ'ଣ କରିଛି 
ସେ କାହିଁ ??? କବି ଆଖ୍‌ ଫେରାଇ ବାଢଜିର ମାକୁ ଚାହିଁଛନ୍ତି ଏବଂ କହିଛନ୍ତି 

“ “ପୋଛମାତା ପୋଛ ଅଶ୍ରରାଶି 

ତୁମରି ସ୍ତନର ଜୟ ଆଜି ଗାଏ ଚରାଚରବାସୀ, 


ତୁମର ଯା ଥୁଲା ଦିନେ ବିଶ୍ଵ ତାରେ କରିଛି ନିଜର 
ନିଖ୍ଳର ଗର୍ଚେଆଜି ଶିଶୁ ତବ ଲଭେ ଜନ୍ମାନ୍ତର !!' 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୦୫ 


କେଉଁ ମା'ର ହୃଦୟ ନିଜ ପିଲାଟାକୁ ବିଶ୍ବଢଜନତା ପାଇଁ ଦାନ ଦେବାକୂ ରାଜି 
ହୋଇପରିବ — ଫଳ ହେବ ଖାଲି ଅଶୁର ବନ୍ୟାରେ ଜୀବନର ସମାଧ୍‌ । କବି ଦୃ୍ଷି 
ଫେରାଇଛନ୍ତି ଭବିଷ୍ୟତ ଉପରେ ¬ ଦେଖ୍ଛନ୍ତି ଅପୂର୍ବ ଦୃଶ୍ୟ । ବାଜିରାଉତର ଚିତା ଭସ 
ପାଖରେ ନିଜେ ବିଶ୍ଵ ଜନନୀ - ଧରିତ୍ରୀ ମାତାଙ୍କୁ । କବି କହୁଛନ୍ତି — 


“ “ତୁମକୁ ସେପରି, ଖୋଜୁଅଛି ଦିଗେ ନିଗେ 
ଏ ଧରିତ୍ରୀ ହା ହା କାର କରି, 


ଖାଲି ସେତିକି ନୁହେଁ ସମଗ୍ର ଦେଶବାସୀ — ଭାଇ-ବଂଧୂ-କୁଟୁମ୍ବ ସମସ୍ତେ ଆଜି 
ଉନ୍ମାଦ ହୋଇଛନ୍ତି — 


' ଆଜିର ଏ ଜନତା ଉନ୍ମାଦ 
ଭୁଲିଯାଅ ତା'ର ଅପରାଧ ।”’ 


ଜନତାର ସ୍ଥାଣୁତା ଏବଂ ଅଜ୍ଞ ତା ପାଇଁ ଅଂଧାରୀ ଶାସନ ତାର ଦୀର୍ଘ ହାତ 
ବଢାଉଥ୍‌ଲା | ଯେତେବେଳେ ଜନତା ବୃଝିଗଲା ତାର କରଣୀୟ କର୍ରବ୍ୟଶାସକ ପ୍ରାଣରେ 
କଂପନ ସୃଷ୍ଠି ହେଲା ଏବଂ ଏହାହିଁ ଥ୍ଲା ସମୟର ଦାବି-ମୁଭ୍ତି ଆକାଙ୍କ୍ଷୀ ବିପ୍ଲବୀ ମାନଙ୍କର 
ଦାବି । ବାଜି ରାଉତର ମୃତୁ୍‌ୟରେ ଏକ ନୂଆ ସକାଳ ଜନ୍ମ ନେଲା । କବି ମାନସର 
ଦିଗବଳୟରୁ କଳାରାତି ଅପସରି ଯାଇଛି । ଝଡର କବରୀ ଫିଟିପଡିଛି । ନୂଆ ରୂପରେ ବାଜି 
ଆଜି ସଜିତ ହୋଇଛି । ଅବିଚାର — ଅତ୍ୟାଚାରର ପ୍ରତିରୋଧ ଚାଲିଛି । ନିରଭ୍ତ କାର୍ରିକର 
ପ୍ରାତଃ କାଳରେ ଆରକଭ୍ତ କରବୀ ପରି ବାଜି” ଫୁଟି ଉଠିଛି । ନବ ବସନ୍ତର ଉତ୍ସବ ପରି- 
ବାଜି-ଜୀବନର “ˆ ‘ଅଗୁଶିଖା” ସାରା ଦେଶକୁ ମର୍ମରିତ କରିଛି । କବି ତୀର୍ଥ ସ୍କାନ କରି 
ପୁଣ୍ୟଶିଖାର ଥିଜଲ୍ୟରେ ନିଜର କ୍ଳାନ୍ତି ଦୂର କରିଛନ୍ତି 


“କୁର କବି ତେଣୁ ତୀର୍ଥ ସ୍ନାନ 
ଏ ଶିଖାର ପୂର୍ଣତେଜେ 
ହଉ ସବ୍ର କ୍ଳାନ୍ତିର ନିର୍ବାଣ ।” 

ଭିନ୍ନ ଦୃଷ୍ଟି ଓ ସ୍ଵତନ୍ତ୍ର ଶୈଳୀର କବିତା ପୁସ୍ତକ ‘ହସଂତ?” 


ଡକୁର ମନୋରଞ୍ଜନ ମହାନ୍ତି 


ପୂର୍ଣକର ଶୂନ୍ୟମୋର ତୁଣୀ 
ଦ୍ରଇଟି ବିଷମ ବାଣେ - 
ବିଦ୍ରୋହ ଓ ବିଦୁପରେ ପୂଣି , 
ସଂଗ୍ରାମ ମୋ ବୃତ୍ତି ହଉ 
ବିଦ୍ରପ ଉଜ୍ଵଳ କରୁ 

ମୋର ଅବସର, 


‘ପାଣଲିପି' ପୁସ୍ତକର ‘ଭାରସାମ୍ୟ? କବିତାରେ ଏହା ଥୁଲା କବିଙ୍କ ଦୃପ୍ତ ଘୋଷଣା | 
ଏହି ଚିନ୍ତାଧାରାର ଆଂଶିକ ପ୍ରକାଶ ‘ ହସଂତ” କବିତା ପୂସ୍ତକ । ଯୁଗ, ଜୀବନ ଓ ସମାଜର 
ବିଶ୍ଵସ୍ତ ପ୍ରତିନିଧ୍‌ ଓ ଲିପିକାର ଭାବରେ କବି ଏ ଯୁଗର ନୈରାଶ୍ୟ ଓ ଶୋଚନୀୟତା, ବ୍ୟଥା 
ଓ ବିଫଳତାକୁ ନିଜ ତୂଳୀରେ ନିପୂଣ ଭାବରେ ଲିପିବଦ୍ଧ କରିବାକୁ ଚେଷ୍ଟା କରିଛନ୍ତି ଏ କବିତା 
ପୁସ୍ତକରେ । ତାଙ୍କର କାବ୍ୟଧାରା ବହୁଧା ବିଭକ୍ତ । କେତେବେଳେ ତାହା ଯୌବନର 
ପୁଲକରେ ଏକାନ୍ତ ଉଦ୍ଦୀପ୍ତ ତ କେତେବେଳେ ପଲ୍ଲୀଚେତନାରେ ବିମୁଗ୍ଧ କେତେବେଳେ 
ଆନ୍ତର୍ଜାତିକ କାବ୍ୟଧାରାର ପ୍ରମତ୍ତ ବାର୍ରାବହ । ୧୯୩୦ ରେ ପ୍ରକାଶିତ, °ଚିତ୍ରଗ୍ରୀବ' 
ଉପନ୍ୟାସରେ ଉଚ୍ଚକୋଟିର ହାସ୍ୟରସ ଓ ବ୍ୟଙ୍ଗ ସୃଷ୍ଠି କରିବାର ଦକ୍ଷତା ଓ ସଫଳତା ତାଙ୍କର 
ପ୍ରକାଶ ପାଇଥ୍ଲା । ତାର ପରବର୍ଭୀ ବିକାଶ ଘଟିଥ୍ଲା ‘ହସଂତ' ପୁସ୍ତକର ବ୍ୟଙ୍ଗାଶ୍ରିତ, 
ହାସ୍ୟରସ ମୂଳକ କବିତା ଗୁଡିକରେ । ମାତ୍ର ଅଠରଟି କବିତା ଦ୍ଵାରା ଏ ପୁସ୍ତକ ବିମଣ୍ଡିତ 
ଏ ପୁସ୍ତକଟିକୁ କବି ତାଙ୍କ ସଡ ଓ ଅନ୍ୟଦିଗରୂ ମଧୁର ସଂପର୍କିତ ( ସ୍ତ୍ରୀଙ୍କ ପିଉସି ପୁଅ ଭାଇ ) 
ଅମ୍ମକୁ ଯାହାଙ୍କର କଣ୍ଠର ଘରଫଟା ଠୋ ଠୋ ସଂକ୍ରାମକ ହସ ଜୀବନର ସବ୍ର ଜଟିଳତା ସବ୍ର 
ସଂଗ୍ରାମ, ସବୁ ତି କ୍ତତାକୂ ଅତିକ୍ରମ କରି ସୁଦୂର ମାଡ୍ରାସରୁ ଆସି କବିଙ୍କ କାନରେ 
ବେଳେବେଳେ ବାଜିଯାଏ ତାଙ୍କରି ଉଦ୍ଦେଶ୍ୟରେ ଉସତ୍ପର୍ଗ କରିଛନ୍ତି । ଭୂମିକା'ରେ କବି ପ୍ରକାଶ 
କରିଛନ୍ତି ˆ କବିତା ଗୁଡିକ ହାସ୍ୟରସ ପୂର୍ଣ୍ଣ ଛୁଟିର ଖୋରାକ ! ଏ କବିତାଗୁଡିକ ବ୍ୟଂଗ 
ରସାମ୍ମକ ହେଲେ ମଧ୍ଯ ସମାଜବୋଧରେ ତୀକ୍ଷ୍ଣ ! ନିଛକ କ୍ୟାରିକେଚର ଓ କାର୍ଟୁନ ମଧ୍ଯରେ 
ସମାଜବୋଧ ଘେନି ଯେଉଁ ମୌକ ପ୍ରଭେଦ ଦେଖାଯାଏ ସେଇ ଦୃଷ୍ପିରୁ ଏ କବିତାଗୁଡିକ 
କର୍ନ ଶ୍ରେଣୀର ଅଂତ୍ଭୁକ୍ତ ବୋଲି କୁହାଯାଇ ପାରେ ଖଂଡ ଲେଖାଚିତ୍ର ହିସାବରେ । ଆଧୁନିକ 
ପରିବେଶ ଓ ସମାଜର ନାନା ଶକ୍ତିର ସଂଘର୍ଷ ଓ ଅଭିମୁଖ୍ୟର ମୂର୍ତନ ଏ କବିତା ଗୁଡିକରେ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୦୭ 


ଫୁଟି ଉଠିଚି, ତାହା ପାଠକ ବିଚାର କରିବେ × × × ଯେଉଁସବୁ ମନୋଭାବ ଓ ଆଭିମୁଖ୍ୟ 
ବତିମାନ ଦେଶରେ ଦେଖା ଦେଇଚି - ଆଉ ଯେଉଁଥ୍ରୁ ଲେଖକ ନିଜେ ମଧ୍ଯ ମୃ୍ତ ନୁହେଁ 
ସେଇ ସବୂକୂ ଉପଜୀବ୍ୟ କରି ଏ କବିତା ଗୁଡିକ ରଚିତ × × × କବିତାଗୁଡିକ ଆପାତତଃ 
ଅନ୍ୟର ସମାଲୋଚନା ପରି ଜଣାଯାଉଥ୍‌ଲେ ମଧ୍ଯ ମୁଖ୍ୟତଃ ଆତ୍ମଂ ସମାଲୋଚନା । ଏ 
ସମାଲୋଚନା ସମାଜର ଆଉ ପଂଚଜଣଙ୍କ ପ୍ରତି ଯେତେ ପ୍ରଯୁଜ୍ୟ, ଲେଖକ ପ୍ରତି ମଧ୍ଯ 
ସେତିକି ପ୍ରଯୁଜ୍ୟ × × × କବିତା ଗୁଡିକରେ ଉଚ୍ଚ ଆଦର୍ଶବାଦର ମୂର୍ତନ ନ ଥାଇ ପାରେ, 
କିଂତୁ ସତ୍ୟ ଓ ଅଭିଜ୍ଞାତ ର ଉଚ୍ଚାରଣ ଯେ ଏହା ନିଶ୍ଚୟ, ଏଥ୍‌ରେ ସଂଦେହ ନାଇ | 


ପ୍ରଥମ କବିତା ‘ଗୋପବଂଧୁଙ୍କ ଶ୍ରାଦ୍ଧ । ପାଠକଙ୍କ ପ୍ରାଣରେ ହାସ୍ୟ ସୃଷ୍ଟି 
କରିବାପାଇଁ ଏ କବିତାର ରାଗ - ବିରାଡି ଶୁକ୍କ” ଓ ସଭା ପୂର୍ବରୁ ନୋଟିସ ମଧ୍ଯ ସ୍ଥାନ 
ପାଇଛି । ସଭାପତି ଆସନ ଅଳଙ୍କୃତ କରିଛନ୍ତି ଶ୍ରୀ ହର୍ଷବର୍ବନ ସମଝଦାର, ବିଷୟ 
ରଖାଯାଇଛି -  ପୁଣ୍ୟମ୍ବା ଉକ୍କଳମଣି ଗୋପବଂଧୂଙ୍କ ସୁ ତି - ଶ୍ରାଦ୍ଧ “ତର୍ପଣ” ଇତ୍ୟାଦି ଏବଂ 
ବିଶେଷ ଦ୍ରଷ୍ଟବ୍ୟରେ ଉଲ୍ଲେଖ ଅଛି ଯେ ଉଚ୍ତ ସଭାରେ ପ୍ରଧାନ ବକ୍ତା ଡାକ୍ତର ହିଡମ୍ବ ସାମଲ 
ଓ ବର୍ମା ଅଏଲ କୋଃର ଜନପ୍ରିୟ ବିଖ୍ୟାତ ଏଜେଣ୍ଟ ଶ୍ରୀ ତୈ କେନ୍ଦୁ ଚନ୍ଦ୍ର ଝପଟସ୍ବାମୀ । 
କେବଳ ଏମାନଙ୍କର ନାମ କରଣ ଦୃଷ୍ଟିରୁ ନୁହେଁ ଶ୍ରୋତାଙ୍କ ଆସିବା ଓ ସଭାରେ ଭପସ୍ଥିତ 
ହେବାର ବର୍ଣ୍ଣନା ମାଧ୍ଯମରେ କବି ଚେଷ୍ଟାକରିଛନ୍ତି ତାଂକ ପ୍ରାଣରେ ହାସ୍ୟ ସୃଷ୍ଟି କରିବା ପାଇଁ । 
ସଭାପତି ମୁହଁଠାରି ପ୍ରଥମବକ୍ତାଙ୍କୁ କିଛି କହିବାପାଇଁ ନିର୍ଦ୍ଦେଶ ଦେବାପରେ ହିଡମ୍ବବାବୁ ମୁହଁରୁ 
ହାତୀଆ ପିକା ନିଭାଇ ମୂରୂକି ହସା ଦେଇ କହିଛନ୍ତି -“ “ଗୋପବନ୍ଧୁ ଥଲେ ଓଡିଶା ବଶେ 
ଗୋଟିଏ ବୋଲି ହାତୀ / ନ ଥ୍ଲା ସିନା ମୁହଁରେ ତାଂକ ଚାରିହାତିଆ ଶୁଂଢ଼ / ଲାଟ ମାନେ 
ବି ପଛଉ ଥୁଲେ, ଶୁଣିଲେ ତାଂକ ତୁଂଡ । ” କିନଧ ଗୋଦରାଗୋଡ ଯମ ତାଙ୍କ ପ୍ରତି ବାମ 
ହେଲେ । ଏତିକି ବସ୍ତବ୍ୟ ଶୁଣିବା ପରେ ଶ୍ରୋତା ମହଲରୁ କହି ଉଠିଛନ୍ତି ' ହଅର , ହିଅର, 
ପାଥେଟିକ ।”? କିଛି ସମୟ ପରେ ଲୁହପୋଛି ବଭ୍ତା କହିଛନ୍ତି ତାଙ୍କ ମୃତ୍ୟୁର କାରଣ 
ବିଷୟରେ ଭାବି ଭାବି ମୁଁ ଠିକ୍‌ କରିଛି ଯେ ମେଲେରିଆ ହଁ ଗୋପବନ୍ଧୁଙ୍କୁ ମାରିଟି, ତାକୁ 
ଧ୍କ୍‌ । ଅତଏବ ଏ ଦେଶରେ ମେଲେରିଆ ନ ଥ୍ଲେ ଗୋପବନ୍ଧୁ ମରି ନ ଥାନ୍ତେ । ତେଣୁ 
କୁଇନାଇନ ଖାଅ, ଜର ପଳେଇବ । ଏହାର ଦାମ ମଧ୍ଯ ଶସ୍ତା ମାତ୍ର ବାରଅଣା । ଲୋକଙ୍କ 
ହିତ ପାଇଁ ବଡ ବଜାର ଛକ ଉପରେ ` ଶ୍ରୀ ଗୋପବନ୍ଧୁ ଦରିଦ୍ର ସେବାଗାର” ଦୋକାନ 
ଖୋଲିଛି, ଆଉ ମୁଁ କିଛି କହିବି ନାହିଁ । ଏତିକି କହି ଡାଭ୍ତର ତାଙ୍କ ସ୍ଥାନରେ ଯାଇ ବସିଲେ । 
ଦ୍ବିତୀୟ ବକ୍ତା ଏଜେଂଟ ବାବୁ କହିଛନ୍ତି  କୁଇନାଇନ ନୁହେଁ ମାଲେରିଆର ଏକମାତ୍ର ବାପ୍‌ 
ମାଲେରିଆର ଅନ୍ୟାନ୍ୟ କାରଣ ହେଲା ‘ମଶା, ମାଛି, ଡାଉଁଶ ପୁଣି ମଇଚା ପଙ୍କ ପାଣି । 
ସବୂଠୁ ଭଲ ଦୃଇବୋତଲ କିରାସିନି କିଣି ପାଣି ଉପରେ ଢାଳି ଦେବା । ତା' ହେଲେ 
କ୍ଷଣକରେ ଡାଉଁଶ ଓ ମଶା ମରିଯିବେ; ମେଲେରିଆ ଓଡ଼ିଶା ଛାଡ଼ି ଚାଲିଯିବ । ଯଦି 
କଣ୍ଡୋଇରେ ବଵର୍ମାଦେଶ କିରୋସିନ ମିଳୁନାହିଁ ତେବେ, ଡି.ଡି.ଟି. କିଣ | ମୁଁ ତାର ଏଜେଣ୍ଟ 
ଦାମ ମଧ୍ଯ ଅତି ଶସ୍ତା । ଏଠି ମଧ୍ଯ ଶ୍ରୋତାମଣ୍ଡଳୀ କହିଉଠିଛନ୍ତିଓ ହିଅର, ହିଅର, 

ମାର୍କ, ମାକ । “କିଆ ବାତ'ର ଧୃନିରେ କମ୍ପି ଉଠିଛି ସଭାସ୍ଥଳ | ତାପରେ ସଭାପତି ଧୀରେ 
ଧୀରେ ଆସନ ଛାଡ଼ି କହିଛନ୍ତି ଉଭୟ ବଢ୍ତା ମନ୍ଦ କଥା କହି ନାହାନ୍ତି ¬ ' ‘କଥାଗୁଡ଼ାକ ସତ, 
ଜିନିଷ ସବୂ ଖାସ । କିନ୍ଧ ମୁଁ ନିଜେ ନ ଦେଖ୍‌ ପରୀକ୍ଷା ନକରି ମୋ ମନ୍ତବ୍ୟ ଦେଇ ପାରିବି 
ନାହିଁ । ଯଦି ବକ୍ତାମାନେ ଦୟାକରି ମୋ ଘରକୁ ଭକ୍ତି ଉପହାର ସ୍ଵରୂପ ଦୁଇ ଡଜନ 
କ୍ରଇନାଇନ୍‌, ଟିଣେ କିରାସିନିରୁ ମୋତେ ଦେଇଦେବେ, ମୁଁ ତାକୁ ପରୀକ୍ଷା କରିଲାପରେ 
ଜଣାଇବି । ଏହି ସମୟରେ ନେପଥ୍ୟରୁ ଶୁଣାଯାଇଛି 'ଜୀତେ ରହୋ ଜୀତେ ରହୋ' । ପୁଣି 
ମିଳିତ କଣ୍ଠସ୍ଵର ଶୁଣାଯାଇଛି, ‘ଭୟ ନାହିଁ ହେ, ଗୋପବନ୍ଧୁ ମରିବେ ନାଇଁ ଆଉ’ । ଆମ 
ଦେଶରେ ସଭା-ସମିତିରେ ଏ ପ୍ରକାର ଘଟଣାର ସେଦିନଠାରୁ ଆଜିପର୍ଯ୍ୟନ୍ତ ପ୍ରାୟ କିଛି 
ପରିବର୍ଭନ ଘଟିନାହିଁ । ଆମେ ସଭା କରୁ ଏବଂ ଯେଉଁମାନଙ୍କୁ ସଭାପତି ଓ ବକ୍ତା ଭାବରେ 
ନିର୍ବାଚନ କରୁ ସେମାନଙ୍କର ନା ବ୍ୟକ୍ତି ନା ବିଷୟବସ୍ତୁ କୌଣସି ବିଷୟରେ ବିଶେଷ ଧାରଣା 
ଥାଏ । ଆମ ସମାଜର ଏ ଦ୍ରର୍ବଳ ଦିଗଟି ପ୍ରତି କବିଙ୍କର ଏ କବିତାର ବାସ୍ତବତା ଆଜି ବି 
କ”ଣ ଆମେ ଅନୁଭବ କରିନାହୁଁ ? 

“ଦେବଲୋକରେ ଘୋଡ଼ାଦୌଡ଼' କବିତାଟି ଆମର ପୂରୁଣା କଥାରୁ କବି ଗ୍ରହଣ 
କରିଛନ୍ତି । ଦିନେ ସ୍ଵର୍ଗରେ ଦେବତାମାନଙ୍କ ଭିତରେ ବାଜି ପଡ଼ିଛି କିଏସେ ଆଗେ ତିନି ଭୁବନ 
ବଲି ଆସିବ । ଏ ପ୍ରତିଯୋଗିତାରେ କୁମ୍ଭକର୍ଶ୍ଟ ହନୁମାନଙ୍କଠାରୁ ଆରମ୍ଭ କରି ଯମ, ଗଣେଶ, 
କାର୍ରି କେୟ, ଭୀମ ଇତ୍ୟାଦି ଅଂଶ ଗ୍ରହଣ କରିଛନ୍ତି । ମୂଷା ବାହନରେ ବିଚରା ଗଣେଶ 
ଉପାୟଶୂନ୍ୟ ହୋଇ ବିଷ୍ଣୁଙ୍କ ଚାରିପାଖରେ ତିନିବାର ଘୂରିଆସି ବିଜୟୀ ହୋଇଛନ୍ତି । ଏ 
କବିତାର ବର୍ଣ୍ଣନାରେ ପାଠକମନରେ ହସ ଉଦ୍ରେକ କରିବାକୁ କବି ଚେଷ୍ଟା କରିଛନ୍ତି । ବିଷ୍ଣୁ 
ରେଫରୀ ହୋଇଛନ୍ତି । ମିସେସ୍‌ ବିଷ୍ଣୁ ନମ୍ବର ୱାନ୍‌ ଲକ୍ଷ୍ମୀ ଦେବୀ ଘାଗରା ପିନ୍ଧି ପହଞ୍ଚୁଛନ୍ତି 
ଜିନ୍ଧ ନମ୍ବର ଟୁ ସରସ୍ଵତୀ ଜଟିଳ ଏକ ବୀଜଗଣିତ ସୂତ୍ର ସମାଧାନ କରିବାରେ ପାଠାଗାରରେ 
ବ୍ୟସ୍ତ ଥ୍ବାରୁ ଆସିପାରି ନାହାନ୍ତି । ମଠୁଆ ଓ ଅଳସୁଆ, ପାଗଳା ହର ଟ୍ରେନ୍‌ ନ ପାଇବାରୁ 
ପହଞ୍୍‌ ପାରିନାହାନ୍ତି । ଖେଳ ଆରମ୍ଭ ହେବାକୁ ଆଉ ମାତ୍ର ଅଳ୍ପ ମିନିଟ୍‌ ବାକି । ସବ୍ର ଖେଳାଳୀ 
ସେଦିନର ' ଷ୍ଟେଟ୍‌ସ୍‌ମ୍ୟାନ୍‌' କାଗଜଧରି ସ୍ତୋର୍ଟସ୍‌ ସ୍ତମ୍ଭ ପଢ଼ୁଛନ୍ତି । ଏହି ସମୟରେ ବିକଟ 
ରଡ଼ି ଛାଡ଼ି ବଂଶୀ ବାଜିଉଠିଛି ¬ ଦୌଡ଼ ଆରମ୍ଭ ହୋଇଛି । ତା' ପରେ କବି ପ୍ରତି 
ଅଂଶଗ୍ରହଣକାରୀମାନଙ୍କର ଦୌଡ଼ିବା ଶୈଳୀ ସମ୍ପର୍କରେ ବର୍ଣ୍ଣନା କରିଛନ୍ତି 


‘ବିରହ କଲିକ୍‌' କବିତାରେ କବିଙ୍କ ହାସ୍ୟରସ ସୃଷ୍ଟି କରିବାର ଚେଷ୍ଟା ଅଧ୍କ ସଫଳ 
ହୋଇପାରିଛି । କଚେରୀ କାମ ସାରି ନାୟକ ଘରକୁ ଫେରି ଅତୀତ କଥା ମନେପକାଇ 
ବିରହ ଯନ୍ତ୍ରଣା ଭୋଗିଛନ୍ତି । ଅଭିଶପ୍ତ ଯକ୍ଷ ମେଘକୁ ଦୂତକରି ପଠାଇବା ପରି କବି ମଧ୍ଯ 
ବାରିଦକୁ ଅନୁରୋଧ କରିଛନ୍ତି ତାଙ୍କ ପ୍ରିୟାଙ୍କୁ ସମ୍ବାଦ ଦେବା ପାଇଁ । ଏ ମେଘର ଯାତ୍ରାପଥ 
କିନ୍ଧ ଭିନ । କବିଙ୍କ ବର୍ଣ୍ଣନାରେ ¬ ଛୁଇଁ ସିଝୁ ବଣ, ବାରମାସୀ ବୁଦା, ଯିବ ସେ ଧାଇଁ / 
କୋଚିଲା କୋରକେ ଘସି ନୀଳତନୂ ଯିବ ପଳାଇ । / ଡେଇଁ କଟକର ଛତରାବଜାର 
ଗୋଦାମ ଛାତ / ବାଳିକା କଲେଜ ବୋଡ଼ିଂ ଶିରେ ବୁଲାଇ ହାତ ।'  କିନଧ ଜଡ଼ ଜଳଦ କବିଙ୍କ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୦୯ 


ଆତୁର ହୃଦୟର ବତୂରା ଦୁଃଖର କଥା ନ ଶୁଣିବାରୁ କବି ପୋଷ୍ଟକାର୍ଡ଼ କିମ୍ଭା ତାର ମଧ୍ୟମରେ 
ବାଁ ପଠାଇବା କଥା ଚିନ୍ତାକରି ପ୍ରିୟାର ରୂପକଥା ମନେ ମନେ ଭାବିଛନ୍ତି । ପ୍ରିୟାର ରୂପ 
ବଣ୍ତନା କରିବାକୁ ଯାଇ ଲେଖ୍‌ଛନ୍ତିଏ  'ମରାଜଗମନା, ହରିଣୀନୟନା, ଅଳପ କାଣୀ × 
× × ଠଣ ମୁହଁଟି ତ ଠଣା ପରି ଗୋଲ ଉଠିନି ନିଶ, ୦ ପରି ବର୍ରୁଳ ଗାଲ ଦୂଇଟିକୁ 
ଉପମା କିସ ?” ? ଏପରି ପ୍ରିୟାର ରୂପ, ଗୁଣ, ବିଭା କଥା ଚିନ୍ତା କରି କରି କବି ବୋବାଳି 
ପକାଇଛନ୍ତି । ସାହିଟୋକାଏ ଚିନ଼୍ାର ଶୁଣି ଏକାଠି ହୋଇ ଆମ୍ଲାନ୍‌ସ ଡାକି କବିଙ୍କୁ 
ମେଡ଼ିକାଲ ନେଇ ଯାଇଛନ୍ତି ଏବଂ ଡାକ୍ତର ଇଞ୍ଜେକ୍‌ସନ୍‌ ଟିଏ ଦେଇ କହିଛନ୍ତି ଏହା କଲିକ୍‌ 
ପେନ୍‌ । ଏ କବିତାରେ ସତେ ଯେପରି ଆମ ମଧ୍ୟଯୁଗୀୟ ଓ ତଜ୍କାଳୀନ ସମସାମୟିକ 
କବିତାରେ ପ୍ରକାଶ ପାଇଥ୍‌ବା ବିରହ ବର୍ଣ୍ଣନାକୁ କବି ବ୍ୟଙ୍ଗ ଓ ଆକ୍ଷେପ କରିଥ୍‌ବା ପରି 
ମନେହୁଏ । 


‘ହନୁମାନର ଗୋତ୍ର? କବିତାରେ କବି ଆଧୁନିକ ଯୁଗର ତଥାକଥ୍ତ ଅଯଥା 
ଜାତିଆଣ ଭାବର ସମାଲୋଚନା କରିଛନ୍ତି ବୋଲି କୁହାଯାଇପାରେ ¦! କୌଣସି ବ୍ୟକ୍ତି ଉଚ୍ଚ 
ଆସନର ଅଧ୍କାରୀ ହୋଇଥ୍ଲେ ତା” ସହିତ ସମ୍ପର୍କ ଯୋଡ଼ିବାକୁ ସମସ୍ତେ ବ୍ୟଗ୍ର ହୋଇ 
ଉଠନ୍ତି । ଏ ପ୍ରକାର ପ୍ରବୃରି ବ୍ୟକ୍ତିଗତ ସ୍ତରରୁ ଅତିକ୍ରମ କରି ଜାତୀୟ ସ୍ତରରେ ଏବେ ବହୁ 
ପରିମାଣରେ ପ୍ରାଧାନ୍ୟ ବିସ୍ତାର କରିବାର ଦେଖାଯାଉଅଛି । ସେଇ ମନୋବୃତ୍ତି ବ୍ୟଙ୍ଗଚିତ୍ର 
ହେଉଛି ହନୁମାନ ଓଡ଼ିଆ ବୋଲି ଚିହ୍ନିତ କରିବାର ନିନ୍ଦିତ ଚେଷ୍ଟା । ‘ଚନାଚୂର ଗରମ 
କବିତାରେ ବନ୍ଧନୀ ଭିତରେ ବିଜ୍ଞାପନ? ବୋଲି ଲେଖ୍‌ ଏ କବିତାଟି ଆରମ୍ଭ କରିଛନ୍ତି । ଏ 
ଯୁଗ ବିଜ୍ଞାପନର ଯୁଗ । ପ୍ରତ୍ୟେକ ଚାହାଚ୍ତି ବିଜ୍ଞାପନର ପ୍ରଚାର ଓ ପ୍ରସାର ମାଧ୍ୟମରେ ନିଜ 
ଜିନିଷର ବିଶେଷତ୍ଵ ପ୍ରତିପାଦନ କରିବାପାଇଁ । ଯୁଗର ଏ ଅବସ୍ଥା ପ୍ରତି ବ୍ୟଙ୍ଗାମ୍ପକ ଢଙ୍ଗରେ 
ଏହା ପ୍ରକାଶ ପାଇଛି ! ଲଙ୍କାପତିଙ୍କ ସୀତାହରଣଠାରୁ ଆରମ୍ଭ କରି ହନୁମାନର ଲାଞ୍ଜ ମୋଟା 
ହେବା — ଭୀମ ମହାବଳୀ ହେବା ¬ ରାମଙ୍କ ରାବଣ ବଧ ¬ ସୀତାଙ୍କ ଗର୍ଭବତୀ ହେବା 
ପର୍ଯ୍ୟନ୍ତ ଓ ଚଣାର ଞିଷଧୀୟ ଗୁଣର ବର୍ଣ୍ଣନା ଏ କବିତାରେ ପ୍ରକାଶ ପାଇଛି । ଏ ଚଣା 
ଖାଇବା ଦ୍ଵାରା ସବୁ ସମ୍ଭବ ହୋଇଛି ବୋଲି କବି ଉଲ୍ଲେଖ କରିଛନ୍ତି । ସମାଜର ପରିବର୍ରଭିତ 
ଦୃଷ୍ଟିକୋଣର ଏହା ଏକ ନିଚ୍ଛକ ନମୂନା ବୋଲି ମନେହୁଏ । 


‘ଆମ ଗାର ମୂରଲୀଧର ପଂଡ଼ା' କବିତାରେ କବି ତଥାକଥ୍ତ ଦେଶପ୍ରେମୀ ଶ୍ରୀପଂଚ 
ବାବୁଙ୍କର ବର୍ଣ୍ଣନା କରିଛନ୍ତି । ତାଙ୍କ ରୂପର ବର୍ଣ୍ଣନା କରିବାକୁ ଯାଇ କବି ପ୍ରକାଶ କରିଛନ୍ତି 
ଯେ ତାଙ୍କ ମୁଣ୍ଡ ଲଣ୍ତା, ଗାନ୍ଧୀ ମତେ ଇଷତ୍‌ ଭଙ୍ଗା ଦାନ୍ତ ପୁଣି ସେ ପଡ଼ିଉଠି ଚାଲନ୍ତି ଯେମିତି 
ସମୁଦ୍ରରେ ଡଙ୍ଗା ଚାଲେ ଇତ୍ୟାଦି । ସେ ପଙ୍କୋଦ୍ଧାର ସମିତିଟିଏ ଗଢ଼ିଛନ୍ତି । ଚରଖା ଚଲାନ୍ତି 
— ହାତବୂଣା ଖଦୀ ପିନ୍ଧନ୍ତି — ଗାନ୍ଧୀମାର୍କ। ବିଡ଼ି ଓ ଜୟହିନ୍ଦ ଗୁଡ଼ାଖୁ ଘଷିବା ତାଙ୍କର 
ନିତିଦିନିଆ ଅଭ୍ୟାସ । ଚିନି, କପଡ଼ା, କିରାସିନି ଓ ତେଲ ବିକିବାର ପରମିଟ୍‌ ତାଙ୍କର 
ଏକଚାଟିଆ ବ୍ୟବସାୟ । ପ୍ରକୃତରେ ସେ ‘ଧଳା - ଖଦଡ଼ - ଭୂଷିତ ବାବୁ କଳାବଜାର 

୨୧୦ କାବ୍ୟ ସରସ୍ଵତୀ ସଚି ରାଉତରାୟ 


ଷଣ୍ଢ ।? ଏ କବିତା ମାଧ୍ୟମରେ ଖଦଡ଼ପିନ୍ଧା ବ୍ୟଭ୍ରି ମାନଙ୍କର ଅସଲ ରୂପକୂ ପଦାରେ 
ପକାଇବାକୁ ଚେଷ୍ଟା କରିଛନ୍ତି 


“ସ୍ଵରାଜ୍ୟ ପୋଟଳ ' କବିତାରେ ସ୍ଵରାଜ୍ୟ ମିଳିବା ପରେ ଏ ଦେଶର ଦ୍ରରବସ୍ଥାର 
କଥା ପ୍ରକାଶ ପାଇଛି | ହଠାତ୍‌ ଦେଶରେ ଦରଦାମ୍‌ ବଵଵି ଘଟିବା, କଂଗ୍ରେସ ଓ କମ୍ୟୁନିଷ୍ଟଙ୍କ 
ମଧ୍ୟରେ ଦ୍ଵନ୍ଦ୍ର ¬ ଚିନି, ଲୁଗା, କିରାସିନି ସୁନାଠାରୁ ମଧ୍ୟ ମହଙ୍ଗା ହେବା ¬ ପୁଞ୍ଜପତି 
ଆମେରିକା ପ୍ରତି ଅନ୍ଧମୋହ ବର୍ଣ୍ଣନା ମାଧ୍ୟମରେ ଏ ଦେଶର ଜନସାଧାରଣଙ୍କର ଅଭାବି 
ଜୀବନର ଚିତ୍ର ପ୍ରକାଶ କରିଛନ୍ତି । ଯଥାର୍ଥରେ ସେ ପ୍ରକାଶ କରିଛନ୍ତି — ' ଗାତରେ ପଶିଛି 
ଓଧ, / କିଏ ସେ ଭାସୁଛି ସର ଲହୁଣୀରେ / କାହାକୁ ନ ମିଳେ ଖୁଦ × × × × × 
କଂସେଇକି ଦେଲି ହଡ଼ା / ସବୂ ଚିଜର ତ ବଢ଼ିଲାଣି ଭାଉ / ମଣିଷ ଜୀବନ ଛଡ଼ା ।” 
କାରୂଣ୍ୟ ଓ ବ୍ୟଙ୍ଗ ମିଶ୍ରିତ ପଦଗୁଡ଼ିକ ମଧ୍ୟରେ ଏ ଯୂଗର ଲୁପ୍ତ ମାନବିକ ମୂଲ୍ୟବୋଧ ଜାଗ୍ରତ 
କରିବାକୁ ଚେଷ୍ଟା କରିବା ସଙ୍ଗେ ସଙ୍ଗେ ହାସ୍ୟରସ ମାଧ୍ୟମରେ ଏ ଯୁଗର ବାସ୍ତବ ସମାଜ 
ଚିତ୍ର ପ୍ରଦାନ କରିବାକୁ କବି ଚେଷ୍ଟା କରିଛନ୍ତି । ଶୁଆ ସାରୀ ସମ୍ବାଦ' କବିତାରେ ମଧ୍ଯ ଯୁଗ 
ପରିବରଁନର ଟିତ୍ର ସ୍ପଷ୍ଟ । ପୁରୁଷମାନେ ଓଢ଼ଣା ଟାଣିବା ¬ ସ୍ତ୍ରୀମାନେ ନିଶ ମୋଡ଼ିବାଠାରୁ 
ସହର ବଜାରଠାରୁ ଗୀ ଭୂଇଁ ପର୍ଯ୍ୟନ୍ତ କଳାବଜାରୀ ବୃଦ୍ଧି ପାଇବା ଓ ପାଠୁଆମାନଙ୍କ ଅପେକ୍ଷା 
ଅପାଠୁଆମାନେ ସମାଜରେ ଅଧକ ପ୍ରଭାବ ବିସ୍ତାର କରିବା ଇତ୍ୟାଦିର ଚିତ୍ର ପ୍ରକାଶ 
କରିଛନ୍ତି । ଆମେ ଯେତେବେଳେ ପଢ଼ୁ ¬ ˆ ଶୁଆ ପଚାରଇ ଶାରୀ ଲୋ ! ରାମ ରାଇକେ 
କିଆଁ / ଭୋକରେ ମରନ୍ତି ମଣିଷ ଜଳେ ମଶାଣି ନିଆଁ ।”? ସେତେବେଳେ ଅନୁଭବ କରୁ 
ଯେ ପ୍ରକୃତରେ ରାମରାଜ୍ୟର ସ୍ଵପ୍ନ ଦେଖାଇ ସ୍ଵାଧୀନତା ପାଇଥ୍ବା ଦେଶରେ ରାଜନୀତି 
ମାଧ୍ଯମରେ ଗରିବ ଜନସାଧାରଣଙ୍କ ଅକଥନୀୟ ଯନ୍ତ୍ରଣା କିପରି ବଢ଼ିଚାଲିଛି ତାର ପ୍ରକୃତ 


ରୂପ | 


ଦେଶର ଅବସ୍ଥାରେ ବ୍ୟଥୁତ କବିଚିତ୍ତ ସ୍ଵାଧୀନ ଦେଶର ଦିଆଲୀ” କବିତାରେ 
ନିର୍ଭୀକ ଭାବରେ ପ୍ରକାଶ କରିଛନ୍ତି ¬“ “ଯେ ଯେତେ ମାରି ପାରିବ ପୋକ, ପାରିବ ଦଳି 
କୀଟ / ଜନ୍ଦା ପରି ଗୋଡ଼କୁ ଆମ ଖାଏ ଯେ ଚୋଟ ଚୋଟ / ସେତିକି ତା'ର ପାହିଆ ଉଚ୍ଚେ 
ଉପରେ ଯିବ ଉଠି / ଶେଷରେ ହେବ ସ୍ଵର୍ଗବାସ / ଧରାର କାମ୍ୟ ଲୁଟି ।” 


‘ହେ ମୋର ରାଣୀ, ରାଣି, ରାନି' କବିତାରେ କିନୁ କବିଙ୍କର ଦୃଷ୍ଟିକୋଣ ସ୍ଵତନ୍ତ୍ର | 
ଏଥ୍‌ରେ ଆମ ଭାଷାରେ ବ୍ୟାକରଣର ଜାଲ ବିରୂଦ୍ଧରେ କବି ତାଙ୍କର ଭିନ୍ନମତ ପ୍ରକାଶ 
କରିଛନ୍ତି । 'ଇ' କାର ଆଉ ର” କାର, 'ଣ” ଓ ‘ନଂ ଭିତରେ ଭେଦ ରହିବା ଉପରେ କବି 
ବ୍ୟଙ୍ଗ କରିଛନ୍ତି 

‘କଳାପାନ ବିବି”, ‘ଅନ୍ଧାର ଘର ଆଲୁଅ କରି କବିତା ବର୍ଣ୍ଣନାରେ ମଧ୍ଯ କବିଙ୍କ 
ବ୍ୟଙ୍ଗବିଦରପ ଭାଷା ପ୍ରକାଶ ପାଇଛି ! ‘ଦେବ ସଭା” କବିତାରେ ଆମ ବିଧାନସଭାରେ 
ବାଚସ୍ତତି, ବିରୋଧୀ ଦଳ, ମୁଖ୍ୟମନ୍ତ୍ରୀ ଓ ସଭ୍ୟମାନଙ୍କର ଦାୟିତୃହୀନତା ଓ ଅପାରଗତାର 
ଚିତ୍ର ବ୍ୟଙ୍ଗାମମକ ଭାବରେ ବର୍ଣ୍ଣିତ । 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୧୧ 


‘ଶିଶ୍ରରାଷ୍ଟ୍ର ବନ୍ଦନା'ରେ ମଧ୍ଯ କବି ଏ ଦେଶର ଅଧଃପତନର ଚିତ୍ର ସ୍ପଷ୍ଟ କରିବାକୁ 
ଯାଇ ପ୍ରକାଶ କରିଛନ୍ତି — ' ଚାଷୀ ମୂଲିଆଙ୍କୁ କଲୁ ତୁ ଯବତ / ଖଞ୍ଜିଲୁ ସଇନ ବଳ, / 
ବଡ଼ବଡ଼ିଆଙ୍କ କରତ଼ୁ କମାଇ / ( ତାଙ୍କଁ) କମରରେ ଦେଲି ବଳ ।”” ଏହି କବିତାରେ ଏ 
ଦେଶରେ ସାମ୍ୟବାଦର ପ୍ରତିଷ୍ଠା ପାଇଁ କବି ଶେଷରେ ଆହ୍ଵାନ ଦେଇ କହିଛନ୍ତି ¬ ଉଚ୍ଚ, 
ନୀଟ, ଭେଦ, ଚୂରୀ, ଭୟ, ବାଦ / ଗାଆ ତୁ ସାମ୍ୟ ଗୀତା / ଦେଶେ ଦେଶେ ଆଜି ଶୁଣାଅ 
ତୂ ଡାକି / ମଣିଷର ସଂହିତା ।”? 


ଅନ୍ନଦା ଶଙ୍କର ରାୟ, ଆଇ.ସି.ଏସ୍‌.ଙ୍କ ଏକ ବଙ୍ଗଳା କବିତାର ଭାବ ଅବଲମ୍ବନରେ 
“ଚୋର ଓ ଡକାଇତ ଉପାଖ୍ୟାନ” କବିତାଟି ଲେଖା ହୋଇଛି । ଏ କବିତାରେ ମଧ୍ଯ କଳା 
ବଜାରୀ, ଅପମିଶ୍ରଣକାରୀମାନଙ୍କର ପ୍ରାଦ୍ର୍ଭାବର କଥା କବି ପ୍ରକାଶ କରିଛନ୍ତି । ପ୍ରଚଳିତ 
ସାମାଜିକ ବ୍ୟବସ୍ଥାକୁ ପରିବର୍ରନ କରିବା ପାଇଁ ଆହାନ ଦେଇଛନ୍ତି । 


‘ବିଦ୍ରୋହୀ କିରାନୀ” କବିତାରେ କବି କିରାନୀମାନଙ୍କର ନିନ୍ଦିତ କର୍ମପ୍ରତି ଯେତିକି 
ସଚେତନ, ସେମାନଙ୍କ ଆର୍ଥକ ଦୁରବସ୍ଥା ପ୍ରତି ମଧ୍ଯ ସେତିକି ସମ୍ବେଦନଶୀଳ ହୋଇଛନ୍ତି । 


‘ପାର୍ଟି ବିଭ୍ରାଟ” କବିତାରେ କବି କମ୍ୟୁନିଷ୍ଟମାନଙ୍କୁ କର୍ମନଷ୍ଟି ବୋଲି ଉଲ୍୍େଖ କରି 
ତକ୍ରାଳୀନ କଲେଜ ଛୁଆ ସ୍ଲୋଗାନ୍‌ରେ ମାତିଯାଇ ଦୌରାମ୍ମ୍ୟ କରିବାର କଥା ପ୍ରକାଶ 
କରିଥ୍ଲାବେଳେ କଂଗ୍ରେସ କିପରି ଗାନ୍ଧୀନାମ ଖାଲି ଉଚ୍ଚାରଣ କରି ଦେଶକୂ ଲୁଟ୍‌ କରିବାରେ 
ଲଗିଛନ୍ତି ଓ ସାମ୍ୟବାଦୀମାନେ ଶାସନଗାଦୀ ପାଇବା ପାଇଁ ବ୍ୟାକୂଜିତ ହୋଇ ଉଠୁଛନ୍ତି, 
ତା'ରି ଚିତ୍ର ଦେଇ ଜାତିଭିତ୍ତିକ ଯଥା ¬ କ୍ଷତ୍ରୀୟ- ଖଣ୍ଡାୟତ ସଂଗଠନ ଓ ରାଜାରାକୂଡ଼ାଙ୍କ 
ପରିବର୍ରିତ ରୂପଚି ତ୍ରକୁ ଉପହାସ ଓ ବ୍ୟଙ୍ଗ କରିଛନ୍ତି । ଶେଷରେ ସ୍ଵଗତରେ କହିଛନ୍ତି ¬ ଏ 
ସବୁ ପାର୍ଟିର ଭୋଟ୍‌ ନାଟ ଓ ବିଭ୍ରାଟ ଦେଖ୍‌ ଦେଖ୍‌ ସେ ଜଣେ ନ ହୋଇ ଚାରିଜଣ ଯଦି 
ହୋଇଥାନ୍ତେ, ତେବେ ଚାରୋଟି ଦଳରେ ମିଶିଯାଇ ପାରିଥାନ୍ତେ । ତଥାପି କବି ସୃକ୍ଷ ବୁଦ୍ଧିରେ 
ନିଜେ ତ୍ରିରଙ୍ଗା ପତାକା ଧରିଛନ୍ତି ଘରଆଡ଼େ ସାମ୍ୟବାଦର ବାନା ¬ ବାଳବଚା ହାତରେ 
ଦେଇଛନ୍ତି ଲଙ୍ଗଳ ଓ ଦାଆ । ଏଥର ଯେଉଁଦଳ ଆସୁ ସମସ୍ତେ ତାଙ୍କ ପରିବାରର । ଏ 
କବିତାଟି ତକ୍ରାଳୀନ ସମୟରେ ବାସ୍ତବ ଚିତ୍ର ହୋଇଥ୍‌ଲେ ମଧ୍ଯ ଆଜି ଏହାର ପ୍ରସାରିତ ଓ 
ପରିବର୍ଭିତ ରୂପ ରାଜନୀତିରେ ପ୍ରବଳ ଭାବେ ଦୃଷ୍ଟିଗୋଚର ହେଉ ନାହିଁ କି ? ଜାତିଆଣ 
ରାଜନୀତିର ଉଗ୍ରରୂପ ଅଧ୍କରୁ ଅଧ୍କ କୃସିତ ଆକାର ଧାରଣ କରି ନାହିଁ କି ? 


‘ତିନିଶ ବର୍ଷ ତଳେ ଏ ପୂସ୍ତକର ଶେଷ କବିତା । ଏଥ୍‌ରେ କବି ଓଡ଼ିଶାର ତିନିଶ 
ବର୍ଷ ତଳର ଏ ଦେଶର ଗୌରବମୟ ଇତିହାସର ଚିତ୍ର ପ୍ରଦାନ କରିଛନ୍ତି । ଏ କବିତା 
ଏଗାରଟି ଭାଷାରେ ପ୍ରକାଶ ପାଇଛି । ପ୍ରଥମରୁ ଏ କବିତାରେ କବିଙ୍କ ମନରେ ଅନେକ ପ୍ରଶ୍ନ 
— କାହିଁକି ଏ ଦେଶର ମାଟି ଆଜି ଏତେ ଶୀତଳ ହୋଇଯାଇଛି ? କାହିଁକି ଏ ଦେଶ ପବନ 
ଆଜି ଥଣ୍ଡା ? କାହିଁକି ଆଜି ଏ ଦେଶର ଜନସାଧାରଣ ଆଜି ସନିପାତ ରୋଗୀରେ ପରିଣତ 
ହୋଇଗଲେଣି ? ଏ ଦେଶର ଶୋଚନୀୟ ପରିଣତି କଥା କବି ପ୍ରକାଶ କରି ଅପାଶୋରା 

୨୧୨ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ଇତିହାସର ପୃଷ୍ଠା ଉନ୍ମୋଚନ କରି କହିଅଛନ୍ତି ¬ ତିନିଶ ବର୍ଷ ତଳେ ଏ ଦେଶ ମାଟିରେ 
ଚାଲିଲାବେଳେ ଏ ମାଟି ଥ୍ଲା ଗରମ, ଏ ଦେଶର ଯୁଆନମାନେ ଭୀମପରି ମୂଷଳିଆ 
ଥିଲେ |! ଭାତ-ଖ୍ରି-ମଶ୍ଡାପିଠା ଘରେ ଘରେ ଥୁଲା ନିତିଦିନିଆ ଖାଦ୍ୟ । ଆଜି କିନ୍ଧ ସେ 
ସମୟ ବଦଳି ଯାଇଛି । ସେଦିନ ଏଇ ବକ୍ଧି ଏଇ ପାଇକ ଦେଶରେ କେତେ ଚମୂପତି, 
ରାଉତ, ନାୟକଙ୍କୁ କବି ବୀରବେଶରେ ଦେଖ୍‌ଥୂଲେ । ସେମାନଙ୍କର ଚିକ୍କଣ ଛାତି ବାଘଛାଲ 
ଦ୍ଵାରା ଆବୃତ ଥୁଲା, କଟିରେ ଥୁଲା ଖଣ୍ଡା । କିନ୍ଧ ସେଇ ଦେଶର ସେଇ ଦାୟାଦମାନେ ଆଜି 
ବରଫ ପାଲଟି ଯାଇଛନ୍ତି । ସେ ଦିନ ମଶାଲ ହାତରେ ଗଡ଼ ପରିଖାରେ ଲୋକେ ଦିନରାତି 
ଜଗି ରହୁଥ୍ଲେ । ଗଜପତି କନ୍ୟା ସ୍ଵାନ କରିବାକୁ ଗଲାବେଳର ଆଡ଼ମ୍ବରପୂର୍ଣ୍ଣ ଦୃଶ୍ୟ ଆଜି 
କାହିଁ ? ସୁନିଆ ଦିନ ରାଣୀ ଦେଉଳକୁ ବିଜେ କରୂଥ୍ଲାବେଳେ ସୂନା ସବାରୀରେ ଆଇଟ, 
ଚାମର କନକ ଚାନ୍ଦୁଆ ଟଣା ହେଉଥଲା । ଶହ ଶହ ହାତୀ ସୁନା ଘଟ ଧରି ଆଗରେ 
ଚାଲୁଥୂଲେ | ପାଟଯୋଶୀପୁଅ ଏ ଶୋଭାଯାତ୍ରାର ଅଗ୍ରଭାଗରେ ରହୁଥ୍ଲେ । ସେ ସବୂର 
ଆଜି ପରିବର୍ଗନ ଘଟିଛି ¬ ସବୃଠି ସେଇ ଥଭ୍ଡାର ପରଶ । ପୂଜାପାର୍ବଣରେ ଏ ଦେଶ ଉଛୁଳି 
ଉଠୁଥ୍ଲା । ପାଟ ଘୋଷଡ଼ାରେ ଏ ଦେଶର ମୂଲିଆ ପୂଅ ମଧ୍ଯ ବରବେଶ ହେଉଥ୍‌ଲେ | 
ଏ ଜାତିର ପୁଅ ବୋଇତ ବାଣିଜ୍ୟ କରି ହୀରା, ନୀଳା, ମୋତି, ମାଣିକ ଏ ଦେଶକୁ ବୋହି 
ଆଣୁଥୁଲେ । ଏହିପରି ଭାବରେ ଗଜପତି ବଂଶର ଗୁଣାବଳୀ ଓ ଏଶ୍ବର୍ଯ୍ୟ ବୀରତ୍ସ ଗାଥା ଓ 
ବରୁଣେଇ ଘାଟିର ମହତ୍ଵ ପ୍ରକାଶ ମାଧ୍ୟମରେ ଦୂନି ଆର ସବୁଠାରୁ ଶ୍ରେଷ୍ଠଂସବ୍ରଠାରୁ 
ପରାକ୍ରମୀ ଦେଶ ଆଜି କାହିଁକି ଏ ହୀନ ଅବସ୍ଥା ହୋଇ ଯାଇଛି ? କବିଙ୍କର ଦେଶପ୍ରେମ 
ଓ ଜାତି ପ୍ରୀତି ଏଥ୍‌ରେ ଯେତିକି ପ୍ରକାଶ ପାଇଛି, ସେତିକି ଦୁଃଖ ଓ ଅନୁଶୋଚନା ମଧ୍ଯ 
ଅନୁରଣିତ ହୋଇଛି । ଅନ୍ୟାନ୍ୟ କବି ତାଠାରୁ ସେଥ୍ପାଇଁ ଏ କବିତାଟି ସ୍ବତନ୍ତ୍ର ହୋର 
ପାରିଛି । 

ଏ ପୂସ୍ତକଟିରେ କବିଙ୍କ ଭିନ୍ନ ଦୃଷ୍ଟି ସ୍ଵତନ୍ତ୍ର ଶୈଳୀ ପ୍ରକାଶ ପାଇଥ୍‌ଲେ ମଧ୍ଯ 
ରାଉତରାୟଙ୍କ କାବ୍ୟିକ ଜୀବନର ସିଵି ଓ ସଫଳତାର ଅଭାବ ତଥାପି ପାଠକ ଲକ୍ଷ୍ୟ 
କରିପାରିବେ । ସେଇଥ୍ପାଇଁ ବୋଧେ ଭୂମିକାରେ କବି ନିଜଆଡ଼ୁ କିଛି କୈଫିୟତ୍‌ ଦେବା 
ସଙ୍ଗେ ସଙ୍ଗେ ଏହାକୁ ଛୁଟିର ଖୋରାକ୍‌ ଓ କାର୍ଟୁନ୍‌ ପର୍ଯ୍ୟାୟର ଅନ୍ତର୍ଭୁକ୍ତ ବୋଲି ଭୂମିକାରେ 
ପ୍ରକାଶ କରିଛନ୍ତି । ତଥାପି ଗୋଟାଏ ଅଧଃପତିତ ଜାତିକୁ ତା ପରମ୍ପରା, ତା ଇତିହାସ ଓ 
ବର୍ର ମାନର ଅବସ୍ଥା ପ୍ରତି ସଚେତନ କରିବାର ଚେଷ୍ଟା କରିଥ୍ବାରୁ ତାହା ଅଭିନବ 
ହୋଇପାରିଛି । 

ସାଧାରଣ ମଣିଷର ଅସାଧାରଣ ବ୍ୟାଖ୍ୟାକାର : 
ମହାକବି ସଚି ରାଉତରାୟ 


ଡକ୍କର ହୁସେନ୍‌ ରବିଗାଂଧୀ 


“  ଧରଣୀର ରାଜପଥେ ଚାଲୁଚାଲୁ ପଥଚାରୀ ମୁହିଁ 
ଯେ ବ୍ୟଥା ବାଜିଛି ବୁକେ ମଣିଷ ଅପମାନ ଛୁଇଁ 
ତାକୁଇ ଦେଇଛି ବାଣୀ, କହିଚି ସେ ସାଧାରଣ କଥା 
ଭାଷାର କପଟ ଜାଲେ ରଚି ନାଇ ମାୟାଜାଲ ତଥା !” 
—— କବିତାର କବର ( ପାଂଡୂଲିପି - ୧୯୩୬) 
କୈଶୋରର ଆଦ୍ୟ ଭାଗରେ ସାଧାରଣ ମଣିଷର ଦୁରବସ୍ଥା ଦେଖ୍‌ ରାଜକୁମାର 
ଗୌତମ ପରି ସଂସାର ତ୍ୟାଗୀ ବୁଦ୍ଧ ନ ହୋଇ ଏ ଦୃୂଃଖଦ ପରିସ୍ଥିତିରୁ ମଣିଷର ଉଦ୍ଧାର 
ପାଇଁ ଭିନ୍ନ ଏକ ପଥର ଯାତ୍ରୀ ସାଜି ପ୍ରବୂଦ୍ଧ ସଚ୍ଚିଦାନନ୍ଦ ଓଡ଼ିଆ ଭାଷା ସାହିତ୍ୟକୁ କାଳଜୟୀ 
ସୃଷ୍ଟି ପ୍ରଦାନୀ ଏକ ଅନିର୍ବାଣ ସାରସ୍ଵତ ଆଲୋକ ସ୍ତଂଭରେ ପରିଣତ ହୋଇ ମହାକାଳକୁ 
ନିଜ ସମ୍ମୁଖରେ ନତଜାନୁୂ ହେବାକୁ ବାଧ୍ଯ କରିଦେଇଛନ୍ତି । ମାତ୍ର କୋଡ଼ିଏ ବର୍ଷ ବୟସରେ 
‘କବିତାର କବର” ପରି କାଳଜୟୀ କବିତାର ରଚୟିତା ସଚ୍ଚିବାବ୍ରଙ୍କର ପ୍ରଥମ କବିତା 
ସଂକଳନ “ ପାଥେୟ ' ପ୍ରକାଶିତ ହୁଏ ୧୯୩୨ ରେ, ଯେତେବେଳେ କି ତାକର ବୟସ ମାତ୍ର 
୧୬ ବର୍ଷ | 


ପରାଧୀନତାର ଶୃଙ୍ଖଳରେ ଆବବ୍ଧ ଦେଶ, ଅଶିକ୍ଷା, କୁସଂସ୍କାର ଓ ଅଂଧବିଶ୍ଵବାସରେ 
କବଳିତ ଜନଜୀବନ । କାହିଁ କେଉଁ ଶହେ ବର୍ଷରୁ ଉର୍ଦ୍ଧ ସମୟ ହେବ ନୀରବି ଯାଇଛି 
ଖୋର୍ଵବାର ମହାନ୍‌ ପାଇକ ବାହିନୀର କରବାଳରୁ ନିନାଦିତ ଝନତ୍‌କାର ! କି ସେଇ ବୀରତ୍ନ 
ଓ ବିଦ୍ରୋହର ଧ୍ଵଂସସ୍ତୁପ ତଳେ ମଧ୍ଯ ପ୍ରଖର ଶ୍ଵାସ - ପ୍ରଶ୍ଵାସ ଆତଯାତ ଏବଂ ସେଇ ଖରଶ୍ନାସ 
ଭିତରୁ ଖୋର୍ବାର ବୀର ପାଇକ ବଂଶରେ ଜାତ ଶିଶୁଟିଏ ପରବର୍ଭୀ ସମୟରେ ସଚ୍ଚିଦାନନ୍ଦ 
ବା କେବଳ ସଚ୍ଚି ରାଉତରା ଭାବେ ଓଡ଼ିଶାର ସାହିତ୍ୟାକାଶରୁ କେବେ ବି ଅସ୍ତମିତ ନ 
ହେବାର ସଂକଳ୍ପ କରି ଜନ୍ମଗ୍ରହଣ କରିଥ୍‌ଲେ ବିଂଶ ଶତାବ୍ଦୀର ବିଦ୍ରୋହୀ ଓଡ଼ିଆ ଭାଷା 
ସାହିତ୍ୟର ଆନ୍ୟପୂରୂଷ ୧୯୧୬ ସାଲ୍‌ରେ ଗୁରୁଜଂଗ ଗ୍ରାମ ( ଖୋର୍ଵା)ରେ ! 

୨୧୪ କାବ୍ୟ ସରସ୍ଵତୀ ସଟ୍ଟି ରୀଉତରାୟ 


ସଚ୍ଟିବାବୂଙ୍କର ପରିଚୟ ତାଙ୍କର ଉଚ୍ଚଶିକ୍ଷା୍‌ ଅନେକ ଦେଶ ବିଦେଶ ଭ୍ରମଣ, ବିଭିନ 
ଆଂତର୍ଜାତିକ ସାହିତ୍ୟ ଆଲୋଚନାଚକ୍ରମାନଙ୍କରେ ଯୋଗଦାନ, ଜ୍ଞାନପୀଠ ବା ସୋଭିୟେତ୍‌ 
ଦେଶ ନେହେରୁ ପୁରସ୍କାର ପ୍ରାପ୍ତି, ପଦ୍ଧଶ୍ରୀ ଉପାଧ୍‌, କେଂଦ୍ଵ ସାହିତ୍ୟ ଏକାଡ଼େମୀର ଫେଲୋ 
ବା ଆଂଧ୍ର କିଂବା ବ୍ରହ୍ମପୁର ବିଶ୍ଵବିଦ୍ୟାଳୟରୁ ସମ୍ମାନସୂଚକ ଡି.ଲିଟ୍‌. ଡିଗ୍ରୀ ହାସଲ ନୁହେଁ — 
ଅପିତୁ ସ୍ଵାଧୀନତା ପୂର୍ବବର୍ରୀ ଓ ପରବର୍ଭୀ ସମୟରେ ସାଧାରଣ ମଣିଷର ବଂଚି ରହିବାର 
ଅଧ୍କାରକୁ ହାସଲ କରିବା ପାଇଁ ଲେଖନୀକୁ ବଜ୍ଜାସ୍ତ୍ ଭାବେ ସଫଳତାର ସହ ବ୍ୟବହାର 
କରିବା ଏବଂ ଏହି ବ୍ଯବହାରରେ ପ୍ରଚାର ସର୍ବସ୍ବ ନ ହୋଇ ସାରସ୍ଵତ ନାଂଦନିକତା 
(Literary asthecism)କୁ ବଜାୟ ରଖ୍ବାରେ ନିହିତ ରହିଛି | 


ସେଇଥ୍ପାଇଁ ତ ସେ କବିର କବି ବା Poet's poet ଭାବେ ଜନଗଣଂକ ଦ୍ଵାରା 
ମହାକବିର ଆସନରେ ଆସୀନ ।! ଏ ଆସନ ଓଡ଼ିଆ ଭାଷା, ସାହିତ୍ୟର ୫୦୦ ବର୍ଷର 
ଇତିହାସରେ କେବଳ ଆଉ ଜଣକୁ ମିଳିପାରିଛି ଏବଂ ସେ ହେଉଛନ୍ତି ଆଦିକବି ସାରଳା 
ଦାସ । ଉପେନ୍ଦ୍ର ଭଞ୍ଜ କବି ସମ୍ରାଟ । ସମ୍ରାଟମାନଙ୍କ ଦରବାରରେ ଖଟିଖ୍‌ଆ, ମେହନତୀ, 
ଦୀନ, ଦୂଃସ୍ଥର ସ୍ଥାନ କାହିଁ ? ସମ୍ରାଟଙ୍କ ସଭାରେ ଚାଟୁକାର ପଶ୍ତିତ, ତୋଷାମଦକାରୀ 
ପାରିଷଦ, ଶୋଷଣକାରୀ ସାମଂତମାନଙ୍କର ବିନାବାଧାରେ ଯାତାୟତ — ଏ ଯାତାୟତ 
ଏବେ ବି ଅବ୍ୟାହତ ନବ୍ୟ ସାହିତ୍ୟ-ଜମିଦାର ଓ ସାମଂତମାନଙ୍କ ଦରବାରରେ । ବ୍ୟତିକ୍ରମ 
ସଚ୍ଟି ରାଉତରାୟ, ବ୍ୟତିକ୍ରମ ଭଗବତୀ ପାଣିଗ୍ରାହୀ ଏବଂ ବ୍ୟତିକ୍ରମମାନେ ହେଲେ ଅନନ୍ତ 
ପଟ୍ଟନାୟକ, ରାଧାମୋହନ ଗଡ଼ନାୟକ, ମନମୋହନ ମିଶ୍ର, ରଘୁନାଥ ଦାସ, ରବି ସିଂହ, 
ବ୍ରଜନାଥ ରଥ ବା ହୁସେନ ରବିଗାଂଧୀଂକ ପରି ˆ 'ଆଗଆଡ଼ୁ ଦେଖ୍ଲେ ଯେଂତା, ପଛଆଡ଼ୁ 
ଦେଖ୍ଲେ ସେଂତା'? ସ୍ଷ୍ଟିଶୀଳ ମଣିଷମାନେ — ଯେଉଁମାନେ ମଣିଷ ହିଆରୁ ଉଦ୍ଗତ 
ଦୁଃଖର ଖରଶ୍ଧାସରେ ଶବ୍ଦର ପାଶୁପତ ଅସ୍ତ୍ର ନିର୍ମାଣ କରି ମଣିଷର ମନକୁ, ବିବେକକୁ, 
ଟିନ୍ତାକୁ ଓ ଚେତନାକୁ ଦୋହଲାଇ ଦିଅନ୍ତି ଏକ ସମୟହୀନ ସମୟ ସୃଷ୍ଟି କରି ନିଜର 
ଲେଖନାରେ । 


ସ୍ଵାଧୀନତା ସଂଗ୍ରାମରେ ଅସଂଖ୍ୟ ବାଜିରାଉତ ଶହୀଦ ହୋଇଛଂତି ଦେଶମାତୃକାର 
ମୁକ୍ତି ପାଇ କିଂତୁ ଇତିହାସ କେତେଜଣଂକୁ ସ୍ଵରଣ ରଖ୍ଛି ? ସେଇ ବାଜିରାଉତମାନେ 
କିଂତୁ ଅମରତ୍ଵ ଲାଭ କରିଛଂତି ସଚି ରାଉତରାୟମାନଂକ ଶବ୍ଦର ଇତିହାସରେ, କାବ୍ୟର 
ପୁରାଣମାନଂକରେ | 


 “ନିରନ୍ନ ଏ ଜନତାକୁ ଦେଇଚି ଏ 
ତାହାର ଚାଳକ, 
କ୍ଷୁଦ୍ର ଏକ ନାଉରି ବାଳକ 
ବାହିବାକୁ ଏ ଦେଶର ତରୀ, 
ଭିଡ଼ିନାଇ ଘାଟେ ନାଆ 

କାବ୍ୟ ସରସ୍ବତୀ ସଚ୍ଚି ରାଉତରାୟ ୨୧୫ 


ନାଉରିଆ ପାରେ କିରେ ମରି ? 

ଆଜି ତାର ବାଣୀ 

ଶୀତଳ ଧମନୀ ତଳେ ପଠାଇଚି ଅପୂର୍ବ ଆହ୍ନାନୀ 
ଛୋଟ ପୂଣି ଏଡ଼େ ସେ ବିରାଟ ! 

ଜୀବନ ପାରିଲା ନାଇ ରଖ୍‌ ତାକୁ 

ମୃତ୍ୟୁତାରେ ଛାଡ଼ି ଦେଲା ବାଟ । 

X X X X X X 

ଏ ଦେଶର ମାଟି 

ତାହାକୁ ସେ ଭଲ ପାଏ, 

ତାହା ଲାଗି ନୂଆ ବାରବାଟି 

ଗଢ଼ିଲା ସେ ହାଡ଼ ମାଂସେ, 

ନିଃଶ୍ଵାସରେ ଦେଲା ଢୀବନ୍ଯାସ 

ହଳଦିଘାଟିରୂ ବଡ଼ ଗଢ଼ିଗଲା, 

ଦେଶ ଇତିହାସ ।” ? (ବାଜି ରାଉତ, ୧୯୩୮) 


ନିଜେ ବି ସର୍ଜି ଛଂତି ଇତିହାସ । ସ୍ଵାଧୀନତା ସଂଗ୍ରାମରେ ତଥା ଗଡ଼ଜାତ 
ପ୍ରଜାମେଳିରେ ଯୋଗଦେଇ ଏବଂ ପୁଣି ସ୍ଵାଧୀନତା ପରେ ସାମ୍ୟବାଦୀ ଆନ୍ଦୋଳନରେ 
ସାମିଲ୍‌ ହୋଇ ସଚ୍ଟିବାବୁ କେବଳ କଲମରେ ତୋଳି ନାହାନ୍ତି କ୍ରାଂତିର ମୀନାର, ଶବ୍ଦରେ 
ଗଢ଼ି ନାହାନ୍ତି ବିପ୍ଳବର ପିରାମିଡ । ସେ ନିଜେଇ କ୍ରାଂତିମୟ, ବିଦ୍ବୋହର ଲୋଗୋ / 
ପ୍ରତୀକ । 


ପୁଣି ଆସିଚି ଏକ ନୂଆ ପରିଚୟ “କବିତା-୧୯୬୨ରେ, ଯେଉଁଥ୍‌ ପାଇଁ କିଛି 
ଆଲୋଚକ ତାଂକୁ ପ୍ରତିବିପ୍ଲବୀ / ବିପୃବୀ ଅଂଗୀକାରବବ୍ବତାକୁ ଛୁରୀକାଘାତ କରିଥୁବା 
ପଚାୟନପନ୍ଥୀ ବୋଲି ଆଖ୍ୟା ଦେଇଥାଂତି । କିଂତୁ ସେଇ ‘କବିତା-୧୯୬୨୬ରେ ସେ 
ଆଜିର କବିତାର ଏତିହାସିକ ସଂଜ୍ଞା ଦେବାକୁ ଯାଇ କହୁଛନ୍ତି ¬ ଏ ସବୁ ସର୍ଟ ଆଜିର 
କବିତା ଯେ ମରିନାହିଁ, ଏହା ହିଁ ତା ପକ୍ଷରେ ସବୂଠାରୁ ଆଶ୍ଚର୍ଯ୍ୟ କଥା । ହୋଇପାରେ, 
ଆଜିର କବିତା କେବଳ ମରୁଭୂମିର କବିତା, କିଂତୁ ଏ ମରୂଭୂମି ପାଇଁ ସେ ଦାୟୀ ନୁହେଁ । 
ଏଥ୍‌ରେ ଲଜ୍ୟାର ବିଷୟ କଣ ଅଛି ? ମରୁଭୁମିର କବିତା, ମରୁଭୂମିର ହେବ ନାଇ ତ ଆଉ 
କଣ ହେବ ? ଏଇ ଉଷର ମରୁର ଚିତ୍ରପଟ ହେବା ଛଡ଼ା ତାର ସେତେବେଳେ ଅନ୍ୟ ଉପାୟ 
କଂଣ ଥୁଲା ? ଅନ୍ୟ କିଛି ହେବା ଟା ହିଁ ବରଂ ତାଂ ପକ୍ଷରେ ଅସ୍ଵାଭାବିକ ହୋଇଥାନ୍ତା 
ସେଇଥ୍‌ପାଇଁ କହୁଥ୍ଲି ମେଳ ଅପେକ୍ଷା ଅମେଳ ଭିତରେ ହିଁ ତାର ଛଂଦର ସ୍ଵତଃ ପ୍ରକାଶ । 
ମରୁଭୂମିର ଭଂଗା ପୋଡ଼ା ସଂହତି, ତାର ସ୍ଵବିରୋଧ ଓ ଅଂତର୍ଦ୍ଧଂଦ ଅମେଳ ଭିତରେ ହିଁ 
ଆଜି ସୁନ୍ଦର ଭାବରେ ପ୍ରକାଶ ହୋଇ ପାରୁଛି । ଆଜିର କବିତା ଯେମିତି ଆଜିର ଶ୍ରେଷ୍ଠ 
ପ୍ରତିବାଦ !! 

୨୧୬ କାବ୍ୟ ସରସ୍ଵତୀ ସଟି ରାଉତରାୟ 


X Xx XxX Xx X 


ଆଜିର କବିତା ଆଉ ଜୀବନର ଭଗ୍ରାଂଶକୁ ନେଇ ପଡ଼ି ରହିନାଇ ! ସମଗ୍ର ଜୀବନର 
ସହସ୍ର ପଦ୍ଧ ହିଁ ତାର ଆଧାର । ଜୀବନର କୌଣସି ଏକ ଅଂଶ ¬ ଧର୍ମ, ଇଶୃରପ୍ରେମ, 
ମାନବପ୍ରେମ, ଆଶା, ନିରାଶା, ସଂଗ୍ରାମ, ପ୍ରତିଯୋଗିତା, ପ୍ରଣୟ, ତାହା ଯେତେ 
ରୋମାଂଚକର ହେଉ ନା କାହିଁକି, ଆଧୁନିକ କବିତାକୁ ଆଉ ପୂର୍ଣ୍ଣ ସଂତୋଷ ଦେଇ 
ପାରୁନାଇ । ସମଗ୍ର ଜୀବନ-ସମ୍ପୂର୍ଣ୍ ମଣିଷକୁ ନେଇ ଆଜି କବିତାର କାରବାର । 


xX ଏ x hଏ x 
× × × × ଏପରି କିଛି ଆଜି ନାଇଁ, ଯାହା କାବ୍ୟର ଭୋଜରେ ଅପାଙଡ୍କ୍ତେୟ | 


ଏପରିକି ବିଶୁଦ୍ଧ ହୃଦୟାବେଗର ସୀମା ଟପିବାକୁ ବି ଆଜି କବିତା ପ୍ରସ୍ତୃତ ! ଚିଂତା ଓ ବୃଦ୍ଧିର 
ରାଜ୍ୟ ଯାହା କବିତା ପକ୍ଷରେ ଏତେ ଦିନ ନିଷିଦ୍ଧ ଅଂଚଳ ଥ୍ଲା- ଆଜି ଆଉ କାବ୍ୟର 
ବହିର୍ଭୁତ ଇଲାକା ନୁହେଁ । ଜୀବନର ଏଇ ଯେ ବିରାଟ ଉତ୍ତରାଧ୍କାର ହାସଲ କରିବା କବିତା 
ପକ୍ଷରେ ସଂଭବ ହେଲା, ସେଇପରି ସଂଗ୍ରାମ ହୋଇଚି; ଅର୍ଥାତ୍‌ ମଣିଷର ଅଂଶବିଶେଷ 
ନୁହେଁ, ସଂପୂର୍ଣ୍ଣ ମଣିଷ ସାଂଗରେଇ କବିତାର ଦିଆନିଆ ଚାଲୁ ହେଲା | × × × ସମସ୍ତଂକ 


ସ୍ଥାନ ସାହିତ୍ୟ ଓ କାବ୍ୟରେ ଅଛି । ସେଇ ସଂଭାବନାକୁ ମୂର୍ତ କରିବା ଉପରେଇ ଯିମିତି 
ଆଧୁନିକ ସାହିତ୍ୟ ଓ କାବ୍ୟର ସାର୍ଥକତା ନିର୍ଭର କରୁଚି । 


କାବ୍ୟର ଦୂରଂତ ଅଭିଯାନ କେତେଦୂର ଜୟଯୁକ୍ତ ହୋଇଚି; ତାର ଅଭି ଜ୍ଞାନ 
ଆଧୁନିକ କାବ୍ୟ ନିଜେ; ବାହାରର ପ୍ରମାଣ -ପତ୍ର ଦର୍କାର ନାଇ ।” ? ‘କବିତା-୧୯୬୨୬ରେ 
ନୂତନ କବିତାର ଭୂମିକା ସମ୍ପର୍କରେ ସଚ୍ଚିବାବୂ ନିଜର ମତ ସ୍ପଷ୍ଟକରି କହିଦେଲେ ଯେ 
କବିତାର ନାଂଦନିକ ତତ୍ତ୍ଵକୁ କୌଣସି ବାଦ-ବିବାଦ- ଧାରାରେ ଆବଦ୍ଧ କରିବା ଆଉ ସଂଭବ 
ନୁହେଁ । 


କିଂତୁ ୧୯୬୯ରେ ସେ ପୁଣି ଫେରିଗଲେ ସେଇ ସମାଜବାଦୀ-ବାସ୍ତବତାର 
ଦିଗକୁ । ଏସିଆର ସ୍ଵପ୍ନ ୀ କବିତା ସଂଗ୍ରହରେ । 


ପୂଣି ସେ ବିଶ୍ନାସ କରିବାକୁ ବାଧ୍ଯ ହେଲେ ଶ୍ରେଣୀ ବିଭକ୍ତ ସମାଜରେ ସବ୍ର ମଣିଷ 
ଏକାପରି ନୁହଂତି । କିଛି ଲୋକେ ଅଧ୍କ ଅଧ୍କାରଯୁକ୍ତ ତ କିଛି ଏକଦମ୍‌ ଅଧ୍କାର ଶୂନ୍ୟ । 
ତା'ପରେ ଗତ ଶତାଦ୍ଦୀର ୯ମ ଦଶକର ପ୍ରଥମ ପାଦରେ ଯେତେବେଳେ ମେହନତି 
ମଣିଷର ଆଶା ଭରସାର କେଂଦ୍ର ସୋଭିୟେତ୍‌ ଦେଶ ଖଂଡ଼ ବିଖଂଡ଼ିତ ହେଲା ଏବଂ ଖଟିଖ୍‌ଆ 
ମଣିଷର ଆଶାର ବୈଜୟଂତ, ଲାଲ୍‌୍ନେତ ଖସିଲା ସାମ୍ୟବାଦୀ ଅଧ୍କାରର କେଂଦ୍ର 
କ୍ରେମଲିନ୍‌ ପ୍ରାସାଦର ଶିଖରରୁ, ସେତେବେଳେ ସେ ନିଜ ଶେଷ ଜୀବନର ସର୍ବଶ୍ରେଷ୍ଠ କବିତା 
“ ପତାକା ଖସାଅ ନାହିଁ” ”ଲେଖ୍ଲେ ଟେଲିଭିଜନ୍‌ ପର୍ଦାରେ ଲାଲ ପତାକାର ଅବତରଣର 
ଦୃଶ୍ୟ ଦେଖ୍‌ । ଏ କବିତା ମହାକବିଙ୍କର ଶେଷ ବିଂଶର ବୋଧହୁଏ ଶ୍ରେଷ୍ଠତମ କବିତା ବୋଲି 
ବହୁ ଆଲୋଚକ ସ୍ଵୀକାର କରଂତି । 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୧୭ 


ତା'ପରେ ସଚ୍ଚିବାବୁ ଆଉ ପଛକୁ ଫେରି ଚାହିଁ ନାହାଂତି ¬ ସେ କେଉଁଠି ଅଛନ୍ତି ବା 
ତାଂକ ସହିତ କିଏ ଅଛି । ଏ କଥା ଅବଶ୍ୟ ସତ୍ୟ ଯେ, ସେତେବେଳକୁ ତାଙ୍କର ଚକ୍ଷୁ 
ଜ୍ୟୋତିଶୂନ୍ୟ, ଶରୀର ଅବଶ, ବିନା ସାହାଯ୍ୟରେ ଚଳପ୍ରଚଳ ହେବା କଷ୍ଟସାଧ୍ୟ — ଜରାଗ୍ରସ୍ତ 
ଦେହର ଦେହଳୀ । କିନ୍ଧ ମନର ତେଜ ଓ ଦଂଭ ସେଇ ଅଭିଯାନ! ଓ “ପାଂଡୁଲିପି' ସମୟର 
— ଅର୍ଥାତ୍‌ ଆଦ୍ୟ ଯୌବନର । ପୂଣି ବାସ୍ତବବାଦୀ ଓ ବୈପ୍ଲବିକ ଚେତନାରେ ଝଲମଲ 
ମନର ଆକାଶ, କ୍ରାଂତିର ଦ୍ବିତୀୟା ଜହ୍ମ ହସୁଛି ଜଗନ୍ନାଥଙ୍କର ଅଧର ପରି ତାଂକ 
ମନ ମସ୍ତିଷ୍ଠରେ । 


ଥରେ କଟକର ୟୁନିଭର୍ସ ହଲ୍‌ରେ ସାରଳା ସାହିତ୍ୟ ସଂସଦ ଦ୍ଵାରା ଆୟୋଜିତ 
ଜୟଂତୀ ସଭାରେ ଏଇ ନିକଟ ଅତୀତରେ ମୁଁ କହିଥୁଲି (ଓଡ଼ିଆ କାବ୍ୟ ସାହିତ୍ୟକୁ ଜାଣିବା 
ପାଇଁ ଚାରୋଟି ମହାକବିଂକୁ ପଢ଼ିଲେ ସମଗ୍ର ଓଡ଼ିଆ କାବ୍ୟ ସାହିତ୍ୟର ପରିଚୟ 
ମିଳିପାରିବ । ସେ ଚାରିଜଣଙ୍କୁ ପଢ଼ିବା ପରେ ଆଉ କାହାରିକୁ ନ ପଢ଼ିଲେ ବି ଚଳିବ, ସେ 
ଚାରିଜଣ ହେଲେ ଆଦିକବି ସାରଳା ଦାସ, ଅତିବଡ଼ୀ ଜଗନ୍ନାଥ ଦାସ, ଭକ୍ତକବି ଦୀନକୃଷ୍ଣ 


ଦାସ ଏବଂ ମହାକବି ସଟ୍ଟି ରାଉତରାୟ ।' 


ତାପରେ ମୁଁ କହିଥ୍ଲି, “ ବିଂଶ ଶତାଦ୍ଦୀର ତୃତୀୟ ଦଶକରେ ସ୍ଵର୍ଗତ ଭଗବତୀ 
ଚରଣ ପାଣିଗ୍ରାହୀ ଯେଉଁ ସାରସ୍ଵତ କ୍ରାଂତିର ଛୋଟିଆ ଚାରାଟିଏ ରୋପଣ କରିଥ୍ଲେ ଏବଂ 
ଯାହାକୁ ପଲ୍ଲବିତ, ପୁଷ୍ପିତ ହେବା ଦେଖ୍ବାକୁ ସେ ଇହଲୋକରେ ରହି ପାରି ନଥ୍‌ଲେ, ତାହା 
କିଂତୁ ସଚି ରାଉତରାୟ ରୂପୀ ମାଳିର ଯତ୍ନରେ ଶେଷ ବିଂଶ ବେଳକୁ ଏକ ମହାଦୁମ- 
ବୋଧ୍ଦୂମରେ ପରିଣତ ହୋଇଯାଇଛି | ଏଇ ମହାବୋଧ୍‌ ଅନେକ ସାଧକଂକୁ ସାରସ୍ଵତ 
କ୍ରାଂତିର ବୁଦ୍ଧତ୍ଧ ପ୍ରଦାନ କରିସାରିଲାଣି ଏବଂ କରିବାରେ ଆଜି ବି ଲାଗିଛି । 


ମୁଁ ପୁଣି କହିଥ୍ଲି, “ଆଧୁନିକ ଓଡ଼ିଆ କବିତାର ଯେଉଁ ଗୁଳାଟି ଅଂଧକାରମୟ 
ଗୋହିରୀ ଭିତରେ ସଚ୍ଟବାବ୍ର ତିଆରି କରିଥ୍‌୍ଲେ, ଏକ ବିଂଶର ପ୍ରଥମ ଦଶକରେ ପାଦ ଦେଇ 
ବି କୌଣସି ଓଡ଼ିଆ କବି ସେଇ ଗୁଳାକୁ ଟପି ନିଜସ୍ଵ ଏକ ସରଣୀ ତିଆରି କରିପାରି ନାହାଂତି 
ଏବଂ ବୋଧହୁଏ ଆହୁରି କିଛି ଦଶକ ଲାଗିଯିବ ଓଡ଼ିଅଆ। କବିତାକୁ ନିଜ ପାଇଁ ସଚି 
ରାଉତରାୟ ଦ୍ଵାରା ନିର୍ମିତ ସରଣୀରୁ ପାର୍‌ ହୋଇ ଆଉ ଏକ ନୂଆ ମାର୍ଗରେ ଚାଲିବା 
ପାଇଁ ।” 


ମୁଁ ଆଜି ବି ମୋର ଏଇ ବକ୍ତବ୍ୟରେ ଦୃଢ଼ । ମୋତେ ଭୂଲ୍‌ ବୋଲି କେହି ପ୍ରମାଣିତ 
କରିଦେଲେ କୃତଜ୍ଞ ରହବି, ପରମ ଆହ୍ାଦିତ ହେବି । 

ପଲ୍ଲିଶ୍ରୀ”ଂର ପଲ୍ଲୀଧର୍ମ 


ଡକୁର ଶ୍ୟାମସୁନ୍ଦର ମିଶ୍ର 


ଓଡ଼ିଆ ସାହିତ୍ୟ, ଯାହା ଆଲୋଚନା ଓ ମୂଲ୍ୟାୟନ ସ୍ତରକୁ ଆସେ ସେଥ୍‌ରେ ପଲ୍ଲୀ 
ସାହିତ୍ୟର ଅବଦାନ ଅତି ଗୌଣ । ତେବେ ସାହିତ୍ୟକୁ ପଲ ବ। ଅଣପଲ୍ଲୀ ଏପରି 
ବିଭାଗୀକରଣ କରିବା ପ୍ରାଚୀନ ବା ମଧ୍ୟଯୁଗରେ ନଥୁଲା । ଅବଶ୍ୟ ସେ ଯୁଗରେ ଅନେକ 
କିଛି କବିତା ବା କାବ୍ୟର ଅଂଶ ବିଶେଷରେ ପଲ୍ଲୀଧର୍ମର ସନ୍ଧାନ ମିଳୁଥ୍ଲା । ଯେପରି କି 
ବତ୍ସା ଦାସଙ୍କ ' କଳସା ଚୌତିଶା? — 


' ' କହନ୍ତି କାମିନୀ ଶୁଣ ହେମନ୍ତ ଦ୍ରଲଣୀ 
କେଉଁ ବରେ ବରିଲେ ତୁମ୍ଭଙ୍କୁ ପିତାମଣି ।” 


ଏହି କବିତାରେ କେବଳ ନିଚ୍ଛକ ଓଡ଼ିଆ ଗ୍ରାମ୍ୟ ଚରିତ୍ରର ପରିବେଷଣ 
କରାଯାଇନାହିଁ, ଗୋଟିଏ ତରୁଣୀ କନ୍ୟାକୁ କନ୍ୟାଦାୟରେ ପଡ଼ି ଜଣେ ବୃଢ଼ା ବରକୁ ବିବାହ 
କରାଇ ଦି ଆଯାଉଥ୍‌୍ବା ବେଳେ ନବବଧୂ ଓ ତାହାର ସଙ୍ଗନୀମାନଙ୍କ ମନରେ ଯେଉଁ 
କରୁୂଣ୍ୟର ଉଦ୍‌ବେଳନ ହୁଏ, ତାହାର ପ୍ରତିଫଳନ ହୋଇଛି । ଅବଶ୍ୟ ଶିବପାର୍ବତୀ ବିବାହରେ 
ଏକ ଧାର୍ମିକ ମୁଦ୍ରା ସହ ମିଳନାନ୍ତ ଓ ହାସ୍ୟରସାତ୍ମକ ଭାବରେ ତାହାର ଶେଷ ହୋଇଛି । 


ଅଭିମନ୍ୟୁ ସାମନ୍ତ ସିଂହାରଙ୍କ କୃଷ୍ଣଭକ୍ତିରସାଶ୍ରିତ କାବ୍ୟ “ବିଦଗ୍ଧ ଚିନ୍ତାମଣି'ର 
ଗୋଟିଏ ଛାନ୍ଦ ସେହିପରି ପଲ୍ଲୀ ଚେତନାରେ ରସାଣିତ । 


“ଧୀରେ ଘେନ କାନନରେ କୃଷ୍ଣ ବିଜମ୍ଭିତ 
ବାସଲ୍ୟ ମମତା ଘେନି ଭାଳୁଛନ୍ତି ମାତ 
ମୋ କଳା ମାଣିକରେ ।? 


ଏଥ୍‌ରେ ଅନ୍ତର୍ନିହିତ ଧାର୍ମିକ ଆକର୍ଷଣ ମଧ୍ୟରେ ବାଳ୍ପତ ପୁଅର ଅଦର୍ଶନଜନିତ 
ବାତ୍ସଲ୍ୟ ପ୍ରପୀଡ଼ିତ ପଲ୍ଲୀ ମାତାର ହୃଦୟର ସ୍ଵାଭାବିକ ବ୍ୟାକୁଳତା ଏହାକୁ ପଲ୍ଲୀବାସୀଙ୍କ 
ନିକଟତର କରିଛି । 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୧୯ 


କବିସୂର୍ଯ୍ୟଙ୍କର ଗୀତିକବିତା ବା ଯଦୁମଣିଙ୍କ ନାମରେ ପ୍ରଚଳିତ ଅନେକ ପ୍ରବଚନ, 
ଚୌପଦୀ ବା ପଦାବଳୀ ସାଙ୍ଗୀତିକ ପଦବିନ୍ୟାସ ମାଧ୍ୟମରେ ପଲ୍ଲୀ ଜନମନର ଭାଷା ପ୍ରକାଶ 
କରନ୍ତି; ତେଣୁ ପଲ୍ଲୀବାସୀଙ୍କର ପ୍ରିୟ ହୋଇଛନ୍ତି । ଯଥା, ଯଦୁମଣିଙ୍କ — 


ଅନ୍ଧ ଦେଶକୁ ଗଲି ଦର୍ପଣ ବିକି 
କନ୍ଧ ହସ୍ତରେ ଦେଲି ଗୋଦାନ ଟେକି ।” 
କିମ୍ବା 
““ × × × ଏମନ୍ତ ଭୂଇଁ ଚାକୁଣ୍ଡା ବୁଣିଲେ ଉଠଇ ନାହିଁ ।” 
ସେହିପରି କବିସୂର୍ଯ୍ୟଙ୍କର — 
* “ ଗଲାଣିତ ଗଲା କଥାରେ ସଙ୍ଗାତ 
ଗଲାଣି ତ ଗଲା କଥା 


ଗୁପତେ ସିନା ମୁଁ ତୋତେ ପଚାରୁଛି 
ବଳି ପଡ଼ିବାରୁ ବ୍ୟଥା । 


କିମ୍ବା 


“ତୋ ଚାରୁ ଚାହାଣୀ ଚାହିଁ 
ମାରି ତୂ ଆବର ସାରିଦିଅ ପଛେ 
ଜାଇଫୁଲରେ 
ମୋ ଦେହ ତ ସହୁନାହିଁ ।”? ( ଜାଇଫୁଲ ଢୁମ୍ପା ) 


ଶ୍ୃଙ୍ଗାରରସର କବି ଉପେନ୍ଦ୍ର ଭଞ୍ଜଙ୍କ — 


“ ଦ୍ବିତୀୟା ଯାମିନୀରେ ମୋ ପ୍ରାଣ ସହି 
ଦିନେ ପଲଙ୍କେ ଥୁଲା ମୋ କୋଳେ ଶୋଇ 
କୁସୁମବତୀ ହୋଇ ଅବନୀ ଶୋଭା × × × ।? 


ଇତ୍ୟାଦିରେ ଯୌବନର ଆକୂଳତା ପଲ୍ଲୀ ରୂଚିକୁ ପ୍ରବଳ ସ୍ପର୍ଶ କରେ ! ତେଣୁ ଏହିସବୁ 
କବିତାର ସାଙ୍ଗୀତିକ ମୂର୍ହୁନା ଏବେ ମଧ୍ଯ ପଲ୍ଲୀରେ ଖଞ୍ଜଣୀ ଭଜନ, ଭାଗବତ ଟୁଟିଂର ସାନ୍ଧ୍ୟ 
ଆସର, ଅପେରା ବା ମୁକ୍ତ ରଙ୍ଗମଞ୍ଚର ଅଭିନୟ କିମ୍ବା ପାଲା ବା ଦାସକାଠିଆ ପରିବେଷଣ 
ବେଳେ ପରିବେଷକଙ୍କ ମୁଖରେ ପଲ୍ଲୀଜନତାଙ୍କୁ ପ୍ରଭାବିତ କରି ଆସିଛି । 


ଆମ ପୂରାଣ ସାହିତ୍ୟ ମଧ୍ଯ ସମ୍ପୂର୍ଣ ଧର୍ମ ଆଧାରିତ ହେବା ସର୍ତ ସେଥୁରେ ସ୍ଥାନେ 
ସ୍ଥାନେ ଗ୍ରାମବାସୀଙ୍କୁ ହୃଦୟକୂ ଘେନୂଥ୍ବା ଭଜି ସାମାଜିକ ବିଦ୍ରୁପ ଓ ସାମାଜିକ 

990 କାବ୍ୟ ସରସ୍ବତୀ ସଚି ରାଉତରାୟ 


ସମସ୍ୟାବଳିର ସୁନ୍ଦର ପ୍ରତିଫଳନ ହୋଇଥାଏ ! ଗ୍ରାମବାସୀଏ ବେଳେବେଳେ ଆଲୋଚନା 
ବା ବାଦପ୍ରତିବାଦ ସମୟରେ ଯୁକ୍ତି ଛଳରେ ଦାୟିକା ରୂପେ ଏ ସବୁର ପଦ ବ୍ୟବହାର 
କରନ୍ତି । ଏହିପରି କେତୋଟିର ଉଦାହରଣ ହେଉଛି — 


ମହାଭାରତରୁ — 


' “ ତୋହର ଶରୀରେ ବାବୁ ପଡ଼ିଛି ଅଂଶାଇ 
ଆନ କୃମି ବାଛୁ ନାସାଦ୍ବାରେ ହସ୍ତ ଦେଇ । 


ଭାଗବତରୁ 


““ ବହୁତ ଲୋକ ଯହିଁ ମିଳି 
ଅବଶ୍ୟ ଉପୁଜଇ କଳି ।” କିମ୍ବା 


“ଜର୍ମ କଷଣ ଦେହ ସହେ 
ଅରଣ୍ୟ ଅଜଗର ପ୍ରାୟେ !” 


ଆଧୁନିକ ଯୁଗରେ ପଲ୍ଲୀ ସାହିତ୍ୟର ପ୍ରକୃତି ସମ୍ପୂର୍ଣ ବଦଳି ଯାଇଛି । ପାଶ୍ଚାତ୍ୟ 
ପ୍ରଭାବରେ ସାହିତ୍ୟ ପ୍ରଧାନତଃ ହେଲା ନଗରଧର୍ମୀ । ଅବଶ୍ୟ Folk Literature ବା 
ପଲ୍ଲୀ ସମାଜକୁ ଆଧାରକରି କବିତା ବା ସାହିତ୍ୟ ରଚନା କରାଗଲା | କିନ୍ଧୁ ପଲ୍ଲୀ ଜନତାର 
ସମ୍ପୂର୍ଣ୍ଣ ପ୍ରାଣ ସେଥୁରେ ପ୍ରତିଫଳିତ ହେଲାନାହିଁ । ଏହି ଯୁଗର ଆରମ୍ଭ ସମୟରେ କବି 
ନନ୍ଦକିଶୋର ବଳ ଆଧୁନିକ ରୀତିରେ ପଲ୍ଲୀଦୃଶ୍ୟ ବର୍ଣ୍ଣନା ଓ ପଲ୍ଲୀ ଚରିତ୍ର ଆଧାରିତ ପଲ୍ଲୀ 
କବିତା ଲେଖ୍‌ ଅବଶ୍ୟ ସେଥ୍‌ରେ ପଲ୍ଲୀ ଜନତାର ସହଜାତ ଓ ବହୁ ବ୍ୟବହୃତ ଭାଷାର କିଛି 
ସଂଯୋଜନା କରିଥ୍ଲେ, ଯଥା ¬ 


 “ଉଡ଼ିଗଲେ ଗେଣ୍ଡାଜିଆ ଝଡ଼ିଦେଲେ ପର !” ? 
X xX xX xX XxX x 
ମେଘର ବରଷିଲା ଟପର ଟପର 
କେଶର ମାଇଲା ଗଜା 
କେଉଁ ରାଇଜରୁ ଅଇଲେ ମୋ ରଜା 
ତେଲିଙ୍ଗି ବାଇଦ ବଜା ! 


ଟିକିଏ ଭିନ୍ନ ପରିବେଶରେ ଗୋଦାବରୀଶ ମିଶ୍ର ଲେଖ୍ଲେ — 


ଭଲକରି ନାଆ ବୁହାରେ ନାଉରୀ 
ଝିଅକୁ ମାଡ଼ଛି ଡର !? 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୨୧ 


ତାହାରି କିଛି ପରବର୍ଭୀ ସମୟରେ ସଚ୍ଟି ରାଉତରାୟ ପଲ୍ଲୀ ରଚନାରେ ହାତଦେଇ 
ଲେଖ୍ଲେ ‘ଛୋଟ ମୋର ଗୀଟି' । 


ଆଧୁନିକ ପଲ୍ଲୀକବିତାର ଏଇ ଧରଣର ଅଗ୍ରଗତି ଦେଖ୍‌ ମନେହୁଏ ପଲ୍ଲୀ କବିତାର 
ମାନଦଣ୍ଡ ଦୂଇ ପ୍ରକାରର । (କ ) ପଲୁ୍ୟବାସୀଙ୍କ ସମ୍ପର୍କରେ ଲିଖ୍ତ କବିତା, (ଖ) 
ପଲ୍ଲୀବାସୀଙ୍କ ଦ୍ଵାରା ଗୃହୀତ କବିତା । ସେ ଦୃଷ୍ଟିରୁ ବିଚାର କଲେ ସଚି ରାଉତରାୟଙ୍କ 
' ପଲ୍ଲିଶ୍ରୀ' ର କବିତା ‘କ” ଶ୍ରେଣୀୟ । ଏଥ୍‌ରେ ସଂଯୋଜିତ କବିତାଗୁଡ଼ିକ ବୌଦ୍ଧିକ ଦୃଷ୍ଟିରୁ 
ପଲ୍ଲୀ ସାହିତ୍ୟ ତ ନିଶ୍ଚୟ, ସାରସ୍ବତ ରସପିପାସୁଙ୍କୁ ତାହା ଉଦ୍‌ବ୍ରଦ୍ଧ କରେ । କିନ୍ତ 
ପଲ୍ଲବାସୀଙ୍କ ପ୍ରାଣକୁ ନୁହେଁ । କବିସୂର୍ଯ୍ୟଙ୍କ ତୁମପା ଗୀତ ପରି ଏହା ଗ୍ରାମ୍ୟବାଳିକାଙ୍କ ସମୂହ 
ଗାନରେ ପ୍ରତିଫଳିତ ହୁଏ ନାହିଁ, ଉପେନ୍ଦ୍ରଙ୍କ ଶୃଙ୍ଗାରାଶ୍ରିତ ଚିତ୍ରପରି ବିଲରେ ଚଷା ଗାଏ 
ନାହିଁ, ଢଗଢ଼ମାଳି, ଭାଗବତବାଣୀ ବା ମନବୋଧ ଚଉତିଶା ପରି ବୟସ୍କ ତୁଣ୍ଡରେ 
ପରିବେଷିତ ହୁଏ ନାହିଁ । ଏହିସବୁ ବିଚାରରୂ ଜଣାପଡ଼େ ପଲ୍ଲୀବାସୀଙ୍କ ମୁଖରେ ଶୋଭା 
ପାଉଥ୍ବା ଗୀତି କବିତାର କେତୋଟି ବିଶେଷ ସାଧାରଣ ଲକ୍ଷଣ ରହିଛି । ସେଗୁଡ଼ିକ ହେଲା 
(କ) ସାଙ୍ଗୀତିକତା, (ଖ) ଧର୍ମଭିରି, (ଗ) ସାର୍ବକାଳିକ ଚିରନ୍ତନ ଭାବାନୁଭୂତି । ଏହି 
ଭିରିରେ ମୂଲ୍ୟାୟନ କଲେ ଆଧୁନିକ ପଲ୍ଲୀକବିମାନଙ୍କ ମଧ୍ଯରେ ( କିଛି ପରିମାଣରେ ନନ୍ଦ 
କିଶୋର ବଳଙ୍କ ବ୍ୟତୀତ ) କେହି ପଲ୍ଲୀବାସୀଙ୍କର ତୁଶ୍ତର ଭାଷାର ସ୍ଥାନ ନେଇପାରି 
ନାହାନ୍ତି 


ସଚି ରାଉତରାୟଙ୍କ କାବ୍ୟ ପ୍ରତିଭାର ସମସ୍ତ ସାର୍ଥକ ଓ ଲୋକପ୍ରିୟ ସୃଷ୍ଟି ବିଂଶ 
ଶତକର ପ୍ରଥମାର୍ବରେ ସୀମାବଦ୍ଧ | ସେଗୁଡ଼ିକ ମଧ୍ଯରେ :ପଲ୍ଲିଶ୍ରୀଚ୍‌ ବାଜି ରାଉତ, ପାଶ୍ଭୁଲିପି 
ଇତ୍ୟାଦି ଅନ୍ୟତମ । ପଲ୍ଲିଶ୍ରୀ ପାଇଁ ତାଙ୍କୁ ପଲ୍ଲୀକବିର ଆସନ ଦିଆଯାଇଥାଏ । ତେଣୁ ଏହି 
ସଙ୍କଳନର କବିତାଗୁଡ଼ିକ କେତେଦୂର ସାର୍ଥକ ପଲ୍କବିତାର ଛାପ ଗ୍ରହଣ କରିଛନ୍ତି, 
ଏଠାରେ ତାହାର ସଂକ୍ଷିପ୍ତ ବିଚାର କରାଯାଇପାରେ । 


ପଲ୍ଲିଶ୍ରୀର ସମସ୍ତ କବିତା ମଧ୍ୟରେ ‘ଛୋଟ ମୋର ଗାୀଟି' କବିତାଟି ସର୍ବାଧ୍କ 
ଲୋକପ୍ରିୟ । ମାନଚିତ୍ରରେ ଖୋର୍ଵନିକଟସ୍ଥ ତାଙ୍କ ଗ୍ରାମଟିର ଅବସ୍ଥିତି ନାହିଁ ବୋଲି ଦୁଃଖ 
ପ୍ରକାଶ କରି ସେ କହନ୍ତି — 


“*ହୋଟ ମୋର ଗୀଟି, 
ଭୂଗୋଳର ପୋଥ୍ପତରେ ପଛେ ନଥାଉ ତା'ର ନାଆଁଟି । ? 


ଅବଶ୍ୟ ଭୂଗୋଳ ବା ଇତିହାସର ପୃଷ୍ଠାରେ ପଲ୍ଲୀ ଜୀବନର ଆତ୍ମା ତ ନଥାଏ, 
କବିଙ୍କ ବୌଦ୍ଧିକ ଚିନ୍ତନ ନିଜର ପାଣ୍ଡିତ୍ୟ ମଧ୍ୟରେ ତାହା ଖୋଜି ଖୋଜି ବିଡ଼ମ୍ଭିତ ହୋଇଯାଏ । 

୨୨୨ କାବ୍ୟ ସରସ୍ଵତୀ ସଚି ରାଉତରାୟ 


ଅବଶ୍ୟ କବିଙ୍କ ଲେଖନୀ ଏଥରେ ଗ୍ରାମ୍ୟ ସମାଜର ସବ ସ୍ତରକୁ ଟିକିଏ ଟିକିଏ ଛୁଇଯିବାର 
ଚେଷ୍ଟା କରିଛି । ଏହି କବିତା ରଚନାବେଳେ କବିଙ୍କର ରାଜନୀତିକ ଚେତନା ସାମ୍ୟବାଦୀ 
ଆଦର୍ଶରେ ସମ୍ପୂର୍ଣ ଆବିଷ୍ଠ ଥ୍ଲା । ତେଣୁ ସେ ଗ୍ରାମରେ ଅନେକତ୍ର ସର୍ବହରାଙ୍କ ଉପରେ 
ସାମନ୍ତବାଦୀ ସମାଜର ପୀଡ଼ନର ଚିତ୍ର ଦେଖ୍‌ଛନ୍ତି ¦ ‘ଜମିଦାରଙ୍କ ଷଣ୍ଢ, 'ରେଙ୍ଗନ୍‌ ଯାତ୍ରୀ 
ଇତ୍ୟାଦି କବିତାରେ ଏବଂ ସର୍ବରାକାର ଓ ଚଉକିଆ ଆଦି ଚରିତ୍ର ମଧ୍ୟରେ ସେ ସେହି ଶ୍ରେଣୀ 
ସଂଘର୍ଷକୂ ପୁସ୍ତକର ଅନେକ ସ୍ଥଳରେ ବର୍ଣ୍ଣନା କରିଛନ୍ତି | 


ତାଙ୍କର ହାସ୍ୟରସାତ୍ମକ କବିତାଗୁଡ଼ିକୁ ସେ ' ହସନ୍ତ "ରେ ସଙ୍କଳିତ କରିଥ୍ଲେ ମଧ୍ଯ 
ପଲ୍ଲିଶ୍ରୀରେ କେତେକ କବିତାର ହାସ୍ୟରସାମ୍ମକ ପୃଷ୍ଠଭୂମି ଅଛି । ଉଦାହରଣ ସ୍ଵରୂପ “ମୁଁ 
ତ ଭ୍ରଥ ନାହାକ ଝୁଅ” କବିତାର ଉଦଦଷ୍ତୀ ଝିଅର ଚରିତ୍ର ନିଆଯାଇପାରେ ! 


‘ବାପା ବାପା ପକାଇଲା ହୁରି କବିତାରେ ପୋଖରୀ ତୃଠରେ ତରୁଣୀ ମାତା ତା' 
ଶିଶୁପୁତ୍ରକୁ ନେଇ ଗାଧୋଉଥ୍ବାବେଳେ ଜଣେ ତରୁଣ ପଥ୍କର ଆବିର୍ଭାବ ତା' ମନରେ 
ଯେଉଁ ଅପ୍ରତିଭ ଭାବ ସୃଷ୍ଟି କରିଛି, ତାହା କିଛିଟା ବାସଲ୍ୟ ଓ ଶୃଙ୍ଗାରରସର ମିଶ୍ରଣ 
ଘଟାଇଛି । ଏପରି ଚିତ୍ର ନିଶ୍ଚୟ ଗ୍ରାମ୍ୟ ଜୀବନରେ ପ୍ରଚୂର; କିନ୍ଧ ଏହି କବିତାଟିର ସୁଦୂର 
ସଙ୍କେତ ମିଳେ କବିସୂର୍ଯ୍ୟଙ୍କର ଗୋଟିଏ ଗୀତିକାରେ — 


‘ଜଣା ନଥ୍ଲା ମାଜଣା ବୋଲି ମା 
ରତି ପ୍ରତିମା ତୁ କର କ୍ଷମା ରେ !”? 


ନନ୍ଦ କିଶୋର ବଳଙ୍କ ରୀତି ଅବଲମ୍ବନରେ ସଚ୍ଚି ରାଉତରାୟ କେତେକ ସ୍ଥଳରେ 
ପଲର ଅବିକଳ ଚିତ୍ର ବା Photographic representation ଦେବାକୁ ଚେଷ୍ଟା 
କରିଛନ୍ତି । ଯେପରିକି —- ‘ରଜ ସଜବାଜ! , ‘ପହିଲି ରଜ! , ‘ପଲ୍‌ ସଂଜ” ଇତ୍ୟାଦି କବିତା | 
ଏସବ୍ର ସତ୍ତେେ ପଲ୍ଲୀ କବିତାର ଉଲ୍ଲିଖ୍ତ ତିନୋଟି ଗୁଣର ପରୀକ୍ଷଣରୁ ସଚି ରାଉତରାୟଙ୍କ 
'ପଲଲିଶ୍ରୀ' ର କବିତାଗୁଡ଼ିକ ପଲ୍ଲୀ ଚରିତ୍ରର କଷଟିରୁ କିଞ୍‌ତ୍‌ ଉଣା ପଡ଼ିଯିବା ପରି ମନେହୁଏ ! 
ଏଗୁଡ଼ିକ ହେଲା — 
(କ) ସାଂଗୀତିକତା 

ସଚି ରାଉତରାୟଙ୍କୁ ଓଡ଼ିଆ ଗୀତି ସାହିତ୍ୟରେ ଗଦ୍ୟଧାରାର ଆଦ୍ୟ ପ୍ରବର୍ରକ ବୋଲି 
କୁହାଯାଏ ! ଅବଶ୍ୟ ' ପଲଲିଶ୍ରୀ? ରଚନା ସମୟରେ ଓଡ଼ିଶାରେ ପାଶ୍ଚାତ୍ୟ ବା ସମସାମୟିକ 
ବଙ୍ଗୀୟ ଶୈଳୀର ଗଦ୍ୟ କବିତାର ଧାରା ଅନୁପ୍ରବେଶ କରିନଥ୍‌ଲା ! କିନ୍ଧୁ ସବ୍ରଜ ଯୁଗର ମୁକ୍ତ 


ଛନ୍ଦ ଓ ଆବୃତ୍ତିଧର୍ମୀ କବିତା ରଚନାର ପରୀକ୍ଷା ନିରୀକ୍ଷା ଚାଲିଥ୍ଲା | ତେବେ ଏହି କବିତା 
ଭାଗବତ ଟୁଙ୍ଗୀର ଖଞ୍ଜଣୀ ତାଳରେ ପାଲାବାଲାଙ୍କ ସ୍ଵରସାଧନରେ ଦୋଳିଖେଳ ବା 

କାବ୍ୟ ସରସ୍ଵତୀ ସଟି ରାଉତରାୟ ୨୨୩ 


ଗୋପାଳ ଗୀତିକାର ସ୍ଵାଭାବିକତା ମଧ୍ଯରେ କିମ୍ବା ହଳିଆ ବା ନାଉରିଆଙ୍କ ସ୍ଵରଲହରୀ 
ମଧ୍ଯରେ ଖାପ ଖାଉନଥୁଲା । 


(ଖ) ଧର୍ମଭିରି : 


କ୍ଷୀରରେ ନୀର ପରି ପଲ୍ଲୀ ସମାଜର ସମସ୍ତ ଦିଗ ଧର୍ମ ଭାବନା ଦ୍ଵାରା ଆଚ୍ଛାଦିତ 
ପୂଜା, ପାର୍ବଣ, ସାମାଜିକ ଉତ୍ସବ ଏପରିକି କୃଷି ଓ ବ୍ୟବସାୟ ଓ କଳାଭିରିକ କାର୍ଯ୍ୟକ୍ରମ 
ଇତ୍ୟାଦିରେ ମଧ୍ଯ ଗ୍ରାମ୍ୟ ଜୀବନରେ ଇଶ୍ଵର ସତ୍ତାର ସନ୍ଧାନ କରାଯାଇଥାଏ । ସଚି 
ରାଉତରାୟଙ୍କ ସାହିତ୍ୟିକ ଜୀବନର ଆରମ୍ଭାବସ୍ଥାରେ ବାମପନ୍ୀ ରାଜନୀତିକ ଚେତନା 
ମଧ୍ଯରେ ଆକଣ୍ଠ ବ୍ରଡ଼ି ରହିଥ୍‌ଲେ ଏବଂ ପରବର୍ରୀ ସମୟରେ ମଧ୍ଯ ସହରୀ ସଭ୍ୟତାର 
ଧର୍ମନିରପେକ୍ଷ ଭାବନାରେ ଉଦ୍‌ବୃଦ୍ଧ ହୋଇଉଠିଥ୍‌ଲେ । ବାମପନ୍ଥୀ ଆଦର୍ଶରେ ଧର୍ମକୁ ଅଫିମ 
ପରି ଭୟଙ୍କର ମନେକରି ପରିହାର କରାଯାଇଥାଏ । ସଟ୍ଟି ରାଉତରାୟ ତାଙ୍କର ସମସ୍ତ 
କବିତାରେ ନୈଷ୍ଠିକରୂପେ ସେହି ବିଶ୍ବାସକୁ ହିଁ ଗ୍ରହଣ କରିଛନ୍ତି । ତେଣୁ 'ପଲ୍ଲିଶ୍ରୀ  ପୁସ୍ତିକାରେ 
“ଛୋଟ ମୋର ଗାୀଟି' କବିତାରେ ତୃଳସୀ ଚଉରା ମୂଳେ ବୃଦ୍ଧାର ସଂଜବତୀ ଜାଳୁଥ୍‌ବା ଚିତ୍ରଟି 
ବ୍ୟତୀତ ଆଉ କେଉଁଠି ଧର୍ମର ସଙ୍କେତ ମଧ୍ଯ ନାହିଁ । ତେଣୁ ନିଜ ଜନ୍ମମାଟିକୁ ଆନ୍ତରିକ 
ଭାବରେ ଭଲ ପାଉଥ୍‌ବା ପଲ୍ଲୀର ଟିକିନିଖ୍‌ ଚିତ୍ର ଦେବାକୁ ଅଦମ୍ୟ ଉଦ୍ୟମ କରିଥ୍‌ଲେ ମଧ୍ଯ 
ତାହା ପଲ୍ଲୀବାସୀଙ୍କ ତୁଣ୍ଡର ଭାଷା ହୋଇପାରିନାହିଁ । 


(ଗ) ସାର୍ବକାଳୀକ ଭାବାନୁଭୂତି : 


ଭାଗବତର ବାଣୀ ବା ଢଗଢ଼ମାଳୀ ଯଶୋଦା, ରାଧା ବା ହନୁମାନ ପ୍ରଭୃତିଙ୍କ ବର୍ଣ୍ଣନା 
ମଧ୍ଯରେ ଯେଉଁ ଭର୍ତି ବା ବାତ୍ସଲ୍ୟ ଇତ୍ୟାଦି ଭାବନା ଯୁଗ ଯୁଗ ବ୍ୟାପୀ ଗ୍ରାମ୍ୟ ଜୀବନକୁ 
ଉଦ୍‌ବ୍ରଦ୍ଧ କରୁଛି, ଆଧୁନିକ ସଭ୍ୟତାର ଆକ୍ରମଣ ଫଳରେ ଗ୍ରାମ୍ୟଚିତ୍ର ବହୁଭାବରେ ଆଜି 
ପରିବର୍ରଭିତ ହୋଇଥ୍‌ଲେ ମଧ୍ଯ ସେହି ଚିରନ୍ତନ ମୂଲ୍ୟବୋଧ ରହିଆସିଛି ଏବଂ ପଲ୍ଲାବାସୀଙ୍କୁ 
ସମସ୍ତ ପ୍ରକାର ବାହ୍ୟ ପରିବର୍ଭନ ସର୍ତ ବାଛି ରଖ୍ଛି । ସେହି ମୂଲ୍ୟବୋଧରୂ ନିଜକୁ ଅଲଗା 
କରି ନିଜ କବିତାକୁ କବି ବାସ୍ତବପଲ୍ଲୀର ସ୍ଵାଦରୁ ବଞ୍ଚତ କରିଦେଲେ ! ତଥାପି ଓଡ଼ିଆ 
ସାହିତ୍ୟ ଜଗତରେ 'ପଲ୍ଲିଶ୍ରୀ  ପୁସ୍ଥିକାଟି ଯେ ଏକ ଅପୂର୍ବ ସ୍ଵରଣୀୟ ଅବଦାନ ହୋଇ ରହିବ, 
ଏଥରେ ସନ୍ଦେହ ନାହିଁ । ବିଂଶ ଶତକର କବିମାନଙ୍କ ମଧ୍ୟରେ ସଚି ରାଉତରାୟଙ୍କୁ ଏକ ଯେ 
ଅନ୍ୟତମ ଶ୍ରେଷ୍ଠ କବିରୂପ ଗଣନା କରାଯାଏ, ସେଥ୍ପାଇଁ ସମସାମୟିକ ପଲର ନିଖୁଣ 
ଚିତ୍ର ପରିବେଷଣରେ ସଂଫଳ ହୋଇଥ୍‌ବା 'ପଲଲିଶ୍ରୀ ଥର ଅବଦାନ କମ୍‌ ନୁହେଁ । 

କବି ରାଉତରାୟଙ୍କ ଶେଷତମ ଗ୍ରଛ ¬ ‘କବିତା ୨୦୦୩୬ 


ଡକ୍କର ନିତ୍ୟାନନ୍ଦ ଶତପଥୀ 


ଚାରିବର୍ଷ ତଳେ 'ସତୃରୀରୂ ସହସ୍ରାଦ୍ଦୀ ଗ୍ରନ୍ଧ ପାଇଁ ସଜ୍ଚିବାବୂଙ୍କ କବିତା ଆଲୋଚନା 
ପ୍ରସଙ୍ଗରେ ସୂଚନା ଦେଇଥ୍‌ଲି ¬ ୧୯୯ ୦- ୨୦୦୦ ମଧ୍ଯରେ କବି ଅନ୍ତତଃ ୫୦ ଟି କବିତା 
ଲେଖ୍ଥ୍ବେ ଯାହା ‘ସମାଜ , ଝଙ୍କାର' ଓ ବିଭିନ ପତ୍ରିକାରେ ବିଚ୍ମୁରିତ ହୋଇରହିଛି । କିନ୍ଧ 
ସେସବୂର ଏକତ୍ର କାବ୍ୟରୂପ ପ୍ରକାଶ ପାର ନଥ୍ବାରୁ ତାର ଆଲେଚୃନା ସମ୍ଭବ ହେଉ ନାହିଁ । 
ଯାହାହେଉ ତାଙ୍କ ମୃତ୍ୟୁର ବର୍ଷକ ପୂର୍ବରୁ କବିତା ୨୦୦୩୬ ପ୍ରକାଶ ପାଇ ଆଲୋଚନାର 
ଅନ୍ତରାୟକୁ ଦୂର କରି ଦେଇଛି । ଅବଶ୍ୟ ଏ ସଂକଳନର ୪/୫ଟି କବିତା ଆଗରୁ ତାଙ୍କର 
ଅନ୍ୟ ସଂକଳନରେ ପ୍ରକାଶ ପାଇଛି । ମୁଁ ସେସବୁ କବିତା ସଂପର୍କରେ ଉପର ସୂଚିତ 
ପୁସ୍ତକରେ ଆଲୋଚୃନା କରିଥ୍ବାରୁ ସେସବୁ କବିତାକୁ ପୁନରାବ୍‌ରି ନ ହେବା ପାଇଁ ଏ 
ଆଲେଚ୍ନାରୁ ବାଦ ଦେଉଛି । ସେସବ୍ର କବିତା ହେଲେ ରଥଯାତ୍ରା, ‘ଖାଦ୍ୟ, ‘ମୋହ 
ମୁଦ୍ଗର” ଓ ‘ଅଂଗାର” । ତେଣୁ ଏଇ ବାରବର୍ଷ ମଧ୍ୟରେ (୧୯୯୧-୨୦୦୩) କବି 
ରାଉତରାୟ ଲେଖ୍‌ଛନ୍ତି ସର୍ବମୋଟ ୪୨ଟି କବିତା — ଅର୍ଥାତ୍‌ ହାରାହାରି ବର୍ଷକୁ ସାଢେ 
ତିନୋଟି କବିତା ତଥାପି ପ୍ରବୃଦ୍ଧ ବୟସରେ ଏହାର ବିସ୍ଲ୍‌ୟକର ମନେହୁଏ । ଜୀବନର 
ଶେଷଭାଗ ପର୍ଯ୍ୟନ୍ତ ପ୍ରାୟ ସତୁରୀ ବର୍ଷଧରି କବିତା ରଚନା କରିବା ଏକ ଅସାଧାରଣ 
ବ୍ୟାପାର ନିଶ୍ଚୟ । ଏତେ ବର୍ଷଧରି କବିତା ରଚନାରେ ସିବଵି ଓ ବୈଫଲ୍ୟ ଉଭୟ ଲାଗି 
ରହିବାକୁ ବାଧ୍ୟ; ତେଣୁ ମୋର ପୂର୍ବମତକୁ ମୁଁ ଦୋହରେଇବାକୁ ବାଧ୍ଯ ହେଉଛି ଯେ ଜୀବନର 
ଅସ୍ତାୟମାନ ଦିବସ ମାନଙ୍କରେ ରଚିତ ଏ କବିତାଗୁଡିକ ଯଶସ୍ବୀ କବିଙ୍କ କାବ୍ୟ-ଉଚ୍ଚତାକୁ 
ଯଦିଓ ଧରି ରଖ୍‌ ପାରିନାହିଁ କାବ୍ୟ ଦୃଷ୍ଟିକୁ ରଖ୍ଛି ଅବିଚଳିତ । ଆଶ୍ଚର୍ଯ୍ୟ କଥା ଯେଉଁ କବି 
ବହୁ ନୂତନ ରୂପକଳ୍ପ ନିର୍ମାଣ କରି କବିତାର ସ୍ଥାପତ୍ୟରେ ଏକଦା ବିସୁ୍‌ୟ ସୃଷ୍ଟି କରିଥ୍‌ଲେ 
ଏ ପୁସ୍ତକର କବିତାମାନଙ୍କରେ ଗୋଟିଏ ହେଲେ ସ୍ଟରଣୀୟ ରୂପକଳ୍ପର ସନ୍ଧାନ ମିଳୁନାହିଁ । 
ଶବ୍ଦର କାରିଗରୀ ଅବଶ୍ୟ ଅବ୍ୟାହତ ରହିଛି କିନ୍ତୁ ଶବ୍ଦରେ ଶବ୍ଦରେ ସେ ଗଢିଥ୍‌ବା 
ପ୍ରାଚରୀରମାଳା ଆଉ ତାର ଉଦ୍ଧତ ସ୍ଥିତିର ଉଦ୍‌ଘୋଷଣା କରୁନାହିଁ । ତଥାପି ଏ ସଂକଳନର 
କେତୋଟି କବିତାରେ ସଜଚ୍ଚିବାବ୍ରଙ୍କ ପ୍ରବୀଣମନ, ଉନତ ରୁଚି ଓ ପ୍ରଗତିବାଦୀ ମତବାଦର 
ପରିଚୟ ଅବ୍ୟାହତ ରହିଛି ଯାହା ସଂକଳନଟିକୂ କରିଛି ସମ୍ଭାବନାଶୀନ । 

ଏ ପୂସ୍ତକରେ ସଂକଳିତ କବି ତାମାନଙ୍କୁ ଚାରୋଟି ବର୍ଗରେ ବିଭାଗୀକୃତ 
କରାଯାଇପାରେ ! ପ୍ରଥମ ବର୍ଗ ତାଙ୍କ ଅସ୍ତିତା ଓ ପରିଚୟ, ଯାହା ସହିତ ମିଶିରହିଛି 
ଦେଶଭାବନା, ପରିସ୍ଥିତି ଓ ପରିପାର୍ଶ୍ବର ହିସାବ ନିକାଶ । କେଉଁ ପରିଚୟରେ କବିଟିଏ 
ପରିବର୍ଭନଶୀଳ, ପୃଥ୍ବୀରେ ଆପଣାକୁ ସାବ୍ୟସ୍ତ କରିବ — ତାହାରି ଶୋଚନା । ମହାକାଳର 
ବିପୂଜ ବିସ୍ୁ ତି ମଧ୍ୟରେ ମଣିଷର କେତେବର୍ଷର ବୁଦ୍‌ବୃଦ୍‌ ପରିସ୍ଥିତି ¬ ତାକୁ କିପରି ବା 
କଳନା କରାଯିବ ? ମଣିଷ କେଉଁଠୁ ଆସିଲା ଓ କେଉଁଠିକୁ ଯିବ — ତାର ରହସ୍ୟ ଏବେମଧ୍ଯ 
କଳନାର ବାହାରେ । ହୁଏତ ବ୍ୟଗ୍ତିଟିଏ ତାର ଅବର୍ଭମାନରେ ଦେଖାଶୁଣାଜଣାର ଦୁନିଆ 
ବାହାରେ ରହିଯିବ । ହୁଏତ କେତେକାଳ ପାଇଁ ତାକୁ କେହି କେହି ସ୍ଵରଣ କରିବେ । 
ତା'ପରେ ବିସ୍ ତିର ଗର୍ଭରେ ହଜିଯିବା ହିଁ ସାର ହେବ । କିନ୍ତୁ କବିଟିଏ ପାଇଁ କଂ ଣ ତାହାହିଁ 
ପରିଚୟ ? ସେ ମୁତ୍ୟୁପରେ କେଉଁଠିକୁ ଯିବ — ତାର ଯାଯାବରୀ ଯାତ୍ରାର ଶେଷ କେଉଁଠି 
— ସେ ରହିସ୍ୟ ଜ୍ଞାନ ଅଗୋଚର ହେଲେବି ତାର ପରିଚୟ ତାର କବିତା ହୋଇ ରହିବ - 
ଯାହା ତାଙ୍କ ମତରେ ଅନ୍ୟକୁ ସଂଖୋଳେ ଓ ବିରୋଧାଭାସରେ ଧରାଦିଏ । ଅର୍ଥାତ୍‌ ତାର 
କବିତା ବହୁ ଦ୍ବୈତ ସତ୍ତାର ସମନ୍ସୟ — ପାପପୂଣ୍ୟ, କଠିନତା, କୋମଳତା, ସୁଖଦୁଃଖ, 
ଅନୁରାଗ ବିରାଗ, ନାରୀପୂରୁଷ, ଶତୃମିତ୍ର ¬ ଏମାନେ ତାର କବିତାର, ଉପଜୀବ୍ୟ | ତାର 
କବିତା ତେଣୁ ବିରୋଧାଭାସ ଓ ସମନ୍ସଵୟର ଶବ୍ଦଖେଳ ବୋଲି କବି ମନେ କରନ୍ତି । 

( ‘ପରିଚୟ ପତ୍ର  -ପୂ ୩୪) 


କବି ଖୋଜେ ସମାନଧର୍ମା ସମଦର୍ଶୀ ଆଉଜଣକୁ — ଯେ ନିଜ କବିତାରେ ଜୀବନର 
ଜୟଗାନ କରୁଥ୍ବ ଓ ହୋଇଥ୍‌୍ବ ବିଶୃଦୃଷ୍ଠି ସଂପନ୍ନ । ସେପରି ଜଣେ ବିଶ୍ଵ କରଟୁମ୍ବକ ହୁଏତ 
ନିରବଧ୍କାଳ ଓ ବିପୂଳା ପୃଥ1ରେ କେଉଁଠି ନା କେଉଁଠି ନିଶ୍ଚୟ ଥ୍ବ ! ତାକୁହିଁ କବି 
ବିଶ୍ଵମାନବ ଆଖ୍ୟା ଦେଇଛନ୍ତି ଓ ତାର ଜୀବନହିଁ ତାର ଭୂମି ଭୂମିକା ଭାବେ ଚିହ୍ନଟ କରିଛନ୍ତି; 
କିନ୍ଧ କବି ବ୍ୟଥ୍ତ ଯେ ଆଜି ମଣିଷର ବିଶ୍ଵ ଖଣ୍ଡ ଖଣ୍ଡ ହେବାରେ ଲାଗିଛି ଯଦିଓ 
ଭୌଗୋଳିକ ପୃଥ୍ବୀ ରହିଛି ଅପରିବର୍ରିତ । ଏଥ୍‌ରେ ବାସ କରୁଥ୍ବା ମଣିଷମାନଙ୍କର ବହୁ 
ପଥ ଓ ବହୁ ମତ | ଏତେ ବ୍ୟବଧାନ ଯେ ମଣିଷ ମଣିଷ ମଧ୍ଯରେ ସୃଷ୍ଟି ହେଉଛି ତୁମୁଳ 
ପ୍ରାଚୀର ! କବି ପୃଥ୍ବୀ ସାରା ସେହିପରି ମଣିଷକୁ ଖୋଜନ୍ତି ଯେ ସଙ୍ଟା ମଣିଷଟିଏ 
ହୋଇଥ୍‌ବ — ପଶୁ ବା ଦେବତା ହୋଇ ନଥୁ୍‌ବ ¦ ତାର ଅହଂ ବିଶ୍ଵ ସରାରେ ମିଶି ଯାଉଥ୍୍‌ବ । 
ମଣିଷର ଜୟ ପରାଜୟକୁ ସେ ଆପଣାର ମଣୁଥ୍‌ବ । ନିଖ୍ଳକୁ ସେ ମନେକରୁଥ୍ବ ଆପଣାର 
ଅଦୃଷ୍ଟ । ( 'ସମାନଦର୍ଶୀ' -ପୂ ୨୭ ) 

ପୁଣି ଜୀବନପ୍ରତି କେତେବେଳେ ଆସେ ଗୈରିକ ଅବସାଦ - ଯାହା ଶଙ୍କରଙ୍କ 
“ମୋହମୂଦ୍ଗର” ପରି ମଣିଷମାନଙ୍କୁ ଜୀବନପ୍ରତି ଏକାନ୍ତ ଅନାସ୍ଥା ଆଣିଦିଏ । ନିର୍ଗୁଣ 
କାବ୍ୟ -ଦର୍ଶନ ଦ୍ଵାରା ଉଦ୍‌ବୁଦ୍ଧ କବିଙ୍କ 'ମୋହମୂଦ୍‌ଗର” କବିତା ଏପରି କିଛି ଅଜ୍ଞାତ ସତ୍ୟର 


ଆବିଷ୍କାର କରି ପାରିନଥ୍ଲେ ବି ଜୀବନପ୍ରତି ବିଦ୍ଧିଷ୍ଟ ହୋଇ ଉଠିଛି ଓ ‘ମନବୋଧ 
ଚଉତିଶା'ର ସେଇ ଚିରାଚରିତ ନୈରାଶ୍ୟଘନ ବାଣୀ ଶୁଣାଇଛି | 


“ମିଛରେ ହେଉଛୁ ବାଇରେ କୁବର / ମିଛରେ ହେଉଛୁ ବାର 
କେହି ରହିନାହିଁ ରହିବ ନାହିଁଟି/ ଥ୍ବ ଭବରଂଗ ଭୂଇଁ ।” 
(ମୋହମୁଦ୍ଗର — ପୃ. ୩୬ ) 


ପୁଣି କବି ସାମ୍ପା କରନ୍ତି ଜୀବନର ବିରୋଧାଭାସ । କୂଳରେ ବସିଥ୍‌ବା ନଟି ତାଙ୍କୁ 
ନାରୀଟିଏ ପରି ମନେହୁଏ ଯେ କଟାକ୍ଷହାଣି କବିକୁ ସନିଧଧକୁ ଆମନ୍ତ୍ରଣ କରେ । କବି 
ଭାବନ୍ତି — 


“ନଜର ମୋର ଚିର ସଂଗିନୀ/ ଘରଣୀ ନୁହେଁ / ଜହୁରାତିରେ ସେ ହସୁଥାଏ କିରି 
କିରି କରି / ଛୋଟ ଛୋଟ ଲହଡ଼ି ତୋଳି / ଉଦୁଉଦିଆ ଖରାବେଳେ / ସେ ମୋତେ ଡ଼ାକେ 
ହାତଠାରି / କରିବାକୁ ସାନ ତାର ମୁକୁଳା ଛାତିରେ । ନଦୀ ଏକ ନାରୀ / ସେ ଏକ 
ରାଜକୀୟ ପଥ ।' ? ଠିକ୍‌ ପ୍ରେମ ପରି କବିଙ୍କ ଏକଲାପଣିଆକୁ ଏଇ ନର ଯେପରି ଦଖଲ 
କରିନିଏ । ପୁଣି ବର୍ଷ କାଳରେ ସେ ନଇକୁ ଚାହିଁ ହୁଏ ନାହିଁ - ସତେ ଯେପରି ଆଉ 
କେତେବର୍ଷ ମଧ୍ଯରେ, “ “ସେ ଖାଇଯିବ ଆମ ଘରବାଡି ଏବଂ ମୋତେ”! । ପ୍ରେମରୁ 
ମହାକଳରେ ପରିଣତ ହୋଇଯାଉଥ୍‌୍ବା ଏ ନଭକୁ କବିଟିଏ ହିଁ କେବଳ ଠିକ୍‌ ଭାବେ 
ଚିହ୍ନିପାରେ । (ନଇକୂଳ ପୃ. ୭୫ ) 


କବି ନିଜକୁ ସମୟ ପାଖରେ ପଣବନ୍ଦୀ ମନେ କରନ୍ତି । ଯଦି ସେ ତା” କବିତାରେ 
ଅସୂୟା ଓ ହିଂସାଗ୍ରସ୍ତ ମଣିଷ ଜାତିକୁ ବଦଳେଇ ନ ପାରେ ତେବେ ପରୋକ୍ଷରେ ତାର ମୃତ୍ୟୁ 
ହେଉ ନାହିଁକି ? ତାର ହତ୍ୟାରେ ତାର ରକ୍ତରୁ ରକ୍ତବୀଜପରି ଅଗଣିତ ଜନ୍ମନେଇ ଏ 
ସଂଗ୍ରାମଗ୍ରସ୍ତ ପୃଥ୍ଵୀକୁ ଧ୍ଵଂସ କରିଦେବେ ।! ପାପଭାରରେ ଦ୍ରସ୍ତ ଏ ଧରଣୀ, ବ୍କ୍ଷଲତା ପ୍ରାଣୀ 
ପ୍ରତିଦିନ ହୁଏତ କାନ୍ଦିବାରୁ ରକ୍ଷା ପାଇବେ । ପାପର ପାଉଣା ମୃତ୍ୟୁ ବ୍ୟତୀତ ଅନ୍ୟ କିଛି 
ନୁହେଁ - ମେଦିନୀକୁ ସେଇ ପାପ-ମ୍ତ୍ୟୁରୁ ରକ୍ଷା କରିବାକୁ ହେଲେ ସ୍ଵତଃ ପଣବନ୍ଦି କବିର 
ମୃତ୍ୟୁ ଚାହିଁ । କାରଣ ପ୍ରତିଦିନ ଓ ପ୍ରତି ପଲକରେ କବି ମରିବା ଅପେକ୍ଷା ଶେଷ ମୃତ୍ୟୁ ବରଂ 
ଶ୍ଲାଘ୍ୟତର । ବାୟୁ, ଜଳ ଓ ଆକାଶ ସବୂ ଆଜି ବିଶାୟିତ, ଏ ସୁନ୍ଦର ଶସ୍ୟ ସମ୍ଭବା ଧରା 
ତାର ଘାସ, ଫୁଲ ଓ ଫଳ ସବୁ ମରୁଭୂମିରେ ପରିଣତ ହୋଇଛି । ଧରା କ୍ରମେ ହୋଇ ଉଠୁଛି 
ନିଷ୍ପାଦକ ¬ ସତେ ଯେପରି ସାମୂହିକ ମୃତ୍ୟୁହିଁ ମଣିଷଜାତିର ଅଦୃଷ୍ଟ । ତେଣୁ କବିର 

କାବ୍ୟ ସରସ୍ଵତୀ ସଟି ରାଉତରାୟ ୨୨୭ 


ଆମ୍ମବଳି ଯଦି ଧରିତ୍ରୀକୁ ଏପରି ସମୂହ ମୃତ୍ୟୁରୁ ରକ୍ଷା କରିପାରେ କବି ସେଥ୍ପାଇଁ ପ୍ରସ୍ତୁତ । 
ତା'ହେଲେ ଅବା ପୃଥ୍ବୀ ମଣିଷର ବାସଯୋଗ୍ୟ ହୋଇପାରିବ । ନଚେତ୍‌ ହତ୍ୟା, ଲୁଣ୍ଡନ, 
ଶୋଷଣ, ନାରୀଧର୍ଷଣ, ଯୌତୁକ ଜନିତ ବଧୂହତ୍ୟା ଓ ବଧୂପୋଡି, ଶିଶୁଚେୋରୀ, 
ମୁନାଫାଖୋରୀ ନବବଧୂର ଶବାରୀଡାକ ପରିବର୍ରଗେ ସବୁବେଳେ ଶବବାହକର “ ରାମ ନାମ 
ସତ୍ୟ ହୈଂ ' ଶୁଭୁଥ୍ବା ଏ ପୃଥ୍ବୀରେ ମଣିଷ ଶାନ୍ତି ଓ ସ୍ଵସ୍ତିରେ ବଂଚି ପାରିବ । ( ସମୟର 
ପଣବନ୍ଦୀ ) ଏପରି ଏକ ସମୟ ଚକ୍ରରେ କବି ଅସ୍ଵସ୍ତି ଅନୁଭବ କରିବାର କଥା ¬ କବି 
ରାଉତରାୟ ମଣିଷ ସମାଜର ଏଇ ଚରମ ଦ୍ରଃସ୍ଥିତି ସହିତ ନିଜକୁ ସାମିଲ କରି ରଖ୍‌ଛନ୍ତି ଯଦିଓ 
ବହୁ କବି ଏପରି ଦ୍ରଃସମୟରେ ରଚିଚାଲିଛନ୍ତି ବ୍ୟକ୍ତିଗତ ଅବୋଧ ପ୍ରେମ କବିତା । 


କଣ ଏହାର ସମାଧାନ ? ଦେଶର ସୁଖ ଓ ସ୍ଵାଚଛୁନ୍ଦ୍ୟ ଲାଜିତ ବୃଦ୍ଧିପ୍ରବଣ ଚତ଼ୂର 
ସନ୍ତାନମାନେ ଗୋଖାଦ୍ୟଠାରୁ (ଏକଦା ବିହାର ମୂଖ୍ୟମନ୍ତ୍ରୀ ଲାଲୁ ପ୍ରସାଦଙ୍କ ଗୋଖାଦ୍ୟ 
ସ୍କାମ୍‌ ) ବ୍ୟାଙ୍କ ଲୁଟିଯାଏ, ଡ଼ାକ,ତାର, ରେଲ ଓ ଅଦାଲତ ଠାରୁ ଆରମ୍ଭ କରି ସାର ଓ 
ଗୋଦାମ ଯାଏ ସବ୍ର ଠାରେ ଆଜି ଘୋଟାଲା ସ୍ପଷ୍ଟ ଦୃଶ୍ୟମାନ । ଆଇନ ଓ କଚେରୀ ମଧ୍ଯ 
ନ୍ୟାୟ ପ୍ରଦାନ କରିବାରେ ଭୀତତ୍ରସ୍ତ କିମ୍ବା ପ୍ରଲୋଭନ ଗ୍ରସ୍ତ । ତେବେ ଏ ଦେଶ ରହିବ କିପରି 
- ତାହାହିଁ ବର୍ଷିୟାନ କବି ରାଉତରାୟଙ୍କ ବିବ୍ରତ କରିଛି । ତାଙ୍କର ଆଶଙ୍କା ଦିନେ ଏମାନେ 
ବାହୁବଳରେ ଦେଶର ସମ୍ଭିଧାନକୁ ବି ନଷ୍ଟ କରିଦେବେ । କୋଟିକୋଟି ଲୋକଙ୍କର ଏକମାତ୍ର 
ଆଶା ଓ ଭରସା ଭାରତୀୟ ସମ୍ଭିଧାନ ଯଦି ମୂଢମାନଙ୍କ ମିଳିତ ଉଦ୍ୟମରେ ଅକାମୀ 
ହୋଇଯାଏ ତେବେ କଣ ହେବ ଭାରତର ଅବସ୍ଥା ? ହୁଏତ ଭାରତବର୍ଷ ଏକ ଜୀବନ୍ତ 
ଶୃଶାନରେ ପରିଣତ ହୋଇଯିବ । ପ୍ରଗତିର ରଥ ସବୂଦିନ ପାଇଁ ଅଟକିଯିବ । ( “ରଥ 
ଅଟକିଛି! ) । ସମାଧାନ ପାଇଁ କବି ଜଗନାଥଙ୍କଠି ହିଁ ଭରସା ରଖନ୍ତି । ଏଠି କବି ରାଉତରାୟ 
ମାକ୍ଧିଷ୍ଟ ବା ବାମପନ୍ଧୀ ନୁହନ୍ତି ବରଂ ମାନବତାର ଓ କାରୂଣ୍ୟର କବି ପାଲଟିଯାନ୍ତି । 


କବି ରାଉତରାୟଙ୍କ କାବ୍ୟମାନସରେ ପୂଣି ଥରେ ଫେରି ଆସିଛି ସେଇ ପ୍ରାକ୍ତନ 
ବୈପୂବିକ ଆଲୋଡ଼ନ । ଦେଶ, ସମାଜ ଓ ପ୍ରଶାସନର ସାଂପ୍ରତିକ ପରିସ୍ଥିତିରେ ଯେ 
ଅସ୍ତବ୍ୟସ୍ତ ହୋଇ ଉଠିଛନ୍ତି । ମଣିଷମାନଙ୍କଠାରୁ କ୍ରମେ ଆତ୍ଥା ହରେଇ ବସିଛନ୍ତି । ସେମାନେ 
ହଏତ ପ୍ରତିବାଦ କରୁଛନ୍ତି, ପରିବର୍ଭନ ପାଇଁ ନାରା ଉଠାଉଛନ୍ତି, କିଚୁ ପାହାହରେ ଟେକା 
ଚୂରି ହୋଇଗଲା ପରି ସେମାନଙ୍କ ଉଦ୍ୟମ ଫଳପ୍ରସୂ ହେଉନାହିଁ । ହିଂସ୍ର ହୋଇ କେହି କେହି 
(ନକ୍ସଲପନ୍ଧୀଙ୍କ ପରି ) ବୋମା ଫୁଟାଇଛନ୍ତି ଓ ଗୁଳି ଚଳାଉଛନ୍ତି; ତଥାପି ପ୍ରଶାସନ 
ଟଳୁନାହିଁ । ପ୍ରଶାସନ ବରଂ ସବ ପ୍ରତିବାଦକୁ ଅନାୟାସରେ ଗିଳି ହଜମ କରି ଦେଉଛି । 
ପାହାଡ଼ର କଳା ମୁଗୁନିପଥର ଓ ନିଆଁର ରୂପକ ମଧ୍ଯରେ ପ୍ରଶାସନ ଓ ପ୍ରତିବାଦକୁ ପ୍ରତୀକିତ 
କରାଯାଇଛି ଏ କବିତାରେ । କେଉଁକାଳୁ ଅତିକାୟ ଦୈତ୍ୟରୂପେ ଠିଆ ହୋଇଥ୍‌ବା ପାହାଡ଼କୁ 


କେଉଁ ନିଆଁ ବା ଜାଳିଦେଇ ପାରିବ ? ଠିକ୍‌ ସେହିପରି କିଛି ଶୁଣୁ ନଥ୍ବା ପ୍ରଶାସନ । 

୨୨୮ କାବ୍ୟ ସରସ୍ଵତୀ ସଟି ରାଉତରାୟ 


ପ୍ରଶାସନ ଚତୁରତାରେ ବିଭାଜନ ସୃଷ୍ଠି କରି ଏଇ ବିକ୍ଷୁସ୍ତ ଜନତାର ନେତାମାନଙ୍କୁ କାବୁ କରି 
ଦେଇପାରୁଛି । ପାହାଡ଼, ମେଘ, ମୁର୍ଗୀ' ଓ ଇଗଲ ଚିତ୍ରଚେତନା ନାମରେ ପ୍ରଶାସନର ଶଠତା 
ଓ ପ୍ରତିବାଦକାରୀମାନଙ୍କ ଅସହାୟତା ପ୍ରକାଶିତ ! ପୁଣି ଆଉଗୋଟିଏ ତିବ୍ରକଳ୍ରେ ପାହାଡ଼ରୁ 
ଅତଡ଼ା ଖସି ଗୀ ଗଣ୍ଡା, ସହର, ମସଜିଦ ଓ ଭୋଟକେନ୍ଦ୍ରଂସବୂୁକିଛି କବଳିତ ହୋଇ 
ଯାଉଥ୍ବା କଥା ପରିକଳିତ ହୋଇଛି । ଅର୍ଥାତ୍‌ ଲୋକମାନଙ୍କ ଅବସ୍ଥାକୁ ଅନାୟାସରେ 
ପ୍ରଶାସନ ଆତ୍ମସାତ୍‌ ଓ ଭୂମିସାତ୍‌ କରି ପାରୁଛି । ସେ ପାହାଡ଼ର କ୍ଷୁଧ୍ତ ଆଁ ଭିତରେ 
ମଣିଷମାନଙ୍କ ମେରୂହାଡ଼ ଓ ଖପୂରି ବି ଚୂରି ହୋଇ ଯାଉଛି | ଅତିକାୟ ଏର ରାକ୍ଷସ- 
ପ୍ରଶାସନର ମରଣର ଏକମାତ୍ର ଇଲମ୍‌ ହେଉଛି ସେଇ ଭଅଁର ( ରୂପକଥାଶ୍ରୟୀ ) ଯାହାକୁ 
ଚିପି ନ ମାରିବାଯାଏ ପାହାଡ଼ ଟଳିବନି । ପ୍ରାଣରୂପୀ ଭଅଁର ସାତତାଳ ପାଣି ତଳେ ଫରୁଆ 
ଭିତରେ ସାଇତା ରହିଛି । ରୂପକଥାର ଆଶ୍ରୟରେ ଉପସ୍ଥାପିତ ଏ ଭାବନା ଅନ୍ତରାଳରେ 
କବିର ଆଶା ଓ ବେଦନା ସ୍ପଷ୍ଟ । ଏ ମଣିଷମାନଙ୍କ ଉପରୂ ଆସ୍ଥା ହରାଇଥ୍‌ବା କବି 
ସେମାନଙ୍କ ପ୍ରତିବାଦ-ଶୋଭାଯାତ୍ରାକୁ ଛାୟାପଟଳ ଭାବେ ଗ୍ରହଣ କରିନେଇଛନନ୍ତି । କିନ୍ତ 
ପରିବର୍ରନର କୌଣସି ଦିଶା ବା ସମାଧାନର ମାର୍ଗ ଏ କବିତାରେ ଦେଖାଇ ପରିନାହାନ୍ତି । 
ଏ ଅନୁପ୍ନାଦକ ବ୍ୟବସ୍ଥା କିପରି ତେବେ ବଦଳିବ ? କିଏ ହେବ ମାର୍ଗଦ୍ରଷ୍ଠା ? କବି ଏଥ୍ପାଇଁ 
ନୀରବ; ହୁଏତ ପ୍ରତ୍ୟୟହୀନ ଓ ଆଶାହୀନ ମଧ୍ଯ ¦ ( 'ଛାୟାପଟୁଆର'ପୂ ୫୦) 


ପରବର୍ରୀ ‘ଦୁଇ ଅକ୍ଟୋବର” କବିତାରେ କବି ଆଶାବାଦର ମନ୍ତ୍ର ଉଚ୍ଚାରଣ କରି 
ଛନ୍ତି । ନୈରାଶ୍ୟବାଦ ବିରୋଧାଭାସ ମଧ୍ଯରୁ ପୁଣି ଆଶାର ଆଲୋକରେଖା ତାଙ୍କୁ ଦେଖା 
ଯାଇଛି । ବୋଧହୁଏ ଆଉ ଜଣେ ଗାନିଙ୍କ ଜନ୍ମ ପ୍ରତ୍ୟାଶିତ - ତା'ହେଲେ ଆଉ ଏକ ମୁକ୍ତି 
ସଂଗ୍ରାମର ସୂରୁଆତ୍‌ ହେବ । କଳା ଟଙ୍କାର ଜାଲ ଛିଡିବ ଓ ଦୂନନୀତିର ଦୂର୍ଗପତନ ଘଟିବ । 
ଏହାକୁ ଦ୍ଵିତୀୟ ମୁକ୍ତିର ଡ଼ାକ' ଭାବେ କବି ନାମିତ କରିଛନ୍ତି । ସାବରମତୀର କୂଳରୁ ଲମ୍ଦି 
ଆସୁଛି ଏକ ଲଂବା ହାତ ଓ ତାର ଅଛି ଲାଲ୍‌ପନ୍ଝା - ଗାନିବାଦ ଓ ମାର୍କ୍ରବାଦର ସମନ୍ଧୟ 
ପାଇଁ ଏହାହିଁ କ'ଣ ଏକ ମାଙ୍ଗଳିକ ମୁହୁର୍ଁ ତାଙ୍କ ଚେତନାରେ ? ଅଥୀତ୍‌ ଆବଶ୍ୟକ ସ୍ଥଳେ 
ଅହିଂସା ଓ ଆବଶ୍ୟକ ସ୍ଥଳେ ହିଂସାର ତରବାରୀ ଚଳାଇ ବାଇବିଛୁ ହୋଇ ଧନସଂପରି ଠୁଳ 
କରୁଥ୍ବା ଓ ଆତ୍ମାକୁ ପଣ୍ୟ କରୁଥ୍ବା ଏ ମଣିଷମାନଙ୍କୁ ନର୍କର ଡଅଁର ଭିତରୁ କିପରି ଉଦ୍ଧାର 
କରିବକୁ ହେବ ? ମାନବତାକୁ ହରେଇ ବସିଥ୍‌ବା ମଣିଷମାନଙ୍କ ସେଇ ଲମ୍ବା ହାତହିଁ 
ବରାଭୟ ଦେବ ଓ ଏକ ନୂତନ ମାନବତାବାଦ ପ୍ରତିଷ୍ଠା ପାଇଁ ଜାତିର ଦ୍ଵିତୀୟ ମୁ୍ତିସଂଗ୍ରାମ 
ବିଜୟ ମଶ୍ତିତ ହେବ । କବିର ପରିଚୟ ବିରେଧାଭାସ ଓ ସମନ୍ସୟ ବୋଲି ଆଗରୁ 
କୁହାଯାଇଛି | ନୈରାଶ୍ୟଘନ କଳାବଉଦ ମଧ୍ୟରେ ସେ ହିଁ କେବଳ ଦେଖ୍ପାରିବ ନିର୍ମଳ 
ଚନ୍ଦ୍ରରେଖାକୁ - ତା'ହେଲେ ଏ ସୁନ୍ଦର ପୃଥ୍ବୀରେ ଚନ୍ଦ୍ରଲେଖାମାନେ ହସି ଉଠିବେ, 


ନିର୍ବିଘ୍ନରେ ବଂଚିବାର ପତିଆରା ପାଇବେ । ସତଚିବାବୂ ଙ୍କ ବୈପ୍ଲବିକ ସନ୍ଦେଶ କ୍ରମେ 
ର 

କାବ୍ୟ ସରସ୍ଵତୀ ସଚି ରାଉତରାୟ ୨୨୯ 


ମାନବତାର ମାଙ୍ଗଳିକଗାନରେ ଆତ୍ମହରା ହୋଇ ଉଠୁଥ୍ବାର ଏ କାବ୍ୟସ୍ବରକୂ ଉପଲବ୍‌ଧ୍‌ରେ 
ଆଣନ୍ତୁ ପାଠକେ ! ( ‘ଦୂଇ ଅକ୍ଟୋବର ପୂ ୫୨ ) 


କବି ଯେପରି ଏକ ଅବୋଧଯ ରହସ୍ୟ ପାଖରେ ଅଟକି ଯାଇଛନ୍ତି । ତାଙ୍କୁ ସବ 
ଭୋଜବାଜି ବା ପ୍ରହେଳିକା ପରି ମନେ ହେଉଛି । ଯୁଗପତ୍‌ ଦେଖୁଛନ୍ତି କେଉଁଠି ଆଗଣିତ 
ଆଶା ଭରସାର ଉତ୍ସ ଏସିଆର ମୁକ୍ତି ସୂର୍ଯ୍ୟ ( ଲେନିନ୍‌ )ଙ୍କର ଅସ୍ତରେଖା ଓ ଛଳନା 
ପ୍ରତାରଣାର ( ତୁଳସୀବଣ ବାଘ ପ୍ରତୀକ ମଧ୍ଯରେ ବ୍ୟଞ୍ଚିତ ) ସିଂହାସନାରୋହଣ । ପୁଣି 
ଦେଖନ୍ତି ନିର୍ବାଚନ ଉଦ୍ଦେଶ୍ୟରେ ସହରର କାନ୍ଧବାଡ଼ରେ ମରାଯାଇଥ୍‌ବା ଅସଂଖ୍ୟ ପୋଷ୍ଟର 
ସତେ ଯେପରି ଭଲ ଓ ଭେଲର ଯୁଦ୍ଧ କାନ୍ଧବାଡ଼ରେ ହିଁ ଚାଲିଛି । ଅଥଚ ବର୍ଷାଧୁଆ ସେ 
ପୋଷ୍ଟରଗୁଡିକୁ ନିର୍ବିକାର ଭାବରେ ବୁଲାଷଣ୍ଢଟିଏ ପାକୁଳି କରିବାରେ ଲାଗିଛି । (ଏଇ 
ଚିତ୍ରକନ୍ପ ମଧ୍ୟରେ ସତେ ଯେପରି ତଥାକଥ୍ତ ନିର୍ବାଚନର ସମସ୍ତ ଆୟୁଧକୁ କବି 
ଛି ଗୁଲେଇବାକୁ ଚାହାନ୍ତି ) । ଏଣେ ଦେଶରେ ନିର୍ବାଚନ, ତେଣେ ନବକଳେବର ପାଇଁ 
ଯାତ୍ରୀଭିଡ ଓ ଠେଲାପେଲା — ଅର୍ଥାତ୍‌ ଜନତାର ବିପୂଳ ପାରଂପରିକ ଭକ୍ତି ଓ ଶ୍ରଦ୍ଧାର 
ନିବେଦନ । ସତେ ଯେପରି ଏ ଜନତା ନିର୍ବାଚନ ରାଜନୀତି ଓ ପ୍ରଶାସନ ¬ ଏସବୁର ଧାର 
ଧାରେ ନାହିଁ, ସେ ସଂପୂର୍ଣ ଉଦାସୀନ ଓ ନିର୍ବିକଳ୍ପ ପୁଣି ସହରର କେଉଁ ଅଂଶରେ ଦରଦାମ 
କମିବା ପାଇଁ ସମବେତ ପ୍ରାର୍ଥନା ପରେ ଜନସଭାରେ ନେତାମାନଙ୍କ ବଜ୍ରନିର୍ଘୋଷ ଭାଷଣ 
ଶୁଣିବାକୁ ମିଳେ ତ କେଉଁଠି ଅନ୍ଧବିଶ୍ଵାସୀ ମଣିଷ ଏଥ୍‌ପାଇଁ ଯାଗଯଜ୍ଞ ଓ ନାମସଂକୀର୍ଭନରେ 
ପ୍ରମତ୍ତ ହୋଇଉଠେ । ପୁଣି କେଉଁଠି ବାଦ୍ୟରୋଳ ମଧ୍ଯରେ ସହରର ଶ୍ରେଷ୍ଠୀଙ୍କ ଶବ 
ଶୋଭାଯାତ୍ରା । କବି କଣ କହିବାକୁ ଚାହାନ୍ତି ଯେ ସବୁ ଭୋଜବାଜିର ଇତିକଥା ହିଁ ମୃତ୍ୟୁ 
ଏକଥା ବିପଣି -ସଭ୍ୟତା ବୁଝେ ନାହିଁ କାହିଁକି ? ( କବିତା ‘ଭୋଜବାଜି' ପୃ ୫୪ ) । ନିଶ୍ଚୟ 
ପ୍ରତିବନ୍ଦ ଭଲ କବିତାଟିଏ । ଅଦ୍ଧବିପଣକ ( ରାଜନୈତିକ ହେଉ ବା ହେଉ ଆର୍ଥନୀତିକ ) 
ମାନଙ୍କ କାବ୍ୟକଳାର, ଶ୍ଲେଷାଘାତ ନବେତି ବର୍ଷୀୟ କବିଟିଏର ଅରଣ୍ୟରୋଦନ ନ ହେଉ, 
ଏହାହିଁ ଆମେ ଆଶା କରିବା କଥା । 


ଯେଉଁ ବୟସରେ ସାଧାରଣ ମଣିଷଟିଏ ନିଜ କଥା, ପରିବାର କଥା, ମୃତ୍ୟୁ କଥା 
ଓ ପରଜନ୍ମ କଥା ଅଧକ ଭାବୁଥାଏ ସଚ୍ଚିବାବୂଙ୍କ ପରି ଦ୍ରର୍ବାର କବିଟିଏ ଭାବୁଥାଏ ଜାତି ଓ 
ଦେଶର କଥା ¬ ଏହାହିଁ ତାଙ୍କ ବିରୋଧାଭାସୀ କାବ୍ୟ ବ୍ୟକ୍ତି ତୁର ପରିଚୟ ! ଜୀବନୀର 
ଶେଷ ଭାଗରେ ଦେଶ ପାଇଁ ଏତେ ଆକୁତି ଓ ଆକୂଳଚତା ମୁଁ କୃଚିତ୍‌ ଅନ୍ୟ କବିଙ୍କ ସୃଷ୍ଟିରେ 
ଦେଖ୍ଛି | ଏତେ ସଜାଗଣ ଓ ସଚେତନତା ବିସ୍ବୟକର ନୁହେଁ କି ? ତଥାପି ପନ୍‌ୟ ଭୂୁଦେବୀଙ୍କ 
ମୃତ୍ୟୁ ( ୮ / ୧୦/୯୯) ଜୀବନର ଅପରାହୁରେ କବିଙ୍କୁ ଯେ ଖୁବ୍‌ ବ୍ୟଥ୍ତ ଓ ଆମ୍ମମୂଖୀ 
କରିଛ - ଏହା ଅନୁମାନ କରାଯାଇପାରେ ! ଦୀର୍ଘ ୫୦ ବର୍ଷର ବିବାହିତ ଜୀବନର ଅବସାନ 
ବୃଦ୍ଧ କବିଟିଏକ୍ର ମ୍ରିୟମାଣ କରିବାର କଥା | ତେଣୁ ତା କଣ୍ଠରୁ ଉଚ୍ଚାରିତ ହୋଇଛି ଏକ 

୨୩୦ କାବ୍ୟ ସରସ୍ଵତୀ ସଚି ରାଉତରାୟ 


ଶୋକଦଗ୍ଧ କବିତା-ସମ୍ଭବତଃ ଓଡିଆ ସାହିତ୍ୟର ଏକ ମହାନ୍‌ ସଂପଦ - ଥମ Elegy. 
ଏ କବିତାରେ ଥ୍ବା ଆବେଗ ଓ ଅଭିମୁଖ୍ୟ କବିତାର ପଦମାନଙ୍କରୂହିଁ ସ୍ଵତଃ ପ୍ରତିପନ୍ନ ହୁଏ । 


“ନିଶୂର ସଂଧ୍ୟାର ଛାୟା / ବଂଦ କରିଦେଲା ସୂର୍ଯ ଘଡି 
ସବୂ ପକ୍ଷୀ ଫେରୁଛନ୍ତି ଘରେ / ତମେ କିଆଁ ଯାତ୍ରା କଲ ଅଜଣା ସୂଦୂରେ ।” 


ଶତାଦ୍ଦୀ ଶେଷ ହୋଇନାହିଁ ଅଥଚ ଭୂଦେବୀ ଚାଲିଗଲେ ; ଏପରି ଦୂରତାକୁ ଯେ 
ଯେଉଁଠିକୁ ଅଂଗୁଳି ଦେଖାଇ ହୁଏ ନାହିଁ, ହାତ ପାଏ ନାହିଁ । ତଥାପି କବି ଅନୁଭବ କରନ୍ତି 
ସେ ପାଖେ ପାଖେ ଅଛନ୍ତି, ତାଙ୍କର ନିଃଶ୍ବାସ ଯେପରି ସେ ଅନୁଭବ କରୁଛନ୍ତି । ପଚାଶ ବର୍ଷ 
ମଧ୍ଯରେ କେତେ ଫଗୁଣର ପ୍ରସ୍ତୃତ ଭୂମିକା ଓ ପୂଷ୍ପିତ ବିଳାସ, ପୁଣି ବୈଶାଖର ଖରାତାପ 
ଓ ମୌସୁମୀର ନୀରବ ପ୍ରତୀକ୍ଷା ସେମାନଙ୍କୁ ବିତାଇବାକୁ ହୋଇଛି - ତାହା ସହିତ ପୌଷର 
ଶୀତାର୍ଉ ରାତି, କେତେ ଦୃଶ୍ୟ ଓ ଦୃଶ୍ୟାନ୍ତରର କାହାଣୀ ମଧ୍ଯ | ସଲ ତି କଣ ନଦୀ ଗର୍ଭରେ 
ହଜିଯିବାର କଥା ( ଶକୁନ୍ତଳା ହଜାଇଥ୍‌ବା ମୁଦି ) ! ଯଦି କାବ୍ୟନାୟକ ଦୂଷ୍ଟନ୍ତ ତାଙ୍କର 
ଅତୀତକୁ କାହା ଅଭିଶାପରେ ଭୁଲିଯାଇ ପାରନ୍ତେ ତେବେ ଅବା ସୃ ତିର ଯନ୍ତ୍ରଣାରୁ ରକ୍ଷା 
ମିଳନ୍ତା । ସତ୍ତାର ଭଗ୍ଧାଂଶକୁ କଣ କେବେ ଭୁଲିଯାଇ ହୁଏ ? କିପରି ବା ଭୁଲିହେବ ? ପୁଣି 
କବି ଭାବନ୍ତି ରୂଦ୍ରଙ୍କ କରି ସେ ପନ୍ନୀଙ୍କ ମୃତପିଶ୍ଡକୁ କାନ୍ଧରେ ବୋହି ଯଦି ପୃଥ୍ବୀ ପରିକ୍ରମା 
କରି ପାରନ୍ତେ ! ସରଣ ଓ ବିସ୍ଵରଣର ମଧ୍ୟ ରେଖାରେ ସେ ଆସନ ପାତି ବସିଛନ୍ତି ଓ 
ବାରମ୍ବାର ସ୍ଵପ୍ନ ଓ ସୁ ତିରେ ଫେରି ଆସୁଚନ୍ତି କବିଙ୍କୁ ଛଟପଟ କରିବା ପାଇଁ ! କବି ଅବଶ୍ୟ 
ନିବୃତ୍ତାଚାରୀ ଭାବେ ସେଇ ଶୂନ୍ଯକଳ୍ଥ ଦୂରାନ୍ତର ସତ୍ତାକୁ ଗ୍ରହଣ କରନ୍ତି । ତଥାପି ମାଟିର 
ସେ ମମତାମୟୀ ସୁବର୍ଣ୍ଣ ପ୍ରତିମାକୁ କେତେ ବା ଭୁଲି ପାରିବେ ! ଅବଶ୍ୟ ଗଭୀର ନିଦ୍ରାରେ 
ସେ ଶୋକର ନ୍ଵାଳାକୁ ଭୁଲିଯାଇ ପାରନ୍ତେ । ପୂଣି ଭାବନ୍ତି କ୍ରୌଞ୍ଚମିଥୁନର ଦ୍ରଃଖରେ କବି 
( ବାଲ୍ଧୀକି ) ତ ପୂଣି ଶୋକ ବିହୃୁଳ ହୋଇ ଉଠିଥ୍‌ଲେ । କବିଟିଏ ନିଶ୍ଚୟ ଭିନ୍ନ ଉପାଦାନରେ 
ଗଢା ନଚେତ୍‌ ଲକ୍ଷ ଲକ୍ଷ ମଣିଷର ଶୋକ ଓ ଦୂଃଖ ତାକୁ ଅସ୍ଥିର କରନ୍ତା କାହିଁକି ? ଏଇ 
ପନ ମୃତ୍ୟୁର ପରେ ପରେ ଓଡିଶାକୁ ଆସିଛି ମହାବାତ୍ୟା ( ୨୯/୧୦/୯୯) ଓ ସମୂହ 
ଶୋକର ପ୍ଲାବନ ଭିତରେ କବିର ବ୍ୟକ୍ତିଗତ ଶୋକ ମିଶିଯାଇଛି । କବିତାର ପଡ୍ତିରେ 
ଦେଖନ୍ତୁ ତାହାରି ଉଚ୍ଛାସ — 


“ ସବରିର ମହାଦୁଃଖେ ଢାଳିଦେବା ନିଜ ଦୁଃଖ ଶୋକ 
ପାଇପାରେ କିଛି ମୁକ୍ତି ଏବଂ କିଛି ଶାନ୍ତିର ସନ୍ଦେଶ ।” ' (ବିୟୋଗ ପୃ ୯୨) 


ନିଜ ଅଶ୍ରକଣାକୁ ନିଖ୍ଳର ଅଶ୍ରରିକଣା ଭିତରେ ମିଶାଇ ଦେଇ କବି ଶାନ୍ତି ଓ ମୁକ୍ତି 
ପାଇଥ୍ବା ଅନୁଭବ କରନ୍ତି । କିନ୍ଧ ତଥାପି ପ୍ରିୟତମା ପନ୍ଙ୍କୁ କେତେ ବା ଭୁଲି ପାରନ୍ତେ 
ତାଙ୍କର ଅନୁଭବ ମାନବାୟିତ ଓ ସାର୍ବଜନୀନ ହୋଇ ଉଠେ । କବି ଉପଲବ୍ଧ୍‌ କରନ୍ତି — 

କାବ୍ୟ ସରସ୍ଵତୀ ସଚି ରାଉତରାୟ ୨୩୧ 


“ଲୀବନ ଦୂଃଖର ରଡ଼ / ଯାହା ଗଲା ତାହା ଫେରେ ନାହିଁ 
ଝଡିଲା ପତ୍ର ବୃକ୍ଷେ ଲାଗଇ କାହିଁ ?” ' ( ଜୀବନଦୂଃଖର ରତ ପୃ ୭୧) 


ସେଦିନ ଜୀବନର ସାୟାହ୍ନରେ ଆସନ୍ନ ମୃତ୍ୟୁକୁ ଅନୁଭବ କରି ଶୋକାକୂଳ 
ଶିଷ୍ୟବର୍ଗଙ୍କୁ ସେଇ ମହାନ୍‌ ସତ୍ୟ ସଂପର୍କରେ ଯେଉଁ କଥା ତଥାଗତ କହିଥ୍‌ଲେ ତାହା କବି 
ବୈକୃଣ୍ଠନାଥଙ୍କ କାବ୍ୟଭାବନାରେ ଆନୁରୂପ ଆବେଗ ବହନ କରିଛି - 


““ଝରିବା ପାଦପ ଅଙ୍କ ପଢିତ ପତର 
ନାହିଁତ ବୈଚିତ୍ରୟ, ନୁହେଁ ପ୍ରକୃତି ଅନ୍ତର ?  । 
(ବୃବ ଓ ରାହୁଳ - ଉତ୍କଳ ସାହିତ୍ୟ ୩୮ଭାଗ /୧୦ମ ସଂ/ ଜାନୁୟାରୀ ୧୯୩୫) 


ଉଭୟ କବିଙ୍କ ଚେତନାରେ ଏଇ ଭାବସାମ୍ୟକୁ ଉପଲବ୍‌୍ଧ୍ରେ ଆଣନ୍ତୁ ପାଠକେ ! 
କବି ରାଉତରାୟ ଏଇ କବିତାରେ ସୁଖ ଦୂଃଖ ସଂପର୍କରେ ଏକ ଦାର୍ଶନିକ ଜିଜ୍ଞାସା ପ୍ରକାଶ 
କରିଛନ୍ତି | ଦୁଃଖ ନୁହେଁ ସବୁ ଆନନ୍ଦର ଶେଷକଥା ଭାବେ ସେ ଗ୍ରହଣ କରନ୍ତି, ଠିକ୍‌ 
ଯେଉଁପରି କବି କୀଟସ୍‌ ଏକଦା କହିଥ୍ଲେ- "Our Sweetest songs are those 
that tell is saddest thought" ଦୂଃଖ ଓ ସୁଖର କାରଣକୁ ଠାବ କରି ପାରୁନଥ୍ବା 
ମଣିଷକୁ ଏଇ ସଂସାର ବୃକ୍ଷର ଛାଇରେ କିଛି ସମୟ କଟାଇ ପୁଣି ବିଧ୍ନିର୍ଦିଷ୍ଟ ପଥରେ 
ଯିବାକୁ ହେବ । (ଜୀବନ ଦୁଃଖର ରତୁ' ପୃ ୭୧) 


ତଥାପି କବି ସୁ ତିର ଉତ୍ପୀଡ଼ନରୁ ନିଜକୁ ମୁକୁଳାଇ ପାରନ୍ତି ନାହିଁ । ଆଖ୍ପତା 
ବତୂରି ଆସେ ; ଲୁହକୁ ଦଶ ଆଂଗୁଳିରେ ବି ରୋକି ହୁଏ ନାହିଁ । କାରଣ ଏକଦା ଯାହା 
ଥୁଲା ଜୀବନର ଅଂଶହର ଆଜି ତାହା ସୃ ତିରେ ପରିଣତ ହୋଇଛି । କବିର ତୁଳି ବି କ୍ରମେ 
ନିଃସ୍ଵ ହୋଇ ହୋଇ ଆସୁଛି । ସେଇ ସୃ ତିର ରଣକୁ ପରିଶୋଧ କରିବାକୁ ଫତୁର 
(ଦେବାଳିଆ ) ହୋଇଗଲେ ବି ଦୁଃଖ ନାହିଁ । ସେଇ ଅନୁଚିନ୍ତା “ସୃତି' କବିତାରେ କିପରି 


ଆବେଗିକ ରୂପ ନେଇଛି ଦେଖନ୍ତୁ - 


“ ଫତୁର ମୁଁ ହୋଇଯାଏ 
ଶୁଝି ଶୁଝି ସେ ସୂତିର ରଣ 
ସବୁ ସଂଗ, ସବୁ ସ୍ଵପ୍ନ 
ଦେଇ ସାରି ବଳି 
ଥାଏଁ ମୁଁ ପହଂଚିଛି ଯେଉଁ ଠାରେ 
ସବ୍ର ସେହିପରି ଥାଉ 
ହେବାଯାଏ ଅନିବାର୍ଯ୍ୟ ଧୂଳି ।”' (ସୁତି ପୂ ୬୭) 

୨୩୨ କାବ୍ୟ ସରସ୍ଵତୀ ସଚ୍ଚି ରାଉତରାୟ 


ତୃତୀୟ ନୟନକୁ ହିଁ କବି ସ୍ଵାଗତ କରଚ୍ତି ଯାହାର ଜନ୍ମ ଦୃଶ୍ଯ ଓ ଅଦୃଶ୍ଯର ମିଳନ 
ମଧ୍ଯରୁ ଏକ ନବ ସୃଷ୍ଟି ଭାବେ ଉନ୍‌ ମୀଳିତ ହୋଇଆସେ ।! ସେଇ ନବସ୍ଟଷ୍ଟି ଦେଖା ଓ 
ଅଦେଖା ମଧ୍ଯରେ ଥୁବା ବ୍ୟବଧାନକୁ ଭାଂଗି ଦେଇପାରେ । ସେ ଅନୁଭବ କରନ୍ତି 
ପରିଦୃଶ୍ୟମାନ ଜଗତର ଚାକ୍ଷୁଷ ସବୁକିଛି ଅସଂପୂର୍ଣ୍ଣ । କେଉଁ ଦୃଷ୍ଟିଶକ୍ତି ସୁନ୍ଦରର ସୀମାକୁ 
ଛୁଇଁ ପାରିବ ସେଥ୍‌ରେ ଯଦି ସୂ ତିର ସ୍ବାକ୍ଷର ନଥାଏ ? ସୁ ତିର ସ୍ଵାକ୍ଷର ଥୁଲେ ଅସୁନ୍ଦର 
ବି ସୁନ୍ଦର ହୋଇ ଉଠେ, ଅପବିତ୍ର ବି ପବିତ୍ର ହୋଇଯାଏ । ପାପ ପୂୁଣ୍ୟପରି ପ୍ରତିଭାତ ହୁଏ, 
ତେଣୁ ତୃତୀୟ ନୟନ ନଟଗ୍ନଚକ୍ଷୁ ଯୁଗଳ ନୁହେଁ - ବରଂ ଏକ ଅଚ୍ତର୍ଦ୍ଧଷ୍ଟି ଯାହାର ସ୍ଥିତି ମନ 
ପ୍ରାଣ ହୃଦୟ ଓ ଆତ୍ମାର ଏକ ସମ୍ମିଶ୍ରଣ ହୋଇପାରେ - ତା” ହେଲେ ଅବା ‘ଦୃଶ୍ୟାନ୍ତର' କୁ 
ଦେଖ୍ବାରେ କବି ସମର୍ଥ ହେବ (ଦୃଶ୍ୟାନ୍ତର -ପୂ ୭୩) 


ସେ ଦିନ କବି କଳନାରେ ଯାହା ଥ୍ଲା ଅବଶିଷ୍ଟ ଦୂରତା ଆଜି ତାହା ତାଙ୍କ 
ମୃତ୍ୟୁପରେ ଅତିକ୍ରାନ୍ତ ନିଶ୍ଚୟ । ସେଇ ଦୂରତା ପରେ ଯେଉଁ ସମୟର ସ୍ଥିତି ଅର୍ଥାତ୍‌ ଅଖଣ୍ଡ 
ସମୟ ବା ନିଃସମୟ ଯାହା କିଛି କୁହ ତାହାର ଆଉ ମାନବୀକରଣ ସମ୍ଭବ ନୁହେଁ । ସେଠି 
ଆଉକିଛି ଘଟଣା ଘଟିବାର ନାହିଁ - ସେଠି ଶୂନ୍ୟତା ମହାଶୂନ୍ୟତାରେ, ଆକାଶ 
ଆନ୍ତରୀକ୍ଷରେ ଲୀନ ହୋଇଯାଏ । ପୃଥ୍ବୀ ଅନେକ ଦୂରରେ ପଡ଼ିରହେ | ଏ ନୂତନ 
ଇଲାକାର ସବୁ ଶବ୍ଦ ଅଜଣା ଓ ସବୁ ଦୃଶ୍ୟ ଅଦେଖା । ଏଠି ଅନ୍ତରୀକ୍ଷରେ ରାସ୍ତା ନାହିଁ । 
ସେଇ ନୈରାଜ୍ୟରେ କବିର ଆତ୍ମା ଏକ ପରିଣାମକୁ ଖୋଜିବୂଲିବ । ସଂପୂର୍ଣ୍ଣ ଏକାକୀ ଭାବେ 
ସେ ( ଆମ୍ମା) ସଂଚରଣ କରୁଥ୍ବ ( ଅବଶିଷ୍ଟ ଦୂରତା ପୃ ୫୬ ) ! ସେଦିନର ସେଇ ଭାବନା 
ଆଜି ପରିଣତମୁଖୀ । କବି ଆଜି ଶୂନ୍ୟଚାରୀ । କେଉଁଠି କେଉଁ ଅନ୍ତରୀକ୍ଷରେ ସେ ଆମ୍ମା 
ହୁଏତ ଭୂଦେବୀଙ୍କ ଆତ୍ମା ସହିତ ମିଳିତ ହୋଇଥ୍‌ବ । ସେଦିନର ଆବଶିଷ୍ଟ ଦୂରତାକୁ ଅତିକ୍ରମ 
କରି କବି ଆଜି କେଉଁଠି ଓ କେତେ ଦୂରରେ ତା'ମଧ୍ୟ ଆମ କଳ୍ପନାର ବାହାରେ 


iM 


ତଥାପି ମନେହେଉଛି କବି ଆମରି ଭିତରେ ବଂଚିଛନ୍ତି; ଆମରି ସ୍ଵପ୍ନ ଓ ସମସ୍ୟା 
ଭିତରେ ବ୍ୟତିବ୍ୟସ୍ତ ହୋଇ ଲେଖନୀ ଚାଳନା କରୁଛନ୍ତି । ରଥ ଯାତ୍ରା ଠାରୁ ସ୍ଵର୍ଗଯାତ୍ରା 
ପର୍ଯ୍ୟନ୍ତ ସବୁ ତାଙ୍କ ଅନୁଭବରେ ଭେଦୂଛି - ଲେଖୁଚନ୍ତି କବିତା । ପାରିପାର୍ଶ୍ଵର କେତେ 
ଘଟଣା ଓ ଦୃର୍ଘଟଣା ତାଙ୍କ ମନର ବିପଞ୍ଚରେ ସ୍ଵର ସଂଚାର କରୁଛି । ସେଇ ସମ୍େଦନା ଭିତରୁ 
ତାଙ୍କ ପରିଣତ ଚେତନାରେ ସୃଷ୍ଟି ହୋଇଯାଉଚି କବିତା ‘ସୋରିଷ ଫୁଲର ପଥ, 
“ରଥଯାଡୁ!” , ‘ଦେବନଟୀ' , ‘ ମହାପ୍ରସ୍ଥାନର ପଥ , ‘ଅଯୋଧ୍ୟାର ରାଜା’, ‘ନେତୃହୀନ 
ମହାଦେଶ ବିଷାନ୍‌ ଆକାଶ ଓ ମରୁଡି” ପରି କେତୋଟି କବିତା । କବିଙ୍କ କାବ୍ୟଚେତନାର 
ଦିଗନ୍ତ ତ ଏତେ ବିସ୍ତାରିତ ଯେ ତାହା ଜଗନ୍ନାଥ ଚେତନା ଠାରୁ ଦେଶ ଦେଶାନ୍ତରର ଅନେକ 

କାବ୍ୟ ସରସ୍ଵତୀ ସଟ୍ଟି ରାଉତରାୟ ୨୩୩ 


ଘଟଣା ପର୍ଯ୍ୟନ୍ତ ପରିବ୍ୟାପ୍ତ । ସେଥ୍‌ରେ ପୂଣି ମିଶି ରହିଛି ତାଙ୍କ ରାଜନୈତିକ ବିଶ୍ଵାସ ଓ 
ମତବାଦ, ଯାହା ପ୍ରାକ୍‌ “ସ୍ଵାଧୀନତା କାଳରେ ତାଙ୍କ କାବ୍ୟସ୍ବରକୁ ଦେଇଥ୍‌ଲା ଅସୀମ 
ଉତ୍ତାପ । ସେ ଉତ୍ତାପ ଆଜିର କବିତାରେ ନ ଥ୍‌୍ଲେ ମଧ୍ଯ କବିର ଚେତନାଭୂମିରୁ ତାହା 
ନିର୍ବାସିତ ହୋଇନାହିଁ ଓ ବେଳେ ବେଳେ ସେ ସ୍ଵର ଅତୀତ ସହିତ ଯୋଗସୂତ୍ର ରକ୍ଷାରେ 
ତତ୍ପର ଅଛି - ଏହା ଖୁବ୍‌ ତାପୂର୍ଯ୍ୟପୂର୍ଣ୍ଣ ନୁହେଁକି ? ମଣିଷ ସଭ୍ୟତାର ଦୃଶ୍ୟପଟରେ 
ଘଟିଯାଉଥ୍ବା ଅନେକ ଘଟଣାପ୍ରତି କବି ଯେ ସଚେତନ ଅଛନ୍ତି, ଏହା କମ୍‌ ଆଷ୍ଳାସନାର 
କଥା ନୁହେଁ । ମୋ ମତରେ ସେ ହିଁ ବିଶ୍ନକବି ଯେ ବିଶ୍ଵର ବହୁବିଧ ସମସ୍ୟାପ୍ରତି ଦୃଷ୍ଟି 
ସଂଚାଳନ କରିଥାଏ, ବିଶ୍ଵମାନବାମ୍ମାର ପ୍ରମୁସ୍ତି ପାଇଁ ତାର କବିତାରେ ଥାଏ ଦରଦ ଓ 
ଦର୍ଶନ, ଦେଶକାଳର ସୀମା ସରହଦ ଭୂଲି ଯେ ବିଶ୍ବକୁ ଆପଣାର କରି ଆଉଜେଇ ନିଏ 
ଏବଂ ବିଶ୍ଵ ମଣିଷର ଯନ୍ତ୍ରଣା ଓ ଦୂକ୍ରଦ୍ରକି ସହିତ ନିଜର ଅଶ୍ରୁ ଓ ଆକୂଳତାକୁ ମିଶାଇ 
ଦେଇପାରେ । ସେ ଦୃଷ୍ଟିରୁ କବି ରାଉତ ରାୟଙ୍କୁ ବିଶ୍ଵ କବି ଭାବେ ସ୍ଵୀକୃତି ଦେବା ବୋଧହୁଏ 
ଅଯଥାର୍ଥ ହେବନାହିଁ । ବିଶ୍ଵର ଦୁଇ ଶିବିର ପୁଞ୍ଜିବାଦ ଓ ସାମ୍ୟବାଦ ମଧ୍ଯରୁ ସେ ସବ୍ରବେଳେ 
ନିଜକୁ ଦ୍ଵିତୀୟ ଶିବିରଭ୍ରକ୍ତ କରି ଆସିଛନ୍ତି । ତେଣୁ ସାମ୍ରାଜ୍ୟବାଦୀଙ୍କ ଚକ୍ରାନ୍ତରେ ରସିଆରେ 
ଘଟିଯାଇଥ୍ବା ନବେଦଶକର ପରିବର୍ଭନ ପ୍ରତି ସେ ଆଦୌ ସନ୍ଧଷ୍ଟ ହୋଇ ପାରି ନାହାନ୍ତି । 
ରସି ଆରେ ସାମ୍ୟବାଦର ଦୁର୍ଗପତନ ବିଶ୍ଵ ବ୍ୟବସ୍ଥା ପାଇଁ ଭାରସାମ୍ୟ ରକ୍ଷାରେ ଏଣିକି 
ଅସମର୍ଥ ହେବ ବୋଲି ତାଙ୍କ ଆଶଙ୍କା ଆଦୌ ଅମୂଳକ ନୁହେଁ । ତେଣୁ ନିର୍ଭୟରେ ସେ 
ସାମ୍ୟବାଦର ସପକ୍ଷରେ ସ୍ଵର ଉତ୍ତୋଳନ କରିଛନ୍ତି । 


ତାଙ୍କ ଚେତନାରେ ପୂରୀର ଶଙ୍ଗକ୍ଷେତ୍ର ଓ ଶ୍ରୀଜଗନ୍ନାଥ ମଧ୍ଯ ସେହିପରି ସାମ୍ୟବାଦର 
ପ୍ରତୀକ, ମହାମଣିଷର ସାଗର ସଂଗମ । ତେଣୁ ‘ସୋରିଷ ଫୁଇର ପଥ” ପରି ଏକ 
ରୋମାଣ୍ଟିକ୍‌ ନାମକରଣ ମଧ୍ଯରେ ସେ ସାମ୍ୟ, ମୈତ୍ରୀ ଓ ବିଶ୍ବଭ୍ରାତୃତ୍ଵର ଦେବତା ଜଗନ୍ନାଥଙ୍କୁ 
ଦେଖ୍ଛନ୍ତି । ଆର୍ଯ୍ୟ, ଅଣଆର୍ଯ୍ୟ ( ଦ୍ରାବିଡ଼, ଶବର ) ସଭ୍ୟତାର ସଂଗମ ପାଇଁ ଦେବତାଙ୍କ 
ତାଙ୍କ ନିର୍ଜନ ବନବାସରୁ ଶ୍ରୀକ୍ଷେତ୍ରକୁ ଆସିବାର ପରିକଛୁନା ମଧ୍ଯରେ ବ୍ରାହ୍ମଣ ବିଦ୍ୟାପତି ଓ 
ଶବରକନ୍ୟା ଲଳିତାଙ୍କ ପ୍ରେମ କାହାଣୀକୁ ଆଧାର କରାଯାଇଛି । ବିଦ୍ୟାପତିଙ୍କ ଆଖ୍‌ରେ 
ଅନ୍ଧପୂଟୁଳି ବନ୍ଧା ଓ ତାଙ୍କ ହାତଧରି ଅତି ଗୋପନରେ ଲଳିତା ବୃକ୍ଷଦେବତା ସେଇ 
ଚତୁର୍ବାମୂର୍ଭି ପାଖୁ ( କେହି କେହ ସାରଳା ଦାସଙ୍କ ପରି ତାଙ୍କୁ ପର୍ଣ୍ତଗ ନାରାୟଣ ବୋଲି ବି 
କହିଛନ୍ତି ) ବାଟ କଢ଼େଇ ନେଇଛନ୍ତି । ପ୍ରେମିକ ବିଦ୍ୟାପତି ଲଳିତାଙ୍କୁ କହୁଛନ୍ତି — 


“ ତୁମେ କି ଜାଣିନ ପ୍ରେମିକ ତୁମର ଏକ ଦସ୍୍ୟ୍‌ 
ଏବଂ ଚିର ପଳାତକ ତୂମର ଠାକୁର 
କେହି ତ ପାରେନା ତାକୁ ଧରି ରଖ୍‌; 

୨୩୪ କାବ୍ୟ ସରସ୍ଵତୀ ସଚ୍ଟି ରାଉତରାୟ 


ସଭିଙ୍କୁ ମିଶାଇ ଦେବା ଯାର କାମ 
ସେ କିପରି ରହିବ ଏକାଟି ହୋଇ ଜଣକର ?'” 


ତେଣୁ ବିଦ୍ୟାପତି ତାଙ୍କ ଅଙ୍ଗାବରଣର କାନିରେ ମୁଠାଏ ସୋରିଷ ବାନ୍ଧି କାନିର ରନ୍ଧ୍ରବାଟେ 
ବ୍ୂଣି ବୃଣି ଚାଲନ୍ତି । ବର୍ଷା ହେଲେ ସେ ସୋରିଷ ଗଛ ହୋଇ ଫୁଲ ଧରିବ ଓ କଳିଙ୍ଗ ଥାଟ 
ସେଇ ରାସ୍ତାରେ ଆସି ଜଗନ୍ନାଥଙ୍କୁ ସନ୍ଧାନ କରିବେ; ଶବରମାନଙ୍କ ସହିତ ଯୁଦ୍ଧକରି ତାଙ୍କୁ 
କଳିଙ୍ଗ କଟକକୁ ନେଇ ଆସିବେ । ଚମକ୍କାର ସରଵ, ସ୍ବଚ୍ଛ, ଭାବବାହୀ କବିତାଟିଏ | 
ମନେହୁଏ ମହାନ୍‌ କବିଟିଏ ହଁ କେବଳ ଏପରି ସରଳତାର ସ୍ଵରସ୍ରଷ୍ଟା ହୋଇପାରନ୍ତି ¬ ଯାହା 
ଉତ୍ତର ଆଧୂନିକତାର ସମ୍ବଳ ଭାବେ ପରିଗଣିତ ହେବ । କବିତା ଯେ ଅବବୋଧ ପାଇଁ 
ସରଳ ଓ ଆବେଗପ୍ରବଣ ହେବା ଏକାନ୍ତ ଜରୁରୀ ଏକଥାକୁ ଅସ୍ଵୀକାର କରୁଥ୍ବା ବୁଦ୍ଧିବାଦୀ 
ଆଧୂନିକ କବିମାନେ ଉତ୍ତର“ ଆଧୁନିକତାର ମର୍ମବାଣୀକୁ ଉପଲବ୍‌ଧ୍‌ରେ ତଥାପି ଆଣିପାରି 
ନାହାନ୍ତି ¬ ଏକଥା କହିବାକୁ ମୁଁ ବାଧ୍ଯ ହେଉଛି | ସଚ୍ଚିବାବ୍ରଙ୍କ କବିତା- ୨୦୦୩ ଏଥ୍୍‌ପାଇଁ 
ପଥପ୍ରଦର୍ଶକ ହେବ ବୋଲି ମୋର ଦୃଢ଼ ବିଶ୍ଵାସ ! 


ପ୍ରଥମେ ‘ରଥଯାତା। - ୧୯୭୩” ନାମରେ “କବିତା ୧୯୭୪” ରେ ସଂକଳିତ 
କବିତାଟିକୁ ପୁନଶ୍ଚ ‘ କବିତା ୨୦୦୩’ ରେ ସ୍ଥାନିତ କରିବାର ରହସ୍ୟ ବ୍ର୍ଝ ନ ହେଲେ ବି 
ପ୍ରବୃଦ୍ଧ ବୟସରେ ତାଙ୍କ ଚେତନାରେ ଜଗନ୍ନାଥପ୍ରାଣତାର ପ୍ରମାଣ ଦେବା ପାଇଁ ସଚେତନ 
ଭାବେ ପୂନଶ୍ଚ କବିତାକୁ ସଂକଳନଭୂଭ୍ତ କରିଛନ୍ତି । ଏ ପର୍ଯ୍ୟାୟରେ ସାମ୍ୟ, ଶାଚ୍ତି, ମୈତ୍ରୀ, 
ବିଶ୍ଵମାନବତା ଆଦି ପ୍ରସଙ୍ଗ ଉପରେ ଅନେକ କବିତା ରଚନା କରିଥ୍ଲାବେଳେ ଜଗନ୍ନାଥଙ୍କୁ 
ସେ ଏସବ ଚେତନାର ସମାହାର ଭାବେ ଗ୍ରହଣ କରିଛଚ୍ତି । ତେଣୁ ରଥଯାତ୍ରା ପ୍ରସଙ୍ଗକୁ 
ପୂନଶ୍ଚ ଉପସ୍ଥାପିତ କରି ତାଙ୍କ କାବ୍ୟଭାଷାର ପ୍ରବୀଣତା ଓ ରୁଚିନିର୍ମଳତାକୁ ପ୍ରତିପାଦନ 
କରିଛନ୍ତି କବି ରାଉତରାୟ ! 


“ସେ ଆଖ୍ର ପଇକରେ 
ମୁଁ ଦେଖ୍ଲି ଧ୍ୃଂସ ହୋଇଯାଏ ମୋର ସ୍ଥିତି 
ଅଣୁ ପରମାଣୁ 
ଦେଖେ ସ୍ଵୟଂ ମଘବାନ 
ଆସି ଆରମ୍ଭ୍ତି ତାଙ୍କ ସ୍ତୁତି 
ମହେଶ୍ବର କରଯୋଡ଼ି ଠିଆ 
ବହ୍ମାଏ ପଢ଼ନ୍ତି ବେଦ 
କିନ୍ନର କିନ୍ନରୀ ଢାଳନ୍ତି ଚାମର ।” ? (ରଥଯାତ୍ରା) 

କାବ୍ୟ ସରସ୍ଵତୀ ସଚି ରାଉତରାୟ ୨୩୫ 


ଏ ବିଶ୍ଵାସ ସାମ୍ୟବାଦୀ କବିର ନ ହେବା କଥା; ବରଂ ଜଣେ ଉତ୍ତର-ଆଧୂନିକ କବି 
ଯେ ନିଜ ଚେତନାରେ ପରମ୍ପରାକୁ ସ୍ଵୀକାର କରେ, ମୂଳକୁ ସନ୍ଧାନ କରେ ଓ ରଶ୍ଵରୀୟ 
ବିଶ୍ବାସକୁ ସମର୍ଥନ ଜଣାଏ ତା'ରି ଏ କବିତା । ଅଥଚ ଓଡ଼ିଆ କବିତା ତାର ପ୍ରୟୋଗବାଦୀ 
କାଳରେ ( ୧୯୫୦-୭୦) ଏପରି ବିଶ୍ଵାସଠାରୁ ଛିନମୂକ ହୋଇ ଅନେକ କାଳ ଧରି 
ଶୂନ୍ୟତାରେ ଯେ ଅଣ୍ଡାଳି ହେଉଥଲା ତାହାରି ପରିପୂର୍ରଭି ଏ କବିତା । 


ପୂଣି କବିଙ୍କ ଚେତନାରେ ଧରାଦିଏ ଏକ ପୌରାଣିକ କାହାଣୀ — ରାମଚନ୍ଦ୍ରଙ୍କ 
ନିର୍ବାସନ — ଯେଉଁ ରାମଚନ୍ଦ୍ର କି ସ୍ଵୀକାର କରନ୍ତି ରାଜା ଗୌଣ, କାଳ ହିଁ ପ୍ରଧାନ ।” 
କବି କିନ୍ତ ନିର୍ବାସନର ପ୍ରାସଙ୍ଗିକତା ଖୋଜନ୍ତି ତାଙ୍କ ଚେତନାଜଗତରେ ¬ ଯେଉଁଠି ମିଥ୍‌ 
ପୁନର୍ମୂଲ୍ୟାୟିତ ହୋଇଯାଏ ଓ ଉତ୍ତର ଆଧୁନିକତା ସହିତ ଯୋଗସୂତ୍ର ରକ୍ଷାକରେ ! ପଛରେ 
ରହିଯାଏ ଉଚ୍ଚ ବ୍ରନି ଆଦିର ରାଜକୀୟ ସଭ୍ୟତା । କିନ୍ତ ରାମଙ୍କ ନିର୍ବାସନ ଭାରତର ଉତ୍ତର 
ସହିତ ଦକ୍ଷିଣର ବା ଆର୍ଯ୍ୟ ସଭ୍ୟତା ସହିତ ଶବର, ବାନର ଓ ଅସୁର ସଭ୍ୟତାର ମିଳନ 
ପାଇଁ ଥ୍ଲା ଅଭିପ୍ରେତ; ରାଜନୈତିକ ଓ ମାନବିକ ସମୀକରଣ ପାଇଁ ଥ୍ଲା ଅପରିହାର୍ଯ୍ୟ 
— ଏପରି ଗୁରୁ ଦାୟିତୂର ଭାର ବହନ କରି ରାମଚନ୍ଦ୍ର ଅରଣ୍ୟଯାତ୍ରୀ ହେଲେ — ଏକଥା 
ନିଜେ ରାମଚନ୍ଦ୍ର ହଏତ ଭାବି ନଥ୍‌ଲେ । ନିବିଡ଼ ଅରଣ୍ୟରେ ମହିମାମୟ ପ୍ରକୃତିର ପୂଜା କରୁ 
କରୁ କାଳହିଁ ତାଙ୍କୁ ମଣିଷ ସଭ୍ୟତାର ଏ ମହାସଂଗମ ପାଇଁ ବାଟ କଢ଼େଇ ନେଲା । ଅସମ୍ଭବ 
ସମ୍ଭବ ହୋଇ ପାରିଲା — ଏହା ତାତ୍ପର୍ଯ୍ୟପୂର୍ଣ ନୁହେଁ । ( ଅଯୋଧ୍ୟାର ରାଜା) 


ଦେବତା-ଚେତନାରୁ କବି ରାଉତରାୟ ପୁଣି ଫେରି ଆସନ୍ତି ମାନବିକ ଚେତନା ପାଖୁ 
ଓ ସନ୍ଧାନ କରନ୍ତି ଅଗଣିତ ମଣିଷଙ୍କ ପଟୁଆର ମଧ୍ଯରେ ଓଡ଼ିଶାର ଦୁଇଜଣ ବିଶିଷ୍ଠ 
ବ୍ୟ୍ତିତୃଙ୍କୁ । ସେମାନଙ୍କ ମୃତ୍ଯୁ କବିଙ୍କୁ କବଳିତ କରେ ଓ ସ୍ଵତଃ କବିତା ଇେଖ୍ହୋଇଯାଏ | 
ଓଡ଼ିଶାର ପ୍ରିୟ ଜନନେତା ବିଜୂ ପଟ୍ଟନାୟକଙ୍କ ଅନ୍ତିମ ଯାତ୍ରା ଓ ଦେବନଟୀ ସଂଯୁକ୍ତା 
ପାଣିଗ୍ରାହୀଙ୍କ ଅକାଳ ବିୟୋଗ କବିଙ୍କୁ ସମାନଭାବେ ଆଲୋଡ଼ିତ କରେ | ଏହାକୁ 
ମହାପ୍ରସ୍ଥାନ ଓ ଶାପଗ୍ରସ୍ତ କିନ୍ନରୀ ବିଦ୍ୟାଧରୀର ସ୍ଵର୍ଗଯାତ୍ରା ବୋଲି ସେ ନାମିତ କରନ୍ତି । 


ବିଦ୍ୟାଧରି; ଆସିଥ୍ଲ ଯେଉଁଠାରୁ / ସେଇଠାକୁ ଆଜି ଗଲ ଫେରି 
ଇନ୍ଦ୍ରସଭା ପଡ଼ୁଛି ଉତୁଳି / ତୁମ ଆଗମନେ 
ତୁମେ ଦେବନଟୀ, ଶାପସ୍ରସ୍ତ / ମର୍ରଚୟେ ଲୀଳା ସାରି 
ଫେରୁଛ ସ୍ଵସ୍ଥାନେ / × × × ତୁମେ ରସବତୀ, ରସହଁ ରଶ୍ବର 
ଆଜି କିଂତୂ ତୁମେ ନାହଁ, ତୁମ ସଂଗେ ଯାଇଅଛି ଚାଲି 
ତୁମର ପାଦର କାମ, ମୁଦ୍ରା ଓ ଭଉଁରୀ 
ଏବଂ ତୂମ ଭଂଗୀ ଚାଲି, ଅଧରର ଠାଣି | (ଦେବନଟୀ, ପୂ. ୪୮) 

୨୩୬ କାବ୍ୟ ସରସ୍ଵତୀ ସଚ୍ଚି ରାଉତରାୟ 


କିନ୍ଧ ଏଠାରେ ମୁଁ କହିବାକୁ ବାଧ୍ୟ ହେଉଛି ଯେ କବି ରାଉତରାୟ ବହୁପୂର୍ବେ ରଚନା 
କରିଥ୍ବା ଶୋକଗୀତି ଚିନ୍ତାମଣି ମହାନ୍ତି ' ବା ‘ଉଜ୍ଵଳ ପୂରୁଷ” ( କବି ଗୋଦାବରୀଶଙ୍କ 
ମୃତ୍ୟୁରେ ) ବା ଭଗବତୀ ଚରଣଙ୍କ ମୃତ୍ୟୁରେ ରଚିତ କବିତା ହେ ବନ୍ଧୁ ବିଦାୟ” ର କାବ୍ୟିକ 
ଉଚ୍ଚତା ଏ ଆଲୋଚ୍ୟ କବିତା ଦ୍ୂଇଟିରେ ଅନୁପସ୍ଥିତ । ବିଜୁ ପଟ୍ଟନାୟକଙ୍କ ମହାପ୍ରସ୍ଥାନର ପଥ 
ଆକାଶମାର୍ଗରେ ଦିଲ୍ଲୀଠାରୁ ଭୁବନେଶ୍ବର ଓ ତା'ପରେ ଜନପଥରେ ଭୁବନେଶ୍ବରରୁ ସ୍ଵର୍ଗଦ୍ଧାର 
ପର୍ଯ୍ୟନ୍ତ ଥ୍ଲା ପରିବ୍ୟାପ୍ତ । ଜନତାର କୁଆରରେ ରାଜପଥ ଫାଟି ପଡୁଥ୍ଲା | ସମ୍ଭବତଃ କବି 
ସେ ଦୃଶ୍ୟର ପ୍ରତ୍ୟକ୍ଷ ଦ୍ରଷ୍ଟା ନଥ୍ବାରୁ ଏ କବିତାରେ ତାର ପ୍ରତିଫଳନ ଫୁଟିପାରିନାହିଁ । 
ସେହିପରି ମିଥ୍‌ ଗର୍ଭିତ ‘ଶକୃନ୍ତଳା' କବିତାର କୌଣସି କାବ୍ୟିକ ଉଚ୍ଚତା ବାରି ହେଉନାହିଁ । 
କବିତା ଦୁଇଟି ଉତ୍ତାନ ହୋଇ ପଡ଼ିରହୁଛି । ପ୍ରାୟ ବହୁ ଶୋକଗୀତିର ରଚୟିତା 
ଶ୍ରୀ ରାଉତରାୟ ପରିଣତ ବୟସରେ ଅଭ୍ୟାସ ବଶତଃ ଏ କବିତାଦୁଇଟି ରଚନା କରିଥ୍‌ବାରୁ 
ସେଥ୍‌ରେ ପାଠକର ଅନ୍ତରକୁ ଦୋହଲାଇ ଦେବା ପରି କାବ୍ୟିକ ଆଗେବ ଓ ଚିତ୍ରକଳ୍ଥ 
ପ୍ରକଟିତ ହୋଇନାହିଁ । ସହଜେ ବୟସର ବୃଦ୍ଧି ସହିତ ଆବେଗର କ୍ରମିକ ମୃତ୍ୟୁ ଏହାର 
କାରଣ ହୋଇପାରେ । ତଥାପି ସେଇ କ୍ରମସୁପ୍ତ କାବ୍ୟମାନସ ଯେଉଁ ସୁ ତିର ପଦ୍ଧତୋଳା 
ଶୁଣି ତାର କୁଣ୍ଡଳିନୀ ଶଯ୍ୟାରୁ ଜାଗ୍ରତ ହୋଇଉଠେ ତା” ହେଉଛି ଗୋପବନ୍ଧୁଙ୍କ ସୁ ତିତର୍ପଣ । 
ସମ୍ଭବତଃ ଗୋପବନ୍ଧୁଙ୍କ ମୃତ୍ୟୁରେ, ସତୁରୀ ବର୍ଷ ପରେ ରଚିତ ଏଇ କବିତା “ନେତୃହୀନ 
ମହାଦେଶ ବିଷାନ୍‌ ଆକାଶ” ( ୧୯୯୮)ରେ କବି ତାଙ୍କର ପୂର୍ବତନ ରଚିତ କବିତା 
‘ଗୋପବନ୍ଧୁ ଦାସ ( ୧୯୪୬ )ର ଆବେଗକୁ ଯେ ଅକ୍ଷତ ରଖ୍‌ ପାରିଛନ୍ତି ତାହା ବିସୁୟକର । 
କବିତାଟିର ଆରମ୍ଭକୁ ଲକ୍ଷ୍ୟ କରନ୍ତୁ — 


“ ଁନେତୃହୀନ ମହାଦେଶ, ବିଷାନ୍‌ ଆକାଶ 
ରାଜନୀତି ଏଠି ଆଜି ବିଶ୍ନାସରେ ବିଷ 
ହତ୍ୟା ଏକ ସାଦା କିଲ୍‌, ସଫେଦ୍‌ କାଗଜ 
ଜୀଇଁବାରେ କିଛି ନାହିଁ ଧାର୍ଯ୍ୟ ।” 


ଗୋପବନ୍ଧୁ ଏକଦା କହିଥ୍‌ଲେ — 
““ ଭୁକୁଳେ ନେତାର ନାହିଁ ପ୍ରୟୋଜନ 
ଉତ୍କଳର ନେତା ନିଜେ ନାରାୟଣ ।” (ବନ୍ଦୀର ଆତ୍ମକଥା ) 


କବି ସେହି ପଡ୍‌କ୍ତିକୁ ନିଜ କବିତାରେ ସ୍ଵରଣ କରି ଶେଷକୁ ତାଙ୍କ ଉଦ୍ଦେଶ୍ୟରେ 
ଶ୍ରବ୍ଧାଞ୍କଳି ନିବେଦନ କରି କହିଛନ୍ତି = 


“ତଥାପି ମୋ ମନହୁଏ ଯେପରି ଆପଣେ 
କୋଟିଏ ମଣିଷ ମଧେ ନିଜ ଲୋକ ଜଣେ 

କାବ୍ୟ ସରସ୍ଵତୀ ସଚ୍ଚି ରାଉତରାୟ ୨୩୭ 


ଆସିଅଛ ତଳମାଳ୍ୁ, ଧୋଇଆ ଅଂଚଳୁ 
ନଇଭବାଙ୍କ ପାରି ହୋଇ ବଡ଼ି ପାହାନ୍ତାରୁ 

ଚୌଡ଼ା ଛାତି ଯେଉଁପରି ଯାଉଁଳି କବାଟ 

ପ୍ରେମ ଓ ନ୍ୟାୟର -¬---- ପଟା ପରି ଭାଲପଟ 
ମୋ ଆଖ୍ରେ ଝଟଖଝଟ ଦିଶନ୍ତି ଆପଣେ 
କୋଟିଏ ମଣିଷ ମଷଧ୍ଷେ ଆପଣାର ଜଣେ । 


ଏଇ ସରଳ ତରଳ କାବ୍ୟପଙ୍‌କ୍ତି ମଧ୍ୟରେ ଓଡ଼ିଶାର ପୁଣ୍ୟଶ୍ଳୋକ ମହାନ୍‌ ମଣିଷଟି 
ପାଇଁ ଯେଉଁ ପ୍ରୀତିଭରା ନୈବେଦ୍ୟ ସମର୍ପିତ ହୋଇଛି ତାହା କବି ଅନ୍ତରର ସ୍ଵତଃସ୍କୂର୍ର ସ୍ଵଚ୍ଛ 
ଉଚ୍ଚାରଣ ବ୍ୟତୀତ ଅନ୍ୟ କିଛି ନୁହେଁ ¬ ତେଣୁ ସରଳ, ହୃଦ୍ୟ ଓ କାମ୍ୟ ମଧ୍ଯ । 


୪ 


ଯୁଦ୍ଧ ଓ ଶାନ୍ତି ତାଙ୍କ କବିତାର ଅନ୍ୟତମ ଉପାଦାନ | ଭାରତ -ପାକି ସ୍ଥାନ - 
ବଙ୍ଗଳାଦେଶ ଯୁଦ୍ଧକୁ ନେଇ ‘କବିତା ୧୯୭୧୮ ପୁସ୍ତକରେ ‘ରୋସନାରା', 'ମୁଳିବୂର 
ରହମନ” ଓ 'ୟାହିଆ ଖା” ଶୀର୍ଷକରେ ତିନୋଟି କାଳଜୟୀ କବିତା ସ୍ଥାନିତ ହୋଇଥଲା | 
ମଣିଷ ସଭ୍ୟତାର ବର୍ବରତା ବିରୁଦ୍ଧରେ ସେ ଉଠାଇଥ୍‌ଲେ ପ୍ରତିବାଦର ସ୍ଵର । ଘଟଣାକ୍ରମେ 
କବି ତାଟି ତି ନୋଟି କଳାଦୃଷ୍ଟିରୁ ମଧ୍ୟ ହୋଇ ଉଠିଥ୍‌ଲା ସାର୍ଥକ । ସେଇ କ୍ରମରେ ଏ 
ସଂକଳନରେ ଆମେ କାରଗିଲ! , ‘ଶେଷଯୁଦ୍ଧ', ‘ଶାନ୍ତି ହିଁ ଏକାସର୍ର” , ‘ବାଲିଆପାଲ', 
“ଏକତା ଓ “ସବୁଠି ମୁଁ ହାରିଯାଏ” — ଏହିପରି କେତୋଟି କବିତାକୁ ଭେଟିବା ଯାହା ମାନବ 
ସଭ୍ୟତାର ବର୍ବରତା ଉପରେ କବିଚେତନାର ଶାନ୍ତିକାମୀ ପ୍ରତିକ୍ରିୟାକୁ ଶାଣିତ କରେ । କବିଙ୍କ 
ମତରେ ଭାରତୀୟ ସ୍ଵାଧୀନତା ସଂଗ୍ରାମରେ ଲଢ଼େଇ ନ କରିବି ପାକିସ୍ଥାନ ବ୍ରିଟିଶ ସରକାରଙ୍କ 
ଦୟାରୁ ଦେଶଟିଏ ମୋଫତ୍‌ ପାଇଗଲା | ପୁନଶ୍ଚ ଯାହା ପାଇଥ୍‌ଲା ନିଜ ଅବିମୃଶ୍ୟକାରିତାରୁ 
ବଙ୍ଗଳାଦେଶ ଯୁଦ୍ଧରେ ( ୧୯୭୧ ) ତାର ଅଧେ ମଧ୍ଯ ହରାଇ ବସିଲା । ଭାରତ ସହିତ 
ସମ୍ମୁଖ ସମରରେ ଦଇ ଦୂଇ ଥର ହାରି ବି ପୂଣି ପାକିସ୍ଥାନ କାର୍‌ଗିଲ୍୍‌ଠାରେ ଭାରତ ସହିତ 
ଯୁଦ୍ଧ ଭିଆଇଛି । ବିଜୟୀ ଭାରତ ସବ୍ରବେଳେ ପାକିସ୍ଥାନ ଆଡ଼କୁ ବନ୍ଧୁତ୍ଵର ହାତ ପ୍ରସାରିତ 
କରି ରଖ୍ଛି ¬ ତଥାପି ପଢ଼ୋଶୀ ସହିତ ଶାନ୍ତିରେ ନ ଚଳି ପାକିସ୍ଥାନ ବାରମ୍ବାର ଯୁଦ୍ଧର 
ଆହ୍ଵାନ ଦେଉଛି ¬ ତାହାହିଁ ବିସ୍ୟ ଓ ବିଡ଼ମ୍ବନା । ( କାରଗିଲ) 


କବି ସବୃଦିନେ ଯୁଦ୍ଧ ବିରୋଧୀ । ପୃଥ୍ବୀରେ ଯେଉଁଠି ଯୁଦ୍ଧ ଲାଗୁନା କାହିଁକି ଆଜି 
ଆଉ କୌଣସି ଯୁଦ୍ଧ ଜିତିବାର ସମ୍ଭାବନା ନାହିଁ । ପୁଣି ମଣିଷର ମୂଢ଼ତାରୁ ଯଦି ପରମାଣୁ 
ଯୁଦ୍ଧ ହୋଇ ବସେ ତେବେ ଜେତା ବା ବିଜିତ କେହି ମଧ୍ଯ ପୃଥ୍ବୀ ପୃଷ୍ଠରେ ବଂଚି ରହିବେନି । 
ପୃଥ୍ବୀ ଏକ ଧୃଂସ ସୃପରେ ପରିଣତ ହୋଇଯିବ । ପୁଣି ସେଇ ଧ୍ଵଂସ ସ୍ତୂପ ମଧ୍ୟରୁ ନୂତନ 

୨୩୮ କାବ୍ୟ ସରସ୍ଵତୀ ସଟ୍ଟି ରାଉତରାୟ 


ସୃଷ୍ଟିର ହେବ ଅଙ୍କୁରୋଦ୍‌ଗମ | ପାଉଁଶଗଦା ଭିତରୁ ନୂତନ ଜୀବନ ପଲ୍ଲବିତ ହୋଇ ଉଠିବ । 
ସଭ୍ୟତା ହୁଏତ ଧ୍ଵଂସ ହେବ କିନ୍ତୁ ପଞ୍ଚଭୂତ ପୁଣିଥରେ ନୂତନ ମଣିଷ ସୃଷ୍ଟିକୁ ଜୀବନ୍ୟାସ 
ଦେବ । ଏଇକଥା ଉନବିଂଶ ଶତାଦ୍ଦୀର ଉତ୍ତରରାଗରେ କବି Tennyson ମଧ୍ଯ ଉଚ୍ଚାରଣ 
କରିଥ୍‌ଲେ । ପ୍ରିୟବନ୍ଧୁ ଆର୍ଥରଙ୍କ ମୃତ୍ୟୁରେ ବ୍ୟଥ୍ତ କବି ସୃଷ୍ଟିକର୍ଭା ଓ ପ୍ରକୃତି ମଧ୍ୟରେ 
ଲାଗିଥ୍‌୍ବା ଯୁଦ୍ଧ ଓ ଧଵଂସକୁ ଲକ୍ଷ୍ୟ କରି କହିଥ୍‌ଲେ — 


" Are God and Nature then at strife 
That nature lends such evil dreams 
So careful of the type see seems 
So careless of the single life." (Passing of Arthur) 


ଅନେକ ମଣିଷ ମରିବେ, ଅନେକ ଗଛଲତା ଫୁଲ ଫଳ ଶସ୍ୟ ସମ୍ଭାର ଧ୍ଵଂସ 
ହୋଇଯିବ । ପୁଣି ତାରି ଭିତରୁ ନୂତନ ସୃଷ୍ଟି ଗଜୁରି ଉଠିବ । Speciesର ମୃତ୍ୟୁ ନାହିଁ । 
ନଷ୍ଟ ସୃଷ୍ଟି ମଧ୍ୟରୁ ନବୀନ ସୃଷ୍ଟି ଜନ୍ମନେବ । ମଣିଜ ଜାତିର କପାଳରେ ସମୂହ ଧ୍ଵଂସ 
ଲେଖାନାହିଁ । ସେତେବେଳେ ପରମାଣୁ ଯୁଦ୍ଧ (Nuclear War) କଥା କଳନାରେ ବି 
ନଥ୍ଲା । ଆଜିର ଯୁଦ୍ଧ କିନଧ ମୀମାଂସାହୀନ ଓ ଭୟାବହ ହେବାକୁ ବାଧ୍ଯ । ତଥାପି କବି 
ରାଉତରାୟ ଆଶାବନ୍ଦୀ ଯେ — 


“ ହାଡ଼ର ଅଙ୍ଟାରୁ / ଜନ୍ନନେବ ନୂଆ ନୂଆ ସତ୍ତା 
ପାଉଁଶ ଗଦାରୁ ପଲ୍ଲବିତ ନୂତନ ଜୀବନ 
ଏବଂ ଏକ ପ୍ରାଣୀ ନ ସଦ୍ୟତା / ଯଦିଚ ସଭ୍ୟତା 
ଲିଭିଯିବ, ଢାଙ୍କିଦେବ ଏକ ଯବନିକା । 
ମରିବନି କିନ୍ଧୁ କେବେ ମଣିଷର ଭୁକ୍ତ ଅବଶେଷ 
କାରଣ ପଞ୍ଚଭୂତ ଯାହା କରେ ଗ୍ରାସ 
ସବୁ କିଛି ଦିଏ ସେ ଫେରାଇ / ରୂପାନ୍ତର ମଧ୍ଧେ ।” ? ( ଶେଷଯୁଦ୍ଧ - ପୂ. ୩୦ ) 


ମୀମାଂସାହୀନ ଶେଷ ଯୂଦ୍ଧ ଯେଉଁ ଆକାଶୀୟ କଳା ଯବନିକାକୁ ଡାକି ଆଣିବ ତାକୁ 
ହିଁ ବୈଜ୍ଞାନିକମାନେ Nuclear Hollocaust ଭାବେ ନାମିତ କରନ୍ତି । ତେଣୁ ଯୁଦ୍ଧ ନୁହେଁ 
ଶାନ୍ତି ହିଁ ଆଜି ପୃଥ୍ବୀ ପାଇଁ ଏକମାତ୍ର ସର୍ଭ ହେବା ଉଚିତ ବୋଲି କବି ଦୃଢ଼ ସ୍ଵରରେ 
ଘୋଷଣା କରନ୍ତି । “ମୃତ୍ୟୁ ତ ନୁହେଁ, ଜୀବନର ଅଟେ / ଶାନ୍ତିହିଁ ଏକା ସର ।” 


ପୂଣି ଦେଶର ଅଭ୍ୟନ୍ତରରେ ଅହରହ ଧର୍ମମତାନ୍ଧତା ( ମୌଳବାଦ ) ଓ ଉଦାର 
ମାନବତା ମଧ୍ଯରେ ଯୁଦ୍ଧ ଚାଲିଛି । ଧର୍ମ ନାମରେ ଯେଉଁମାନେ ପଶାପାଲିରେ ଗୋଟି ଚଳେଇ 
ମଣିଷ ସଭ୍ୟତାକୁ ବିପନ୍ନ କରୁଛନ୍ତି କବି ସେମାନଙ୍କ ସତର୍କ କରି କହିଛନ୍ତି — 

କାବ୍ୟ ସରସ୍ଵତୀ ସଚି ରାଉତରାୟ ୨୩୯ 


“ଧର୍ମକୁ ଯିଏ ସଉଦା କରିଛ ନିଜର ଫାଇଦା ପାଇଁ 
କ୍ଷମା ନାହିଁ, କ୍ଷମା ନାହିଁ । 
କେଉଁ ଭଗବାନ ଦେବେନାହିଁ କ୍ଷମା 
ପାରିବେନି କରି ତ୍ରାହି ।” 
ସବ୍ରଠାରୁ ମଣିଷକୁ ଭଲ ପାଇବା ହିଁ ଶ୍ରେଷ୍ଠ ଧର୍ମ ¬ ସେଠି ତେଣୁ ଧର୍ମମତାନ୍ଧତା 
ବା ମୌଳବାଦର ପ୍ରଶ୍ନ କାହିଁକି ଉଠିବ ? ପାରସରିକ ଯୁଦ୍ଧ ନୁହେଁ, ଶାନ୍ତି ହିଁ ଏକା ସର୍ଗ, 
କବିତାରେ ପ୍ରକାଶ ପାଇଛି । ତେଣୁ ବାଲିଆପାଜରେ ଭାରତ ସରକାରଙ୍କ ତରଫରୁ ନିର୍ମିତ 
ଗୁଳି ଗୋଳା ପରୀକ୍ଷାଘାଟୀର କବି ଦୃଢ଼ ବିରୋଧ କରିଛନ୍ତି । ଯେଉଁଠି ଥ୍ଲା ଦିଗନ୍ତ ବ୍ୟାପୀ 
ଶ୍ୟାମଳ ଶସ୍ୟକ୍ଷେତ୍ର ପାନର ବରଜ, ଲାଜକୂଳୀ ନଇ, ନୌକାର ବହର, ସମୁଦ୍ରର ଶୀତଳ 
ପବନରେ ପ୍ରାଣ ଉତ୍ତଳା ସ୍ଵସ୍ତି ଓ ଆଖ୍‌ରେ ନିଦ୍ରା୍‌ ଏକର ଏକର ବ୍ୟାପୀ ଅଚ୍ଛୋଦ ତଡ଼ାଗରେ 
କ୍ରମୁଦ ଓ କହ୍ଲାର ଫୁଟି ପବନରେ ଦୋଳି ଖେଳୂଥ୍‌ଲେ ସେଠି ବିଷର ଜୁଆର ସୃଷ୍ଠି କରୁଛି 
ଆଧୁନିକ ଯୂୁଦ୍ଧକାମୀ ସଭ୍ୟତା | କବି ତେଣୁ ପ୍ରଶ୍ନ କରନ୍ତି 


“କଣ ତୁମେ ଚାହଁ ? ଶାନ୍ତିର କପୋତ ନା ଯୁଦ୍ଧର ଛଂଚାଣ ? 


ଏ ପ୍ରଶ୍ନ ତଥାପି ଅମୀମାଂସିତ । ଦେଶରେ କ୍ଷୁଧା ଓ ବାସଗୃହର ସମସ୍ୟା ସମାଧାନ 
ହୋଇ ପାରୂନଥ୍ଲା ବେଳେ ଇକ୍ଷ ଲକ୍ଷ କୋଟି କୋଟି ଟଙ୍କା ଯେ ଯୁଦ୍ଧାସ୍ତ୍ର ନିର୍ମାଣରେ ବ୍ୟୟ 
ହେଉଛି, ଏହା ଦେଶ ପାଇଁ ବିରାଟ ବିଡ଼ମ୍ବନା ନୁହେଁ କି ? (ବାଲିଆପାଳ, ପୃ. ୩୨ ) 


ସେଇ ଅବଶୋଷର ସ୍ଵର ପ୍ରଲମ୍ବିତ ହୋଇଯାଏ ଆଉ କେତୋଟି କବିତାରେ । 
ଦେଶରେ ବିଦେଶରେ ଆଜି “ପ୍ରବଳ ରାବଣ ଛାୟା ମେଲିଅଛି କାୟା ।” ଶୁଭ ଓ ମଙ୍ଗଳ 
ପ୍ରଥମେ ବଳି ପଡୂଛ । ଶାନ୍ତି ହେଉଛି ପ୍ରଥମ କୂର୍ବାନି । ମଣିଷମାନେ ଆତଙ୍କଗ୍ରସ୍ତଃ ସେତୁ 
ଓ ରେଳପଥ ମଧ୍ଯ ଆଶଙ୍କାରୁ ମୁକ୍ତ ନୁହେଁ । ଦେଶର ଚାରିଆଡ଼େ ଆତଙ୍କବାଦ ତାର ଛାଉଣୀ 
ବିସ୍ତାର କରିଛି । ଧର୍ମ ସବୁଠାରୁ ବଡ଼ ହତିଆର ପାଲଟିଛି ଓ ମହିର ମସ୍‌ଜିଦ୍‌ ଅସ୍ତ୍ରାଗାରରେ 
ପରିଣତ ହେଉଛି । ବିଜ୍ଞାନ ମଧ୍ଯ ପୁଞ୍ତିର ଗୋଲାମ ସାଜି ବିଶ୍ଵବଜାରକୁ ଏକାଯତ 
(Monopoly) କରିବାରେ ଅଛି ଚେଷ୍ଟାରତ | ପୃଥ୍ବୀର ସର୍ବହରାମାନେ ଆଜି କ୍ଷୁଧା ଓ 
କଙ୍କାଳଧରି ଆତଯାତ ହେଉଛନ୍ତି । ମଙ୍ଗଳକାମୀ କବିଟିଏ ତେଣୁ ନିଜେ ଯେପରି ଅନୁଭବ 
କରୁଛି ସେହିଁ ସବୁଠାରେ ହାରି ଯାଉଛି । ଆସନ୍ନ ଧ୍ଵଂସ ମଧ୍ଯରୁ ପୃଥ୍ବୀକୁ ରକ୍ଷା କରି 
ପାରୁୂନଥ୍ବାର ଅବଶୋଷରେ ସେ ମ୍ରିୟମାଣ ! (ସବୁଠି ମୁଁ ହାରିଯାଏ ) । ସେ ଧନତନ୍ତୀ 
ବଣିକବାଦ ବିରୁଦ୍ଧରେ ଚିରନ୍ତନ ମାନବବାଦର ଆହାନ ଶୁଣାଇ କହେ ¬ 


“ମଣିଷ ମଣିଷ ସଦା, ନୁହେଁ ସେ କିଂକର 
ଧନତନ୍ତ୍ରୀ ବଣିକବାଦର 

୨୪୦ କାବ୍ୟ ସରସ୍ଵତୀ ସଚି ରାଉତରାୟ 


ସେ ଗଢ଼ୁଛି ଏକ ବିଶ୍ବ ପ୍ରତି ମୁହୁର୍ଭରେ । 
ତୂମେ ତାହା ଦେଖ ବା ନ ଦେଖ, ଅବିଭାଜ୍ୟ ସମସ୍ତ ସଂସାର ।” ” ( ଏକତା ) 


ବିଶ୍ଵମୈତ୍ରୀ, ସାମ୍ୟ, ଏକତା, ମୁକ୍ତି, ଶାନ୍ତି ଓ ଭ୍ରାତୃତ୍ଵର ଭାବନାରେ ‘କବିତା 
୨ ୦ ୦୩ର କାବ୍ୟସ୍ଵବର ଉତ୍ତରଳ | ବୋଧହୁଏ,  ପାଣୁଲିପି'କୁ ଛାଡ଼ିଦେଲେ ଅନ୍ୟ କୌଣସି 
କାବ୍ୟଗ୍ରନଛଞରେ ଏତେ ବେଶୀ ବିଶ୍ଵଶାନ୍ତି କଥା ଉଚ୍ଚାରିତ ହୋଇନାହିଁ । 


ଜାନୁୟାରୀ ଛବିଶକୂ କବି ଏକ ଅତି କାୟ ପକ୍ଷୀଭାବେ ପରିକଳ୍ପନା କରିଛନ୍ତି 
ସର୍ପାହାରୀ ଏକ ପକ୍ଷୀର ରୂପକ ମଧ୍ଯରେ ଦେଶର ସାମ୍ପତିକ ଦୁର୍ନୀତି ଓ ଦୂ୍ଦଶାର ସ୍ଵରୂପକୁ 
ଶ୍ଵେଷପୂର୍ଣ୍ଣ ଭାଷାରେ ପ୍ରକାଶ କରି କହନ୍ତି ¬ ସେ ପକ୍ଷୀର ମସ୍ତବଡ଼ ଥଣ୍ଟ, ତାର ବଡ଼ ବଡ଼ 
ମୁନିଆଁ ନିଶ, ବିଭିନ୍ନ ଦେଶର ସର୍ପମାନଙ୍କୁ ସେ ଅଣ୍ଟରେ ଧରିଛି; କେଉଁ ସାପ ମାର୍କିନ ତ 
କେଉଁ ସାପ ପାକିସ୍ଥାନର ରୂପକ । ପୁଣି ଶୁଦ୍ଧ ଭାରତୀୟ ସାପଟି ହୋଇପାରେ ମୌଳବାଦୀ 
ବୈଷ୍ଣବ, ମୋଲ୍‌! କିମ୍ବା ଗୁରୁଦ୍ଧାରୀ । ପ୍ରତ୍ୟେକ ସମ୍ପରଦାୟ ନିଜ ନିଜର ଭଶ୍ଵରଙ୍କୁ ନେଇ ଏ 
ଦେଶରେ କଳହରତ ଓ ବେଳେବେଳେ ସନ୍ଧାସବାଦୀ କାମରେ ଲିପ୍ତ ମଧ୍ଯ । ସେ ଅତିକାୟ 
ସର୍ପାହାରି ଯମୁନାକୂଳରେ ଅବସ୍ଥିତ ଇନ୍ଦ୍ରପ୍ରସଥ ( ଦିଲ୍‌! )ରେ ଭାଷଣବାଜ ମନ୍ତ୍ରୀ ନେତା ଓ 
ସାଂସଦମାନଙ୍କୁ ଟାକି ରହିଛି ଏବଂ ଦେଶରେ ଭଦ୍ରଲୋକ ବୋଲାଉଥ୍‌ବା ବ୍ୟାଙ୍କମାରୁ ଓ 
ପ୍ରତିଭୂତି-ଶଠମାନଙ୍କୁ ଲକ୍ଷ୍ଯ ରଖ୍ଛି । ପୁଣିଥରେ ସଚ୍ଚିବାବୁଙ୍କ କାବ୍ୟଚେତନାରେ 
ଜାଗିଉଠିଛନ୍ତି ଆଉ ଅନେକ କାଳରୁ ସୁପ୍ତ କୁଣ୍ଡଳିନୀ ! ରୋକ୍‌ଠୋକ୍‌ ଭାଷାରେ ଓ ନିର୍ଭୟରେ 
ସେ ପ୍ରକାଶ କରି ଚାଲିଛନ୍ତି ତାଙ୍କ ଆନ୍ତରିକ ଉପଲବ୍‌ଧ୍ର ଉନ୍‌ ମୁକ୍ତ ଅଭିଭାଷଣ ଯାହା 
ପ୍ରବୀଣ ପ୍ରତିଷ୍ଠାବାନ ବହୁ ପୁରସ୍କାର ପ୍ରାପ୍ତ କବି ମଧ୍ୟ କହିବାକୁ ସାହସ ସଂଚୟ କରିପାରୁ 
ନାହାନ୍ତି କିମ୍ବା ସେମାନଙ୍କ ପ୍ରେମଲୋଳିତ କାବ୍ୟଦୃଷ୍ଟିରେ ଏ ସବ୍ର ଦୃଶ୍ୟ ଦୃଝ୍ଚିପଥାରୁଢ଼ 
ହେଉନାହିଁ । ସଚ୍ଚିବାବୁ କିନ୍ଧ ଦେଖ୍‌ ପାରୁଛନ୍ତି — 


ଅର୍ବ ଶତ ତାଲା ତଳେ କେଉଁ ବିଭଙ୍ଗ କୁଟୀର 
ନାହିଁ ଯା ଛପର 
ଭୋକରେ ମଣିଷ ମରେ କ୍ଷୁଧା ହିଁ ଆହାର 
ଦେଖ୍ବ ସେ ବିରୋଧାଭାସର ମହାଦେଶ ।” 


ଓଡ଼ିଶାର ପ୍ରିୟ ଆଦିକବି ସାରଳା ଦାସ ଏକଦା ତାଙ୍କ ଅବଚେତନର ରୂପକ ଭାବେ 
ସୃଷ୍ଟି କରିଥ୍ଲେ ଅତିକାୟ କୋକୁଆକୁ — ବିଶାଳ, ବିଚିତ୍ର, ଅଭୁତ ଏକ ଡାଇନୋସାର୍‌ ପରି 
ଜନ୍ମ । ତାରି କରାଳଛାୟାରେ ସେଦିନ ଉନ୍ମାର୍ଗଗାମୀ ଉଦ୍ଧତ ଯଦରବଂଶିକେ ଧ୍ଵଂସ ପାଇ 
ଯାଇଥ୍‌ଲେ |! କବି ରାଉତରାୟ ଏଠି ସେହିପରି ଜାନୁୟାରୀ ୨୬ କୁ ଚେତନାରେ ଏକ 
ଅତିକାୟ ସର୍ପାହାରୀ ପକ୍ଷୀରେ ପରିଣତ କରିଦେଇଛନ୍ତି । ସେ ସବୂ ହିଂସ୍ରତା, ଶଠତା ଓ 

କାବ୍ୟ ସରସ୍ଵତୀ ସଚି ରାଉତରାୟ ୨୪୧ 


ସାକ୍ପଦାୟିକତାରୂପୀ ସାପମାନଙ୍କୁ ପାରଣା କରି ଅପେକ୍ଷା କରିବ ନୂତନ ବଂଶଧରମାନଙ୍କୁ 
ଯେଉଁମାନେ ଏ ଭାରତବର୍ଷକୁ ପ୍ରକୃତରେ ସ୍ଵାଧୀନ କରିବେ, ନୂଆ ସମ୍ଭିଧାନ ଗଢ଼ିବେ । କବି 
ସେହି ଆଶ୍ଚର୍ଯ୍ୟ ତାରିଖ ପାଇଁ ଆଶାୟିତ ଅପେକ୍ଷାରେ ରହନ୍ତି । ଚମକ୍ରାର ପ୍ରତିବଦ୍ଧ ରୂପକ 
କବି ତାଟିଏ ‘ଛବିଶ୍‌ ଜାନୁୟାରୀ” (ପୃ. ୨୯) ଏ ମହାନ୍‌ କବି ଅଶୀତିପର ବୟସରେ 
କବିତାରେ ବେଳେବେଳେ କରି ସ୍। ଦେଖାଇ ପାରନ୍ତି ¬ ଏ କବିତାଟି ତାର ଉଜ୍କଷ୍ଟ 
ଉଦାହରଣ । ବୌଦ୍ଧିକ ଆବୁ ମଧ୍ୟରେ କୌଣସି କବିତା ଆଳନ୍ନ ନୁହେଁ । ଶରତର ସୂର୍ଯ୍ୟ କିମ୍ବା 
ବାସନ୍ତୀ ରାକା ରଜନୀର ଚନ୍ଦ୍ରପରି ସ୍ପଷ୍ଟ ନିର୍ଗତ ହୋଇ ଆସୁଛି କବିତାରୁ ଅର୍ଥ ଓ ଅର୍ଥାନ୍ତର 
ପାଠକର ରସ ପିପାସା ପ୍ରଶମିତ ହେଉଛି । ଉତ୍ତର -ଆଧୂନିକତା ପାଇଁ ଏଇ ସ୍ଵଚ୍ଛ ପ୍ରତିବନ୍ଧତା 
ଦେଉଛି ନେତୃତ୍ବର ଇଂଗିତ । କବିତା ପରିପାର୍ଶ୍ଵ ଓ ଦଶକ ଛାଡ଼ି ବାୟବୀୟ ହୋଇପାରେନା 
— ଏହା ହିଁ ତାଙ୍କ ଶେଷ ଜୀବନର କବିତାମାନଙ୍କର ବାର୍ଭା ଓ ବିଭବ । 


Ish 


ଏ ସଂକଳନରେ ଆଉ ଗୋଟିଏ ଆଭିମୁଖ୍ୟ ଯାହା ସ୍ପଷ୍ଟ ଭାବେ ଦେଖାଯାଉଛି ତା' 
ହେଲ। ସଚ୍ଚିବାବୁଙ୍କ ପ୍ରାଣ ଓ ମନରେ ଲାଳିତ ବାମପନ୍ଷଧୀ। ଚେତନା । ଏ ଚେତନା 
କେତେବେଳେ ସୁପ୍ତ ତ କେତେବେଳେ ଜାଗ୍ରତ । କବିଙ୍କ ଆଦ୍ୟ କାବ୍ୟଭାବନାରେ ଉତ୍ତରଳ 
ଏହି ମତବାଦ ପ୍ରୟୋଗବାଦୀ କାଳରେ ଅସ୍ତମିତ ହୋଇ ପୁଣି ମଝିରେ ମଝିରେ ଆମ୍ମପ୍ରକାଶ 
କରିଥ୍ଲେ ବି ରସିଆର କମ୍ୟୁନିଜିମ୍‌ ଓ ତା'ର ଦୁର୍ଗପତନକୁ ନେଇ ଏକାବେଳକେ ପାଞ୍ଚୋଟି 
କବିତା ଏ ସଂକଳନରେ ସ୍ଥାନିତ । ସେମାନେ ହେଲେ ¬ ଦୁର୍ଗପତନ' , ଲାଇ ଝଂଡ଼ା', ‘ହେ 
ବନ୍ଧୁ ମିଜାଅ ହାତ , ‘ଲାଲ ରାତି” ଓ ' ଲେନିନ୍‌' । ଏ କବିତାଗୁଡ଼ିକ ହୁଏତ ହୋଇପାରେ 
ଚାଳିଷ ବର୍ଷ ଧରି ବାମପନ୍ଥୀ ଚେତନାକୁ ଅବହେଳା କରି ଆସିଥ୍ବା ଏଇ କାବ୍ୟମାନସର 
କୈଫିୟତ୍‌, ପରିପୂର୍ଭି ଓ ପଶ୍ଚାତାପ । ଏକଦା ଯେଉଁ କାବ୍ୟସ୍ଵବର ଏଇ ଚେତନାକୁ ଅବଲମ୍ବନ 
କରି ଓଡ଼ିଆ କବିତାରେ ଝଡ଼ ସୃଷ୍ଠି କରିଥ୍ଲା ତାକୁ ହରାଇ ତାଙ୍କ 'ସଵଗତ” କବିତାବଳୀରେ 
କମ୍‌ କାରୁଣ୍ୟ କରିନାହାନ୍ତି । ହେଲେ ବାମବାଦଠାରୁ ସତର୍କ ଦୂରତାରେ ରହି ଭିନ୍ନ ଧାରାରେ 
କବିତାର ପ୍ରୟୋଗଶାଳାରେ ସେ ପୋଖତ ବିନ୍ଧାଣୀ ଭାବେ ପରିଚିତ ହୋଇଛନ୍ତି । ଜୀବନର 
ଶେଷଭାଗରେ ସମ୍ଭବତଃ ଶତାବ୍ଦୀର ଶେଷ ଦଶକରେ ଏସବୂ କବିତା ରଚିତ । 
‘ ପେରେସ୍ବୋଇକା' ଓ ଗ୍ାସନସ୍ତଂର ପ୍ରଭାବରେ ଦଶମ ଦଶନ୍ଧିର ଆରମ୍ଭରେ ରଷିଆରେ 
କମ୍ୟୁନିଜିମ୍‌ର ପତନ ହେଲା । ଏକଦା ଯେଉଁ ସାମ୍ୟବାଦୀ ରାଷ୍ଟ୍ରର ଲୌହଶ୍ୃଙ୍ଖଳ ପୃଥ୍ବୀକୁ 
ଭୟଭୀତ କରି ପୁଞ୍ଜିବାଦସହ ମୁକାବିଲା କରି ଆସିଥ୍‌୍ଲା ସେପରି ଶୀତଳଯୁଦ୍ଧର ମଧ୍ଯ ସମାପ୍ତି 
ଘଟିଲା । କବିଙ୍କ ଭାଷାରେ ଏହା ହିଁ କମ୍ୟୁନିଜିମ୍‌ର ଦ୍ରର୍ଗପତନ । ‘ଦେଖୁ ଦେଖୁ ଗୋଟିଏ 
ସଭ୍ୟତା / ସମୟର ବାଲିରେ କାହୁଁ ପୋଛି ଦେଲା / ଦୁର୍ଗପତନର ବେଳ ହେଲା । 

୨୪୨ କାବ୍ୟ ସରସ୍ଵତୀ ସଚି ରାଉତରାୟ 


ଅଥଚ ଏକଦା ସେହି ଦୂର୍ଗର ପ୍ରତ୍ୟେକ ଶିଳା କେତେ କେତେ ଶହୀଦଙ୍କ ରକ୍ତପାତ 
ଓ ଆମ୍ମବଳିରେ ଗଠିତ ହୋଇଥଲା | ନିଖ୍ଳ ବିଶ୍ବର ଗୁଳିଗୋଳା ଓ ପ୍ରତିକ୍ରିୟା ତାକୁ ଧ୍ଵଂସ 
କରି ପାରି ନଥ୍ଲା | କାରଣ ତାହା ଥ୍ଲା ମଣିଷ ରଭ୍ତଦାନରେ ଗଢ଼ା ମଣିଷର ରାଷ୍ଟ୍ର, 
ଲେନିନ୍‌ଙ୍କ ପରି ମହାନ ଦେଶପ୍ରେମୀଙ୍କ ସଂଗ୍ରାମ, ନେତୃତ୍ଵ ଓ କୁର୍ବାନିର ଫଳଶ୍ରୁତି । କିନ୍ତୁ 
ଏପରି ଏକ ସାମ୍ୟବାଦୀ ରାଷ୍ଟ୍ର ମଣିଷର ମନ, ବ୍ୟକ୍ତିଗତ ଆବେଗ ପ୍ରତି ଥୁଲା ନିଶୂର ଭାବେ 
ଉଦାସୀନ । ରାଷ୍ଟ୍ର ବିଧାନରେ ମଣିଷଟିଏ କାର୍ବନକପିଟିଏ ପରି ବିବେଚିତ ହେଉଥଲା | ତାର 
ନଥୁଲା ସ୍ଵଶ୍ରମପୁଷ୍ଠ ସମ୍ପଭିରେ ସ୍ଵାଧ୍କାର କିମ୍ବା ମୁକ୍ତ ଭାଷଣର ଅଧ୍‌କାର । କବି 
ରାଉତରାୟଙ୍କ ଭାଷାରେ — 


“ବାଂଚେ ଢାଳି ମଣିଷର ସହଜ ପ୍ରବୃତ୍ତ 
ଚାହିଁଥ୍ଲା କରିବାକୁ ମଶିଷକୁ ଏକ କରାମତି 
ଗୋଟିଏ କାର୍ବନ କପି ରାଷ୍ଟ୍ର ବିଧାନର 
ଆଜି ଭୁଂଜେ ତାର ପ୍ରତିଫଳ ! (ଦୁର୍ଗପତନ ପୃ. ୫୮) 


କବିଙ୍କ ମନରେ ଇତିହାସ ପାଇଁ ଏ ଦୁର୍ଗଘତନ ତଥାପି ଏକ କରୂଣ ଅଧ୍ୟାୟ ଭାବେ 
ବିବେଚିତ ହେବ ଓ ଇତିହାସ କାଳକାଳ ଧରି ଏହାକୁ ବୋଝ କରି ବୋହିଚାଲିବ ¬ ଏହାହିଁ 
ତାର ନିୟତି । ଏଠି ତେଣୁ କବିର ମତବାଦ ନୁହେଁ କାରୁଣ୍ୟକୁ ଦେଖ୍ବାର ଓ ବୃଝିବାରକଥା | 


କିନ୍ଧ ପରେ ପରେ କବି ଅନୁଭବ କରିଛନ୍ତି ଯେ ତାଙ୍କ ଆଶଙ୍କା ଭୂଲ ପ୍ରମାଣିତ 
ହୋଇଛି । କାରଣ ସେ ନିଜେ ରସିଆ ଯାଇ ଅନୁଭବ କରିଛନ୍ତି ଯେ ସେଠାରେ ଏକ 
ସାମ୍ୟବାଦୀ ଗଣତନ୍ତ୍ରର ପ୍ରତିଷ୍ଠା ହୋଇଛି । ଲାଲହଂସ ପରି ଡେଣାମେଲାଇ ସେ ଦେଶ 
ଖେଳିବୂଲୁଛି ମୁକ୍ତ ବିତାନରେ । ମଣିଷ ତାର ମୌଳିକ ଅଧ୍‌କାର ପାଇଛି । ଚାରିଆଡ଼େ 
ଦେଖାଯାଇଛି ନୂତନ ଶାସନ ପାଇଁ ଅନୁମୋଦନ ଓ ମୌଳିକ ଜୀବନଧାରାର ବନ୍ଦାବନା । 
ମଣିଷ ହୋଇଛି ମୁକ୍ତଚ ଉତ୍ତଳା, ସ୍ଵାଭିମାନୀ ଓ ଶାନ୍ତି କାମୀ । ସାମ୍ୟର ଜୟଘୋଷ 
ଚାରିଆଡ଼େ ଶୁଣିବାକୁ ମିଳୁଛି । ସୋଭିଏଟ୍‌ ରାଷ୍ଟ୍ରସଂଘ ଛନ୍ନ ଭିନ୍ନ ହୋଇଗଲାପରେ ରସିଆ 
ଏକ ନୂତନ ମୂଲ୍ୟବୋଧର ପ୍ରତୀକ ଭାବେ ପୃଥ୍ବୀରେ ଆମପ୍ରତିଷ୍ଠା ଦାବୀ କରୁଛି । କବି 
ଖୁବ୍‌ ଆବେଗରେ ଲେଖ୍ଛନ୍ତି — 


ମାଆ ପରି ସେ ତ ଦେଇଥୁ୍ଲା କେତେ କ୍ଷୀର 
ମଣିଷ ଜାତିକୁ ଯୁଗ ଯୁଗ ବାରବାର ।” 


ସେଇ “ଫେରି ଆସୂଚି ମୋ ମାଆ / ମଙ୍ଗଳଗୀତ ଗାଆରେ ମଣିଷ ମଙ୍ଗଳ ଗୀତି 
ଗାଆ ।” ? (ଲାଲଝଂଡ଼ା, ପୃ. ୬୦ ) ସେଇ ବିଶ୍ଵାସ କବିମନରେ ଏତେ ଦୃଢ଼ୀଭୂତ ଯେ 
ପରବର୍ତୀ କବିତା ‘ହେ ବନ୍ଧୁ ମିଳାଅ ହାତ? ରେ ସେ କହଛନ୍ତି ଏଶିକି ଶୀତଳଯୁଦ୍ଧର ଅବସାନ 

କାବ୍ୟ ସରସ୍ଵତୀ ସଟ୍ି ରାଉତରାୟ ୨୪୩ 


ଓ ସାମ୍ୟମୈତ୍ରୀର ବିଶ୍ଵଯୁଗ ଆରମ୍ଭ ହେବାକୁ ଯାଉଛି । ପୃଥ୍ବୀରୁ ଫାସିବାଦର ବିଲୋପ 
ହେବ, ଶୋଷଣବାଦର ଯବନିକା ପଡ଼ିବ ଓ ମଣିଷର ଯୁଗ ଆସିବ । 


ଡାକେ ମୁକ୍ତିର ଦୂତ, ହେ ବନ୍ଧୁ ମିଳାଅ ହାତ” (ପୃ. ୬୨ ) 


ଲାଲ ରାତି ଫିକା ହୋଇଯାଇଛି ସତ, ଲେନିନ୍‌ ଗ୍ରାଡ଼ରେ ମଧ୍ଯରାତ୍ରି “ସୂର୍ଯ୍ୟ ଡୁବି 
ଯାଇଛି ସତ ମହାସଂଘ (U.5.5.R.) ମାଟିରେ ଲୋଟିଛି ସତ, ଶତାଦୀର ସ୍ତମ୍ଭ 
ଭାଇ ପଡ଼ିଛି ସତ, — ତଥାପି ଡନ୍‌ ନଦୀ ନିଃଶଦ୍ଦରେ ବହି ଚାଲିଛି । ନୂତନ କ୍ରାନ୍ତିକୁ ସଂଘ 
ଶରଣ ଦେଇପାରିନଥାନ୍ତା, ମତବାଦଠାରୁୂ ମଣିଷ ବଡ଼, ବ୍ୟକ୍ତି ଆପଣା ସ୍ଵାତନ୍ତ୍୍ୟ ଲୋଡ଼େ 
— ପରିଣତିରେ ରାଷ୍ଟ୍ରସଂଘ ବିକେନ୍ଦ୍ରତ ଗଣରାଷ୍ଟ୍ରରେ ପରିଣତ ହୋଇଗଲା । ସୋଭିଏଟ୍‌ 
ରସିଆର ମାନଚିତ୍ର ଏଣିକି ସ୍କୁଲ ଆଟଲାସ୍‌ରେ ବଦଳିଯିବ - ମାଟି ଓ ଆକାଶ ହିଁ ଏହାର 
ସାକ୍ଷୀ ରହିବେ । ଏଣିକି ମହାକାଳ ଏଇ ପରିବର୍ରନକୁ ତା କୁକ୍ଷୀରେ ଧାରଣ କରି ନୂତନ 
ଇତିହାସ ରଚନା କରିବ । ( ଲାଲରାତି ) 


ତଥାପି ଏକଦା ମହାନ୍‌ ସୋଭିଏଟ୍‌ ରାଷ୍ଟ୍ରର ଗଣନେତା ଲେନିନ୍‌ଙ୍କ କବି ଭୁଲିପାରନ୍ତି 
ନାହିଁ । ଯେଉଁ ଆବେଗରେ କବି ଏକଦା ସତୂରୀ ସାଲରେ ଏହି ମହାନ୍‌ ଜନନେତାଙ୍କ 
ଉଦେଶ୍ୟରେ ଲେଖ୍‌ ଥ୍ଲେ — 


* *ଲେନିନ୍‌ ଲେନିନ୍‌ ଡାକେ ମୋ ଲେଖନୀ 
ଯେତେବେଳେ ଯେତେଥର 
ତୃପ୍ତି ମିଳେନା, ପୂଣି ଡାକିବାବୁ 
ଇଚ୍ଛାହୁଏ ଦାରବାର । 


ସେଇ ନାମ ଓ ଭାବନା ଆଜିବି ଜୀବନର ଶେଷ ଭାଗରେ କବିଙ୍କୁ କବଳିତ କରୁଛି; 
ଅନ୍ତରରେ କୂହୁଳି ଉଠୁଛି ନୂଆ ସ୍ଵରର ଅନୁରଣନ ¬ ଲେନିନ୍‌ର ମୃତ୍ୟୁ ନାହିଁ । ତାକୁ 
ଲାଲଚୌକରୁ ନେଇ କେଉଁ ଯାଦୂଘରେ ବା ସ୍ଥାପନ କରାଯାଇ ପାରିବ ? ସାରା ବିଶ୍ଵର 
ଚେତନାରେ ସେ ନାମ ବିଛାଡ଼ି ହୋଇ ରହିଛି ¬ ସେ ତ ନିଜେ ଲାଲ ପତାକା । ଆକାଶ 
ସାରା ସ୍ପର୍ବାରେ ଉଡ଼ିବା ଯାହାର ଭାଗ୍ୟ, ସାମ୍ୟ ଓ ଶାନ୍ତିର ବୃନିଆଦ୍‌ ଗଢ଼ିବା ଯାହାର ଧର୍ମ, 
କୋଟି ମଣିଷର ଲୁହ ଓ ଲହୁରେ ଯେଉଁ ପତାକା ଟିର ଆର୍ଦ୍ଧଂ ସେ ପତାକା ଓ ଚେତନାର 
ମୃତ୍ୟୁ ହୋଇ ନପାରେ । କବି ସୋଭିଏଟ୍‌ ରାଷ୍ଟ୍ରର ଏଇ ପତନ ଓ ପରିବର୍ଭନକୁ ଆନ୍ତରିକ 
ଗ୍ରହଣ କରି ପାରିନାହାନ୍ତି । ତେଣୁ ପ୍ରଶ୍ନ କରିଛନ୍ତି ଦୁଃଖ, ଅଭାବ ଓ ରୋଗରେ ମରିବା ପରି 
ମୂର୍ତି ଓ ସ୍ଵାତନ୍ତ୍ ଲୋଡ଼ା ନା ଶୃଙ୍ଖଳା ମାଧ୍ୟମରେ ଦେଶର ପ୍ରଗତି ଲୋଡ଼ା । ସୋଭିଏଟ୍‌ 
ଜନସଂଘର ଇତିହାସକୂ ହୁଏତ ଦିନେ ଛାତ୍ରଛାତ୍ରୀମାନେ ଭୂୁଇିଯିବେ, ଇତିହାସ କାହାଣୀ ଓ 
କିମ୍ବଦନ୍ତୀରେ ପରିଣତ ହୋଇଯିବ; କିନ୍ଧୁ ବିଳାସୀ ରାଜତନ୍ତ୍ରର ଶୋଷଣରୁ ମୁଚ୍ତି ପାଇବା 

I୪୪ କାବ୍ୟ ସରସ୍ଵତୀ ସଚି ରାଉତରାୟ 


ପାଇଁ ଝଡ଼ ଓ ବରଫରେ ଲଢ଼େଇ କରି ହଜାର ହଜାର ପୁଅଝିଅ ଟଳିପଡ଼ିଥ୍‌ଲେ, 
ଷ୍ଟାଲିନ୍‌ ଗ୍ରାଡ଼ର ରାଜରାସ୍ତା ରକ୍ତରଂଜିତ ହୋଇଯାଇଥ୍‌ଲା ସେ କଥା କଣ ଇତିହାସରୁ ନିଶ୍ଚିହୁ 
ହୋଇଯାଇ ପାରିବ ? ହୁଏତ ଟେକ୍ନୋଲଜିର ପ୍ରତିଯୋଗିତାରେ ଆମେରିକା ପାଖରେ 
ରସିଆ ପଛେଇ ଯାଇଥ୍ଲା, ଦେଶର ଅର୍ଥନୀତି ମାନ୍ଦା ପଡ଼ି ଯାଇଥ୍‌ଲା, ଉପ୍ାଦନ 
କମିଯାଇଥ୍ଲା ¬ ତେବେ ଦେଶର ଜନସାଧାରଣ ଶୃଙ୍ଖଳାକୁ ଶୃଙ୍ଖଳ ମନେକରିବାରୂ ଏହା 
ହୋଇଥ୍‌ଲା । ସେ ତୁଟି ହୁଏତ ସୁଧାରି ଯାଇ ପାରିଥାନ୍ତା ¬ ସେଇ ସାମ୍ୟବାଦ ମାଧ୍ୟମରେ । 
ତା' ନହୋଇ ସୋଭିଏତ୍‌ ରୁଷିଆ ଯେ କ୍ଷୁଦ୍ର ରୂଷିଆରେ ପରିଣତ ହୋଇଗଲା, ଏହାକୁ 
ଇତିହାସ କ୍ଷମା କରିବ ତ ? ତାଙ୍କ ମତରେ ମାର୍କିନ ଦଲାଲମାନେ ଡଲାରର ଜାଲ ଧରି 
ରସି ଆର ହୋଟେଲ ଓ ବଜାରରେ ଭର୍ରି ହୋଇଯିବା ଫଳରେ ପ୍ରବୃତ୍ତିପ୍ରଲୃନ୍ତ ରୁଷି ଆକୁ 
ଭାଗ୍ୟର ଶିକାର ହେବାକୁ ହେଲା । ଜନସାଧାରଣ କଠିନ ଶୃଙ୍ଖଳା ପରିବର୍ରେ ମୁଭ୍ତାଚାରୀ 
ଓ ଉପଭୋଗପ୍ରବଣ ହେବାକୁ ପସନ୍ଦ କଲେ । ତେଣୁ ସଂଘର ମୂଳଦୂଆ ଦୋହଲି ଯିବାକୁ 
ବାଧ୍ୟ ହେଲା । ମୋଟ ଉପରେ ଜଣେ ପ୍ରବୀଣ ବୃଦ୍ଧ କବି ଆଦ୍ୟ ଜୀବନର ମତବାଦ 
ବିଲୟରେ ଏତେ ବ୍ୟଥ୍ତ ହେବା ଓ ଇତିହାସର ତର୍ଜମା କରିବା ବିସ୍ୟକର ନୁହେଁ କି ? ଆଉ 
କେଉଁ ଓଡ଼ିଆ କବିଙ୍କ ଚେତନାରେ ରଖିଆର ଏ ଦୂର୍ଗପତନ ଏପରି ମାର୍ମିକ ବ୍ୟଥା ଆଣିଥ୍‌୍ବ 
ବୋଲି ମନେ ହେଉନାହିଁ । 


ଏଇ ପରମ ବିସ୍ବୟର କାବ୍ୟସ୍ରଷ୍ଟା ୨୦୦୪ ମସିହାର ଶେଷଭାଗରେ କାଳର 
କବଳରେ ପଡ଼ି ଆମମାନଙ୍କ ଗହଣରୁ କେଉଁ ନୈରାଜ୍ୟକୁ ଅନ୍ତହିତ ହୋଇ ଯାଇଛନ୍ତି, ଅଥଚ 
ଜୀବଦଶାରେ ତାଙ୍କ ଶେଷ ସାରସ୍ଵତ ସାଧନାର ସନ୍ତକ ରୂପେ ଛାଡ଼ି ଯାଇଛନ୍ତ ‘ କବିତା 
୨୦୦୩’ ଯାହା ଆମ ସାରସ୍ଵତ ବାଙ୍ମୟକୁ ଚିରଦିନ ଆଛୁନ୍ନ ଓ ଆଲୋଡ଼ିତ କରୁଥ୍ବ ¬ 
ଏଥ୍‌ରେ ମୁଁ ନିଃସନ୍ଦେହ । ବିରୋଧାଭାସ ଓ ସମନ୍ସଵୟର ସେ ଲେଖନୀ ଆମ ମନରେ ସେ 
କବିତାର ସଫଳତା ଓ ବିଫଳତାକୁ ନେଇ ନାନାଦି ତର୍କ ସୃଷ୍ଟି କରିବ - ତଥାପି କବି ଏ 

ଜାତିର ମାନସପଟରୁ କେବେ ବି ନିଭିଯିବେ ନାହିଁ । 

